

ఆంధ్రకవులచరిత్రము

ప్రథమభాగము
(పూర్వాంధ్రకవులు)

కీ. శే. కందుకూరి వీరేశలింగము

ప్రకాశకులు
హితకారిణీ సమాజము
రాజమహేంద్రవరము

ముద్రణ 1000 ప్రతులు
పింగళ - మాఘము
ఫిబ్రవరి - 1978
సర్వస్వామ్యములు ప్రకాశకులవి

ఆంధ్రప్రదేశ్ ప్రభుత్వ
సహాయమున ముద్రితము
కాగితము ఆంధ్రప్రదేశ్ ప్రభుత్వంనుండి
తగ్గింపు ధరకు లభించినది

మూల్యము : రు 60-00

సుజన రంజనీ ముద్రాకాల,
రాజమహేంద్రవరం

కృతికర్త
నవ కవితా వైతాళికుడు



శ్రీ. శే. శ్రీ కందుకూరి వీరేశలింగం గారు

తీగ తెగి మూగవోయిన రాగవీణ
లెన్ని తీయగా మరల మ్రోయింపఁబడియె,
ఎన్ని నిర్గంధ కుసుమమ్ము లెగనె వలపు
అతని చేతి విన్యాస మహస్సు వలన.

— శ్రీనాథదేవ

To
Sri Rajah Ravu
Venkata Kumara Mahipathi Surya Rao
Bahadur Garu,
Maharajah of Pithapuram.
This book is most respectfully dedicated
by the author.

ఏను శ్రీపీఠికాపురాధీశ్వరునకు
నాంధ్రకవులచరిత్రంబు నతిశయాను
రాగమున నంకిత మొనర్తు రావు శ్రీకు
మారమహిపతిసూర్యరాజునుజవతికి.

కందుకూరి వీరేశలింగం

ప్రొత్తసానము
హితకారిణి సమాజము
రాజమహేంద్రవరము

ప రి చ యం

శ్రీ కందుకూరి వీరేశలింగంగారు ఆంధ్రకవుల చరిత్ర రచనను 1886-వ సంవత్సరంలో ఉపక్రమించి 1894-వ సంవత్సరంలో పరిపూర్తి చేసినారు. వారు కవుల చరిత్రను వ్రాస్తూ ఎప్పటికప్పుడు “ వివేకవర్ధని, చింతామణి ” పత్రికలలో ప్రచురిస్తూ వచ్చారు.

ఆంధ్రకవుల చరిత్ర ప్రథమభాగమును నేను 1887-వ సంవత్సరమునందు ప్రకటించితిని.” అని శ్రీ కందుకూరి వారు తమ జీవితచరిత్రలో పేర్కొన్నారు. 1894-వ సంవత్సరములో ఒకసారి, 1897-వ సంవత్సరంలో మరియొక సారి ప్రచురించినారు.

ఆంధ్రకవుల చరిత్రను - పూర్వాంధ్రకవులు - మధ్యకాలపుకవులు - ఆధునిక కవులు - అని మూడు భాగాలుగా విభజించి 1890-వ సంవత్సరములో ఒకే ఒక్క సంపుటముగా వెలువరించినారు. అనాడు ఆంధ్రకవుల చరిత్రమీద వచ్చిన సమీక్షల్ని పరికించి, పండితమిత్రుల సలహాలను పాటించి శ్రీ వీరేశలింగంగారు కొన్ని మార్పుల్ని చేర్చుల్ని చేసి నన్నపాఠ్యుని మొదలు కవిరాక్షసుని వరకు పూర్వాంధ్రకవులుగా విభజించి 1917-వ సంవత్సరంలో ప్రథమభాగముగా ప్రకటించారు. వృద్ధాప్యకారణముచేత ఆంధ్రకవులచరిత్ర తక్కిన రెండుభాగాల్ని శ్రీ వీరేశలింగంగారు తమచేతిమీదుగా పరిష్కరించ లేకపోయినారు.

శ్రీవీరేశలింగంగారికన్నా మున్నుగా గురుజాడ శ్రీరామమూర్తిగారు, ఆంధ్రకవుల జీవితాల్ని రచించి 1876 వ సంవత్సరంలోనే ప్రచురించారు. పెద్దాపురంనుండి ప్రకటింపబడే “ శ్రీ ప్రబంధ కల్పవల్లి ” అనే పత్రికలో ప్రచురిస్తూ ఉండేవారు. వారికవుల జీవితరచనలో కాలక్రమాన్ని పాటించ లేదు. భారతాంధ్రకవులు-రామాయణాంధ్రకవులు - ఆంధ్రపంచకావ్యకవులు- ఇత్యాదిగా విభాగించి రచించారు. ఆ కవుల జీవితరచన సమగ్రంగా లేక

జనశ్రుతిలోని కథలతో గాథలతోనిండి ఉంది. అయినా గురుజాడ శ్రీరామ మూర్తిగారి కవిజీవితాలు శ్రీపీఠేశలింగంగారి కవులచరిత్ర రచనకు ప్రేరక మని చెప్పవచ్చు.

శ్రీ కందుకూరి వారు తమ కవులచరిత్రలో కవులకాలనిర్ణయాలకు ఎక్కువ ప్రాధాన్యమిచ్చారు. కవుల కావ్యాల గుణదోషాలను కూలంకషంగా కాక పోయినా దిజ్ఞాత్రంగా నయినా సమీక్షించారు వారు నిర్ణయించిన కొందరి కవులకాలనిర్ణయాలను ఆధునికులంగీకరింపక విమర్శించారు. ఆ విమర్శనల్ని పరికించిన శ్రీ పీఠేశలింగంగారు అలా జరగడానికి హేతువుల్ని తమ కవుల చరిత్ర పీఠికలోను తమ జీవితచరిత్రలోను ఉల్లేఖించు కొన్నారు. ప్రథమ ప్రయత్నంలో ప్రమాణాలు దొరలడం వింతకాదు. విమర్శనీయం కాదు.

ఆనాటికి-అనగా శ్రీపీఠేశలింగంగారు కవులచరిత్ర వ్రాసేనాటికికన్నా నేడు అనేక శిలాశాసనాలు, తామ్రశాసనాలు బాహిరిల్లినవి, అనేక తాళపత్ర గ్రంథాలు వెలుగులోనికి వచ్చాయి. క్రొంగొత్త రీతులలో విశిష్ట పరిశోధనలు దారులు తీశాయి. స్థిరంగా కవుల కాలనిర్ణయాలు, చేయడానికి వలను పడుతున్నది. అయినా యింకా కొందరి కవుల కాలనిర్ణయాలు ఊహగానాలే. ఆనాటికవులుతమకావ్యల్ని నృపాలాంకితంచేస్తూ వారి సాహసాదార్యాంకాలను వారివంశానుక్రమణికలను తమరచల్ని తమవంశాల్ని ఉటంకించుకొన్నారే కానితమ జీవితచరిత్రాంశాలను లవలేకమైనా ఉల్లేఖించుకొన్నారుకాదు. ఆకారంగా వారి ఆఖరుచురు. అలవాట్లు, దినచర్య జీవితంలోని రసవత్తర ఘట్టాలు, అన్నీ విస్తృతి కుహరంలోనే వుండిపోయినాయి. అది ఆంధ్రుల దురదృష్టం. ఈనాటి వారివలె ఆనాటి కవిశానులు స్వీయచరిత్ర ప్రస్తావనా ప్రబోధలోలుపులుగారేమో.

శ్రీ పీఠేశలింగంగారి మరణానంతరం వారి ఆంధ్రకవులచరిత్ర సమగ్రంగా సంస్కరింపబడకుండగానే 1937 వ సంవత్సరంలో యధాతథంగా ముద్రణ పొందింది. తదుపరి 1940 వ సంవత్సరంలో ఆంధ్రకవులచరిత్ర ద్వితీయ భాగాన్ని 1950వ సంవత్సరంలో తృతీయ భాగాన్ని హితకారిణీ సమాజం అచ్చొత్తించింది.

ఆంధ్రకవుల చరిత్రలో కోట్టవచ్చినట్లు కానిపిస్తున్న కోమ్మి లోపాలను చక్కదిద్ది ప్రచురించాలనే ఉద్దేశంతో మధురకవి శ్రీ నాళము కృష్ణారావు, శ్రీ దంగేటి నారాయణస్వామి అధ్యక్ష కార్యదర్శులుగానున్న హితకారిణీ సమాజం 1950 వ సంవత్సరంలో ఆంధ్రకవుల చరిత్రను పరిష్కరించే బృహత్కార్య భారాన్ని ఆంధ్రచరిత్రపరిశోధక వైదుషీధురంధరులయిన శ్రీ మల్లంపల్లి సోమశేఖర శర్మగారి భుజస్కంధాలమీదనుంచింది. సహృదయంతో ఆకార్యభారాన్ని స్వీకరించి సువిమృష్టంగా పరిశీలించి వారాంధ్రకవుల చరిత్రను సంస్కరించి 1952 వ సంవత్సరప్రాంతాలలో అవతారికతో పాటు హితకారిణీ సమాజం వారికందచేశారు.

ఆనాటినుండి హితకారిణీ సమాజంవారు ఆంధ్రకవులచరిత్రను పునః ముద్రించడంకోసం బహుశప్రయత్నాలు చేసినారు. నేటికి దైవమనుకూలించింది. ఆంధ్రప్రదేశ్ ప్రభుత్వం అర్థికసహాయం చేసింది. ఆంధ్రకవుల చరిత్ర ప్రథమభాగం వెలుగుచూచింది.

శ్రీ మల్లంపల్లి సోమశేఖరశర్మగారు ఆంధ్రకవుల చరిత్రలో నూతనంగా సంతన చేసిన కవుల నామాలముందు విషయసూచికలో చుక్కల గుర్తులుంచినాము.

వారిందులో చేర్చిన నూత్న విశేషాల్ని, అధిసూచికల్ని [] ఈ బ్రాకెట్లచే సూచించినాము.

వారు చేర్చిన విశేషాంశాలు, అధిసూచికలు ఎంత అమూల్యాలో విద్వద్వ్యర్థులకు వివరింపనక్కరలేదు.

ఓం తత్ సత్

రాజమహేంద్రవరం } విద్వాత్ సహదేవ సూర్యవ్రకాశరావు
12 - 2 - 1978 } ఉపాధ్యక్షులు
హితకారిణీ సమాజము

ప్రస్తావన

నంఘ సంస్కర్తలు, నవకవితా నైతాళికులు శ్రీకందుకూరి వీరేశలింగంగారు రచించిన ఆంధ్రకవుల చరిత్ర ప్రతులకోసం తెలుగునాడు నాల్గు చెరగుల నుండి మాకు త్తరాలు పుంఖాను పుంఖాలుగా వచ్చినవి. వస్తున్నవి. అప్పటికే ఆంధ్రకవులచరిత్ర మూడు భాగముల ప్రతులన్నియు చెల్లుబడి యి పోయినవి.

పుస్తకాపేక్షితులయిన ఆంధ్రపుత్రుల అభ్యర్థనల ననుసరించి. ఆనాటికి ఆంధ్ర కవులచరిత్ర మీది విమర్శనలను గమనించి దానిని సమగ్రంగా సంస్కరించి ప్రచురింప ఆనాటి హితకారిణి సమాజంవారు కృతనిశ్చయు లైనారు

ఆనాటి హితకారిణి సమాజమునకు అధ్యక్షులు మధురకవి శ్రీ నాశము కృష్ణారావు కార్యదర్శి శ్రీ దంగేటి నారాయణస్వామి, శ్రీ నాశము కృష్ణారావు అధ్యక్షతను 30-10-50 నాడు జరిగిన హితకారిణి సమాజ కార్య నిర్వాహక వర్గ ప్రత్యేకసభలో ఈ క్రింది తీర్మాన మొనెదరింపబడినది.

“ఆంధ్ర కవులచరిత్ర సవరణలో అత్యవసరమని తోచిన సవరణలు, మార్పులు, చేర్పులు, ఈ వగైరా మార్పులు చేర్పులు లేక Foot Notes లో చేర్చుట, అనే మొదలగు సూచనలన్నియు శ్రీ మల్లంపల్లి సోమశేఖర శర్మగారికే వదలివేయుటకు తీర్మానింపబడినది. అతి ముఖ్యమని తోచిన చోట్ల మార్పులుచేస్తూ వీరేశలింగంగారి ప్రత్యేకతకు భంగం రానివ్వరని కమిటీవారు విశ్వసించుచున్నారు.”

ఆ తీర్మానము ననుసరించి శ్రీ మల్లంపల్లి సోమశేఖరశర్మగారు ఆంధ్రకవుల చరిత్రను సమగ్రంగా పరిశీలించి పరిష్కరించి హితకారిణి సమాజం వారికి అందచేశారు.

శ్రీ మల్లంపల్లి సోమశేఖర శర్మగారిని ఆ బృహత్కార్యం నిర్వహించి నందు లకు - మా హితకారిణి సమాజం 500 రూపాయలు పారితోషిక మిచ్చి ఘనంగా సన్మానించింది.

ఆ నాటినుండి ఆంధ్రకవులచరిత్రను ప్రచురించడంకోసం ప్రయత్నాలు చేస్తున్నాము. ప్రధానంగా ధనాభావమే మా ప్రయత్నానికి అవరోధమని మనవి చేయనవసరంలేదు. నేటికీ మా ప్రయత్నం సఫలీకృతమయింది. గౌరవనీయులు, ఆంధ్రప్రదేశ్, ప్రభుత్వ విద్యాశాఖామాత్యులు శ్రీ మండలి వేంకట కృష్ణారావుగారి సహృదయత వల్లనే ఆంధ్రప్రదేశ్ ప్రభుత్వం నుండి ఆంధ్ర కవులచరిత్ర ముద్రణకోసం రు 10,000 విరాళమివ్వబడింది. వారికి మా మనః పూర్వక కృతజ్ఞతాభివందనాలు, ఆంధ్రకవుల చరిత్ర ప్రథమ భాగాన్ని ముద్రించినాము. ఇటులనే ఆంధ్రకవుల చరిత్ర ద్వితీయ భాగాన్ని (మధ్యకాలపు కవులు) తృతీయ భాగాన్ని (ఆధునిక కవులు) ప్రచురించడానికి విరాళ మందీయుమని ఆంధ్రప్రదేశ్ ప్రభుత్వాన్ని అభ్యర్థించుచున్నాము,

పాఠకుల ఉపయోగార్థం పూర్వ ప్రచురణల పీరికల్ని ఈ గ్రంథంలో పొందు పఠించినాము.

ఇందులో ఇంకను ఏమయిన మార్పులు చేయవలసి యున్నను, పొసగిన దొసగులను మలి ముద్రణలో సవరించగల వారము.

సాకల్యంగా ఆంధ్ర కవులచరిత్రమును పరిష్కరించి ఇచ్చిన చరిత్ర చతురాననులు కీ. శే. శ్రీమల్లంపల్లి సోమశేఖర శర్మగారికి మా శ్రద్ధాఙ్గి. మమ్ము ప్రోత్సహించి, మాతో సహకరించి ఈ గ్రంథమును సత్వాంగ సుందరముగా తీర్చి దిద్ది పరిచయవాళ్ళాదుల వ్రాసిన మా హితకారిణి సమాజోపాధ్యక్షులు విద్వాన్ శ్రీ సహదేవ సూర్యప్రకాశరావుగారికి కృతజ్ఞతా పూర్వకంగా మా సుమాంజలి.

పుస్తక మచ్చువేసి యిచ్చిన శ్రీ సుజన రంజనీ ముద్రాశాల వారికి మా అభినందనాలు.

మొండ్రేటి లక్ష్మీవతి
అధ్యక్షులు

దంగేటి లక్ష్మణరావు
కార్యదర్శి

కాజమహేంద్రవరం

12—2—1978

హితకారిణి సమాజము

పీఠిక

నే నీకవులచరిత్రమును వ్రాసి ప్రకటించి యిప్పటికి ముప్పది సంవత్సరములు దాటి పోయినది. నేనప్పటికి దొరికినసాధనకలూపముతో కవులకాలనిర్ణయదులను జేయుచు నేదో యొకరీతిని గ్రంథము సాంతముచేసితిని. ఇప్పటివలె నప్పుడు గ్రంథాలయములు లేవు; ఇప్పుడు మాదిరిపబడి యెల్లవారికిని సుసాధ్యము అయి యున్నగ్రంథములలో నూలులకొలది కాకపోయినను పదులకొలది యైనను తెలుఁగుగ్రంథము అప్పు డము ద్రితము అయి తాళపత్రైకశరణ్యములయి దుస్సాధ్యము అయి యుండెను; ఇప్పుడు ప్రకటింపబడియున్న శిలాతామ్ర కాసనాదులలో ననేకము అప్పుడు ప్రకటింపబడ వుండెను. ఇట్టిస్థితిలో కవులచరిత్రమునువ్రాయుట యప్పు డంతకష్టకార్యముగా నుండునో నేను చెప్పనక్కఱ లేకయే బుద్ధిమంతు లూహించుకొనవచ్చును. అయినను నేను వ్యయప్రయాసములకు వెనుకదీయక పుస్తకసంపాదనమునకయి చెన్నపురి తంజాపురి మొదలయినదూరప్రదేశములకు సహిత మరిగి యిచ్చినవారియొద్దనుండి తాళపత్రపుస్తకములను సంపాదించియుఁ గొన్నిటికి మాతృకలకు పుత్రికలు వ్రాయించియు నియ్యనివారికడ జీర్ణతాళపత్రపుస్తకముల నెరవుగాఁ గొని చదివి వానినుండి కావలసిన చరిత్రాంశములను వ్రాసికొనియు నెలలకొలది చెన్నపట్టణములో నుండి యచ్చటి ప్రాచ్యలిఖితపుస్తకభాండాగారమున కనుదినమును బోయి యందలిపుస్తకముల నెల్లఁ బరిశోధించి వానిలోనుండి యావశ్యకభాగములను వ్రాసికొనియు శక్తి వంచనలేక పాటుపడి నా కప్పటికి లభించిన పరికరసాహాయ్యమున నాంధ్రకవులను గూర్చి యేదో తోచినదానిని వ్రాసి ప్రకటించి కవులచరిత్రమరిపించితిని. క్రొత్తగా పూయకొని పనిచేయుట కష్టము; చేసినదానిలో తప్పులు పట్టుట సులభము. నేను వ్రాసినదానిలో తప్పులు కుప్పలుగాఁ గలవని నే నెఱుఁగుదును; బహుస్థలముల యందు మార్పులు చేయుట యావశ్యకమనియు నే నెఱుఁగని వాడను గాను. అయినను నాకంతకంతకు వృద్ధత్యమునకు తోడు వ్యాధి బాధలును శరీరదౌర్బల్యములును గూడ పొచ్చగుచు వచ్చుటచేత నేమి చేయుటకును శక్తుడను గాక పోయితిని. అందుచేత నేను పుస్తకమును మరలముద్రింపవలసివచ్చినప్పుడు మార్పులు చేయుట మాట యటుండఁగావ్రూపులు దిద్దుటకు సహితము సమర్థుడను గాక సమస్తమునకును ముద్రాకాలలవారిసేనమ్మి పుస్తకము నున్న దాని నున్నట్టుగానే పలుతడవలు ముద్రింపింపవలసినవాడ నయితిని, ఇంక నేను పుస్తకమును సవరింపఁగలుగుదు నన్న యాశను చిరకాలము క్రిందటనే వదలుకొని నిరాశతో నాయొద్ద నప్పటి వుండిన

వ్రాత పుస్తకములను సహితము వారు మంచియుపయోగమునకుఁ దెత్తు రన్న యుద్దేశముతో నితరులకిచ్చి వేసితిని; కవులను గొందఱిని గూర్చి తరువాతివా రప్పుడప్పుడు పత్రికలలో వ్రాయుచు వచ్చినవానిని జాగ్రత్తచేసి యుంచక చదివినవాని నెప్పటి కప్పుడే యొకమూల పాఠవైచి యశ్రద్ధచేసి వాని వలనిలాభమును బోగొట్టుకొంటిని. ఇట్లుండఁ గా నీవడుమ నొక రిద్దఱుభాషాభిమాను లాకానొకయాంధ్రకవిని గూర్చి పత్రికలలో వ్రాయుచు తక్కువలను గూర్చి నేను పడినప్రమాదములను నాపుస్తకమునందలిలోపములను సుహృద్భావముతో వ్యక్తీకరింపఁ బ్రయత్నింపక తాము వ్రాసినవ్యాసములలో నాయజ్ఞతను గూర్చి యింపుక నిందాగర్భముగా వ్రాయఁ జొచ్చిరి. నే నట్టినిండకు సంపూర్ణాహ్వాద నే యయినను నాకు మహాపకారము లయినవారిదూషణభాషణములు ప్రకృతిదౌర్బల్యదోషమునుబట్టి నాకుఁ గొంతరోషమును పుట్టించి యీసారి నాకవులచరిత్రమును చేతనైనంతవఱకు సంస్కరించి మఱి ప్రకటింపవలె నన్నబుద్ధిని నా హృదయములో నంకురింపఁ జేసినవి. ఈబుద్ధి పుట్టుట చేత నావఱకే కొంతకాలమునుండి పునర్ముద్రణము నపేక్షించి యున్నకవులచరిత్రము నీసారి దిద్ది మఱి ప్రకటింపవలె నని నిశ్చయము చేసికొంటిని. ఇట్లు నిశ్చయము చేసి కొన్నదినముననే యీశ్వరమహిమ యేమోకాని కారణము లేకయే యాకస్మికముగా నాయారోగ్యములో మంచికి మార్పు కనబడెను. ఈయారోగ్యాభి వృద్ధివలనఁ గొంతయుత్సాహవంతుడ నయి నే నీపనికిఁ బూనుట యీశ్వరచేయన్నవిశ్వాసమును బొందినవాడ నయి శత్యాశక్య విచారము చేయక “తలఁచుకొన్నప్పుడే తాత పెండ్లి” యన్న ట్లా దినముననే పని కుపక్రమించితిని. ఇట్లు జరగుట కడచినఫాల్గుణ మాసారంభమున. నా కప్పటి కఱువదిలొమ్మిదేండ్లు నిండవచ్చు చుండినవి. ఈపనిలో మిత్రులను భాషాభిమానులును నాకు తోడ్పడకమాన రన్నవిశ్వాసముతో నాంధ్రభాషావిషయమునఁ బనిచేయు చున్నయైదాఱుగురుమిత్రులకు లేఖలను వ్రాసి మార్చి నెలనడుమను వార్తాపత్రికలలో నొకచిన్నచిన్నపమును బ్రకటించితిని. ఈవిజ్ఞాపనమునకు కొరాపుట్టినుండి భాస్కరరావుగా రొక్కరు మాత్రమే స్వాభిప్రాయము నిచ్చుచు బదులు వ్రాసిరి. నేను లేఖలను వ్రాసినమిత్రులలో నొక రీక్రాంతకూర్పులో నాంధ్రభాషావాఙ్మయచరిత్రమునుగూడఁ జేర్చవలసినదని వ్రాసిరి; ఇం కొకరు ప్రబంధములకంటె శతకములే జనసామాన్యములో నెక్కువగా వ్యాపించియుండుట చేత శతకములను జేసినకవులను గూర్చిగూడ నిందొకప్రకరణమును జేర్చవలసిన దని వ్రాసిరి. చేయుట చెప్పినంతనులభము కాక పోవుటచేత నేనీ డెబ్బదవయేట నీ దేహదౌర్బల్యముతో మిత్రులు కొరినంతచేయఁగలనో లేనో కాని చేత నైనంతవఱకుఁ జేయఁ బ్రయత్నించెదను. వృద్ధత్వదోషముచేత గాఢవయవపటుత్వములో విశేష

భాగము తగ్గి పోయినను నాబుద్ధిబల మింకను పూర్ణముగా తగ్గిపోలే దని నే నీ ప్రయత్నమువలనఁ దెలిసికొనుచున్నాఁడను. వ్రాయునప్పుడు నా చేతులు వడఁకుచున్నవి; కన్నులు మండుచున్నవి. అయినను కలము చేతఁ బుచ్చుకొన్నప్పుడు మునుపటివలెనే చిత్తక్రమలేకయే వ్రాయఁగలుగుచున్నాను. ఈ ప్రథమభాగ మేదో యొకవిధముగా నిప్పటికి ముగింపఁబడెను? గదా! దీనియం దీవతి కితరుఁ లెఱుంగని నూతనవిషయములును చరితాంశములును విశేషముగా లేకపోయినను పుస్తక పరిమాణముమాత్ర మేలాగుననో మూడురెట్లకంటె సాధికముగా పెరిగి యీయొక్క భాగమే యొక్క ప్రత్యేకసంపుటముగాఁ జేయఁబడ వలసినదయ్యెను.

ఈపనిలో నాకుఁ దోడ్పడినవారిలో నామిత్రులును విజ్ఞానచంద్రికాసంస్థాపకులును నయిన శ్రీకొమఱ్ఱాజు వేంకటలక్ష్మణరావుగారఁగఁబ్బడి అని చెప్పవలసియున్నది. వారు గ్రంథసంస్కారమునుగూర్చి యనేకనూతనలు చేయుటయేకాక నేను కోరిన శాసనములను గ్రంథభాగములను వ్రాసినవెంటనే పంపి నాకృతజ్ఞత కత్యంత పాత్రులయి యున్నారు. ఆంధ్రపరిషత్సంస్థాపకులును పరిషత్ప్రతికా సంపాదకులు నయిన మన్మిత్రులు జయంతి రామయ్యపంతులుగారు యుద్ధమల్లునిశాసనములోనిపద్యములను వ్రాసి పంపియు తాము ప్రకటించుచుండినకవిజనాశ్రయఛందస్సుయొక్కపీఠికను ముద్రింపఁబడక ముందేజేరుకట్టు చేసియు నాకు సాయము చేసిరి ఆంధ్రపరిషత్ప్రతికాకార్యనిర్వాహకు లైనకొత్తపల్లి నూర్నారావుగారును, చెన్నపురి ప్రాచ్యలిఖిత పుస్తకభాండాగార కార్యస్థానమునందు పండితులుగానున్న జేటూరి ప్రభాకర శాస్త్రిగారును, పంచాంగుల దక్షిణామూర్తి శాస్త్రిగారును, తమగ్రంథాలయములలో నున్న పుస్తకభాగములను పద్యములను నేను కోరినవానిని వ్రాసి పంపి నా కంతలో తోడుపడిరి, పిఠాపురములోని యాంధ్రపుస్తకపరిశోధకమండలివారి గ్రంథాలయ కార్యనిర్వాహకులైనవంగూరిసుబ్బారావుగారుతమగ్రంథాలయములోని పుస్తకములను నేనుకోరినవానినిదెచ్చి యిచ్చియు కవులనుగూర్చి తాము వ్రాసిన సేకరించిన యంశములను దెలిపియు నాకు సహాయము చేసిరి. వారి కందఱికి నిందుమూలమున నాకృతజ్ఞతాపూర్వకములైన వందనములను సమర్పించుచున్నాను. వారు చేయవలసిన సాయ మింతటిలో తీరిపోలేదు. ఇప్పు డన్నిటిలో చిన్న దయిన ప్రథమభాగ మొక్కటిమాత్రమే ముగిసి యింకను పెద్దభాగములు రెండును మిగిలియే యున్నందున వారు చేయవలసినసాయ మంతయు నించుమించుగా ముందే యున్నదని చెప్పవచ్చును. మధ్యకవులలోను, ఆధునికకవులలోను, క్రొత్తగా చేరవలసినవారిపేరులను చరిత్రములను, దెలుపవలెను; ఉన్నవానిలో తాఱుమోటుగాఁ బడియున్నవానిని జూపుటయేగాక యండలిలోపములను గనఁబఱుపవలెను, ఇంకను బహువిధములఁ

జేయవలసినమార్పులను సూచించవలెను. ప్రైవేట్లో నేరబడినవారు గాక గిడుగు
 రామమూర్తి పంతులుగారును బుట్టా శేషగిరిరావుపంతులుగారును గూడఁదమఱు
 దోచినయభివృద్ధిమార్గములను సాకుపడేశించి నాకృతజ్ఞత కర్తులైరి. అందఱిఁరఁజే
 నెక్కువగా నాకు చిరకాలమిత్రులును, ఆంధ్ర భాషావాఙ్మయము నందు విశేషకృషి
 చేసినవారును, దేశాటనముచేసి యపూర్వపుస్తకసంపాదనము చేసినవారును నైన
 శ్రీమానవల్లి రామకృష్ణకవిగారు నాకంతోసాయపడుదురని కొఁడంతయాశ పెట్టు
 కొంటినిగాని. వారిసాయమును బొందుభాగ్యము నాకింకను లభింపఁదునటఁ జింతిల్లు
 చున్నాను. కడచినమార్చి నెలలో మిత్రుల కైదాటుగునికి వ్రాసినప్పుడే వీరికిని
 వ్రాయఁగా జూన్ నెలవఱకును తాము సాయము చేయుటకు పనులతోందరచేత నవ
 కాళ ముండ దని వారప్పుడుత్తర మిచ్చిరి ఒకపనినిచేయునలె నని సంకల్పించు
 కొన్నతరువాత దాని నారంభించి మగించువఱకును నాప నిదపట్టు, కాల
 మమూల్య మయినది. నేఁడు క్యర్లముగాఁ బోఁగొట్టఁబడినకాలము రేపు కలిసిరాదు.
 చేయఁదలఁచుకొన్నపనిని తేపటి కని నిలిపి యుంచక నేఁ డన్నిదికముననే చేయునలె
 నని తొందరపడుస్వభావముగలవారలోఁ జే నవాఁడను నేను, బ్రతు కస్థిరమగుటచేత
 తేపటిదినము మన దగునో కాదో యన్ను సందేహముతో వారు పెట్టినగడపు వచ్చు
 వఱకు నేను వేచియుండకతోడనే కవిచరిత్రమును సవరింప నారంభించి సవరించిన
 భాగము నెప్పటికప్పుడె ముద్రింపింపఁ దొడఁగితిని అందుచేత నేను పుస్తకము
 యొక్క సవరణము ముగించునప్పటికి పుస్తకముయొక్కనుద్రణము సహితమించు
 మించుగా ముగిసెను. ఈలోపల నేను చెన్నపురమిఁదుగా కడచినదేప్రిల్ నెలలో
 బెంగళూరికిఁ బోవుచుఁ ద్రోవలో నీపనిమీఁదనే చెన్నపట్టణములో రెండుదినములు
 నిలిచి ప్రాచ్యలిఖితపుస్తకభాండాగారమునకుఁ బోయినప్పుడు వారిపను లనుకొన్న
 దానికంటె శీఘ్రముగానే తీఱిశ్రీరామకృష్ణకవిగారు చెన్నపట్టణముచేరఁగలిగినందున
 వారినక్కడఁ దలవనితలంపుగాఁ జూడఁదట్లనించెను. ఆఱకు లేఖామూలమునఁ
 జేసిన ప్రార్థనమునే నే నప్పుడు వారికి స్వయముగాఁ గూడఁజేసితిని. నేను
 బెంగళూరు చేరి పనిచేయుచు నేప్రిల్ నెలకడపట్ట వారివాద్యమును జ్ఞప్తికిఁ
 దెచ్చుచు వారి పత్తరములు వ్రాసితిని. నాయుత్తరములకుఁ బ్రత్యుత్తరముగా వారు
 తాము జూన్ నెలతరువాతనే సాయము చేయఁగలుగుదు మని వాగ్దానము చేసితి
 మనియు, తమకార్యస్థానపుపని సామాన్యముగా నుండుదానికంటె నత్యధికముగా
 నుండిన దనియు, తమపుస్తకము లన్నియు వనపర్తిలోనే విడిచిపెట్టఁబడిన వనియు,
 అయినను దమకక్షిలో నున్నంతవఱకు నేను గోరినసమాచారమును మఱునాటి
 టపాలోఁ బంపెద మనియు, నేను వేగిరపాటుతో ప నడుపుచున్నందులకు చింతిల్లు
 చున్నా మనియు, మొదటిభాగములోఁ జేయఁబడిన ప్రాంతనిర్దేశము లనేకములు
 మార్పుపడవలసి యున్నవనియు, నూలుగురు నవకపులు మొదటిభాగములోఁ జేర్చఁ

బడవలసి యున్నా రనియు, 'తెలుపుచు మెయి'నల రెండవలేదీని వారు నాపేర వ్రాసిరి. నేను వారిని పంపుడని కోరినవానిలో విక్రమసేనము, విజయసేనము, అధర్వభారతము, అధర్వచ్ఛందస్సు మొదలయినవాని యవతారికలు చేరి యున్నవి. వారు మఱునాఁడే పంపెదమన్న మాచారి మేహేతువుచేతనో నా కీవఱకును జేరనే లేదు. అట్లు చేరకపోవుట ప్రోషణకార్యస్థానభటులలోపమువలన నయియుండును. క్రొత్తగా నేను భోజరాజీయమును వరాహపురాణమునుముద్రింపఁబూనినప్పుడు వాని ప్రత్యంతరములను గద్వాలసంస్థానమున సంపాదించి తెచ్చి నాకిచ్చి ౧౯౦౪ వ సంవత్సరమునకుఁ బూర్వమునందే నా కృతజ్ఞతకుఁ బాత్రులైనపరమమిత్రులశ్రీమానవల్లి రామకృష్ణయ్యగారు నేను కోరినపుస్తకము లప్పుడు తమయొద్దలేకుండుటచేత నే పంపలేకపోయియుండురు గాని నామీఁదియనాదరముచేతఁ బంపక యుండియుండరు. వారు నాకియ్యఁదలఁచుకొన్న కవులనుగూర్చిన సమాచారము నిప్పుడిచ్చినను నేను దానిని కృతజ్ఞతాపూర్వకముగా నంగీకరించి దీని కనుబంధముగాఁ బ్రచురించెదను. ఆంధ్రపరిషత్తుస్తకభాండాగారములోని యసమగ్రమైన యుదాహరణపుస్తకమును నేను వ్రాయించి తెప్పించుటచేత నా కనేకపూర్వకవులనామములును వారి గ్రంథ నామములును దెలిసినవి, శ్రీరామకృష్ణకవిగారియొద్ద నున్న జగ్గనకృతమైన ప్రబంధ రత్నాకరముకూడ లభించి యుండినయెడల నింకను నెక్కువగాఁ బూర్వకవులపేరు లును వారిగ్రంథములపేరులును నాకుఁ దెలిసియుండును. ఆపుస్తకమునకుఁ బుత్రిక వైననువ్రాయించి తెప్పించుకొనుట కయి నేనుప్రయత్నములు చేసియు సఫలమనో రథుండను గాలేక పోయితిని. దానిని ముద్రింపించు చుండినట్లు కొన్నిమాసముల క్రిందట శ్రీ వేటూరి ప్రభాకరశాస్త్రిగారు కృష్ణాపత్రికలోఁ బ్రకటించిరి గాని గ్రంథముద్రణము పరిసమాప్తమయి కొనఁగోరువారికది లభ్యమయి న ట్లింతవఱకును గానఁబడదు. ఇటువంటిపుస్తకములను గలవారు తాము వానిని తమయొద్దనే యడచిఁ పెట్టుకొని యుంచక మాతృక నియ్యకపోయినను పుత్రికల వైనను వ్రాయించి ప్రాచ్యలిఖితపుస్తకభాండాగారములవంటిప్రసిద్ధపుస్తకాలయములయం దుంచినచో వానిని జదువఁ గోరెడునావంటివారి కవి సుసంపాద్యములగును.

ఉదాహరణగ్రంథాదులవలన నాకిప్పుడు పూర్వకవులగ్రంథములపేరులును వానిలోని పద్యములును పెక్కులు తెలిసినను, ఆకవులు నేను చేసికొన్న సంకేతమునుబట్టి పూర్వకవులలోఁ జేర్చఁదగినవారో మధ్యకవులలోఁ జేర్చదగినవారో యిప్పుడు స్పష్టముగా తెలియరానందున వాని నీప్రథమభాగమునందుఁ జేర్చక తెలిసినవా రాకవులకాలనిర్ణయాదులు చేసి తెలుపుదు రన్నయపేక్షతో వారిలోఁ గొందఱి నీ పీఠికలోఁ ధెలుపుచున్నాను.

1. పెదపాటి సోమనాథుడు — ఈతనినే కవిలోకబ్రహ్మయందురు. ఇతఁడరుణాచలపురాణము, శివజ్ఞానదీపిక, కేదారఖండము మొదలగు గ్రంథములను జేసెను.

అరుణాచలపురాణములో ‘వాక్రప్తోషితదక్షవాటీమహాస్థాన భీమువేములవాడభీము’ అని భీమకవిని స్తుతించియుండుటచేత నాతని తరువాత నుండిన వాఁడు.

ఉ. రాజులు విక్రమోగ్రమృగరాజులు విశ్రుతదివ్యకాంతిరే
రాజులు దూపురేఖ రతిరాజులు మౌనగుణంబునందు రా
రాజులు దానశక్తి ధనరాజులు వైభవభోగవృద్ధి స్వా
రాజులనంగ నొప్పుదురు రాజిత తేజులు తత్పురంబునన్.

అరుణాచలపురాణము.

ఉ. కన్నియ దూపు గోరుఁ గనకంబును గోరునుదల్లి బుద్ధిసం
పన్నతఁ గోరుఁ దండ్రి కులభవ్యత గోరు బంధుకోటి ప
క్వాన్నఫలాదిభక్షణము లన్యులు గోరుదు రిట్టు లిన్ని యుం
బుచ్చుగనొక్కచో నొడవె భాగ్యము చేసితిఁ గన్య నిచ్చెదన్.

కేదారఖండము.

2. నూరన్న — ఇతఁడు వనమాలీవిలాసము, ఉదయనోదయము, అనుగ్రంథములను రచించెను.

ఉ. ఆతటి రాజమంచనివహించలవీధుల కేగుదెంచున
బ్రాతదళాక్షిఁ బల్కె నటుచంద్రనిభానన దాదిపట్టి వి
జ్ఞాతసమస్తభూరమణజాతగుణాన్వయ వేత్రదండమున్
జేతఁ దెనుల్పి మోపు జనసింధురవం బెడలించె వేడ్కతోన్. —వన.

చ. సరభసలీలఁ గేళిసితసౌధము లొక్కట నిర్ణమించి చ
ల్లిరి నర నాథుమీఁదఁ బురిలేమలు లాజలు దోయిలించి చె
చ్చెర శరదంబునాహములు చించి బయల్పడుచంచలాలతల్
పరిమితవృష్టిబిందువులఁ బర్వతరాజముఁ గల్పునాకృతిన్ —

ఉదయనోదయము.

3. పొన్నాడపెద్దన్న — ఇతఁడు ప్రద్యుమ్న చరిత్రమును రచించెను.

క. పురగోపురశిఖరంబుల

గర మరుదై పద్మరాగకలశము అమరున్

జరమాచరమాద్రులపై

సరిపున్నమఁ దోచునూర్యచంద్రులభంగిన్.

4. పెదపాటియెట్టాపెగడ — ఇతఁడు కుమారనైషధము, మల్లినాచరిత్రము, అష్టీపరిణయము చేసెను.

సీ. అలరెడుతెప్ప లలార్చినయందాఁక

యనిమిషకన్య కా దనఁగ వశమె ?

యమృతంబు చిలుక మాటాడినయందాఁకఁ

గనకంపుఁబ్రతిమ కా దనఁగ వశమె ?

కుమారనైషధము.

సీ. కవలయకమలాభినవమనోజ్ఞం బయ్యె

బంకజీవనపరిష్టవము గాక

ఘనసారపున్నాగకమనీయ మయ్యెను

గితవదుష్కలితసంయుతము గాక - మల్లినాచరిత్రము.

5. బైతరాజముమ్మయ్య - ఇతఁడు విష్ణుకథానిధానము చేసెను.

చ. వలపెటువంటిదో ముఁలివాఁ డనవచ్చునె ? యద్దిరయ్య! ప

ల్కులజవరాలు దాఁ జదువులోన జపంబులలోనఁ బాయ ద

గ్గలమున నెల్లప్రాద్దును మొగంబునఁ గట్టినయట్ల యుండు నా

సలువవ నంచుఁ గాముఖలు నవ్వువిధాత శుభంబు నీవుతన్.

విష్ణుకథానిధానము.

6. కాకమానిగంగాధరుఁడు — ఇతఁడు బాలభారతము చేసెను.

కా. ఆలజ్ఞావతి ధామ్యపంపున శిఖివ్యాలోలకీలాల్నిపై

నోలిన్ వేల్చినలూజరాజిపవనప్రోద్ధూతవారాశి

చీలోలోద్ధతివిద్రుమాటని నధిక్షేపించుకట్టాఁజిను

త్యాలో నాఁ కనుపట్టె నట్టియెడ నందద్రావిడహంసంబుగాన్.

బాలభారతము.

7. రాయసముగణపయ్య — ఇతఁడు సౌగంధికాపహరణము చేసెను.

శ్రీ. అంతంతం గబళింపఁగాఁ గడఁగ బాలాత్కన్ ఫలభ్రాంతి వే
శంతోల్లంఘనకేళి దాటెను సరస్వతున్ మహాదానవా
క్రాంతారామమహీరుహంబుల నుదగ్రక్రీడఁ ద్రుంచెన్ హనూ
మంతుండుం గపి యవ్యము ల్లిపురె సామాన్యాటవీచారముల్.

పోగంధికాపహరణము.

8. పోతరాజావీరయ్య — ఇతఁడు త్రిపురవిజయము చేసెను.

సీ. తమ్ముల బెడరించుతళుకు వెన్నెలపోగ
కన్నెగేదఁగిరేఖ గారవింప
పదినూలుపడిగెలఁ బరపైసపదకంబు
సవడిముత్యపుఁబన్న సరముఁ బ్రోవ — త్రిపురవిజయము.

9. వాసిరాజారామయ్య — ఇతఁడు బృహన్నారదీయమును జేసెను.

సీ. మల్లికానవసముత్పల్లపాటలపున్న
వల్లరీసౌరభ్యవాసితంబు
కాసారసీరజవ్యాసక్త మధుకరీ
ఝంకారముఖరితాకాముఖంబు — బృహన్నార.

10. గంగతాజాచౌడప్ప — ఇతఁడు నందచరిత్రమును జేసెను.

చ. ముదిమికి మందు వాగ్మితట మంగలిజిహ్వ తపఃఫలంబు స
మృదమునివాస మింపుగని మారవికారము ప్రోది కామిని
వదనవిభూషణంబు జనవశ్యము హాస్యరసాల్లి లాస్యసం
పదయుదరస్థలంబు మధుపానసుఖంబు జగత్రయంబునన్ —

నందచరిత్రము.

ఈప్రకారముగా సంకలితగ్రంథములలోను లక్షాగ్రంథములలోను బేర్కొనఁబడిన
వారు జిన్నేంద్రపురాణమును రచించినపద్యకవి (ప్రభాచంద్రుఁడు), ముద్రా
మౌత్యము రచించినకవదేవయ్య, ప్రద్యుమ్నవిజయము రచించినఫణిధవుఁడు, జలపాలి
మహాత్మ్యము రచించిన నడివాసిమల్లుభట్టు, పద్మినీవల్లభము శంకరవిజయము మంగళగిరి
విలాసము రచించినబొడ్డపాటిపేరయ్య, వాసవదత్తీపాఖ్యానము రేణిపరిణయము
రచించినమద్దికాయతమల్లయ్య, ఆదిపురాణము రచించినసర్వదేవయ్య, కళలవోపాఖ్యా
నము విరావతచరిత్రము రచించిన చిరుమూరిగంగాధరుఁడు, పద్మావతీకళ్యాణము

రచించినముత్రరాజు, పరమభాగవత చరిత్రము రచించినయప్పన్న, మొదలైనవారు పలువురున్నారు. ఇటువంటివారికాలము చరిత్రము తెలిసినవారు సకారణముగాఁ దెలిపి నాయుద్యమమునకుఁ దోడ్పడుదురు గాక!

వెనుకటి హూర్పులలో కెల్ల ౧౮౫౦ వ సంవత్సరమువఱకు నుండిన కవులను మాత్రమే పూర్వకవులలోఁ జేర్చినను, ఈహూర్పునం దిప్పుడు కొంచెము మార్చి ౧౮౫౦ వ సంవత్సరము మొదలుకొని ౧౮౦౦వ సంవత్సరమువఱకును నుండిన కవులను గూడ నీ ప్రథమభాగమునందుఁ జేర్చి పూర్వకవులనుగాఁ జెప్పియున్నాను. అందుచేత నింత వఱకును మధ్యకవులుగా పరిగణింపఁబడి ద్వితీయభాగములోఁ జేర్పఁబడి యుండిన వారు నలుగురైదుగు రిప్పుడు పూర్వకవులుగా నీ ప్రథమభాగములోనికిఁ దీసికొనఁ బడిరి. ఇట్టి మార్పుచేయుటకుఁ గల కారణమును గూర్చి విశేషముగాఁ జెప్పవల సినపని లేదు. ౧౮౦౦ వ సంవత్సరప్రాంతమువఱకునుగల కాలము పురాణయుగ మని కాని భాషాంతరీకరణకాల మని కాని చెప్పఁబడఁదగినదిగానున్నది. ౧౮౦౦ వ సంవత్సరమునందు రాజ్యమునకు వచ్చి తెలుఁగు కవిత్వమునకు నూతన జీవమును గణిగించి యాంధ్రభాషాఁ డని పేరొందినకృష్ణదేవరాయని కాలమునుండియు నాంధ్ర వాఙ్మయమున కొకనూతనశక మారంభమైనది. కేవలభాషాంతరీకరణములు గాక రాజాదరమువలన నూతనకల్పనలతో ప్రబంధరాజములు పుట్టినారంభ మయిన యీ కాలమును ప్రబంధయుగ మని చెప్పవచ్చును. ఈ నూతన ప్రబంధనిర్మాణము నకు మార్గదర్శి యయినవాఁడు కృష్ణదేవరాయలయ్యాసా. కవి యయి మనుచరిత్రమును రచించి యాంధ్రకవితాపితామహుఁ డని బిరుదొందిన యల్లసాని పెద్దన్న. పెద్దన్నయే యననేల విష్ణుచిత్రియ మనునామాంతరము గలయాముక్తమాల్యద యనెడి మహా ప్రబంధమును రచించి కృష్ణదేవరాయలే మార్గదర్శి యయ్యెనని చెప్పినను చెప్పవచ్చును. ఆంధ్రసారస్వతమునందలి యీనూతనశకారంభమునకుఁ బూర్వమునం దుండినవారిని పూర్వకవు లనియు, ఆ కాలమునకు నిప్పటికాలమునకు మధ్యకాలము నం దుండినవారిని మధ్యకవులనియు, విభాగముచేయుట యుక్తసహము కాక పోదు.

కవులచరిత్రమును సంస్కరింప వలె నన్నబుద్ధి పుట్టినమార్చి నెలలో నే పనికి బూని మార్పులు కార. భించి యిప్పుడు మార్చినదాని నప్పుడ ముద్రణమున కచ్చుచు వచ్చితి నని యీ యుక్తే చెప్పి యుంటిని గదా మార్పులు కారంభించినప్పుడు పుస్తకమునంతయు మరల వ్రాయుఁ గలుగును నన్నచైత్ర్యము లేనివాడ నయి ప్రాంత బాంతకు క్రొత్తనుతుకులు వేసిన ట్లక్కడక్కడ నచ్చుపుస్తకములోనే క్రందను మీఁదను క్రక్కలను హంసపాదములతో క్రొత్తముక్కుల నతికంచుచు గ్రంథమును సాగింప నారంభించితిరి, అందుచేతఁ గొన్నిచోట్ల నీక్రొత్తముక్కులు పూర్వోత్తర సందర్భమున కనుకూలమగునట్లు చక్కఁగా నతుకక కొందఱిచరిత్రములు కొంతవఱ కతుకుల బాంతలుగానే యుండుట తటస్థించెను. తరువాతచరిత్రములను మార్పుల కయి గ్రంథపరిశోధనము చేయుచు వచ్చినప్పుడు కొన్నిచోట్ల వెనుకటివారి చరిత్ర ములలో వేసినయతుకులలోఁ గొన్ని తీసివేసి క్రొత్తమాసికలు వేయవలసినయావశ్య కము కనబడుచు వచ్చెను గాని ముద్రిత మయినదానిని మొదలంటఁ దీసివేయక

యట్టిపని సాధ్యము కానందున నొక్కొక్కచోట నెం దేని వూర్వాపరవిరుద్ధాంశములు సహిత మిందు పడి యున్నవి. అట్టి వేదేని కనబడినపక్షమున మొదటఁ జెప్పఁబడినదానికంటెఁ దరువాతఁ జెప్పఁబడినది యధిక ప్రమాణ మని చదువరులు గ్రహింతురు గాక ! ఈ ప్రకారముగా చిన్నచో పెద్దచో యతుకులు వేయుచు బెంగుళూరిలో గ్రంథమును శ్రీనాథునివఱకు నెట్లో యీడ్చుకొని వచ్చితిని గాని యక్కడకు వచ్చు నప్పటి కంతపెద్దయతుకులు వేసినను గుదరక క్రొత్తయల్లిక విశేషముగా కావలసి వచ్చెను. అందుచేత శ్రీనాథునిచరిత్రములో ముప్పాతిక మాఝీసము క్రొత్త గావ్రాయవలసినవాడఁడైతిని. ఈ ప్రకారముగానే యీభాగము నందు మున్నులేని వయి యిప్పుడు క్రొత్తగాఁ జేర్చఁబడిననన్న చోడుఁడు మొదలైనవారిచరిత్రము లన్నియు సూతనముగానే వ్రాయఁబడినవి. ఇవి యన్నియు బెంగుళూరిలోనే వ్రాయఁబడిన వగుటచేత నచ్చటఁ గర్ణాటకకవిచరిత్రాదులను జదివి వానివలని లాభమును గొంతవఱకుఁ బొందుట కటక్కించెను. నన్నె చోడునిచరిత్రమునందును భీమకవిచరిత్రమునంగు నధర్వణాచార్యునిచరిత్రమునందును నేనచ్చటఁ బొందినయీలాభము కొంతవఱకు లేటపడ వచ్చును శ్రేయాంసి బహువిఘ్నాని యన్నట్లు బెంగుళూరిలో సహితము నాపని నిర్విఘ్నముగా సాగివది కాదు అక్కడ నావెంట వచ్చినయొక చిన్నరానికి స్ఫోటకము వచ్చెను. ఈయంటుకోగమునకు భయపడి మే మక్కడ కుదుర్చుకొన్న బాలసేవకుఁడ ను పనికత్తెయొక గూడ నొక్క సారిగా మమ్మువిడిచి పోయిరి. వారిస్థానమున క్రొత్త సేవకులు దొరకరైరి. అందుచేత నసహాయుల మయి నేనును నావెంట నాసం రక్షణమునిమిత్తము వచ్చిన లోకానుభవము చాలనియువతీమణియు సదా రోగిని కనిపెట్టుకొని యుండి యుపచారములను చికిత్సలను జేయవలసినవార మయితిమి. ఈశ్వరానుగ్రహమువలన రోగి స్వస్థ పడెను గాని మనోవ్యాధులతచేతను రాత్రులు నిద్రలేకపోవుటచేతను నేను జ్వరపడి యత్యంతదుర్బలుండఁ నయి రాజమహేంద్రవరమునకు వచ్చినతరువాత సహితము నెల దినములకంటె నెక్కువకాలము నేనేమియు పనిచేయ లేక పోతిని. అయిన నాయెడ నీశ్వరానుగ్రహము పూర్ణముగా నుండినందున నేను మరల స్వస్థపడి విఘ్న మృగముల బారికి తప్పి బైలపడి యీ ప్రథమభాగము నొకవిధముగా ముగింప శక్తుడఁ నయితిని. నాయెడలఁ జూపినయీయసాధారణానుగ్రహమునకై నేనీశ్వరునకు భక్తిపూర్వకము లైనవందనసహస్రములను సమర్పించుచున్నాను. మిగిలిన రెండుభాగములను గూడ సంస్కరించి ప్రకటించు శక్తిని మానసోత్సాహమును భక్తాభీష్టప్రదాయకుఁడైన పరమేశ్వరుఁడు నాకు ప్రసాదించుచు గాక ! జరాభారము వలనను రోగభారమువలనను పూవులను తిన్నఁగా దిద్దలేకపోవుటవలన ననివార్యముగా పడినయచ్చుపారపాటులను సరికుగొనక చదువరులు నన్ను మన్నింతురు గాక !

నేను బెంగుళూరిని విడుచుటకు రెండుమాఁదదినములు ముందు శ్రీనాథునిచరిత్ర సంబంధమున సర్వజ్ఞ బిరుదాంబితుఁడైన శ్రీరాఘవింగభూపాలుని కాలనిర్ణయమును గూర్చి యాలోచించుచుండినప్పుడు నా కాకస్మికముగా తద్గంశజులను ప్రస్తుత ఫీతికాపురాధీశ్వరులును సాధారణముగా సమస్త సత్కార్యాభివృద్ధులకొఱకును విశేష

మనా నాంధ్రభాషాభివృద్ధికొరకును సహజనిరంతరాదరౌదార్యములను జూపుచున్న వారును నైనమహారాజశ్రీశ్రీరాజారావు వేంకటకమారమహిపతినూర్యారావు బహు దురుగారు నాకుస్మరణకు వచ్చి యీకవులచరిత్రమును వారి కంకితము చేయ వలె నన్నబుద్ధి పుట్టినది. అది యీశ్వరాదేశ మని భావించి యీకవిచరిత్రమును వాళికొ గృతి యిచ్చుట కప్పుడే నిశ్చయము చేసికొంటిని. వారినుగుణసంపదను గూర్చి యిందుచెప్పుట స్త్రోత్రపారముగాఁ గనబడ వచ్చును. గాన నిందితకంటె నధిక ముగా వ్రాయను లోకరక్షకుఁ డైనయీశ్వరుఁడు లోకోపకారార్థముగా వారికి దీర్ఘాయుతాశోగృహ్యవ్యయములను బ్రసాదించును గాక !

శ్రీ సీకవులచరిత్రమును శీఘ్రకాలములోఁ బ్రచురింపవలె నని కోరఁగా ప్రతిదినమును రెండేసిఫారములచొప్పున నచ్చునూర్చియిచ్చి పుస్తక మింత శీఘ్రముగా వెలు వడుటకు హేతుభూతులైన శ్రీమనోరమానుద్రాక్షరకాలాధికారులకు వందనములు చేయుచున్నాను.

రాజమహేంద్రవరము
౧౧ వ ఆక్టోబరు ౧౯౧౭ సం॥

కందుకూరి-వీరేశలింగము.

రెండవకూర్పునకుఁ బీఠిక.

ఆధునికాంధ్రసారస్వత పితామహుఁడును శతాధిక గ్రంథకర్త యునాంధ్రవచన రచనాచక్రవర్తియైన రావుబహదూర్ కందుకూరి వీరేశలింగముపంతులుగారు, చిరకాలము క్రిందట నాంధ్రకవులచరిత్రము మూడుభాగములుగారచియించి, యామూడుభాగముల నొక సంపుటముగానే మొదట ప్రకటించిరి పిమ్మట మొదటి భాగములోని కవులనుగురించి నూతనాంశములు పెక్కులు లభించుటచే బ్రథమభాగ మును విపులముగాఁజేసి దానినొక ప్రత్యేకసంపుటముగాఁ బ్రకటించిరి ఆ సంపుటము పండితులయొక్కయు, భాషాభిమాన లయొక్కయు, నాదరణముఁబడయుటచే నప్పుడు ప్రచురించిన గ్రంథములన్నయు విక్రయింపఁబడియెను. అందుచేత మూడు సంవత్సరముల క్రిందటనే యీ సంపుటము పునర్ముద్రణము కావలసియుండెను. ఈ గ్రంథమునుఁ బంపుమని యాంధ్ర దేశమునందలి నానాభాగములనుండి పలువురు వ్రాయుచున్నారు. ఆకారణమున నిప్పుడీ గ్రంథము రెండవసారి ముద్రింపఁబడి హితకారిణీసమాజమువారిచేతఁ బ్రకటింపఁబడినది

జగ మెఱుంగు బ్రాహ్మణునకు జందెమెందుకన్నట్లు శ్రీ వీరేశలింగంపంతులుగారి గ్రంథముయొక్క గుణములు వర్ణింపవక్కరలేదు. అవి పారకమహాశయులకే స్వయం వ్యక్తములుగదా ?

రాజమహేంద్రవరము,
20—1—1937

చిలకమర్తి లక్ష్మీనరసింహం,

హితకారిణీసమాజోపాధ్యక్షుఁడు.

పెద్దాడ సుందరశివరావు,

హితకారిణీసమాజగౌరవకార్యదర్శి.

మొదటికూర్పు ఉపోద్ఘాతము

కవిచరిత్రములను వ్రాయఁబూను నావంటివారికి గ్రంథసామగ్రి తక్కువయగుటచేత కవులకాలనిర్ణయాదులను సరిగా వ్రాయుటకాని, అందఱి చరిత్రములను వ్రాయఁగలగుటగాని, సాధ్యముకాదు. అయినను ముందువారికి మార్గదర్శకముగా నుండు నన్నయపేక్షతో నాకు దొరకిన యల్పధారములతోను పరిమిత గ్రంథ సాహాయ్యముతోను నాశక్తి కొలఁది నేదో యొకరీతి చరిత్రము వ్రాయఁబూనినాను. ఇందు తప్పులు కుప్పలుగా నుండవచ్చును. విద్వాంసులగువారు నన్ను పరిహసింపక వాత్సల్యముతో నా లోపములను జూపి నిద్దించియు, నా యొద్దలేని గ్రంథములను నాకుఁ బంపియు నాయుద్యమమును గొనసాగింతురని విశ్వసించుచున్నాను. నేనిందు వ్రాసిన చరిత్ర సంగ్రహములో ౧౬౫౦ వ సంవత్సరమువఱకుఁ బూర్వమునందుండిన కవులందఱియొక్క చరిత్రమును జేర్చినని చెప్పఁజాలనుగాని యిందుఁజేర్చినఁ బడినకవులందఱును మాత్రమాత్రమునఁ బూర్వపు వారేయని నిశ్చయముగాఁ జెప్పఁగలను. కృతికర్తయొక్కగాని, కృతిపతులయొక్కగాని కాలమును తెలిసికొనుట కాధారములు చిక్కకపోవుటచేతను, అప్పుకవీయాని లక్షణ గ్రంథములలో నుదాహరింపబడి యుండకపోవుటచేతను, ఇప్పుడు నాకు లభించియున్న గ్రంథములలోనే కొన్ని యప్పుకవి కాలమునకుఁ బూర్వమునందు రచింపఁబడినవియున్నను నే నవి విడచిపెట్టియుండవచ్చును.

*

*

*

*

రాజమహేంద్రవరము
౬ వ నవంబరు ౧౮౯౪ వ సం. }

కం. వీరేశలింగము

రెండవ కూర్పు

ఇందు మొదటి నూఱుపుటల గ్రంథమును ప్రథమకాస్త్రపరీక్షకుఁ బరసీయముగా నేర్పడియున్నందున, ఆ భాగమునందు మార్పులు చేయుటకు వలనపడలేదు.

ఆ భాగములో జేర్చఁదలఁచుకొన్న యంశములలోఁ గొన్ని యీ పుస్తకాంతమున ననుబంధముగాఁ జేర్చఁబడినవి. మొదటి కూర్పునందు విడువఁబడిన యనేక కవుల చరిత్రములిందుఁ గడపటిభాగమునఁ జేర్చఁబడి యుండటంబు, యీ కూర్పుయొక్క పుటలసంఖ్యవలననే తెలియవచ్చును. ఇందుఁగనఁబడే లోపములను నాకుఁ జూపుటకును, నాకు లభింపని గ్రంథములు తమయొద్దనున్నచో, బంపుటకును, ఇందుండఁదగిన నూతనాంశములను తెలుపుటకును ఆంధ్రభాషాభిమానులనెల్ల సవినయముగాఁ బ్రార్థించుచున్నాను.

రాజమహేంద్రవరము
౫ వ ఫిబ్రవరు ౧౮౯౭ }

కం. వీరేశలింగము

* ఈ పీఠిక సమగ్రముగా మా కుపలబ్ధము కాలేదు.

విషయ సూచి

సంఖ్య	పుటసంఖ్య
అవతారిక	1
1 నన్నయభట్టు	8
2 నారాయణభట్టు	88
3 మల్లియరేచన	89
4 గోకర్ణదేవుడు	91
5 మల్లికార్జున పండితుడు	92
6 నాగదేవభట్టు	96
7 అమృతనాథుడు	97
8 మంత్రీభాస్కరుడు	98
9 యథావాక్కుల అన్నమయ్య	101
10 పెద్దయామాత్యుడు	104
11 వెన్నెలకంటి అన్నయ	105
12 క్షేమేంద్రుడు	106
13 ఆంధ్రభోజుడు	107
14 పంచతంత్ర రచయిత	108
15 కామండకకర్త	801
15a శివదేవయ్య	109
16 తిక్కన సోమయాజి	111
17 గణపనారాయణుడు	173
18 ఎఱ్ఱాప్రగడ	174
19 పాపులూరి మల్లన	200
20 నన్నెచోడకవి	206

21 ప్రతాపరుద్రుడు	242
22 పాలకురికి సోమనాథుడు	245
23 రంగనాథుడు	254
24 కేతన	281
25 బద్దెనకవి	289
26 నందూరి కేతనమంత్రి .	276
27 మంచన	277
28 అధర్వణాచార్యుడు	283
29 కాచవిభుడు, విట్టిలరాజు.	301
30 మారన	305
31 విన్నకోట పెద్దన్న	310
32 చిమ్మపూడి అమరేశ్వరుడు	317
33 హుళక్కి భాస్కర మ	327
34 నాచన సోముడు	346
35 వేములవాడ భీమకవి	365
36 మడికి సింగన్న	399
37 అప్పనమంత్రి .	407
38 దోనయామాత్యుడు .	408
39 పశుపతి నాగనాథుడు .	409
40 భవదూరుడు .	410
41 కొఱవి సత్యనారన .	411
42 శ్రీగిరి కవి .	412
43 ప్రకాశ భారతయోగి .	412
44 మడికి అనంతయ్య .	413
45 జక్కయకవి	414
46 అనంతామాత్యుడు	422
47 రావిపాటి తిప్పన్న	431
8 శరభాంకకవి	440

49 కమలనాభామాత్యుడు	440
49a వినుకొండ వల్లభరాయఁడు	441
50 శ్రీనాథుఁడు	450
51 బమ్మెరపోతరాజు	581
52 విశ్వంక కొమ్మన్న	615
53 వెలిగందల నారయ	621
53a సదానందయోగి	621
54 గంగనార్యుఁడు	622
55 శ్రీధరుఁడు	622
56 కృష్ణమాచార్యుఁడు	623
57 అయ్యలరాజు తిప్పయ్య	623
58 ఏర్పూరి సింగన	624
59 పిడుపర్తి బసవన	624
59a తాళ్లపాక అన్నయాచార్యులు	626
60 రేవణూరి తిరుమల కొండయార్యుఁడు	625
61 పిడపర్తి నిమ్మనాథుఁడు	626
62 ప్రోలుగంటి చెన్నకౌరి	626
63 గౌరనమంత్రి	627
64 దగ్గుపల్లి దుగ్గయ్య	642
65 భైరవకవి	648
66 పిల్లలమట్ట పినవీరన్న	654
67 నంది మిల్లయ్య - ఘంట సింగయ్య	669
68 దూబగంటి నారాయణకవి	683
69 వెన్నెలకంటి సూరన్న	688
70 ఫణిభట్టు	698
71 మనుమంచిభట్టు	704
72 కేతనమంత్రి	710
73 కవిభల్లటుఁడు	712
74 కవిరాక్షసుఁడు	714

ఆంధ్రకవుల చరిత్రము

అవతారిక

దేశాభ్యున్నతికిని, భాషావాఙ్మయముల తత్త్వపరిశీలనమునకును చరిత్రము మిక్కిలి యావశ్యకము. చరిత్రలేని దేశము గాని, భాష గాని, వాఙ్మయము గాని నాగరకతా ముద్రను పొందఁజాలవు. భారతదేశము నందేగాక దేశాంతరములందును పేరుప్రతిష్ఠలు సంపాదించిన ఆంధ్రభాషావాఙ్మయముల చరిత్ర మందఱికిని ఉపాదేయము. ఈ గ్రంథమునందుఁ బ్రత్యేకముగ ఆంధ్ర వాఙ్మయాభివృద్ధికి దోహద మొనర్చి, పోషించిన కవుల గూర్చిన విషయములు విపులముగ నీయఁబడినవి.

ప్రాచీన కాలమునుండియు నాంధ్రులు సుప్రసిద్ధులయి, తమ విశిష్టతను నిలుపుకొనుచున్నారు. వేదకాలమునందును అంధ్రులు ప్రసిద్ధులు. ఆంధ్రులొకప్పుడు భారతదేశమునందలి వికాల భాగమునకుఁ బ్రభువులై యవిచ్ఛిన్నముగ రాజ్యపాలన మొనర్చుటచేగాక, పెక్కు ఘనకార్యముల నొనర్చినట్లును. భాషా వాఙ్మయములను పోషించినట్లును తెలియుచున్నది.

ప్రాచీనాంధ్ర ప్రభువులగు శతవాహనులు సుప్రసిద్ధులు. శక కర్తలు. హొలుఁడు ప్రాకృతమున గొప్ప విద్వాంసుఁడై గాథా సప్తశతిని గూర్చిన యంశము విద్వద్విదితము. ఇట్లే ప్రాచీనాంధ్రులగు ప్రభువర్యులు సంస్కృతమును, ప్రాకృతమును బోషించి, ఆ వాఙ్మయములందు పెక్కు ఉద్గ్రంథములు వెలువడుటకుఁ గారణభూతులయిరి.

అతి ప్రాచీనకాలము నుండియు ఆంధ్రుల ప్రశంస శ్రుతి పేయమగుచున్నను శ్రీస్తు శకము ౧౦ శతాబ్దులు గడచిన వఱకును, — అనగా నన్నయభట్టు మహాధారత రచనకుఁ బ్రారంభించు వఱకును చెప్పుకొనఁదగిన వాఙ్మయ మాండ్రమన వెలయకుండుట కడుంగడు విచారహేతు వగుచున్నది. అంతకుఁబూర్వము వెలువడిన వాఙ్మయము లభ్యము కాంతమాత్రమున నన్నయకుఁ బూర్వ మాండ్ర వాఙ్మయము లేనేలేదని చెప్ప వలనుపడదు. నన్నయ రచనయే ఆంధ్ర వాఙ్మయమున కారంభమైనచో, అట్టి యుత్కృష్ట కవిత వెలువడుట అసంభావ్యమని విమర్శకుల యాశయము.

నన్నయకుఁ బూర్వమున గ్రంథ రూపమున తెలుఁగు వాఙ్మయము వెలువడ కున్నను శాసనములందుఁ గొన్ని పద్యములును, గద్యములు కానవచ్చుచునే యున్నవి. వానిని పరిశీలించినచో, శాసన రచయితలు విద్వత్కవులని తెలియకమానదు. వారు సంస్కృతమునందును నిష్ణాతలని యా శాసనములే చాటుచున్నవి.

శాసన రచయితలను కొందఱిని కొందఱు చరిత్రకారులు కవులుగాఁ బరిగణించిరి. శాసనమునఁ గొలఁది పద్యములను గూర్చినంతమాత్రమున — అట్టి రచయితలను రచయితలనుగాఁ బరిగణింపనక్కఱలేదని కొందఱు విమర్శకుల యాశయము అట్టి వారు కవుల పట్టిక కెక్కినను — ఎక్క కున్నను — నన్నయకుఁ బూర్వమున నుండిన తెలుఁగు వాఙ్మయము స్వరూప మును దెలిసికొనుటకు — అట్టి శాసన కర్తలను గూర్చి కొంతవఱకుఁ దెలిసి కొనుట యప్రస్తుతము కాఁజాలదు.

(1) ఉపలబ్ధములగు శాసనములలో శ్రీ. శ. 848 ప్రాంతమునాటి 'అద్దంకి' శాసనము మొదటిది. ఇది చాళుక్య వంశీయుఁడగు గుణగవిజయాదిత్యుని ప్రభువు రాజ్య సంవత్సరమునాటిదట. పండరంగుడను సేనాధిపతి తన ప్రభువు గుణగవిజయాదిత్యుని పేరిట ఆదిత్యభట్టారకునికి కొంత నేల దానము చేసినట్లందుఁ గలదు. దీని కర్త యెవ్వరో తెలియరాదేదు పండరంగుడే

శాసనకవియయి యుండునని శ్రీ విడుదవోలు — వేంకటరావుగా రూపించు చున్నారు¹ ఇందు తరువోజయును, కొంత గద్యభాగమును గలవు.

(2) దీని తర్వాతిది కందుకూరిలో లభించిన పద్యమయ శాసనము ఇది పూర్తిగా లేదు. ఇందలి లిపి తూర్పు చాళుక్యులనాటిదట! ఇందలి పద్యము సీసపద్యమని కీ. శే. శ్రీ కొమఱ్ఱాజు — వేంకట లక్ష్మణరావుగారు గుర్తించిరి. ఇయ్యదియు గుణగవిజయాదిత్యునకు సంబంధించినదని శ్రీ విడుదవోలు — వేంకటరావుగారు తెల్పుచున్నారు³

(3) గుణగవిజయాదిత్యుని నాటిదే యని చెప్పబడుచున్న ధర్మవరము శాసన మొకటి పద్యమయము కలదు. ఈ శాసనము ప్రారంభమున 'స్వస్తి సర్వలోకాశ్రయ .. (కృ) భీమమహారా (జులవి) జయరాజ్యస (ం) వత్సరంబు — (యే) నగునే (ణ్ణి) ఉత్తి (రా) యనస (ంకావ్తి) స్థితి' అని యుండుటంబట్టి యిది చాళుక్యభీమమహారాజు శాసనమని ప్రసిద్ధము. ఇది యక్కర్తృకమో తెలియదు

(4) ఏడువాడలపాలెపు శాసనము నొకదానిని కీ. శే. పెండ్యాల — వేంకట సుబ్రహ్మణ్యశాస్త్రిగారు పరిచయము చేసిరి. ఈ శాసనములోని 'స్వస్తి - సకాబ్దంబు ల్లోంభ నూటానల్వదియగు నేణ్ణి -' అను దానినిబట్టి యిది కీ. శ. 1018 నాటిదని తెలియుచున్నది.

(5) నన్నయ కంటెఁ బ్రాచీనములగు శాసనములలో ముఖ్యమైనది 'యుద్ధ మల్లుని బెజవాడ శిలాశాసనము'. ఇది యుద్ధమల్లుఁడను చాళుక్యరాజు బెజవాడలోఁ గుమారస్వామికి గుడియు, దానిఁ జేర్చి యొక మరమును కట్టించి, ఆ మరములో వైవేతరులు నివసింపరాదని యేర్పాటుచేసి చెక్కించిన శాసనము బాగుగఁ బరిశీలించినచో నిది యొక్క శాసనము కాదనియు,

(1) చూ. తెనుఁగు కవుల చరిత్ర — పుట 25.

(3) చూ. తెనుఁగు కవుల చరిత్ర పుట 33

(4) డా నేలటూరి—వేంకటరమణయ్యగారి 'గుణగవిజయాదిత్యుని వర్తమానములు,' భారతి 23, 24 సం.

2) చూ. రాజరాజనరేంద్ర పట్టాభిషేక సంచిక,

రెండు శాసనములనియు, ఇందలి చివటి భాగమును బట్టి యుద్ధమల్లుడు, తన తాత మల్లపరాజు కట్టించిన గుడికి గోపురమును గట్టించెనని స్పష్టమగు చున్నదనియు శ్రీ వేంకటరావుగారు వ్రాయుచున్నారు. ఈ శాసనము గుణగవిజయాదిత్యుని శాసనమున కించుమించుగా ఏబదియేండ్లకుఁ దర్వాత పుట్టినదని కీ. శే. శ్రీ జయంతి - రామయ్యపంతులుగారు వ్రాసిరి. ² ఇయ్యది యసమగ్రము.

శాసనమును బట్టి దీని కర్త యెవ్వరైనదియుఁ దెలియదు. వీరశైవ పండిత త్రయములోఁ దొలివాడగు శ్రీపతి పండితుడే యీ శాసనమును గూర్చెనని శ్రీ వేంకటరావుగారు చెప్పుచున్నారు. శ్రీపతి పండితుడు బెజవాడ వాస్తవ్యుఁ డగుటయు, కవి యగుటయు, మల్లేశ్వరాలయమున నిప్పులు మూటగట్టి శివభక్తి మహిమను బ్రదర్శించుటయుఁ దమ యూహకుఁ గారణముగా వివరించినారు ^౩ ఈయూహ కింకను ప్రబలములగు హేతువు లావశ్యకములు.

(6) కీ. శే. శ్రీ వేటూరి-ప్రభాకర శాస్త్రిగారు సంతరించిన 'ప్రబంధరత్నావళి' లో పద్యకవి రచనగా నొక సీసపద్య మీయఁబడినది. అది 'జినేంద్రపురాణము' లోనిది. 'జినేంద్రపురాణము' ను రచించిన పద్యకవియే కన్నడవాఙ్మయమున ఆదికవి యని చెప్పఁబడు పంపమహాకవి యని శ్రీ వేంకటరావుగారి యభిప్రాయము. ^౪ ఉపలబ్ధమగు పద్యము ప్రాచీనతర రచనగాఁ దోచలేదని శ్రీ ప్రభాకర శాస్త్రిగారు తెల్పియున్నారు. ^౫ పద్యకవియే పంపకవి యని నిశ్చయమైనచో, అతఁడు నన్నయకంటెఁ బ్రాచీనుఁడు కావచ్చును.

(7) మడికి సింగన సమకూర్చిన 'సకల నీతిసమ్మత' మను గ్రంథమున నీయఁబడిన కృతి, కృతికర్త నామములో 'గజాంకుశ' ప్రకస్తి కలదు.

(ఓ) చూ. తెనుఁగు కవుల చరిత్ర, పుట 55.

(2) చూ. శాసనపద్యమంజరి - పీఠిక

(౩) చూ. తెనుఁగుకవుల చరిత్ర పుటలు 68, 69.

(౪) చూ. తెనుఁగుకవుల చరిత్ర. పుటలు 83, 84.

(5) ప్రబంధ రత్నావళి, పీఠిక. పుట 27.

కన్నడ కవి సుప్రసిద్ధుడు. 'గజాంకుళుడు' కలఁడని కన్నడ కవి చరిత్ర కారులు తెల్పుచున్నారు. ఈ కన్నడ కవి క్రీ. శ. 1000 ప్రాంతపువాడు. ఆంధ్ర కవియు. నీ కన్నడ కవియు నభిన్నులని శ్రీ వేంకటరావుగారి యాశయము. (1)

మఱియు నీతనిం గూర్చి తెనుఁగు కవుల చరిత్రలో విట్లు వ్రాయఁబడినది—
“గజాంకుళుడనునది బిరుదమే కాని స్వతస్సిద్ధమగు పేరు కాదు. ఈకవి పేరు నారాయణుడు. ఈతఁడు రాష్ట్రకూటరాజగు మూఁడవ కృష్ణచక్రవర్తి కాలమున నాతని ప్రధానియై ప్రసిద్ధిఁకెను. మూఁడవ కృష్ణచక్రవర్తి క్రీ.శ. 939 నుండి 965 వఱకును 29 యేండ్లు పరిపాలించినాడు.

* * * *

రామపార్వసుత శ్రీమాన్ వగాన్యోఽయం ప్రతాపవాన్
నారాయణాభిధానేన నారాయణ ఇవాపరః,
విఖ్యాతో భువి విద్యావాన్ యో గజాంకుళ సంజ్ఞయా
ప్రధానః కృష్ణరాజస్య మంత్రీసన్ సంధి విగ్రహః—

* * * *

పారగోరాజవిద్యానాం కవిముఖాః ప్రియంబదాః (?)
యస్తు ధర్మరతోభాతి ధర్మోవిగ్రవానివ.”

గజాంకుళుడు కవి యని తెలియనగునను భావమున శ్రీ వేంకటరావుగారు 'కవిముఖాః' అను దాని నధోరేఖాంకితము చేసినారు. కాని వా రొసఁగిన యా భాగము అనన్వితమగుటచే, అది సరియైన పారముగాఁ దోచుటలేదు. ఇంతకును గజాంకుళుని రచన యాంధ్రమున లభ్యము కాలేదు. కావున ఆంధ్ర, కన్నడ గజాంకుళుల యభిన్నతను గాని, ఆంధ్ర గజాంకుళుల - లేదా - నారాయణుని కాలమును గాని నిర్ణయింపఁదగిన కారణము లపేక్ష జీయములు.

(8) 'ప్రబంధ రత్నావళి' యందలి యుదాహృతులను బట్టి సర్వ దేవుఁడను నొక కవి యుండెననియు, అతఁడు 'ఆదిపురాణ' మను జైన గ్రంథమును.

భారతమునందలి విరాటపర్వమును రచించినట్లు తెలియుచున్నది. రాయల కాలము నాటివాడగు 'ఎడపాటి - ఎఱ్ఱన' తన 'మల్లిణ చరిత్ర' లో సర్వదేవుని స్తుతించి యున్నాడు. కన్నడమున సుప్రసిద్ధుడగు పొన్నకవి సర్వదేవుడని ప్రసిద్ధుడనియు, రాష్ట్రకూటరాజగు మూడవ కృష్ణచక్రవర్తి కాలమున నుండినవాడనియు, పంపకవి 'ఆదిపురాణము' ను కన్నడమున రచింపగా పొన్నకవి దానిని తెలుగున రచించి యుండుననియు శ్రీ వేంకట రావుగా రభిప్రాయపడుచున్నారు.^{౧౨} లభించిన పద్యములను జూడగా నవి ప్రాచీనతర రచనముగాఁ దోపఁకున్నదని శ్రీ ప్రభాకరశాస్త్రిగారు తెల్పుగా 'మనకు దొరకిన రెండు మూడు పద్యములతోడనే కావ్యకవితా ప్రాచీనతా నవీనతలను నిర్ణయింపరా' దని డాక్టరు నేలటూరి - వేంకటరమణయ్య గారును. శ్రీ వేంకటరావుగారును తెల్పుచున్నారు.^{౧౩}

(9) విజయాదిత్యుడను నామాంతరము గల బాదపమహారాజు పదియవ శతాబ్ది చివటి భాగమున నుండినట్లు అయ్యనభట్టు రచించిన 'ఆరుంబాక' శాసనము వలనఁ దెలియుచున్నది. శాసనమంతయు సంస్కృతమయము. అయినను కందపద్య లక్షణముతోఁ గూడిన యొక పద్య ముండుండుటఁ బట్టి అయ్యనభట్టాండ్ర కవి యగునని శ్రీ వేంకటరావుగా రనుచున్నారు.^{౧౪} కాని, శాసనరచయిత యాండ్రుడనుటలో నిది హేతువు కావచ్చును. ఆతఁ డాండ్రకవి యనుట కింకను ప్రబలమగు హేతువు కావలసి యున్నది.

(10) క్రీ. శ. 1000 ప్రాంతమునందలిదగు విరియాల కామసాని గూడూరు శాసనము తెలుగుపద్యములగు చంపకోత్పలమాలికలతోఁ గూడియున్నది. శాసనమునందుఁ బ్రస్తుతింపఁబడిన మొదటి బేతరాజు శా. శ. 950 నాటి వాడు. కావున అతని కాలము క్రీ. శ. 1028 అని చెప్పవచ్చును. అందు వలన నీ శాసనము క్రీ. శ. 1000 ప్రాంతములోనిదని చెప్పవచ్చును. శాసన కర్త యెవ్వరైనదియుఁ దెలియుటలేదు.

(౧౨) చూ. తెనుగుకవుల చరిత్ర. పుట 94.

(౧౩) చూ. ఉదయని, మేనెల సంచిక 1936. తెనుగుకవుల చరిత్ర పుట 93.

(౧౪) తెనుగుకవుల చరిత్ర. పుట 98.

(11) రాజరాజనరేంద్రుని రాజ్యకాలమునఁ దొలి దినములలో బేతనభట్టును శాసనరచయిత యుండెను. ఇతని కాలము క్రీ. శ. 1022 ప్రాంతమనుట సుస్పష్టము. ఇతఁడు కోరుమిల్లి శాసనమునకుఁ గర్త. ఈ శాసనము, రాజనరేంద్రుఁడు చంద్రద్రగహణకాలమున చీరమార్కుడను సద్రాహ్మణునికి కోరుమిల్లి గ్రామ మగ్రహారముగా నొనరించి దానము చేసిన విషయమును తెల్పుచున్నది. ఇది సంస్కృతమయము. కాని యిది దేశీయచ్ఛందస్సగు రగడ యొక్క లక్షణములను గలిగియుండుటవలన — బేతనభట్టు తెనుఁగుకవి యగు, స్పష్టమని శ్రీ వేంకటరావుగారు తెలుపుచున్నారు — కాని దీనిం బట్టి బేతనభట్టు తెనుఁగులక్షణ సంప్రదాయముల నెఱిగినవాఁడని మాత్రము నిశ్చయింపవచ్చును.

ఈ రీతిని పద్యమయశాసనములేకాక గద్య శాసనములును పెక్కు కొనవచ్చుచున్నవి. అయ్యవి క్రీ. శ. 575 ప్రాంతము నుండియు వెలసినవి లభ్యము లగుచున్నవి. కాని యవి యన్నియు వాఙ్మయఖండములని గాని, శాసన కర్తలు రచయితలని గాని చెప్పుట కవకాశము తక్కువ. ఇట్లే నన్నయకుఁ బూర్వమున నుండిన పద్యశాసనములను బట్టియు గవులను నిర్ణయించుట కింకను పరిశోధనలు జరుగవలసి యున్నవి.

పయి యంశములను బట్టి నన్నయకుఁ బూర్వము కూడ తెలుఁగుకవిత వెలసి యుండెననియు, అయ్యది గ్రంథరూపముగ నుండినచో అనుపలబ్ధమనియు మాత్రము చెప్పవచ్చును

ఆంధ్ర కవుల చరిత్రము

పూర్వ కవులు

నన్నయభట్టు

నన్నయభట్టారకుడు * సంస్కృతభారతమును దెనిగింప నారంభించిన కవి. ఇతడు ముద్గలగోత్రజాతుడగు వైదికబ్రాహ్మణుడు. ఒకానొక రీతిలో వైదికబ్రాహ్మణుడు కాడనియు, తెలుగు కవిత్వమునకు మొదటినుండియు నియోగలే ప్రసిద్ధులయి యుండుచేత నీతడును నియోగియేయయి యుండుననియు, భట్ట శబ్దధారణ మాత్రముచేత నీతడు వైదికియని భ్రమింపగూడదనియు, నియోగియైన శ్రీనాథకవి గూడ తన కాళింధము లోని “చిన్నారిపొన్నారి చిటుతకూకటినాడు” అను పద్యములోఁ దన్నుఁ గూర్చి “శ్రీనాథభట్టసుకవి” యని చెప్పికొనియెననియు, వ్రాసియున్నారు. నన్నయభట్టారకుని కాలమునాటికే యాంధ్రస్మార్తబ్రాహ్మణులలో వైదిక నియోగి భేద మేర్పడియుండినను, నియోగివైదికుల కిరువురకును సమానము

* భారతమునందలి యొక పద్యము [ఆది-1-25] ను బట్టి యితనికి ‘నన్నయభట్టు’ అనియు, ఆదిపర్వమునందలి వేటొక [1-9] పద్యమును బట్టి ‘నన్నపాఠ్యుఁ’డనియు నామములు ప్రసిద్ధములైనట్లు తెలియుచున్నది. కాసనములంబట్టి ‘నన్నయభట్టు’ ను నామమున్నట్లు తెలియుచున్నది. కొందఱు విమర్శకులు భారత రచయితయగు నన్నయ కంటే కాసనరచయిత భిన్నుడను నభిప్రాయమును తెల్పియున్నారు. కాని యిద్వరు నభిన్నవ్యక్తులు. ‘నన్నియ’ ప్రాచీనరూపము; ‘నన్నయ’ సవీనరూపము.

గానే “భట్ట” శబ్దము చెల్లుచుండినను, నన్నయభట్టు తాను రాజు యొక్క కులబ్రాహ్మణుఁ డయినట్టు “తన కులబ్రాహ్మణు ననురక్తు నవిరళజప హోమతత్పురునన్నపార్వ జూచి పరమధర్మవిదుఁడు వరచకు క్యాన్వయాభరణుఁ డిట్టు లనియెఁ గరుణతోడ” నని యాదిపర్వములోఁ జెప్పుకొని యుండుటచేత నన్నయ వైదికశిఖామణి యనియే నిశ్చయింప వలసియున్నది. కులబ్రాహ్మణులయి వంశపరంపరగా రాజపురోహితత్వము నిర్వర్తించుచుండుట వైదికులలోనేకాని నియోగులలో లేదు. ఇంకొకరు, చాళుక్యులు పశ్చిమమునుండి వచ్చినవా రగుటచేత నన్నయభట్టు మహారాష్ట్ర దేశ ప్రాంతములనుండి రాజరాజనరేంద్రుని పూర్వల వెంట వచ్చిన మహారాష్ట్ర బ్రాహ్మణులసంతతివాఁ డయి యుండునని వ్రాసి యున్నారు. అదియు విశ్వసనీయము కాదు. * నన్నయ వేఁగినాటి బ్రాహ్మణుఁ డని యూహించుటకుఁ దగిన విదర్భనములు నన్నయార్య విరచితమైన భారత భాగములోనే కనుపట్టుచున్నవి. ఇతఁ డర్జునుని తిర్థయాత్రలను వివరించుటలో నీక్రింది వర్ణనము నాదిపర్వమునందుఁ జేసియున్నాఁడు.

“సీ దక్షిణగంగ నాఁ దద్దయు నొప్పిన గోదావరియు జగదాది యైన
భీమేశ్వరంబును బెడఁగగుచున్న శ్రీపర్వతంబునుజూచి యుర్విలోన
ననఘమై శిష్టాగ్రహారభూయిష్టమై రణీసురోత్తమావ్వరవిధాన
పుణ్యసమృద్ధమై పొలుచువేఁగీదేశవిభవంబుఁజూచుచు విభుఁడు దక్షి

గీ. జాంబురాశితీరంబున కరిగి దురిత
హారియైన కావేరీమహాముద్ర
సంగమంబున భూసురేశ్వరుల కభిమ
తార్థదానంబుఁ జేసి కృతార్థుఁ డగుచు.”

స్వదేశమునం దభిమాన మెల్లవారికిని సేహజమయి యుండును గదా ! ఈతఁడు వేఁగినాటివాఁ డగుటచేతనే మూలగ్రంథమైన సంస్కృతమహాభారత ములో లేని వేఁగీదేశ మహాత్మ్యవర్ణనము సుత్తమ విశేషగుణములతోఁ

* నన్నయభట్టు కర్ణాటకుఁడని కొందఱు తలచుచున్నారు. ఈ యభిప్రాయము కూడ సరికాదు.

దెలుగుభారతమునఁ జొప్పించి తనయనూనదేశాభిమానమును గనఁబఱచి యున్నాఁడు.

నన్నయ వేదాధ్యయన సంపన్నుఁడు ఇకఁడు సంస్కృతాంధ్రభాషల యందనమానపాండిత్యము కలవాఁడయి, ఉభయభాషలయందును గవిత్యము చెప్పుటకు సమర్థుఁడయి యుండెను. తక్కిన తెలుగు గ్రంథములయందువలెఁ గాక యికఁ దాంధ్రభారతాదియందు దేవతాస్తుతి నిట్లు సంస్కృతశ్లోకముతోఁ జేసి యున్నాడు

శ్లో. శ్రీవాణీగిరిజా శ్చిరాయ దధతో వక్షోముఖాంగేషు యే
లోకానాం స్థితి మావహన్త్యవిహతాం శ్రీపునయోగోద్భవామ్
తే వేదత్రయమూర్తయ శ్రీపురుషా స్సంపూజితా వ సుసై
ర్భూయాసుః పురుషోత్తమాంబుజభవశ్రీకంఠరా శ్రేయసే

ఇతఁ డవతారికలో షష్ఠ్యంతపద్యములు వేయలేదు. భాస్కరరామాయణ మీ విషయమున దీనిని బోలి యున్నది. స్వప్నకథను షష్ఠ్యంతములను మొట్టమొదట జేర్చినవాఁడు తిక్కనసోమయాజియే. ఆతనిని జూచి యింఁచుమి-చుగాఁ దరువాతికవు లందఱును దమకు స్వప్నములో నిష్టదేవతా సాక్షాత్కారమును షష్ఠ్యంతపద్యములను దమ గ్రంథములలో వెట్టిగా నేటి వఱకును వేసికొనుచున్నారు. నన్నయభట్టారకుఁడు భారతములోఁ దన్ను గూర్చి యీ యొక్క పద్యమును మాత్రము వేసికొన్నాఁడు. *

సీ. తన కులబ్రాహ్మణుల ననురక్తు నవిరళ
జపహోమతత్పరు విపులశబ్ద
శాసను సంహితాధ్యాసు బ్రహ్మాండాది
నానాపురాణవిజ్ఞాననిరతుఁ
జాత్ర సోపస్తంబసూత్ర ముద్గలగోత్ర
జాత్ర సద్వినుతావదొలివరతు
శ్రోక్షు నుభయధాషోకావ్యరచనాభి
శోభితు సత్ప్రతిభాభియోగ్యుఁ

* నన్నయభట్టు తన భూర్వులను గూర్చి యేమియు తెలుపలేదు. నన్నయ రణధిపాఁడి శాసనమున ప్రాసిన భీమనభట్టు యొక్క కాని, కొరమిల్లి శాసనమును రచించిన బేతనభట్టు యొక్క కాని కుమారడయి యుండునని 'ఆంధ్రకవి తరంగిణి' కర్త శ్రీ చాగంటి శేషయ్యగారు తెలిపియున్నారు.

ఆ. నిత్యసత్యవచను మత్యమరాధేపా
 చార్య సుజను నన్నపార్యః జూచి
 పరమధర్మవిదుఁడు వరచకుక్యాన్వయా
 భరణుఁ డిట్టులనియెఁ గరుణతోడ.

ఈ భారతమును దెనిఁగించుటలోఁ దనకు నారాయణభట్టు* సహాయుఁడుగా నున్నట్టు కవియే చెప్పకొనుచున్నాఁడు. నన్నయ వేఁగిదేశమునకు రాజయిన రాజనరేంద్రుని యాస్థానపండితుఁడు పూర్వ మాంధ్రదేశమునకుఁ గొంత కాలము వేఁగిదేశ మని వ్యవహారము కలదు. నిజమైన వేఁగిదేశము

* ఉ పాయక పాకశాసనికి భారతఘోరరణంబునంగు నా
 రాయణునట్టు, తానును ధరామరవంశవిభూషణుండు నా
 రాయణభట్టు వాఙ్మయచురంధరుఁడుం వశిష్ఠుడు నృహ
 ధ్యాయుండు నైనవాఁ డభిమతంబుగఁగోడయి నిర్వహింపఁగన్ ||ఆంధ్ర

[ఈ పద్యము యొక్క రెండవపాదమున ‘తానును ధరామరవ శ విభూషణుండు’ అనునెడ ‘తానును’ కు బదులుగా ‘వానస’ అను పాఠమున్నది దానినే పలువురంగీకరించి యున్నారు ‘వానస’ వంశమున హరితసగోత్రులు, కాస్యప గోత్రులు, వసిష్ఠగోత్రులు గలరు. నారాయణభట్టు హరితసగోత్రుఁడు. కావున ‘వానస’ అనునది గ్రామనామము గాని, పౌరుషనామము గాని యయి యుండ వచ్చునని కొందఱి మతము

ఈ పద్యము పెక్కు భారతప్రతులయందుఁ గన్పట్టుట లేదనియు, అప్పకవి మాత్రము దీని సుదాహరణముగా గ్రహించెను గాని, తత్పూర్వము వ్రాయఁబడిన భారతప్రతులు లభించనందున, ఏ సంగతిని ఇదమిత్యమ్మని నిశ్చయింపవలనుపడదనియు శ్రీ నిడుదవోలు వేంకటరావుగారు భారతరచనలో నారాయణభట్టు నన్నయకు సాయపడెనను విషయమును సందేహించుచున్నారు కాని నారాయణభట్టు నన్నయ సమకాలికుఁడని మాత్ర మంగీకరించుచు ఈ పద్య విషయమెట్లున్నను నారాయణభట్టు నన్నయ సమకాలికుఁ డగుటకు నందమపూఁడి శాసనమే ప్రమాణము’ అని వ్రాయుచున్నారు. [చూ. తెనుఁగుకవుల చరిత్ర పుటలు 158, 159.

నారాయణభట్టు భారతరచనమున నన్నయభట్టునకు సాయపడెనని శ్రీ కావలి వేంకటరామస్వామిగారు (Biographical Sketches of Dekkan Poets గ్రంథకర్త), ‘కవి జీవితము’ లను రచించిన శ్రీ గురజాడ శ్రీరామమూర్తిగారు, ‘ఆంధ్రకవి తరంగిణి’ ని రచించిన శ్రీ చాగంటి శేషయ్యగారు మున్నగువారిభిప్రాయపడుచున్నారు.]

(వేగినాడు) ౮౦౦౦ చదరపుమైళ్ళ వైశాల్యము కలదయి పడమటను తూర్పుకనుమలనును, తూర్పున సముద్రమునకును, ఉత్తరమున గోదావరీ నదికిని, దక్షిణమునఁ గృష్ణానదికిని మధ్యస్థమయిన తెలుఁగుదేశము, మొట్టమొదట నీ వేగిదేశమునకు వేగియను పట్టణము రాజధానిగా నుండెను. ఆ వేగీపురము హేలాపుర మనబడెడి యేలూరున కుత్తరమున నేడుమయిళ్ళదూరమున నున్నది ఇది పూర్వము రెండుక్రోశముల పొడవును వెడల్పును గల గొప్ప పట్టణమయి యుండియు, మహమ్మదీయులు దండెత్తి వచ్చి నాశనము చేయుటచేతనో మఱి యే హేతువుచేతనో యిప్పుడు బొత్తిగా పాడుపడిపోయి పూర్వ పట్టణము యొక్క రెండుకొనలయందును వరుసగా పెదవేగి చినవేగి యను పల్లెలను మాత్రము కలిగియున్నది. ఇక్కడ నిప్పటికిని పాడుపడిపోయిన దేవాలయము లేఁబదికంటె నధికముగా నున్నవి. ఇక్కడి దేవాలయములకు పడఁగొట్టి మహమ్మదీయు లాతాళ్ళతో నేలూరునం దొక కోటను గట్టిరి ఈ పెదవేగి రాజమహేంద్రవరమునకు దక్షిణమున నలుబదియైదుమైళ్ళ దూరమున నున్నది. పెదవేగి కైదుమైళ్ళ దూరములో నున్న దెండలూరివఱకును గూడ ఒడిపోయిన దేవాలయాదుల చిహ్నములు కొన్ని కనఁబడుచున్నవి వేగీరాజ్యము నిజమైన వేగినాటనుమాత్రమేకాక దక్షిణమునఁ గాంచీపురము రాజధానిగాఁగల పల్లవవంశజులదైన చోళ మండలము వఱకును, నుత్తరమున గంగావంశజుల దయిన కళింగరాజ్యము వఱకును, వ్యాపించి యుండెను. రాజ్యమునకు మధ్యగా నుండునిమిత్తమయి రాజధాని వేగీపురమునండి రాజమహేంద్రవరమునకు రాజమహేంద్రుఁ డను బిరుదునామము వహించిన యమ్మరాజుకాలములో మార్పఁబడిన దని చెప్పుదురు. ఈ పట్టణమునకు రాజమహేంద్రవరపుర మన్నపే రీతనిని బట్టియే వచ్చినదనియుఁ జెప్పుచున్నారు “వేగీదేశంబునకు నాయక రత్నంబునుబోని రాజమహేంద్రపురంబునందు” అని భారతమునందుఁ జెప్పఁబడుటచేతనే చాళుక్యరాజులచేఁ బాలింపఁబడుచుండిన వేగీరాజ్యములో రాజమహేంద్రపురము మధ్యభాగమున నున్నట్లు స్పష్టమగుచున్నది. ఆ కాలమునందు వేగిదేశమున కధీశ్వరుఁడును చాళుక్యవంశసంభవుఁడును వినులాదిత్యుని పుత్రుఁడును నగు రాజరాజనరేంద్రుఁడు రాజమహేంద్ర

వరము తనకు రాజధానిగా విష్ణువర్ధనుఁ డను బిరుదు పేరితోఁ జిరకాలము రాజ్యము చేసెను. ఈ పట్టణమునందలి కోటను కట్టినవాఁ డితఁడే. ఇతఁడు విమలాదిత్యుని పుత్రుఁ డయినట్లును చాళుక్యవంశజుఁ డయినట్లును భారతము లోని యీ క్రింది పద్యము చెప్పుచున్నది.

క. విమలాదిత్యతనూజుఁడు,

విమలవిచారుఁడు కుమారవిద్యాధరుఁడు

త్తమచాళుక్యుఁడు వివిధా

గమవిహితశ్రముఁడు తుహినకరుఁ డురుకాంతిన్.

ఈ రాజమహేంద్రుఁడు శివభక్తుఁడును జంద్రవంశ్యుఁడును నయినట్లు కవిని గూర్చి యతఁడు పలికినరీతిగా నాదిపర్వమునఁ జెప్పఁబడిన యీ పద్యముల వలనఁ దెలియవచ్చు చున్నది.

మ. ఇవి యేనున్ సతతంబు నాయెడఁ గరం బిష్టంబులై యుండుఁ బా
యపు భూదేవకులాభితర్పణమహీయఃప్రీతియున్ భారత
శ్రవణాసక్తియుఁ బార్వతీఽతిపదాబ్జధ్యానపూజామహా
త్సవమున్ సంతతదానశీలతయు శశ్వత్సాధుసాంగత్యమున్.

చ. హిమకరుఁడొట్టి పూరు భరతేశ కురుప్రభు పాండుభూపతుల్
క్రమమున వంశకర్త లనఁగా మహి నొప్పినయస్మదీయవం
శమునఁ బ్రసిద్ధులై విమలసద్గుణశోభితు లైనపాండవో
త్తములచరిత్ర నాకు సతతంబు వినంగ నభీష్ట మెంతయున్.

ఆపస్తంబసూత్రుఁడును భారద్వాజగోత్రుఁడును నయిన చీదమార్యుఁడను బ్రాహ్మణునకు రాజరాజనరేంద్రుఁడు చంద్రగ్రహణ పుణ్యకాలమునందు గోదావరీమండలములోని కోరుమిల్లి యగ్రహారము నిచ్చినప్పటి తామ్రదాన శాసనమునుబట్టి చూడఁగా రాజరాజనరేంద్రుఁడు సింహాసనమునకు వచ్చిన కాలము మొదలగునవి తేటపడుచున్నవి ఆ శాసనమందు రాజరాజనరేంద్రుని పూర్వుఁడైన విజయాదిత్యుఁ డయోధ్యానగరమునుండి దక్షిణదేశము మీఁద

దండెత్తి వచ్చి యీ దేశమును పాలించుచుండిన త్రిలోచనపల్లవునితో యుద్ధము చేసి రణవిహతుఁ డయినట్లును, భర్త వెంట వచ్చిన యాతని భార్య గర్భవతియై యుండియు నా యాపత్సమయములోఁ బురోహితునిని గొందఱు పరిచారికలను వెంటఁగొని ముదివేము అగ్రహారమునకుఁ దప్పించుకొని పాఠిపోఁగా విష్ణుభట్టపోమయాజి యను బ్రాహ్మణుఁ డామె నాదరించి తన యింటఁ బెట్టుకొని తానుగన్న కొమార్తెనువలెఁ జూచి యామె గర్భమున జనించిన పురుషశిశువునకు రాజోచితములయిన జాతకర్మాది సంస్కారములు నడిపి విష్ణువర్ధనుఁడని పేరు పెట్టి పెంచినట్లును, అతడు తన తల్లి వలన సర్వవృత్తాంతమును విని చళుక్యపర్యతమునకుఁ బోయి తపస్సుచేసి తన తండ్రి రాజ్యమును వహించి, కదంబులను గాంగులను జయించి నర్మద మొదలుకొని నేతువు వఱకునున్న యేడుకోట్ల యేఱదిలక్షల గ్రామములుగల దేశమునంతను పాలించినట్లును, చెప్పఁబడి యున్నది. అప్పటినుండియు నాతని వంశమువారికి విష్ణువర్ధనుఁడను బిరుదు పేరు పరంపరగా వచ్చుచున్నది. ఈ చళుక్యవంశపురాజులు రెండు శాఖలవారయి యొక శాఖవారు కళ్యాణపురమునందును రెండవశాఖవారు రాజమహేంద్రవరమునందును రాజ్యము చేయుచుండిరి. వీరిలోఁ గళ్యాణపురము రాజధానిగాఁగల పడమటి చాళుక్యులు కుంతలరాజులనియు, రాజమహేంద్రవరము రాజధానిగాఁగల తూర్పుచాళుక్యులు వేఁగిరాజులనియు, వ్యవహరింపఁబడుచు వచ్చిరి. ఈ విష్ణువర్ధనునిమువ్వునుమఁడయిన కుబ్జవిష్ణువర్ధనుఁడు క్రీస్తుశకము ౬౦౫ వ సంవత్సరమునందు వేఁగిదేశమునకు మొదటఁ దనయన్నయైన సత్యాశ్రయునిచేఁ బాలకుఁడుగా నియమింపఁబడి పిమ్మట దానేఁ రాజయ్యెను. అతని కిరువదియేడవతరమువాఁడయిన విమలాదిత్యుఁడు ౮౦౦౫ వ సంవత్సరమున సింహాసనమునకు వచ్చి యేడుసంవత్సరములు రాజ్యముచేసి మృతినొందఁగాఁ దెలుఁగుభారతమును గృతినందిన యాతని కొడుకు విష్ణువర్ధనుఁడను రాజనరేంద్రుఁడు శాలివాహనశకము ౯౪౪ వ సంవత్సరము శ్రావణ భహుశ

ద్వితీయాగురువారమునాఁడు త్తరభాద్రానక్షత్రమున * సింహాసన మెక్కిసట్టు
చెప్పఁబడి యున్నది. లెక్కవేసిచూడఁగా నీకాలము క్రీస్తుశకము ౧౦౨౨ వ
సంవత్సరము జూలై నెల మదొమ్మిదవతేదితో సరియగును రాజనరేంద్రుని
ముమ్మనుమఁడైన రెండవ కులీత్తుంగచోళదేవుఁడు గోదావరీమండలము
లోని కోరంగికి సమీపముననుండు చెల్లూరు గ్రామమును కొలనికాటను

* స్రగ్ధర తస్మాచ్ఛాశుక్లమాదామణి రథ విమలాదిత్యదేవా నృహిశా
చ్ఛేదత్యుపాత్య ఇవ రచితనోః హండవాయాశ్చ దేవ్యా
జాతశ్రీరాజరాజో రజనికరమలశ్రీమదంభోధరాజో
శ్రాజద్రాజన్య సేవ్యా మభృత భుజబలా ద్రాజ్యలక్ష్మీం పృథివ్యాః.

సవంతలిలక. యో రక్షితుం వసుమతీమ్ శకవత్సరేషు
వేదాంబురాశి విధివర్తిషు సింహగేశ్కే
కృష్ణద్వితీయదివసో త్తరభాద్రికాయాం
వారే గురోర్వణిజలగ్న వరేభిషిక్తః.

శ్లో. యస్యోత్తమాంగం పట్టేన సమబంధి మహీయసా
భర్తుం విశ్వంభరాభారం జనై రారోపితం చిరమ్.

* * * *

కా. పిత్రోర్వంశగురూ బభూవతు రలం యస్య స్ఫురత్తేజసా
నూర్యాచంద్రమసౌ నిరస్తతమసౌ దేవా జగచ్ఛక్తుషీ
దంష్ట్రాకోటిసముద్భృతాఖిలమహీచక్రం మహాత్మీడయా
విష్ణో రాదివరాహయాప మభవ ద్యచ్ఛాసనే లాంచనమ్.

స్రగ్ధర. ఆవ్యంతాత్యంతదూరాత్ సమజని జగతాం జ్యోతిషో జన్మ హేతు
ర్ప్రహ్లాదానుప్రజానా మభవ దధ తరః కాశ్యపో నామవేదాః
భారద్వాజస్తతో భూస్మాని రధికతపస్త్య గోత్రే పవిత్రే
తత్రాపస్తంబసూత్రే శ్రుతిని ధిరుదగా చ్ఛేదమార్గక్రమేణ.

శ్లోకమునిగణనతాపస్తంబసూత్రాయ తత్ర సంగీత
భారద్వాజగోత్రాయ ధారాకరేణాగ్రహరీకృతః కోరుమల్లి
నామాగ్రామ ఇందూపరాగేదత్తో మయాచంద్రతారకం హితిష్ఠేత్.

* * * *

నాయకుని కిచ్చిపట్టియు, కాలేరగ్రహారమును దాక్షరామపీరికాపురసత్రములను జరుపుటకయి ముద్దలగోత్రుఁడును పోతనార్యపుత్రుఁడును నయిన మేడమార్యుఁడను బ్రాహ్మణున కిచ్చినట్టియు, దానశాసనములనుబట్టి రాజరాజనరేంద్రుని పుత్రుఁడైన ప్రథమ కులోత్తుంగచోళదేవుఁడు శాలివాహనశకము ౯౮౬ వ సంవత్సర మనఁగా క్రీస్తుశకము ౧౦౬౩ వ సంవత్సరమున రాజ్యమునకు వచ్చినట్లు చెప్పబడి యున్నది. ఇందువలన రాజరాజనరేంద్రుఁడు ౧౦౨౨ వ సంవత్సరము మొదలుకొని ౧౦౬౩ వ సంవత్సరము వఱకు ౪౧ సంవత్సరములు రాజ్యపాలనము చేసినట్లు సిద్ధాంత మేర్పడుచున్నది. కనుక, * తదాస్తానపండితుఁడయిన నన్నయభట్టారకుఁడును ౧౦౨౨ వ సంవత్సర ప్రాంతము మొదలుకొని యున్నవాఁడనుట స్పష్టము. * కాబట్టి నన్నయభట్టు కాల మిప్పటికి ౮౬౦ సంవత్సరము లయి యున్నది. భారత రచనమునందు నన్నయభట్టున కత్యంత సహాయుఁడుగా నుండిన నారాయణ భట్టునకు రాజరాజనరేంద్రుఁడు తన రాజ్యపాలనముయొక్క ముప్పదిరెండవ సంవత్సరమునందు నందమపూడి యను గ్రామము నగ్రహారముగా నిచ్చెను. ఈ గ్రామము గౌతమీ నై నతేయనదుల మధ్యమున నప్పుడు రెండేరులవాడి విషయమనఁబడెడి యిప్పటి యమలాపురము తాలూకాలో నున్నది. “ద్వాత్రింశత్తమే విజయ రాజ్యవర్షే వర్ధమానే కృత మిదంశాసనమ్” అని ముప్పదిరెండవయేట ననియు, “సోమగ్రహణనిమిత్తేదత్తమ్” అని చంద్రగ్రహణనమయమునం దనియు, దానశాసనమున దుఁ టెప్పబడి యుండుటచేత దానకాలము శాలివాహనశకము ౯౭౫ వ సంవత్సరము మార్గశీర్ష శుద్ధ పూర్ణిమాభానువార మనఁగా క్రీస్తుశకము ౧౦౫౩ వ సంవత్సరము నవంబరునెల ౨౮ వ తేది యగుచున్నది. ఈ శాసనమునందు సారాయణభట్టు వర్ణింపఁబడి యున్నాఁడు.

* తదనుజో విమలాదిత్య స్సప్త, తత్పుత్రో రాజరాజదేవ ఏకచత్వారింశత్. తత్పుత్రశ్రీకులోత్తుంగచోడదేవ ఏకానపంచాశత్ రాజ్యంప్రశాసతి.

♦ ఇది క్రీ. శ 1022 వ సం॥రము ఆగష్టునెల 16 వ తేదీకి సరిపడునని చరిత్ర కారుల యభిప్రాయమైనట్లు ‘ఆంధ్ర కవితరంగిణి’ లో గలదు. [పుట 109.] ఈ ఆంధ్రకవుల చరిత్రమునను ఘోష పుటలో నిట్లే కలదు.

“ప య సంస్కృతకర్ణాటప్రాకృతపై శాచికాంధ్రభాషాను
కవిరాజశేఖర ఇతి ప్రధిత స్సుకవిత్వవిభవేన

ప. కపి నృసింహాలవదుర్విదగ్ధాన్ మనోహరాభి ర్నిజసూక్తిభి ర్యః
కుర్వన్నగర్వా స్పటుభి ర్భిభర్తి కవీభవజ్ఞాంకుశనామసార్థమ్

గ. తస్మై సకలజగదభినుతగుణశాలినే సరస్వతీకర్ణావతంసా యాష్టా
దశావధారణచక్రవర్తినేనన్నినారాయణాయ భవద్విషయే నందమ
పూజినామగ్రామోగ్రహారీకృత్య సోమగ్రహణనిమిత్తే ధారాపూ
ర్వక మస్మాభి స్సర్వకరసరిహారేణ దత్త మితి విదిత మస్తు వః” *

ఇతఁడు సుకవిత్వవిభవముచేత సంస్కృతకర్ణాటప్రాకృతపై శాచికాంధ్ర
భాషాకవిశేఖరుఁ డనియు, మనీషాలవదుర్విదగ్ధు లయిన కవులను మనో
హరము లైన నిజసూక్తులచేత గర్వభంగము నొందినవారినిగాఁ జేసి
కవీభవజ్ఞాంకుశబిరుదమును సార్థకము చేసికొన్నవాఁ డనియు, అష్టా
దశావధారణచక్రవర్తి యనియు, పయి వాక్యములు తెలుపుచున్నవి ఇతఁడు
హారీతగోత్రుఁడును ఆపస్తంబసూత్రుఁడును పురోడాశపవిత్రవక్త్రుఁడును
నగు కాంచనసోమయాజి ప్రపౌత్రుఁడును, కంచనార్యుని పౌత్రుఁడును
శౌచాంజనేయసామికాంబలపుత్రుఁడును, అయినట్లు పై శాసనమే చెప్పు
చున్నది. ఈ నారాయణభట్టాంధ్రసంస్కృతముల యందుమాత్రమేకాక
కన్నడమునందును మహాకవి యయి యుండెను చాళుక్యులు కర్ణాటదేశము
నకును వేఁగిదేశమునకునుగూడ పరిపాలకులయి యుండుటచేత రాజాస్థానముల
యందుండిన యాకాలపు విద్వాంసులు సాధారణముగా కర్ణాటాంధ్రభాషా
పండితు లయి కన్నడమునందును తెలుఁగునందును గవిత్వము చెప్పగలవా
రయి యుండిరి కర్ణాటకభాషయందు సుప్రసిద్ధకవియైన నాగవర్మ తన
భందోంబుధిలోఁ దన జన్మస్థలము వేఁగిదేశ మని చెప్పుకొనెను. బహుభాషలు

♦ ఈ శాసనము శాలివాహనశకము ౯౭౩ న చంద్రగ్రహణమునాఁడు ఆనఁ గా
శ్రీ శ. 1053 నవంబరు 8వ తేదీని వ్రాయఁబడినట్లు తెలుచున్నదని ‘ఆంధ్రకవి
తరంగిణి’ యందుఁ గలదు [చూ పుట 1౦౦]

యందసమానపాండిత్యము గల నారాయణభట్టు భారతాంధ్రీకరణమునందు భారతరణమునం దర్జునునికి శ్రీకృష్ణుడు సహాయుడయినట్లే విశేష సహాయుడయి యుండును. భారతాంధ్రీకరణమునందు సాహాయ్యపడుచుండిన హేతువువేతఁ గూడ రాజరాజనరేంద్రుడు నారాయణభట్టున కీ దానము చేసియుండవచ్చును ' ఈ దానశాసనమును రచించినవాఁడు నన్నయభట్టు; రాగితేకులమీఁదఁ జెక్కినవాఁడు గండాచార్యుడు. "కావ్యానాం కర్తానన్నియభట్టో లేఖకోగండాచార్యః" అని శాసనము యొక్క కడపటి భాగమునం దున్నది. దీని వలన రాజరాజనరేంద్రుని పరిపాలనము నందు ముప్పదిరెం దేండ్లవఱకును నన్నయభట్టారకుఁడు జీవించియుండుట నిశ్చయము. ఇతఁడిప్పటికే భారతాంధ్రీకరణము నారంభించి యుండును. ఈతని మరణముచేతనో కొందఱు చెప్పినట్లు మత్రిభ్రమణముచేతనో రాజనరేంద్రుని జీవితకాలములోనే యాంధ్రభారతరచనము నిలిచిపోయి యుండును ఈ విషయమయి చెప్పఁబడెడు కథ లన్నియు విశ్వాసార్హములు కాకపోయినను, తరువాత రాజరాజనరేంద్రుఁడు తెనుఁగుభారతమును బూర్తిచేయింపఁ బ్రయత్నించె నన్నకథను స్థాపించుచున్నవి. మరణమునకుఁ గాని మత్రిభ్రమణమునకుఁ గాని మనవారు కథలలోఁ జెప్పిన కారణములు గాక వేఱుకారణము లుండవచ్చును మరణము గాని మత్రిభ్రమణము గాని కవి యొక పర్వమును సాంతముగా విరచించువఱకును నిలిచియుండవు అవి కవిని సగము చేయుచుండఁగానే నడుమ నెప్పుడో వాత వేసికొన వచ్చును. అశ్వాసమధ్యము "శారదరాత్ను" అన్న పద్యమును రచించు నప్పటికే మృత్యువాసన్న మయి నన్నయభట్టారకుని గ్రంథరచనమున కసమర్థుఁడైసి యుండును. ఈ శాసనాంతరమున రాజనరేంద్రుఁడు సిహితము చిరకాలము జీవించక తొమ్మిది సంవత్సరములతోనే మృత్యు ముఖగతుఁడయ్యెను. రాజనరేంద్రుఁడు నారాయణభట్టునకు నందముపూడి యగ్రహారమును, సామలూరి మల్లన్నకు నవఱండపాడ యగ్రహారమును, ఇచ్చినను నన్నయభట్టున కగ్రహారాదు లేవియు నిచ్చినట్లు కనఁబడదు. భారతాంధ్రీకరణసమాప్తి యైనతరువాత నియ్యఁదలచెనేమో : ఇట్లేయ్యక

పోవుట రాజుకాలములోనే నన్నయభట్టాండధారతరచనమధ్యమున
తోకాంతరగతుఁ డగుటను సూచించుచున్నది తిక్కనసోమయాజి విరాట
పర్వము నందు

ఉ. ఆదరణీయసారవివిధార్థగతిస్ఫురణంబు గల్గి య

ప్రౌఢకపర్వనిర్వహణసంభృత మై పెనుపొంది యుండ నం

దాదిఁ దొడంగి మూడుకృతు లాండ్రకవిత్సవిచారిదుండు వి

ద్యాదయితుం డొనర్చె మహితాత్ముఁడు నన్నయభట్టు దక్షతన్

అని చెప్పుట నాధారము చేసికొని యిప్పటివారు కొందఱు నన్నయభట్టారణ్యపర్వమునంతను సంపూర్ణముగానే చేసె ననియు, అందుచేతనే తిక్కన విరాటపర్వముతో నారంభించె ననియుఁ దిక్కన కాలమునాటి కారణ్యపర్వాంతమువఱకు నుండినను దరువాత నేకారణముచేతనో యది నశింపఁగాఁ ఎఱ్ఱాప్రెగడ నన్నయభట్టునందలి గౌరవముచేత నాతని పేరనే పూరించెననియు, మున్నెవ్వరు కనని విసని క్రొత్తవాదము నొకదాని నారంభించిరి. ఈవాద మపూర్వమయినదే నన్నయభట్టు మరణానంతరమున నిన్నూఱునంపత్సరములకుండిన తిక్కనసోమయాజి వఱకును నారణ్యపర్వము సంపూర్ణముగానే యుండిన దట. అట్లయినచో వీరి వాదానుసారముగా

ఉ. సారకథాసుధారస మజస్రము నాగళపూరితంబుగా

నారఁగఁ గ్రోలుచున్ జనులు హర్షరసాంబుధిఁ దేలునట్లుగా

భారతసంహితన్ మును త్రిపర్వము లెవ్వఁ డొనర్చె నట్టివి

ద్యారమణీయు నంద్రకవితాగురు నన్నయభట్టుఁ గొల్చెదన్

అని మారన తన మార్కండేయపురాణములో నన్నయభట్టును స్తుతించుచు నతఁడు త్రిపర్వము లొనర్చెనని చెప్పి యుండుటచేత, ౧౩౨౩ వ సంవత్సరమువఱకును రాజ్యము చేసిన ప్రతాపరుద్రుని దండనాధుఁ డైన నాగనగన్న దండనాధున కంకితము చేయఁబడిన మార్కండేయపురాణ గ్రంథకర్త కాలము వఱకు ననగా ౧౩౨౩ వ సంవత్సర ప్రాంతము వఱకు నన్నయభట్టు కృతారణ్యపర్వము పూర్ణముగ నుండెనని చెప్పవలెను ఎఱ్ఱాప్రెగడ వచన

హరివంశమును గృతిఁగొన్న పోలయవేమారెడ్డి ౧౩౪౯ వ సంవత్సరము వఱకు రాజ్యపాలనము చేసి, వాఁడు పీఠి వాదమును బట్టి తిక్కనసోమయాజి తరువాత నేఁబదిసంవత్సరముల కుండిన యెఱ్ఱాపెగడ కాలమునాఁటికిఁ దిక్కన భారతము పదునేనుపర్వములు నశింపకుండఁగా, గతించిన యిన్నూట యేఁబదిసంవత్సరములనుండి నన్నయభారతములోని రెండుపర్వముల మూఁడా శ్వాసములు నశింపకుండఁగా, నిరువది ముప్పదిసంవత్సరముల లోపల నారణ్యపర్వము నాల్గవయాశ్వాసములోని “శారదరాత్రి” లన్న పద్యము నుండి మాత్రము కారణము లేకయే యొక్కసారిగా నాంధ్రదేశములో నున్న యన్నిప్రతులలోను మాయ మయ్యె నట! ఇది వివేకులు నమ్మఁదగిన మాట గాదు. నన్నయభట్టు మూఁడవపర్వమునఁ గూడ మూఁడాశ్వాసములు పైఁగా రచియించి యుండుటచేతఁ దిక్కనసోమయాజి రెండుపర్వముల మూఁడాశ్వాసముల ౩౪౨ పద్యము లని విశేషముగాఁ జెప్పక సామాన్యముగా మూఁదుకృతులని చెప్పినవాఁడు. అంతే కాని వేఱేమియు లేదు. లోక వ్యహారమునందు సహిత మొక సభకు వచ్చిన జనులు లెక్కకుసరిగా ౮౩౬ గురే యున్నను మఱము సామాన్యముగా వేయిమంది వచ్చి రనియే చెప్పుదుము. మిగిలిన భాగమును రచియించిన యెఱ్ఱాపెగడ,

క. ధీరవిచారుఁడు తత్కవి

తారీతియుఁ గొంత దోఁపఁ దద్రచనయకా

నారణ్యపర్వశేషము

పూరించెఁ గవీంద్రకర్ణపుటపేయముగాన్.

అని తా నారణ్యపర్వశేషమును బూరించితినిని చెప్పెను. శేష మనఁగా మిగిలినది యని యర్థము గదా! నన్నయభట్టారకుఁడు రచింపఁగా మిగిలిన దనక పోయినయెడల నిచ్చట శేషశబ్దమున కర్థ మే మగును? ఎఱ్ఱాపెగడ సహితము నన్నయభట్టారణ్యపర్వమును గొంత చేసెననియు, చేయఁగా మిగిలిన దానిని దాను జేసినననియు, తెలుపుట కొఱకే శేషశబ్దమును ప్రయోగించెను.

ఉ. ఆదిని శబ్దశాసనమహాకవి చెప్పిన భారతంబులో
 నేది వచింపఁగాఁబడియె నెందును దానినె కాని సూత్రసం
 పాదన లేమిచేఁ దెలుఁగుబల్కు మ తొక్కటి గూర్చి చెప్పఁగా
 రా దని దాక్షవాటికవిరాక్షనుఁ డీనియమంబు చేసినన్.

క. ఆమూఁడుపర్వములలో
 సామాన్యమూఁడు నుడువుతెనుఁగు లరసికొని ? కృతుల్
 తాము రచించిరి తిక్కను
 ధీమణి మొదలైన తొంటితెలుఁగుకవీంద్రుల్.

అని యెఱ్ఱాపెగడ యారణ్యపర్వశేషమును రచించిన తరువాత నున్న
 యప్పకవి మొదలైనవారు సహితము మూఁడుపర్వములని సామాన్యముగాఁ
 దెప్పుచున్నారే కాని మూఁడుపర్వముల పూర్తిగా నని చెప్పుట వారియుద్దేశ
 మేతమాత్రమును గాదు. పూర్వకాలమునుండియు విఖింపఁబడుచు వచ్చిన
 భారతతాళపత్రపుస్తకము లన్నిటిలోన “స్ఫురదరుణాంకురాగరుచి” యన్న
 పద్యమునకు ముందు “ఇక్కడనుండి యెఱ్ఱాపెగడ కవిత్వము” అని వ్రాయఁ
 బడుచువచ్చుటచేత నన్నయభట్టంతవలకు మాత్రమే చేసె నని తెల్లమగు
 చున్నది కలియుగాదిని భారతము తెనిఁగింపఁబడె నని కాకునూర్యప్పకవి
 వ్రాసి యున్నాఁడు, కాని యావ్రాత కాధారము లేవియుఁ గనఁబడవు.

[ఆంధ్రభారతములోని యేయేభాగముల నెవ్వరెవ్వరు పూరించిరి? అను
 విషయమున పలువురు రచయితలు విభిన్నములను, విచిత్రములు నగు
 నభిప్రాయములను వెల్లడించి యున్నారు

నన్నయభట్టు భారతములోని యాది, సభాపర్వములను, అరణ్యపర్వము
 లోని కొంతభాగమును తెలిఁగించెననియు, ఎఱ్ఱాపెగడ అరణ్యపర్వశేష
 మును పూర్తిచేసెననియు, తిక్కనసోమయాజి విరాటపర్వము మొదలు
 పదునైదుపర్వముల నాంధ్రీకరించి, భారతమును పూర్తిచేసెననియు
 సామాన్యముగ నందఱు నంగీకరించుచున్నారు కవి కవుల చరిత్రములను
 రచించిన కొందఱు వేఱువిధముగఁ దలచుచున్నట్లు తెలియుచున్నది.

'Biographical sketches of Dekkan Poets' రచించిన శ్రీ కావలి వేంకటరామస్వామిగారు నన్నయ మరణము వలనఁ బూర్తికాక నిలిచిపోయిన అరణ్యపర్వము నాతని శిష్యుఁడగు బాలసరస్వతి పూరించెనని యభిప్రాయపడిరి. వారి మాటలను గమనింపుడు—

"This poet also translated two Volumes of the Mahabharat, into Telugu in conjunction with Nara-inbhat, a bramin of the Indra sect but while employed in translating the third Volume, Nannaya unfortunately died, and as no other poet would undertake to complete the translation, a disciple of Nannaya Bhatt named Balasaraswati who was a fellow student, with Sarangadhara the son of Raja Rajnaraindra completed the work after intense labour and application"

[Page 80]

కాని యిది విశ్వాసార్హము కాదు. రాజరాజునకు సారంగధరుఁ డను పుత్రుఁడే లేనట్లును, చిత్రాంగి వృత్తాంతము కల్పితమైనట్లును చరిత్రకారులు నిర్ణయించి యున్నారు కాఁగా అతఁడు నన్నయభట్టునకు శిష్యుఁడై యుండుటయు పొసఁగదు అప్పకవి తన గ్రంథమున 'సిద్ధుఁ డయిన సారంగధరుఁడు బాలసరస్వతి కాంధ్రశబ్దచింతామణి నొసఁగఁగా, అతఁడు దానికి టీకను వ్రాసె' నని చెప్పగా, శ్రీ వేంకటరామస్వామిగా రింకను ముందునకు సాగి, బాలసరస్వతి సారంగధరుని సహపారియనియు, తన గురువైన నన్నయభట్టు పూర్తి చేయక విడిచిన అరణ్యపర్వమును తెనిగించె ననియుఁ జెప్పుటలో వింతలలో వింత :

"కవి జీవితము" లను రచించిన శ్రీ గురుజాడ శ్రీరామమూర్తిగారు— అధర్వణునికిఁ దాను చేసిన ద్రోహమును దలంచి పశ్చాత్తప్తుఁడై విరాగియై భారతాంధ్రీకరణమునకు వేతొకరిని నియమింపఁగోరినట్లును, తిక్కనను ప్రార్థింపఁగా—అతఁడు సమ్మతించి విరాటపర్వమునుండి ప్రారంభించి భారతము నాంధ్రీకరించినట్లును—పిదప ఎఱ్ఱాపెగడ అరణ్యపర్వమును పూర్తి చేసినట్లును తెలిపియున్నారు

కాని యిట్లుహించుట సరికాదు. నన్నయ, తిక్కనలు సమకాలికులు కానందునను, వీరిర్వరికిని నడుమ రెండుశతాబ్దాలకాలము వ్యవధానముండుటఁ బట్టియు యూహ యుక్తము కాదు.

అరణ్యపర్వము కొంతవఱకును వ్రాయునప్పటికి నన్నయ మృతిఁ జెందెనని కాని, అతనికిఁ జిత్తవిప్రధాంతి కలిగెనని కాని కొందఱ అందురు

నన్నయభట్టు మృతికిఁ బూర్వమే రాజరాజు మరణించుటవలనను, అతని కుమారుఁడగు కులోత్తుంగచోడుఁడు దక్షిణదేశమునందే యుండుటవలన, అతని కాంధ్రభాషయం దభిమానము లేకుండుటవలనను నన్నయభట్టునకు విరక్తికలిగి భారతరచన నిలిచిపోయి యుండవచ్చునని “ఆంధ్రకవి తరంగిణి” రచయిత లభిప్రాయ పడుచున్నారు

నన్నయ భారతరచనను క్రీ. శ. 1055 ల నడుమ సాగించెనని ‘ఆంధ్ర కవి తరంగిణి’ లోఁ గలదు. [పుట. 13] కీ శే నడకుదుటి వీరరాజుగారు, నన్నయ క్రీ శ. 1055 ప్రాంతమున మరణించెనని యభిప్రాయపడిరని, అందే తెల్పుఁబడినది. భారతరచన క్రీ. శ. 1025—1030 ల నడుమ జరిగిన దనియు, నన్నయభట్టు నందంపూడి శాసనరచయితకంటె భిన్నుఁడనియు శ్రీమారేమండ రామరావుగా రభిప్రాయపడుచున్నారని ‘ఆంధ్రకవితరంగిణి’ [పుట 14] లోఁ దెల్పుఁబడినది.]

ఆంధ్ర భారతరచనారంభకాలమునం దాంధ్రదేశమునకుఁ బ్రభువుగా నుండిన రాజనరేంద్రుని యొక్క పూర్వులరాజ్యక్రమము నిందు సంక్షిప్తముగాఁ దెలుపుట యనవశ్యకము కాదు. విష్ణుశర్మచేత సంరక్షింపఁబడి చళుక్య పర్వతమున గౌరిని గూర్చి తపస్సుచేసి నేనలను గూర్చుకొనివచ్చి దక్షిణ హిందూస్థానము నంతను జయించిన (విజయాదిత్య పుత్రుఁడగు) విష్ణు వర్ధనుఁడు తాను పొందిన జయములను బట్టి జయసింహుఁ డను బీరుడ నొనఁచుమును పొందినట్లు కనఁబడుచున్నది. ఈ విజయములు నాల్గవశతాబ్దాంత మున జరిగి యుండును ఇతఁడు కాంచీపురము రాజధానిగాఁ గల పల్లవరాజు కొమార్తెను వివాహ మాడి, యామెవలన విజయాదిత్యుఁ డనుకుమారుని గణెను. ఈ విజయాదిత్యునికి రణరాగుఁ డనుబిరుదనామము కల దట.

విజయాదిత్యునికుమారుడు పులికేశివల్లభుడు. ఈ పులికేశివల్లభుని జ్యేష్ఠ పుత్రుడు కీర్తివర్మ పృథ్వీవల్లభుడు. ఇతడు క్రీస్తుశకము ౫౬౭ వ సంవత్సరమువఱకును రాజ్యము చేసెను కీర్తివర్మ యొక్క ప్రథమపుత్రుడగు సత్యాశ్రయుడన్న బిరుదనామము గల (౧౬౪౪) పులికేశివల్లభుడు తన పినతండ్రయైన మంగళేశుని తరువాత ౬౧౦ వ సంవత్సరమున రాజ్యమునకు వచ్చెను. ఈ సత్యాశ్రయుడు మిగుల బలవంతుడయి బహు దేశములను జయించి, యాకాలమునందు పిఠ్ఠపుర మనబడెడి పీఠికాపురమునందలి దుస్సాధ్యమయిన దుర్గమును ఒట్టుకొనెను. ఈ యుద్ధములయం దీతనికిఁ దమ్ముడుగు యువరాజు నయిన కుబ్జవిష్ణువర్ధనుడు మిక్కిలి సహాయుడయి యుండెను కీర్తివర్మయొక్క ద్వితీయపుత్రుడయిన కుబ్జవిష్ణువర్ధనుడు ౬౧౫ వ సంవత్సరమునందు వేగిదేశమును జాలించుట కయి యన్నగారయిన సత్యాశ్రయునిచే నీయమింపబడెను కాని యతడు కొంతకాలము లోనే స్వతంత్రుడయి తూర్పుచాళుక్యరాజులకు మూలపురుషుడయి పూర్వచాళుక్యరాజ్య స్థాపకుడయ్యెను వేగిదేశము బౌద్ధమతస్థులగు సాలంకాయనరాజులనుండి కైకొనబడిన దగుటచే, ఈ కుబ్జవిష్ణువర్ధనుని రాజ్యములోనే యాంధ్రదేశమునను బౌద్ధమతమునకు షీణత్వమును బ్రాహ్మణ మతమునకుఁ బ్రాబల్యమును ప్రారంభ మయ్యెను. ఈ చాళుక్య రాజులు శైవులగు బ్రాహ్మణమతస్థులు, మానవ్యగోత్రులు.

౧. కుబ్జవిష్ణువర్ధనుడు — ఇతడు పైనిజెప్పినట్లు ౬౧౫ వ సంవత్సరమున చైత్రశుద్ధ పూర్ణిమ తరువాత రాజ్యమునకు వచ్చి ౬౩౩ వ సంవత్సరము వఱకును బదునెనిమిదినంవత్సరములు రాజ్యము చేసెను. ఇతడు మొదటి విష్ణువర్ధనుడు. ఈ విష్ణువర్ధనుడు దిమిలిసీమలోని కలవకొండగ్రామమును దనరాజ్యకాలముయొక్క పదునెనిమిదవసంవత్సరమున శాలివాహనశకము ౫౫౫ శ్రావణశుద్ధ పూర్ణిమనాటి (క్రీస్తుశకము ౬౩౨ వ సంవత్సరము జూలయినెల యేడవతేది) చంద్రగ్రహణ సమయమునందు విష్ణుశర్మ మాధవశర్మ యను బ్రాహ్మణులకు దానము చేసినట్లున్న దానశాసనమునుబట్టి యీతని రాజ్యము విశాఖవట్టణనుండలములోని సర్వసిద్ధితాలూకాలోని దిమిలిసీమ పైవఱకును వ్యాపించి యుండినట్లు స్పష్టమగుచున్నది.

కుజ్జవిష్ణువర్ధనుకును తత్పూర్వులకును ౬జాతిదేవత యయి షాణ్మాతురుఁ
డయిన కార్తికేయుఁడు (కుమారస్వామి)ను, ఆదిశక్తులైన మాతృకలును,
కులదైవతము లయినట్టును, తిత్తులమువారు వారిచే రక్షింపఁబడుచుండు
నట్టును ౬౨౬ వ సంవత్సరమునందుఁ జేయఁబడిన సతారాదానశాసనము
చెప్పుచున్నది. బ్రాహ్మి, మాహేశ్వరి, కౌమారి, వైష్ణవి, వారాహి,
ఇంద్రాణి, చాముండ —సప్తమాతృకలు.

౨. జయసింహుఁడు—విష్ణువర్ధనుని జ్యేష్ఠపుత్రుఁడయిన (మొదటి)
జయసింహుఁడు ౬౩౩ వ సంవత్సరము మొదలుకొని ౬౬౩ వ సంవత్స
రమువఱకును ముప్పది యేండ్లు రాజ్యము చేసెను ఇతనికి సర్వసిద్ధి యను
బిరుదనామము కలదు. ఇతఁడు గుడివాడ తాలూకాలో పెణుకపట్టుగ్రామము
నొకబ్రాహ్మణుని కిచ్చినట్లు దానశాసన మున్నందున, ఇతనిరాజ్యము
నెల్లారిమండలమువఱకును వ్యాపించి యుండెను

౩. ఇంద్రభట్టారకుఁడు— ఇతఁడు కుజ్జవిష్ణువర్ధనుని ద్వితీయ పుత్రుఁడు;
జయసింహుని తమ్ముఁడు. ఈ ఇంద్రరాజు ౬౬౩ వ సంవత్సరములో
నేడుదినములుమాత్రమే రాజ్యము చేసి మృతుఁ డయ్యెను

౪. విష్ణువర్ధనుఁడు— ఇతఁ డింద్రభట్టారకునికొడుకు. ఇతనికి సర్వలోకా
శ్రయుఁ డనియు విషమసిద్ధి యనియు బిరుదుపేళ్ళు గలవు ఇతఁడు
౬౬౩ వ సంవత్సరము మొదలుకొని ౬౭౨ వ సంవత్సరము వరకును
తొమ్మిదిసంవత్సరములు రాజ్యము చేసెను. ఇతఁడు చేసిన యొక దాన
శాసనమునందు “ఆత్మనో విజయరాజ్యపంపమే సంవత్సరే ఫాల్గునమాసే
అమావాస్యాయాం సూర్యగ్రహణనిమిత్తం” అని శకసంవత్సరము ౫౯౦
ఫాల్గున బహుళమావాస్యకు సరియైన ౬౬౨ వ సంవత్సరము ఫిబ్రవరినెల
౧౭ వ తేది యితనిరాజ్యములో నైదవయేడని చెప్పఁబడి యుండుటచేత,
ఈతనిరాజ్యము ౬౬౩ వ సంవత్సరము ఫాల్గునబహుళములో నారంభ
మయినట్లు తోచుచున్నది.

౫. మంగియువరాజు- ఇతఁడు రెండవవిష్ణువర్ధనుని పుత్రుఁడు. సర్వలోకాశ్రయఁ డనియు విజయసిద్ధి యనియు బిరుదనామములు గలవాఁడు. ఇతఁడు ౬౭౨ వ సంవత్సరము మొదలుకొని ౬౯౬ వ సంవత్సరము వఱకును, ఇరువదియైదు సంవత్సరములు రాజ్యపరిపాలనము చేసెను.

౬. జయసింహుఁడు- ఇతఁడు మంగియువరాజునకు ప్రథమపుత్రుఁడు; మొదటి జయసింహుని పౌత్రుఁడు. ఈ రెండవ జయసింహుఁడు ౬౯౬ మొదలుకొని ౭౦౯ వఱకును పదుమూడు సంవత్సరములు రాజ్యపాలనము చేసెను.

౭. కొక్కిలిరాజు- ఇతఁ డీరెండవజయసింహుని సవతితమ్ముడు మంగియువరాజునకు ద్వితీయకళత్రమువలనఁ బుట్టిన రెండవకొడుకు; ఇతఁడు ౭౦౯ వ సంవత్సరములో * తొమ్మిదినెలలు మాత్రము ప్రజాపాలనము చేసెను.

౮. విష్ణువర్ధనుఁడు- ఇతఁడు కొక్కిలికి జ్యేష్ఠభ్రాత. సవతియన్నయగు జయసింహుని మరణానంతరమున రాజ్యము సక్రమముగా నాక్రమించు కొన్న కొక్కిలిరాజును సింహాసనవిహీనుని జేసి ౭౦౯ మొదలుకొని ౭౪౬ వఱకును ముప్పదియేడు సంవత్సరములు దేశము నేలెను. ఇతఁడు మూడవవిష్ణువర్ధనుఁడు.

౯. విజయాదిత్యుఁడు - ఇతఁడు మూడవవిష్ణువర్ధనుని కొడుకు. విక్రమరాముఁ డనియు విజయసిద్ధి యనియు బిరుదములు గలవాఁడు. ౭౪౬ మొదలుకొని ౭౬౪ వఱకును పదునెనిమిదేండ్లు భూపరిపాలనము చేసెను ఇతఁడు విజయాదిత్యనామముగల వారిలో మొదటివాఁడు.

౧౦. విష్ణువర్ధనుఁడు * ఇతఁడు విజయాదిత్యుని కుమారుఁడు; ౭౬౪ మొదలు ౭౯౯ వఱకు ముప్పదియైదు సంవత్సరములు రాజ్యభారము వహించెను. ఇతఁడు నల్లవ విష్ణువర్ధనుఁడు.

[* 6 మాసములు మాత్రము రాజ్యముచేసి చట్టాంధ్రకవితరంగిణిలోఁ గలదు. (పుట 84)]

౧౧. విజయాదిత్యుడు - ఇతడు నాల్గవ విష్ణువర్ధనుని కొడుకు; విజయాదిత్యుని మనుమడు. ఈ రెండవవిజయాదిత్యుడు నరేంద్రమృగరాజనియు, సమస్త భువనాశ్రయుడనియు, చాళుక్యార్జునుడనియు బిరుదుపేరులు వహించి, ౭౯౯ మొదలు ౮౪౩ వఱకును నలువదినాలుగు సంవత్సరములు రాజ్యపాలనము చేసెను ఇతడు గాంగులతోను రాష్ట్రకూటులతోను బహుయుద్ధములు చేసి వారిని జయించి, తన రాష్ట్రమునందు నూటయెనిమిది శివాలయములు గట్టించెను

౧౨. విష్ణువర్ధనుడు - ఈ యైదవ విష్ణువర్ధనుడు విజయాదిత్యుని కొడుకు. సర్వలోకాశ్రయుడు, విషయసిద్ధి యను బిరుదాంకములను గలవాడు. ఇతడు ౮౪౩ మొదలు ౮౪౪ వఱకు పదునెనిమిదినెలలు రాజ్యము చేసెను. * ఈతని కాలమునఁ బుట్టిన శాసనములలోఁ గొంతభాగము తెలుఁగు భాషలో నున్నది.

౧౩ విజయాదిత్యుడు - ఈ మూడవ విజయాదిత్యుడు (ఐదవ) విష్ణువర్ధనుని పెద్దకొడుకు. ఇతడు గణితశాస్త్రమునందు పండితుఁ డగుటచేత గణకవిజయాదిత్యుడని పిలువబడుచు వచ్చెను. * ఇతడు రాష్ట్రకూటులను జయించి, మంగిరాజు శిరస్సు ఖండించి, ౮౪౪ మొదలు ౮౮౮ వఱకు నలువదినాలుగు సంవత్సరములు ప్రజాపరిపాలనము చేసెను ఈతనికి యుజరాజవిక్రమాదిత్యుఁ డనియు, యుద్ధమల్లుఁ డనియు నిద్దఱు తమ్ములుండిరి

౧౪ చాళుక్యభీముడు - ఇతడు యువరాజవిక్రమాదిత్యుని కొమారుడు. ఇతడు తన పెద్దతండ్రియైన విజయాదిత్యుని పిమ్మట రాజ్యమునకు వచ్చి, రాష్ట్రకూటరాజయిన రెండవ కృష్ణుని జయించి యావఱ కన్యాక్రాంతమైన

[† ఈతఁ డొక్కసంవత్సరమే రాజ్యము పాలించెనని 'ఆంధ్రకవితరంగిణి'. (పుట 89)

* గణక విజయాదిత్యుఁ డనుటకుఁ దగిన యాధారములేదనియు, ఇతడు గుణాంకవిజయాదిత్యుడు, గుణగాంక విజయాదిత్యుడు నని చెప్పుబడుచున్నాఁడనియు 'ఆంధ్రకవితరంగిణి.' (పుట 89)]

వేగిదేశముయొక్క భాగమును మరల నాక్రమించుకొని, ౧౧౧ మొదలు ౧౧౨ వఱకు ముప్పది సంవత్సరములు నేల యేలెను.

౧౫. విజయాదిత్యుడు - చాళుక్యభీముని జ్యేష్ఠపుత్రుడైన యీ నాల్గవ విజయాదిత్యుడు కళింగులను జయించి, ౧౧౨ వ సంవత్సరములో నాఱు మాసములు రాజ్యముచేసి దేహవియోగము నొందెను. ఈతడు కొల్లభిగండ విజయాదిత్యుడని పిలువబడుచుండెను

౧౬. అమ్మరాజ విష్ణువర్ధనుడు - ఇతడు నాల్గవ విజయాదిత్యుని పెద్ద కుమారుడు. ఈతడు రాజమహేంద్రుడన్న బిరుదనామము గలవాడు. ఈతని కాలములోనే రాజభాని వేగిపురమునుండి రాజమహేంద్రవరమునకు మార్పబడెననియు, ఈతని పేరనే యీ షట్టణమున కాపేరు కలిగినదనియు చెప్పుదురు. అతని విష్ణువర్ధనుడైన యీ యమ్మరాజు ౧౧౨ మొదలు ౧౨౫ వఱకు నేడేండ్లు భూపరిపాలనము చేసెను.

౧౭. విజయాదిత్యుడు - ఈ యైదవ విజయాదిత్యునికి బేటరాజుని నామాంతరము గలదు. ఇతడమ్మరాజుయొక్క జ్యేష్ఠపుత్రుడు. ౧౨౫ వ సంవత్సరములో పదునేను దినములు రాజ్యము చేసిన తరువాత నీతనిని యుద్ధమల్లుని కొడుకైన తాళరాజు రాజ్యపదభ్రష్టునిజేసి చెఱసాలయందుబెట్టి రాజ్యమును గైకొనెను

౧౮. తాళరాజు- యుద్ధమల్లునికొడు కైన యీ తాళరాజు రాజ్య మాక్రమించుకొని ౧౨౫ వ సంవత్సరములో నెల దినములు రాజ్యపాలనము చేసిన తరువాత చాళుక్యభీముని ద్వితీయపు తుడును నాల్గవ విజయాదిత్యుని యనుజుడు నైన విక్రమాదిత్యుఁ డీతనిని జంపి రాజ్యమును గైకొనెను.

౧౯ విక్రమాదిత్యుడు- చాళుక్యభీమునికొడు కైన యీ రెండవ విక్రమాదిత్యుడు వేగి త్రికళింగదేశములను ౧౨౫-౨౬ సంవత్సరములలో పదునొక్కమాసములు పాలించినతరువాత అమ్మరాజు విష్ణువర్ధనుని కొడుకగు భీముఁ డీతనిని సింహాసనవిహీనుని జేసి రాజ్యముఁ గైకొనెను

[♦ ఈతనికే తాలపుడు తాడపుడు నను నామాంతరములు గలవని 'ఆంధ్ర కవితరంగిణి' (పుట 95)]

౨౦ భీముడు- అమ్మరాజవిష్ణువర్ధనుని కొడుకును నయదవ విజయాదిత్యుని తమ్ముడును నైన యీ మూడవ భీముడు విక్రహాదిత్యుని జయించి ౯౨౬-౨౭ సంవత్సరములలో * నెనిమిది మాసములు రాజ్యము చేసిన తరువాత, తాళరాజుకొడు కైన యుద్ధమల్లుఁ డీతనిని జంపి రాజ్యమును జేకొనెను.

౨౧ యుద్ధమల్లుడు- ఈరెండవ యుద్ధమల్లుడు తాళరాజు కొడుకు. ఇతఁడు ౯౨౭ మొదలుకొని ౯౩౪ వఱకు నేడు సంవత్సరములు రాజ్యము చేసినతరువాత నాల్గవ విజయాదిత్యుని ద్వితీయపుత్రుడైన చాళుక్య భీమునిచే జయింపఁబడి రాజ్యపదత్రష్టుఁ డయ్యెను ఈతనికాలపు బెజవాడ శాసనము లో తెలుఁగుపద్యము లున్నవి. [(మొదటి) యుద్ధమల్లుడను ప్రసిద్ధిగల మల్లపరాజు బెజవాడలోఁ గుమారస్వామికి ఒకఆలయమును, దానింజేర్చి యొకమఠమును కట్టించెను. ఈ యంశములుగల శాసనమే యుద్ధమల్లుని బెజవాడ శిలాశాసనముగాఁ బ్రసిద్ధము. ఈ (రెండవ) యుద్ధమల్లుఁ డతని మనుమడు. ఇతఁడు పయి గుడికి ముఖమండపమునో, గోపురమునో కట్టించెను.]

౨౨ చాళుక్యభీమవిష్ణువర్ధనుడు - రెండవ చాళుక్యభీముడును నేడవ విష్ణువర్ధనుడునైన యితఁడు నాల్గవ విజయాదిత్యుని రెండవ భార్య కొడుకు; అమ్మరాజు విష్ణువర్ధనుని సవతితమ్ముడు. ఇతఁడు గండమహేంద్రుడు, రాజమార్తాండుడు, అను బిరుదులు గలవాడై, చోళరాజైన లోవలిక్కి, రాష్ట్రకూటప్రభువైన యైదవగోవిందరాజు మొదలైన వారిని జయించి, ౯౩౪ మొదలు ౯౪౫ వఱకు పండ్రెండు సంవత్సరములు రాజ్యపాలనము చేసెను.

౨౩. అమ్మరాజవిజయాదిత్యుడు- రెండవ అమ్మరాజును నాఱవ విజయాదిత్యుడును నైన యితఁడు రెండవ చాళుక్యభీముని చిన్నకొడుకు. ఈతని కాలమునందలి యొక దానశాసనములో నితఁడు శాలివాహనశకము ౮౮౪ వ సంవత్సరము మార్గశీర్ష బహుళత్రయోదశి శుక్రవారమునాఁ డనఁగా

[* రెండు నెలలు మాత్రమే రాజ్యమేలెని కవితరంగిణి. (96)]

క్రీస్తుశకము ౯౪౫ వ సంవత్సరము డిసెంబరు నెల ౫ వ తేదీని పట్టాభిషిక్తుఁ డయినట్లు చెప్పబడి యున్నది. ఇతఁడు రాజపరమేశ్వర క్షేత్రువనాఁకు శాదిబిరుదాంకములను గలవాఁడై ౯౪౫ మొదలు ౯౭౦ వఱకు నిరువదియైదు సంవత్సరములు భూపరిపాలన మొనర్చెను.

౨౪. దానార్జునుఁడు- ఇతఁడు రెండవ చాళుక్యభీముని జ్యేష్ఠపుత్రుఁడు; అమ్మరాజ విజయాదిత్యుని సవతియన్న. ఇతఁడు ౯౭౦ మొదలు ౯౭౩ వఱకును మూఁడు సంవత్సరములు రాజ్యము చేసెను. ఒకశాసనములో నితఁడు ముప్పది సంవత్సరములు రాజ్యము చేసినట్లున్నదిగాని ౯౭౩ మొదలు ౧౦౦౩ వఱకు ముప్పది సంవత్సరములు దేశ మరాజకమై యున్నట్లు బహుశాసనములవలనఁ దెలియ వచ్చుచున్నది ఈ కాలములో చోళు లీదేశమునకు దండెత్తివచ్చి గెలిచినట్లును, కొంతకాలము వేగిదేశ మును పాలించినట్లును కనఁబడుచున్నది *

౨౫. శక్తివర్మ- ఇతఁడు దానార్జుని పెద్దకొడుకు. చాళుక్యచంద్రుఁ డన్నబిరుదుపేరు గలవాఁడు. ఇతఁడు ౧౦౦౩ మొదలు ౧౦౧౫ వఱకు పఁడ్రెండేండ్లు దొరతనము చేసెను. ఈతని బంగారునాణెములు ఆరకాను దేశమునందును సయాము దేశమునందును గనఁబడినవి.

౨౬ విమలాదిత్యుఁడు- ఇతఁడు శక్తివర్మ తమ్ముఁడు, దానార్జుని రెండవకొడుకు ఇతఁడు రాజేంద్రచోడుని చెల్లెలును గంగయికొండ రాజ రాజ రాజకేసరివర్మ కూతురును నగు కుండవాంబాదేవి * యను చోడరాజ కన్యను వివాహమాడి యామెవలన నాంధ్రభారత కృతిపతి యగు రాజ నరేంద్రునిఁ గనెను. ఈ రాజనరేంద్రునిది మాతామహునిపేరు విమలాదిత్యుఁడు ౧౦౧౫ మొదలు ౧౦౨౨ వఱకు నేడు సంవత్సరములు ప్రభుత్వము చేసెను.

౨౭. రాజరాజవిష్ణువర్ధనుఁడు- ఇతఁడే భారతకృతిపతి. విమలాదిత్యుని పుత్రుఁడైన యితఁడు రాజరాజు లనఁబడెడువారిలో మొదటివాఁడును,

* రాజ్యమరాజకమైనదేశాని, చోళులు దీనిని జయించి పాలించిరనుట నిరధారమని 'ఆంధ్రకవితరంగిణి' (పుట 101)

† ఈమె కుండవదేవి యని కవితరంగిణి. (పుట 103)

విష్ణువర్ధనులలో నెనిమిదివవాడును అయి యుండెను “విష్ణువర్ధనుండు వంశవర్ధనుండు” అని యాంధ్రభారతములో సహిత మీ రాజనరేంద్రునకు విష్ణువర్ధననామ మున్నట్లు చెప్పబడియున్నది ఇతఁడు తన మేనమామ యగు రాజేంద్రచోళునికూఁతు రయిన యమ్మంగదేవిని వివాహ మాడెను. ఈ రాజరాజు శకసంవత్సరము ౯౪౪ భాద్రపద బహుళ ద్వితీయాగురు వారము ఉత్తరాభాద్రపదనక్షత్రమున ననగా క్రీస్తుశకము ౧౦౨౨ సంవత్సరము ఆగష్టునెల ౧౬ వ తేదీని పట్టాభిషిక్తుఁ డయ్యెను. ఇతని తమ్ముఁడు విజయాదిత్యుఁడు ఈ యేడవ విజయాదిత్యుఁడు కులోత్తుంగచోడదేవుని కాలములో ౧౦౬౩ వ సంవత్సరము మొదలుకొని ౧౦౭౭ వ సంవత్సరము వఱకును వేఁగిదేశమునకు పాలకుఁడుగా నుండెను. ఈ రాజనరేంద్రుఁడు ౧౦౨౨ మొదలుకొని ౧౦౬౩ వఱకు నలువదియొక్క సంవత్సరములు రాజ్యపాలనము చేసెను. ఈతని పేరు గల యీతనిరాజ్యకాలపు బంగారు నాణెము లీ నడుమను ఆరకాసు, సయాము దేశములలోఁ గనిపెట్టబడినవి.

౨౮. కులోత్తుంగ చోడదేవుఁడు- ఇతఁడు రాజనరేంద్రుని ప్రథమ పుత్రుఁడు. ఇతఁడే రాజేంద్రచోడుఁడు. ఇతని మొదటిపేరిదియే యైనను, ఇతఁడు వేఁగిదేశరాజ్యభారమును వహించిన మొదటి సంవత్సరము లోనే చోళదేశమునకు దండెత్తి దానిని జయించి స్వాధీనపఱచుకొన్న తరువాత కులోత్తుంగచోడదేవుఁ డనఁబడుచు వచ్చెను. ఇతనికి రాజనారాయణుఁడని బిరుదుపేరు. ఈతనిని కరికాలచోళుఁడనియు వాడుచు వచ్చిరి. మూడుతరములనుండి చోళరాజులకూఁతులను వివాహమాడుచు వచ్చుటచేత తమతల్లులనుబట్టియు భార్యలనుబట్టియు చాళుక్యుల కంతకంతకు వేఁగి దేశమునకంటె చోళదేశముమీఁద నభిమాన మెక్కువగుచు వచ్చెను. పిమ్మలాదిత్యుఁడు రాజరాజుకూఁతురైన కుండవాంబాదేవిని వివాహ మాడి తన కుమారునకు రాజరాజుని పేరుపెట్టెను; రాజరాజు తన మేనమామ యైన రాజేంద్రచోళుని కూఁతురైన అమ్మంగదేవిని పెండ్లియాడి తనపుత్రునకు రాజేంద్రచోడు డనియే నామకరణము చేసెను. తరువాత రాజేంద్ర చోడుఁడును రాజేంద్రచోడుని కూఁతురైన మధురాంతకదేవిని పరిణయము

చేసికొని, చోళదేశముమీదనే యధికారము గలవాడయి తా నా దేశమును జయించినతోడనే తనరాజధానిని చోళదేశమునకు మార్చుకొని, వేగిదేశమును పాలించుటకయి పాలకులను నియమించి రాజ్యాధికారమును వారికి విడిచిపెట్టెను ౧౦౬౩ వ సంవత్సరమునందు వేగిదేశమును పాలించుట కయి కులోత్తుంగ చోళదేవుడు తన పినతండ్రియైన విజయా దిత్తుని నియమింపఁగా నతఁడు పదునేను సంవత్సరములు రాజ్యపాలనము చేసి వార్ధక్యదశలో ౧౦౭౭ వ సంవత్సరమునందుఁ జోళదేశమునకుఁబోయి చేరెను; ఆటుతరువాత ౧౦౭౭ వ సంవత్సరములోనే వేగిదేశపరిపాలనము నిమిత్తము తన రెండవకొడు కైన రాజరాజును బంపి యతఁ డక్కడ నుండ నొల్లక మరుసటి సంవత్సరములోనే తల్లిదండ్రులవద్దకు లేచి రాఁగా, ౧౦౭౮ వ సంవత్సరమునందు శ్రావణమాసములో తన మూడవ కొడుకైన వీరచోళదేవుని వేగిదేశపాలకునిగాఁ బంపెను. ఈవీరచోళదేవుడు (తొమ్మిదవ) విష్ణువర్ధనుఁ డను బిరుదుపేరితో ౧౧౦౦ సంవత్సరము వఱకును వేగిదేశాధిపుడుగా నుండెను కులోత్తుంగచోళదేవునికి విక్రమచోడుడు, రాజరాజు, వీరచోళదేవుడు మొదలుగాఁ గల కొడుకులును, రాజసుందరి యను కూతురును గలిగిరి. ఈ రాజసుందరి కళింగరాజయిన రాజరాజునకు భార్యయయ్యెను. కులోత్తుంగచోళదేవుడు ౧౦౬౩ మొదలు ౧౧౧౨ వఱకును నలువదితొమ్మిది సంవత్సరములు రాజ్యపాలనము చేసెను. చాళుక్యులు తాము చంద్రవంశజుల మనియు, చోళులు తాము సూర్య వంశజుల మనియు, చెప్పుకొను చుండినవా రయినను, తండ్రివంశమున శుద్ధచాళుక్యుఁ డయి చోళమండలమును జయించి చోళరాజ్యమును పాలించుచు చోళరా జనఁబరఁగిన కరికాలచోడుఁ డను కులోత్తుంగచోడుని సంతతివారు తాము సూర్యవంశ్యుల మని చెప్పుకొనసాగిరి ఆ కాలమునందు చరిత్రాంగములను దెలిపెడు పుస్తకములు రెండు పుట్టినవి. అందొకటి జయనకొండనిచే నటవములోఁ జేయఁబడిన “కళింగట్టుపరణి”; మఱి యొకటి బిల్వాణునిచే సంస్కృతమునఁ జేయఁబడిన “విక్రమాంకదేవచరిత్ర” ఇందు మొదటిది ౧౦౬౩ మొదలుకొని ౧౧౧౨ వ సంవత్సరమువఱకును

చోళదేశమును పరిపాలించిన కులోత్తుంగచోడదేవుని విజయములను దెలుపుచున్నది. రెండవది ౧౦౭౬ మొదలుకొని ౧౧౩౬ వ సంవత్సరము వఱకును కుంతలదేశమును పాలించిన పల్లిమచాళుక్యరాజయిన (యాజవ) విక్రమాదిత్యునివిజయములను దెలుపుచున్నది. ఈరాజు లిద్దఱును జిరకాలము సమకాలీనులుగా నుండుటయేకాక ౧౦౭౬ మొదలుకొని ౧౧౧౨ వరకును ౩౬ సంవత్సరములు సమకాలిక ప్రజాపాలకులుగాఁగూడ నుండిరి. “కళింగవిజయ” మనునర్థ మిచ్చెడి పూర్వోక్తమయిన యజవకావ్యములో రెండు సంవత్సరములు కళింగరాజు కప్పము కట్టుట మానివేయఁగాఁ గులోత్తుంగచోడదేవుఁ డతనిని దండించుటకయి తన దండనాథులలో నొకఁ డయిన కరుణాకరపల్లవుని నైన్యముతో దండయాత్ర పంపిన ట్టొకచోటఁ జెప్పఁబడినది. చోళరాజ్యవిషయమున విక్రమాదిత్యునకును గులోత్తుంగ చోడునికిని పలుమాఱు యుద్ధములు జరుగుచువచ్చి జయాపజయములు పర్యాయమున మాఱుచు వచ్చెను. తండ్రియైన ప్రథమసోమేశ్వరుఁడు రాజ్య పాలనము చేయుచుండఁగానే యన్న యయిన ద్వితీయసోమేశ్వరుఁడు యువరాజుగా నుండఁగానే యీ విక్రమాదిత్యుఁడు చోళదేశముమీఁదికి జనకునిచే విజయయాత్రకుఁ బంపఁబడినట్లు విక్రమాంకదేవచరిత్రము చెప్పుచున్నది. మఱియొకసారి యితఁడు చోళులపై దండయాత్ర వెడలి నప్పుడు చోళమండలాధీశ్వరుఁ డీతనిధాటికి భయపడి తనకూఁతు నాతని కిచ్చి వివాహము చేసి సంధిచేసికొన్నట్లు చెప్పఁబడియున్నది. ఇటీవల నత్యల్పకాలములోనే దేశవిప్లవము సంభవించి చోళరాజు మరణము నొంది దేశ మరాజకముకాఁగా వెంటనే విక్రమాదిత్యుఁడు కాంచీనగరమునకు సేనలతో వచ్చి రాజద్రోహులను పాఱఁద్రోలి తనభార్య సోదరుని చోళ సింహాసనమునందు నిలిపి కంచితోఁ దాను నెలవినములుండి స్వరాజ్యసీమ యైన తుంగభద్రాతీరమునకుఁ బోయెను అతఁ డట్లడుగు తీయఁగానే కొన్నిదినములలోపలనే మరల నూతనదేశవిప్లవ మొకటి తటస్థించి యందు రా జయిన తన శ్యాలకుఁడు ప్రాణములు గోలుపొయెననియు, వేగిదేశా

ధీశుఁ డయిన రాజేంద్రచోడుఁడు కాంచీపురరాజ్య మాక్రమించుకొనియె నని ను, వార్తయాతనిచెవిసోఁకెను. ఇది ౧౦౬౩ వ సంవత్సరమున ననుటకు సందేహము లేదు. ఈసారి శత్రుఁ డల్పుఁడు కాకుండుట తలపోసి మహాప్రయత్నముచేసి విక్రమాదిత్యుఁడు వెంటనే తన యన్నయైన ద్వితీయసోమేశ్వరునితోఁ గలిసి రాజేంద్రచోడుఁ డనఁబడెడు కులోత్తుంగ చోడదేవునిమీఁదికి దండెత్తివచ్చెను ఇరువురు రాజులకును ఘోరసంగ్రామము జరిగినమీఁదట తాత్కాలికజయము విక్రమాదిత్యునకే కలిగి రాజేంద్రచోడుఁడు సలాయనము నొందవలసినవాఁ డయ్యెను; కాని సోమేశ్వరుఁడు ప్రతిపక్షిచేతిలోఁ జిక్కి కారాబద్ధుఁడుగాఁ జేయబడెను. ఇటీవల చోళులకును చాళుక్యులకు ననఁగా పూర్వచాళుక్యులకును పశ్చిమచాళుక్యులకును చోళరాజ్యసంబంధమున యుద్ధములు పలుమాఱు జరగుచు వచ్చెను. ఈ యుద్ధములు చోళదేశముతో నిలువక వేఁగిదేశమువఱకును గూడ వ్యాపించినట్లు తనఁబడుచున్నవి. ఈ యుద్ధములలో నొకసారి విక్రమాదిత్యుఁడు వేఁగిదేశమును సహితము స్వాధీనము చేసికొన్నట్లు చెప్పఁబడినది గోదావరీమండలములోని దాక్షరామములోఁ గల శాలివాహనశకము ౧౦౪౫, ౧౦౫౨ సంవత్సరములనాటి విక్రమాదిత్యుని శాసనము లీ విషయమును గొంత స్థిరపఱుచుచున్నవి. సాధారణముగా “కళింగట్టుపరణి” కులోత్తుంగచోడుని విజయములను, “విక్రమాంక దేవచరిత్ర” విక్రమాదిత్యుని విజయములను పొగడుచుండును.


౨౯. విక్రమచోడుఁడు- ఇతఁడు కులోత్తుంగచోడు డనఁబడెడు రాజేంద్రచోడుని జ్యేష్ఠకుమారుఁడు, ఇతఁడు కొంతకాలము వేఁగిదేశపాలకుఁడుగా నుండెను. ఇతఁడు తండ్రియొక్క మరణానంతరమున వేఁగిదేశము విడచి చోళరాజ్యమును వహించుటకుఁ బోయెనని యొక శాసనమున నున్నది. ఈతఁడు ౧౧౧౨ మొదలు ౧౧౨౩ వఱకు పదునేను సంవత్సరములు రాజ్యము చేసెను.


౩౦. కులోత్తుంగ చోడదేవుఁడు- ఈ రెండవ కులోత్తుంగుఁడు విక్రమచోడునికొడుకు ఇతఁడు ౧౧౨౩ వ సంవత్సరమున రాజ్యమునకు

వచ్చెను. ఇతఁడు చోళరాజ్యమును ౧౧౫౮ వ సంవత్సరమువఱకును పాలించెను. ఇతనికొడుకు రాజేంద్రచోడుఁడు పండ్రెండవ శతాబ్దింతము వఱకును, రాజేంద్రచోడునికొడుకు రాజరాజచోడుఁడు ౧౨౩౨ వ సంవత్సరము వరకును, చోడరాజ్యమును పాలించినట్లు కనఁబడుచున్నది. ఈ రెండవ కులోత్తుంగచోడదేవుని కాలములోనే వేఁగిదేశ మితరచాళుక్యుల యధీన మయినట్లు స్పష్టముగాఁ గనఁబడుచున్నది. ౧౨౦౨ వ సంవత్సరమునందు మల్లవిష్ణువర్ధనుఁడు వేఁగిదేశప్రభువుగా నుండిన ట్టొక శాసనమునం దున్నది. ఆ శాసనమునందే యాతనితండ్రి విజయాదిత్యుఁడు చిర కాలము వేఁగిదేశమును బాలించినట్లును జెప్పఁబడియున్నది. దీనినిబట్టి చూడఁగా రెండవ కులోత్తుంగ చోడదేవునికాలములోనే విజయాదిత్యుఁడు వేఁగిదేశరాజ్యమును వహించినట్లు తోచుచున్నది. ఈ విజయాదిత్యుఁడు పైని వివరింపఁబడిన పదునేడవ తూర్పుచాళుక్యరాజగు బేటవిజయాదిత్యుని కావతరమువాఁడు బేటవిజయాదిత్యుని కొడుకు సత్యాశ్రయుఁడు; సత్యాశ్రయునికొడుకు విజయాదిత్యుఁడు, విజయాదిత్యునికొడుకు విష్ణువర్ధనుఁడు; విష్ణువర్ధనునికొడుకు మల్లప్పదేవుఁడు; మల్లప్పదేవుని కొడుకు వేఁగిదేశప్రభు వైన విజయాదిత్యుఁడు. ౧౨౨౮ వ సంవత్సరమునందు కృష్ణాగోదావరీ మధ్యమునందున్న వేఁగిదేశమంతయు గణపతి రాజుల యధీన మైనది. కులోత్తుంగచోడదేవునికాలమునుండియు చాళుక్య చోడు లందఱును తాము వేఁగిదేశమును విడిచి చోళుల బిరుదావళులను వహించి తాము చోళులుగానే పరిగణింపఁబడుచు వచ్చుటచేత వారినిగూర్చి యిందు వివరించుట యనావశ్యకము. చాళుక్యులు చంద్రవంశపురాజులు; చోళులు సూర్యవంశపురాలు * ఈ క్రిందిది చాళుక్యుల వంశవృక్షము.

[* ఈ చాళుక్యులు సూర్యవంశమువారు గాని, చంద్ర వంశమువారు కాని కారనియు, వీరు దాక్షిణాత్యులును ద్విజేతురులనైయుండి తమ వంశమునకు గౌరవము నాపాదించుటకై యీ గాథలను కల్పించుకొని వానిని శాసనములలోని కెక్కించి కొనిరనియు నవీనచరిత్రకారులను చున్నారనియు అది సత్యమే కావచ్చుననియు 'ఆంధ్రకవి తరంగిణి' లోఁగలను] (పుట 71)

1 వజ్రవిష్ణువర్ధనుడు (615-633)





[ఈ వంశవృక్షములో నీయఁబడిన రాజులకాలము 'ఆంధ్రకవితరంగిణి' లో క్రిందిరీతి నీయఁబడియున్నది.

1) కుబ్జవిష్ణువర్ధనుడు 616-633 2) జయసింహుడు 634-666. 3) ఇంద్ర భట్టారకుడు 666. 4) విష్ణువర్ధనుడు 667-675. 5) మంగియువరాజు 676-700. 6) జయసింహుడు 701-713. 7) కొక్కిలి 714. 8) విష్ణు వర్ధనుడు 714-750 9) విజయాదిత్యుడు 751-768 10) విష్ణువర్ధనుడు 768-803 11) విజయాదిత్యుడు 804-848. 12) విష్ణువర్ధనుడు 849. 13) గణక (గుణక) విజయాదిత్యుడు 850-892. 14) చాళుక్యభీముడు 892-918. 15) విజయాదిత్యుడు 919. 16) అమృరాజవిష్ణువర్ధనుడు 919-925. 17) బేటవిజయాదిత్యుడు 926. 18) తాళరాజు 925. 19) విక్ర మాదిత్యుడు 925-926. 20) భీముడు 926. 21) యద్ధమల్లుడు 925-933 22) చాళుక్యభీముడు 934-945. 23) అమృరాజవిజయాదిత్యుడు 945-970 24) దానార్జునుడు 970-973 25) శక్తివర్మ 1000-1011. 26) విమలా దిత్యుడు 1011-1022. 27) రాజరాజు 1022-1063]

ఈనన్నయభట్టారకుడు భారతమునందలి యాదిపర్వమును, సభాపర్వమును, ఆరణ్యపర్వములోని నాల్గవ యాశ్వాసము మూడవవంతు వఱకును రాజ నరేంద్రున కంకితముగా తెనిగించెను. ఈతఁడు రచించిన దానిలో

ఉ. శారదరాత్రు లుజ్జ్వలలన త్తరతారకహారపంక్తులన్
జారుతరంబులయ్యె వికసన్నవక్తై రవగంధబంధురో
దారసమీరసౌరభము దాల్చి సుధాంకువికీర్యమాణక
రూపరసరాగపాండురుచిపూరము లంబరపూరితంబులై.

అనునది కడపటి పద్యము. ఈ పద్యమునందలి నాలవ చరణములోని “రుచిపూరము లంబరపూరితంబులై” యని యున్నచోట “రుచిపూరములు+అంబరపూరితంబులై” యనుటకు మాటుగా “రుచిపూరములం+బరపూరితంబులై” యని పదవిభాగము చేసి యక్కడనుండి పయి పద్యము లన్నియు నన్నయవి గాక పరపూరితము లన్న యర్థము స్ఫురించుచున్న దని యొకానొకరు చమత్కారముగా వ్రాసియున్నారు. ఈతనిది మృదు వయిన సులభశైలి; కవిత్వము ద్రాక్షపాకమయి మిక్కిలి రసవంతముగా నుండును. ఈయన కవనమందించుమించుగా రెండు వంతులు సంస్కృత పదములును, ఒకవంతు తెలుఁగుపదములును నుండును. ఈ యంశము వీయనకవిత్వభోరణిని జూపుటకయి యిందు క్రింద నుదాహరింపఁబడిన పద్యములవలనఁ దెలిసికోవచ్చును.

క. అడవులు నేలులు నవి నీ
పడసినయవి యెట్లు పుణ్యభాగీరధి యి
ప్పుడమిఁ గలవారి కెల్లను
నెడపక నేవ్యంబకాక యిది నీయదియే. [ఆది. అ ౭-౪౧]

ఉ. వీరుఁడు వీఁడు పాండవుఁడు వృష్ణికులోత్తములై న సీరిదై
త్యారు లెఱుంగకుండఁగ మహారథుఁడై తరుణిన్ సుభద్ర నం
భోరుహనేత్రఁ దోడ్కొనుచుఁ బోయెడు నీతనిఁబోవ నిచ్చినన్
ధీరుఁడు మాధవుండు బలదేవుఁడు నల్లదురంచు నడ్డమై
(ఆది. ఆ ౮-౧౯౯)

మ. కురవృద్ధు ల్గురువృద్ధబాంధవు లనేకు ల్పూచు చుండ న్మదో
ద్ధరుఁడై ద్రౌపది నట్లు చేసిన ఖలున్ దుశ్శాసనున్ భోకభీ

కరలీలన్ వధియించి తద్విపులవక్షశ్చైలరక్తైఃపుని

ర్భర ముర్వీపతి చూచుచుండ నని నాస్వాదింతు సుగ్రాకృతిన్.

(సభా. ఆ ౨-౨౩౩)

ఈయనకవిత్వమంతయు మెత్తముమీఁద రసపుష్టి కలదిగానే యున్నను, ఆరణ్యపర్వమునందలి కొన్ని భాగములుమాత్రము నిస్సారములుగాఁ గనఁ బడుచున్నవి. అవసానకాలమునకు ముందు రోగబాధచేతనో చిత్తవైకల్యముచేతనో బుద్ధిబలము తగ్గియున్నప్పు డవి చేయఁబడియుండవచ్చును. కవిత్వనైపుణి యెట్లున్నను కథమాత్రము మూలగ్రంథ మగు వ్యాస విరచితసంస్కృతభారతమునకు సరియైన భాషాంతరముకాదు. ఈ కవి యొక్కఁడు మాత్రమేగాక సంస్కృతపురాణములను తెనిగించిన యాంధ్ర కవు లందఱునుగూడ తమయిష్టానుసారముగాఁ గొన్నిచోట్ల మూలగ్రంథ ముతోని కథలను సంగ్రహపఱిచియు కొన్నిచోట్ల పెంచియు, కొన్నిచోట్ల కథలను మార్చి వేఱుకథలను చేర్చియు, కొన్నిచోట్ల కథలు తాఱుమాఱు చేసియు, కొన్నిచోట్ల నూతనకథలను గల్పించియు, కొన్నిచోట్ల మును పున్నవానిని బొత్తిగా తీసివేసియు యధేచ్ఛము లయిన వర్ణనలు పెట్టి ప్రధానకథాంశమునుమాత్రము వదలక నానావిధముల మూలగ్రంథముల కంటె తమ గ్రంథములు భిన్నములుగా నుండునట్లు చేసిరి. ఈ హేతువు చేతనే సంస్కృతమున లక్ష యిటువదియైదువేలు గల భారతము తెనుఁగున నేఁబదివేల గ్రంథమునకు దిగినది. ప్రతిపదార్థభావప్రధానము లైన కావ్య నాటకములందు మాత్రమే భాషాంతరము సరిగా మూలానుసారముగా నుండ వలెను గాని కేవలకథామాత్రప్రధానములైన పురాణేతిహాసములయందట్లు గాక వినువారి వీనుల కింపుగా నుండునట్లు కథను యధేచ్ఛముగా వ్రాయుటయే సముచిత మని కొందఱునుచున్నారు అట్లే కావచ్చును. నన్నయ భట్టాదిపర్వమునందు సంస్కృతమున శకుంతలకథతరువాత నున్న యయాతి చరిత్రమును శకుంతలోపాఖ్యానమునకు ముందుంచుటయు, దృతరాష్ట్రునకు కణికుఁడు చేప్పినట్లున్న జంబుకొదులకథ మొదలయినవానిని తెనిగింపక పిడిచివేయుటయు, పయిపానికి దృష్టాంతములుగా గ్రహింపవచ్చును.

తిక్కనసోమయాజినిగూర్చి వ్రాయునపు డీ విషయము కొంత వివరింపఁ బడును దుష్కర్మములనుకంటె యయాతి యెంతో పూర్వఁ డగుటచేత ముందుగా యయాతిచరిత్రమును జెప్పుటయే సమంజసము కావచ్చును. నన్నయకాలపుభారతప్రతులలోఁ గూడ నొకవేళ పారమశ్రే యుండిన నుండ వచ్చును. ఈ కవులు సంస్కృతశ్లోకములను తెలిఁగించెడు రీతిని తెలుపుట కయి రెండు మూడు శ్లోకములను, వానికి సమములయిన పద్యములును మాత్రమిక్కడ నుదాహరింపఁబడుచున్నవి—

సంస్కృతసభాపర్వము

శ్లో కదళీదండనదృశం సర్వలక్షణసంయుతమ్,
గజహస్తప్రతికాశం వజ్రప్రతిమగౌరవమ్.
అభ్యుత్థస్యిత్వా రాధేయం హృథర్షయన్నివ.
ద్రౌపద్యాః ప్రేక్షమాణాయా స్సవ్యమూరు మధర్షయత్.
భీమసేన స్తమాలోక్య నేత్రే ఐత్పాల్య లోహితే
ప్రోవాద రాజమధ్యే తం సభాం విశ్రావయన్నివ.
పిత్ృభి స్సహ సాలోక్యం మా స్మ గచ్ఛే ద్యృకోదరః.
యద్యేతమూరుం గదయా న భేద్యాం తే మహాహవే.

తెలుఁగు సభాపర్వము

ఉ. అమ్ముదిత నివభీతహరిణాక్షః గలాపవిభాసికేశభా
రమ్మున నొప్పుదానిఁ దన రమ్యపుధూరుతలంబు నెక్కఁగా
రమ్మున సన్న చేసె ధృతరాష్ట్రసుతాగ్రజుఁ డప్పు దాని దూ
రమ్మునఁ జూచి కౌరవకురంగమ్మగేంద్రుఁడు భీముఁ డల్కతోన్.

క. అయశఃశుభ్రుడధరని ।

ర్దయుఁడై ధరణీకు లెల్లఁ దన పలుకులు వి
స్మయసంభ్రమసంభృతుడై ।

భయమున వినుచుండ నా సభం దగఁ బలికెన్.

ఉ. ధారుణి రాజ్యసంపదమదంబునఁ గోమలిఁ గృష్ణఁ జూచి రం
భోరు విజోరుదేశమున నుండఁగఁ బిల్చిన యిద్దురాత్ముడు
ర్వార మదీయబాహుపరివర్తితచండగదాభిఘాతభ
గ్నోరుతరోరుజేయుదు నుయోధను నుగ్రరణాంతరంబునన్.

(సభా. ఆశ్వా ౨-౨౪౭-౨౪౯)

సంస్కృతమున మొదటిశ్లోకమునందుఁ గదళీస్తంభసదృశమనియు సర్వ
లక్షణసంయుత మనియు గజహస్తప్రతీకాశ మనియు వజ్రప్రతిమగౌరవ
మనియు దుర్యోధనునితోడ వర్ణింపబడినది. దానితెనుఁగు నందో రమ్య
పృథూరుతలం బని మాత్రము చెప్పఁబడినది. చూచుచున్న ద్రౌపదికని
సంస్కృతమున నుండఁగా తెనుఁగున ద్రౌపదికి విభీతహరిణాక్షి యనియు
కలాపవిభాసికేశభారమున నొప్పుదాని ననియు క్రొత్తవిశేషణములు చేర్చఁ
బడినవి. రెండవ శ్లోకముయొక్క పూర్వార్థములోని రాధేయున కుబ్బు
పుట్టించి భీమునకుఁ దిరస్కారము కలుగునట్లుగా నన్నమాటలు బొత్తిగా
వదలివేయఁబడినవి. మూడవ శ్లోకములోని భీమసేనుఁడు కనులెఱ్ఱచేసి
దానిని తేటిపాఱఁ జూచి యన్నవాక్యము 'దానిదూరమ్మునఁజూచి కౌరవ
కురంగమ్మగేంద్రుఁడు భీముఁ డల్కతో' నని తెనిఁగింపఁబడి మూలములో
లేని "కౌరవకురంగమ్మగేంద్రుఁ" డను విశేషణ మధికముగాఁ జేర్చఁబడి
నది. అటుతరువాత సభవారు వినునట్లుగా రాజమధ్యమునం దిట్లు పలికె
నని యున్న శ్లోకముయొక్క యుత్తరార్థమునకు "లయసమయదండధర
నిర్దయుఁ డయి, ధరణీకు లెల్లఁ దనపలుకులు విస్మయసంక్రమసంభృతులై
భయమున వినుచుండ నా సభన్ దగఁబలికె" నని తెనుఁగుచేయఁబడినది.
ఈ వాక్యము 'లయసమయదండధరనిర్దయుఁ డయి' యనియు 'విస్మయ
సంక్రమసంభృతులయి' యనియు మూలములో లేని మాటలు కవిచేఁ
గల్గింపఁబడినవి. నీ యీ తొడను గదచేత మహాయుద్ధమునందు విఱుగఁ
గొట్టనియెడల వృకోదరుఁడు పితృపితామహాదులతోడి సాలోక్యమునకుఁ
దప్పినవాఁ డగునన్నకడపటి శ్లోకమును 'ధారుణి రాజ్యసంపదమదంబున'

నన్నపద్యమునుగాఁ దెనిఁగించుచో “ధారుణి రాజ్యసంపద మదంబునఁ గోమలిఁ గృష్ణఁజూచి రంభోరునిజోరుదేశమున నుండగఁ బిల్చిన యిద్దు రాత్ము” నన్నంతవఱకు క్రొత్తగాఁ జేర్పఁబడినది. గదతోనని మూలములో నున్నదానికీ “దుర్వారమదీయబాహుసరివర్తిత చండగదాభిఘాత”ముచేత నని పెంచి చెప్పఁబడినది. పితృపితామహాలలోకమునకుఁ దప్పినవాఁడ నగుదు నన్నమూలములోని వాక్యము విడువఁబడినది. పరిశీలించి చూచిన పక్షమున భాషాంతరమంతయు నిదేప్రకారముగా నుండునుగాని సరిగా మూలము ననుసరించి యుండదు. మూలముతో సరిపోల్చుక ప్రత్యేకముగాఁ జూచునప్పుడు మాత్ర మాంధ్రభారతము మనోహరముగా నుండుననుటకు సందేహము లేదు. కొన్నిచోట్ల మూలమునకంటెను హృద్యతరముగానుండి రసాతిశయము పుట్టించుననుటయు నిర్వివాదాంశమే !

నన్నయభట్టారకుఁడు తాను రచియింప నారంభించిన శ్రీమహాభారతమును సంపూర్ణముగా నాంధ్రీకరింపలేకపోవుటకుఁ గారణములు పలువురు పలు విధములుగాఁ జెప్పుదురు కొందఱు వేములవాడ భీమకవి శాసముచేతఁ గలిగిన మరణము కారణ మందురు. మఱి కొందఱు అధర్వణాచార్యులు తెలిఁ గించుచుండిన భారతమును తగులఁబెట్టించుట చేతఁ గలిగిన చిత్తవాంచ ల్యము కారణ మందురు. ఈ రెండు కారణములలో నేది నిజమైనను, ఈకవి పరోత్కర్షము సహింపఁజాలని దుస్స్వభావము కలవాఁడయిన ట్టూహింపఁదగి యున్నది. ఈయనతోడి సమకాలికుఁ డైన వేములవాడ భీమకవి రాఘవపాండవీయమును, కవిజనాశ్రయములోఁ జేర్చి యొకవ్యాక రణమును జేసి రాజసన్మానమును బొందుటకయి రాజమహేంద్రపురమునకుఁ దెచ్చి విష్ణువర్ధనుని యాస్థానపండితుఁడయి యున్న నన్నయభట్టారకుఁ జూపఁగా నతఁ దాతనికవిత్వము మిక్కిలి శ్లాఘాపాత్రముగా నుండుట చూచి యోర్వతేక యా పుస్తకములు లోకములో వ్యాపించినయెడలఁ దన పుస్తక ములకుఁ బ్రసిద్ధి రానేరదనియెంచి వానిని తగులఁబెట్టించినట్లును, అటు మీఁదట నతఁడింట లేనప్పుడు భీమకవి వచ్చి యాతనిభార్యను నీభర్త యేమి చేయుచున్నాఁ డని యడిగి యోమె తనభర్త రహస్యస్థలమున నుండి

యరణ్యపర్వము రచించుచున్నాఁ డని చెప్పినమీఁదట నతఁ డింకను నరణ్యములోనేయున్నాఁడా ? యట్లే యుండునుగాక' యని శపించి తన పుస్తకముల నడఁగదొక్కెనన్న కోపముచేత నన్నయభట్టు రచించిన చందస్సును, వ్యాకరణమును అతనిభార్య నడిగి పుచ్చుకొని వానిని చించి గోదావరిలోఁ గలిపివేసి తాను చిరకాలము కష్టపడి చేసిన గ్రంథములు పోయినవన్న దుఃఖముచేత బెంగపెట్టుకొని కాలధర్మము నొందినట్లును, ఆతని శాపము తగిలి నన్నయభట్టు వనములో మృతినొందినట్లును, అట్లు నశించిన వ్యాకరణము సిద్ధులలోఁ గలిసిన సారంగధరుఁడు తాను చిన్న తనములో నేర్చుకొని యుండుటచేత మరల బాలసరస్వతి యను బ్రాహ్మణు నకుఁ జెప్పినట్లును, లోకప్రవాదము కలిగియున్నది. దీని కుపబలముగా నప్పకవీయమునందు

“గీ ఆంధ్రశబ్దచింతామణి వ్యాకరణము
ముందు రచియించి తత్పూత్రములఁ దెనుంగు
బాసచేఁ జెప్పె నన్నయభట్టు తొల్లి
పర్వములు మూఁడు శ్రీమహాభారతమున.

[ఆ. ౧-౪౨]

గీ. భారతముఁ దెనిఁగించుచుఁ దా రచించి
నట్టి రాఘవపాండవీయము నడచె
చందము నడంప నీపక్కి సంగ్రహించె
ననుచు భీమన యెంతయు నడచె దాని.

[ఆ. ౧-౪౪]

గీ. రాజరాజనరేంద్రతనూజుఁ డార్య
సఖుఁడు సారంగధరుఁడు శైశవమునందు
నన్నయ రచించునెడఁ బరసం బొనర్చె
నన్యు లెవ్వ రెఱుంగ రీయాంధ్రపక్కి.

[ఆ. ౧-౪౮]

క. ఆ లోకనుతుఁడు మొన్నటి
కీలకసమ నామతంగగిరికడ నొసఁగెన్
బాలసరస్వతులకు నతఁ
ఢోలిఁ దెనుఁగుటీక దాని కొప్పుగఁ జేసెన్,

[ఆ. ౧-౫౦]

క. అదిని భీమకపిందుడు

గోదావరిలోనఁ గలిపెఁ గుత్తితమున నా

మీఁదట రాజనరేంద్ర

జ్ఞాదయితునిపట్టి దాని మహి వెలయించెన్”

[అ. ౧-౫౧]

అను పద్యములు కనఁబడుచున్నవి. అంతేకాక పింగళిసూరకవి విరచితమైన రాఘవపాండవీయమునందును దత్తకృతివతి యగు వేంకటాద్రిరాజు కవి నుద్దేశించి,

“శా. రెండర్థులుపద్య మొక్కటియు నిర్మింపంగ శక్యంబు గా
కుండుం దద్గతిఁ గావ్య మెల్ల నగునే నోహా యనం జేయదే :
పాండిత్యం బిఁక నందునుం దెనుఁగుకబ్బం బద్భుతం బండ్రు ద
క్షుం దెవ్వాఁ డిల రామభారతకథ లోడింప భాషాకృతిన్.

ఉ. భీమన తొల్లి చెప్పె నను పెద్దలమాటయెకాని యందు నొం
డేమియు నేయెడ న్నిలుచు చెవ్వరుఁ గాన; రటుండ నిమ్ము నా
నామహితప్రబంధరచనాఘనవిశ్రుతి నీకుఁ గల్గుటన్
నామదిఁ దద్వయార్థకృతివై పుణీయుం గల దంచు నెంచెదన్.”

[రాఘవ-పీరిక-10, 11]

అని యన్నట్లు చెప్పఁబడి యున్నది ఈరెండు పుస్తకములలోను వ్రాయఁ
బడినదానినిబట్టి చూడఁగా భీమకవి రాఘవపాండవీయమును రచించినట్టును
అది యే హేతువుచేతనో నశించినట్టును స్పష్ట మగుచున్నది. ఆ పుస్తకము
నశించుట కప్పకవి చెప్పినదానినిబట్టి యొకవేళ నన్నయభట్టు కారకుఁ
డయిన నయి యుండు ననుకొన వచ్చును గాని యీ యిరువురు కవులును
సమకాలీనులు కాకపోవుటచేత నీయూహ కవకాశము లేకమును లేదు.

ఈ ప్రకారముగానే యధర్వణాచార్యుని భారతమును గూడ నన్నయభట్టు
డఁగఁద్రొక్కినట్టు లోక ప్రతీతి కలదు. అధర్వణాచార్యుఁడు భారతమును
దెనిఁగించి దానికి రాజనరేంద్రుని కృతిభర్తనుగాఁ జేసి బహుమానమును
ప్రొల్పినట్లును నది రాజమహేంద్రవరమునకు వచ్చి నన్నయభట్టునకు

గ్రంథమును జూపి తనకు రాజసందర్శనము చేయింపుమని వేడె ననియు, ఆ గ్రంథము సర్వోత్కృష్టముగా నున్నందున దానిని ప్రకటనపఱచినయెడల స్వగ్రంథప్రాశస్త్యము చెడు నని యతఁడాలాగుననే యని చెప్పి త్రిప్పుడు నొకనాఁ డధర్వణాచార్యుఁడింట లేని సమయమునం దతఁడు బనచేసియున్న యింటివారికి లంచ మిచ్చి యాపుస్తకమును గాల్పించెననియు, ఇట్లు విడిచి పోవునప్పు డధర్వణాచార్యుఁడెవ్వరికో చూపుటకయి తనతోఁగూడఁ దీసికొని పోయిన విరాటపర్వమొక్కటి మాత్రము నశింపక మిగిలె ననియు, ఈ దుర్నయము నన్నయభట్టువలన జరగిన దని తెలిసికొని యధర్వణాచార్యుఁ డాతనిని శపించుచు దుఃఖముతో లేచిపోయె ననియు, సాధుపురుషునకు నిష్కారణముగ ద్రోహము చేసిన చింతచేత నన్నయభట్టు మతిచెడి వెట్టివాఁడయి గ్రంథరచనకు సమర్థుఁడు కాకపోయె ననియు, చెప్పుదురు. కాని యీ కథ యెంతమాత్రము విశ్వాసార్హ మయినది కాదు. అధర్వణాచార్యుఁడును నన్నయభట్టును సమకాలిను లని నిర్ణయించుటకుఁ దగిన నిదర్శనము లేవియుఁ గనరావు. అధర్వణాచార్యకృతమయిన వికృతి వివేక మను వ్యాకరణకారికావళిని నన్నయభట్టువిరచిత మనెడి యాంధ్ర శబ్దచింతామణిని విమర్శించి చూడఁగా నధర్వణాచార్యుఁడు నన్నయభట్టునకుఁ దరువాతివాఁ డని యూహింపఁ దగియున్నది. అయినను, ఈ యూహను వేఱువిధముగాఁగూడ చేయవచ్చును. నన్నయభట్టారకుఁడు భారతము నారణ్యపర్వమువఱకును దెనిగించి కాలధర్మము నొందిన తరువాత తిక్కనసోమయాజి పూరింపఁ బూనుకొనకమునుపో, పూనుకొన్న సంగతి యెఱుంగకమునుపో మిగిలిన భాగమును తా నాంధ్రీకరింపఁ బూని విరాటపర్వమునుమాత్రమే చేసి యధర్వణాచార్యుఁడు తక్కినభాగమును ముగింపకయే లోకాంతరగతుఁ డయి యుండవచ్చును.

నన్నయభట్టు రచించిన వన్న యితరగ్రంథములు లక్షణసార మను తెలుఁగుఛంద స్సౌకటియు, ఆంధ్రశబ్దచింతామణి యనఁబడు తెలుఁగు వ్యాకరణ మొకటియు, ఇంద్రవిజయ మను గ్రంథము నొకదానినిఁగూడ నన్నయ రచించిన ట్లానందరంగరాట్టండములో నుధాహరింపఁబడిన యొక

పద్యమువలనఁ దెలియవచ్చుచున్నది. భీమన నశింపఁజేయుటచేతఁ గాక పోయినను మఱియే హేతువుచేతనో నన్నయభట్టకృత మైన చందస్సిప్పు డెక్కడను కానబడదు నన్నయభట్ట విరచితమైన లక్షణసార మిప్పుడున్న దనియు, దానిలో నితరలక్షణికులు దాహరించిన పద్యము లన్నియు నున్న వనియు తిక్కనకృతమైన కవివాగ్బంధనమునందువలెనే దీనియందును విశేషవిషయము లేనియు లేవనియు శ్రీ వేటూరి ప్రభాకరశాస్త్రిలవారు వ్రాయుచున్నారు లక్షణసారమును, ఇంద్ర విజయమును, నన్నయభట్ట విరచితములుగాక యన్నయభట్టవిరచితము లని మఱియొక మిత్రులు నాపేర వ్రాయుచున్నారు వేటొకరు నన్నయభట్టు రాఘవాభ్యుదయములోని దని యొక పద్యము నుదాహరించి యున్నారు ఆంధ్రశబ్దచింతామణికి ప్రక్రియా కౌముది యని మఱియొక పేరు కలదు దీనిని రచించుట చేతనే నన్నయ భట్టునకు వాగనుశాసనుఁ డను బిరుదుపేరు కలిగిన దందురు, గాని, యీ యంశము విశ్వసనీయము కాదు ఈ తెలుఁగు వ్యాకరణము సంస్కృతభాషలో నెనుబదిరెం డార్యావృత్తములలో రచియింపఁ బడినది. దీనిని నన్నయభట్టియ మని సాధారణముగా జనులు వాడుదురు. ఈ యాంధ్ర వ్యాకరణమున కెలకూచి బాలసరస్వతి యను పండితుఁడు మొట్టమొదట తెలుఁగున టీక యొకటి వ్రాసెను దానికి బాలసరస్వతీయ మని పేరు అటుతరువాత వాసుదేవుఁ డను మఱియొక పండితుఁ డీ వ్యాకరణమునకు వార్తిక మొక్కటి వ్రాసెను. దానిని వాసుదేవవృత్తి యని వ్యవహరింతురు. తదనంతరము కాకునూర్యప్పకవి యీ వ్యాకరణమును దెనిఁగింపఁ బూని సంజ్ఞా సందిపరిచ్ఛేదములను మాత్రము తెనుఁగున నయిదాశ్వాసములుగల పద్యకావ్యమునుగా రచించెను. ఈతనియనంతర మహోబలపండితుఁ డాంధ్రశబ్దచింతామణికి సంస్కృతభాషలో నొక వ్యాఖ్యానము చేసి దానికిఁ గవిశిరోభూషణ మని పేరుపెట్టెను. దానినిప్పు డహోబల పండితీయ మని పిలుతురు. పిమ్మట నృసింహపండితుఁ డను సత్యంబుకూడ నన్నయభట్టియమున కొక వ్యాఖ్యానము చేసెను. దానికి

ఆంధ్రశబ్దచింతామణి నన్నయభట్టారకవిరచితము కా దనుటకుఁ గల హేతువులనుగూర్చి యిచ్చుటఁ గొంత విమర్శితము. అప్పకవీయము పంచమాశ్వాసమునందు శబ్దానుశాసన మూలసూత్రమని “ను మ్పొతో హల్యధ్వశణాచార్యమతాత్” అని యొక సూత్ర ముదాహరింపఁబడి యున్నది. ఇది నిజముగా నన్నయభట్టియసూత్రమే యయినయెడల, అధర్వణాచార్యుఁడు నన్నయభట్టునకుఁ బూర్వకాలికుఁ డనియే చెప్పవలెను. అదియే నిజమయినపక్షమున, “అప్రయుక్తత్వదోష స్తున విరుద్ధో హరే ర్మతే” యవి యధర్వణకారికలలోఁ జెప్పఁబడి యుండుటచేత హరికారికలును నన్నయభట్టియమునకుఁ బూర్వపువే యయి యుండవలెను ఇప్పుడు శిష్టు కృష్ణమూర్తిగారిచేత వ్యాఖ్యానము చేయఁబడి చిన్నయసూరిగారి బాలవ్యాకరణములోని సర్వాంశములను గలిగి యున్న హరికారికలే * నిజమయిన హరికారికలయి యీ హరికారికలును అధర్వణకారికలును గూడ నన్నయభట్టియ వ్యాకరణమునకుఁ బూర్వపు వయినపక్షమున నన్నయభట్టియమున కంత ప్రసిద్ధివచ్చుటకుఁ గాని విశేషాంశములతో నిండియున్న యటువంటి యుత్తమ కారికావళి లుండగా నల్పాంశములను మాత్రమే కలిగి వాని ముందర నిష్ప్రయోజకమని చెప్పఁదగిన యాంధ్రశబ్దచింతామణి నన్నయభట్టు రచించుటకుఁ గాని హేతు వుండదు. శబ్దానుశాసన మూలసూత్రమని యప్పకవీయములోఁ జేర్కొనబడిన, పయి సూత్రమును, మరి కొన్ని సూత్రములును ప్రత్యేకముగా నున్న యిప్పటి యాంధ్రశబ్దచింతామణియందుఁ గానఁబడకపోవుటచేత నప్పకవి యుదాహరించిన యాసూత్రములు ప్రక్షిప్తములని కొందఱు చెప్పుచున్నారు. ఈ సూత్రముమాత్రమే కాక గ్రంథమంతయు ప్రక్షిప్తమగుట మరింత యుక్తముగా నుండును. ఈ ప్రకారము గానే శిష్టు కృష్ణమూర్తిగారును బాలవ్యాకరణము రచియింపఁబడిన తరువాతనే హరికారికలని పేరుపెట్టి తానాగ్రంథమును రచించి * వ్యాఖ్యానము

[(* హరికారికావళి శిష్టు కృష్ణమూర్తిశాస్త్రి రచన, అది యాంధ్రశబ్దచింతామణికి వివరణమని, జ్యోత్స్నా నామాంతరమని తెలియనగును)

(♦ శిష్టు కృష్ణమూర్తిశాస్త్రిగారు కారికలను రచించిరేగానీ, వానికి వ్యాఖ్యానము చేయలేదు.)]

చేసెననియు, అట్లు కానియెడల కేతన, తాతంభట్టు, ముద్దరాజు రామన్న, అప్పకవి, కూచిమంచి తిమ్మకవి, మొదలయిన లక్షణగ్రంథకర్త లొక్కరయిన నీ హరికారికలమాటయైనఁ దలపెట్టకపోరనియు, ఇప్పటివారు కొందఁ అనుచున్నారు ఇది యట్లుండఁగా మఱికొందఁ తాండ్రశబ్దచింతామణి నన్నయభట్ట విరచితము కాదనియు, అతఁడు చేసినదైన పక్షమున కేతనాది కవుల కది తెలియక పోవుటయు, కేతన తన యాంధ్రభాషాభూషణమునందు

క. మున్ను తెలుఁగునకు లక్షణ
మెన్నఁడు నెవ్వరును జెప్ప, రేఁ జెప్పెద వి
ద్వన్నికరము మది మెచ్చఁగ
నన్నయభట్టాదికవిజనంబులకరుణన్

గీ సంస్కృతప్రాకృతాదిలక్షణము చెప్పి
తెలుఁగునకు లక్షణము మున్నుదెలుప కునికి
కవిజనంబులనేరమి గాదు నన్ను
ధన్యుఁ గావింపఁ దలచినతలఁపు గాని.

అని చెప్పుట తటస్థింప దనియు, అప్పకవి చెప్పినట్లుగా భీమన యాంధ్ర శబ్దచింతామణిని గోదావరిలోఁ గలిపినయెడల నాలుగయిదువందలసంవత్సరములవఱకు నడఁగి యుండి యిప్పటికి మూఁడు నాలుగు వందల సంవత్సరముల క్రిందట బయలఁబడుట సంభవింప నేరదనియు, బాలసరస్వతులొ మరియెవ్వరో దీనిని రచించి తమ గ్రంథప్రసిద్ధికై కర్తృత్వమును నన్నయభట్టనం దారోపించి సారంగధరుఁడు తమకిచ్చె నన్న కథ కల్పించి రనియు, అభిప్రాయపడుచున్నారు ఇది సత్యమనియే తోచుచున్నది. కాని యెడల, “నుహ్మతో” ఇత్యాదిసూత్ర మాంధ్రశబ్దచింతామణియందుఁ జూచుటకు హేతువు లేదు. * ఈ యసందర్భము నాలోచించియే యిటీవలి వారీ సూత్రమును పుస్తకమునుండి తొలఁగించి యుండ వచ్చును.

(* ఆధర్వణుని కారికావళి చింతామణికి శేషగ్రంథమని పలువురి యభిప్రాయము.)

మొట్టమొదట రాజరాజనరేంద్రునకు సారంగధరుఁ డన్న వాడు కుండె నన్న మాటయే సంశయింప వలసి యున్నది. రాజనరేంద్రుని శాసనము లలోఁ గాని యాతని సంతతివారి శాసనములలోఁ గాని రాజనరేంద్రునకు రత్నాంగి యను భార్య కాని సారంగధరుఁ డను పుత్రుఁడుగాని యుండి నట్లేచ్చటను జెప్పబడి యుండలేదు అందువేత సారంగధరనామము గల రాజరాజపుత్రుఁడే లేడనియు, ఇటీవలి కవులు ఛమత్కారార్థముగా సారంగ ధర చరిత్రమును సారంగధరునిఁ గూడా గల్పించిరినియు, చెప్పవలసి యున్నది. మొదట సారంగధరుఁడే లేనప్పుడు వ్యాకరణము సతఁడు పరించు టయు, బాలసరస్వతి కిచ్చుటయు కల్గలే యగును వేమువాడ భీమకవి నన్నయభట్టు కాలమునకుఁ దరువాత బహుసంవత్సరములకుఁగాని యుండిన వాడు కాకపోవుటచేత నా తఁ డా వ్యాకరణమును గోదావరిలోఁ గలిపె ననుటయు పెద్దకల్గయే.

నన్నయభట్టు క్రీ. శ. ౧౦౨౩ వ సంవత్సర ప్రాంతముల యందున్న వాడు. ఆ కాలమున దాంద్రశబ్దిచితామణి రచియింపబడ్డ టైవ్వరు నెఱిగినట్లు నిదర్శనము కానిరాదు. తరువాత రెండువందల సంవత్సరము లకుఁ బిమ్మటఁ దిక్కనసోమయాజి కాలములో నున్న యభిరవఁడొ యీ వఱ కెవ్వరును దెనుఁగునకు శబ్దలక్షణమును (వ్యాకరణమును) జెప్పలేదు గనుక దాంద్రభాషాభూషణంబును రచియించెన గనుటవేతఁ దిక్కనాదుల కాలమునందును నన్నయభట్టియ వ్యాకరణము లేదు శ్రీరాఘవకాలము వఱ కును దాంద్రభాషాభూషణమే లక్షణగ్రంథముగా వాడబడుచుండఁగా కేతనకు రెండు వందల సంవత్సరముల తరువాత వెల్లొకి తాతంభట్టు 'కవిచింతామణి'

(* సారంగధరుని చరిత్రను వోలెనంభయ భారతదేశమునందలి వివిధ ప్రాంత ములకు సంబంధించినవి కలవు నాన "నవగాన చరిత్రయి" నందును, చేమకూర జేంకటకవి "సారంగధర చరిత్ర" యందును ఇయ్యది మూలకదేశమునకు సంబంధించి నట్లు చెప్పబడినది సారంగధరుని తిండి రాజమహేంద్రవరమున జేరి ప్రభు వగు రాజరాజున కీకథ యుటఁగట్టబడి ముం యిచ్చున సారంగధరుఁడు రాజరాజ పుత్రుడు కాఁడని చరిత్రకారులు నిర్ణయించి యున్నారు)

యను లక్షణ గ్రంథమును వ్రాసెను అప్పటికి నన్నయభట్టియముయొక్క యనికి యెవ్వరికిని దెలియదు. తరువాత నూఱు సంవత్సరములకు రాఘవ పాండవీయమునకు వ్యాఖ్యానము చేసిన ముద్దరాజు రామన్న కాలమునందుఁ గూడ కవిచిత్రామణియు, నాంధ్రభాషాభూషణంబును దప్ప తెలుఁగునకు వేఱు లక్షణ గ్రంథములు లేవు. ముద్దరాజు రామన 'కవిలోక సంజీవని' యను లక్షణమును రచించెను. తరువాత నేఁబది సంవత్సరముల కుద్భవించిన బాలసరస్వతుల కాలమునం దనఁగా నన్నయభట్టారకుని మరణానంతరమున దాదాపుగా నూఱు వందల సంవత్సరముల కాంధ్రశబ్దచిత్రామణి బయలుబడినది అది బాలసరస్వతులకు లభించిన దన్న విధము కూడ మిక్కిలి యాశ్చర్యకరముగా నున్నది * అప్పకవీయములోని యీ క్రింది పద్యములనుబట్టి నన్నయ భట్టిగ్రంథమును రచించుట యొక్క సారంగ పురుషుడు తప్ప మఱియెవ్వరు నెఱుంగరట! అతఁడు దండ్రుడేతఁ గాళ్ళు చేతులు నీటికి వేయఁబడి సిద్ధులలోఁ గలిసిన యైదువందల యేఁబది సంవత్సరములకుఁ దరువాత నెల్లూరిమండలములోని మతంగగిరియొద్దకు వచ్చి పుస్తకము రచింపఁబడు నప్పుడు తాను జిన్ననాఁడు పరించి జ్ఞప్తినిబట్టి దానిని బాలసరస్వతుల కేకరువు పెట్టెనట! నిపుణముగాఁ బరిశీలించినచో నింతకంటె విరుద్ధమైన కథ మఱియొకటి యుండదు. అప్పకవీయములోని పద్యములను జూడుఁడు—

'గీ రాజరాజురేంద్రు తనూజుఁ డార్య
సఖుఁడు సారంగధరుఁడు శైశవమునందు
నన్నయ రచించునెడఁ బఠనం బొసర్చె
సన్యు లేవ్వ రెఱుంగ రీ యాంధ్రభక్తి. [ఆ. ౧-౪౦]

క ఆ లోకసుతుఁడు మొన్నటి
కీలకసమ సామతంగగిరికడ సౌసఁగెన్
బాలసరస్వతులకు నతఁ
దోలిఁ దెలుఁగుటీక దాని కొప్పుగఁ జేసెన్.' [ఆ. ౧-౪౦]

(* చిత్రామణిలో అప్పకవి సారములువేఱు, బాలసరస్వతి సారములు విభిన్న ముద్రణములలో విభిన్నరీతుల నున్నవి.)

దీనినిబట్టి చూడఁగా నాంధ్రభాషాభూషణాదులను, అధర్వరణ కారికావళిని సహాయపఱచుకొని బాలసరస్వతియే యాంధ్రశబ్ద చింతామణిని జేసి దానికి గౌరవము కలుగుటకయి నన్నయభట్టారకుని పేరుపెట్టినట్లు నిశ్చయింప వలసియున్నది. అప్పకవి యాంధ్రశబ్దచింతామణి వ్యాఖ్యానము నారంభించి నది శాలివాహన శకవర్షములు ౧౫౭౮ మన్మథ సంవత్సర మనఁగా హూణశకము ౧౬౫౬ వ సంవత్సరము బాలసరస్వతికిఁ బుస్తకము దొర కిన దన్న కీలకసంవత్సరము హూణశకము ౧౬౦౫ వ సంవత్సర మగును. ఆంధ్రశబ్ద చింతామణి నన్నయభట్ట ప్రణీతము కాదనుట కా పుస్తకములోనే నిదర్శనము లున్నవి. అప్పకవికాలమునం దా పుస్తకములో “నుమ్మోతో హల్య ధర్వణాచార్యమతాత్” అను సూత్రముండుట చేతను, దాని నప్పకవి

గి సమసనమున నామాంతశృంగముల కెల్ల
హల్లు గదియ స్వార్థంబునఁ బొల్లుద్రుతము
వికృతి నాగమమై ద్రుత ప్రకృతిపగిది
గాఁచు సంధి సధర్వణకవిమతమున.

అని తెనిఁగించుటచేతను నన్నయభట్టారకుని తరువాతి కాలపు వాఁడైన యధర్వణాచార్యునిపే రాంధ్రశబ్ద చింతామణియం దుండుట యొక్క టియే యది నన్నయభట్ట విరచితము కాదని స్థాపించుచున్నది. ఈ బాధక మును తొలగించుటకై తరువాతివారు పయి సూత్రములోని “యధర్వణా చార్యమతా” త్తను భాగమును దీసివేసినారు. భారతమును జదివిన బాలురకు సహితము తెలుఁగున పదాదియందు యకారము లేదని నన్నయభట్టమత మగుట కరచిలామలక మగును అట్లయ్యు నాంధ్రశబ్ద చింతామణి యందు “ఆవ్యః క్రియాసు భూతార్థ ద్యోతిన మాద్యగం వినా సర్వః” అను సూత్రములోఁ బదాది యకారమున్నట్లు చెప్పబడినది.

“సర్వత్రాఽస్య త్కార్యం జ్ఞేయం యస్య ద్రుతప్రకృతి కేభ్యః”

అని యీ ఆంధ్రశబ్ద చింతామణి సూత్రము ద్రుతప్రృతికముల కంటె బర మయిన యకారమున కంతట నచ్చువఱకై గార్యమగునని చెప్పుచున్నది.

ఇది భారతప్రయోగముల కెల్ల విరుద్ధమయిన దని యెల్లవారికిని దెలియును. కాఁబట్టి యారెండు సూత్రములును నన్నయభట్టు వయి యుండవు.

“నిత్య మనుత్తమ పురుషక్రియా స్వితః”

అనెడి యీ యాంధ్రశబ్ద చింతామణి సూత్రము ప్రథమ మధ్యమ పురుష క్రియాపదములయం దికారమున కచ్చు పర మగునప్పుడు సంది నిత్యమని చెప్పుచున్నది. ప్రథమ పురుష క్రియాపదముల యికారమునకు సంది వైకల్పిక మయినట్లు భారతమునందలి నన్నయభట్టారకుని ప్రయోగములే చెప్పుచున్నవి ఆ ప్రయోగములకు విరుద్ధముగా నున్నయిది నన్నయభట్టు సూత్రము కాకరదు. అరణ్యపర్వములోని యీ క్రింది పద్యభాగమును జూడుడు.

“అంతః గౌండ అవీకహోర్యంబుచేసిరి

యడవి నేమి రోసె దనిరి కొంద

అవఁ నీవు వేల్పు వొ దని కొందఱు

మోడ్పుఁగేలితోడ మ్రొక్కిరంత”

[ఆ. ౨-౧౦౨]

సమస్తభాషల యందును గ్రియలలో ననుబంధ మక్కఱలేకయే వర్త మానార్థకమును దెలిపెడి రూప ముండును. “పలికెడు” అనునది వర్త మానార్థక రూపకముగాను, “పలుకును” అనునది భవిష్యదర్థక రూపము గాను, ఉన్నట్టు భారతాది గ్రంథములలోని ప్రయోగములు తెలుపు చున్నవి.

క. అఱిపొఱుడు కుఱువచేతులు

నొఱవ శరీరంబు గలిగి యొరులకుఁ జూడం

గొఱ గాకుండియు మన్మథు

నొఱ పులఁ బడిమెడు నితండు యువతి ప్రియుఁడై.

[అరణ్యపర్వము, ఆ. ౨-౧౩౪]

క. నాయొద్ద నుండు దేనియుఁ

జేయు రథాశ్వముల గతులు చిత్రంబులుగా

నీయెడ నావుడు నట్టుల

చేయుదు నని నలుఁడు వాని సేవించెఁ దగన్.

[ఆరణ్యపర్వము, ఆ. ౨-౧౩౦]

అని నన్నయభట్టారకుఁ డారణ్యపర్వమునందు వర్తమానార్థమున “పడియెడు” ననియు భవిష్యదర్థమున “చేయుదు” ననియు, వాడియున్నాఁడు ఈ ప్రకారముగానే సభాపర్వమునందును

చ. ఇది యుచితంబుగాదనక యిక్కురముఖ్యుఁడ చూచుచుండ రు
ర్మదుఁడయి పీఁడు నన్నునవమాని (“జేసెడి” సర్వభర్తనఁ
విదులన నున్నయీ భరతపీరుల సమునెడ ధర్మసం
పద నతినింద్య మయ్యెనని ఖామిని కృష్ణుఁడలంచె ఖీతయై.

[ఆ. ౨-౨౧౯]

అని వర్తమానార్థమున “జేసెడి” ననియు,

మ. కురువృద్ధు ల్గురువృద్ధబాంధవుల నెల్ల చూచుచుండ స్మదో
ద్ధురుఁడై ద్రౌపది నట్లుచేసిన భూవ దుశ్శాసనున్ యోకభీ
కరలీల న్వధియించి తద్విపులవక్ష్యైలరక్రౌఘం
ర్థరముర్వీపతి చూచుచుండ నని న స్వాదింతు నుగ్రాకృతిన్

[ఆ. ౨-౨౩౩]

అని భవిష్యదర్థమున “నాస్వాదింతు” ననియు, ప్రయోగించెను ఈ రీతినే యాదిపర్వమునందును

చ. అమిత జగద్భయంకర విషాగ్నియు నప్రతిహతమాశవీ
ర్యముఁ గలయట్టి సర్పముల కా ఒనమేళయచేయు సర్పయా
గమున నుదగ్రపావక శిఖాతతులం దొరఁగంగఁ గారణం
బమల చరిత్ర యేమి చెపుమయ్య వినుం గడువెడగ్గ యయ్యెడున్.

అని వర్తమానార్థమున “నయ్యెడు” ననియు

క. తనసతి కపకారము చే

సిన పాముల కలిగి బాధ చేయుదు నని చి

క్కని దండము గొని పాములఁ

గనినప్పుడ యడువఁ దొడఁగె గహనములోనన్. [అ. ౧-౫౨]

అని భవిష్యదర్థమున “చేయుదు” ననియు, నన్నయభట్టు ప్రయోగించెను. శబ్దశాసను కవిత్విములో నుండి వర్థమానార్థకమున కున్నాను బంధముగాని. భవిష్యదర్థమునకు కలానుబంధముగాని, వచ్చిన రూపము నొక్కదానినైనను జూపగలరా ? ఇది యొక్కటియే యాంధ్రశబ్ద చింతామణి నన్నయభట్టు విరచితము కాదని స్థాపించుటకుఁ జాలినంత ప్రబల ప్రమాణము కాదా ?

“ఉ. ఆదిని శబ్దశాసనమహాకవి చెప్పిన భారతంబులో

నేది వచింఁగాఁబడియె నెందును దానినెకాని సూత్రసం

పాదనలేమిచేఁ దెలుగువలకు మతోక్కటి గూర్చి చెప్పఁగా

రాదని దాక్షవాటికవిరాక్షసుడే నియమంబు చేసినన్.”

క. ఆ మూఁడు పర్వములలో

నామాన్యుఁడు నుడువు తెలుఁగు లరసికొని కృతుల్

దాము రచించిరి తిక్కను

ఫీమణి మొదలైన తొంటి తెలుగు కవీంద్రుల్.

[అప్పకవీయము, పీఠిక ౪౬, ౪౭]

అనునట్లు తెలుఁగు వ్యాకరణము లేకపోవుటచేత నన్నయభట్టారకుఁడు చేసిన ప్రయోగానుసారముగానే కాని వేఱు విధముగా పదప్రయోగము చేయఁగూడదని కవిరాక్షసుఁడు చేసిన నియమమునుబట్టి తన్మతానుసారముగానే తిక్కనాదులు తెలుఁగుకావ్యములు రచించి రనుటయు,

“శ్లో. అధర్వణాని కాణ్వాని బార్హస్పత్యాని సంవిదన్

కౌముదీ మాంధ్రశబ్దానాం సూత్రాణి చ కరోమ్యహమ్”

అని యాంధ్రకౌముది కర్తయు,

“శ్లో. బార్హస్పత్యాని సర్వాణి కాణ్వాం వ్యాకరణం విదన్

కరో మ్యాధర్వణం శబ్దం నర్వలక్షణలక్షితం.”

అని త్రిలింగ శబ్దానుశాసనకర్తయు, లక్షణ గ్రంథకర్తలైన యితరాంధ్ర భాక్షణికులును పూర్వాంధ్ర వ్యాకరణ కర్తలపేరు లుదహరించి బాలసరస్వతి

కాలమువఱకు నెవ్వరును నన్నయభట్టు పేరెత్తక పోవుటయు, ఇప్పటి
యాంధ్రశబ్ద చింతామణి నన్నయకృతము కాదని సహస్రముఖముల
ఘోషించుచున్నది. పై శ్లోకములతో నుదాహరింపఁ బడిన బృహస్పతి
శారదాదర్పణ గ్రంథకర్తయని చెప్పుచున్నారు

తిక్కనసోమయాజి కాలమునం దివియే వర్తమాన భవిష్యదర్థక రూపము
లుగాఁ బరిగణింపఁబడుచున్నట్లు కేతన కృతియైన యాంధ్రభాషా భూషణ
మీ క్రింది పద్యములతోఁ గ్షోషించుచున్నది

క. డును, దరు, తొరులకు, నెదిరికిఁ
దనరంగాదు, దవు, దరులు, తనకుఁ దను, దముల్,
చను నేకబహువచనముల
మనుసన్నిభ : క్రియల వర్తమానార్థములన్. [ప. ౧౪౨]

క. అడిగెడు నడిగెద రనఁగా
నడిగె దడిగెదవు ధనంబు నడిగెద రనఁగా
నడిగెద నడిగెద మనఁ బొ
ల్పడరంగ వరుసతో నుదాహరణంబుల్. [ప. ౧౪౩]

క. ఉను, దురు, తొరులకుఁ జెప్పను;
ననరంగ దువు, దురు, లెదిరికిఁ, దనకు దును, దుముల్,
తనరంగ నివి యేకబహువ
చనము లగు భవిష్యదర్థకసంసూచకముల్. [ప. ౧౪౪]

క. పలుకును బలుకుదు రనఁగాఁ
బలుకుదువు పలుకుదువు రనఁగాఁ బలుకుదు నర్థిన్
బలుకుదు మనఁగా నీన్నియు
నలఘుమతీ : వరుసతో నుదాహరణంబుల్. [ప. ౧౪౫]

ఈ ప్రకారముగానే విన్నకోట పెద్దన తన కావ్యాలంకార చూడామణి
యందు

“వ ప్రథమ పురుషంబునకు వర్తమానార్థమునంబు నేకవచన బహువచనం
బులకు నేడినెదరులును మధ్యమపురుషంబులకు నెదవెదరులును నుత్తమ

పురుషంబునకు నెవనెవలగును నా దేశంబులయ్యెఁ దన్ని
రూపణంబెఱిగింప

క. అరిగెడి నరిగెడి రసంగా
నరిగెద యరిగెద రసంగ న తిపురికై
యరిగెద నరిగెద మనంగా
బరువడి నిది వర్తమానఫలితార్థ మగున్

వ. ప్రథమ పురుషులైన భవిష్యదర్శంబునందు నేకవచన బహువచనంబులకు నుదురును మధ్యమపురుషంబునకు దుడువుదురులును నుత్తమ పురుషంబునకు దునుదుములును వుని నాదేశంబులయ్యెఁ దన్ని రూపణంబు లేట్లనిన

క. వేయును జేయుదు రనంగా
జేయుదు వేయుచుపు మీరు చేయుదు రనంగా
జేయుదు జేయుదు మనః
నాయనముగ నిది భవిష్య వ్రం బయ్యెన్.

[నవమోఽశ్వాసము - పరిషత్ప్రతి పుటలు 64, 65]

అని చెప్పియున్నాడు. ఇది యిట్లుండఁగా నాంధ్రశబ్ద చింతామణియందు

“వసతి రనుబంధక స్వాస్య ద్యత్ర లడర్థో వివక్షిత స్తత్ర”

అని క్రియాపదంబునకు వర్తమార్థము వివక్షిత మగునప్పుడు ‘వస’ ధాత్వర్థమైన “యున్న” యనుబంధక మగు ననియు

“అస్తి రనుబంధక స్వాస్య ద్యత్ర లడర్థో వివక్షితోఽథాతోః”

అని క్రియాపదంబునకు భవిష్యదంబు వివక్షిత మగునప్పుడు ‘అస’ ధాత్వర్థమైన “అ” యనుబంధక మగుననియు చెప్పఁబడియున్నది. అనుబంధము లేక వర్తమాని భవిష్యదర్థక రూపము లున్నట్లు చెప్పనట్లేయు భవిష్యదర్థ

మునం దెప్పుడో గాని రాని కలజ్యను బంధమును నిత్యముగా విధించు
నట్టియు నివి నన్నయసూత్రము లయి యుండవు

“కవిభల్లటైః క్రియాణాం నామ్నాం చోల్లోఽ ఇష్యతే హ్యేషు,
ప్రథమైక వచనమాత్రేవిక్యతో నాన్తాదయోపి కథ్యనే”

అనెడి యాంధ్రశబ్ద చింతామణి సూత్రము (చూడర్జనులు, విల్పాని, ఇత్యాది
స్థలములలో) క్రియాపదముల యొక్కయు నామపదముల యొక్కయు ఉకా
రము లోపించునని కవిభల్లటులచేత విధింపబడినట్లు చెప్పుచున్నది.
నన్నయభట్టునకుఁ బూర్వమునందే యిట్టి సూక్ష్మింశములను సహితము
దెలుపు తెలుగుఁ బ్రాకరణము లుండిన యెడల నాంధ్రశబ్ద చింతామణితోఁ
బ్రయోజనమే యుండదు కవిభల్లటుఁడు నన్నయభట్టునకుఁ దరువాతివాఁ
డయినట్లు తెలియ వచ్చుచున్నది ఈ కవి విక్రమార్కచరితమును రచించి
యున్నాఁడు ఇట్లాంధ్రశబ్ద చింతామణిలో నిటీవలవారిపేరు లుండుట యది
నన్నయభట్టవిరచితము కాదని నిర్వివాదముగా స్థాపించు చున్నది.

(* ఆంధ్రశబ్ద చింతామణి నన్నయభట్ట విరచితమే యని శ్రీకృష్ణల - చిన
సీతారామస్వామిశాస్త్రిగారు రిభిప్రాయపడుచున్నారు శ్రీశాస్త్రిగారు ఈ చింతా
మణి విషయ పరిశోధనములో శ్రీవిరేశలింగము పంతులుగారు చూపిన యాత్మేపణ
లకు సమాధానములను వ్రాయుచు నిట్లుచున్నారు - ‘సర్వత్రాజ్యత్కార్యం జ్ఞేయం
యస్య ద్రుతప్రకృతి కేధ్యః ఆచ నూత్రము ద్రుతప్రకృతికము కంటే బరమందున్న
యకారమున కంతటను నచ్చువలె గార్యమగునని చెప్పుచున్న దనియు, నిది భారత
ప్రయోగ విరుద్ధమగుటచే చింతామణి నన్నయ రచితము కానేరదనియు నొక యుక్తిని
ప్రపంతులుగారు చెప్పిరి ఎప్పుడు మొదలగు శబ్దములలో బదాది నచ్చే యున్నదని
కొందఱు యాశయము అచట యకారము పదముకంటే బరమగునపుడు సంధివేళలో
లోపించుననియుఁ జింతామణికారుని యభిప్రాయము ఉచ్చాంఘములలోనున్న యకా
రము లేదనుట సరికాదనితలంచి చింతామణికారుఁ డద్దానిని సంగీకరించుచుఁ బ్రయోగ
విషయమున బాధలేకుండఁ జైరితిని సరిపెట్టెను. [చూ. విషయము ౪౭]

‘చింతామణి ప్రథమ పురుషేశ్వర సంధియు నిత్యమే యని చెప్పుచున్నదనియు
నయ్యది నన్నయ భారతప్రయోగములకు విరుద్ధమనియు మతౌక యుక్తిని జెప్పుచు
వీరేశలింగము పంతులుగారు రుదాహరించి .. తెలుగునఁ బాదాంతముగు నపుడు

ఇవి యన్నియు నాంధ్రశబ్దచింతామణి నన్నయకృతము కాదని యూహించుటకుఁ దోడుపడుచున్నవి బాలసరస్వతికిఁ బూర్వము నందుండిన కవులు కొందఱు నన్నయశబ్దారకుని “శబ్దశాసన” పదముతోను తదర్థబోధకములయిన “వాగనుశాస” నాది పదములతోను వ్యవహరించుచు వచ్చినందున నాంధ్రశబ్ద చింతామణియొక్క యునికి వారికిఁ దెలియునని కొందఱు భ్రమ పడుచున్నారు. వ్యాకరణము జేయుటచే నీ విరుదాతనికి వచ్చినట్లు దేని వలనను గనఁబడదు. భాషననుశాసించి సలక్షణ మయిన యాంధ్రకవిత్వము నకు దారి చూపుటచేతనే యీ విరుదము నతఁడు వహించి యుండవచ్చును. జక్కనకవి తన విక్రమార్కచరిత్రమునందు నన్నయభట్టు నీ క్రింది పద్యముతో స్తుతించి యున్నాఁడు. —

వాక్యాలే మయ్యేనేని సుధి వైవక్షికముని నన్నయాభిప్రాయము [చూ విషయము ౪౮]

‘నన్నయ భారతభాగములోని ప్రయోగములకు సరిగా నాంధ్రభాషా భూషణము, కావ్యాలంకార చూడామణి మున్నగు ప్రాచీన లక్షణ గ్రంథములలో ‘ఎద్యెడు’ ప్రత్యయాంతి రూపములును, ఎదగాగమ యుక్తరూపములును వర్తమానార్థకములనియు, దుగాగమ యుక్తరూపములు భవిష్యదర్థము లనియుఁ జెప్పఁబడియున్నట్లును, నాంధ్రశబ్ద చింతామణిలో నట్లు ప్రాచీన పద్ధతిని చెప్పఁబడక ‘ఉన్నాను బంధ’ యుక్తరూపములు వర్తమానార్థకములనియు, ‘కలానుబంధ’ యుక్తరూపములు భవిష్యదర్థకములనియు నవినపద్ధతిని జెప్పఁబడినట్లును, నక్కారణమున నాంధ్రశబ్ద చింతామణి ప్రాచీన మనుటకు కలను పడనట్లును నాంధ్రకవుల చరిత్రమున వ్రాసుబడియున్నది.

‘ఆంధ్రభాషా భూషణ, కావ్యాలంకార చూడామణికి ర్తలు భాగమునేగాక యీ కాలమునందలి యాంధ్రవాక్యముయే బాగుగఁ బ్రకటింపక యే క్రియారూపముల కాలముల నుపదేశించిననుట సాహసము కాదు. వీరేశలింగము పంతులుగారు స్వవాదోపయుక్తములగు ప్రయోగములను మాత్రమే భారతమునుండి చూపి బాధక ప్రయోగములను జూపకుండుట యుక్తముకాదు. పురాతనాధునాతన పాజ్ఞయములలో నెచ్చటను దుగాగమ యుక్తరూపములకుఁగాని, ఎదగామ యుక్తరూపములకుఁగాని కాలనియమ మగపడదు ద్వివిధరూపములను వర్తమాన, భవిష్యత్కారములు రెండింటి యందును నన్నయభట్టారకుఁడే వాడి యున్నాఁడు. ఇంకను దుగాగమ యుక్తరూపములకు భూతి కాలమునందును నరుడగ వాడుక కలదు [విష. ౫౯, ౬౦]

ఉ వేయి విధంబులందుఁ బదివేపురు పెద్దలు సుప్రబంధముల్
 పాయక చెప్పి రట్లు రసబంధురభావభవాభిరామ ధౌ
 రేయులు శబ్దశాసనవరేణ్యులు నాఁగఁ బ్రశస్తి కెక్కిరే
 యేయెడ నన్నపార్యగతి నిద్దర నట్టి మహాత్ముఁ గొల్పెదన్.

(అశ్వా. ౧-౧౨)

ఈ కవి నన్నయభట్టును స్తుతించిన పయిపద్యములో సుప్రబంధములుచేసిన వారు పదివేపు దుండఁగా వారెవ్వరును గాక యతఁ డొక్కఁడే శబ్దశాసన వరేణ్యుఁ డయ్యెనని వర్ణించుటచేతఁ గొందఱనుకొను నట్లాతనికి శబ్దశాసన బిరుదము వ్యాకరణ రచనచేత రాలేదనియు, సలక్షణమైన ప్రౌఢ కవిత్వ రచనచేతనే వచ్చినదనియు స్పష్టపడుచున్నది * తాను విపుల శబ్దశాసనుఁడ

(* త్రీనిడుదవోలు - వేంకటరావుగారి 'తెనఁగు కవుల చరిత్రలో' క్రిందియాశ యమును వెల్లడించుచున్నారు

నన్నయ భారతమునఁ దాను శబ్దశాసనుఁడ నని చెప్పుకొనుటచే, నాతఁడు వ్యాకరణ రచయిత యని చెప్పవీలులేదు. శబ్దశాసన బిరుదము నన్నయకు లేదు. అది తర్వాతి వారిచే నాతని కారోపింపఁ బడియున్నది.

నన్నయ వ్యాకరణమును రచించినచో - అనఁగా 'అనుశాసనము' చేసినచో 'శబ్దాను శాసనుఁడు' కావలయును. 'శాసనుఁడు, అనుశాసనుఁడు' అనునవి వేరువేరు ములు కలవి. 'శబ్దశాసనుఁడనునది బిరుదమని నన్నయ చెప్పుకొనలేదు. ఇది బిరుదైనచో 'జపహామ తత్పరుఁడు, సుహితాభ్యాసుఁడు, నానాపురాణ విజ్ఞాననిరతుఁడు' మున్నగు నవియు నతని బిరుదులే యని యనవలసి వచ్చును నన్నయకు 'శబ్దశాసన' బిరుద మున్నట్లు తిక్కన, ఎఱ్ఱాప్రెగ్గడ, మడికిసింగన పోతన - మున్నగువారు చెప్పలేదు. వసుచరిత్రను రచించిన రామరాజభూషణుఁడు 'మహిముక్ వాగనుశాసనుఁడు సృజి యింపన్' అని 'శబ్దశాసనుఁడు' అను దానిని 'వాగనుశాసనుఁడు'గా మార్చెను. అప్పటినుండియు నిదియే నన్నయ బిరుదుగా వాడుకలోనికి వచ్చెను. నిజముగా 'శబ్ద శాసనుఁడు' బిరుదైనచో దానికి బర్యాయపదముండుటకు వీలులేదు. బిరుద పదములు పర్యాయపదా సహిష్ణువులగుట భాషాసంప్రదాయాభిజ్ఞులకు గ్రొత్తకాదు పర్యాయ ములకు వాడవచ్చుచున్నచో 'శంభుదాసు'ను 'శంకరదాసు'గను, 'ఉభయకవిమిత్రుని' 'స్వీభాషా కవిమిత్రుఁ' డనియు నీరీతిగాఁ జెప్పవలసి వచ్చుచుండును కాన 'శబ్దాను శాసనుఁడు' బిరుదు కాదనియే చెప్పవలెను)

నని భారతములోనే నన్నయభట్టారకుడు చెప్పుకొని యున్నాడు. ఈ పద ప్రయోగమునుబట్టియే యారని కితర కవులు వాగనుశాసనాది విశేషణములు చేర్చి యున్నారు ఇటీవల నాంధ్రశబ్ద చింతామణిని రచించినవారును “విపులశబ్ద శాసన” నన్న ప్రయోగము నాధార పఱచుకొనియే యది నన్నయభట్ట కృతమని లోకమును మోహపెట్టి యున్నారు “విపులశబ్దశాసన” బిరుదము వ్యాకరణ రచనచేతనే వచ్చిన దనెడు పక్షమున, ఆంధ్రశబ్ద చింతామణిలోని “ఇతి శ్రీసకల భాషావాగను శాసన నన్నయభట్టు విరచితాంధ్ర శబ్ద చింతామణి” అను వరిచ్చేదాంత గద్యమునుబట్టి యతఁడు సకల భాషలకును వ్యాకరణములు చేసెనని చెప్పవలసి వచ్చుగదా : అట్లతఁడు చేసి యుండక పోవుట స్పష్టము, అతఁడు తనకుఁగల పాండిత్య విశేషాదులను భారతములోనే తెలుపుకొని యుండుటచేతఁ దద్విరుద్ధముగా నున్న “సకల భాషావాగను శాసన” పదప్రయోగమువలననే యా పుస్తకము నన్నయభట్ట విరచితము గాక తదన్య కల్పి, మనియు, పుస్తకమున కొత్కృష్ట్యమును కలిగించుటకయి గ్రంథకర్త లీ విశేషణమును నన్నయభట్టునకుఁ జేర్చి రనియు, గ్రంథము నన్నయభట్ట కృతిమేయయిన పక్షమున, నిట్టి విశేషణ ముండదనియు, దీనినిబట్టిఁ నులభముగాఁ దెలిసికొనవచ్చును. ఆంధ్రశబ్ద చింతామణి నన్నయభట్టవిరచిత మని తమ స్వప్నదర్శన వృత్తాంతమునుబట్టి మొట్టమొదటఁ జెప్పినవారుకూడ నేతద్గ్రంథ రచనము నొక్క సారంగ ధరుఁడు తక్క నన్య లెవ్వరు నెఱుంగ రనియు, దాని నతఁ డొక్క బాల సరస్వతి కిచ్చెననియునే కదా చెప్పుచున్నారు : వారి మాటలను విశ్వసించి నను, నన్నయభట్టాంధ్రశబ్ద చింతామణిని రచించినట్లాతని తరువాతకవుల కెవ్వరికిని దెలిసి యుండనట్లు స్పష్టమగుచున్నది. ఇది యిట్లుండగా నప్ప కవికిఁ తరువాత నాంధ్రశబ్ద చింతామణికి సంస్కృత వ్యాఖ్య చేసిన యహో బల పండితుఁడు “నుమోహతో” ఇత్యాది సూత్రమునందుఁ గల “హల్య ధర్వణాచార్యమతాత్” అను భాగమును వదలివేసి (హల్యధర్వణ స్యమత ఇత్యప్పకవి పుస్తక పారస్తు నైతత్పార సామంజస్యం లభ్యత ఇత్యుపేక్షి తః) హ ల్లధర్వణ మతప్రకారముగా లభించిన దన్న యప్పకవి పార మీ

పారముతో సరిపోవనందున నుపేక్షించి బడినదని వ్రాసియున్నాడు. అంత
యల్పకాలములో నిన్ని పారభేదము తెల్లు గలిగెనో దురుహ్యముగా
నున్నది. అప్పకవి మతానుసారముగా సారంగధరుని యనుగ్రహము వలన
బాలసరస్వతి కొక్క పుస్తకము మాత్రమే లభించి యతడు చేసిన తెలుగు
టీకతో నతని కది స్వప్నములో సాక్షాత్కరించిన గోపాలకృష్ణుని యనుగ్ర
హమువలన నొక బ్రాహ్మణునిచే లభించినది అప్పటికిఁ బారభేదములు
లేవు. అంతటి యల్పకాలములో బహుపారభేదములు కలుగుట కవకాశము
సహితము లేదు ఇక నహోబల పండితుని మతానుసారముగా (పారభేదాస్తు
బహవోద్భవ్యంతేపుస్తకద్వయేమయాప్రాయస్సరస్వత్యాఃపుస్తకగృహ్యతే)
పారభేదము లనేకములు కనబడుచుండగా నందు బాలసరస్వతి పారమే
యతనిచేఁ దఱచుగా గ్రహింపబడుచు వచ్చినది ఈ రెండు పుస్తకములలో
సప్పకవి చెప్పినట్లు సారంగధరుఁ డొకపారము నొక బాలసరస్వతి కిచ్చిన
మాట నిజమో! అహోబలపండితుఁడు చెప్పినట్లు పెక్కుపార భేదములుండి
యందు బాలసరస్వతి దొక్కటి యగుట నిజమో! ఏది యెట్టి దయినను
బాలసరస్వతినో, మఱియొవ్వరిచేతనో యాంధ్రశబ్ద చింతామణి యా కాలము
నందే రచియింపబడుట మాత్రము నిజము. అందుఁ గనబడుచు వచ్చిన
దోషముల నప్పుడప్పుడు వారువారు తమకుఁ దోచినట్లుగా దిద్దుచు వచ్చుట
చేత నేర్పడినవే యీ పారభేదము లయియుండును. “అద్యః క్రియాసు
భూతార్థద్యోతిన మాద్యగం వినాసర్వః” అను దానిలోని దోషమును గనిపెట్టి
యప్పకవిదానిని “అద్యః క్రియాసుభూతార్థసమద్యోతింవినా సర్వః” అని
సంస్కరించినాఁడు అట్లే అహోబల పండితుఁడును మఱియొక దోషమును
గనిపెట్టి “హల్యధ్వరణాచార్యమతాత్” అన్న దానిని వదలివేసి యింకొక
సంస్కారమును జేసినాఁడు కలవన్న పారభేదము లన్నియు నిట్టివే ఈ
పారభేదములను గూర్చి యిందింత కలెన్సధికముగా చర్చించుట యనా
వశ్యకము ఆంధ్రశబ్ద చింతామణి నన్నయ కృతిము కాదని చూపుట కిం
తయే చాలియుండును ఇది యిట్లుండగా నీ నడుమ ననంతపురమండల
పండితు లిరువురు తమకుఁ గ్రొత్తగా నన్నయభట్టీయ ముద్రాపకములు మొద

లైన వారి కెవ్వరికిని దొరకని బాలసరస్వతి కృతటికాసహితాండ్రశబ్ద చింతామణి లభించినదనియు. తన్మాతమున నప్పకవి మొదలైన వారికథ లబద్ధములయి సత్యము తేటపడినదనియు, ఆ గ్రంథమును జూచి యుండిన యెడల నేను నా కవులచరిత్రములో నట్లు వ్రాసియుండననియు, నుడువుచు బాలసరస్వతి కా గ్రంథము లభించిన మార్గమునుగూర్చి యప్పకవ్యాదులు చెప్పిన దానికంటెను నెక్కువ యసంగతముగా నున్న కథతోఁ గూడిన యీ క్రింది యవతారిక నుదాహరించుచు నాండ్రసాహిత్య పరిషత్పత్రిక కొక వ్యాసము వ్రాసియున్నారు.* —

“ఉ. ఏమి మహాద్భుతం బది : హరీహరి : యెక్కడియాండ్రశబ్ద చింతామణి ఫక్కి ? యెక్కడి మతంగనగంబు ? యుగాదిసంభవుండై పుని చన్ననన్ననమహాకవి యెవ్వడు ? సిద్ధుఁ డెవ్వడాహా : మదగజ్యపుణ్యసముదగ్రతఁ జేకుతెఁగాదె యిన్నియున్.

మ. ఇలఁ బ్రజ్ఞానిధులౌ కవు ల్మానువు లేరే ? వారు వ్యాఖ్యాన కర్తలు గానోరె ? పెక్కువత్సరము లంతర్భూతమై యున్నయీ తెలుఁగువ్యాకరణంబు నా కొనఁగె బ్రీతిం దీక గావింపుమంచల సిద్ధుండు మదిష్టదేవత విరూపాక్షుండు నిక్కంబుగన్.

వ. ఆండ్రశబ్ద చింతామణిఁ దెనిఁగించెద నిది తొల్లి సకల కవితా ప్రవర్తకుండగు శబ్దశాసనుండు సకలహితంబుగా యదోచిత సూత్రగర్భితంబులగు నార్యావృత్తంబుల బంచ పరిచ్ఛేదంబుగా సమకట్టె. నేను నా నేర్చుకొలఁదిఁ దత్సూత్ర విభాగంబును, దత్ప్రమేయ వివరణంబును, దదుదాహరణ స్వరూపంబులునునండ్రమయ గద్యపద్యంబుల నేర్పరించి నా యాత్మదేవత యగు నంబాదేవి కర్పించువాఁడ.”

(* శ్రీమల్లాది సూర్యనారాయణ శాస్త్రిగారు, శ్రీరాళ్ళపల్లి గోపాలకృష్ణ శర్మగారును ఆనంతపురమండలమున సంపాదించిన బాలసరస్వతియను 1982లో ఆండ్రసాహిత్య పరిషత్తువారిచేఁ బ్రకటితము.)

పయి వాక్యము లందుండినవో లేవో కాని బాలసరస్వతీయము మాత్రము
వా రనుకొన్నట్లుగాక యెల్లవారికిని నెల్లచోటలను లభ్యమగుచునేయున్నది.
బాలసరస్వతీయము చెన్నపురి ప్రాచ్యలిఖిత పుస్తకభాండాగారమునం దున్నది
పూర్వ మాండ్రకబ్బచింతామణిని చెన్నపట్టణములో ముద్రించినవారు పుస్తక
ముఖపత్రమునందు

“ఆండ్రభాషను సలక్షణముగా నభ్యసించుటకు
ముఖ్యసాధనముగా నుండెడు నన్నయభట్ట ప్రణీ
తాండ్రకబ్బ చింతామణి

యను నాండ్ర వ్యాకరణ గ్రంథము
ఎలకూచి బాలసరస్వతి యను నుత్తమ పండితునిచే
నాండ్రంబున రచియింపబడిన బాలసరస్వతీయమను
టీకతోఁ జేర్చి

పురాణం హయగ్రైవ శాస్త్రులుగారిచే
లేఖక ప్రమాదజనితదోషంబులవల్లం బరిష్కరింపబడి
స్లవంగసంవత్సరాశ్వయుజ శుద్ధాష్టమియందు
వివేకాదర్శ మనుస్వకీయ ముద్రాక్షరశాలలో
అచ్చు వేయింపబడెను.

దీని మూల్యము అణాలు ౧౨ః'

అనియు, పుస్తకాంతమునందు

“బాలసరస్వతీయ టీకా సహితాండ్రకబ్బ
చింతామణి గ్రంథము సంపూర్ణము”

అనియు, ముద్రించి యున్నారు. అది యటుండనిండు.

ఆప్పకవియు నహోబలపండితుడును చెప్పిన ప్రకారముగా నన్నయభట్టు
రచించి నప్పుడు పఠించిన సారంగధరుడే సిద్ధులలో గలిసి తనకు ముఖ్య
మయి స్వాధీనములో నుండిన పుస్తకమును దెచ్చి మతంగగిరికడ బాలసర
స్వతుల కిచ్చెను. ఈ పుస్తక పీఠికను బట్టి పుస్తకముతో సంబంధమేమియు

లేని సిద్ధుఁ డొక్కఁడు తిక్కనకేతనాదు సుప్రసిద్ధాంధ్రకవులకును పెద్దనాది లక్షణవేత్తలను నెవ్వరికిని బహుశఁ సంవత్సరముల నుండి పేరైనను దెలియకుండిన తెలుఁగు వ్యాకరణ సూత్రములను దెచ్చి దీక్ష చేయు మని మతంగగిరికడనే తానావఱ కెఱుఁగని బాలసరస్వతిల కిచ్చెను. దేశాటనము చేయుచుండిన సిద్ధుఁ డీ యవూర్వాంధ్ర వ్యాకరణమును మోక్షద్ధాయకమైన యోగసిద్ధాంత గ్రంథమని సంపాదించి తెచ్చి యిచ్చెనా? తనకుఁ గల సామాన్యాంధ్ర భాషాభిమానమునుబట్టి వెదకి తెచ్చి యిచ్చెనా? మఱి యే హేతువుచేత తెచ్చి యిచ్చెను? నిజ మారయఁగా బాలసరస్వతియే తాను దీనిని రచియించి గ్రంథప్రామాణ్య సంసిద్ధిని కథను గల్పించి యుండును. గ్రంథ ప్రాశస్త్యార్థమైన యెడల, కర్తృత్వమును తానే వహించి యాకీర్తిని తానే పొందక నన్నయభట్టు కేల యారోపింపవలయు ననియు, ఆరోపింప దలచిన యెడలఁ దనవంశములోనివాఁడైన నన్నయ కారోపింపక నన్నయ భట్టునకే యీల యారోపింపవలయుననియు, మన మిత్రు లడుగుచున్నారు. పుస్తకమునకుఁ గలిగిన ప్రమాణత్వ మంతయు నన్నయభట్టుయొక్క గొప్ప తనమువలన వచ్చినదే కాని స్వయోన్యత వలన వచ్చినది కాదు దీనినే బాలసరస్వతి కృతమని కాని తత్ప్రపితా మహాకృతమని కాని చెప్పినచో నెవ్వరు ప్రామాణికబుద్ధితో నాదరించి దానిని బహుకరింతురు? గ్రంథము యొక్క యర్హతను బట్టిమే చూచెడి పక్షమున, అధర్వణకారికావళి దీనికంటె శతగుణము లధిక గౌరవార్హ మయినదిగా నుండును నే నీ పుస్తకము నన్నయ కృతము కాదన్నది పుస్తకములోని యంతస్సాక్ష్యమునుబట్టిగాని బీరికలోఁ జెప్పఁబడిన దానినిబట్టి కాదు ఇఁకఁ బీరికలోని విషయ విచార మునకు పత్రము.

మొదటి పద్యములో “యుగాది సంభవుండై మని చన్ననన్నన మహాకవి యెవ్వఁడు? ” అని యున్నది. అప్పటి కయిదాఱునూఱుల సంవత్సరముల క్రిందట నుండిన నన్నయ యొక్కఁడ? యుగాది యొక్కఁడ? ఈతడు కలిగించిన భ్రమతోనే పడి యప్పుకని కలియుగమున కాదిని నన్నయ రాజ మహేంద్రవరములో నుండెనని చెప్పెను. రెండవ పద్యములో “పెక్కు

వత్సరము లంతర్భూతమైయున్న యీ తెలుగు వ్యాకరణంబు నాకొసఁగె” నని యున్నది. పెక్కు సంవత్సరము లనఁగా నచ్చట పెక్కువందల సంవత్సరము అని యేమో : రచియింపఁబడిన తరువాత గ్రంథము నిజముగానే పెక్కు సంవత్సరము లంతర్భూతమై యుండెనేమో . తెలుగు వ్యాకరణ మనుచో మొదటి దేగణము ? గువర్ణ మెటు గురువగును ? కడపటి వచనములో “సకల కవితా ప్రవర్తకుండగు శబ్దశాసనుం” డనుట ఆంధ్రశబ్ద చింతామణి గద్యములో నున్న “సకల భాషావాగనుశాసన”యను దాని కనుకూలముగా నుండుట కొఱకా ? మఱి యెందుకొఱకు . “తత్సూత్ర విభాగంబును . . . దదుదాహరణ స్వరూపంబును సంధ్రమయ గద్య పద్యంబుల నేర్పరించి” యని యున్నది గదా? ఇది సత్యమా యసత్యమా, సూత్ర విభాగములు మొదలయినవి యెన్ని పద్యములుగా నున్నవి ? పుస్తకములోని యంతస్సాక్ష్యమును నిరాకరించి యీ పీఠికలోఁ జెప్పఁబడిన దానినే వేదవాక్యముగా నంగీకరించుట యీ కల్లపలుకులను నమ్మియా ?

నన్నయవట్టారకుఁడు భీమకవియొక్క రాఘవపాండవీయము నడచుటచే నతఁడు నన్నయభట్టియమును గోదావరిలోఁ గలిపె నన్నయప్పకవి కథ కల్పిత మనుటనుగూర్చి యీ సందర్భమున నిక గొంచెము చెప్పవలసి యున్నది. ఈ క్రింది శ్లోకములతో నప్పకవికథనే యహోబలపండితుఁడును జెప్పి యున్నాఁడు.

శ్లో. నే యం కృతి ర్వేములవాడ భీమప్రబంధకర్తా హిరమత్సరేణ
గోదావరే నాశ మవాపితాభూ దిత్యుగ్ధతాసీ ద్భువి కింవదంతీ.

* * * *

రాజరాజ తనూజాతః సారంగధర జాలకః
స కృతః పాణినాదేన రహితోజని హోతుః,
మత్స్యేంద్ర నామసిద్ధేంద్ర మహిమ్నా సిద్ధతాంగతః
జగ్రాహ వ్యాకృతిం తస్మా త్కవినాలసరస్వతీ,
ఎలకూచి కలాంభోధిశరద్రాకానిశాకర,
సమస్త కవితాదిక్షో వత్సరే కీలకాహ్వాయే

ఈ కథ యబద్ధమని చూపుటకు భీమకవి కృతిమైన కవిజనాశ్రయ ఛంద మొకటి కనబడు చున్నది. ఈ ఛందస్సు మల్లయరేచఁ డను కోమటిపేర ఁకపించె రచియించె ఁడినది ఈ కవిజనాశ్రయములో

కి పరఁగిన విమలయశోభా
సురచరితుఁడు భీమనాగసుతుఁ డభిలకశా
పరిఁతుఁ డయ్యెను భూసుర
వరఁసాదోదిత ద్రువశ్రీయుతుడై

(కవిజనాశ్రయము అధస్సూచిక పుట. 2)

కి లుమానదానరవితన
యసమానోన్నతుఁడు వాచకాభరణుడు ప్రా
ణ సమానమిత్రుఁ డీ కృతి
కి సిహాయుఁడుగా నుదాత్తకీర్తి ప్రీతిన్.

(కవిజ. పుట 2 అధస్సూచిక)

కి అనవద్య కావ్యలక్షణ
మొనరంగఁ గవిజనాశ్రయఁడు మల్లయరే
చనసుకవి కవిజనాశ్రయ
మను ఛందముఁ దెలుఁగుబాస నరుదుగఁ జెప్పెన్.

(కవిజ .సంజా ప. 3)

అని భీమనాగసుతుని తోడ్పాటుతో గ్రంథమును మల్లయరేచన రచించి నట్లు చెప్పబడినది. భీమనాగసుతుఁ డనుచో “దాక్షిణామభీమేశ నందనుఁ డన్” అని కవి చెప్పుకొన్నట్లు భీమేశ్వర పుత్రుడగు భీమకవి యనియే యర్థము చేయవలెనుగాని భీమకవి పుత్రుఁ డనిచేయఁ గూడదు. భీమకవి పుత్రుఁ డని యర్థము చేసెడు పక్షమునఁ గవిజనాశ్రయము భీమకవి కృతమని

గీ. వికటకవులు కొన్ని వింతలు కట్టించి
కవిజనాశ్రయమునఁ గలిపినారు
వానిఁ గైకొనంగ వల దప్రయుక్తంబు
నేల చెప్పు బీముఁ డెఱిగి యెఱిగి.

ఇట్లప్పకవి లోనగువారు చెప్పిన వచనము లన్నియు నిరర్థకము లగును గదా ? ఇదిగది గద్యమునందు “ఇతి శ్రీమద్గోపీంద్ర చూడామణి చంద్ర సరసీరుహ మధుకరాయమాన శ్రావకాభరణాంక విరిచితం బయిన కవిజనాశ్రయంబున”నని యున్నది కవిజనాశ్రయములో ఏమన కొన్నిచోట్ల

క. విత్రస్తాఘ పవిత్రచ
రిత్రత్రిదశవర వరధరిత్రీసురక
న్మిత్రాంబుజ మిత్ర గుణా
మాత్ర యనుప్రాక మిదియు మల్లయరేచా
(కవిజ సంజ్ఞాధికారము 81.)

అని యిట్లు మల్లయరేచని సంభోధించియు, కొన్నిచోట్ల

సీ. వివిధచతుష్షష్టి విద్యల నజుఁ డని
విమలసయోపాయవిమల బుద్ధి
నమరేంద్రగురుఁ డని యధికతేజంబున
చాదిత్యుఁ డని సుందరాంగయుక్తి
నంగజుఁ డని యీఁగి నంగాధిరా జని
యలపున నభిమన్యుఁ డని సమస్త
జనులు ముదంబున శ్రావకాభరణాంకు
సత్కవికవిజనాశ్రయగుణాంకుఁ
బొగడుచుండుమి రని యిట్లు పూర్వరచన
నలరఁ జెప్పిన వడి నీక మయ్యె దీని
పశ్చిమార్థంబు వడి యొడుపాట నిలువ
నదియె యంకిలివడినీక మయ్యెఁ గృతుల

(కవిజ జాత్యధికారము 17)

అని యిట్లు రేచనను బొగడియు, కొన్నిచోట్ల

సీ. ప్రాసంబు నాలుగు పాదంబు లందును
 బన్నుగా నిడి పెఱపాదములను
 బ్రాసంబు లిడక తత్పాదంబులం దెల్లఁ
 బన్నుగా వడు లిట్లు పరఁగ నిలిపి
 తెలిసి తెలుంగునఁ దియ్యనినుడువులఁ
 దెల్లఁబుగా నర్థదృష్టి దెలుపఁ
 బ్రాససీసము దీని పశ్చిమార్థంబునఁ
 బ్రాసంబు వేతొక ప్రాసమైన
 శ్రీసమేతుఁడైన శ్రీపాదపంకజ
 వాసమధుకరుఁడు వాసవప్ర
 హసభాసి రేచఁ డను పండితుం డిటు
 ప్రాససీస మరసి పరగఁ జెప్పె.

(కవిజనా - జాత్యధికారము 16)

అని రేచఁడు రచించినట్లు చెప్పియు, నానావిధ పద్యములను జేర్చియున్నాడు. ఇట్టి భీమకృతమైన కవిజనాశ్రయములోని యతిచ్ఛందోధికారమునందు

క ద్వీపమునకు నాకమునకు
 నాపై శాస్త్రోక్తి నచ్చు లాదేశసమా
 సాపత్తి గలుగుటయు వశ
 లాపాదంపుదురు కొంద అచ్చును హల్లున్.

౧౬

అను లక్షణమును జెప్పి లక్ష్యము లనుగఁ గావ్యాలంకార చూడామణి నుండి

ఉ ద్వీపుల ద్రుంచి విశ్వజగతీపతి యుత్తమశక్తి జాంబవ
 ద్వీపమునందు గోవులకు నిమ్మగఁ జేయుటకుం బ్రసన్నయై
 గోపతిధేను వవ్విభునకుం దనపైభవ మిచ్చెఁ గాక యే
 భూపతు లీ వదాన్యగుణబుద్ధుల నిట్లు వహించి రుర్వరన్.

క. నీకరవాలము పాటై

నాకంబున కరిగి రాజనారాయణ యా

భూకాంతు రెంతచనువో

నాకవితోత్తముల దూల నడచు కడిమిన్ *

రా

అను పద్యములను కవియుదాహరించి యున్నాడు దీనినిబట్టి సములవాడ బీమకవి కావ్యాలంకార చూడామణిని స్మృతి నందిన విశ్వేశ్వరరాజు కాలము లోనో, తరువాతనో యుండి యుండ చెను. విశ్వేశ్వరరాజు రాజ్యరేంద్రున కేడవ మనుమఁ డగుటచేత, రాజరాజు రేంద్రుని కాలములోనున్న నన్నయ భట్టాచారముల తరువాతఁ బుట్టిన విశ్వేశ్వరరాజు కాలములో నుండిన బీమ కవి చేసిన రాఘవపాండవీయము నడచుట సంభవింపనేరదు కాబట్టి తన రాఘవపాండవీయము నడచిన గ మనసులోఁ బెట్టుకొని బీమకవి నన్నయభట్టారకుని యాంధ్రశక్తినికా జేసి గోదావరిలో, గలిపెననుటయు దానిని సారంగధరుఁడు హరల సుద్ధికి నె ననుటయు నిరాధారము అయిన యసత్యకల్పనము అనుటకు కేశవ శత్రుమును సందేహము లేదు కవి జనాశ్రయములోని యీ పద్యములు బీమకవి నన్నయభట్టున కాలుతర ముల ననఁగా నిఁచుమించుగా నున్నాఁడు సవత్సరముల తరువా నున్నట్టు నిరాక్షేపముగా స్థాపించుచున్నది బీమకవియు సధర్వణాచార్యుఁడును గూడ నన్నయభట్టారకునికిఁ దరువాతి కాలము వారని యేర్పడుటచేత నిర్వాగస్తు డని జను లన్యాయముగా నారోపించిన నిందనుండి విముక్తుఁడయి నన్నయ భట్టారకుఁ డనింద్య చరిత్రుఁ డగుచున్నాఁడు.

నన్నయభట్టే యాదికవి యైనట్టుగా నితీవలి తెలుఁగుకవులచేత గొనియాడఁ బడుచు వచ్చినను, వాగనుశాసనునకుఁ బూర్వమునందుఁ దెలుఁగుకవులు లేకపోలేదు. అయినను పూర్వకవులు చేసిన గ్రంథములు మాత్ర మిప్పు డేవియు నేత్రగోచరములు కాకున్నవి. ఏ హేతువుచేతనో యీ కాలపు పుస్తకము లన్నియు నశించి యుండును. ఆంధ్రదేశమంతయు నొకసారి

* ఈ లక్ష్యములు కొన్నిప్రతులలో లేవనియు, తరువాత నెవ్వరో కవిజనా శ్రయములోఁ గలిపినారనియు, ఒకరు వ్రాయుచున్నారు.

ఋరరాష్ట్రాధిపత్యచేత దగ్ధము చేయఁబడినట్లును, అందుచేతనే యీ దేశము నకు దగ్ధరాష్ట్రమనియు, వేగిదేశ మనియు నామములు కలిగినట్లును చెప్పఁ బడి యున్నది. ఆ మహాదహనసమయమునం దావఱ కున్న పుస్తకము లన్నియు తగులఁబడిపోయి యుండవచ్చును. అట్లుగాక యావఱ కేమియుఁ బుస్తకములే లేక యుఁడిన పక్షమున నన్ని కట్టుదిట్టములతో నంత నిర్దుష్టముగా నూతనముగా గ్రంథరచన చేయుట నన్నయభట్టునకు గాని మరియెవ్వరికిఁ గాని సాధ్యమై యుండదు. అయినను మనవారు కొందఱు భారతమునకుఁ బూర్వము తెనుఁగు కవిత్వము లేదనియు, నన్నయభట్టే భారత రచనచేత నాంధ్రకవనమును బుట్టించెననియు, పట్టుదలతో వాదించుచున్నారు. భారతరచనారంభమునకు ముందే రాజరాజనరేంద్రుఁ “దుభయ భాషాకావ్య రచనాభికోభిరుఁ”డని తన్నుఁగూర్చి భావించినట్లు నన్నయభట్టే చెప్పుకొని యుండుటచేత నప్పటికే సంస్కృత కవిత్వమువలెనే తెనుఁగు కవిత్వముకూడ నున్నట్లు స్పష్టమగుచున్నది ఇది గాక నన్నయ కాలమునందే గణితమును రచించిన పావులూరి మల్లన్నయు, ఆంధ్రభారత రచనకుఁ తోడుపడిన నారాయణభట్టును, తెనుఁగుకవు లుండి యున్నారు. కుమారసంభవమును రచించిన నన్నెచోడుఁడు తన పుస్తకమునందుఁ బ్రథమాశ్వాసములో

“క మును మార్గకవిత లోకం

బున వెలయఁగ దేశికవిత బుట్టించి తెనుం

గు నిలిపి రంధ్ర విషయమున

జనసత్వాశ్రయుని దొట్టి చాళుక్యనృపుల్.”

(ప. ౨౩)

అను ౨౩వ పద్యమున సత్వాశ్రయాదులైన చాళుక్యరాజులు తెనుఁగు కవిత్వమును బుట్టించి వెలయఁజేసి రని చెప్పియున్నాఁడు. ఇక్కడ మార్గకవిత యనఁగా సంస్కృత కవిత్వ మని యర్థము. *

(* గున నిలిపి రంధ్ర విషయమున జన చాళుక్యరాజు మొదలుగఁ బల్కున్ - సరియైన పాఠము.)

(† ఈ విషయమును గూర్చి మద్రాసు విశ్వవిద్యాలయమువారు ప్రకటించిన “భూహర సంభవము” యొక్క ‘పాఠభేదములు - లఘువ్యాఖ్య’లో నిట్లున్నది-

శ్లో. మార్గదేశవిభాగేన సంగీతం ద్వివిధం మతమ్।

ద్రుహిజేన యదుద్విష్టం యదుక్తుం భరతేన చ॥

తద్దేశీ హి యయా రీత్యా యత్ప్య ధ్లోకాసురంజనమ్.

దేశదేశే నుసంగీతం తద్దేశిత్వభిప్రీయతే॥

అని సంగీత దర్పణమునం దుదాహరింపబడినది. బ్రహ్మచేతుని భరతుని చేతను సంస్కృతమున విధింపబడినది మార్గకవిత యనియు, కర్ణాటాది దేశములయందు నా యా దేశభాషలలో నేర్పఱుపఁ బడినది దేశకవిత యనియు, పయిదానితాత్పర్యము. ఈ సత్యాశ్రయము పూర్వ చాసక్య రాజ్యమును స్థాపించిన కుష్టవిష్ణువర్ధనుని యన్నయే యైనచో నన్నయభట్టు నకుఁ బూర్వ మాఱు నూఱుసంవత్సరముల క్రిందటనే తెలుఁగు కవిత్వ మారంభమయినట్లు తెలియవచ్చుచున్నది కుష్టవిష్ణువర్ధనుఁడు వేఁగీదేశము నకుఁ బరిపాలకుఁడుగా నియమింపఁబడినపుడు ముందు సత్యాశ్రయము కర్ణాట వేఁగీ దేశములకు రెంటికిని నేకచ్ఛద్రాఢిపతియై, తన రాజ్యకాలములో కర్ణాటాంధ్ర భాషలను రెంటిని ద్రోశ్వాహుపడివెను. ఈతని తరువాతివారైన కుష్టవిష్ణువర్ధనాది చాసక్యరాజులు సహిత మెల్ల వేయిని పెచ్చినందున, వారి యాస్థానములయందలి విద్వాంసులు నామాస్యముగ సంస్కృత కర్ణాటాంధ్ర భాషావేత్తలగు చుండిరి నారాయణభట్టువలె నన్నయభట్టును తెలుఁనందు మాత్రమే కాక కన్నడమునందును పాండిత్యము కలవాఁ డయి యుండెను. కర్ణాటక భాషాసంస్కరముచేతనే యా కాలమునందలి తెలుఁగు కవిత్వములో స్కంధలు మొదలైనవి విశేషముగా వాడబడుచుండెను. రాజ సరేంద్రునకుఁ బూర్వము నూఱు సంవత్సరముల క్రిందట బేటవిజయాది త్వుని సమాధుఁడైన రెవొక సత్యాశ్రయఁ దుండెను గాని యతఁడు

‘‘యగ్గకవిత = వ్రాసె సంస్కృత నాహర్యహర్ణానుచార లక్షా సత్తమగు దేశ భాషా కవిత దేశకవిత = దేశయ సంప్రదాయ బహుళంబగు కవిత మును మార్గకవిత లోకమున వెలయఁ గా దేశకవితయను తెనుంగునఁ బట్టించి ఆంధ్రదేశమున నిలిపిన వారు చాసక్యరాజులు పరు మొదలుగ పలువురు (చోళాదులును) అట్లు చేసిరి. ఆంధ్రము విషయము. అందు తెనుంగున దేశకవిత పుట్టించి తెనుంగుభాషను నిలిపిన వారు చాసక్యరాజులు. ‘‘సత్యాశ్రయని వొట్ట’’ యను ‘చా’లోని పారమునకుమూల మెట్టిదో తెలియరాదు)

రాజుగాక కేవలమాండలిక పరిపాలకుడై యుండుటచేతఁ కుమారసంభవము నందుఁ జేర్కొనఁబడిన సత్యాశ్రయుఁ డీతడయి యుండడు. క్రీస్తు శకము ౯౨౭ మొదలుకొని ౯౩౪ సంవత్సరమువఱకు ననఁగా రాజరాజనరేంద్రుని కంటె నూఱు సంవత్సరములు ముందుగా రాజ్యము చేసిన యుద్ధమల్లుని దానశాసనములలో నొక దానియందు

మ థ్యా క్క ర లు

- 1 స్త్రస్తి నృపాంకుశాత్యంతవల్లన సత్యత్రిజేత్ర
పిస్తరణ శ్రీయుద్ధమల్లు డననద్య విఖ్యాతకీర్తి
ప్రస్తుతరాజాశ్రయుండు త్రిసువనా భరణుండు సకల
ఁజ్ఞు సమేతుండు రాజసర్వీశువల్లభుం డరి.
2. పరగంగ బెజవాడ గొమరుసామికి భక్తుడై గుడియు
నిరుపమమతి నృపధాము దెత్తించె నెగిడిరె మరము
గొరగల్గ కొరులందు విడిచి బృందంబు గొనియుండువారు
ఁరిగాక యవ్వారణాసి వచ్చిన పాపంబు గొండు.
- 3 కేలయంగ నియ్యెట్లు డస్సి మలినురై విడిసిన బ్రోల
ఁల తానపతులును రాజు పట్టముం గట్టిన పతియు
సలియం బై వారల వెల్వరించిన సశ్వమేధంబు
ఁల ముపేక్షించి నాగలింగబడసిన పాపంబు దమకు.
4. జననుత చేబ్రోలనుండి బెజవాడజాతకు వచ్చి
త్రిణయననుతుఁ డొందుచోటు మెచ్చక తివిరి యిస్సెలన
యనఘుండు చేకొని యిండు ప్రత్యక్షమై యున్న నచ్చ
ఁని మల్ల దెత్తించె గుడియు మరమును గార్తికేయునకు.
5. యమణతో బెజవాడ కెల్ల బెడగును రక్షయుం గాను
నమతాత మల్లపరాజు వేర్వేలు దాను గట్టించె
గ్రమమున దానికి కలశ షడ్వల్లుగా మొగమాడు
వమరంగ శ్రీయుద్ధమల్లు దెత్తించె నమితతేజుండు.

మొదలుగాఁ గల పద్యము లున్నవి. ఇచ్చాది నిదర్శనములనుబట్టి నన్నయ భట్టాచార్య కావ్యశాస్త్రమునందున్న పద్యములన్నియు నాంధ్ర మహాకావ్యరచనమునం దితఁ డాచితవియే నన్నయభట్టకృతము లయిన లక్షణ సారములోనివియు నింద్రపిండములోనివియునని కంగరాట్టరించు నం దుదాహరింపబడిన పద్యములలో నొక్కొక్క దాని నిం దుదాహరించు చున్నాను :—

గీ. ఆచ్ఛ హల్లును లాపకబ్దాదివర్ణ
మునకుఁ జెప్పిన ఘట్ యతి యనగఁ దనరు
నంబురుహ గేహిని సమనులాప యనగ
లక్ష్మి వాగ్జితకోకిలాలాప యనగ — లక్షణసారము

చ. ఒకపలు వాతఁ గొన్నకిటియున్ దల లోనిడు కూర్మ భర్త నా
లిక లిరుగాన్న సీదరపు జేఁడు బయోధరధారఁ బొట్ట పెం
చుకులనగా? యీడు ప్రతి జోడని యెంచఁగ గూడ దేరి కె
న్నికగ యయాతియంచె ధరణీభర ముంచి చెలంగుదానికిన్:—

ఇంద్ర విజయము.

ముందు జెప్పినట్లు నన్నయభట్టు రాఘవాభ్యుదయ ఘను నొక గ్రంథమును జేసినట్టు వ్రాసి యా గ్రంథములోని దని యీ క్రింది పద్యము నొకానొక రుదాహరించి యున్నారు.

క. వికలుని ఖరదూషణముఖ
నకలవనదరులు పొదివిరి సమ్మదముగ ని
ప్పుకకుప్పుకు మూఁగెడు మీడు
తుకపిండువితాన బాఁతి తోచెడు బుద్ధిన్.

ఈ పద్యము నన్నయభట్టారకుని కవిత్వమును బోలి యుండక పోవుట చేత నీత డా నామము గల మఱియొక యప్రౌఢకవి యయి యుండ వచ్చును

నన్నయభట్ట విరచితమైన “చాముండికావిలాస” మను పద్యకావ్య మొకటి నూతనముగా లభించిన ట్టినడుమ నాంధ్ర పత్రికయందుఁ బ్రకటింప బడినది దుర్మతినామ సంవత్సరమునం దనఁగా నిప్పటి కేఁబడియైదు సంవత్సరముల క్రిందట పూర్వపు మాతృకనుజూచి దొర్నిపేరయ్య యను నాతనిచే వ్రాయ బడిన పుత్రికను దెప్పించి సావధానముగా నే నామూలాగ్రముగాఁ జదివె తిని. చదివినకొలఁదిని నాకదినన్నయభట్టకృతము కాదన్న యభిప్రాయము బలపడసాగినది చాముండిక యనఁగా గొరీదేవి చాళుక్య వంశజులకు తరములనుండి వచ్చిన కులదైవత మగుటచేతను, గద్యమునందు నన్నయభట్ట విరచిత మని యుండుటచేతను, రాజనరేంద్రుని ప్రీతికయి నన్నయభట్టకవేళ భారతాంధ్రీకరణారంభమునకు ముందు దీనిని రచియించి యుండు నేమో యని యూహింపవలసి యున్నను కవిత్వవిధమునుబట్టి యాలోచింపఁగా నా యూహ కవకాశము కలుగకున్నది. ఈ గ్రంథమును రచించిన కవి వేటాక నన్నయభట్టనుకొనుటకును వీలులేకుండఁ బ్రథమాశ్వాసారంభమున నున్న యీ క్రింది సీసపద్యము బాధించుచున్నది.—

సీ వ్యాసాదిఋషులకు వందన మొనరించి
కవిమల్లులను జాల ఘనత నెంచి
సుకవీశ్వరుల నెల్ల సొంపుగా వినుతించి
గురుపాదయుగ్మము ల్సరవిఁ గొలిచి
యిష్టదేవా? సంతుష్టత నేవించి
మంత్రాధిదేవత మది దలంచి
సర్వజనాళికి సంతోష మొనరించి
పార్థివసభల వైభవము గాంచి

యాంధ్ర వాక్యానుశాసనం బతిశయిల్ల
జేసి లోకోపకారార్థసిద్ధిఁ జేసి
ఘనత రాజనరేంద్రునికరుణఁ బడసి
నట్టివాడను నన్నయభట్ట నేను.

రాజనరేంద్రుని కరుణ బడసిన యీ కవి యీ పుస్తకమును రాజనరేంద్రున కేల యంకిత మొనర్పలేదో! చామండికాచిహ్నము శ్రీరామున కంకితము చేయబడినది. ఇందలి మొదటి పద్యము “శా. శ్రీవాణీ గిరిజా సమన్వితృల — నేమెత్తు స్మది నా త్రిమూర్తులను నా చిత్తంబులో నెప్పుడున్.” అని యందుమించుగా నాచి పర్వము “శ్రీవాణీ గిరిజా శ్చిరాయ” యను శ్లోకమునకు భాషాంతరము వలె నున్నది. రెండవ పద్యము నందుకవి “యందిరను వాణిని దార్పతిని” తలంచెను. మూడవ పద్యమునందు “విఘ్నేదేవుడు”ను నల్గిన పద్యము నందు “నాంజనేయుడు”ను స్తుతింపబడిరి. పయి సీసపద్ధతి మయిదవది.

“ఆ జనకసుతావిభు”నకు మొదలుగాఁ గల నాలుగు కందపద్యములును (ఉ., ల., హ., కా.) రాముని గూర్చిన ప్రస్తుతములు. ఆరంభ పద్యము రామునిఁ బేర్కొనక, తాను నన్నియథట్టు నని చెప్పుకొన్న వెంటిడినే రాముని గూర్చిన ప్రస్తుతములు వేయుట వింతగా గనఁబడుచున్నది ఈ గ్రంథము నన్నియథట్టికృతము గాదని తలంచుటకు నాకుఁగల కారణముల నిందు క్రింద సంప్రదించుదురైనను.

(౧) నన్నయభట్టకాలము మొదలుకొని యిచ్చమించుగా తిక్కనకాలము వఱకునుగల కవులు తమగ్రంథమున కాదియం దొక సంస్కృత శ్లోకమును వేసి తరువాత తెలుగు పద్యములను వేయుట యాచార మయి యున్నది. నన్నయభట్టాది పర్వము మొదట

“శ్రీవాణీ గిరిజా శ్చిరాయ దధతో వక్షోముఖాంగేషు యే”

❖ ❖ ❖ ❖

భూయాసుః పురుషో త్తమాంబుజభవశ్రీకంధరా శ్చేయనే ”

అను శ్లోకమును వేసెను ఆ కాలములోనే యున్న * పావులూరి మల్లన్న
తన గణితశాస్త్రమనందు మొదట

(* పావులూరి మల్లన్న 12వ శతాబ్దివాడని విసర్మకుల యాశయము. ఆయన మతని చరిత్రమున వివరింపబడును.)

“శ్రీకంఠం సగుణం సమస్తజగతాంకర్తార మీశం గురుం
భూతో యానలశంకృత సూర్యసవనవ్యోమూర్తి విభుః
నిత్యానందమయోపయో గిరిజయా సార్థం ప్రజాపృథ్వీ
మాయాయోగ ముపైతి తం శివకరం వందే శివం శ్రేయనే”

అను శ్లోకమును వేసెను. కావ్యాలంకారచూడామణిని రచించిన విన్నకోట పెద్దన్న తన పుస్తకముమొదట

“శ్రీవాగస్పదయోః పరస్పరియుజోః శ్రుత్యుత్సవశ్లాఘయోః
రాగాలాపనిరూఢయో ర్యతిగణవ్యాపారపారీణయోః
సారస్యంగిరిజేశయో రివ సదా సంగీతసాహిత్యయో
ర్విద్వద్విశ్రమహేతుకం విరహతాచాశుక్యవిశ్వప్రభౌ.”

అను శ్లోకమును వేసెను. తిక్కన తన నిర్వచనోత్తరామాయణము మొదట

శ్రీరాస్తాం మనుమక్షితీశ్వరభుజాస్తంభే జగన్మండల
ప్రాసాదస్థిరభారభాజి దధతీసా సాలభంజీ శ్రియమ్
కుండాలోత్తమగండభిత్తిషు మదవ్యాసంగవశ్యాత్మనాం
యాముత్రేజయతేతరాం మధులిహా మానందసాంద్రా స్థితిః”

అను శ్లోకమును వేసెను. ఇట్లుండగా చాముండికావిలాసమునం దాదిని సంస్కృతశ్లోకము లేకుండుటచే నది నన్నయకాలపుది కాదనుట స్పష్టము.

(౨) నన్నయభట్టుకాలమునం దాచారములో లేని షష్ఠ్యంత పద్యము లిందుండుట.

(౩) నన్నయభట్టుకాలమునందు విశేషముగా వాడబడుచుండిన మధ్యా, క్కర మొదలగు పద్యము లిందు లేకపోవుట.

(౪) నన్నయ సీసపద్యములకంటె భిన్నవిధమైన సీసపద్యము లింగుండుట. నన్నయ సాధారణముగా తన సీసపద్యమును వడితో నారంభించిన పక్షమున.

దుదవఱకుమ వడులనే పెట్టియు, ప్రాసముతో (ప్రాసయతితో) నారంభించిన
పక్షమునఁ దుద వఱకును ప్రాసములనే పెట్టియు, ఉన్నాఁడు. దీని
కొక్కొక్కలక్ష్యమును జూపెదను

వడిసీసము.

సీ. అడవిలో నేకాంత మతిఘోరతపముమై
నున్నమా గురులపై నురగళవము
వైచుట విని యల్లి వారి తనూజుండు
శృంగి యన్వాఁడు కార్చిచ్చువంటి
శాపంబు నీ కిచ్చె సప్తాహములలోన
నా పరిక్షితుఁడు నా యలుకఁ జేసి
తక్షకువిషమున దగ్గుఁ డయ్యెడు మని
చానికి గురులు సంతాప మంది

భూతలేశ , నన్నుఁ బుత్రైంచి రిప్పడు
తద్భయంబు లెల్లఁ దలఁగునట్టి
మంత్ర తంత్రవిధు లమర్చి యేమఱకుండు
సది నిరంతరంబు ననియుఁ గఱప.

(ఆ. ౧-౧౮౧)

ప్రాస సీసము

సీ. పాండు కుమారులు పాండుభూషణిసరో
క్షంబున హస్తీపురంబునందు
ధృతరాష్ట్రనొద్ద దత్తుతులతో నొక్కటఁ
బెరుఁగుచు భూసురవరులవలన
వేదంబులును ధనుర్వేదాది విద్యలుఁ
గఱచుచుఁ గడలేని యెఱుకఁ దనరు
చున్నఁ దద్విపులగుణొన్నతి సైవఁక
దుర్యోధనుండు దుష్కార్య మెత్తి

దుర్జయమున శకుని కర్ణ దుశ్శాసనుల్

గఱపఁ బాండవులకు నటయ చేయఁ

గడఁగె బాండవులును గడు ధార్మికులు గానఁ

బొరయ రైరి వారిదురితవిధుల.

(ఆ ౩-౧౨)

పయి రెండు సీసపద్యములును జదివినచో నాది పర్వము ద్వితీయాశ్వాసము లోని మొదటి దానియందు మొదటినుండి కడవరకును వడులే యుండుటయు. తృతీయాశ్వాసములోని రెండవ దానియందు మొదటినుండి కడవరకును ప్రాసములే యుండుటయు, మీరు కనిపెట్టి యుందురు. నన్నయ భట్టారకుని సీసపద్యము లిట్లుండగా, చాముండికావిలాసములోని సీసపద్యములు వడిప్రాససంకరము లయి యిండునట్లు మీరీ క్రింది సీసపాదముల వలనఁ దెలిసికోవచ్చును.

సీ. పా. ఇష్టదేవాళి సంతుష్టత నేవించి

మంత్రాధిదేవత మదిఁ దలంచి—ఆ ౧౨ పద్యము ౫.

సీ. పా. ఘోరంబులైన యాకారము ల్గను నట

భయపడి భీషణబాహుయుద్ధ—ఆ ౨౨ పద్యము ౫.

నన్నయ నియమమునకు కేవల విరుద్ధముగా పయి సీసపాదములు పూర్వార్థమునందు ప్రాసమును, ఉత్తరార్థమునందు వడిని, కలవిగా నున్నవి.

(౩) రాజమహేంద్రవరపు తెలుఁగును గాక దత్తమండలములలో వాడుకలో నున్న “బుద్ధి బుద్ధి” త్యాది పదప్రయోగములను దరచుగాఁ గలిగి యుండుట—

౧. దేవా : బుద్ధిబుద్ధి మహాప్రసాదంబనియట్లనే యొనర్చెదము. ఆ ౨., ౪౦.

౨. తల్లి : బుద్ధిబుద్ధి మహాప్రసాదంబ నీ యాజ్ఞాధారకులము ఆ ౩. ౮

(౬) ఒక వర్ణమును జేయునప్పుడు దానికి ముందు క్రొత్తగా నేటిది యలువది సంవత్సరముల క్రిందట చెన్నపురినుండి వచ్చిన యక్షగాన రూప కము లయిన ప్రహ్లాదాది నాటక పుస్తకములయం దుండిన రీతిగా “ఎట్టు లనిన” “ఎట్టంగి ననిన” లోనగు పదప్రయోగములను జేయుట.

౧ “ఒకయాడుబడుచు పుట్టె నెట్టు లనిన.

పీ. ఘనకరాళవరాస్యగహ్వరంబులు గల్గి
పరగు చతుశ్శీర్ష పంక్తిమెరయ

* * * *

రూప యైనట్టి పడుచును రూఢి గాఁగఁ
దాము దర్శించి పూర్వంబు దలచి తలచి” ఆ. ౨., ౨౨.

౨. అట్టి దానియందు మహాశక్తి యుదయించి వచ్చె నెట్లనిన.

ఉ. భీకరసింహ వక్త్రములు పేర్మిఁ జతుష్టయ మొప్పుచుండఁగా
లోకభయంకరంబు లయి లోచనముల్లనరారఁ బాటల
ప్రాకటవర్ణము ల్గలిగి బాసిలి మీఱుచు నాల్గు హస్తముల్
వీర నెసంగఁగా నపుడు పీఠమహద్భుత శక్తి చెల్వగన్.” ఆ. ౩., ౩.

౩. “తా మంతఃపురంబులకు బోయి రెట్టంగి ననిన,

చ. వదలిన కేశబంధములు వట్టువగుబ్బల మీఁది హారముల్
చెదరిన కుంకుమంబులును జెక్కుల వ్రాసిన పత్రవల్లులున్
బ్రదిచిన నీవిబంధములు విశ్రుతమైన ముసుంగు లెంతయుం
గదలఁగ లేదుచుండుచు గాంఠలు పోయి గృహంతరంబులన్.”

ఆ ౩ , ౨౨.

చాముండికా విలాసములోని మాఁడాశ్వాసములలోను బ్రథమాశ్వాసమునం దాటువేల వారియొక్కయు. సందర్శకుల యొక్కయు వృత్తాంతమును,

ద్వితీయ, తృతీయాశ్వాసములయందు తొలగు కులమువారనఁ బడెడి దేవాం
గుల కథయు చెప్పఁబడినవి. ఇందు మొదటి యాశ్వాసమునందు ౫౪ పద్య
ములును, రెండవ యాశ్వాసమునందు ౫౦ పద్యములును, మూడవ
యాశ్వాసమునందు ౩౦ పద్యములును మొత్తముమీఁద పుస్తకమునందు
౧౨౪ పద్యగద్యము లున్నవి. “ఇది శ్రీసకల భాషావాగను శాసన శ్రీ
నన్నయభట్ట విరచితంబైన చాముండికావిలాసంబునందుఁ బ్రథమాశ్వాసము”
అనియు, “ఇది శ్రీసకల సుకవిజర శ్రేష్ఠ నన్నయభట్ట విరచితంబైన
చాముండికావిలాసంబును మహాప్రబంధంబునందు ద్వితీయాశ్వాసము” అనియు
“ఇది శ్రీసకల కవి బుధవినుత సర్వవిద్యా వివక్షణ నన్నయభట్ట విరచితం
బైన చాముండికావిలాసం బను మహాప్రబంధంబునందుఁ దృతీయాశ్వాసము”
అనియు, ఆశ్వాసాంత గద్యములు వేలువేలు విధముగా నున్నవి పయిని
జెప్పఁబడిన హేతువులనుబట్టి విచారింపఁగా నీ చాముండికా విలాసమును
నూలు సంవత్సరముల క్రిందట దత్తమండలములలోని నందవరీకు లెవ్వరో
నన్నయభట్ట పేరుపెట్టి రచించినట్లు నాకుఁ దోచుచున్నది కర్నూలులోని
చంద్రమౌళీశ్వర ముద్రాయంత్రములో ౧౯౧౬వ సంవత్సరమునందు
ముద్రింపఁబడిన “చాడేశ్వరీ విలాస” మను పుస్తకమును నేను గొన్ని దిన
ముల క్రిందటఁ జూడ తటస్థించినది. ఈచాడేశ్వరవిలాసము సరిగా చాముం
డికావిలాసమే; చాముండికావిలాసమని యున్నచోల్లనెల్ల చాడేశ్వరీ విలాస
మని మార్చఁబడి యుండుట తప్ప భేదమేదియు లేదు. వ్రాత పుస్తకము
నందువలెనే యచ్చుపుస్తకమునందును తప్పులు కుప్పలుగా నున్నవి. ఇది
నన్నయభట్ట కవిత్వ మగునో కాదో తామే నిర్ణయించు కొనఁగలుగుట
కనుకూలముగా నుండునని యీ రెండు పుస్తకములనుబట్టి సవరించి నంద
వరచరిత్రము నిందు క్రిందఁ బొందుపఱుచుచున్నాను.

“..... సోమవంశంసంభవుండైన నందచక్రవర్తి యన్మహా
రాజ శ్రేయండు నందవరపురంబున సకల ధర్మాభిజ్ఞుండైన సర్వవేదవేదాంగ

పూజేతిహాసార్థజ్ఞ కౌశలమనీషావిరాజిత మహాయకుండై యొక్కనాడు
విలువకలిగానుక సారకమాగధవంది బ్లందనమేతంబుగాఁ జేరోలగం
బున్నసమయంబున.

28.

సీ వెన్నెల నదలించి విజ్ఞప్తిఁగు విభూతి
పూత శృంగారమై పొల్పు మీఱ
మహాసీయదండ కమండలంబులు హస్త
పద్మంబులను రూఢిఁ బరిధవిల్ల
మేఘంబులో నుండు మెఱుపుఁదీగలరీతిఁ
బరఁగుచుండెడు జటాపంక్తి మెఱయ
సిద్ధౌషధంబులఁ జెలువొందు కంధయుఁ
గాషాయ వస్త్రము ల్గరిమఁ జెలఁగఁ

గీ జూపరులకు నద్భుతంబుగఁ జూచుచుండ
నాకసంబుననుండి తా నతిముదమున
వచ్చు తపసునిభంగి సభాస్థలంబుఁ
జేర పచ్చెను నపు దొక్క సిద్ధయోగి.

వ వచ్చిన నాశ్చర్యానందభయభక్తి సమేతుండై దిగ్గన లేచి యెదుర్కొని
జాంబూనదరత్నమయ సింహాసనమున సుఖాసీనుంజేసి యర్హపాద్యంబు
లొసంగి తత్పాదోదకంబు శిరంబున నిడుకొని పుణ్యశరీరుండునైతి దేవా
మీరు వేంచేయుటకు నిమిత్తం బెయ్యది యది సవిస్తరంబుగ నానతీయుం
డని విజ్ఞాపన పూర్వకంబుగాఁబలికింపఁనమ్మహాసిద్ధ లోకేశ్వరుం డిట్లనియె. 28

మ. కమరీయాత్మలఁ జూచి తెంతయును నే గాళింగకాంభోజమ
త్యమహోరాష్ట్ర పుళిందహూజ శకవంగాంబుభూమికులన్
క్షమలో వారలు నిన్నువంటి సుగుణస్థైర్యాధికు ల్గారు నిన్
గొమరొప్పన్మరి గంటి సంతసిలి నీగోష్ఠంతయుం జూచితిన్.

29.

వ. నీవు పుణ్యాత్ముండ వగుటజేసి నీకు రేపటినుండి వారణాసియందు
 నీ పుణ్యక్షేత్రమున నున్నట్లు చెప్పి దేవతలను దేవతలను చేకూరగలది యని యభిమతి
 నున్నట్లు చెప్పి నీ వర్ధరాత్రంబున మేల్కొని యాచ
 మనింబుచేసి దృఢభక్తి నొక్కిసారి యీ మంత్రంబు పరియించి మనస్సున
 గంగాతీరంబునఁ బుణ్యస్థలంబున నుండవలయు మంత్రాది దైవతఁబా :
 యవిద్యాసంబుఁజేర్చి నేత్రంబులు మోడ్చి క్షణమాత్ర ద్యానంబుచేసి నమ
 స్కరించి ముహూర్తమాత్రంబునకుఁ గన్నులు విచ్చి చూచిననంతఁ గాళి
 యందు నీ మనస్సంకేతిత పుణ్యస్థలంబునందుఁ బ్రవేశంబైయమ్మహాగంగా
 ప్రవాహినియందు సుస్నాతుండవై యచ్చటి వేదవేదాంగ శాస్త్రపురాణపారం
 గతులయిన భూసురోత్తముల కనేక స్వర్ణముద్రిక లొసంగి వారలచే నాశీ
 ర్వచనంబులఁ పుచ్చుకొని మగుడఁగి నీ పురంబునకు వచ్చి నిత్యం బీకీతి
 నొకండవె పోయి వచ్చుచు సకల ఛర్మంబు లాచరించుచు విప్రోత్తములకు
 పోడకదానంబులు చేయుచుఁ పుణ్యాత్ముండవై యుండు, మిందుల కన్ప
 తంబు రాదీ వాక్యంబమోఘం బని యవి యొసంగి యతండు తిరోహితుం
 డయ్యె నంతట

34

మ. అతఁ డాశ్చర్యముతోడ దారుమయమౌ నప్పాదుకాద్వంద్వ మా
 తతభక్తిం గయికొంచుఁ బూర్వకృత విస్తార ప్రపుణ్యంబు నం
 చితమై కన్పడురీతి నీతఁ డెవడో సిద్ధేంద్రుఁ డత్యంత న
 మృతితో న న్గుణింబి యిచ్చె నవి నమ్మన్యచ్చుఁ జిత్తంబులోన్

న. అని మనంబున వితర్కింపకొనియే నీ మేటిమంత్రంబు పరియించిన
 విదర్శనంబు గనిపించెనేని సులభంబున గంగాస్నాన ఫలంబు లభియించు
 నని విచారం బొనర్చుకొని యున్నయంతమధ్యాహ్నంబున గగనమధ్యంబున
 దినమణి ప్రకాశమానుండయ్యె నట్టియెడ సమీప స్థితులైనవారలు దేవా :
 స్నానంబునకు వేంచేయవలయునని విన్నవింపిన లేచి సకల సామంత కవి
 గాయకాది సభాస్థితులైన వారలను గృహంబులకుఁ బొండుని యనుజ్ఞ
 యొసంగి తానును గృహాంతరంబునకు వచ్చి జలంబులాడి ధౌతవస్త్రధరుండై

వేటాక సద్మంబున సూర్యుని పుండ్రాలంపుచుండై మధ్యాహ్న విహిత
 సంధ్యాతర్పణాదికాలోచితకృత్యంబులు నిర్వర్తించి ముగించి పోయినాడు
 నేగిపత్నీకరపదనంబై నషడ్రసోపేతంబై నన్నునా
 బారగించి లేచి ప్రక్షళిత గదనకర పదుండై శిశువులను బ్రహ్మచర్యమున
 యొక్క విహిత స్థలంబున గూర్చుండి జాంబూంధవా ఖడిగములపూర్ణిచ్చా
 యావికాసినాగ వల్లీదళంబును మౌక్తిక చూర్ణకమే ముగించి నాంబాలంబు
 మెనవి ముహూర్తంబు వామభాగంబున శయిని నిద్రించుచుండ
 నిద్రించి మగుడి లేచి యాస్థానమండపంబున గూర్చుండి మస్తాలాంబు
 బ్రొద్దు పుచ్చుచున్న యెడ నీ రాజురాక నెఱింగించి పత్తింబు వేగ గాకిం
 బోయి తత్తీంవాసులకప యేగెనో యసఁ బ్రవ్యేకము పత్తిగిరి విభవంబున
 నంతర్ధానంబునొందె, సంధ్యారాగా క్రాంత విచిత్రంబైన గగనంబునందు
 నక్షత్రంబులు గననయ్యె; నంత జుండుండు పూర్వదిగ్భాగంబున నుదితుం
 డయ్యె. ధాత్రీపుండు కొలువు చాలించి సదనంబునకేగి భోజనంబు చేసి
 యెప్పు డెప్పుడని తిమురుచు శయ్యపై ఎవరించి భార్య పాదమట్టునం
 బొనర్చి నీషన్నిద్రాభరణంబున మేల్కొంచిదిగ్గరలేచి ప్రభాతంబయ్యెనోయని
 తలంచి బహిరంగణంబులకువచ్చి నక్షత్రదర్శనంబుచేసి ప్రహరత్రయంబగుట
 నికాయంబునకుం బోయి నిష్కాది ద్రవ్యం బనేకంబు గ్రహించి యా
 సిద్ధోక్త ప్రకారంబుగా నాచమనీయం బొనర్చి యర్ధ నిమీలితలోచనంబై
 తన్మంత్రపరనం బొనర్చిన విశ్వేశ్వరమాధవమండివండపాజీఘైరవ విరాజితం
 బైన వారణాసిం జేరి తద్గంగాతీరంబున సూర్యోదయం బగుటయు మదీయ
 పూర్వపుణ్యఫలంబని యత్యంతాశ్చర్యంబునొంది కృతస్నానంబై సంధ్యాద్య
 నుష్ఠానంబులు నిర్వర్తించి తత్తీరస్థితులైన మేది నీ నిర్జరులకు బహుశువర్ణ
 ముద్రిక లొసంగి వారివలన నాశీర్వాదనంబులు గైకొని మగుడి యొక్క
 రహస్య స్థలంబునకు వచ్చి పావలు మెట్టి కన్నులు మొగిడ్చి మంత్రపఠనం
 బొనర్చి తన పురంబునకు వచ్చి యధాప్రకారంబున నొరులకు దేహపడకుండ
 వర్తింపుచు నిట్లు బహుదినంబులు సంతోషంబున నుండె నొక్క దినంబున
 స్నానప్రయాణంబు చేయుచున్న పతిం జూచి,

గీ. ఏకశయ్య యందు జోకతో శయనించు
 మాయయో యటంచు మన్ననతోడ నా
 తనికి నిట్టు లనియె విగయమునను.

93

వ. నిరంతరం బరుజోదయపూర్వంబున నెక్కడ కేగెద నీ యాశ్చర్యం
 బేమి : యది సవిస్తరంబుగాఁ దెలియజెప్పుమనిన నతండు దరహాసితవద
 న నైత్రీ కు గోళ్ళు ఒకటి గొంగూడ దనియును గామినుల బుద్ధులు
 నమ్మరాదనియును బెక్కులై నరీతిమార్గంబులుచి త్తంబునఁదలపోసియేమియు
 ననక యూరకున్న నతనిభార్య యత్యంతానుకూలిని గావున నీతోడుతఁ
 పుణ్యపాపంబులకు బాధ్యునైన నన్ను నిర్దయ చేయుట ధర్మంబే ? ప్రాణ
 వల్లభా : యని బహువివయోక్తులఁ బలికిన నతండు ప్రత్యుత్తరంబుతోఁచక
 యుండి యెట్టకేలకు నిట్లనియె,

గీ. ఎవ్వరికిఁ జెప్పరాదు సుమీ రహస్య
 మిదియు నీ కెఱిగినెద నిష్టమునను
 సిద్ధవర్యుఁ డొక్కండు కాశీస్థలంబు
 నందు స్నానం బొనర్చు మంచతిశయముగ.

95

వ. మంత్రంబు చెప్పి యిప్పావ లొసంగి చనియె, నాటనుండియు గాకికిం
 బోయి గంగ నాడి వచ్చి సుఖంబుగా నుండినవాడ నిప్పుడును దత్కార్యా
 ధి నై పోయి వచ్చెద ననిన 'నన్నెడఁబాసి పోవుట నీకు ధర్మంబగునే ?
 యని బహుకరినోక్తులు పలికి వచ్చెదననిన నతండు కూడదని పల్కి వినక
 పోవ నేమగునో యని తలంచి యరుజోదయ సమయం బగుటయు భార్య
 తోడన మంత్రపఠనం బొనర్చి నిమిషమాత్రంబున వారజాసీస్థలంబుఁ జేరి
 జలంబులాడి విప్రులకు ననేక దానంబులొనర్చి శీఘ్రంబున మగిడగమనంబు
 దలంచుచున్న సమయంబున.

96

గీ. పొల్పుగాఁ దీరమున కుచిర్భూతయైన
యతనిసుందరి పుష్పిణియై ప్రియుండు
వినిన నే మనునో యని ప్రేమ దక్కి
పీలిచినను బల్కకుండెను బ్రియునితోడ.

౪౭

వ. అది యెఱుంగక యా రాజు సమీపంబునకు వచ్చి పోదము లెమ్మన్న
నేను పుష్పవతియైనని సదరహాసితభయంబుగాఁ బలికిన విని గుండె జల్లన
ధరిత్రీపతి రాజ్యంబుపరుఁ లాక్రమించుటకు సమయంబయ్యె నిక్కడ నాల్గు
దినంబులునికికి హేతువయ్యెగదా యని చింతించుచున్న యతనిం జూచిఁ
యక్కడ నుండెడు బ్రాహ్మణు లిట్లనిరి.

౪౮

గీ. నీదుభార్య పుష్పిణియైన నిత్యదోష
మెల్లఁ బరిహార మొనరించి మేము శీఘ్ర
ముగను బరిశుద్ధఁ జేసెద మొగిని మాకు
నేమి యొసఁగుగఁ గలవాఁడ వీవు చెపుము

౪౯

వ అనిన మీర వీ దివసంబున నన్ను నా కాంతతోఁ గూడఁ పురంబు
బ్రవేశింపఁ జేసితిరేని మీకు నా రాజ్యంబులో నర్థంబు నొసంగి యుండఁ
జేసెదననిన వారలు నట్ల కాక యని యమ్మహాస్థలంబున నదీతీరంబున
నుండెడు చాముండికయును నద్దేవాలయంబున నుండెడు నర్జున మాలూర
వృక్షంబులును సాక్షులని ధర్మంబుగాఁ బలికి వారలు రాజకాంతను గంగాతీరం
బున గూర్చుండ నియమించి చతుర్వేదంబుల యందలి మహామంత్రంబులు
పరియించి తద్బామిని కుదకంబు దేహంబున ప్రోక్షించి స్నానంబులొనరించి
యా మంత్రంబునఁ బరిశుద్ధజేయ శుద్ధియైన యత్తన్ని నతనికిం జూపిఁ
తోడ్కొని పురంబునకుఁ జనుమనిన నతండుసంతుష్టాంతరంగుండై మునుపు
వచ్చినయట్ల నిజఁబ్రాప్తితోడఁ పురంబు ప్రవేశించై నాటనుండియు నిది
మోసం బని గంగాస్నానంబు విసర్జించి తచ్చింతాంతరంగ మగుండయి
యుండెఁ గొన్ని సంవత్సరంబు లరగిన గాళియందు దుర్భిక్షంబు వచ్చిన

బ్రాహ్మణులకన్న వస్త్రంబులు లేక కఠినదినంబు తొలవినఁ బూర్వంబున నందవరంబున నుండి నందచక్రవర్తి యను విశ్వంభరేశ్వరుండువచ్చి చిక్కు పడి యిచ్చిన మాట దలంచి తద్బామాదోషనివారకులైన వారి లార్హేలేనూటికి నా దేశంబునకుఁ బోద మా భూమీశుం ధర్మరాజ్యంబు నొసంగం గలవాఁడని యన్యోనంబుగా ననుకొని యమ్మహాస్థలంబు వెడలి కఠినయదినంబులకుఁ జేరవచ్చి యతనికిఁ దమరాక యెఱింగించిన నతండు విని దీనికి సాక్షులం దోడ్కొని రావలయుననిన వారలు “దురాత్మా : చాముండికాసమీపంబున నీ వాడినమాట లేదనిన నమ్మహాశక్తి యధర్మంబు పలుకునే తోడితెచ్చెదము తదనంతరంబ యర్థదేశం బిత్తువుగాక” యని కోపంబున మగిడిపోయి రందుఁ గొందఱు విప్రులు మనముపోవుట యెట్లు : తచ్చక్తి వచ్చుట యేలాగున మేమార్హేలవార మీదేశంబుననె యుండెదము మా యదృష్టం బుండునట్లు కాఁగలదని మగిడి వచ్చి దక్షిణదేశంబున వృత్తులు నుద్యోగం బులు ననుసరణ పూర్వకంబుగా సంపాదించు కొనిరి తక్కిన యేనూఱు గురు విప్రులు నభిమానంబునఁ బోయి కాశిఁ బ్రవేశించి చాముండికా సమీ పంబున బహు తపం బొనర్చిన నద్దేవి కరుణించి వరం బొసంగెద వేఁడు డనిన వారలు దుష్టాత్మకుండైన రాజు పూర్వంబున నీ ముందట నిచ్చిన మాట మాకొసంగడయ్యె నట్లు గావున నీవు స్వస్వరూపంబున వచ్చి మా కర్థరాజ్యం బొసగునట్లుగాఁ జేయవలయుననిన నేను బహుదినంబుల నుండి యీ పుణ్యస్థలంబున వసియించుదాన నెట్లు రావలతునని చింతించి మీ ఘోర తపంబునకు మెచ్చితి నింకేమి చేయుదునైనఁ బోదము లెం డనవుడు వార లమ్మహాశక్తినిండ్ర ద్రుబిల్వ వృక్షసహితంబుగా దోడ్కొని వచ్చి నంద పురంబునకు నర్ధక్రోశంబున నిల్చిన నా శక్తి యా దుష్టుని దోడ్కొని రమ్మనిన వారలు వచ్చి ‘పాపాత్మా శక్తి నిన్ను రమ్మని నియమించె, నీ ప్రామసమీపంబునకు వచ్చిన’ దనిన విని సంతసిల్లి యతి త్వరతోడ వచ్చి యా దేవికి సాష్టాంగదండ ప్రణామంబు లాచరించి.

గీ. నేడు నానోము ఫలియించె విక్రముగను
 నేఁ గృతార్థుండ నైతి నిన్నిపుడు చూచి
 నన్నుఁ బ్రోవుము నాతల్లి విన్ను భజన
 చేయుచుండుదు నేవేళఁ జిత్తమునను.

41

వ. ఆని బహుస్తోత్రంబు లొనర్చి మీరిందు వసియింపవలయు, వీరల కర్థ
 రాజ్యం బొసంగెద; గంగాస్నానంబునకు వచ్చి బహుప్రయాసంబు నొం
 దుట మీకుఁ దెలియుంగదా యని నాటనుండి రాకుండితి మీ దర్శనం బపే
 షించి యీ బ్రాహ్మణులతో నన్యతంబు పలికి మిమ్ముం దోడ్కొని రం
 డనిన సమర్థులైన వార లగుటంజేసి మిమ్ముం దోడ్కొనివచ్చి రది కారణం
 బుగ మీర లీ స్థలంబునన యునికి యొనర్ప వలయునని బహుభంగులఁ
 బ్రార్థించినఁ బ్రసన్నయై యమ్మహాశక్తి యట్లగాక యనియె దక్షణంబున
 వారల కర్థరాజ్యం బొసంగి నందపురంబు నొసంగి తాను దగ్ధ్రామంబునకు
 నిమిత్తమాత్రుండై చాముండికా దర్శనంబు విరంతరంబును జేసికొనుచు
 సంతోషంబున నుండె, నంత నన్నిపులు నందవరం బగ్రహారంబుగా
 వరించుట నందవరీకులను సంజ్ఞగలవారలైరి; మున్ను వారి పెంబడిం బోక
 నిల్చిన వార లార్వేల వారనం దగిరి."

పయి నుదాహరింపఁ బడిన పుస్తకభాగమునుబట్టి యొక్కొక్క చిన్న పద్య
 మును, పద్యమునకుఁ దరువాత బెద్దపద్యమును నుండుచు వచ్చినట్లు చదు
 వరులు తెలిసికొని యుందురు. ఈప్రకారముగానే పుస్తకమంతయు నత్యల్ప
 పద్యభాగముతోడను నత్యధిక గద్యభాగముతోడను గూడి యున్నది.

నన్నయభట్టారకుని గూర్చి.

శ్లో॥ వాచా మాండ్రమయీనాం యః
 ప్రవక్తా ప్రథమోభవత్
 ఆచార్యం తం కపింద్రాజాం
 వందే వాగనుశాసనమ్ "

అను శ్లోకము పండితులలో పరంపరగా వాడఁబడుచున్నది.

నారాయణభట్టు

నారాయణభట్టు భారత రచనమున నన్నయభట్టునకు సాయపడెనని 'పాయక శాసనానికి' అను పద్యము వలనఁ దెలియుచున్నది. ఆ పద్యము కొన్ని ప్రతులలోఁ గానరాదని చెప్పినవారుకూడా నన్నయ రచించిన నందమఘాడి శాసనమును బట్టి నారాయణభట్టు నన్నయ సమకాలీనుఁ డనుట నంగీకరించుదురు.

నారాయణభట్టు కుమార్తె కుపమ దాక్షరామ భీమేశ్వరున కఖండదీపమునకై లోహపు దివియ నొసంగి క్రీ. శ. 1050 లో నొక శాసనము వేయించెను. దానిఁబట్టి నారాయణభట్టు క్రీ. శ. 1044 మొదలు 1058 వఱకును కల్యాణ కటకము నేలినవాఁడును, త్రైలోక్యమల్లాది బిరుదాంకితుఁడును అగు ప్రథమ సోమేశ్వరునివద్ద ప్రధానిగా నుండినట్లు తెలియుచున్నది. ఈ యంశమును కీ. శే. శ్రీకౌమఱ్ఱాజు - వేంకట లక్ష్మణరావుగారు మున్నగువారు తెల్పి యున్నారు.

నారాయణభట్టు త్రైలోక్య మల్ల సోమేశ్వరుని ప్రధానియేయైనచో. ఆ ప్రభువుని సామంతుండగు రాజరాజువలన దానమును పరిగ్రహింపనేలఁ యనియు, కావున ప్రధాని నారాయణభట్టును, నన్నయ సహాధ్యాయుఁడును విభిన్న వ్యక్తులనియు—'ఆంధ్రకవితరంగిణి' కారులు విపులముగఁ దెల్పియున్నారు. [పుట 138]

కర్ణాటకాషలో 'రెట్టమతము' ను రచించిన రెట్టఁడను కవి తన గ్రంథమునకు నారాయణభట్టు రచించిన గ్రంథ మాధారమని చెప్పినఁటః ఈయంశము—అయ్యల భాస్కరకవి రచించిన 'రెట్టమతశాస్త్రము' నందలి ఉదిత కీర్త్యాఖ్యచే నొనరు నారాయణ భట్టమతంబును' అనుదానివలనఁ దెలియుచున్నదఁటః [చూ. ఆంధ్రకవితరంగిణి—పుట 139]

మల్లియ - రేచన

భీమకవి కృతిగాఁ బ్రసిద్ధిచెందిన 'కవిజనాశ్రయ'మను చందోగ్రంథమును రచించినవాఁడు మల్లియ రేచన. కవిజనాశ్రయము ప్రథమలక్షణగ్రంథమని పండితలోకమునఁ బ్రసిద్ధము. ఇయ్యది వేములవాడ భీమకవి కృతి కాదని 'వేములవాడ-భీమకవి' చరిత్రమున వివరింపబడును.

భీమకవి కాలము నిర్వివాదముగ క్రీ. శ. 1150-1180 ప్రాంతముగ స్పష్టపడియున్నది. కవిజనాశ్రయము క్రీ. శ. 1100 ప్రాంతమందలిది.

కవిజనాశ్రయమునందలి భాగములగు 'ఆదికారము'ల గద్యలయందు 'ఇది శ్రీవాదీంద్రచూడామణి చరణ సరసీరుహ మధుకరాయమాన...' అనియున్నది. ఈ 'వాదీంద్రచూడామణి' అను జైన సమయాచార్యుని, నన్నెచోడమహాకవి రచించిన కుమారసంభవమునకుఁ గృతిపతియైన జంగమ మల్లికార్జునయోగి వాదమునందోడించినట్లు 'పరవాదీంద్రఘనాఘనావిలు' అను పద్యపాదము [కుమార. ఆ-౮-౧౯౭] ధ్వనించుచున్నదనియు, కుమారసంభవమునఁ గవిజనాశ్రయపుటనుసరణములు కానవచ్చుచున్నవనియు 'తెనుఁగు కవుల చరిత్ర' (పుట 171) లోఁ గలదు. * నన్నెచోడుఁడు 1130-40 ప్రాంతమువాఁ డగునప్పుడు కవిజనాశ్రయము 1100 ప్రాంతముననే వెలసినదని చెప్పుటకు వీలు కలుగుచున్న దని ఆ పుటయందే శ్రీ వేంకటరావుగారు తెల్పియున్నారు.

ఈ క్రిందియంశము 'తెనుఁగు కవుల చరిత్ర' ననుసరించియే తెలుపఁబడుచున్నది.

'అఱవభాషలో 12 వ శతాబ్దికిఁ బూర్వమే 'యాప్పిరుంగలమ్ కారికై' అను లక్షణగ్రంథము ప్రసిద్ధమైయున్నది. ఇందు అఱవమునందలి చందోగ్రంథ

* కుమారసంభవమున నవమాశ్వాసాంతమున నున్నట్లు 'తెనుఁగు కవుల చరిత్ర' లోఁ గలదు. కాని యిది అందలి ౮-వ ఆశ్వాసమున 197 వ పద్యముగాఁగలదు.

ములే కాక కర్ణాటాంధ్రచ్ఛందోగ్రంథములను పేర్కొనఁబడినవి. అందు 'రేచియార్ శెయ్ద వడుగచ్ఛందము' కలదు. ఇది కవిజనాశ్రయమే : ఈయంశమును కీ శే. శ్రీ వేటూరి ప్రభాకరశాస్త్రిగారే తొట్టతొలుత ఆంధ్ర బోకమున కెఱుకపఱచిరి.

క్రీ. శ. 990 ప్రాంతములో నుండిన కన్నడకవి నాగవర్మ రచించిన 'ఛందోఁబుధి' కిని, కవిజనాశ్రయమునకును పెక్కు పోలికలు కలవు కావున 'ఛందోఁబుధి' ననుసరించి కవిజనాశ్రయము రచింపఁబడిన దనవచ్చును. ఇందలి పద్య మొకటి మడికి-సింగన కూర్చిన 'సకల నీతి సమ్మతము' లో నుదాహరింపఁబడినది సింగన క్రీ. శ. 1400 ప్రాంతపువాఁ డగుటచే నియ్యది తత్పూర్వమనుటలో సందేహమేలేదు. 'యాప్పియంగ లమ్మే కారికై' లో నిది పేర్కొనఁబడుటఁబటి, కవిజనాశ్రయము క్రీ. శ. 1100 ప్రాంత మందలిదని నిర్ణయింపవచ్చును.

కవిజనాశ్రయఁడు మలియ రేచన, విమల యశోభాసుర చరితుఁడు, భీమ నాగసుతుఁడు సహాయుఁడుగా నీ కవిజనాశ్రయమును రచించినట్లు స్పష్టముగఁ గలదు.

గో క ర్ణ దే వుఁ డు

గౌరన, అప్పకవి మున్నగురిచేఁ బేర్కొనఁబడిన 'గోకర్ణ చందస్సు'ను రచించిన గోకర్ణదేవుఁడు—చోడవంశపురాజు. గోకర్ణదేవుని పేరిట నొక శాసనము కలదు ఆశాసనమును నిల్పినవాఁడును, చందస్సుకర్తయు నభిన్నులనియే అందఱు నంగీకరింతురు. పయి ఛందో గ్రంథములోని 'భాస్కర కులవిలసితవార్ధిచంద్రః గోకర్ణవృషాః' అను పద్యభాగము పయి యభిప్రాయమును దృఢపఱచుచున్నది. శాసనమునుబట్టి గోకర్ణదేవుఁడు క్రీ శ. 1127 ప్రాంతపువాఁడని స్పష్టమగుచున్నది.

గోకర్ణ చందస్సులోని కొన్నిపద్యములు మాత్రము లభించినవి. వానిం బట్టి-కవిజనాశ్రయకర్తయగు రేచనవలెనే గోకర్ణదేవుఁడును తన్ను తాను సంబోధించుకొన్నట్లు తెలియుచున్నది.

ఈ గోకర్ణదేవుఁడే కవిజనాశ్రయకర్తయైనట్లు శ్రీ మానవల్లి రామకృష్ణ కవిగారును, కీ. శే. శ్రీ చిలుకూరి వీరభద్రరావుగారును కలంచుట పొరపాటయి యుండవచ్చును.

మల్లికార్జున పండితుడు

శైవమతవ్యాప్తి నొనర్చిన శ్రీపతి. మంచెన. మల్లికార్జున పండితులు ముప్పురికిని పండితత్రయమని పేరు. ఆ పండితులలో నితఁడు మూడవవాఁడు. గొప్ప మతసంస్కర్త. ఆంధ్రదేశమునందలి లింగధారుల మత సంప్రదాయముల కీతఁడే మూలపురుషుఁడు. ఈ మల్లికార్జునపండితుని చరిత్రను దెలిసికొనుటకు—ఈతని వెనుక 40 ఏండ్ల నాఁడుండిన పాల్తురికి—సోమనాథుఁడు రచించిన ‘పండితారాధ్యచరిత్ర’ మను ద్విపదకావ్యమే యాదారము ఈ ‘పండితారాధ్యచరిత్రము’నే శ్రీనాథమహాకవి క్రి శ. 14వ శతాబ్దిలో పద్యకావ్యముగా రచించినట్లు తెలియుచున్నది

మల్లికార్జునుఁడు గోదావరిమండలములోని దాక్షరామ భీమేశ్వరుని యర్చకుఁడగు భీమనపండితునకును, గౌరాంబకును పుత్రుఁడు. ఇతఁడు ఋగ్వేదియనియు, గౌతమ గోత్రజుఁడనియు “చతుర్మరనిర్ణయ” మను నొక వేంకటాద్రిగ్రంథమునందుఁ జెప్పఁబడినదట : (చూ. తెనుగు కవుల చరిత్ర పుట 251) వానసవంశీయుఁడని పండితారాధ్యచరిత్రమున నున్నది. కోటపల్లిలో నివసించుచుండిన ‘ఆరాధ్యదేవర’ యీతని గురువు. ఇతఁడు గురువునొద్ద శైవదీక్షఁ గైకొని, శైవమతరహాస్యములను సాకల్యముగా గుర్రైఠిగి, శ్రుతిపురాణోక్తినహితముగ శైవమత మహత్త్వమును ప్రచారము చేసెడివాఁడు. తాను శివపూజానియమమున నున్నను, జంగములు వచ్చినచో వెంటనే వారిని పూజించెడివాఁడు :

మల్లికార్జున పండితుఁడు సనదవోలు (చందవోలు) రాజగు వెలనాటి చోడుని సభలో మతాంతరుల వాదములను ఖండించి శైవమతమును నిల్పినదట : ఇతఁడు కల్యాణపురమున నున్న బసవేశ్వరునిఁ జూచుటకు కుటుంబముతోను, శిష్యులతోను బయలుదేరి దారిలో ‘నిడుగుము’ అనుచోటఁ దనశిష్యుఁడు దోనయ్యగారికి అన్నయైన వీరచాకి రాజయ్యగారిచే

గౌరవింపఁబడి పానుగంటికిఁ బోయెను. ఆ యూరి నపుడు 'ఉదయానుడు' పాలించుచుండెను. పింగళి గోవింద ప్రధాని యాతనిమంత్రి. పండిత భక్తుడగు గోవిందుఁ డితనిని మిక్కిలి గౌరవించెను. ధవళేశు నామయ్య యను భక్తుఁ డీతని చేతలో మగ్నుడయి రాజసేవయందుఁ బ్రమత్తుడై తుద నాశ్విహార్య చేసికొనెనట.

వలిపురమున కుంజయ్యయను భక్తుని పూజల గొని ప్రయాణము కానుండగా, అందు ముందెరిమిది దినముల క్రిందటనే ఒనవేశ్వరుడు రెండైదు ముందెరిమి మిను దుఖించి శంకితగ శ్రీతైలమునకుఁ ప్రయాణమయ్యెను. కాని వెల్లిటూరిలో నిలిచి తనశిష్యుడైన దోనియ్యను గిరిప్రసాదముచేసి, శివరాత్రికి శ్రీతైలమునకేగి, తనప్రత పరికరాన్ని నొందించినది చోరెను. అతడు తిరిగి కచ్చిన తర్వాత పండితాశ్విహార్యుడు భార్యాప్రరాదులతో లింగైక్తియుఁ జెందెను.

ఈతని 'శివతత్త్వసారము'నకు పిఠులముగ నుపోద్ఘాతమును వ్రాసిన శ్రీ కొమఱ్ఱాజు వేంకట లక్ష్మణాచార్యుల కాలమున నిర్ణయించిరి. శ్రీ శ. 1163--1189 నిడుపెనున్న వేదాంటి చోడులు, 1162 ప్రాచీనమున నున్న ఉదయావసీరుడు, 1171 ప్రాచీనమున నుండిన బద్ధరాజు నితని సమకాలికులు. కొప్పన నితఁడు 1120—1190 ల మధ్యకాలమున నుండ వలయును.

మల్లికార్జున పండితుడు శివతత్త్వసారము, మహిమ్నస్తవము, మలహాణము, పంచగద్యలు, రుద్రమహిమ, శంకరగీత, రక్షిచ్చరము, నాసాష్టకము తుమ్మెదపదములు, ఆనందపదములు, శంకరపదములు మున్నగు పెక్కు గ్రంథములను రచించినట్లు సోమనాథుని 'పండితాశ్విహారిత్రము' వలననే తెలియుచున్నది. ఇతఁడు కన్నడమున 'గణపహస్రనామ' మను కావ్యమును రచించెనని కన్నడకవిచరిత్రముగల దున్నది కాని యిప్పటికి లభించిన దొక్క 'శివతత్త్వసారము' మాత్రమే.

ముద్రితమైన 'శివతత్త్వసారము'న 489 కందపద్యము లున్నవి ఇందు వేయి పద్యము లుండియుండవలెనని కొందఱి యభిప్రాయము 'శివతత్త్వ

సారము' కన్నడమునను గలదు. అందలి కొన్నిపద్యములు మద్రాసు ప్రభుత్వ ప్రాచ్య లిఖిత పుస్తక భాండాగారమువారు ప్రచురించుచున్న పత్రికలో (Vol II No. 1, 2, 1949) ప్రకటింపబడినవి [184 నుండి 431 వఱకు, 715 నుండి 740 వఱకును] కన్నడగ్రంథమునకు మూలము తెనుగు గ్రంథమని స్పష్టముగాఁ దెలియుచున్నది. ఈ గ్రంథమును బట్టియు తెలుగు గ్రంథములోని పద్యసంఖ్య సహస్రమై యుండవచ్చునని తోచుచున్నది.

పాల్కురికి సోమనాథుఁడు తన యనుభవసారములో నీతనింగూర్చి

'... .. శివతత్త్వ

సార గద్య పద్య సమితి శివుని

మహిమఁ దెలిపినట్టి మల్లికార్జున పండి

తయ్యగారిఁ దలఁతు ననుదినంబు'

అని చెప్పియున్నాఁడు. 'ఆంధ్రకవితరంగిణి' కారులు పైయంశము నుటంకించుచు 'పండితయ్య రచించిన శివతత్త్వసారము గద్య పద్యాత్మకమని యీ పద్యమునఁ జెప్పబడినది. కాని యాగ్రంథమున పద్యములేగాని గద్యలు లేవు' [రెండవసంపుటము-పుట 34] అని వ్రాసిరి కాని పయి పద్యభాగము 'మల్లికార్జునపండితయ్య శివతత్త్వసారమును, గద్యలను, పద్యములను రచించె' ననియే చెప్పుచున్నది; కాని శివతత్త్వసారము గద్య పద్యాత్మకమని తెల్పుటలేదు.

'శివతత్త్వసారము' శతకమని కవి స్వయముగాఁ జెప్పుకున్నను— దీని లక్షణము లన్నియును శతకలక్షణములే యగుటవలన విది శతకమే యనదగు నని శ్రీ వేదము వేంకటకృష్ణశర్మగారు తమ 'శతకవాఙ్మయ సర్వస్వము' లోఁ జెప్పియున్నారు. 'శతకంబు శివతత్త్వ సారమాదిగను-గద్య పద్యంబు లాకాంక్షఁ జదువుచును'—(దీక్షాప్రకరణము) శతకము శివతత్త్వసారము దీప-కళిక, మహానాటకము సుదాహరణ' (పర్యతప్రకరణము)' అను సోమనాథుని గ్రంథభాగములను దానికిఁ బ్రమాణముగా విచ్చియున్నారు. [పుటలు 11, 12]

శ్రీ శర్మగారు 'శతక' మనుదానిని 'శివతత్త్వసార' మనుదానికి విశేషణముగా గ్రహించినందున, ఆరీతిఁ దలఁపవలసివచ్చినది. కాని 'శతక' మనునది విశేషణమే యనుటకుఁ బ్రమాణములేదు. నూఱుపద్యములు కలదే శతకము. వేయి పద్యములు గలది శతకమనుట సంప్రదాయసిద్ధముకాదు. సోమనాథుఁడు పేర్కొనిన 'శతకము' శ్రీ విడుదవోలు వేంకటరావుగారు (తారణ-ఫాల్గుణమాస భారతి) భావించినట్లు పండితారాధ్యుని 'శ్రీ గిరిమల్లికార్జునశతక'మై యుండవలెను. అందలి పద్యమొకటి 'తెనుఁగు కవుల చరిత్ర' అనుబంధమునందు (పుట 388) ఈయఁబడినది. మఱియు, తెలుఁగు శతకములకుఁగల మకుటనియమము శివతత్త్వసారమునఁ గానరాదు.

మల్లికార్జునపండితుఁడు పెక్కుగ్రంథములను రచించినను, అవి లభింపక పోవుటయు, లభించిన 'శివతత్త్వసార' మసమగ్రముగా నుండుటయు నాంధ్రుల దురదృష్టము.

నాగదేవభట్టు

ఇతఁ డమరకోశమునకు వ్రాసిన తెలుఁగు టీక యొకటి లభ్యమగుచున్నది. అం దని 'నాగదేవభట్టోపాధ్యాయ' కృత మని యున్నది. విద్వాంశుడఁగు నాగదేవభట్టార్యుని ప్రశంస శ్రీనాథుని క్రీడాభిరామమునఁ గలదు క్రీ. శ. 1134 ప్రాంతమున నుండిన సుప్రసిద్ధవ్యాఖ్యాత మల్లినాథసూరి తన 'వైశ్యవంశసుధార్థవము'న నీతని యమరటీకను పేర్కొనియున్నందున, ఇతఁ డతనికింకఁ బూర్వుడనుట స్పష్టము.

కీ శ 1149 నాటి దాక్షరామ శాసనములోను, క్రీ. శ. 1154 నాటి ప్రేంజిల్లి భావనారాయణసామి యాలయములోనున్న శాసనమునందును పేర్కొనఁబడిన నాగదేవకవియే యీ నాగదేవభట్టారకుడని 'తెనుఁగు కవుల చరిత్ర' (పుట 285) వలనఁ దెలియుచున్నది.

అ మృత నా భుఁ డు

ఇతని గ్రంథము లేవియును లభించలేదు. కాని మైలమభీమననుగూర్చి చెప్పిన పద్యమొకటి 'కావనబసవన' యొక్క 'కవిసర్పగారుడము' నందుదాహరింపబడినది. ఈ మైలమ భీమననే వేములవాడ భీమకవి కొనియాడియున్నాడు. మైలమ భీమనయే చిక్కభీముడు. ఇతని శాసనము క్రీ. శ. 1168 నాటిది ద్రాక్షరామమునఁ గలదు. భీముని తల్లియగు మైలమ దేవియొక్క శాసనము క్రీ. శ. 1099 నాటిది కలదు. కావున భీముని కాలమునుబట్టి యమృతనాథుఁడును క్రీ. శ. 1150-60 ప్రాంతమునందలివాఁడగునని చెప్పవచ్చునని 'తెనుఁగు కవుల చరిత్ర'యందుఁ గలదు [పుట 287]

మంత్రి భాస్కరుడు

మంత్రి భాస్కరుడు సుప్రసిద్ధుడును, కవిబ్రహ్మయునగు తిక్కన సోమయాజి పితామహుడు. తిక్కన యీతనిని తన నిర్వచనోత్తర రామాయణమునందు 'నాపితామహుడగు మంత్రి భాస్కరునిబట్టియే నాకృతికి అదరము కలుగు'నని ప్రశంసించియున్నాడు. తిక్కనకు 'దశకుమారచరిత్రము సంకిత మొసఁగిన కేతన యీ మంత్రి భాస్కరుని -

'శాపానుగ్రహ శక్తియుక్తుడమలా
చారుడు, సాహిత్య వి
ద్యాపారీణుడు ధర్మమార్గపదికుం
డర్ధారి లోకావన
వ్యాపారవ్రతుఁ డంచుఁ జెప్పు సుజన
వ్రాతంబు గౌరీపతి
శ్రీపాద ప్రవణాంతరంగు విబుధ
శ్రేయస్కరున్ భాస్కరున్''

అని కొనియాడియున్నాడు మంత్రి భాస్కరుడు క్రీ. శ. 1190-1220 నడుమ నుండి వాడు

ఇప్పుడు 'భాస్కర రామాయణ' మని ప్రచారమున నున్న గ్రంథములోని అరణ్యకాండ మీతఁడు రచించినదై, తాళపత్రప్రతుల పరిశీలనమువలన బాల, అయోధ్యాకాండలను కూడ నిరఁదే రచించి యుండవలెనని చెప్పవచ్చును. కొండముల వివటి గద్దెలు, రఱయ్యకాండమండలి అశ్వాసవిభాగము, రచనా వైలక్షణ్యము. ఇట్టి యూహ కాధారములు. మంత్రి భాస్కరుడు రచించిన కాండముల వివటి పద్యములు విభక్త్యంతములతో నుండఁగా, తక్కినవి సంబోధనాంతములై యున్నవి ప్రక్షిప్తములు ఎక్కువగా చేరినవి.

మంత్రి భాస్కరుడు రచించిన రామాయణము మూలము ననుసరించినది కాదు. ఇందు కథాంశములు, వర్ణనలును సంగ్రహింపఁబడినవి కావుననే మఱల ఎఱ్ఱాప్రెగడ మూలానుసారముగ 'రామాయణము'ని రచింపఁబడి వచ్చినది. భాస్కరుని రచనలో సంస్కృతపదము లెక్కువ. ఎఱ్ఱన రచనలో సంస్కృతాంధ్ర పదములు సమానముగ నుండును.

మంత్రి భాస్కరుడు రామాయణమును సమగ్రముగా రచింపఁచేడు. అసమగ్రమైన యారామాయణమును హుళక్కి భాస్కరుడు మున్నగు వారు పూరించిరి కాని, ప్రారంభించిన కవి పేరును, పూర్తిచేసిన కవి పేరును 'భాస్కరుడే' అగుటచే దీనికి 'భాస్కరరామాయణ' మని పేరు కలిగినది; మఱియు రామాయణకర్తృత్వమునుగూర్చి వివాదములు చెల రేగుట కవకాశము నేర్పడినది.

భాస్కర రామాయణములోని కొంతభాగము మంత్రి భాస్కర రచితమని 'తెనుఁగు కవుల చరిత్ర' కారులును వ్రాసియున్నారు. (పుటలు 313, 314) 'ఆంధ్రకవితరంగిణి' కర్తయు దీనికి సమ్రుత్తిందిరి [హ. 2 వ సంపుటము-మంత్రి భాస్కరుడు]

మఱియు 'ఆంధ్ర కవితరంగిణి' లో నిట్లున్నది—'కవిజీవితకారులగు శ్రీ గురుజాడ శ్రీరామమూర్తి పంతులుగారును, ఆంధ్ర కవులచరిత్ర ప్రథమముద్రణమున శ్రీ పీఠేశలింగము పంతులుగారును, మంత్రి భాస్కరుడు రామాయణమునఁ గొంతభాగమును రచియించి యుంచెనని యభిప్రాయపడియున్నారు అందుపైని శ్రీ కాశీభట్ల బ్రహ్మయ్యశాస్త్రిగారు భాస్కరోదంతమను ౭౪ పేజీల గ్రంథమున నీవిషయమును విమర్శించి, భాస్కర రామాయణముతో మంత్రి భాస్కరునకు సంబంధము లేదనియు, హుళక్కి భాస్కరుడే రామాయణ గ్రంథకర్త యనియు నిరూపించి యున్నారు. దానినిబట్టి కాఁటోలు శ్రీ పీఠేశలింగము పంతులుగారు తమ యభిప్రాయమును మార్చుకొని కవుల చరిత్ర రెండవ ముద్రణమున రామాయణకర్త హుళక్కి భాస్కరుడని వ్రాసియున్నారు

భాస్కరోదంతము క్రీ. శ. ౧౮౯౮ వ సంవత్సరమున ననగా దాదాపు యేబది సంవత్సరముల క్రిందట ముద్రితమైనది. పంతులుగారి కవుల చరిత్రము రెండవ ముద్రణమును, భాస్కరోదంతమును, జదివిన పిమ్మట గూడ నాయభిప్రాయము మారలేదు. మంత్రి భాస్కరుడు రామాయణములోఁ గొంతభాగమును రచించి యుండెననియే నా నిశ్చితాభిప్రాయము. భాస్కరోదంతమునఁగలి విషయములు కొన్ని సత్యమునకు విరుద్ధముగా నున్నవి. ఎఱ్ఱాపెగ్గడ రచించిన రామాయణ కృతికర్త అనవేమారెడ్డి యని భాస్కరోదంతము తెలుపుచున్నది. అది వాస్తవముకాదు. ఆ రామాయణ కృతిభర్త ప్రోలయ వేమారెడ్డికాని అనవేమారెడ్డి కాఁడు. మంత్రి భాస్కరునియొక్కయు, దిక్కన సోమయాజి యొక్కయు కాలమును భాస్కరోదంతము సరిగా నిర్ణయించలేదు [రెండవ సంపుటము-పుటలు 126, 127]

భాస్కర రామాయణమునకు పీఠికను వ్రాసిన శ్రీ మేడేపల్లి వేంకట రమణాచార్యులుగారు భాస్కర రామాయణముతో మంత్రి భాస్కరునకు సంబంధములేదని తెలిపి యున్నారు.

యథావాక్కుల అన్నమయ్య

ప్రాచీనులగు శివకవులలో యథావాక్కుల అన్నమయ్య యొక్క 'ఇతడు' 'సర్వేశ్వరా' అను మకుటముతో శివస్తతి నొనరించుచు నొక కృతిని రచించెను. ఇది 'సర్వేశ్వరశతకము'గా ప్రసిద్ధమైయున్నది. ఇందలి పద్యసంఖ్య వివిధములగు వ్రాతప్రతులలో విభిన్నముగ నున్నది కొన్నింట ౧౨౩, కొన్నింట ౧౩౩, పరిషత్తువారు ముద్రించిన ప్రతిలో ౧౨౮ పద్యములు, మఱికొన్నింట ౧౪౨ పద్యములును కానవచ్చుచున్నవి. ఇందలి పద్యములు కొన్ని యితరగ్రంథములందును (అబ్బయ్యమాత్యుని కవిరాజమనోరంజనమునను కలదు. ప్రబంధరత్నావళియందు, ముమ్మయ శైతరాజు రచనగా నొకపద్యముకలదు) కానవచ్చుచున్నవి. ఇతరులు పై మకుటముతో వ్రాసిన పద్యములు కొన్ని యిందుఁజేరినట్లు విమర్శకు లభిప్రాయపడుచున్నారు. కావున ఇందలి పద్యసంఖ్యను విర్ణయించుట కష్టము. కవి, తాను శతకమును వ్రాసినదిని చెప్పనంటన—ఇది శతక మగునో, కాదో విర్ణయించుటయు కష్టము. అన్నమయ్య తాను 'సర్వేశ్వర ప్రాకామ్యస్తవము'ను జెప్పినట్లును, 'సర్వేశ్వరస్తోత్రంబు' చెప్పినట్లును తెలియున్నాడు. మరియు 'సర్వేశ్వర స్తోత్రం బన్నయచెప్పె' నను పద్యభాగమునుబట్టి యితనికి 'అన్నయ' అను పేరు నున్నట్లు స్పష్టము.

'శాకాబ్జంబులు వార్చి పట్కు పురజి

త్సం ఖ్యం బ్రవర్తింప/ము

శ్లోకానందకరంబుగా మహిమతో

శోభిల్ల సర్వేశ్వర

ప్రాకామ్యస్తవ మొప్పఁజెప్పె శుభకృ

త్ప్రవ్యక్తవర్షంబునన్

శ్రీకృతార్పితమై వసుంధరపయిం

జెన్నొంద సర్వేశ్వరా'

అను నీతని పద్యమునుబట్టి యేతద్గ్రంథరచనాకాలము ౧౧౬౪ నకు సరియగు క్రీ. శ. ౧౨౪౨ గా తెలియుచున్నది.

ఆంధ్ర సాహిత్య పరిషత్తువారు ప్రకటించిన 'సర్వేశ్వరశతక' పీఠికనుబట్టి యీ అన్నమయ్య ఆత్రేయసగోత్రుడగు నారాధ్యత్రాహ్మణుఁ డనియు, యజ్ఞశాఖాధ్యాయి యనియు, గోదావరీ తీరవాసియనియు, పట్టైసమున వెలసిన వీరభద్రేశ్వరస్వామి యీతని యిలవేలుపనియుఁ దెలియుచున్నది. ఈ వృత్తాంతము పరిషత్తువారికి శ్రీ శేషగిరిరావుగారు సంపాదించి యిచ్చినట్లును సోమరాజు, వేంకట శివునిచే వ్రాసియుంచఁబడినట్లును తెలియుచున్నది.

అన్నమయ్య ప్రాచీనుఁ డగుటచే 'సమూహి, విగుర్వించు, సురంగము, బహురూపమాడు' మున్నగు పదములను ప్రయోగించెననియు, ఇట్టివి సోమనాథాదుల గ్రంథములందును గలవనియు 'తెనుఁగు కవుల చరిత్ర'లోఁ గలదు.

పెక్కువిషయములలో అన్నమయ్య కృతికిని, సోమనాథుని గ్రంథములకును పోలిక కానవచ్చుచున్నది. సోమనాథుఁడు క్రీ. శ. 1190-1260 ల నడుమ నుండెనని నిశ్చయించిన శ్రీ వేంకటరావుగారు సోమనాథు ననుసరించియే అన్నమయ్య గ్రంథరచన సాగించెననియు, అన్నమయ్య అతి రమ్యంబుగ దూదికొండ మహనీయారాధ్య సోమేశ్వర, ప్రభుకారుణ్య వసంతసంజనితమత్పద్య ప్రసూనావళిన్—అనునెడ పేర్కొనిన దూదికొండలోని ఆరాధ్య సోమేశ్వరుఁడు పాలకుటికి సోమనాథుఁడే యయియుండుననియు తెలియఁజేసియున్నారు.

సోమనాథుఁడు ద్వితీయ ప్రతాపరుద్రుని కాలమున నుండెనని తలఁచుచున్న 'ఆంధ్రకవితరంగిణి' కర్త 'శతకవాఙ్మయ సర్వస్వ' కర్త మున్నగువారు ఆరాధ్య సోమేశ్వరుఁడు సోమనాథుఁడు కాఁడనియు, అన్నమయ్య కృతి ననుసరించియే సోమనాథుఁడు తనగ్రంథములను రచించెననియు నభిప్రాయ పడుచున్నారు. ఏదియెట్లున్నను, అన్నమయ్య 13 వ శతాబ్ది నడుమ నున్నవాఁ డగుట నిశ్చయము.

అన్నమయ్య రచించిన వేటొకకృతి 'లీలానంద సర్వేశ్వర శతక' మున్నట్లు శ్రీ వేంకటరావుగారు 'తెనుగు కవుల చరిత్ర'లోఁ దెల్పియున్నారు. (పుట 377) ఈ 'లీలానందసర్వేశ్వరశతకము'న అన్నమయ్య తైలి ననుసరింపని పద్యములున్నందున, ఇది అన్నమయ్య కృతి కాదని 'ఆంధ్రకవి తరంగిణి' కారుల యభిప్రాయము ప్రాచీన భాషా సంప్రదాయము లిందుండుటచే, అన్నమయ్య రచనయే యగునని శ్రీ వేంకటరావుగా రనుచున్నారు.

సర్వేశ్వర స్తుతిలో నెన్నిపద్యములున్నదియు నిశ్చయము కాలేదు. ఒకవేళ నివి యందలి పద్యము లేమో : 'లీలానంద' అనునది 'సర్వేశ్వరా !' అను దానికి విశేషణమని గ్రహించినచో—అది ప్రత్యేకకృతి యనుటకంటె— ఉపలబ్ధములగు పద్యములు 'సర్వేశ్వర శతకము'లోనివే యని యూహించుటకును అవకాశము లేకపోలేదు.

పెద్దయామాత్యుడు

ఇతనింగూర్చి 'తెలుగు కవుల చరిత్ర'లో వ్రాయబడినది. తెలుగు కవులలో పెద్దయలు పెక్కురు కలరు. ఇతడు విక్రమార్కచరిత్రమును రచించిన ఒక్కనకు పితామహుడు నెల్లూరిని పాలించిన మనుమసిద్ది రాజునకుఁ దండ్రీయగు చోళతిక్కరాజు కాలమున నున్నట్లు జక్కన చెప్పిన '....నెల్లూరి తిరుకాళ మనుజవిభుని, సమ్మఖమ్మున సాహిత్యసరణి మెఱసి' అను పద్యభాగమువలననే తెలియుచున్నది. తిక్కరాజే తిరుక్కాళ త్రియని శ్రీ వేంకటరావుగారు తెలిపిరి. కావున నీకవి క్రీ. శ 1208-1239 ల నడుమ నుండెనని చెప్పవచ్చును.

పెద్దయామాత్యుని గ్రంథములు లభింపలేదు. ఇతడు 'ఆశు-మధుర-చిత్ర-విస్తరము' అను చతుర్విధ కవిత్వములందు నాణితేఱినవాడు.

పెన్నెలకంటి అన్నయ

ఇతఁడు 'షోడశకుమారచరిత్రము'ను రచించెను. దీనికి 'బేతాళపంచవింశతి' అను నామాంతరము కలదు. బేతాళపంచవింశతి కవిభల్లట రచనగా లాక్షణికులు చెప్పుచున్నారు. ముద్రిత షోడశకుమారచరిత్రములోని భాగములను, అముద్రిత బేతాళ పంచవింశతిలోని భాగములను అభిన్నములయి యున్నవి.

అన్నయ తనగ్రంథమును తండ్రియగు సూరనామాత్యుని కంకిత మిచ్చెను. సూరనామాత్యుని, పశ్చిమ చాళుక్య చక్రవర్తియగు సోమేశ్వరుని (క్రీ. శ. 1123-1138) తోడను, జగదేకమల్లుని (క్రీ. శ. 1148) తోడను, కృష్ణకందారుఁ డను యాదవరాజు (క్రీ. శ. 1250) తోడను, కవి పోల్చి యుండుటచే నీతఁడు క్రీ. శ. 1250 ప్రాంతమువాఁడయి యుండవచ్చునని 'తెనుఁగు కవుల చరిత్ర'లోఁ దెలుపఁబడి యున్నది.

క్షేమేంద్రుడు

సంస్కృతమున సుప్రసిద్ధుడగు క్షేమేంద్రుడు కాశ్మీరదేశవాసి. క్రీ.శ. 1060 ప్రాంతమున నుండెను. ఆ క్షేమేంద్రుని నామమునే బిరుదముగా ధరించిన 'లక్కాభ' ట్టను ఆంధ్రకవి యొకఁడుండెను. (క్షేమేంద్రుడే లక్కాభ ట్టని శ్రీ మానవల్లి రామకృష్ణకవిగారు 'సకలసీతసమ్మతము' యొక్క పీఠికలో తెలిపియున్నారు.) ఇతఁడు సంస్కృత క్షేమేంద్రునికిఁ దర్వాతివాఁడు. క్రీ. శ. 1250 ప్రాంతమున నుండిన తిక్కన రచించిన 'కవివాగ్బంధము'న సీతనింగూర్చియు, ఇతనిగ్రంథమును గూర్చియు నుండుటవలన సీతఁడు క్రీ. శ. 1250 కి పూర్వుడని 'తెనుఁగు కవుల చరిత్ర' లోఁ గలదు. (పుట 381) కవి వాగ్బంధము తిక్కనకృతి కాదని 'ఆంధ్రకవితరంగిణి' కారులు విరూపించియున్నారు. (రెండవ-సంపుటము పుట 185.)

ఈ క్షేమేంద్రుడు 'శూద్రకరాజుచరిత్రము, శతపక్షినంవాదము, ముద్రా మాత్యము' నను కృతులను రచించెనని 'సకలసీతసమ్మత' పీఠికలో శ్రీ రామకృష్ణకవిగారు తెల్పియున్నారు. శూద్రకరాజుచరిత్రము కవిభల్లట కృతిగా లక్షణగ్రంథములనుబట్టి తెలియుచున్నది. పయి గ్రంథములలోని పద్యములు కవివాగ్బంధము, వెల్లంకి తాతంభట్టు రచించిన కవించితామణి, సకలసీతసమ్మతము మున్నగు గ్రంథములలో నుదాహరింపఁబడి యున్నవి.

ఆంధ్రభోజుడు

పదునొకండవ శతాబ్దిలో ధారానగరము రాజధానిగా మహానదేశమును పాలించిన భోజమహారాజు మహావిద్వాంసుడై సంస్కృతభాషా వాఙ్మయములను పోషించెను. ఈ యంశమెల్లరకు నెఱుక. ఆ రీతినే యాంధ్రభాషావాఙ్మయములను పోషించిన యొక ప్రభువు 'ఆంధ్రభోజ' బిరుదము నొందెను. అతని నామ మిప్పుడు మఱుగుపడి బిరుదనామమే నిలిచెను. ఇతఁడు 'నీతిభూషణ' మను రాజనీతి గ్రంథమును రచించినట్లు శ్రీ రామకృష్ణకవిగారు 'సకలనీతిసమ్మత' పీఠికలోఁ దెల్పియున్నారు ఆ గ్రంథమునందలి కొన్ని పద్యములు 'సకలనీతిసమ్మతము' న ఉదాహృతము లైనవి.

'ఆంధ్రభోజుడు' భోజునికంటె భిన్నుడు. ఇతఁడు భోజునికిఁ దర్వాతను, మడికి సింగనకుఁ బూర్వమున నుండి యుండవలెను. 16 వ శతాబ్దిలో నుండిన లింగమగుంట తిమ్మకవి 'నీతిభూషణము' లోని పద్యములను తన 'బాలబోధచ్చందము'న నుదాహరించియున్నాడు.

పంచతంత్ర రచయిత

మడికి సింగన కూర్చిన 'సకలనీతినమ్మతము'లో 'పంచతంత్ర' నుండి కొన్ని పద్యములు బాహురింపబడినవి; కాని తత్కర్త పేర్కొనబడలేదు. ఈ గ్రంథము లభింపలేదు. పంచతంత్రకర్త క్రీ. శ. 1250 ప్రాంతమువాడై యుండునని 'తెనుగు కవుల చరిత్ర'లోఁ జెప్పబడినది. (పుట 983,

'కామందక' కర్త

'కామందకము' నుండి కొన్నిపద్యములు 'సకలనీతినమ్మతము'న నుదాహృతములైనవి. కర్తపేరు తెలియలేదు. గ్రంథమును లభ్యముకాదు. ఈ గ్రంథకర్త పదునాల్గవ శతాబ్ది చివఱివాడై యుండవచ్చునని శ్రీ వేంకట రావుగారనుచున్నారు.

శివదేవయ్య

శివదేవయ్య గొప్ప విద్వాంసుడు. రాజ్యతంత్రజ్ఞుడు; ఇతడు దోరుగంటిని పాలించిన గణపతిదేవుని యొద్దను. ఆతని పుత్రికయగు రుద్రమదేవి యొద్దను మంత్రిగానుండెను. మనుమసిద్ధిని తిరిగి రాజ్యమును నిలుపుటలోఁ దిక్కనకు మిగుల తోడ్పడెనట. ఇతడు గణపతిదేవుని దీక్షగురువగు విశ్వేశ్వరదేశికుల కంటె విభిన్నుడు.

ఇతడు 'పురుషార్థసార' మను గ్రంథమును రచించెనని 'సకలసీతి సమ్మతము'న నుదాహరింపబడిన యందలి పద్యములనుబట్టి తెలియుచున్నది. ఆ గ్రంథముమాత్రము లభింపలేదు.

శివదేవయ్య 'శివదేవధీమణి:' అను మకుటముతో నొక శతకమును రచించెనని తెలుపుచు శ్రీ మానవల్లి రామకృష్ణకవిగా రందలి పద్యము నొకదానిని తమ 'త్రిపురాంతకోదాహరణ' పీఠికలో నుదాహరించియున్నారు.

ఈతనికి 'ఆంధ్రకవితాపితామహ' బిరుదము కలదు. తర్వాత అల్లసాని పెద్దన మున్నగువారి కీబిరుద మీయబడినది. ఈ బిరుదు పొందినవారిలో నీతడే ప్రథముడని తెలియుచున్నది.

తిక్కనసోమయాజి

తిక్కనసోమయాజి యనియెడి యీ కవి యించుమించుగా నన్నయ భట్టారకునికి రెండువందల సంవత్సరముల తరువాత నున్నట్లు కనబడుచున్నాడు. తిక్కనసోమయాజి నన్నయభట్టుతోడి సమకాలికుఁ డని జనులు వాడుకొనుచు, ఆ విషయమయి పెక్కుకథలు చెప్పుకొనుచున్నారు. * కాని యవి యవిచారమూలకము లగుటచేత మనము విశ్వసింపఁ దగినవి కావు. ఈ కవి తన నిర్వచనోత్తరరామాయణము నంకితము చేసిన మనుమభూపాలుఁడు పదుమూడవ శతాబ్దమధ్యమున నున్నట్లు కొన్ని శిలాశాసనములవలనఁ దెలియవచ్చుచున్నది. ఈ మనుమరాజు తాతయును సిద్ధిరా జని సామాన్యముగాఁ బిలువఁబడువాఁడును నయిన మనుమసిద్ధి పండ్లెండవ శతాబ్దమునం దుండుట నిశ్చయము. అది గాక కృష్ణామండలములో నందిగామ సీమలోని అనమంచిపల్లె గ్రామమునందలి శివాలయముయొక్క గర్భాలయముముందటి రాతి పలకమీఁది నాలిగింటిలో నొక శిలాశాసనమునందు శాలివాహనశకము ౧౧౮౨ వ సంవత్సరమందనఁగా క్రీస్తుశకము ౧౨౬౦ వ సంవత్సరమునందు “మన్మథాపతి” యున్నట్లు వ్రాయఁబడియున్నది. మఱియును కృష్ణామండలములోని నూజివీడు సంస్థానములోని కొండనాయనివర గ్రామములోని చెఱువుగట్టు మీఁద నున్న దేవాలయ సమీపమునందలి యొక రాతిమీఁద చెక్కఁబడిన దానశాసనములో శాలివాహనశకము ౧౧౭౯ వ సంవత్సరమునం దనఁగా క్రీస్తుశకము ౧౨౫౭ వ సంవత్సరమునందు “మనుమరాజు” భూదానము చేసినట్లు చెప్పఁబడి యున్నది. పైవి గాక మనుమసిద్ధిరాజుయొక్క శాసనములు కందుకూరిసీమలోని పెంట్లాలగ్రామములో ౧౨౫౭ వ సంవత్సరము మొదలుకొని ౧౨౬౦ వ సంవత్సరమువఱకును నున్నవి కానిపించుచున్నవి. ౧౨౫౭ వ సంవత్సరములోని నందలూరు శాసనములో మనుమ

సిద్ధి కోడూరుగ్రామము నొక బ్రాహ్మణునకు దానము చేసినట్లును. కాకతీయగణపతిదేవునికరుణను కాంక్షించుచుండినట్లును చెప్పబడి యున్నది. వీనినిబట్టి చూడఁగా గణపతిదేవుఁడు ౧౨౫౭ వ సంవత్సరమువఱకును మనుమసిద్ధికి సాయము చూపినట్లు కానబడదు. చూపినచో ౧౨౫౩ వ సంవత్సరమునకును ౧౨౬౦ వ సంవత్సరమునకును నడుమ చూపి యుండవలెను. ౧౨౬౨ వ సంవత్సరమునకుఁ బయిని మనుమసిద్ధిశాసనము లెందును గానరావు. అందుచేత నాతఁ డా తరువాత నల్పకాలములోనే కాలధర్మము నొందియుండును. అంతేకాక కృష్ణామండలచరిత్రసంగ్రహము నందు * యఱ్ఱగడ్డ రాజయిన కాటమరాజును పల్నాడుప్రభువైన పద్మనాయకుఁడును గలిసి పశువులమేతబీళ్ళవిషయమయి పదుమూడవ శతాబ్దమునందు నెల్లూరిప్రభువైన సిద్ధిరాజుతో యుద్ధము చేసినట్లును, సిద్ధిరాజు పేనలు కవితిక్కన తమ్మునికుమారుడైన తిక్కనమంత్రిచే నడుపఁబడినట్లును, చెప్పబడి యున్నది కవి తిక్కనతమ్ముఁ డనుటకుఁ దమ్ముని కుమారుఁ డని పొరపాటునఁ బడి యుండవచ్చును. ఈ రణతిక్కన్న మన తిక్కన్నకు సాక్షాత్పహోదరుఁడు కాక పెదతండ్రికొడు కయి యున్నాఁడు. ఇవి యన్నియు నిటుండఁగా తిక్కనసోమయాజిమృదయిన మారన తాను తెనిగించిన మార్కండేయపురాణమును ప్రతాపరుద్రదేవునిమంత్రిలలో నొకఁ డయిన నాగయగన్నమంత్రి కంకితము చేసినట్లా పురాణములోని యీ క్రిందిపద్యమువలనఁ దేటపడుచున్నది.—

సీ. తన సముజ్జ్వలమూర్తి జనలోచనాంభోజ

ములకు మార్తాండుని మూర్తిగాఁగ

తన నయోపార్జితధనమున కర్థిదో

స్థలులు విక్షేపణస్థలుగాఁగ

తనభూరితరతేజ మనుపమనిజవంశ

భవనంబునకుఁ బ్రదీపంబుగాఁగ

తన వినిర్మలయశంబునకు దిశాతటం

బులు దృఢశాసనశిలలుగాఁగ

[* ఇది యెఱ్ఱగడ్డపాడుగాని యఱ్ఱగడ్డకాదు.]

ప్రకటగుణగణసంపదఁ బరఁగుచున్న
 ధన్యుఁ డభిగతవృషుఁడు ప్రతాపరుద్ర
 దేవసామ్రాజ్యవర్ధనస్థిరవిసీతి
 కరణకుశలుండు నాగయగన్నవిభుఁడు.'

మార్కండేయపురాణ గద్యమునందు మారన "శ్రీమచుభయకవిమిత్ర
 తిక్కనసోమయాజి ప్రసాదలబ్ధసరస్వతీపాత్ర తిక్కనామాత్యపుత్ర" యని
 వ్రాసికొని యుండుటచేత నతఁడు తిక్కనసోమయాజిశిష్యుఁ డగుటకు
 సందేహము లేదు మారనతండ్రి యైన తిక్కనామాత్యుఁడు కవితిక్కన్న
 గాక వేతోక్కతిక్కన్న యయి యున్నాఁడు

ప్రతాపరుద్రదేవుఁడు ౧౨౯౫-వ సంవత్సరము మొదలుకొని ౧౩౨౩-వ
 సంవత్సరమువఱకును రాజ్యము చేయుటయు, ఈ కడపటి సంవత్సరమునం
 దతఁడు ఢిల్లీచక్రవర్తియైన జిల్లాలుద్దీనుమేనల్లుఁడును అయోధ్యనవాబు
 నయిన అల్లా-ఉద్దీన్ చేత పట్టుకోఁబడి ఢిల్లీనగరమునకుఁ దీసికొని పోఁబడు
 టయు, సుప్రసిద్ధములు. ఈ పయి నిదర్శనముల నన్నిఁటిని పరిశీలించి
 చూడఁగా తిక్కనసోమయాజి పదుమూడవశతాబ్ద మధ్యమున నుండె ననియు
 ఈ కవికిని నన్నయభట్టారకునికి మధ్య రెండు వందల సంవత్సరము లెడ
 మున్నదనియు, నిశ్చయింపవలసి యున్నది. కాబట్టి తిక్కనసోమయాజి
 యిప్పటి కాఱువందలయేఁబది సంవత్సరములక్రిందట నుండి యున్నాఁడు.

తిక్కనసోమయాజి నన్నయభట్టు కాలములోనివాఁడు కానట్టును, హూణ
 శకము పదుమూడవ శతాబ్దమునందే యుండినట్టును స్థాపించుటకయి మరి
 కొన్ని నిదర్శనములు కూడఁ గనఁబడుచున్నవి. మెకాంజి దొరగారు
 సఁపాదించి చెన్నపురి రాజకీయప్రాచ్యలిఖితపుస్తకనిలయమునం దుంచిన
 వ్రాతప్రతులలో నొకదానియందుఁ దిక్కనసోమయాజి శాలివాహనశకము
 ౧౧౨౦-వ సంవత్సరమునం దనఁగా హూణశకము ౧౧౯౮-వ సంవత్స
 రమునందు మృతినొందెనని చూపెడి యీ క్రింది పద్య మొకటి కానఁబడు
 చున్నది.'

క. అంబర రవి శశిశాకా

బ్లంబులు చనఁ గాశయుక్తి భాద్రపదపుమా
సంబున నంబరమణిబిం

బం బనఁదగు తిక్కయజ్ఞ బ్రహ్మముఁ జేరెన్. *

ఈ కవి కాకతీయగణపతిదేవునికాలములో నుండినట్లు ప్రబల విదర్శనము లున్నందునను, గణపతిదేవుఁడు పదుమూడవ శతాబ్ది మధ్యమువఱకు రాజ్యము చేసినందునను, ఈ పద్య మంతగా విశ్వాసార్హ మయినది కాదు. ఈ పద్యముయొక్క సత్యమెట్టి దయినను, మన్మరాజును, దిక్కనసోమయాజియుఁ గాకతీయప్రభువైన గణపతిదేవుని కాలమునందుండుట నిశ్చయము. గణపతిదేవుఁడు ౧౨౬౦ వ సంవత్సరమువఱకును రాజ్యము చేసినట్లును, ఆ సంవత్సరము మొదలుకొని యాతని కొమారితయగు రుద్రమదేవి పరిపాలనము చేసినట్లును, చరిత్రమును, శిలాశాసనాదులును తెలుపుడు చేయుచున్నవి. అక్కన, బియ్యన లనువారు మన్మరాజును రాజ్యవిహీనునిగాఁ జేయఁగాఁ దన ప్రభువుపక్షమునఁ దిక్కనసోమయాజి గణపతిదేవునిసభకుఁ బోయినట్లు సిద్ధేశ్వచరిత్ర మను నామాంతరము గల ప్రతాపచరిత్రమను శైవ గ్రంథమునందు వ్రాయఁబడి యున్నది . ఈ యంశమే యిటీవల నిప్పటికి నూటయేఁబది సంవత్సరములకు లోపఁ

* విల్సనువొరవారు తమపుస్తక వివిరణపట్టికలో నీపద్యమునే యుదాహరించి “ అంకానాం వామతోగతిః ” అనియున్న న్యాయముచుబట్టి పండ్రెండని యర్థమిచ్చెను ౭వశబ్దము తెలిపెడి ౧౨ అంకెలను కుడినుండి యెడమకు ౨౧ గాఁ బెట్టి ౧౨౧౦ శాలివాహనశకమునుగాఁ జేసిరి. అప్పు డది క్రీ శ ౧౨౨౮ అయి యించు మించుగా తిక్కనమరణకాలము సరిపోవచ్చును గాని కాశయుక్తి సంవత్సరము కాదు.

[కొందఱు ‘రవిశశి’ అను దానిని ‘శశిఁవి’ గాఁ జదువ వలెననిరి. అప్పుడును ౧౨౧౦ యే యగును. అది సరికాదు]

◆ దీని రచయిత కాసె సర్వప్ప, ఇతఁడు ౧౮౦౦ ప్రాంతమువాడని ‘ఆంధ్ర కవి తరంగిణి’.

గూదిమంచి జగ్గకవి రచియించిన సోమదేవరాజీయమునందును జెప్పబడి యున్నది. ఏదయినను దేటపడిచెడి యా గ్రంథభాగముల నిందుదాహరించు చున్నాను

(సిద్ధేశ్వరచరిత్ర, ద్వీపదికావ్యము.)

సారెసారెకుఁ గేరి సన్నుతుల్ చేయ

సారపారావారసరసగంభీర

సాదుడై కీర్తివిస్తారుడై యలరు

నా రీతి గణపతి నటు చూచువేడ్కఁ

దిక్కినసోమయా జక్కడ కొకట

* * *

దిక్కుదిక్కులనుండి తెరలి విద్యార్థు

లక్కడక్కడను గావ్యముల శ్లోకార్థ

మొక్కొక్కవిధమున నొగి వినిపింపఁ

జక్కన వినుచును నొక్క యందలము

నెక్కి తిక్కనసోముఁ డక్క డేతెంచె

నా రీతిగా సోమయాజుల రాక

వారక చని ఫణిహారులు దెల్పు

* * * *

అర్చి మహారుని నా సోమయాజి

నెట్లన నెదురేగి నేర్పితో రాజు

దెచ్చి యర్హాసరస్వతునిఁగా జేసి

మెచ్చి తాంబూలాదు రెచ్చుగా నిచ్చి

* * * *

అగు భారతఖ్యాతి మాపీరవరులు

తగఁ జేసికట్టి యుద్ధప్రకృతులు

వినియు సంతోషించెఁ గనినట్లు చెప్ప

* * *

అంతఁ దిక్కునసోమయాజికి మెచ్చి
 వింతవస్త్రంబులు వివిధభూషణము
 లత్యంతభక్తితో నప్పు డిచ్చుచును
 సత్యసంధుడును సభ్యవర్తనుఁడు
 నగు సోమయాజి తా నా రాజు కనియెఁ
 దగుమాట విను మొక్కధర్మకార్యంబు
 సూర్యవంశంబున సౌఖ్యగౌడునట్టి
 యార్యపూజితవర్యుఁ డా మన్మసిద్ధి
 రాజు దా నెల్లారు రమణతో నేల

* * * *

అక్కన బయ్యన లభికబలిష్ఠు
 లక్కట ' సిద్ధిరాయనిఁ బాఠదోలి
 దక్కిన రాజ్యంబు తామె యేలుచును
 నొక్క కా సై నను జక్కఁగ నీరు
 వారల దండించి వారి నెల్లారు
 వార కిప్పింపు మవారణఁ బ్రీతి
 ననిన గణపతిరా జట్ల కా కనుచు

* * * *

వెడలి గణపతియు విజయంబునకును
 గుడియెడమల నేర కాలిచి యేతేర
 వెలనాడు చేరియు వీ డెల్లఁ గాల్చి
 వెలనాటిరాజును వెర గెల్చి వారి
 యప్పనంబులు గొని యటఁ జని రాజు
 గుప్పున నెల్లారు కూడ నేతెంచి
 యక్కన బయ్యన నచట సాధించి

* * * *

నెల్లారిప్రజలకు నేర్పు వాటిల్లఁ
 జెల్లించె మన్మనసిద్ధిరాజునకు
 నెల్లారుపట్టంబు నేర్పుతోఁ గట్టి
 సల్లలితాదృతి సమదుర్గములను
 నలువదెనిమిదియు నగు పట్టణముల
 నరుదొంద సాధించి యా మన్మనసిద్ధి
 రాజు కిచ్చియుఁ దనతేజంబు దిశలఁ
 బూజ కెక్కఁగ ఘనరాజితయశుఁడు
 ఘోరతటాకంబుఁ దాఁ గట్టించె నచటఁ
 గొనకొని నెల్లారఁ గొన్నెల లుండి
 మనుమసిద్ధికి రాజ్యమహిమలు దెల్పె '

ఈగ్రంథము కొంత పురాతనమైనను దీనియందు లక్షణదోషము లనేకములు
 కానవచ్చుచున్నవి. సంగతులు సత్యములే యైనను, ఇందుఁ జెప్పిన
 సంవత్సరములు మాత్రము చాలవజుకు సరియైనవికావు. ఈ పుస్తకము
 గణపతిదేవునికాలములోఁ గాక నూఱు నూటయేబదిసంవత్సరములకుఁ
 దరువాత విన్న కథలనుబట్టి వ్రాయఁబడిన దగుటచేత నిందుఁ జెప్పఁబడిన
 విషయములు సహితము కొన్ని వ్యత్యస్తములుగా నున్నవి. తిక్కన్న
 గణపతిదేవునియొద్దకుఁ బోవునప్పటికి యజ్ఞముచేసి యుండలేదు. భారత
 మును రచించి యుండలేదు. ఈ పుస్తకము చేయునప్పటికి తిక్కన
 సోమయాజి యజ్ఞము చేసి భారతము రచించి యుండుట కవి విని
 యెఱిగినవాఁ డగుటచేత కాలభేదమును నిర్ణయింపలేనివాఁ డయి వెనుక
 జరిగినదానిని ముందు జరిగినట్లు వ్రాసి యుండును సోమ దేవరాజీయము
 నందుఁ జెప్పిన సంవత్సరములును దీని ననుసరించియే వ్రాయఁబడినవి.

(సోమదేవరాజీయము)

గీ॥ చేయఁ దక్కవయైఁ దేవాయతనము
 లపుడు పూర్తిగఁ గట్టించి యలరుచున్న
 చోట నొకనాఁడు తిక్కనసోమయాజి
 వచ్చె నెల్లారినుండి భూవరునికడకు.

సీ॥ వచ్చిన యయ్యార్యవర్యు నెదుర్కొని
 వినయసంభ్రమభక్తు లినుమడింప
 నతిథిపూజ లొసర్చి యతనిచే భారతా
 ర్థమును ద్వైతాద్వైత తత్త్వములును
 విస్మృతచిదచిద్వివేకలక్షణములుఁ
 బ్రకటధర్మాధర్మపద్ధతులును
 రాజనీతిప్రకారంబును భారత
 పీఠుల మహిమంబు వినుచునుండి

యనుమకొండనివాసు లై నట్టి బౌద్ధ
 జనుల రావించి వారిఁ దిక్కనమనీషి
 తోడ వాదింపఁజేసినఁ దొడరి వారిఁ
 జాలకఁగా సోమయాజులు గెంచుటయును.

వ. అప్పుడు బౌద్ధదేవాలయంబులు గూలం ద్రోయించి గణపతి
 దేవరాజు సోమయాజుల పటువాక్యశక్తికి మెచ్చి యతనిన్ బహు ప్రకా
 రంబుల బూజించి యెనిమిది గ్రామంబు లొసంగి యతఁడు వచ్చిన కార్యం
 బడిగిన నా భూవరునకుఁ గవివరుం డిట్లనియె.

గీ. ఇనకులోద్భవుఁ డై నట్టి మనుమసిద్ధి
 రాజు నెల్లూరు పాలించుచోఁ జెలంగి
 యతనిదాయాదు లతని నుక్కఱఁగఁ బట్టి
 యునిచి రాజ్యంబుఁ దమ రేలుచున్నవారు

క. కావున మీ రిపు డచటికి
 వేవేగం దరలి వచ్చి విడకుండఁగ నా
 భూవరుఁ బునరభిషిక్తునిఁ
 గావింపఁగవలయు ననిన గణపతివిఘ్నఁడున్.

గీ. 'అట్ల కాక' యనుచు నా పని కొడఁబడి
 యుత్పదారగుణసమగ్రుఁ డగుచుఁ

దవిలి యప్పు డొక్క నవలక్ష ధనమును
యజ్ఞకుండలములు నతని కిచ్చె.

క. పనుచునెడఁ దిక్కమఖి యా
జనవరుసింహాసనమున సచివాగ్రణియై
తనరెడు శివదేవయ్యన్
గనుఁగొని యా రాజుతోడఁ గడఁకం బలికెన్.

గీ. 'పనుమతీనాథ! యీతఁ డీశ్వరుఁడు గాని
మనుజమాత్రుండు గాఁడు పల్మాలు నితని
యనుమతంబున నీవు రాజ్యంబు నెమ్మి
నేలు'మని చెప్పి యా ఘనుఁ డేగుటయును.

సీ. గణపతిదేవుఁ డా ఘనుసనుమతిఁ గాంచి
యతినత్వరమునఁ బ్రయాణభేరి
వేయించి చతురంగపృథనాసమేతుఁడై
తరలి ము న్వెలనాటిధరణిపతుల
గెలిచి వారలచేత లలి నప్పనముఁగొని
వారి నందఱు దనవశము చేసి
కొని చని నెల్లారు గొబ్బునఁ జొచ్చి య
క్కనయు బయ్యనయు నన్ఖలులఁ దఱిమి.

మనుమసిద్ధిరాజుఁ బునరభిషిక్తుఁగా
వించి మించి రెండువేలు నైదు
నూలు గ్రామములు మనోవృత్తి కతనికి
నిచ్చి కడమఁ దాను బుచ్చుకొనియె.

ఈ పుస్తకమునందుఁ గణపతిదేవుఁడు రెండువేలయేనూలు గ్రామములు
మనుమసిద్ధి కిచ్చినట్లు గొప్పగాఁ జెప్పినను, ప్రతాపచరిత్రమునుబట్టి యటువ
దెనిమిది గ్రామములను మాత్రమే యీతని కుంచినట్లు స్పష్టమగు
చున్నది. దీనినిబట్టి చూడఁగా మన్మసిద్ధియొక్కయుఁ దిక్కనయొక్కయు

కాలము విధారణ మగుటమే కాక సిద్ధిరాజొక్క చిన్న సంస్థానాధిపతియైనట్టు కూడఁ దేటపడుచున్నది అటువలెగూడ మనుమసిద్ధికి నెల్లూరు రాజ్యము స్థిరపడినది కాదు. గణపతిదేవుని మరణానంతరము సిద్ధిరాజునకును పల్నాటిప్రభువైన కాటమరాజునకును బసులమేపు బీళ్లవిమిక్తమయి వివాదము వచ్చి జరగిన పోరాటములో సిద్ధిరాజును కాటమరాజును గూడఁ బ్రాణములు గోలుపోయినట్లు కాటమరాజుకథవలనఁ దెలియ వచ్చుచున్నది. [కాటమరాజునకును, మనుమసిద్ధిరాజునకును జరగిన యుద్ధమును గూర్చి యీ క్రింది విషయమును చెప్పుట గలదు.

కవిగిరిసీమలోని ఎఱ్ఱగడ్డపాటి ప్రభువు కాటమరాజు కలుపుల కారణమున తమ పశువులబీడులు ఎండిపోగా, మనుమసిద్ధిరాజు పాలనలోనున్న బీడులలో తమపశువులను మేతకు విడిచి, కొంతపుల్లరిని చెల్లించుట కంగీకరించెను. కాని కాటమరాజు మనుమసిద్ధికి పుల్లరిసీయక ఎదిరింపఁగా యుద్ధము సంభవించెను కాటమరాజు పల్నాటిప్రభువుకాఁడు.

కాటమరాజు పుల్లరి సీయకుండుటకుఁ గారణమును కొందఱిట్లు చెప్పుదురు— 'మనుమసిద్ధి యుంపుడుకత్తై పెంచుచున్న చిలుక యొకటి పంజరమునుండి తప్పించుకొనిపోయి కాటమరాజు పశువులు మేయుచున్న యడవికేగి మనుష్యులవలె మాటలాడుచుండఁగా పశువులు బెదరి చెదరి మేతను మానినవట! పశువులకాపరులు చిలుకను చంపివేయఁగా, సిద్ధిరాజు మనుష్యులా పనులకాపరులను చీకాకుపఱచిరట! ఆ కారణముననే కాటమరాజు పుల్లరిసీయక యుద్ధమునకు సిద్ధపడెరట!'

యుద్ధములో పల్నాటిప్రభువైన పద్మానాయకుఁడు మున్నగువారు కాటమరాజునకు సాయపడిరట! ఈ యుద్ధములోఁ దిక్కనసోమయాజికి (పెదతండ్రి సిద్ధనకుమారుఁడు) సహోదరుడైన ఖడ్గతిక్కన నేననియై యుండి నేనలను నడిపినట్లును, ఆ యుద్ధములో నతఁడు ప్రాణములు కోలుపోయినట్లును ఖడ్గతిక్కన చరిత్రమువలన విదిత మగుచున్నది. మొదట సీరణతిక్కన శత్రువుల కోడి పాటివచ్చినట్లును, అప్పు డాతనితల్లి యాతనిని జూచి కోపపడి కోడలితో 'నీవును నీ భర్తయు నేనును మనయింట ముగ్గు

రాఁడువార మయితి' మని హేళనముగాఁ బలికినట్లును, నందుపయి నాతనికి రోషము వచ్చి మరల యుద్ధమునకుఁ బోయి వీరమరణము నొందినట్లును, పయి చరిత్రమునందే చెప్పబడి యున్నది ఆ పుస్తకమునందలి కొన్ని పద్యములు నిం దుదాహరించుచున్నాను —

సీ. పీఠవికాయంబు వేదనినాదంబుఁ

బాయక యేప్రొద్దు మ్రోయుచుండు

భూసురప్రకరంబు నేసలు చల్లంగఁ

బాయ కెన్నియొ కుటుంబములు బ్రదుకు

వ్రాహ్మణావళికి ధారలు పోసినజలంబు

సతతంబు మంగిట జాలువాటు

రిపుల కొసఁగిన పత్రికల పుత్రికలను

బాయక కరణముల్ వ్రాయుచుండు

మానమనుఁడైన తిక్కనమంత్రియింట

మదనసముఁ డైన తిక్కనమంత్రియింట

మహితయకుఁ డైన తిక్కనమంత్రియింట

మంత్రిమణి యైన తిక్కనమంత్రియింట.

* * * *

క. పగఱకు వెన్నిచ్చినచో

నగరే నిను మగతనంపురాయకులందున్

ముగు రాఁడువార మైతిమి

వగ పేటికి జలక మాడ వచ్చినచోటన్. *

* రణతిక్కన స్నానమునకు వచ్చినప్పుడు భార్య స్త్రీలకుపెట్టినట్లుగా రహస్యస్థలమున నీళ్ళబిందె యుంచి దానికి సులకమంచము చాటుపెట్టి దానిమీఁద పసుపుముద్ద యుంచె ననియు, అది చూచి యతఁడు వ్యసనపడుచుండఁగా భార్య యీమాట లనియె ననియు, చెప్పుదురు.

క॥ అసదృశముగ నరిపీరుడు

మసి పోవఁగ విఱిగి వచ్చె మగపందక్రియన్

గనవున్ మేయఁగ బోయిన

పనుల న్వెలిఁ ద్రొబ్బి తిక్కపాలుఁడు దిరుగన్. *

చ. పదటన వాజి రాహుతులపై దుమికింపుమఁ దిక్కఁ దార్చినన్

బెదరి పరిభ్రమించి కడుఁ బిమ్మట పీరులు భీతచిత్తులై

యదె యిదె డాలు వారెఱుఁగు లల్లదె యల్లదె యాతఁ డుచనన్

గొడుకక యాజిఁజేసె రిపుకోటుల కందఱ కిన్నిరూపులై.

* * * *

ఉ. చిక్కక మన్మసిద్ధివిభుచే మును గొన్న టుణంబుఁ దీర్చి మా

తిక్కనమంత్రి సోమశిలదేవర సాక్షిగఁ బెన్న సాక్షిగా

నెక్కిన వాజి సాక్షిగ మహి స్తుతకెక్కిన కీర్తి సాక్షిగా

ప్రక్కక మాటుకొన్న రణభూరులు సాక్షిగఁ గొండ సాక్షిగన్.

* * * *

సీ. ధైర్యంబు నీమేనఁ దగిలి యుండుటఁజేసి

చలియించి మందరాచలము తిరిగె

గాంభీర్య మెల్ల నీకడన యుండుటఁజేసి

కాకస్థుచే వార్తి కట్టుపడియె

జయలక్ష్మి నీయమిస్థలిసె యుండుటఁజేసి

హరి పోయి బలి దాని మడుగుకొనియె

నాకార మెల్ల నీయందె యుండుటఁజేసి

మరుఁడు చిచ్చునఁ బడి మడిసి వనియెఁ

* క. అసదృశముగ నరిపీరులఁ. బసమోఁగఁ గలువలేక పందక్రియ న్ని

వసెవైచి విఱిగివచ్చినఁ. బసులు స్వితీగొప, తిక్క! పాలు స్వితీన్ —

అని పాఠాంతరిము. అన్నములోఁ బోయఁచుట పాలు విఱిగిపోఁగా లల్లి
యతనితో పరిహాసముగా నీవాకృత మన్నదందురు.

దిక్కుదండరాజు దేవేంద్రపురికి నీ
 ఎరుగు తెచ్చిగి నగము లిపగు బురుగు
 ది కట్టుచును నమ్మిపొయి చూసు
 మరుచు మరలఁ గలుగు మగలరాజు :

సీ. నుదిని బుత్తెంచు నిందుశేఖరుడు నీ
 వన్నె : యేతెమ్ము తారాద్రీకడకు
 గరుడుని బుత్తెంచె నరహరి రావయ్య
 వడి సిద్ధతిక్క : కైవల్యమునకు
 హంసను బుత్తెంచె నజుడు నీకడకు ను
 భయకులమిత్ర రా బ్రహ్మసభకు
 నైరావతముఁ బంపె నమరేంద్రుఁ డిప్పుడు
 దివమున కేతెమ్ము తిక్కయోధ :

యనుచు వేలువేలు సర్దితోఁ బిలువఁగ
 వారు పీరుఁ గూడ వచ్చి వచ్చి
 దివ్యయోగి యైన తిక్కనామాత్యుండు
 సూర్యమండలంబుఁ జొచ్చి పోయె :

బ్రహ్మశ్రీ గురుజాడ శ్రీరామమూర్తిపంతులుగారు తిక్కన సోమయాజి
 కాలనిర్ణయమునుగూర్చి యీ పైని నేను వ్రాసినది స్థిరమార్గము కాదని
 నిర్ణయించి తిక్కన సన్నయభట్టుతోడి సమకాలికుఁ డని సిద్ధాంతము
 చేయుటకయి యేమేమో వ్రాసి యున్నారు అందలి ముఖ్యాంశముల నిం
 దించుక చర్చింతము. తిక్కన తన నిర్వచనోత్తర రామాయణము
 సంకీర్తముచేసిన మనుమసిద్ధిరాజు క్రీస్తుశకము ౧౨౫౬-వ సంవత్సరమున
 భూదానము చేసిన ట్లన్న శిలాశాసనమునుగూర్చియు, ౧౨౬౦-వ సంవత్స
 రమునందు రాజ్యము చేయుచుండినట్లున్న శిలాశాసనమునుగూర్చియు,
 సూర్యుల్ దొరవారి ప్రాచీనశాసనపట్టినుండి నే నుదాహరించిన చరిత్రాంశ
 ముల మాట తలపెట్టక వానినుపాయముగా జాణవిడిచి, వా రటు తరువాత
 “కృష్ణామండల చరిత్ర సంగ్రహమునం దెట్టిగడ్డరా జయినకాటమరాజును

పల్నాడు ప్రభువైన పద్మనాభకుడును గలిసి పశుపురిమేతబీళ్ళవిషయమయి పదుమూడవ శతాబ్దమున నెల్లూరు రాజయిన సిద్ధిరాజుతో యుద్ధము చేసినట్లును, సిద్ధిరాజు సేనలు కవితిక్కన తమ్మునికుమారుడైన తిక్కన మంత్రిచే నడుపఁబడినట్లును, చెప్పఁబడి యున్నది." అని నేను వ్రాసిన వాక్యము నింతవఱకు మాత్రమే గ్రహించి, "కవితిక్కనతమ్ముఁ డనుటకుఁ దమ్మునికొమారుఁ డని పొరపాటునఁ బడి యుండవచ్చు" నన్న తరువాతి వాక్యమును బుద్ధిపూర్వకముగా నుపేక్ష చేసి, రణతిక్కన తిక్కన సోమయాజికి పితృవ్యక్తుఁడయిన తమ్ముఁ డని యెఱిగి యుండియు * తమ్మునికొడు కని సిద్ధాంతముచేసి, పదుమూడవ శతాబ్దము ౧౨౦౦ లు మొదలుకొని ౧౩౦౦ లు సంవత్సరమువఱకు నుండవచ్చునని, గాన రణతిక్కన ౧౨౦౧-వ సంవత్సరమున యుద్ధములోఁ జచ్చి ౧౩౩౦ లోనో ౧౪౪౦ లోనో ౧౪౫౦ లోనో తన తండ్రి కలువదవ పడిలోనో యెప్పుడో పుట్టి యుండవచ్చు ననియు, ఆ ముసలితండ్రికంటె నలువదియే డ్ల పెద్ద వాఁడయిన సవతియన్న యైనచోఁ దిక్కన తన తమ్మునికుమారునికంటె నూతేఁడ్లు పెద్దవాఁడు కావచ్చు ననియు, అందుచేతఁ దిక్కన ౧౦౩౦-వ సంవత్సరప్రాంతమున నన్నయభట్టు కాలములో నుండవచ్చు ననియు, ఊహలమీది యూహలతో బయలఁ బండిరి వేసిరి. రణతిక్కన కవితిక్కన తమ్మునికుమారుఁడు కాకపోవునచే నిది యంతయు నేల విడిచి సాము చేయుట గాని వేఱుకాదు

'ఉ. ఏమి తపంబు చేసి పరమేశ్వరు నేమిటఁ బూజ చేసిరో
రామునితల్లి యుం బరశరామునితల్లియు భీముతల్లియున్
గామునికన్నతల్లియును గంజదళాక్షననుగుదల్లియున్
శ్రీమహితప్రతాపఁ డగు సిద్ధనతిక్కనఁ గన్నతల్లియున్ :

అనెడి (ఖడ్గతిక్కన యనఁబడు) రణతిక్కనవరిత్రములోని యీ పద్యమును బట్టి రణతిక్కన సోమయాజికి (కేవలసహోదరుఁడుగాక) మూడవ పెద్ద

* మఱి యిరువదిపం క్తులతరువాతనే రణతిక్కన తండ్రి సిద్ధయ. ఈసిద్ధయ సోమయాజిక మూడవపె త్తండ్రి" అని వ్రాసియున్నారు.

తండ్రియైన సిద్ధనకొడు కయినట్టు స్పష్ట మగుచున్నది. కవితిక్కనకును రణతిక్కనకును గల యీబంధుత్వయే కాటమరాజుచరిత్రమునందును జెప్పబడి యున్నది.

తిక్కనసోమయాజికి శిష్యుడైన మూలన్న క్రీస్తుశకము ౧౨౯౫-వ సంవత్సరము మొదలుకొని ౧౩౨౩-వ సంవత్సరము వఱకును రాజ్యము చేసిన ప్రతాపరుద్రుని దండనాధుడయిన నాగయగన్నమంత్రికిఁ దన మార్కండేయపురాణము నంతిము చేసినందునఁ దిక్కనసోమయాజి పదుమూడవశతాబ్దమధ్యమునందున్న వాఁడని నేను వ్రాసినదానికి ప్రతాపరుద్రులనేకు బుచ్చుందున వారిలో నెవ్వరి మంత్రియైన నాగయగన్నయకుఁ గవి కృతి యిచ్చెనో యని శంక తెచ్చుకొని దానినిబట్టి తిక్కన కాల నిర్ణయము చేయ వలసిపడ దనిరి. మార్కండేయపురాణమునందుఁ జేర్చినఁబడిన ప్రతాపరుద్రుడు కాకతీయగణపతిదేవునకు దౌహిత్రుడయిన రెండవప్రతాపరుద్రుడు. మొదటి కాకతీయ ప్రతాపరుద్రుడు తిక్కన కాలమునందుండిన గణపతిదేవునితండ్రి మార్కండేయపురాణములోఁ గృతిపతియొక్క పంశానువర్ణనము చేయుచో—

క. కులరత్నాకరచంద్రుం

దలముఁడు నాగాంకుఁ డన్వయస్థితికొఱకున్

గులశీలరూపగుణములు

గలకన్నియఁ బెట్టియాడఁగా దలఁచి మదిన్.

సీ. ఏరాజు రాజుల నెల్ల జయించి ము

న్నెట్టియ గొనియె దోర్విక్రమమున

నే రాజు నేతునీహారాద్రిమధ్యోర్వి

నేకఁబట్టఁముగ నేలె వాసి

నే రాజు నిజకీర్తి యెప్పుదిదిశల ను

ల్లారంబు నొంద నలంకరించె

నే రాజునవతేజ మీజ గంబునకు న

బండకదీపంబు గా నొనరె

నట్టి శ్రీరుద్రగణపతిశ్లోదినాఘ
 ననుగుదలవరి ధర్మాత్ముఁ డధికపుణ్ణుఁ
 డయిన మేఛకనాయకప్రియరసూఢ
 నతులకుభలక్షణస్ఫురితామలాంగి

చ. శివుఁ డగజాత, రాఘవుఁడు సీతఁ, గిరీటి సుభద్రఁ బెంపు సౌం
 పు వెలయఁ బ్రీతిఁ బెండ్లి యగుపోలిక నాగవమూవిభుండు భూ
 రివిభవ మల్లసిల్లఁగ వరించె సమంచితరూపకాంతిభా
 గ్యవిభవగౌరవాదిసుగుణానుకృతాంబిక మల్లమాంబికమ్.

కా. ఆ మల్లాంబు నాగశౌరికి విశిష్టాచారు యద్యద్గుణ
 స్తోమాకల్ప లనల్పకీర్తిండు లస్తోకస్థిర శ్రీయుతుల్
 వీమంతు ల్పుతులుద్భవించి రాగిఁ గాంతేయప్రతాపోన్నతుల్
 రామప్రభులు వహ్నిచేటలు జగత్ప్రభాతకౌరోజ్యజ్వలల్.

వ. అం దగ్రజుండు.

సి తన సుందరాకృతిఁ గని మది వెఱగంది
 వనిత లంగజనొప్పు వక్రవలువఁ
 దన కళావిశదత్వమున కద్భుతము నొంది
 బుధులు భోజునినేర్పు పొల్లునేయఁ
 దన నయాభిజ్ఞత వినినప్రాజ్ఞులు దివి
 జేకువితద్జ్ఞత యేపు డింపఁ
 దన యాశ్రయంబున మనుబంధుమిత్రవ
 ర్గము కల్పితరువునాశ్రమము దెగడ

నెగడె నెంతయు జగమునఁ బొగడు వడసి
 కాకతిశ్చోతలాధీశుకటకపాలుఁ
 డతులసితకీర్తిధనలోలుఁ డన్వయాబ్జ
 షండదినవల్లభుఁడు గంగనై వ్యవిభుఁడు.

చ. ఎలమిఁ బ్రతాపరుద్రుడనుజేంద్రునిచేఁ బడనెం బ్రవీణుడై
కొలిచియు శౌర్యశీల రిపుకోటి రణావని గీటదంచయున్
బలరిపుతుల్యవిక్రముఁడు నాగయగన్నవిభుండు తేజమున్
విలసితరాజచిహ్నములు విశ్రుతలక్ష్మీయు నాయకత్వమున్.

అను పద్యములయందుఁ గవి కృతిపతియొక్క మాతామహుడైన మేచ నాయకుఁడు కాకతీయగణపతియొక్క తలవరి యైనట్లును, కృతిపతి యగు గన్నదండనాథుఁడు కాకతీయప్రతాపరుద్రుని దళవాయి యైనట్లును, స్పష్టముగాఁ జెప్పి యున్నాఁడు. తిక్కనసోమయాజి శిష్యుఁ డయిన మారనవలన మార్కండేయపుణ్యమును గృతి నందిన గన్నమంత్రియొక్క ప్రభువగు ప్రతాపరుద్రుఁ డీతఁడనియు, ఆ ప్రతాపరుద్రునికాల మిది యనియు, స్పష్టపడినప్పుడు తిక్కన కాలమును నిశ్చయముగా తెలిసినట్లే. గణపతిదేవుని కూతురయిన రుద్రమదేవి యనంతరమునందు రాజ్యమునకు వచ్చిన యా యోరుగంటి ప్రతాపరుద్రుఁడు ౧౩౯౫-వ సంవత్సరము మొదలుకొని * ౧౩౨౩-వ సంవత్సరమువఱకును రాజ్యపాలనము చేయుటయు, ౧౩౦౯-వ సంవత్సరమునందు మహమ్మదీయు లేకశిలానగర మనఁబడెడి యోరుగంటిమీదికి దండెత్తి వచ్చి మొట్టమొదటఁ బ్రతాప రుద్రునిచే నోడఁగొట్టఁబడి, లాయితులయ్యును, రెండవ యుద్ధమునం దాతనిని జయించి ఢిల్లీ పాద షాకుఁ గప్పము గట్టునట్లు చేయుటయు, తరువాత నతఁడు దేవగిరిరాజును దనకు సహాయునిగాఁ జేకొని మహమ్మదీయులకుఁ గప్పము కట్టుట మానివేయఁగా నప్పటి టోగ్లాకు చక్రవర్తి ప్రతాపరుద్రుని శిషింతుటకయి ౧౩౨౨-వ సంవత్సరమునందుఁ దన కొడు కగు ఉలగ్గఖానును సేనలతోఁ బంపినప్పు డతఁడువచ్చి కొటను ముట్టడించి కడపటఁ బరాజితుఁడయి చెల్లాచెద రయిన తనసేనలతోఁ బాటిపోవుటయు, ఈ యవమానమును దీర్చుకొనుటకయి మహమ్మదీయులు ౧౩౨౩-వ సంవత్సరమునందు మరల దండెత్తి వచ్చి ప్రతాపరుద్రుని నోడించి

* [౧౩౨౬-వ సంవత్సరమువఱకు రాజ్యపాలనము చేసినట్లు 'ఆంధ్రకవి తరంగిణి'లోఁ గలదు. (ద్వితీయసంపుటము 47 పుట)]

కారాబద్ధునిగాఁ జేసి ధిన్తగరమునఁ గొనిపోవుటయు, సుప్రసిద్ధములైన
చరిత్రాంశములు వ్రాసెనుటనికేఁ బూర్వమునఁ దాతనితల్లి తల్లియైన
రుద్రమదేవి తన తండ్రి మరణానంతరము క్రీస్తుశకము ౧౨౬౦-వ
సంవత్సరము మొదలుకొని ౧౨౯౫-వ సంవత్సరము వఱకును ముప్పది
యైదు సంవత్సరములు రాజ్యపాలనము చేసినట్లు దానశాసనములవలనను,
చరిత్రకారులు వ్రాసినదానివలనను స్పష్టముగాఁ దెలియవచ్చుచున్నది.
సోమదేవరాజీయమునందును రుద్రమదేవి ముప్పదియేనిమిది సంవత్సర
ములు రాజ్యపాలనము చేసినట్లే క్రిందిపద్యమునఁ జెప్పఁబడినది—

సీ. 'తదనంతరమునఁ బ్రతాపరుద్రక్షమా

జాని సింహాసనాసీనుఁ జేయఁ

దలంచి రుద్రమదేవి తా శివదేవయ్య

గారిని రావించి కడఁకఁ గని

పాదంబులకు నా నమ్రపాలుచే మ్రొక్కించి

యా యయ్యచే భూతి నునినొసలఁ

బెట్టించి ధరణీకేఁ బట్టాభిషిక్తునిఁ

గావించి యా రుద్రదేవస్వపుని

నాయనకు నప్పగించి యయ్యమ్మ యట్లు

బుధజనంబులుఁ బ్రజలును బొగడ నవని

ముప్పదియునెన్నిదేఁడులు మోద మొదవ

నేలి కైలాసశిఖరికి నేఁగుటయును '

కొలది యామెకండ్రి యైన గణపతిదేవుఁడు ౧౨౬౦ వఱకును రాజ్య
భారము వహించి యుండవలెను. "గణపతిదేవమహారాజచంద్రుం దేఁబడి
యెనిమిది హయనంబులు మహామహిమతోడి రాజ్యంబు పాలించె" నని
సోమదేవరాజీయము ద్వితీయాశ్వాసమునఁ జెప్పఁబడియుండుటచేత గణపతి
దేవుఁడు పదుమూడవ శతాబ్దారంభమునుండియు భూపరిపాలనము చేసి
యుండవలెను. ఇప్పుడు దొరకినంతవఱ కౌతని దానశాసనము లన్నియు

౧౨౦౧-వ సంవత్సరమునకు ౧౨౬౦-వ సంవత్సరమునకును నడిమినిగా నున్నది. తిక్కనసోమయాజి తనప్రభుని కార్యమునిమిత్తమై గణపతిదేవుని యాస్థానమునకుఁ బోయియుండుట నిర్వివాదాంశ మగుటచేత నాతఁడు ౧౨౦౦ లకును ౧౨౬౦ కును మధ్య నెప్పుడో యోరుగంటికిఁ బోయి యుండవలెను. ౧౨౫౭, ౧౨౬౦ సంవత్సరములకు మధ్య పోయినట్లు కనఁబడుచున్నది. ఈ కాలమునం దుండిన తిక్కనసోమయాజి యితఁకుఁ బూర్వమునం దిన్నూఱు సంవత్సరములక్రిందట నుండిన సర్వయభట్టారకునితో సమకాలికుఁ డని సాధించుట యే తర్కముచేతను సాధ్యము కానేరదు. దాన శాసనాదులవలె నంత విశ్వాసార్హములైనవి కాకపోయినను, కాకతీయ వంశమునుగూర్చి యిటీవలివారు వ్రాసిన గ్రంథములనుబట్టి చూచినను దిక్కనసోమయాజి నన్నయభట్టకాలమునం దున్నట్లు చూపుట యసాధ్యమే; సర్వప్రచేత రచియింపఁబడిన ద్వీపద సిద్ధేశ్వరచరిత్రములోను, మల్లపరాజ పుత్రుడైన వీరనార్యునిచే రచియింపఁబడిన ప్రతాపచరిత్రములోను, జగ్గకవికృతమైన సోమదేవరాజీయములోను, కాకతిప్రళయుఁ డోరుగంటి కోటను గట్టి రాజధానిని అనమకొండనుండి యోరుగంటికి శాలివాహన శకము ౯౯౦ కి సరియైన క్రీస్తుశకము ౧౦౬౮-వ సంవత్సరమునందు మార్చుకొన్న చైత్రకంఠ్యముతోఁ జెప్పఁబడి యున్నది. ఈ విషయమును గూర్చిన సోమదేవరాజీయములోని పద్యము నిం దుదాహరించుచున్నాను—

సీ. 'అవనిపై శాలివాహనశకాబ్దంబులు

తొమ్మిది నూలుల తొంబదియగు

వరకుభక్తన్నామవత్సరంబునను గా

ర్తికకుక్కపంచమితిథిని దివిజ

గురువాసరంబునఁ గరమొప్పురోహిణి

నక్షత్రమున నా ఘనప్రభుండు

మానుగా నేకశిలానగరంబుఁ గ

ట్టించె నెంతేనియు రీవి మెఱయ

కారాబద్ధునిగాఁ జేసి ధిన్తగరమునఁ గొనిపోవుటయు, సుప్రసిద్ధములైన
చరిత్రాంశములు వ్రాసెనుటనికేఁ బూర్వమునఁ దాతనితల్లి తల్లియైన
రుద్రమదేవి తన తండ్రి మరణానంతరము క్రీస్తుశకము ౧౨౬౦-వ
సంవత్సరము మొదలుకొని ౧౨౯౫-వ సంవత్సరము వఱకును ముప్పది
యైదు సంవత్సరములు రాజ్యపాలనము చేసినట్లు దానశాసనములవలనను,
చరిత్రకారులు వ్రాసినదానివలనను స్పష్టముగాఁ దెలియవచ్చుచున్నది.
సోమదేవరాజీయమునందును రుద్రమదేవి ముప్పదియేనిమిది సంవత్సర
ములు రాజ్యపాలనము చేసినట్లే క్రిందిపద్యమునఁ జెప్పఁబడినది—

సీ. 'తదనంతరమునఁ బ్రతాపరుద్రక్షమా

జాని సింహాసనాసీనుఁ జేయఁ

దలంచి రుద్రమదేవి తా శివదేవయ్య

గారిని రావించి కడఁకఁ గని

పాదంబులకు నా నమ్రపాలుచే మ్రొక్కించి

యా యయ్యచే భూతి నునినొసలఁ

బెట్టించి ధరణీకేఁ బట్టాభిషిక్తునిఁ

గావించి యా రుద్రదేవస్వపుని

నాయనకు నప్పగించి యయ్యమ్మ యట్లు

బుధజనంబులుఁ బ్రజలును బొగడ నవని

ముప్పదియునెన్నిదేఁడులు మోద మొదవ

నేలి కైలాసశిఖరికి నేఁగుటయును '

కొలువై యామెకండ్రి యైన గణపతిదేవుడు ౧౨౬౦ వఱకును రాజ్య
భారము వహించి యుండవలెను. "గణపతిదేవమహారాజచంద్రుం డేఁబడి
యెనిమిది హయనంబులు మహామహిమతోడి రాజ్యంబు పాలించె" నని
సోమదేవరాజీయము ద్వితీయాశ్వాసమునఁ జెప్పఁబడియుండుటచేత గణపతి
దేవుడు పదుమూడవ శతాబ్దారంభమునుండియు భూపరిపాలనము చేసి
యుండవలెను. ఇప్పుడు దొరకినంతవఱ కతని దానశాసనము లన్నియు

సే 'అనుచు నా-దృఢేశాపిశ్చరునిమీద
 చంద్రాత్మి వామము దునిమి
 చంద్రావచ్చని నందముగఁ బట్టము గట్టి
 వానిచేఁ గోటివర్జనిష్క-
 ములు పన్ను గొని రయంబున సేతుబంధరా
 మేశ్వరంబున కేగి యెలమితో ధ
 సున్నోటిలోనఁ బొందుగఁ దీర్థమాడి యె
 న్నిదితులాపురుషము ల్గొదుక కచటఁ
 దూఁగి క్రమ్యుట నిజపురి కేగి రీవి
 వఱల నెమ్మది నఱువదివత్సరములు
 రాజు చెప్పంగ నమ్మహారాజమౌళి
 లీల మెఱయంగ ధాత్రుఁ బాలించె నంత '

పయి పద్యముప్రకారము కాకతిప్రళయసిపుత్రుఁ డయిన యీ మొదటి ప్రతాపరుద్రరాజ్యకాలము శాలివాహనశకవత్సరములు ౧౦౬౨ మొదలు ౧౧౨౨ వఱకును అగును ప్రతాపరుద్రుని యనంతరమునందే యాతని పుత్రుఁడయిన గణపతిదేవుఁడు రాజ్యమునకు వచ్చినందున, ఈతనిరాజ్య రంభకాలము శాలివాహనశకము ౧౧౨౨-వ సంవత్సర మనగా క్రీస్తు శకము ౧౮౯౯-వ సంవత్సరమగును. పయిని చెప్పిన ట్లితఁ డేబది యెనిమిది సంవత్సరములు రాజ్యము చేసినందున, సోమదేవరాజీయమును బట్టి సహితము గణపతిదేవుఁడు ౧౧౯౯-వ సంవత్సరము మొదలుకొని ౧౨౫౭-వ సంవత్సరమువఱకును రాజ్యము చేసినట్లే యేర్పడుచున్నది ఈ కాలము శాసనములవలనఁ దెలియవచ్చెడు కాలముతో నించుమించుగా సరిపోవుచున్నది గణపతిదేవుని రాజ్యకాలములోఁ దిక్కనసోమయాజి తనప్రభువగు సిద్ధిరాజుపనిమీద నాతనియాస్థానమునకుఁ బోయి యుండి నందునఁ దిక్కన తప్పక ౧౨౦౦-౧౨౫౭ సంవత్సరముల మధ్యమున జీవించి యుండవలెను. సత్యమిట్లుండఁగా శ్రీరామమూర్తిపంతులుగారు రామాయణకర్తయగు భాస్కరుని కాలనిర్ణయము చేయుటలో సోమదేవ

రాజీయమునుబట్టి కాకతిరాజు కా॥ ౪॥ ౯౦౯-వ సంవత్సరములో రాజ్యము నకు వచ్చినట్లు వ్రాసి యున్నారు నాయొద్ద నున్న సోమదేవరాజీయము వ్రాతప్రతిలోను, శ్రీరామమూర్తిగారి యాజ్ఞానుసారముగా ముద్రింపబడిన యచ్చుప్రతిలోనుగూడ తొమ్మిదివందలతొంబది యని యున్నదిగాని వారు వ్రాసినట్లు తొమ్మిదివందలతొమ్మిది యని లేదు. తమవద్దనున్న పుస్తకాను సారముగా ముద్రింపబడిన తరువాత, ౯౦౯ తిక్క ప్రత్యంశరము వారి కెక్కడ లభించినదో.

తిక్కన నన్నయభట్టకాలములోనివాడు కాడని నేను జూపిన గ్రంథ నిదర్శనముల నీ ప్రకారముగా బడించి పంతులువారు తిక్కనసోమయాజి నన్నయభట్టారకునికాలములోనివాడే యని కొన్ని యద్భుతమార్గములచేత సిద్ధాంతము చేసి యున్నారు అందు మొదటిమార్గము వాసిష్ఠరామాయణ గ్రంథకర్త యగు సింగుకవి కనకండ్రి తిక్కనసోమయాజులమనుచురాచి కొడుకనియు, అందు (తనకండ్రి) కా॥ ౪॥ ౧౨౨౨ మొదలు ౧౨౫౧ వఱకును రాజ్యము చేసిన తొమ్మేటి యనపోతభూపాలునిమంత్రి యనియు, వ్రాసిగందున తల్లిపితామహుఁ డగు తిక్కనసోమయాజి యతని కంటె నూటయేబది సంవత్సరములు పూర్వమునం దుండవలెనని. ఒకడు దెబ్బదినంవత్సరములు బ్రతికినట్లయిన దసకాలములోనే మనుమరాలిబిడ్డలను జూడవచ్చును. హిందువులలో నొకయువతి బిడ్డను గనునప్పటి కామెతాత నూటయేబదిసంవత్సరముల క్రిందట మృతుఁడగుట యెప్పుడును సంభ వింపదు శ్రీరామమూర్తిగారు చెప్పినప్రకారముగానే తొమ్మేటి యనపోత రెడ్డి రాజ్యకాలము క్రీస్తుశకము ౧౨౯౯ మొదలు ౧౩౨౮ వఱకు నగు చున్నది అతని మంత్రియు కాకాలములోనివాడేకదా ఆ యయ్యలమంత్రి యొక్క మాతామహాంతండ్రి యగు తిక్కనసోమయాజి యయ్యలమంత్రి కంటె నూటేట్లుముందే ఒరమపదము నొందె ననుకొన్నను, తిక్కన సోమయాజి ౧౨౨౨ వ సంవత్సరమువఱకైన జీవించి యుండవలెను పంతులవారు భూషిన యీ మార్గమువలన గూడ నే నేర్పబడినకాలమే

సిద్ధాంత మగుచున్నది కాని తిక్కనసోమయాజిని మఱి యిన్నూఱు సంవత్సరములు వెనుకకు నన్నయభట్టుకాలమునకుఁ దీసికొని పో నెంచినవారి కోరిక సఫలము కాకున్నది

వారు చూపిన రెండవమార్గము దాక్షిణ్యము దేవాలయముమీఁది యొక శిలా శాసనములో గణపతిదేవుని యల్లుడు ౧-౨౫ వ సంవత్సరములో దానము చేసినట్లున్నందున గణపతిదేవుఁ డా కాలమునకు ముప్పది సంవత్సరములు పూర్వమున నుండి యుండవలె ననియు, తిక్కనసోమయాజియు నా కాలము లోనివాఁడే యనియు, ఈ యాహులైక్కప్రకారమయినను తిక్కనసోమయాజికంటె నన్నయభట్టు నూఱు సంవత్సరములు పూర్వపువాఁడే యగును గాని వారియభిప్రాయమందువలనను సిద్ధింపలేదు. పయి శాసనముయొక్క కాలము సరియైనది కాదు. ఈ శాసనమును శ్రీరామమూర్తిపంతులుగారు సూర్యయల్ దొరగారి పూర్వశాసనముల పట్టిక రెండవ సంపుటము ౧౫-వ పుటనుండి గ్రహించినారు. ఈ శాసనములపయిని సూర్యయల్ దొరగారు తాము వానిలోని కాలమును శోధింప లే దనియు, అందుచేత “చరిత్రకీర్త్యములకయి యీ క్రింది సంవత్సరముల నాధారముచుకొనఁగూడదు” అనియు శీర్షికగా వ్రాసియున్నారు మఱియు నా క్రిందనే ౧౨౦౨-వ సంవత్సరము మొదలుకొని ౧౨౫౮-వ సంవత్సరమువఱకును గల గణపతిదేవునికాలము లోని శాసనము లనేకములు బాదాహరింపఁబడి యున్నవి ఇట్లు ప్రత్యక్షముగా గణపతిదేవునికాలమును తెలుపు శాసనము లనేకములు బుండఁగా వానిని గైకొనక వాని కన్నిటికిని విరుద్ధముగా నున్న మఱియొకరినిగూర్చిన యీ తప్పుశాసనము నొక్కదానిని మాత్రము సత్యమునుగా స్వీకరించి దాని పైని వింతయూహల నేల యల్లవలయునో తెలియరాకున్నది.

పంతులవారు చూపిన మూడవ మార్గము కాకతీయగణపతిరాజు మంత్రులలో నొకఁడగు గన్నమంత్రి వసిష్ఠరామాయణకృతికర్త యగు సింగనకవివలనఁ బద్మపురాణోత్తరఖండమును గృతినందిన కందనమంత్రి కాటవ పురుషుఁ డయినందున, గణపతిదేవునికాలములో నుండిన తిక్కనసోమయాజి మిక్కిలి పూర్వుఁడని, కవికర్తయిని గన్నమంత్రికిని నడుమను ముగ్గురు పురుషులే

యున్నారు; కాని వారన్నట్లాలుగురు లేరు. కందనమంత్రి ౧౩౫౦-వ సంవత్సర ప్రాంతములయందుండినవాఁ డయినందున, అతనికాతకాత యగు గన్నమంత్రి యతనికంటె నూలు సంవత్సరములు ముందనఁగా ౧౨౫౦-వ సంవత్సర ప్రాంతములయందుండి యుండవలెను. గన్నమంత్రి గణపతి దేవులమంత్రిలలో నొకం డయియుండున నిది యాతనికాలముతో నరిపోవుచున్నది. దీనివిబట్టి విచారించినను గణపతిదేవునికాలములో నున్న తిక్కన సోమయాజి ౧౨౫౦ సంవత్సర ప్రాంతములయందే యున్నటు స్థిరపడుచున్నది తిక్కనసోమయాజుల ప్రార్థనమీఁద గణపతిదేవుడు సేనలతో దండయాత్ర జైలుదేటి పెలరాటిరాజులను జయించి నెల్లూరు పోయి మనుమసిద్ధికి మరల రాజ్యమిచ్చినట్లు సోమదేవరాజీయమునందుఁ జెప్పఁబడి యున్నదిగదా? కృష్ణామండలములోని యినమళ్ళగ్రామమునందలి శాసనము వలన ౧౫౫౪-వ సంవత్సరమున గణపతిదేవుడు చోళులను జయించినట్లు తెలియవచ్చుచున్నది. అప్పుడు జయింపఁబడిన చోళులక్కన బయ్యన లేమో; అయినపక్షమున సోమయాజులు ౧౨౫౩-వ సంవత్సరమున నోరు గంటికి గణపతిదేవుని దర్శింపఁబోయినట్లు కనబడుచున్నది. కాని యతఁడు గణపతిదేవుని దర్శింపఁబోయిన కాలము ౧౨౫౮-వ సంవత్సరమునకుఁ దరువాత.

వారు చూపిన కడపటిదగు నాలవమార్గము నే మదహరించిన “అంబర రవిశశికాకాబ్దంబు” లన్న పద్యమునుబట్టి తిక్కనకాలమును విర్ణయించుట. ఈ పద్యమునుబట్టి తిక్కనమరణకాలము శాలివాహనశకము ౧౧౨౦-వ సంవత్సరము కాఁగా. తిక్కన నూతేంద్రు బ్రతికెననుకొన్నచో నాతని జన్మ కాలము శాలివాహనశకము ౧౦౨౦ అనఁగా క్రీస్తుశకము ౧౦౬౩-వ సంవత్సర మగునట! నిజముగా నట్లయినను దిక్కనసోమయాజి నన్నయ భట్టు కాలములోనివాఁ డను వారివాదమున కిది పరిపడక నన్నయమరణాంతరమున నేఁబది సంవత్సరములకుఁగాని తిక్కన పుట్టినే లేదని చూపుచున్నది. ఈ పద్యము విశ్వాసార్హమయినది కాదని యీవఱకే చెప్పి యున్నాను. ఘోకంజిదొరవాధి లిఖిత పుస్తకములపట్టికయం దీ పద్యమునే

యువాహరించి విల్పన్దోరగారు దీనినిబట్టి శాలివాహనశకము ౧౨౧౦-వ సంవత్సరమునం దనఁగా హూణశకము ౧౨౦౮-వ సంవత్సరమున దిక్తన సోమయాజి మృతుఁడయినట్లు వ్రాసి యున్నారు. మరణముగూర్చిన యీ పద్యమును వలెనే యొకానొకరు జన్మమునుగూర్చి కూడఁ జెప్పి సోమయాజిగారు శాలివాహనశకము ౧౦౪౨-వ శార్వరీసంవత్సర ఫాల్గున బహుళదశ మీకుజవాసరంబున జనన మొంది రని వ్రాసి యున్నారు. మరణమునుగూర్చిన యీ పద్య మెంత నిజమో జననమునుగూర్చిన యీ పద్యము నంతే నిజమయి యుండును

ఇవి గాక నిర్వచనోత్తరరామాయణమునుబట్టి కూడఁ దిక్తన కాల నిర్ణయమును జేయవచ్చును.

మ. 'కమలాప్తప్రతిమానమూర్తి యగునా కర్ణాటసోమేశుడు
ర్థమదోర్గర్వము యేపుమాపి నిజదర్పంబుం బ్రతిష్ఠించి లీ
లమెయిం జోకుని భూమిపై నిలిపి చోళస్థాపనాచార్యనా
మము దక్కం గొని తిక్కనభూవిభుఁడు సామర్థ్యంబు చెల్లింపఁడే'

అను పద్యముబట్టి మనుమరాజుయొక్కతండ్రి యైన తిక్కనృపాలుఁడు కర్ణాటసోమేశుని జయించినట్లు కనఁబడుచున్నది. ఈ జయింపఁబడిన సోమేశుఁడు పశ్చిమచాళుక్యుఁ డయిన నాలవ సోమేశుఁ డయి యుండును. [ఇయ్యెడ 'ఆంధ్రకవి తరంగిణి' కర్తలు క్రింది విధమున వ్రాసి యున్నారు—

'ఈ జయింపఁబడిన సోమేశుఁడు పశ్చిమచాళుక్యుడైన నాలవ సోమేశుఁ డయి యుండును' అని శ్రీ వీరేశలింగము పంతులుగారాంధ్రకవుల చరిత్రలో వ్రాసి యున్నారు. కాని యది సరియైనట్లు కన్పట్టదు ఈ పశ్చిమ చాళుక్యుడగు నాలవ సోమేశుఁడు శా. శ. ౧౧౦౪-౧౧౧౧ వఱకు రాజ్యము చేసిన వాఁడు. ఈ కాలములో తిక్కరాజు లేఁడు ఉన్నను, పదేండ్ల లోపు వయసు కలవాడై యుండును. ఏమనిన-వెలనాటి పృథ్వీ శ్వరుని ఈ తిక్కరాజు తన శైశవముననే చంపియుండెననియు, నది శా. శ. ౧౧౨౪కు తరువాతనై యుండుననియుఁ బైన వ్రాసియుంటిని.

..... .. ఇతేతాడు. చాళుక్య నాల్గవ సోమేశ్వరుని కాలములో చోళరాజ్యమును బరిపాలించుచున్నవాడు మూడవ కులశర్మచోడుడు. ఇతడు మిగుల పరాక్రమశాలి చోళదేశమే రాకుండ, ఆంధ్రదేశముకూడ సీతని యేలుబడికింద నుండెను అట్టివాని నీ నాల్గవసోమేశ్వరుడు చోళ సింహాసనమునుండి తఱిమివేయుట తటస్థమైదు ఇందు (పద్యమునందు) చూపబడిన సోమేశ్వరుడు (హయ్యలవంశీయుడు) కర్ణాటదేశమును శా. శ. ౧౧౧౩ మొదలు ౧౧౨౩ వఱకును పాలించినట్లు శాసనాధారములు కన్పించుచున్నవి. ఈకాలములో చోళ రాజ్యమును బరిపాలించుచున్నవాడు మూడవ రాజేంద్రచోళుడు. ఇతడు బలహీనుడై రాజ్యమును వసమర్థుడై యుండెననియు, నీ సమయమున నీ పీఠసోమేశ్వరుడు బలవంతుడై యాతనిని జయించి చోళసింహాసనము నాక్రమింపగా, మన తిక్కరాజు పీఠసోమేశ్వరు నెదుర్కొని పోరాడి, చోళసింహాసనమున మూడవరాజేంద్రుని నిలిపె ననియుఁ జరిత్రకారులు తలంచుచున్నారు ఇది సత్యమనుటకు సంశయప నక్కరలేదు. ఈమూడవ రాజేంద్రచోళుడు, శా. శ. ౧౧౧౩ మొదలు ౧౧౨౩ వఱకును చోళ సింహాసనముగం దున్నవాడు కావున తిక్కరాజు శా. శ. ౧౧౧౩ సంవత్సరమునకుఁ బిమ్మట ననగా శా. శ. ౧౧౨౦ ప్రాంత మున సోమేశ్వరుని జయించి యుండవచ్చునని తలంపవలసియున్నది. ఈ సోమేశ్వరునిచే జయింపబడినవాడు మూడవ రాజేంద్రచోళుడు గాక మూడవ రాజరాజుని తలంచితిమేని, యాతని పరిపాలనాకాలము శా. శ. ౧౧౩౩ మొదలు ౧౧౩౦ వఱకును నై యున్నది. కావున తిక్కన సోమేశ్వరుని జయించినది శా. శ. ౧౧౨౦ ప్రాంతమైయుండును. ఇదియే సత్యమని నాఅభిప్రాయము. (చూ రెండవసంపుటము పుటలు 203-205)”]

అయియుండినపక్షమున ఈ యుద్ధము ౧౧౨౩-వ సంవత్సరప్రాంతముల యందు జరిగి యుండవలెను. దీనినిబట్టి తిక్కనృపాలుడు ౧౨౦౦-వ సంవత్సరప్రాంతమువఱ కయినను రాజ్యము చేసి యుండును. దీనినిబట్టి యీ తిక్కనృపాలునిపుత్రుడును, నిర్వచనోత్తరరామాయణకృతిపతియు

నగు మనుమరాజు ౧౨౫౦-వ సంవత్సరప్రాంతములయందు రాజ్యము
కోలుపోవుటలో వింత యేమియు లేదు. మనుమరాజుకాలములోనివా
డయిన తిక్కన ౧౩-వ శతాబ్దారంభముననుండి యుండి యుండవలెను. ఈ
సందర్భమున శ్రీ చిలుకూరి వీరభద్రదరావుగారు తమయాంధ్రులచరిత్రము
ద్వితీయభాగమున నిట్లు వ్రాసియున్నారు

“ఈపై పద్యములలో నితఁడు... .. చోడునిసింహానముపై
నుంచి చోడస్థాపనాచార్యులగుదమును గైకొనియె ననియుఁ జెప్పఁబడి
యున్నది. ఈ పద్యములలోఁ జెప్పఁబడిన విషయము లన్నియు సత్యము
లనుటకు సందియము లేదు మూఁడవ కులోత్తుంగచోడచక్రవర్తి వెనుక
రాజ్యపదవిని వహించిన మూఁడవ రాజరాజచోడుఁడు సమర్థుఁడు గాక
మిక్కిలి బలహీనుఁ డగుటవలనను, గృహకలహములవలనను, మధ్యఁ
గొంతకాలము రాజ్యమును బోఁగొట్టుకొనవలసినవాఁడయ్యెను ఇతని
కాలమున మారవర్మ సుందరపాండ్యమహారాజువలనను, కర్ణాటక వీర
సోమేశ్వరునివలనను, పల్లవుండైన కొప్పరింజింగదేవుఁ డను మహామండ
లేశ్వరునివలనను, రాజ్యమున కపద్రవము సంభవించెను మహామండ
లేశ్వరుండైన యీ తిక్కభూపాలుఁడు పాండులను, కర్ణాటక వీర
సోమేశ్వరుని జయించి, రాజరాజచోడుని సింహాసనమున నిలిపి చోళ
స్థాపనాచార్యుఁ డను బిరుదమును వహించెను. గాంగవాండిదేశమును బరి
పాలించుచుండిన హాసలరా జయిన వీరసోమేశ్వరునిశాసనములు
క్రీ. శ. ౧౨౩౪ మొదలుకొని ౧౨౫౩ వఱకును గానంబడుచుండుటచేతను,
అతనితోఁ దిక్కభూపతి సమకాలికుం డని చెప్పఁబడి యుండుటచేతను,
తిక్కరాజుకాలము మనకు స్పష్టముగాఁ దెలియుచున్నది వీరసోమేశ్వరుఁడు
గూడ చోళుని సింహాసనమునఁ గూర్చుండఁబెట్టె ననియు, అతఁడును
తిక్కభూపాలుఁడు నొందొరులతోఁ బోరాడుచుండి రనియును, దెలియు
చుండుటచేత, నిరువురును చోళసింహాసనమునకై పోరాడువారిలోఁ జెఱి
యొకప్రక్కను జేరి యుద్ధము చేసిరని యూహింపనగు.”

నేను మొదట చెప్పినది గాక ౧౨౩౪ నకు తరువాత నని పైనిఁ జెప్పఁ బడినకాలమే యెక్కువ సరియైనదని నమ్ముచున్నాను. ఏలయన ౧౨౩౪-వ సంవత్సరము నం దీ తిక్కభూపాలునిపేర కాంచీనగరమునఁబడి యొక దేవాలయములో దానశాసన మొకటి కలదు. తిక్కన నిర్వచనోత్తర రామాయణములోనే యీ తిక్కనరపాలుఁడు తనశైశవమునందే పృథ్వీశ రాజుతల చెండాడె నని యీక్రింది పద్యమునఁ జెప్పఁబడినది.

“ఉ. కేశవనన్నిభుండు పరిగీతయశోవిధి చోళతిక్కదా
త్రీకుఁడు కేవలందె? నృపు లెవ్వరి కా చరితంబు కల్లునే?
శైశవలీలనాడె పటుశౌర్యధురంధరబాహుఁడైన పృ
థ్వీశనరేంద్రుమస్తకము నేదైఱఁ గందుకకేళి నల్పదే”

ఈ పృథ్వీశరాజు పండ్రెండవ శుకాబ్దాంతమునం దుండిన వెలనాటి చోడ సామంతరాజు. ఈతని శాసనములు ౧౧౨౦ వఱకును గానఁబడుచున్నవి. ఇతఁడు తరువాతఁ గూడ బహుసంవత్సరములు జీవించియుండినట్లు నిదర్శనములు కనఁబడుచున్నవి. అందుచేత నీ తిక్కనృపతి తన యౌవనారంభ దశలో ౧౧౯౦ సంవత్సరప్రాంతముల రణరంగమునందు పృథ్వీశరాజుతలఁ దునిమి యుండును, * ఇవి యన్నియుఁ దిక్కనసోమయాజి ౧౨౫౦ సంవత్సరప్రాంతమునం దుండెనని స్థాపించుచున్నవి.

తిక్కనసోమయాజికాలము నింకను బహువిధములచేత నిర్ణయింపవచ్చును. భోజరాజీయాదికావ్యరత్నములను రచించిన యనంతకవి తన ప్రపితామహుఁ

[* ‘అంద్రకవి తరంగిణి’ లో నిచ్చట క్రింది కీర్తిని గలదు —

‘ఈ పృథ్వీశ్వరుఁడు వెలనాటి చోడఁడు, మూడవ గొంక రాజునకును, జయం బీకకును కుమారుఁడు పృథ్వీశ్వరుని శాసనములు శా. శ. ౧౧౦౨ మొదలు ౧౧౨౨ వఱకును కన్పట్టుచున్నవి ౧౧౨౨ తరువాత నీతని శాసనములు గన్పట్టటలేదు. తిక్కరాజు తన శైశవమునందే యీతనిని జంపెనని పై పద్యమునందుఁ జెప్పియుండుటచే ౧౧౨౨-వ యేట నీతఁడు పృథ్వీశ్వరుని సంహరించె ననియు, దానినిబట్టి తిక్కరాజుయొక్క జననము ౧౧౧౦ ప్రాంత మై యుండు ననియు నిశ్చయింపవచ్చును.’ (రెండవ సంపుటము, పుట 201)

దైన బియ్యనమంత్రినిగూర్చి వ్రాయుచు నతఁడు తిక్కనసోమయాజిచేత భవ్యధారతి యని పేరు గాంచిరట్లు భోజరాజీయములో నీ క్రిందిపద్యమునఁ జెప్పి యున్నాఁడు.

“చ. షీతిఁ గ్రతుకర్తనా వినుతి చేకొని పంచమవేదమైన భా
రతముఁ దెనుఁగుజాన నభిరామముగా రచియించినట్టి యు
న్నతవరికుండు తిక్కకవినాయకుఁ డాదట మెచ్చి భవ్యభా
రతి యనఁ దేరుగన్నకవిరత్నము బియ్యనమంత్రి యల్పుడే.”

ఈ బియ్యన్న మంత్రికొడుకు ముమ్మఁడన్న, ముమ్మఁడన్న కొడుకు తిక్కన; తిక్కనకొడుకు భోజరాజీయాది గ్రంథకర్త యైన యనంతకవి. ఈ యనంతకవి తనరసాభరణమునందు తా నా గ్రంథమును రచించిన కాలము శాసనాపూనశకము ౧౩౫౨-వ సంవత్సరమునఁగా క్రీస్తుశకము ౧౪౩౪-వ సంవత్సర మైనట్టి క్రిందిపద్యమునఁ జెప్పి యున్నాఁడు.

“శా. జానాందన్ శకవర్షముల్ ఋతుశరణ్వాలేందులై యొప్పు న
య్యానందాబ్ధిమునందు మాఘమునఁ గృష్ణైకాదశీ భౌమయు
క్తైనామామృతవేశ నీ కృతి యనంతాఖ్యుండు సమ్యగ్రగన
శ్రీ నిండం ద్రువపట్టణాదిపున కిచ్చెన్ భక్తిపూర్వంబుగన్.”

ఈ కవికిని, తిక్కనసోమయాజికిని నడుమ ముగ్గురు పురుషులుమాత్రమే యున్నారు. ఒక్కొక్క పురుషుఁడతరమునకు నలువదియైదేసి సంవత్సరములు చూచినను సోమయాజులు ౧౩౦౦ సంవత్సరప్రాంతమువఱకును జీవి చియుండెనని తేలుచున్నది. తిక్కనసోమయాజులు ౭౦ సంవత్సరములు జీవించెనని ప్రసిద్ధి గలదు. అవియే నిజమైనపక్షమున నతఁడు ౧౨౨౦-వ సంవత్సరప్రాంతమున జననమొంది ౧౩౦౦ సంవత్సరప్రాంతమువఱకును జీవించి యుండవలెను. అప్పు డతఁడు ముప్పది నలువది యేండ్ల ప్రాయమున మనుమసిద్ధిజీవితకాలములో నిర్వచనోత్తరరామాయణమును రచించినట్లును, భారతమును మనుమరాజు మరణానంతరముననే రచియించినట్లును, ఏర్పడుచున్నది తిక్కనసోమయాజి తన నిర్వచనోత్తరరామాయణము

నందు కృతిపతి యైన మనుమసిద్ధియొక్క పరాక్రమమును వర్ణించుచు
మహారాష్ట్రసారంగునిఁ దోలి తురంగమును గొనినట్లే క్రిందిపద్యమునఁ
జెప్పి యున్నాఁడు.—

“శా. శృంగారంబు నలంగ దేమియును బ్రస్వేదాంకురశ్రేణి లే
దంగంబుల్ మెఱుంగేద వించుకయు మాహారాష్ట్రసామంతుసా
రంగుం దోలి తురంగముం గొనిన సంగ్రామంబునం దృష్ట స
ప్రాంగస్సారయకుండు మన్మవిఘటంపై చన్న నైన్యంబునన్.”

ఇందు బేర్కొనఁబడిన మహారాష్ట్రసారంగుఁ డద్దంకిసీమకుఁ బాలకుఁడుగా
నుండి కాకతీయగణపతిదేవునికి లోఁబడి యుండిన సామంతరాజు. పయి
పద్యమునందు మనుమసిద్ధి మహారాష్ట్రసామంతుడైన సారంగుని దోలి
తురంగముం గొనినప్పుడు శృంగారంబు చెడలేదనియు దేహమునఁ జెమ్మట
పట్టలేదనియు నంగములు మెఱుంగు విడువలేదనియుఁ జెప్పినేకాని
సారంగుని గెలిచి రాజ్యమును గైకొన్నట్లుగాని, యాతనిని పట్టుకొన్నట్లు
గాని చెప్పలేదు ఈపోరాటమునందు సంపూర్ణ విజయము నొందకయే
యాతనితోడ సంధి చేసికొన్న గణపతిదేవుని యనుగ్రహమునకు పాత్రుఁ
డయ్యెనని తోచుచున్నది. * ఈ మనుమసిద్ధి మొదటినుండియు స్వతంత్ర
రాజు గాక మొదట కాంచీపురచోడవక్రవర్తులకును, కడపట కాకతీయ
గణపతికిని లోఁబడిన సామంతరాజుగా నుండెను. మహారాష్ట్రసామంతుని
తోడి యీ యుద్ధము ౧౨౫౭-వ సంవత్సరప్రాంతమునందలి దయి
యుండును. ఈ మనుమరాజు పలుమాఱు శత్రువుల కోటువడి రాజ్యమును
పోఁగొట్టుకొనుచు వచ్చెను. కడపట దాయాదులచేత రాజ్యపదభ్రష్టుఁ
డయినప్పుడు ౧౨౬౦-వ సంవత్సరము లోపలనే తిక్కనప్రార్థనపైని
గణపతిదేవుఁ డీతనికి తోడుపడి శత్రువుల నడచి రాజ్యమునందు మరల
నిలిపి యుండును ౧౨౫౭-వ సంవత్సరము వఱకును జరిగిన వృత్తాంతము
లు త్తరరామాయణమునందు పేర్కొనఁబడి యుండుటచేత నా పుస్తక మా

[* సారంగుఁడు మనుమసిద్ధిచే యుద్ధమున నొడింపఁబడినట్లు శ్రీ చిలుకూరి
వీరభద్రరావుగా ‘రాంధ్రులచరిత్రము’న వ్రాసియున్నాడు.]

కాలమునందే రచియింపఁబడి యుండును పసులమేఁతబీళ్ళపుల్లరివిషయమున జరిగిన జగడములో కాటమరాజువలెనే మనుమసిద్ధియు ౧౨౬౩-వ సంవత్సరప్రాంతమున రణ నిహతుఁ డయ్యెను అంతటితో నీతనిరాజ్య మంతరించెను. అప్పటికి భారతము రచింపఁబడలేదు. అందుచేత సోమదేవ రాజీయాదుల యందుఁ జెప్పఁబడిన భారతశ్రవణకథ కవికల్పిత మనుటకు సందేహము లేదు. [సోమదేవరాజీయాదులయందలి వాక్యములనుబట్టి భారతరచన యంతకుమున్నే జరిగిన ట్లాహింపవీలులేదు. తిక్కన సంస్కృత భారతమును జదివి వినిపించి గణపతిదేవుని మెప్పించి యుండును. కావున పయిగ్రంథములోని వాక్యములు విరుద్ధములని యనుకొననక్కఱలేదు]

కవియొక్క కాలనిర్ణయమునుగూర్చి యింకొక చిన్న యాధారమును మాత్రము చూపి యీ విషయము నింతటితో విడిచిపెట్టెదను. పద్మపురా ణోత్తరఖండము మొదలైన బహుకావ్యములను రచించిన మడికి సింగన్న తన పితామహుడైన యల్లాడమంత్రికి తిక్కనసోమయాజితోఁ గల బంధుత్వమును తన వాసిష్ఠరామాయణములో నీ క్రింది పద్యమునఁ దెలిపి యున్నాఁడు.

సీ అతఁడు తిక్కనసోమయాజులపుత్రుడై
కొమరారు గుంటూరికొమ్మవిభుని
పుత్రిచిట్టాంబిక బుధలోకకల్పక
వల్లి వివాహమై వైభవమున
భూసారమగు కోట భూమిఁ గృష్ణానది
దక్షిణతటమున ధన్యలీల
నలరు రావెల యను నగ్రహారము తన
కేకభోగంబుగా నేలుచుండి

యందుఁ గోవెల గట్టి గోవిందునన్న
గోపినాథుఁ బ్రతిష్ఠయుఁ గోరి చేసి
యఖిలభువనంబులందును నతిశయిల్లె
ఘనుజమందాధుఁ డల్లాడమంత్రివిభుఁడు.'

ఈ యల్లాడమంత్రి తిక్కనసోమయాజిమనుమరారితః కవి సింగన్న యల్లాడమంత్రి మనుమడు. తిక్కనసోమయాజిపుత్రుడు కొమ్మనః కొమ్మనకూతురు చిట్టాంబ కల్లాడమంత్రివలనఁ గలిగిన పుత్రుఁ డయ్యల మంత్రి; ఆయ్యలమంత్రి పుత్రుడు గ్రంథకర్త యైన సింగన్న. ఈ కవి తాను పద్మోత్తరఖండమును రచించిన కాలము శకవర్షము ౧౩౪౪ అయినట్లా పురాణమునం దీక్రిందిపద్యమునఁ జెప్పియున్నాడు.

మంగళమహాశ్రీ వృత్తము

“అకరయుగానలమృగాంకశకవత్సరములై పరఁగు శార్వరి విబుధా ప్రాకటితమార్గశిరపంచమిని బొల్పా నడుపాలనుతవాసరమునందున్ శ్రీకరముగా మడికి సింగన చెనుంగున రచించెఁ దగఁ బద్యపురాణం బాకమలమిత్రశిరాలకుపుగఁ గండరచివాగ్రణికి మంగళమహాశ్రీ.”

ఈ పుస్తకము శాలివాహనశకము ౧౩౪౪ శార్వరి సంవత్సర మార్గశిర పంచమీ బుధవారమునం దనఁగా క్రీస్తుశకము ౧౪౨౨-వ సంవత్సరము నందు ముగింపఁబడెను. ఈ కవికివి తిక్కనసోమయాజికివి నడుమను మూఁడు తరములుమాత్రము చెల్లినవి. ఒక్కొక్క తరమున కంతరము నలుబదేసి సంవత్సరములచొప్పునఁ జూచినను తిక్కనసోమయాజి ౧౩౦౦ సంవత్సరప్రాంతమున నుండి యండవలెను పయి పద్యములలో మొదటి దానియందు “తిక్కనసోమయాజులపౌత్రుఁడై కొమరారు గుంటూరికొమ్మ విభుని” అను పాఠము కొన్ని ప్రతులలోఁగానఁబడు చున్నది. అది ప్రమాదజనితమైన యపపాఠము కొమ్మన్న సోమయాజుల పుత్రుఁడు గాని పౌత్రుఁడు గాడు. సోమయాజులవంశజులలో విప్పుడు జీవించియున్న పాటూరి శరభరాజుగారిచే నీయఁబడిన పంచానుక్రమణిక యీ విధముగా నున్నది

సీ. భారతపర్వము ల్పదియేను వరుసగాఁ

దెనిఁగించె గుంటూరితిక్కయజ్ఞ

యా మహాత్మునిపుత్రుఁడౌ కొమ్మనఘనుండు

కల్పించెఁ బాటూరిరణికింబు

నా కొమ్మనకుఁ కిలై హరిహరామాత్యుండు
 నెమ్మిఁ నతినికిఁ గొమ్మఘనుఁడు
 రహిమీతి నతనికి రాచన తిప్పన
 యా రామనకు సోమయాహ్వాయుండు

ఆ ఘనునకు వీరనామాఁడుఁ డతనికి
 సోమలింగమంత్ర యామహాత్ము
 నకును సోమరాజనామఁడుఁ డిటివీర
 ఘనుఁ డనంగ సుతులు గలిగి రందు.

సీ. సోమమంత్రునికి గల్గె సుతుఁడు పాపనమంత్రు
 యతనికి వీరన యా ఘనునకుఁ
 గూరిమితనయులు గోపాలభద్రదార్య
 నరసింహమంత్రు లనంగ ముగురు
 వారిలో నరసింహవరునకు శరభార్యఁ
 డును ఛాస్కరామాత్యుఁడు నరసింహ
 ఘనుఁ డనఁ బుత్రులు కలిగిరి మువ్వరు
 వారిలో శరభార్యవర్యునకును

వీరఘనుఁడు గలిగె వేడ్కనా మంత్రుకి
 శరభమంత్రు వరుఁడు జననమొంది
 ప్రబలి యున్నవాఁడు పాటూరిలోఁ దన
 కులము వర్ధిలంగఁ గొమరుమీటి'

ఈ పద్యములు రెంటిలో మొదిటిది పూర్వరచిత మని చెప్పి శరభరాజు గారిచ్చినది; రెండవది శరభరాజుగా రిచ్చిన వంశానుక్రమణికను బట్టి బ్రహ్మశ్రీ శతఘంటము వేంకటరంగశాస్త్రిగారిచే రచియింపఁబడినది. ఇప్పుడున్న శరభరాజుగారికిని తిక్కనసోమయాజిగారికిని నడుమ ౧౩ తరములు చెల్లినవి. అద్యంతములయం దున్న వీరి సుభయులనుగూడఁ గలాఘకొని తరమొకటికి నలువదేసి సంవత్సరములచొప్పున పదునేనుతర

ముల కాటునూలు సంవత్సరములు లెక్క వేసినను తిక్కనసోమయాజి కాలము ౧౩౦౦ ల సంవత్సరముకంటె పెనుకకు పోదు. ('అంధ్రకవి తరంగిణి' కారులు తిక్కనసోమయాజి చరిత్రములో కవి కాలమును గురించి విపులముగాఁ జర్చించి, యీ 'అంధ్రకవుల చరిత్రము' నందలి విషయములను గూర్చి తమ యభిప్రాయమును తెల్పును. తమ సిద్ధాంతమును వివరించిరి. దాని సారము మాత్ర మిచట తెలుపఁబడుచున్నది.

'బ్ర. శ్రీ వీరేశలింగము పంతులుగా రాంధ్రకవుల చరిత్రమునఁ దిక్కన కాలమును సరిగానే నిర్ణయించిరి కాని, వారు గైకొనిన యాధారములు సంశయాస్పదములుగా నున్నవి వారాధాపిదిగాఁ గైకొనిన పెంటాల శాసనములు మన మనుమసిద్ధివి గావనియు, ముక్కంటికాడుపెట్టి వంటి యుండైన భుజ బల వీర మనుమసిద్ధివనియుఁ దోచుచున్నది. మనుమ సిద్ధి నామధారులు పెక్కురున్నారు? (రెండవ సంపుటము పుట 196)

'బ్ర. శ్రీ వీరేశలింగము పంతులుగా రీ (పాటూరి శరభరాజుగా రిచ్చిన) వంశావళిబట్టి తిక్కనకాలమును నిర్ణయించుచున్నది. ఇప్పుడు శాసన సాహాయ్యమున నీ మహాకవికాలము స్పష్టముగాఁ దెలియుచున్నది. కావున నందుల కీ వంశావళితోఁ బనిలేదు' (రెండవ సంపుటము పుట 155)

తిక్కన నిర్వచనోత్తర రామాయణమును కీ శ. 1253-1258 నడుమ రచించి యుండుననియు ఇతఁడును, కృతిపతియగు మనుమసిద్ధియు వింతుమింతుగ నమవయస్కులనియు, అప్పటికి తిక్కన వయస్సు నలువది సంవత్సరములుండుననియు, నందుచే నీతని జననము క్రీ. శ. ౧౨౨౦ ప్రాంతమున నుండుననియు మనుమసిద్ధి నిర్యాణానంతరము భారతరచన ప్రారంభింపఁ బడి యుండుననియు, ఆ రచన క్రీ. శ. 1270-1280 ల నడుమ జరిగి యుండుననియు నందు వివరింపఁబడియున్నది. తిక్కన నిర్యాణమును గూర్చిన 'అంబర రవి శశి ..? అను పదము ప్రమాణము కానందున, దానింబట్టి తిక్కన నిర్యాణకాలమును నిర్ణయించుట సరికాదని అందఱు నంగీకరింతురు. తిక్కన 78 ఏండ్లు జీవించియుండెనని వాడుక యున్నందున అతవికాలము క్రీ. శ. ౧౨౨౦ మొదలు ౧౩౦౦ వఱకు నుండవచ్చునని యూహింపవచ్చును.)

కవితిక్కన నియోగిబ్రాహ్మణుడు ఈ కవిపూర్వుల నివాసస్థలము మొట్ట మొదట కృష్ణామండలములోని వెల్లటూరుగ్రామమనియు, ఉద్యోగధర్మము చేత వా రీతనితాతకాలమున గుంటూరునకు వచ్చిరనియు, తరువాత నెల్లూరిరా జగు మనుమసిద్ధి యీతవికుటుంబము నాదరించి నెల్లూరికిఁ దీసికొనివచ్చి పూర్వము హరిహరదేవాలయ ముండిన యిప్పటి రంగనాయకస్వామి యాలయసమీపమున గృహము కట్టించి యిచ్చి తిక్కనసోమయాజుల నం దుంచె ననియు, మనుమసిద్ధిమరణముతో నా రాజవంశ మంతరింపఁగా సోమయాజుల కొడుకు కొమ్మన్న పాటూరి కరిణీకము సంపాదించి నెల్లూరు విడిచి యందు వసించెననియు, చెప్పుచున్నారు ఈ పాటూరిగ్రామము నెల్లూరికి పడమట రెండు మాఁడుక్రోసులదూరమున నుత్తరపినాకినీతీర మునం దున్నది. ఈ కవియొక్క పితృపితామహులది గుంటూ రగుటచేత నీతవియింటిపేరు గుంటూరివా రని చెప్పుదురు. నా కిటీవల లభించిన కేతనకృత మైన దశకుమారచరిత్రమునుబట్టి చూడఁగా దిక్కనసోమయాజి యింటిపేరు కొట్టరువువా రయినట్లు తెలియవచ్చినది. తిక్కనసోమయాజి కంఠితముచేయఁబడిన యీ గ్రంథమునం దీతనివంశావళి సమగ్రముగా వర్ణింపఁబడినది. దశకుమారచరిత్రమునందు సోమయాజి తాత యైన మంత్రిభాస్కరుఁ డిట్లు వర్ణింపఁబడెను.

శా. 'శాపానుగ్రహశక్తియుక్తుఁ డమలాచారుండు సాహిత్యవి
ద్యాపారీణుడు ధర్మమార్గపథికుం డర్ధార్థిలోకావన
వ్యాపారవ్రతుఁ డంచుఁ జెప్పు సుజనవ్రాతంబు గౌరీపతి
శ్రీపాదప్రవణాంతరంగు విబుధశ్రేయస్కరున్ భాస్కరున్.'

కృతికర్త యీ భాస్కరమంత్రి గ్రంథరచన చేసినట్లు చెప్పకపోయినను "శాపానుగ్రహశక్తియుక్తుఁడు" అనియు, "సాహిత్యవిద్యాపారీణుడు" అనియు చెప్పుటచేతనే యాతఁడు కవియైన ట్టూహచేయవచ్చును.

కవి యటుతరువాత భాస్కరునికి నలుగురు పుత్రు లయిన ట్లే క్రింది పద్యములలోఁ జెప్పెను.

ఉ ధీనిధి భాస్కరాద్యునకు ధీరగుణాన్నిత కొమ్మమాంబకునున్
మానవకోటిలోపల సమస్తగుణమ్ములవాడు పెద్దనా
వానికి వాడు పెద్ద యన వానికి వానికి వాడు పెద్దనా
వానికి వార లందఱకు వాఁ డభికుం డనఁ బుట్టి రాత్మజుల్.

సీ. వివిధవిద్యాకేళిభవనభావంబున
జలజజుముఖచతుష్టయముఁబోలి
విబుధవిప్రతిపత్తివిదశనక్రీడమై
జలశాయిభుజచతుష్టయముఁబోలి
ధర్మమార్గక్రియాదర్శకత్వంబున
సన్నుతాగమచతుష్టయముఁబోలి
పృథుతరప్రథితగాంభీర్యగుణంబున
శంఖరాకరచతుష్టయముఁబోలి
సుతచతుష్టయంబు నుతి కెక్కె గుణనిధి
కేతనయును బారిజాతనిభుఁడు
మల్లనయును మంత్రిమణి సిద్ధనయు రూప
కుసుమమార్గణండు కొమ్మనయును

తిక్కనసోమయాజియొక్క పెద్దతండ్రిలలో మొదటివాఁడును, రెండవ
వాఁడును నయిన కేతనను మల్లనను వారి తిగయులను వర్ణించినతరువాత,
సోమయాజికి మూడవపెదతండ్రియు, మర్కటూపాలుని తండ్రియైన
తిక్కరాజుమంత్రియు నైన సిద్ధరామాత్యునిని, అతని యగ్రపుత్రుఁ
డయిన రణతిక్కనను ఇట్లు వర్ణించెను.

ఉ. స్థాపితసూర్యవంశవసుధాపతినఁ బరతత్వధూతవా
ణీపతినా నుదాత్తనృపసీతిబృహస్పతిగా గృహస్థగా
రీపతినఁ గృపారసరతిత్పతినఁ బొగడొందె సిద్ధిసే
నాపత్రిప్రోడ తిక్కజననాధశిఖామణి కాస్తమంత్రియై.

క. సామాద్యపాయపారగుఁ
దామహ్యాయణుఁడు సిద్ధనామాత్యునకున్
గామితవపెను శ్రాణన
భూమిజనితకల్పవల్లి ప్రోలాంబికకున్.

సీ. విప్రులనిర్మలయశోవిసరగర్భీకృత
దిక్కుండు నాఁదగు తిక్కనయును
దర్పితకూరశాత్రవసముత్కరతమో
భాస్కరుం డనఁదగు భాస్కరుండు
నప్రతిమాసిరూపాధరీకృతమీన
కేతనుం డనఁదగు కేతనయును
నిజభుజాబలగర్వనిర్జితోగ్రప్రతి
మల్లుండు నాఁదగు మల్లనయును
శ్రీయుతుండు చౌహత్తనారాయణుండు
మల్లనయు నీతివిక్రమమండనుండు
పిన్నభాస్కరుండును బుధప్రీతికరుండు
పెమ్మనయు నుడయించిరి పెంపు వెలయ.

వ. అం ద్రగనంభవుండు.

సీ. వేడిన : ధార్మి వృధిశచ్చనేరని
దానంబు తనకు భాంధవుఁడు గాఁగ
నెదిరిన జమునైన ప్రవికి పోవఁగనీని
శౌర్యంబు తన కిష్టసఖుఁడు గాఁగ
శరణువొచ్చిన శత్రువరునైన రక్షించు
కరుణయే తనకు సంగాతి గాఁగఁ
బలికినఁ బాండవప్రభునైన మెచ్చని
సత్యంబు తనకు రక్షకుఁడు గాఁగ

జగతి నుతికెక్కె రాయవేశ్యాభుజంగ
 రాజ్యరత్నాకరస్ఫుర్తి రాజమూర్తి
 గంధవారణబిరుదవిఖ్యాతకీర్తి
 దినపతేజుండు సిద్ధయతిక్కశౌరి.'

అటుపిమ్మట గృతికర్త యయిన యభినవదండి సోమయాజుల తల్లిదండ్రుల
 విట్లు వర్ణించెను—

సీ. స్వారాజ్యపూజ్యుడో : కౌరవాధీశుడో
 నాగ భోగమున మారమున నెగడె
 రతినాఁధుడో దినరాజతనూజుడో
 నాగ రూపమున దానమున నెగడె
 ధరణీధరేంద్రుడో ఛర్యసంజాతుడో
 యనఁగ దైర్యమున సత్త్వమున నెగడె
 గంగాత్రుజస్ముడో గాఁచీవధస్సుడో
 యనఁగ శౌచమున శౌర్యమున నెగడె
 సూర్యవంశకభూపాలసుచిరరాజ్య
 వనవసంతుండు బుధలోకవత్సలుండు
 గౌతమాన్వయాంభోనిధిశీతకరుండు
 కులవిధానంబు కొట్టరుకొమ్మశౌరి.

క. అతఁడు రతిఁ జిత్తసంభవు
 గతి రోహిణిఁ జంద్రుమాడ్కిఁ, గమలావాసన్
 శతదళలోచనుక్రియ, న
 ప్రతిమాకృతి సన్నమాంబఁ బరిణయ మయ్యెన్.

సీ. పతిభక్తి నలయరుంధతి పోలెనేనియు
 సౌభాగ్యమహిమ నీ పతికి నెనయె
 సౌభాగ్యమున రతి సరియయ్యెనేని భా
 గ్యంబున నీ యంబుజాక్షి కెనయె ?

భాగ్యంబునందు శ్రీవతి యయ్యెనేనియుఁ
 దాలిమి నీ లతాతన్ని కెనయె ?
 తాలిమి భూదేవి శగుపాటి యగునేని
 నేర్పుక నీ పద్మనేత్ర కెనయె ?
 యని యనేకవిధంబుల నఖిలజనులు
 పొగడ నెగడెఁ గృపాపరిపూరితాఁత
 రంగ కొమ్మనామాత్యునర్ధాంగలక్ష్మి
 యఖిలగుణగణాలంకృత యన్నమాంబ '

ఇట్లు వంశాభివర్ణనము చేసినతరువాతఁ గేతనకవి తిక్కనజన్మాదికమును జెప్పి యాతని నిట్లు వర్ణించెను—

వ. * * * ఆతండు జాతకర్మ ప్రముఖసంస్కారానంతరంబున వేదాదినమస్తవిద్యాభ్యాసియగుచు ననుదినప్రవర్తనంబుఁ జెంది తుహినభానుండునుఁబోలె బహుకళాసంపన్నుండును, గాఢకేయుండునుఁబోలె నసాధారణశక్తియుఁబ్దుండును నధరీకృతమయూరుండునునై, పరమేశ్వరుండునుఁబోలె లీలావినిర్జితకుసుమసాయకుండును నకలంక విభూత్యలంకృతుండునునై, నారాయణుండునుం బోలె ననంతభోగసంక్లేష శోభితగాత్రుండును శ్రీమచ్ఛురషోత్తమత్వ ప్రసిద్ధుండును లక్ష్మీసమా లింగితవక్షుండునై వెలసె, నా తిక్కనామాత్యగుణవిశేషంబు లెట్టి వనిన.

సీ. సుకవీంద్రబృందరక్షకుఁ డెవ్వఁ డనిన వీఁ

డను నాలుకకుఁ దొడ వైనవాఁడు

చిత్తనిత్యస్థితశివుఁ డెవ్వఁ డనిన వీఁ

డను శబ్దమున కర్త మైనవాఁడు

దశదిశావిశ్రాంతయశుఁ డెవ్వఁ డనిన వీఁ

డని చెప్పుటకుఁ బాత్ర మైనవాఁడు

సకలవిద్యాకళాచణుఁ డెవ్వఁ డనిన వీఁ

డని చూపుటకు గుఱి యైనవాఁడు

మనుమసిద్ధిమహీశసమస్త రాజ్య
 భారాధారేయుఁ డభిరూపభావభవుఁడు
 కొట్టరువుకొమ్మనామాత్యుకూర్మిసుతుఁడు
 దీనజనతానిధానంబు తిక్కచౌరి.

క. అగు ననఁ గొమ్మయతిక్కఁడు
 జగతి నపూర్వార్థ శబ్దచారుకవితమై
 నెగడిన 'బాబోచ్చిష్టం
 జగత్రయం' బనిన పలుకు సఫలం బయ్యెన్.

క. కృతులు రచియుంప సుకవుల
 కృతు లొప్పుఁ గొనంగ నొరునికిఁ దీరునె? వా
 కృతినిభుఁడు వితిరణశ్రీ
 యుతుఁ డన్నమసుతుఁడు తిక్కఁ దొకవికిఁదక్కన్.

క అభినుతుఁడు మనుమభూవిభు
 సభఁ దెనుఁగున సంస్కృతమునఁ జతురుండై తా
 నుభయకవిమిత్రనామము
 త్రిభువనముల నెగడ మంత్రితిక్కఁడు దారెప్పెన్.

సీ. సరసకవీంద్రుల సత్ప్రబంధము లొప్పుఁ
 గొను నను టచికకీర్తనకుఁ దెరువు
 లలితనానాకావ్యములు చెప్పు నుభయభా
 షలయందు ననుట ప్రశంసత్రోవ
 యర్థిమైఁ బెక్కుళ్ళ నగ్రహారంబుల
 గా నిచ్చు ననుట పొగడ్త పొలము
 మహితదక్షిణ లై న బహువిధయాగంబు
 తొనరించు ననుట వర్జనముదారి

పరుని కొక్కని కిన్నియుఁ బ్రకటవృత్తి
 నిజములై పెంపు సొంపారి నెగడునట్టి
 కొమ్మనామాత్యుతిక్కనకొలఁదిసచివు
 లింక నొక్కరుఁ దెన్నఁగ నెందుఁ గలఁడు?

ఈ పద్యములలో స్పష్టముగాఁ జెప్పకపోయినను దిక్కన రామాయణాది గ్రంథములను జేసినట్టును, గ్రంథములు చేసినట్టును గవి సూచించియున్నాడు. దశకుమారచరిత్రమును కృతి నందునప్పటికి తిక్కన భారతరచన మారంభించి యుండఁడు; కేతన యెక్కడను తిక్కన్నను సోమయాజి యని చెప్పి యుండకపోవుటచేత నతఁ డప్పటికి యజ్ఞము సహితము చేసియుండఁడు. ఆధానమును జేసి యుండునేమో! తిక్కన్న మనుమసిద్ధిమంత్రిగా నుండి సంపదలతోఁ దులదూఁగుచున్న కాలముననే కేతన యాతనికి దశకుమార చరిత్రము నంకితము చేసెను. మఱియు నీతని వంశాభివర్ణనమునుబట్టి ముగ్గురు తిక్కనులు లే రనియుఁ గవితిక్కనయే మంత్రితిక్కన యనియు రణతిక్కన యనియు ఖడ్గతిక్కన యనియుఁ జెప్పఁబడునతఁడు కవితిక్కనకుఁ బితృవ్యపుత్రుడనియు స్పష్టపడితది.

కొమ్మన్ననుండి యాతని సంతతివారు పాటూరివా రయినారు. ఈ తిక్కన కవి గౌతమగోత్రుఁడు. ఈతని తండ్రి కొమ్మన; తల్లి అన్నమ్మ, కేతన, మల్లన, సిద్ధన, అనువా రీతనిపెదతండ్రులు. * ఈ కవిగ్రామణియొక్క

* సీ. మజ్జనవండు సన్యాన్యగౌతమగోత్ర
మహితుండు భాస్కరమంత్రితనయుఁ
డన్నమాంబాపతి యనఘులు కేతన
మల్లన సిద్ధనాచార్యవరుల
కూరిమితమ్ముండు గుఱుఁబిఘండు కొ
మ్మనదండనాథుఁడు మధురకీర్తి
విస్తరస్సారఁ డాప స్తంబనూత్రప
విత్రశీలుఁడు సాంగ వేదవేది
యర్థిఁ గల వచ్చి వాత్సల్య మతిశయిల్ల
నస్మదీయప్రణామంబు లాదరించి
తుష్టి దీవించి కరుణార్ద్రదృష్టిఁ జూచి
యెలమి నిట్లని యానతి యిచ్చె నాకు. — విరాటపర్వము.

మ. అమలోదాత్రమనీష నే సుభయకావ్యప్రౌఢిఁ బాటించుకె
ల్పమునం బారగుండం గళావిదుండ నాప స్తంబనూత్రుండ గౌ
తమగోత్రుండ మహేశ్వరాంఘ్రికమలధ్యానైకశీలుండ న
న్నమకుం గొమ్మనమంత్రికిన్ సుతుండఁ దిక్కాంకుండ సన్యాన్యండన్.

— నిర్వచనోత్తరరామాయణము,

తండ్రితాతలు రాజాస్థానములందు గొప్పవారులు చేసి ప్రభుసహృద్య నము పొంది మిక్కిలి ప్రసిద్ధి కెక్కినవారు. కవిత్వం యైన కొమ్మన మంత్రి కృష్ణామండలములోని గుంటూరునకు వండనాధుడయి యుండును. తాతయైన భాస్కరుడు గుంటూరి కర్షిణిగా నుండి విద్యలయం దసమానుడయి మంత్రిభాస్కరుం డని విఖ్యాతి కెక్కినను. మొట్టమొదట రామాయణమును పద్యకావ్యముగా తెనిగించిన మహాకవి యితడే యని చెప్పుదురు. ఆ గ్రంథ మీయనపేరనే భాస్కరరామాయణమని నేటివఱకును ప్రసిద్ధి చెందుచున్న దనియు, జెప్పుదురు ఇప్పుడున్న భాస్కరరామాయణమున కాపేరు హాళక్కిభాస్కరునివలననే కలిగినదిగాని మంత్రిభాస్కరునివలనఁ గలిగినదిగా కనఁబడదు *

రామాయణ మంతకు ముందు రచియింపఁబడి యుండుటచేతనే తిక్కనసోమయాజి రామాయణముయొక్క యుత్తరకాండమును తెనిగింప నారంభించె ననియు పోతరాజకృతభాగవతములోని కొన్నిభాగము లాతని యనంతరమున నుత్పన్నము లయి పోఁగా పోయిన భాగములను వెలిగండల నారాయణాదులు పూరించినట్లే భాస్కరవిరచితరామాయణమునహిత మొక్క యారణ్యకాండము తక్కు తక్కినభాగములు కొంతకాలమున కుత్పన్నములు కాఁగా మిగిలినకాండములను హాళక్కి భాస్కరాదులు పూరించిరనియు కొందఱుండురు కాని యీ యంశమును స్థాపించుటకు నిర్బాధకము లైన యాధారము లేవియుఁ గానరావు ఈ మంత్రిభాస్కరుడు రామాయణమును రచించి యుండినయెడల, తిక్కన తన నిర్వచనోత్తరరామాయణమునందా మాట నేల చెప్పియుండఁడు? ఇది యింకను విమర్శనీయ మయిన వివాదాంశము. *

[* 'మంత్రిభాస్కరుడు' అను శీర్షికక్రింద నీవిషయము చర్చింపఁబడినది. మంత్రిభాస్కరునిఁబట్టియు 'భాస్కరరామాయణ' మనుపేరు కలుగవచ్చును]

[† ఇందలి 'మంత్రిభాస్కరుడు, హాళక్కిభాస్కరుడు' అను శీర్షికలలోని విషయములను గమనించునది]

తిక్కన తాను రచించిన నిర్వచనోత్తర రామాయణమునందు

గీ. 'సారకవితాభిరాము గుంటూరివిభుని

మంత్రిభాస్కరు మత్పితామహునిఁ దలంచి

యైన మన్ననమెయి లోక మాదరించు

వేఱ నా కృతిగుణములు వేయునేల ?'

అవి తన కావ్యము స్వగుణముచేతఁ గాకపోయినను తన తాత యైన మంత్రి భాస్కరునిసారకవిత్వమహిమచేత నయినను లోకాదరణమునకు పాత్ర మగునని చెప్పియున్నాఁడు మంత్రిభాస్కరుని వితరణాదులను గుఱించి కవులు పెక్కుండు పెక్కు పద్యములను జెప్పి యున్నారు. వితరణమును గూర్చి ప్రసిద్ధుఁ డయిన మంత్రిభాస్కరుఁడు రాయనభాస్కరుఁడు ఈ క్రింది చాటువు రామయామాత్యభాస్కరుని ప్రఖ్యాతిని జెప్పు నదియై యైనను మనోహరముగా నుండుటచే నిందుఁ జేర్పఁబడినది

మ. సరి జేనై రిపు దేల భాస్కరులు భాషానాధపుత్రా , వసుం

ధరయం దొక్కఁడు మంత్రియయ్యె నినుకొండన్, రామయామాత్యభా

స్కరుఁడో, యో, నయినన్ సహస్రకరశాఖ జ్ఞే, వవే యున్నవే

తిరమై దానము చేయుచో రిపుల హేతి న్వేయుచో వ్రాయుచోన్.'

రావిపాటి తిప్పరాజు.

ఈ కవిపూర్వులు లోకికాధికారధూర్వహు లగుటయే కాక యీతనిది పండిత వంశ మనియు నిందువల్ల తేటపడుచున్నది. ఈయన తండ్రి యయిన కొమ్మన్న శివలీలావిలాస మను గ్రంథమును రచించినట్లు చెప్పుచున్నారు. శివలీలావిలాసమును రచించిన కొమ్మన్న తిక్కనసోమయాజుల తండ్రి కాక శ్రీనాథునికాలములో రాజమహేంద్రవరమును పాలించుచుండిన పీఠ భద్రారెడ్డియొక్క తమ్ముడైన దొడ్డభూపతికిఁ దన పుస్తకము నంకిత మొనర్చిన విశ్వంక కొమ్మనామాత్యుఁడని యిటీవల లభించిన యా పుస్తక మునుబట్టి తెలియుచున్నది. నెల్లూరికి రా జయిన మనుమనృపాలుని యాస్థానకవీశ్వరుఁడుగా నుండిన యీతఁడు కవితిక్కన యనియు, ఆ రాజు కడ మంత్రిగా నుండిన యీతని పెదతండ్రి పెద్దకుమారుఁడు కార్యతిక్కన

యనియు, నేనాయకుడుగా నుండిన యాతనితమ్ముడు భగ్గతిక్కన
యనియు, ప్రసిద్ధి చెందినట్లు చెప్పుదురుగాని పూర్వోపాధ్యతపద్యములను
బట్టి తిక్కన లిరువురే యైతట్లు స్పష్టపడుచున్నది.

తిక్కనసోమయాజికొమారుడు కొమ్మన్న. తిక్కనసోమయాజి సూర్య
వంశపురా జై నెల్లూరిమండలమున కధినాథుడుగా నుండిన మనుమసిద్దికడ
నాస్థానకవిగా నుండినను, ఆ రాజున కాశ్రితునివలె నుండక యాతనిచే
సమానుడుగాఁ జూడఁబడి గౌరవింపఁబడుచుండెను. రాజునకును, కవికిని
మామవరున ఈ కప్పిండుడు రచించిన నిర్వచనోత్తరరామాయణము
కృతి నందిన మనుమభూపాలుడు

క. 'ఏ నిన్ను మామ యనియెడు

దీనికిఁ దగ నిమ్ము భారతీకన్యక నా

కీ నర్హుడ వగు దనినను

భూనాయకుపలుకు చి త్తమున కిం పగుడున్ '

'నిన్ను మామా! యని పిలుచుచున్నందునకై భారతీకన్యకు నాకీ'మ్మని
యడిగినట్లు చెప్పఁబడి యున్నది తిక్కన నిర్వచనోత్తరరామాయణము
నందు నన్నపార్యుని పూర్వకవిని గా వర్ణింపలేదు, అనంతరమున రచి
యించిన భారతమునం దైనను,

ఉ ఆదరణీయసారవివిధార్థగతిచ్ఛరణంబు గల్గి య

ప్రొదశపర్వనిర్వహణసంభృతమై పెరుపొంది యుండు నం

దాది దొడంగి మూఁడు కృతు లాంధ్రకవిత్వవిచారమండు వి

ద్యాదయితుం దొనర్చె మహితాత్ముడు నన్నయభట్టు దక్షతన్.

ఆంధ్రకవితావిశారదుం డైన నన్నయభట్టు మొదటి మూఁడు పర్వములను
తెనిగించెనని చెప్పినేకాని యాతని నాచికవినిగాఁ జెప్పి స్తుతింపలేదు.
అందుచేతఁ దిక్కన నన్నయభట్టారకుని సూక్ష్మకవినిగాఁ బరిగణించినట్లు
స్పష్టమగుచున్నది. ఇది యిట్లుండఁగా నిర్వచనోత్తరరామాయణమునందు

ద 'హరిహరపద్యగర్భులను నాదికపీఠుల నూత్నసత్కవి
శ్చరులను భక్తిఁ గొల్చి మఱి వారికృపన్ గవితావిలాసవి
స్తరమహాసిముద్రై న నను సర్వగుహోత్తరమూర్తి మన్మథు
వరుఁడు తగంగ రాజునిచి వారనిమన్నన నాదరించుచున్.'

అని యాదికపీఠులను, నూత్నకపీఠులను స్తుతించుటచేత నన్నయాయ
లకుఁ బూర్వమునందుఁ గూడ నాంధ్రకపీఠు లనేకు లున్నట్లు స్పష్టపడు
చున్నది *

తిక్కన రచించిన తెనుఁగుకావ్యములు రెండు, అందు మొదటిది నిర్వచ
నోత్తరరామాయణము ఈ గ్రంథము రచించునప్పటి కీతఁడు యజ్ఞము
చేయులేదు. తక్కిన తెనుఁగుపుస్తకములవలెఁ గాక రఘువంశాది సంస్కృత
కావ్యములవలె దీని నీ కవి నడుమ నడుమ వచనము లుంచక సర్వమును
పద్యములుగానే రచించెను. ఈతఁడు రచించిన భారతమువలె నీ యుత్తర
రామాయణ మంత రసవంతముగాను, ప్రౌఢముగాను లేకపోయినను, పద
వాక్య సౌష్ఠవము కలిగి మొత్తముమీఁద సరసముగానే యున్నది. ఇది
బాల్యమునందు రచియింపఁబడిన దగుటచే నిట్లుండి యుండును. ఈ
గ్రంథమునందు పదకారిన్య మంతగా లేకపోయినను, బహుస్థలములయం
దర్వయ కారిన్యము గలదు ఇందలి కథ సంస్కృతములో నున్నంత లేక
మిక్కిలి సంగ్రహపఱుపఁబడినది శైలి పలుచోట్ల నారికేళపాక మనియే
చెప్పవచ్చును. అందుచేతనే యీ గ్రంథము భారతమువలె సర్వత్ర
వ్యాపింపకున్నది ఇతఁడు పది యాశ్వాసములగ్రంథమును వ్రాసినను
పుస్తకమునుమాత్రము ముగింపలేదు. రామనిర్యాణకథను చెప్పుట కిష్టము
లేక గ్రంథపూర్తి చేయలే దని పెద్దలు చెప్పుదురు రామనిర్యాణకథను
జెప్పుటకు భీతిల్లి దానిని వదలిపెట్టినయెడల, తిక్కన భారతమునందు
ప్రీతిపర్వకథయు, కృష్ణనిర్యాణమును జెప్పుట కేల భయపడ లే దని యొకరు
ప్రశ్న వేయుచున్నారు, ప్రతిమరణకథకును భయపడి దానిని విడుచుచు

* ఈపులు తెనుఁగుకవులని నిశ్చయింప నాధారములులేవు సంస్కృతకవు
లైన గానచ్చును. సంస్కృతికవులగుగూడ నాంధ్రకవులు స్తుతించుట పరిపాటి.

వచ్చినచో భారతమును రచింపకయే యుండి యుండవలెను. పురణమును జెప్పుట కిష్టము లేకుండుటయు భయపడుటయు కొందఱివిషయముననే యుండును. ఏదియు లేకపోయినయెడల భారతమును రచించునంతటి దీర్ఘ కాలము జీవించియుండియు తిక్కన దాని నేల ముగించి యుండఁడు? తిక్కన సంపూర్ణముగానే రచించెననియు, తరువాత నా భాగ ముత్పన్న మయ్యెననియు నొకరు చెప్పుచున్నారు. ఈ యుత్పన్నకథ మనవారికి ప్రతివిషయమునందును చక్కఁగా తోడుపడుచున్నది. తరువాతఁ గొంత కాలమునకు మిగిలిన భాగము నేకాశ్వాసముగా రచించిన జయంతి రామ భట్టు తిక్కన సోమయాజి మనుమరాజున కిచ్చినట్టుగా నరాంకితము చేయక తాను జేసిన కడపటి యాశ్వాసమును శ్రీ భద్రాద్రిరామున కంకితము చేసెను. తాను రచించిన యేకాదశాశ్వాసమున రామభట్టిక్రింది పద్యమును జెప్పి యున్నాఁడు.

ఉ తిక్కనసోమయాజి మును తెల్లన నుత్తరకాండ చెప్పి యం
దొక్కటి చెప్పఁ డయ్యెఁ గడు నొద్దిక నే రచియింప వేడ్కచే
నిక్కము సంస్కృతంబు విని నెమ్మది భక్తిని నే రచించితిన్
జక్కని దేవళంబుతుద స్వర్ణపుటం బిడుపోల్కి దోఁపఁగన్.'

నిర్వచనోత్తరరామాయముయొక్క శైలిని గవఁజుచుట కయి రెండు పద్యము లిందు క్రిందఁ బొందుపఱచుచున్నాను :

శా. మాలిం జంపిన మాల్యవంతుఁ డుదితామర్షప్రకర్షంబునం
గాలాగ్నిప్రతిమానుడై నిజభుజాగర్వంబుమై లీల ను
స్మీలజ్ఞాల్లకరాళశక్తిఁ గొని మే మే దాకి వక్షస్థలిన్
గీలించెన్ జలదంబుపై మెఱుఁగుమాడ్కిన్ శౌరికింజెన్నుగాన్.

ఆ. 3.

చ. ఎఱుఁగవుగాక భోగముల కెల్లను నెచ్చెలి జవ్వనంబ యి
త్తటి నుడి వోవకుండ నుచితంబుగ జక్కవదోయిఁబోని క్రి
క్కిటిసిన చిన్ని చన్నుఁగవ యిం పెనలారఁగ నాదువక్ష మ
న్వఱలా సరోవరంబున నవారణఁ గేళి యొగర్పు కోమలీ.'

ఆశ్వాసము ౫.

ఈ కవి రచించినరెండవగ్రంథము భారతశేషము అరణ్య పర్వమువఱకును నన్నయభట్టు తెనిగించి మృతి నొందగా తరువాత నీ మహాకవి యారణ్య పర్వశేషమును మాత్రము విడిచిపెట్టి విరాటపర్వము మొదలుకొని తక్కిన పదియేను పర్వములను తెనిగించెను. అరణ్యపర్వము శాంధ్రీకరించుట చేతనే నన్నయభట్టు మత్తిభ్రమణము కలిగి మృతి నొందె నని తలచుకొని తాను దానిని తెనిగించినచో తన గతియు నట్లే యగు నన్న భీతిచేత నితఁడు దానిని తెనిగింపఁ డయ్యెను. అందుచేత తెనుఁగుభారతము కొంత కాలము పూర్ణముగా లేక కొఱతపడి యుండెను. ఆ కాలమునందు వ్రాయఁ బడిన తాళపత్రగ్రంథములు కొన్ని యిప్పటికిని వనపర్వశేషము లేకయే కానఁబడుచున్నవి. తిక్కన భయపడి యరణ్యపర్వశేషమును తెనిగింపక విడిచి పెట్టలే దనియు, ఆతనికాలమునాటికి నన్నయభట్టుచేత రచియింపఁ బడి యారణ్యపర్వము పూర్ణముగా నుండుటచేతనే యతఁడు విరాటపర్వ మారంభించి చేసె ననియు, తరువాత నారణ్యపర్వశేషము శంభుదాసుని కాలమునాటి కుత్సన్నము కాఁగా దాని నతఁడు పూరించె ననియు బుద్ధి మంతు లొకరు వ్రాయుచున్నారు. ఈ యుత్సన్నసిద్ధాంత కథ యిప్పుడు ప్రతిపూర్వగ్రంథవిషయములోను మనవారిచేతిలో నమూల్యసాధన మయి నిలిచి తోడుపడుచున్నది. శంభుదాసుఁడు తిక్కనసోమయాజికి తరువాత నేఁబది సంవత్సరముల లోపలనే యుండినవాఁడు నన్నయభట్టే నిజముగా నారణ్యపర్వమును పూర్ణముగాఁ దెలిగించి యుండినచో నిన్నూఱు సంవత్సరములు తిక్కనకాలమువఱకు చెడక యుండి నిలిచిన యా భాగము తరువాత నేఁబది సంవత్సరములకు శంభుదాసునికాలమునకు దేశములోని యన్ని ప్రతులలో నొక్కసారిగా నశించుట సంభవించి యుండదు. నన్నయ దానిని చేయనే లే దనుటయే యుక్తియుక్త మయి విశ్వాసార్హమయిన పక్షము. తిక్కన తా నెంతటి పండితుఁ డయినను తన కాలపువిశ్వాసములను భయములను లేచివాఁ డగుట సాధారణముగా సంభవింపనేరదు ఈ కవిని బట్టిన భీతియే తరువాత నారణ్యపర్వశేషమును జేసిన యెఱ్ఱాపెగడకును పట్టి తనపేరిట గ్రంథరచన చేయక రాజగురేంద్రున కంకితముగా నన్నయభట్టు

పేరు పెట్టియే దానిని రచించెను. అంతేకాక భారతమును చదువువాడు సహితము నేటి వఱకును ఆరణ్యపర్వములోని కొంతభాగము వదలియే మఱి గ్రంథపఠనము చేయుచున్నారు.

నన్నయభట్టు పోవునప్పటికిని పోయిన తరువాత రాజరాజనరేంద్రుడు డున్నప్పుడును తిక్కనసోమయాజి యున్నఁ డని చెప్పెను కథలు వమ్మఁదగినవి కాకపోయినను వినుటకు మాత్రము సౌవుగా నుండును. గనుక వానిలో నొక కథ నిందుఁ జెప్పుచున్నాను

తన కంకితముగా నాంధ్రీకరింప నారంభించిన భారతమును పఠినమాప్తి నొందింపకయే నన్నయభట్టు మృతి నొందినందుకు చింతాక్రాంతుఁడయి రాజనరేంద్రుఁడు దానిని తా నెల్లయిన సంతము చేయింపవలె నని బహు ప్రయత్నములు చేసి బహుపండితులను రావించి చూపఁగా వారెవ్వరును తగ్మహాకార్యమునకు సమర్థులు కారైరఁటఁ నిర్వచనోత్తరరామాయణమును జేసి ప్రసిద్ధి నొందిన యొక యాంధ్రకవీంద్రుఁడు నెల్లారియఁ దుండె ననియు, అతనివలన గ్రంథపఠనమాప్తికాఁగలదనియు, వివి పండితుల యనుమతిమీఁద సభాపర్వములోని

మ. 'మదమాతంగతురంగకాంచనలసన్మాణిక్యగాణిక్యనం

పద లోలిం గొని తెచ్చి యిచ్చి ముద మొప్పం గాంచి నేవించి ర

య్యుదయాస్తాచలనేతుసీతనగమధోర్వీపతు ల్సంతతా

భ్యుదయున్ ధర్మజుఁ దత్సభాసిత జగత్సార్వప్రతాపోదయున్.'

అను పద్యమును తాటాకులమీఁద ప్రతులు వ్రాసి దానితో సమానమయిన పద్యమును వ్రాయుఁడని తక్కిన రాజాస్థానములయందలి పండితులకును, సిద్ధిరాజుసభయం దున్న తిక్కనకునుగూడఁ బంపినట్టును, మిగిలినవారందఱును తమ తమకు తోచిన పద్యములను వ్రాసి పంపగాఁ తిక్కన మాత్ర మట్లు చేయక తా నా పద్యమునే మరల మఱియొక తాటాకుమీఁద వ్రాసి దానికి వర్ణమువేసి పంపినట్టును, రాజరాజనరేంద్రుఁడు మిగిలిన కవుల పద్యముల నన్నిటిని జదివి వానిలో నేదియు నన్నయపద్యముతో సరి

రాకపోయినందున వానిని నిరాకరించి తాను రచింపఁబోయెడు గ్రంథము నన్నయనట్టారకునికవిత్వమువలెనే యుండినను తన దంతకంఠ మెఱుఁగుగా నుండునని సూచించుట కయి చక్కన యట్లు చేసెనని గ్రహించి యాతనిని పిలిపించినట్లును, గ్రంథరచనకుఁ బూర్వమునం దాతనిచేత గౌతమీతీరమున యజ్ఞము చేయించి భారతము సంపూర్ణము చేయించినట్లును చెప్పుదురు. మఱికొందఁ జెప్పి పంపిన పద్య మాదిపర్వములోని

ఉ. 'నిండుమనంబు నవ్యవసీతసమానము, పల్కు దారుణా
ఖండలశత్రుత్వము, ఆగన్నతః విప్రులయందు; నిక్క మీ
రెండును రాజులందు విపరీతము, గావున విప్రుఁ డోపు, నో
పం డతిశాంతుఁడయ్య నరపాలుఁడు శాపముఁ గ్రమ్మఱింపఁగన్'

అనునది యనియు, రాజనరేంద్రుఁడు తిక్కనయభిప్రాయమును దెలిసి కొన్నమీఁదట తనవద్ద కా కప్పింద్రునిఁ బంపుమని సిద్ధిరాజునకు విజ్ఞాపన పత్రమును పంపగాఁ నతఁ డా ప్రకారము చేసెద నని వాగ్దానము చేసె ననియు, పిమ్మటఁ దిక్కనను రప్పించి రాజనరేంద్రునికిఁ దాను జేసిన వాగ్దానమును జెప్పి నెల్లారినుండి రాజమహేంద్రవరమునకుఁ బోవఁ బ్రార్థించె ననియు, ఆ రా జెన్నివిధముల జెప్పినను వినక తిక్కన రాజమహేంద్రవరము పో నని మూర్ఖపుష్టుపట్టగా తనమాటకు భంగము వచ్చునని కోపించి రా జాతనిలో నీవు నా యజ్ఞప్రకారము పోని పక్షమున నీ మీసములు గొఱిగించి వాద్యములతో నగరివీధులవెంబడిని ద్రిప్పి యూరిబయల వేసిన తాటాకులపాకలోఁ బెట్టి నీచేతి మాంసము తినిపించెద నని బెదరించెననియు, ఆగ్రహవేళముచేతఁ బలికిన యా రాజుతర్జనభర్జనము లకు భయపడక తిక్కన తనపట్టును వదలక స్థైర్యముతో నుండఁగా రాజ నరేంద్రుఁ డా సంగతి తెలిసికొని యెట్లయిన భారతమును తెనిగించినఁ జాలునని నెల్లారిరాజయిన మనుమసిద్ధికి వర్తమానము పంపెననియు, తరు వాత సిద్ధిరాజు తిక్కనను బతిమాలుకొని తాఁ జేసిన ప్రతిజ్ఞ బొంకు గాకుండునట్లుగా, యజ్ఞదీక్షకు ఘుండు విధివిహిత ఘుండు తీరకర్మ

చేయించి తిక్కనను వాద్యములతో నూరేగించి యూరివెలుపట వేయించిన యజ్ఞశాలయందు ప్రవేశపెట్టి యాతనిచేతను యజ్ఞముచేయించి పురోడాశము తినిపించె ననియు, అట్లు చేసినను రాజమీఁద కోపము పూర్ణముగా ఓఱక తిక్కన తన భారతము నా రాజనకుఁ గృత్యియ్యక నెల్లారియందున్న హరిహరనాథదేవున కంకితము చేసెననియు చెప్పుదురు హరిహరనాథుని గుడి నెల్లారియం దిప్పుడు శిథిలమయిపోయినదట! పయి కథ యెట్టి దయినను, తిక్కన నిర్వచనోత్తరరామాయణము వేయునప్పటికి యజ్ఞము చేయకుండుటయు, భారతమును రచించునప్పటికి యజ్ఞముచేసి యుండుటయు మాత్రము సత్యము. దీని సత్యమును “బుధారాధన విధేయ తిక్కననామ ధేయప్రణీతంబైన” యను నిర్వచనోత్తరరామాయణమునందలి గద్యమును బట్టియు “బుధారాధనవిరాజి తిక్కనసోమయాజి ప్రణీతం బయిన” యను భారతమునందలి గద్యమునుబట్టియు స్థాపింపవచ్చును. మిగిలిన యీ కథాంశమునం దేమాత్రము సత్యమున్నను తిక్కనసోమయాజి విరాటపర్వము యొక్క పీఠికయందే వ్రాసియుండును. ఆ పీఠికయందు రాజనరేంద్రుని పేరైన నెత్తఁబడి యుండక పోవుటయే తిక్కన రాజనరేంద్రుని కాలము వాఁడు కాఁడనుటను సిద్ధాంతీకరించుచున్నది

తిక్కనసోమయాజి యీ భారతమును జెప్పు నప్పుడు దీనిని వ్రాయుటకయి నిర్ణయింపఁబడినవాఁడు * కుమ్మరగురునాథుఁడని చెప్పుదురు. అతనికి చెప్పిన

* ఈ కుమ్మర గురునాథుఁడు తిక్కనసోమయాజితండ్రియైన కొమ్మనామాత్యుని కే పుట్టెననియు, కొమ్మనామాత్యుఁడు గర్భాధానార్థము మంచిముహూర్తము పెట్టుకొని తన యత్తవారింటికే బోవుచుండఁగా నాకిస్త్రికముగా పెన్నపొంగి నదిదాటుటకు శక్యముగాక త్రడుగుపాడను గ్రామసమీపమున నిలచిపోవలసి వచ్చెననియు, అప్పుడా గ్రామమునందున్న కంభకాయఁడొకఁడతని ప్రార్థించి తన యింటికిఁ గొనిపోయి యాదరించి యా సుముహూర్తమునందు సంపూర్ణయావనవతియు బుతుఁడైనాతయు నయి యున్న తన కొమార్తెకు పుత్రదానము చేయవలెనని వేఁడుకొనెననియు, అతఁడు వాని ప్రార్థనను త్రోచివేయలేక యంగీకరించి యా రాత్రి యా కులాలయవతితో సంభోగింపఁగా గురునాథుఁడని పుత్రుడు కలిగెననియు, ఒక కథ చెప్పుదురు. అది యెంతవఱకు నమ్మఁదగియుండునో దీనిని జదివెడువారే నిశ్చయించుకొనవలెను.

దానిని మరల నడుగక వ్రాయఁగల శక్తి యున్నదట. దీనినిబట్టి చూడఁగాఁ బూర్వకాలమునందు బ్రాహ్మజేతరులతో సహితము చక్కఁగా చదువుకొన్నవా రుండియున్నట్లు విదిత మగుచున్నది ఈ భారతమును రచియించునప్పుడు తిక్కనసోమయాజి తడవుకొనకుండ కవిత్వమును జెప్పెదవనియు, తా నొక్కసారి చెప్పిన దానిని మరలఁ జెప్పననియు చెప్పినదాని నెప్పుడును మరల మార్చుకొనననియు ప్రతిజ్ఞ చేసినట్లును, చెప్పిన మాటను మరల నడుగక గురునాథుఁడు వ్రాయుచుండఁగా శల్క పర్వములో ప్రథమాశ్వాసము కడఁట సహదేవుఁడు శకునిని చంపినతరువాత దుర్యోధనుఁడు తొలఁగి పోయెనని ధృతరాష్ట్రునితో చెప్పు భాగమున

క. పలపలనిమూఁకలోఁ గా

ల్నిలువక గుఱ్ఱంబు డిగ్గి నీ కొడుకు గదా

కలితభుజుఁడగుచు నొక్కఁడుఁ

దొలఁగి చనియె.'

అన్నంతవఱకు పద్యమును చెప్పి తరువాత నేమియు తోచక తిక్కన "నేమిచెప్పుదు స్థురునాథా" యని కుమ్మర గురునాథు నడిగినట్లును, అతఁ డది తన్నడిగిన ప్రశ్నగా భావింపక పద్యముతోఁ జేర్చి

"తొలఁగి చనియె నేమిచెప్పుదు స్థురునాథా !"

యని వ్రాసినట్లును, అప్పుడు తిక్కనసోమయాజి తన ప్రతిజ్ఞకు భంగము వచ్చెనని చింతించుచుండఁగా "నేమి చెప్పుదు స్థురునాథా" యని కవి లేఖకునిగూర్చి యుద్దేశించినది "కురునాథా" యని ధృతరాష్ట్రున కన్వయించి యా ప్రశ్నయే పద్యపూరణమున కనుకూలించెనని గురునాథుఁ డాతని సూరార్చినట్లును, ఒక కథను జెప్పుదురు. శ్రీమహాభారతము నాంధ్రీకరించిన యీ మహాకవి కీ చిలు పద్యములోని యల్పభాగము తోచకపోయె నని సాధించుట కీ కథ పనికిరాదు గాని తిక్కనకవి యాశుధారగా కవిత్వము చెప్పఁగలవాఁడని స్థాపించుటకయి కల్పింపఁబడెనని మాత్ర మూహింపఁదగి యున్నది.

ఈ తెలుగుభారము కష్టపడి సాదిరాశముగా రావోచ్చింది చక్కఁగాఁజేయఁబడిన గ్రంథమే కాని జను లనుకొనునట్లు యీగ్రంథమును చుట్టక తెరలోఁ గూర్చుండి నోకి వచ్చినట్లెల్లను చేయఁబడినది రావీ. తిక్కన సోమయాచి పూర్వోత్తరసందర్భములు చెడకుండుటకయి అను పెనుక రచియించినదానిని మరల మరలఁ జూచుకొనుచు, సహజవర్ణనలు గలిగిన భాగములను రచియింప వలసినచో పూర్వము వ్రాసినదానిని జూచి తదిరు గుణముగాను కొన్నిచోట్ల పూర్వము రచించిన పద్యములనే కొంత మార్చియు, మార్పకయు మరల వేసికొనుచు వచ్చెను ఈ ప్రకారిముగాఁ జూచుకొనుచు వచ్చినది భారతములోని యుత్తరపర్వములను రచించు నప్పుడు పూర్వపర్వములను మాత్రమే కాక భారతమును రచించునప్పుడు తత్పూర్వరచితమైన నిర్వచనోత్తర రామాయణమును గూడఁ జూచుచు వచ్చెను. ఇట్లు చేసినందున కిందుఁ గొన్నియుదాహరణము చెప్పెదను.

౧. శ్రీకృష్ణుని కౌరవులయొద్దకుఁ బంపునప్పుడు భీముడు చెప్పిన యివ్వోగ పర్వములోని

గీ. “అన్నదమ్ములమై యుండి యికిట మనకు
నొరులు తలయెత్తి చూడ నొడొరులతోడఁ
బెనఁగనేటికి? నిసెల పెద్దవారి
బుచ్చి విని పంచి కుడుచు పో చొక్కా.”

అను పద్యమే పుత్రమరణదుఃఖార్థి యైన గౌరవారికి కౌఁచాతి కలుగు నట్లుగా భీముడు చెప్పినట్లు శ్రీపర్వమున వేయఁబడినది.

౨. విరాటుడు తన కూతురైన యుత్తరను నాట్యవిద్యాభ్యాసార్థము బృహన్నల కప్పగించుటకు రప్పించునప్పు చామెను వర్జించిన విరాట పర్వములోని

నీ అల్లసానిన ననుచు మైదానం జూచు
 నడపుకాంతికి చిత్ర తొడపు గాగ
 పెడపెడ చూగారి వింతమై యేర్పఁగ
 దారని వఱులో నారు నిగుడ
 నిట్టలు ద్రోమమ నెలవులు కలమేర
 రెల్లను జిగియెక్కి యేర్పడంగఁ
 దెలుపును గప్పును వెలయంగ మెఱుంగెక్కు
 తారకంబులఁ గల్కితనము తొడరఁ

జరణములును నడుముఁ జిన్నులుఁ గన్నులు
 జవ్వనంబు చెన్ను నివ్వటిల్లు
 “చునికిఁ దెలుపుచుండ నుత్తిర చనుదెంచె
 నలరు మరునిపువ్వుటమ్ముఁ బోలె.”

అను పద్యమే స్పంజయరాజపుత్రుని నారదుఁడు మోహించిన కథా సందర్భమున గీతపద్యమునందలి చూడు నాల్గు చరణములుమాత్రము “చునికిఁ దెల్పు స్పంజయునిపుత్రు మెలఁగు విధంబు నారదునకుఁ దగులొనర్చె” నని మార్పఁబడి శాంతిపర్వమున వేయఁబడినది.

3. దేవనాగవయ్యుద్ధసంబంధమున నుత్తరరామాయణములో నున్న

మ. పటువేగంబున శాతధిల్లచయసంపాతంబున నిట్టంబు మీ
 ఘటమై పర్వ ధగద్ధగీయ మగుచుం గోపంబు రూపంబులై
 వటులక్రీడఁ జరించుఁ జ్ఛిరువురున్ శౌర్యోన్నతిం బోరి రు
 త్కటదర్శోద్ధతులై పరిస్పర్శయాకాంక్షప్రచండంబుగన్.

అను పద్యమే “పర్వ ధగద్ధగీయమగుచున్” అని యున్న పదములు “మంట ధగద్ధగద్ధగ యనన్” అనియు, “పరస్పరజయాకాంక్షప్రచండంబుగన్” అనుపదము “పరస్పరజయాకాంక్షం ప్రచండంబుగన్” అనియు మార్పఁబడి, వేయఁబడి యున్నది.

౪. నిర్వచనోత్తరరామాయణములో రావణకుబేరయుద్ధవర్ణనమునందున్న

శా. శ్రావ్యంబై చెలఁగన్ గభీరమధురజ్ఞానాద ముద్దామపీ
రవ్యాపారనిరూఢతం బ్రతికరారంభంబు మద్దించుచున్
సవ్యప్రౌఢి దృఢాపసవ్యతిగ నాశ్చర్యంబుగా నేయుచున్
దివ్యాస్త్రఁబులఁ బోరి రిద్దఱును సాదృశ్యం బదృశ్యంబుగన్.

అను పద్యము మార్పేమియు లేకయే విరాటపర్వమున సుత్తరగోగ్రహణమునందు ద్రోణాచార్యయుద్ధవర్ణనములో చేయఁబడెను.

తిక్కన మొదట రచించిన పర్వములను జూచి వానియందు విశేషవృత్తములు లేకపోగా పండితు లాకఁడు సామాన్యవృత్తములతో కాంముగడుపుచున్నాడే కాని యపూర్వవృత్తరచనాకుఁడను కాదని యాక్షేపించినమీఁదట నాఁడు ప్రిపర్వమునందు జూచిన వృత్తములను రచించెనన్న వాడుక కూడ తిక్కనసోమయాజిలు తాను రచించుచు వచ్చిన గ్రంథమును పండితులకుఁ జూపుచు వచ్చెననుటను స్థాపించుచున్నది. తిక్కనసోమయాజి రచించిన పద్యములలోను నలువది యాతాశ్వాసములకంటె నెక్కువగ్రంథము లేదు. ఒక్కొక్క యాశ్వాసమునకు నాలుగువందల యేఁబదేసి పద్యముల చొప్పున లెక్క చూచినను శ్రీమహాభారతములో తిక్కనసోమయాజి రచించిన భాగ మంతలోను విండు మించుగా నిరువదివేల పద్యములకంటె నధిక ముండవు. దినమునకు పది పద్యముల చొప్పున రచించినను, ఇంత గ్రంథము నయిదాఱు సంవత్సరములలో రచింపవచ్చును కాఁబట్టి యిట్టిగ్రంథరచన యొక యసాధ్యములోనిది కాదు. కాని తిక్కనసోమయాజితై లితో సమానముగా వ్రాయుట మాత్ర మెవ్వరికిని సాధ్యము కాదు. తెలుఁగుభాషయందెన్నో గ్రంథములున్నను, తిక్కనసోమయాజికవిత్వముతో సమానముగాఁగాని దానిని మించునట్లుగాఁగాని కవిత్వము వెప్పఁగలిగినవారు నేటివఱు కొక్కరును కనఁబడలేదు; తిక్కనకవిత్వము ద్రాక్షిపాకమయి మిక్కిలి రసవంతముగా నుండును; ఈతని కవిత్వమునందు పావపూరణమునకయి తెచ్చిపెట్టుకొనెడు

వ్యర్థపదము లంతగా నుండవు; పదములకూర్పుమాత్రమేకాక యర్థసందర్భమును మిక్కిలి పొందికగా నుండును, ఏ విషయము చెప్పినను యుక్తియుక్తముగాను, ప్రౌఢముగాను నుండును; ఎక్కడ నే విశేషణము లుంచి యే రీతి నే పదములు ప్రయోగించి రసము పుట్టించవలయునో యీకవికిఁ దెలిసినట్లు మఱి యొకరికి తెలియదు, ఈయన కవిత్వము లోకోక్తులతోఁ గూడి జాతీయముగా నుండును; ఈయన పదలాలిత్యమును, యుక్తిబాహుళ్యమును, అర్థగౌరవమును, రచనాచమత్కృతియు, శయ్యావిశేషమును, సందర్భబుద్ధియు, కల్పనాకౌశలమును, అన్యులకు రావు, ఈ కవిశిఖామణి యొక్క కవిత్వమునం దొకవంతు సంస్కృతపదములును, రెండువంతులు తెలుఁగు పదములు నుండును ఇటీవలి యాంధ్రకవులు కొందఱు తాము రచించెడివి తెలుఁగు పుస్తకము లన్నమాట వఱవియో తమ పాండిత్యమును కరఁబఱుపవలెననియో తమ గ్రంథములను సాంస్కృతికద్వీర్ష సమాసములతోను, కరిషములయిన సంస్కృతపదములతోను నింపివేసిరి నన్నయభట్టువలెనే యీ కవియుఁ దన గ్రంథమును మూలమునకు సరిగాఁ దెనిఁగింపలేదు విరాటపర్వమునందుమాత్రము కథ లగ్నింపక కొంత పెంచినను, తక్కిన పర్వములయందు కథను మిక్కిలి సంగ్రహపఱిచెను, ఉద్యోగ పర్వమునందలి సనత్కుమారోపదేశమును మూలములో పది పండెండు పత్రము లున్నదానిని తెనుఁగున రెండు మూడు పద్యములతో సరి పెట్టెను; భగవద్గీతలు, ఉత్తరగీతలు, మొదలయి; వానిని తెలిఁగింపనే లేదు. భగవద్గీతలు తెనిఁగింపలేదనుట సరిగాఁదనియు, కొన్ని పద్యములతో దానిని సంగ్రహపఱిచెననియు, విమర్శకు లొకరు వ్రాయుచున్నారు. పదునెనిమిదధ్యాయముల మహాగ్రంథములో

॥ 'చర్మక్షేత్రే కురుక్షేత్రే సమవేతా యయుత్సవః.

మామకాః పాండవాశ్చైవ కిమకుర్వత సంజయ !'

అను ప్రథమశ్లోకమును

క. 'మానుగ ధర్మక్షేత్రం

భైన కురుక్షేత్రమున మహాహావమునకుఁ

బూని మనబలముఁ బాడవ

సేనయు విటు పన్ని యేమి చేసె జెపుమా?'

అనియు,

శ్లో. 'యత్రయోగేశ్వరః కృష్ణో యత్రపార్థో ధనుర్ధరః ।

తత్రశ్రీరవిజయో భూతి ర్భవా నీతి ర్మతిర్మమ॥'

అను సంత్యశ్లోకమును

గీ. 'అరీప యోగేశ్వరేశ్వరుడైన కృష్ణుఁ

డును ధనుర్ధరవర్యుఁ డట్లునుఁడు నెవఁడు

నిలిచి రచ్చట విజయంబు నీతి సిరియు

భూతి నిత్యంబు లగు నిది నాతలంపు'

అనియు, తెలిగించి నడుమ నాలుగయిదు పద్యములు వేయుట గ్రంథమును భాషాంతరీకరించుట కానేరదు ఇది గుహ్యమైన యోగశాస్త్ర మవియో యుద్ధమధ్యమున శత్రువు లేదుటనుండఁగా పదునెనిమిది యధ్యాయములు గల మహాగ్రంథమును గృష్ణుఁ డర్జునునకుఁ జెప్పెననుట విశ్వాసయోగ్యముగా నుండదని భావించియో, తిక్కన భగవద్గీతలను దెలిగింపఁడయ్యెను.

ఈయన సంస్కృతమును తెలిగించిన రీతిని దెలుపుటకయి మూలగ్రంథము లోని కొన్ని శ్లోకములను వానియర్థమును దెలుపు పద్యములను కొన్నిటిని క్రింద వివరించుచున్నాను—

విరాటపర్వము శ్లోకము

శ్లో. ఆలోకయసి కిం వృక్షం సూదః! దారుకృతేన వై,

యది తే దారుఖిః కృత్వం బహిర్వృక్షేన్నిగృహ్యతామ్.

పద్యము

మ. వలలుం డెక్కడఁ జూచె? నొండెడ ననేవ్యజ్ఞాజముల్ పుట్టవే?
 పలితంబై వరకాఖ డొప్పుగ నలల్పప్రీతి సందించుచున్
 విలసచ్ఛాయ నుపాశ్రితప్రతతికి నివ్విశాంతిఁ గావింపఁగాఁ
 గల యీ భూజము వంటకట్టియలకై ఖండింపఁగా నేటికిన్?

శ్లోకములు

శ్లో. సా సఖాద్వార మాసాద్య రుడతీ మత్స్య మబ్రవీన్.

అవేక్షమాణా సుశ్రోణి పతీం స్తాన్ దీనచేతసః.

ఆకార మభిరక్షతీ ప్రతిజ్ఞాం ధర్మసంహితాం.

దహ్యామానేన రౌద్రేణ చక్షుషా ద్రుపదాత్మణా

సీ. ఏలఁదీగఁ గప్పిన లలితపరాగంబు

క్రియ మేన మేదిసిరేణు వొప్పు

చంపకంబున నవసౌరభం బెసఁగెడు

కరణి నాసిక వేడిగాడ్చు నిగుడ

తోయజడకములతుది కుంచు దొరిఁగెడు

గతిఁ గన్పఁగవ నశ్రుకణము బురుల

నిందుబింబముమీఁది కడుచంచలంబునఁ

గురులు నెమ్మొగమున నెరసియుండ

సర్వజనవంద్య యైన పాంచాలి సింహ

బలునిచే నివ్విధంబున భంగపాటు

తనకు వచ్చిన నెంతయు దైన్య మొంది

యవ్విరాటుని సభఁ జేర నరిగి నిలిచి.

ఉ. పంఖిన కోపము న్నమయభంగభయంబును నగ్గలించి యు

ల్లంబు పెనంగొనంగఁ బతులం దగు సభ్యులఁ జూచుమాడ్కి రూ

క్షంబగు చూడ్కి నాట్రువదుకన్నియ చూచి సభాజనప్రతా

సంఖును మత్స్యనాథుడు విసంగ నెఱుంగు చలింప నిట్లనున్.'

ఈ శ్లోకములను పద్యములను జూచువారి కెల్లను సీతపద్యముయొక్క దీర్ఘ
పాదములయందలి పర్వనఁ గ్రొత్తిగాఁ గట్టించుటయేకాక తక్కిన భాగ
మును గూడ కవి యెట్లు పెంచునో విశద నగును

శ్లోకము

శ్లో. తాం వేళాం రత్తనాగారం పాంచాలీకగమాళయా,
మన్యమాన స్ససంకేత మగారం ప్రపిశ త్తతః.

పద్యము

శా. సింగం బున్న గుహానికేతమునున్ ప్రుంబున నచ్చు మా
తంగంబుం బురుడించుచున్ బవనపు తస్వీకృతంబైన యా
రంగాగారము చేర వచ్చి మదిలో రాగంబు ఘోర్తిల్ల విం
తం గాముం దీటఁ దేడె యంతకని ముద్వృత్తాంగజోక్యదుఁడై .

ఇత నీ కవియొక్కకవిత్వశైలిని గనఁజెప్పెడి యైదారు పద్యములు
మాత్రము వ్రాసి “కవిప్రహ్లా” యని మహాకవులచేఁ గొనియాడఁబడిన
యాతని చరిత్రము నింతటితో ముగించెదను —

ఉ. ‘అక్కట మోసపోయి యడియాసలఁ జావకయున్నదాన ము
న్నొక్కెడనే దురంతదురితోత్కటబాళలఁబెట్టి యున్న నా
కెక్కడి దుఃఖఁబాంతి? గరమేమిట యెమ్మెయిఁ గల్గినేర్పు? మీ
ముక్కున నూర్పు గల్గ నొక మూర్ఘుచేఁ బడి న్నభాస్థలిన్.

విరాట. ఆ. ౩

శా. సింగం బాఁకటిలో గుహాంతరమునం జెట్టుటమైననుండి మా
తంగస్ఫూర్తితయూధదశనసముద్యక్తైశ్వరమై వచ్చు నో
జం గాతారనివాసభిన్నమతి నస్మత్సౌమై వీడె వ
చ్చెం గుంతీసుతమధ్యముండు సమరప్రేమాభిరామాకృతిన్.

విరాట. ఆ. ౪

క. కాలుఁడు ప్రేరేపఁగ నిటు

ప్రేలిన యంతటనె నిన్నుఁ బెద్దఁగఁ వలఁపన్

బోలునె మాకును ? నుడుగుము

చాలుదు వీ వెల్లి పనులు సాధింపంగన్.

ఉ. ౨

శా. ఏమీ : పార్థుడు నీవు దండిమగలై యీ వచ్చుకొరవ్య సం
గ్రామక్షోభము బాహుదర్పమునఁ దీర్పం బెద్ద మిట్టెక్కి మి
మ్మే మెల్ల న్వెఱంగంది చూచెదముగా కీ సారికిం బోయిరా
భీముం డిత్తటి రిత్తమాటలకుఁ గోపింపండుసూ పెంపఱన్.

ఉద్యో. ఆ. ౩

ఉ. ఏమిర కర్ణ : భీము నటు లేటికిఁ దిట్టి తతండు దోల ని
గ్గేమియులేక పాటునెడ నెవ్వరు తిట్టిరి నిన్ను . గెల్పు సం
గ్రామముతోనఁ దప్పిదము గల్గినయంతనె యింత గర్వ మే
లా ? మును నిన్నెఱుంగమె ? చలంబున సాత్యకి యిప్పు గెల్వఁడే ?
ద్రోణ. ౫

గీ. అంధులకు నూతకోలగా నకట : యొకని

నైన నిలుపక నూర్వుర నదయవృత్తి

మ్రుంగి తం దెవ్వఁడెలియు మీకు నెగ్గు

లాచరింపనివాఁడు లేడయ్యె నయ్య ? — శ్రీవ. ఆ. ౧

ఈ పయిని జెప్పిన రెండు కావ్యములనుగాక యీకవి కవివాగ్బంధన మనెడి
లక్షణగ్రంథము నొకదానిని గూడ రచియించెను. గాని దానియందు
విశేషాంశము లేవియు లేవు. అందలి కడపటిపద్యము నిం దుదాహరించు
చున్నాను :

కం. 'తనరం గవివాగ్బంధన

మను ఛందం బనని వెలయ హర్షముతోఁ ది

క్కన సోమయాజి చెప్పెను

జను లెల్ల నుతింప బుధుల సమ్మతిగాఁగఁ — కవివాగ్బంధనము. *

[* కవివాగ్బంధనమునకు 'కవిసార్వభౌమఛందస్సు' అను నామాంతరము
కలదట ! ఇది లిక్కన కృతి కాదని విమర్శకుల యాశయము. ఇం దిరువదియేడు
యతులు చెప్పబడినందున, ఇది నవినకృతికావలెను. కవిసార్వభౌముని పేరిటఁ పరఁ
గుటయు నియ్యది కవిబ్రహ్మచే రచింపబడలేదనుటను వక్త్యము చేయుచున్నది.]

ఇకను కృష్ణశతక మొకటి చెప్పె నని చేరకరుగకవి యీ పద్యము నుదాహరించుచున్నాడు.

మ. 'అరయఁ శంతనవుత్రుపై విడురుపై నక్రూరుపైఁ గుట్టపై
నరుపై ద్రౌపదిపైఁ గుచేలునిపయిఁ నందవ్రజశ్రేణిపైఁ
బరఁగంగల్గభవత్కృపారసము నాపైఁగొంత రానిమ్ము నీ
చరణాబ్జంబులు నమ్మినను జగదీశ కృష్ణ భక్తప్రియా! *

తిక్కనసోమయాచి "విజయసేన" మను గ్రంథమును గూడ రచించెనని కొందఱు వ్రాయుచున్నారు. నే నా గ్రంథమును జూడకపోవుటచేత తిక్కనయే దానిని రచించెనో, తిక్కనయే గ్రంథకర్త యైనచో నతఁ డే తిక్కనయో, నే నిప్పుడు చెప్పఁజాలను. "విజయసేన" మను పూర్వ గ్రంథ మొకటి యున్నది. దానినుండి యప్పుకవి యీ క్రింది పద్యము నుదాహరించియున్నాడు.

ఉ. 'వల్లభుఁ డేగు దుర్లభుఁడు వానిదెసం దగులూది యిమ్మెయిఁ
దల్లడ మందెదేల యుచితిస్థితికి న్ననుఁ దాపఁజూచినఁ
దల్లియు బంధులోకమును దండ్రియు నేమనువా రెఱింగిరే
నుల్లమః యిట్లు నీకుఁదగునో తగదో పరికించి చూడుమా!'

చిలుకూరి వీరభద్రరావుగా రాంధ్రులచరిత్రమునం దీ క్రింది పద్యముల నుదాహరించియున్నారు

పీ. 'ఘనసార కస్తూరికాగంధముల నర్య

గంధబంధంబులు గఱపి కఱపి

♦ ['కృష్ణ! భక్తప్రియా! ' అను మహిమతో శతకమున్నట్లు కానరాదని 'ఆంధ్రకవితరంగిణి' (ద్వితీయ సంపుటము-పుట 185) లోఁ గలను 'కృష్ణ! దేవకీ నందనా!' అను మహాటముతో మాత్రము వెన్నెలకొని జన్మము కృతమగు శతకము కానవచ్చుచున్నది అది 'దేవకీనందన శతకము' గా ప్రసిద్ధము.

కుసుమితవల్లికాలసితపీఠులఁ జొచ్చి
 గని సరోగ్ధహముల మునిఁగి మునిఁగి
 సుధాధికాహార్యాంగ సంగీతములతో
 కన్నెతీగల కాట కఱపి కఱపి
 కుముద కుట్టులకుటీ కోరకంబులు దూటి
 యలిదంపతుల నిద్రఁ దెలిపి దెలిపి
 యనుదినమ్ము నప్పురాంతికమ్మున గట్టు
 వాలు వోలె విప్రవరుఁడువోలె
 నట్టువోలెఁ దాను నచ్చినచెలి వోలె
 మలయుచుండు మందమారుతంబు '

సీ. మదనవశీకారమంత్రదేవత దృష్టి
 గోచరమూర్తి గైకొనియెనొక్కొక్క
 సితకరబింబనిస్రుతసుధాధార ని
 తంబిరీరూపంబు దాల్చెనొక్కొక్క
 విధికామినీ శ్రేష్ఠవిజ్ఞానపరసీమ
 విధి గండరింపంగ వెలసెనొక్కొక్క
 శృంగారనవరసశ్రీవిలాసోన్నతి
 సుందరహారంబు నొందెనొక్కొక్క

కాక యొక పెద్దాటిండుపుఁ బుట్టిర
 భామ కేల నీట్టిరామణీయ
 కంబు గలుగు ననుచుఁ గన్నియవై మహీ
 పాలసుతుఁడు దృష్టి పఱపె నర్థి.

ఉ. పల్లవపుష్పసంపదలఁ బంచి వసంతుఁడు కాపురాకకై
 యెల్లవనంబు సంకటము లేదఁగఁ దా రొడికంబు మీఱ న
 ట్లల్లన క్రోలి క్రోలి మలయానిలుఁ డందుఁ బురాణపత్రముల్
 డుల్లఁగఁజేసె సత్కియఁ బలుత్వము కాముఁడు పిచ్చలింపఁగఁ.

పయివానిలో “మదనవశీకారమంత్రదేవత” యను సీసపద్యమును కుమార సంభవటిప్పణములో విజయసేనము ద్వితీయశ్వాసముచోనిదని మానవిల్లి రామకృష్ణకవిగా రుదాహరించి యున్నారు *

నన్నయభట్టారకుడును తిక్కనసోమయాజియు నాంధ్రకవులలోఁ బ్రామాణికాగ్రగణ్యులే యయినను మనము వారి పుస్తకములోని సామాన్యప్రయోగములను మాత్రమే యనుసరింపవలయును గాని యతులకొఱకును ప్రాసములకొఱకును వారు వేసికొనవలసివచ్చిన యసామాన్యప్రయోగములను మన మనుసరించుట యుచితము కాదని నేను దలచుచున్నాను ఎట్లన నన్నయభట్టు సామాన్యముగా నందఱనియే ప్రయోగించుచు వచ్చిన నొకటి రెండు స్థలములయందు యతిస్థలమున

గీ. గురులలోనఁ బరమగురువు తల్లియ యట్టి

తల్లివచనమును విధాతకృతియు

నన్యధాకరింప నలవియే యనిసి నం

దొఱకు నిట్లు లనియె ద్రుపదవిభుడు.

అందొఱవి వాడి యున్నాడు. ఈ ప్రకారముగానే తిక్కనసోమయాజి సామాన్యముగా నొక్కఁడనియే ప్రయోగించుచును వచ్చిన యతిస్థానమునం దొకచోట

* [పెదపాటి జగ్గకవి తాను సమకూర్చిన ‘ప్రబంధ రత్నాకరము’లో ‘విజయ సేనము’ లోని పద్యముల నుదాహరించి యున్నాడు. ‘విజయ సేనము’లభ్యుక్తుకాలేదు. ఇయ్యది తిక్కన* వి కృతమునటలో ఆధారములు లేవు. అప్పకవి, కస్తూరి రంగకవి ‘విజయ సేనము’ లోని దని యుదాహరించిన పద్యమును కూచిమంచి తిమ్మకవి చిమ్మ పూడి అమరేశ్వరుని ‘విక్రమ సేనము’ లోనిదిగా నుదాహరించెను. దీనింబట్టి విక్రమ సేన, విజయ సేనములను జెప్పటలో తార్కాణు జరుగుచున్నట్లు తెలియుచున్నది. ‘విజయ సేనము’ లోనివని యుదాహరింపఁబడిన పద్యములు వైశ్యవర్ణనము, గణపతి స్తోత్రము, పరిఖావర్ణనము మున్నగు విషయములు కలవి కలవు వీని కర్తృత్వమును గూర్చి విమర్శకులు సందేహించుచున్నారు

క 'పాండవులవలనఁ గీదొ'

కొండును లే దనిప నీడుకొడుకులు ధరణి

మండల మంతయు మిగిరి

పాండున్యతిభాగమునకుఁ బాపిరి వారిన్.'

ఒక్కొక్క డని వాడియున్నాడు సన్నయతిక్కనాడుల ప్రయోగములను మనము శిరసావహించి గ్రహింపవలసివచ్చే యయినను మన గ్రంథముల యందు "అదొలు" "ఒక్కొక్క" మొదలయిన విశేషరూపములను వాడక "అదలు" "ఒక్కడు" మొదలయిన సామాన్యరూపములను వాడుటయే మంచిదని నే ననుకొనియెదను.

తిక్కనసోమయాజులు మనుమసిద్ధిరాజ్య మంతరించిన తరువాత చిరకాలము జీవించి యున్నవాడయి సర్వజనులచే గౌరవింపఁబడుచు నుండినవాడే యయినను మరణకాలమునకు విశేషవిత్తవంతుఁడుగా నుండినట్లు కనఁ బడఁడు అందుచేతనే యాతని కుమారుడు కొమ్మన్న పాటూరికరణికమును సంపాదించవలసినవాడయ్యెను

రక్కస గంగరనదేవమహారాజు రాజ్యమేలుచుండఁగా ౧౧౬౯ శాలివాహన శకము స్లవంగసంవత్సర జ్యేష్ఠశుద్ధ త్రయోదశి శనివార మనఁగా క్రీస్తు శకము ౧౨౪౭-వ సంవత్సరములో చెంటిరామనాయకుఁడు కడపమండలము లోని సిద్ధవటముతాలూకా జోతిగ్రామమునందలి జ్యోతిసాధదేవాలయము నకు గోపురము కట్టించినట్లు దాని యావరణములో తాతిమీద (No. 563) శాసన మొకటి చెక్కఁబడియున్నది నిర్వచనోత్తరరామాయణములో "రంగదుదారకీర్తి యగు రక్కెన గంగని" యన్నపద్యముండుటచేత, ఈ శిలాశాసనమునుబట్టి ౧౨౪౭-వ సంవత్సరమునకు పెక్కిండ్లుతర్వాతనే నిర్వచనోత్తరరామాయణము రచియింపఁబడినట్లు స్పష్ట మగుచున్నది

[రక్కెన గంగనయు, గంగయసాహితీయు నభిన్నవ్యక్తులని శ్రీ చిలుకూరి వీరభద్రరావుగా రభిప్రాయపడినారు. నిర్వచనోత్తరరామాయణములోని 'రంగదుదారకీర్తి —' అను పద్యమునుబట్టి వారిద్వరును విభిన్నవ్యక్తు

లనియు. పరస్పరవిరోధులనియుఁ దెలియుచున్నది. 'ఆంధ్రకవితరంగిణి' కారులును, 'తాళ్ళపొద్దుటూరుశాసనవ్యాసమున (భారతి సం. ౧౫ భా. ౧ పుట ౧౪౩) శ్రీ నేలటూరి వేంకటరమణయ్యగారును పేరు వేర్వేరువ్యక్తులనియే తెల్పియున్నారు]

గణపనారాధ్యుఁడు

['ఆంధ్రకవితరంగిణి' లో 'ఎఱ్ఱాపెగడ' చరిత్రమునకుముందు 'స్వరకావ్ర' మను మంజరీద్విపదకర్తయగు 'గణపనారాధ్యు'ని చరిత్ర మీయబడినది. ఈకవి క్రీ. శ. ౧౩౨౪-౧౩౪౫ నడుమ నుండినవాఁడట; ఈ కవివిగూర్చి శ్రీ నేలటూరి వేంకటరమణయ్యగారు 'భారతి' (సంపు. 12 పంచి. 1) లో ప్రకటించిన వ్యాసము ననుసరించి, యీ విషయము గ్రహింపబడినదని తత్కర్త తెలిపియున్నారు]

విష్ణుప్రగడ

విష్ణుప్రగడ యను కవి నియోగిబ్రాహ్మణుడు ఈతని యింటిపేరు చెడలవాడవారు; నివాసస్థలము నెల్లూరిమండలమునందలి కందుకూరితాలూకా లోని గుడ్లూరు గ్రామము; [విష్ణుప్రగడ గృహనామమును గూర్చియు, నివాసమును గూర్చియు నభిప్రాయభేదము లున్నవి. ఇతని గ్రంథములను బట్టి యీతని గృహనామమును నిర్ణయింపఁజాలము. విప్రనారాయణ చరిత్ర మును రచించిన చెడలవాడ మల్లనకవి తానెష్టాప్రగడ వంశజుడనని చెప్పి కొనుటచే నీతని గృహనామము 'చెడలవాడవా' రగునని కొందఱి తలంపు విష్ణుప్రగడ 'చెడల్వాడ నిలయు' డని మల్లన చెప్పియున్నాడు

విష్ణుప్రగడ తాతయైన 'ఎఱిపోతసూరి' వేఁగినాట కరాపర్తి' వృత్తిమంతుఁ డట; కాన నతని నివాసము 'కరాపర్తి' కావచ్చును. భారతారణ్య పర్వ శేషము చివఱి పద్యములఁబట్టి యీతని నివాసము పాకనాటి యందలి గుడ్లూ రై నట్లు తెలియుచున్నది. ఈతఁడు గుడ్లూరిలో నున్నపుడే అరణ్యపర్వ శేషమును, నృసింహ పురాణమును రచించెననియు, దర్వాత మల్లారెడ్డి పరిచయము సంపాదించి, అతని మూలమున నతనియన్న వేమారెడ్డి నాశ్రయించి ఆద్వంకిలోఁ గొంతకాలము నివసించి, రామాయణ, హరివంశముల నచటనే రచించి యా వేమారెడ్డికే కృతిచేసె ననియు, వార్ధక్యమునఁ జెడలు వాడలో నివసించి యుండుననియు "ఆంధ్రకవితరంగిణి" లోఁ గలదు. (నాలుగవ సంపుటము-పుట 53] తండ్రి సూరన్న; తల్లి పోతమ్మ; ఈత విది శ్రీవత్సగోత్రము. ఇతఁడు తిక్కనసోమయాజి తరువాత నిండు మించుగా నేఁబది సంవత్సరముల కాలమున నుండినవాఁడు. ఇతఁడు తిక్కనసోమయాజి కవిత్వమునం దత్యంతగౌరవము కలవాడయి యీతని వఱేనే కవిత్వము చెప్పఁ బ్రయత్నించినవాఁ డగుటచే విరాటపర్వములోఁ

దిక్కనసోమయాజి తన తండ్రి కలలో వచ్చి గ్రంథరచన చేయవలసినదని చెప్పినట్లే, తన తాత తన భావమునందు తోచి చెప్పినట్లు నృసింహపురాణమున నిట్లు వ్రాసియున్నాడు

సీ. ప్రజ్ఞాపవిత్రుఁ డాపస్తంబమూతుండు
శ్రీవత్సగోత్రుఁ డూర్జితవర్తితుఁ
డగు బొల్లనకుఁ బ్రోలమాంబకుఁ బుత్రుండు
వెలనాటిచోడునివలన మిగుల
మన్నన గన్న భీమనమంత్రిపౌత్రుండు
* ప్రేకమాంబామనఃప్రియుఁడు పోత
మాంబికావిభు సూరనార్య మజ్జనకుని
బొల్లచీనికిని * బ్రోలకును
జన్ననకు ననుజన్మునిఁ గన్నతండ్రి
వేఁగినది గరాపర్తివృత్తిమంతుఁ
డనఘుఁ డెఱపోతసూరి కంసారిచరణ
కమలమధుకరపతి సారవిమలయకుఁడు.

వ. మదీయభావంబున నావిర్భావంబు నొంది సదయానంద మధురవాక్యంబుల నన్ను నిట్లని యనుగ్రహించె.

ఉ. ఉన్నతసంస్కృతాదిపతురోక్తిపదంబులఁ గావ్యకర్తవై
యెన్నికమైఁ బ్రబంధపరమేశుఁ డనంగ నరణ్యపర్వ శే
షోన్నయ మంద్రధాష సుజనోత్సవ మొప్పుఁగ నిర్వహించి తో
నన్నయభట్ట తిక్కకవినాథుల తెక్కినభక్తి పెంపునఁ.

క. గిరిశపదభక్తిరసత
త్పరభావముకలిమి శంభుదాసుఁ డనంగఁ
బరఁగినగోవిందగుణా
దదరంభృత సౌమనస్యధన్యుఁడ వెంయఁ.

[పీరిక 15-18]

* ప్రేకమాంబా మనఃప్రియుఁడు అని పాతము

† బోలనకును అని పాతము

ఈతవికాలమువరకును నన్నయభట్టు విడిచిన యారణ్యపర్వశేషము తెవిఁ
గింపఁబడక భారతము కొఱతపడి యుండుట చూచి యితఁడు తాను దానిని
తెవిఁగింప నెంచియు తనపేరిట నాంధ్రీకరించినచో నన్నయభట్టారకునిఁ
బోలెఁ దనకు నేదో కీడు మూడునని భయపడి మిగిలిన భాగమును రాజ
రాజనరేంద్రున కంకితముగా నన్నయభట్టుపేరితోనే రచించెను. భారత
ములో నీతఁడు రచించినభాగములోని మొదటి పద్యము

చ. 'స్ఫురదరుజాంశురాగరుచి బొంపిరివోయి నిరస్తసిరదా
వరణములై దళత్కమలపై భవజ్ఞంభణ ముల్లసిల్ల ను
ద్ధురతరహంససారసమధువ్రతనిస్వనము ల్చెలంగఁగాఁ
గరము వెలింగె వాసరముఖంబులు శారదవేళఁ జూడఁగన్.'

అనునది. కొఱిట్టి యీ కవి రచించిన దారణ్యపర్వములో సగముకంటె
సధికముగా నుండును.

ఎఱ్ఱాపెగడ కవిత్వము మృదువును మధురమునయి. కదళీపాకమై. చాల
వఱకు సోమయాజులకవిత్వమును పోలియుండును ఇతఁడు రచించిన
భారతభాగమునం దించుమించుగా సంస్కృతపదములును, తెలుఁగుపదము
లును సమానముగా నుండును ఇతని భాషాంతరమును పయి యిరువుర
దానివలెనే మూలమైన సంస్కృతగ్రంథానుసారముగా నుండదు. ఈక్రింది
శ్లోకములను పద్యములును కొంతవఱ కీ యంశమును తేటపఱుపవచ్చును.

సంస్కృతారణ్యపర్వము.

శ్లో. తవ వశ్యా హి సతతం పాడవాః ప్రియదర్శినే
ముఖప్రేక్షా శృతే సర్వే తత్త్వమేత ద్భ్రూహిహ మే.
వ్రతచర్యా తపో వాస్తీ ప్నానమంత్రౌషధాని వా,
విద్యావీర్యం మూలవీర్యం జపహోమాగదస్తదా.

తెలుఁగు

సీ. నీప్రియభర్తల నిర్మలవృత్తులఁ
బ్రకటతేజుల లోకపాలనిభులఁ

బాధలు నీ చాకటంగిన వదలక

చెలువ యెబ్బంగి భజింతు దగిలి ?

యొక్కఁ దొక్కనికంటె నువిద నీ కెక్కుడు

ననురక్తు లగుట యత్యద్భుతంబు

నగుమొగంబులకావి నాతి నీదెస నెప్పుఁ

బతులకుఁ గిన్న యెప్పటి లేదు

ప్రతము పెంపొ మంత్రౌషధవై భవంబొ

సరసనై పథ్యకర్మకౌశలమొ చతుర

విభ్రమోల్లాసరేఖయొ వెలఁది నీవి

శేషసాధాగ్య హేతువుఁ జెపుమ నాకు.'

ఇందలి సీతపాదముల నాలిగింటను మూలములో లేని నిర్మలవృత్తులఁ బ్రకటతేజుల మొదలయిన విశేషణాదులచేత గ్రుంపము విస్తారముగాఁ బెంపఁబడినను గీతపాదములయందు మూలమునందలి తపస్సు స్నానము జపము హోమము మొదలై నమాటలు విడిచిపెట్టఁబడినవి.

సంస్కృతము.

శ్లో. 'యదైవ భర్తా జానీయా స్మంత్రమూలకరాం ప్రియమ్.

ఉద్విజేత తదైవాస్యాః సర్వా ద్దేశ్యగతా దివ.

ఉద్విగ్నస్య కుత శ్చాంతి రసాంతస్య కుత స్పృహః,

న జాతు వశగో భర్తాప్రియాః స్యాన్మంత్రకర్మణా.

అమిత్రప్రహితాంశ్చాపి గదాన్ పరమదారుణాన్,

మూలప్రదాలై స్త్వి విషం ప్రయచ్ఛంతి జిహ్వానవః.

జిహ్వాయా యాని పురుష స్త్వచా వా ప్యుపసేవతే,

తత్రచూర్ణాని చల్తాని హస్యః క్షిప్ర మరశయః

జలోదరసమాయుక్తైః శ్విత్రిణైః సుత స్తథా,

అపుమాంసః కృతా స్త్రీభిః జడాంఘ్రిరాస్తథా.

పాపానుగాస్తు పాపాస్తాః పతీ నుపస్సజం త్యుత.
న జాతు విప్రియం భర్తుః శ్రీయా కార్యం కథంవన '.

తెలుగు

చ. అలయక మంత్రతంత్రవివిధౌషధభంగులఁజేసి యెంతయున్
వలతురు నాథు లంట మగువా : కడుబేలతనంబు దానమున్
గలిగినప్రేమయుం బొలియుఁ గాని యొకంటను సిద్ధిఁ బొంద ద
బొలఁతులతోడిమన్ని యహిబొత్తుగఁ జూచు విభుం డెఱింగినన్.

చ మగువ యొనర్చువశ్యవిధి మందులు మాయలు నొండుచందమై
మగనికిఁ దెచ్చు రోగములు మానక మూకజడాదిభావముల్
మొగి నొనరించు నద్దురితిముల్ తన చేసినచేతలై తుదిన్
జగమున కెక్కి నిందయును సద్గతిహానియు వచ్చు నింతికిన్.'

వీనిని చదువుటవలననే మూలగ్రంథములోని కొంత భాగము వదలి వేయఁ
బడినట్లు స్పష్టమగును గనుక సత్యాద్రౌపదీసంవాదము నందలి పద్యము
లలో నొక్కదానినిమాత్రము వ్రాసి యింక నీ విషయము విడిచిపెట్టెదను.

శ్లోకము

'ఏత జ్ఞానా మ్యహం కర్తుం భర్తృసంవననం మహత్,
అనకే శ్రీజాం సమాచారం నాహం కుర్యాం న కామయే.'

పద్యము

గీ. ఇట్టి వర్తనముల నెప్పుడుఁ బొండవులకుఁ
దగిలి ప్రేయము సేయఁదగితిఁ గాని
మగువ! నీవు చెప్పు మందులు మాకులు
నిందజాలములును నే నెఱుంగ '

ఈ కవియొక్క కవిత్వశైలి తెలియుటకయి యీ పద్యములే చాలి
యున్నను. మఱియొకభాగములోని పద్యములను రెంటిని కూడ నిందు
వ్రాసెదను.

ఉ. నారలు కట్టి కూర లశనంబుగ నుగ్రవనంబులో వివ
ద్భారము నొంది వందురినఫల్లును నుజ్జ్వలరాజ్యవైభవో
దారుల మై కనుంగొవి ముదంబును బొందఁగ గాంచుకంటెనిం
పారఁగ వొందుగల్గునె కృతార్థత యెందును గౌరవేశ్వరా.

ఆర. మ. ఆ ౫.

ఉ. శాతవశాఖాగ్రఖండితలపన్నదకుంజరకుంభము క్రమము
క్రాంతకై లకందరగుహాంతరసుప్తమ్మగేంద్ర కేశర
వ్రాతము వేడ్క నాచికొన వారక చేరుట గాదె క్రోధవి
ద్భ్రాతమహోగ్రు భీముఁ జెరకం దలపోయుట నీకు నెమ్మెయివ్.

ఆర. ఆ. ౬.

భారతమును రచించిన యీ ముగ్గురు కవులును ప్రామాణికాగ్రగణ్యులు. నర్వవిధములచేతను వీరి కవిత్వము మిక్కిలి శ్లాఘ్యమైనది. వీరిని కవి త్రయ మందురు. కవిత్రయవిరచిత మయిన యాంధ్రభారత మారంభింపఁ బడిన మూడు వందలసంవత్సరములకు సంపూర్ణ మైనది. కవిత్రయము ప్రయోగించిన పదములనే కాని వేఱు పదములను కవులు ప్రయోగింపఁ గూడదని వీరికి వెనుక కవిరాక్షసుడను నతఁడు తాను రచించిన కవిరాక్షసియ మను లక్షణగ్రంథమునందు వియమము చేసినాడట. అయి వను తరువాతికవులు మాత్ర మీ వియమము నంతగా పాటించలేదు.

ఎట్టాప్రెగడకు శివభక్తుడగుటచేత శంఖుదాసుఁ డనియు, ప్రబంధధోరణిని భారతారణ్యపర్వశేషమును చమత్కారబింధురముగా రచించుటచేత ప్రబంధ పరమేశ్వరుఁ డనియు, బిరుదనామములు గలవు. ఈతఁడు చేసిన యితర గ్రంథములు రాయాయణము, హరివంశము, * లక్ష్మీనృసింహపురాణము. ఇందలి కడపటి పుస్తకమున కహోబలమాహాత్య్య మని నామాంతరము. హరివంశ మీ కవి కొండవీటిప్రభువైన * పోలయవేమారెడ్డి కంకితముచేసెను. [ఇయ్యెడ 'ఆంధ్రకవితరంగిణి' (నాలుగవ సంపుటము-పుట 97)లో విట్లున్నది.

* లక్ష్మీనృసింహావతారమును పేరు శిబ్బరత్నాకరమునఁ గలదు.

† 'పోలయ'కు భదులు 'పోలయ' అని యంకిట్ల నుండఁదగును.

‘హరివంశకృతిపతి వేమారెడ్డి కాండనియు, నాతని మూడవ కుమారుడైన యన వేమారెడ్డి యనియు, గొందఱు భ్రమపడుచున్నారు ఆశ్వాసాంత షడ్వములనుబట్టి హరివంశకృతిపతి కోమటి పోలయ వేముడు కాని వేమారెడ్డి కుమారుడైన యన వేమారెడ్డి కాండనుట నిశ్చయము”] అనవేమారెడ్డితండ్రియైన యీ పోలయవేమారెడ్డి ప్రతాపరుద్రుని ప్రభుత్వ దినములలో నొక సేనానాయకుడుగా నుండి, ౧౩౨౩ వ సంవత్సరమున ప్రతాపరుద్రుడు తరుష్కులచేత కారాగారబద్ధుడుగాఁ జేయఁబడిన కొన్ని సంవత్సరముల కనఁగా ౧౩౨౮ వ సంవత్సరమునందు స్వతంత్రుఁడయి వినుకొండరాజ్యము నాక్రమించుకొని ౧౩౪౯ వ సంవత్సరమువఱకును రాజ్యముచేసెనని వెల్లఁగడియున్నది. కాని యీతని శాసనములు - ౩౨౦వ సంవత్సరమునుండియే కానఁబడు చున్నందున నితఁ డా సంవత్సరమునందే రాజ్యపాలన మారంభించి యుండును. అందుచేత నీ పోలయవేమారెడ్డి * ౧౩౨౦ వ సంవత్సరము మొదలుకొని ౧౩౪౯ వ సంవత్సరమువఱకును రాజ్యపాలనము చేసియుండవలెను, ఇకఁడు మొదట సామంతుఁడయి కాకతీయ రాజ్యావసాదశయిందు స్వతంత్రరాజయి యుండును. ఈతని ప్రథమపుత్రుఁడు అనపోతారెడ్డి ౧౩౨౦ వ సంవత్సరము మొదలుకొని ౧౩౬౧ వ సంవత్సరమువఱకును, ద్వితీయపుత్రుఁడు సుప్రసిద్ధుడైన యనవేమారెడ్డి ౧౩౬౨ మొదలుకొని ౧౩౮౦ వఱకును రాజ్యముచేసిరి ఈ యనవేమారెడ్డి రాజమహేంద్రవరమువఱకును తెనుఁగుదేశమును జయించి ప్రసిద్ధికెక్కుటయే కాక, సంస్కృతాంధ్రములయందు సమానపాండిత్యముకలవాఁడయి యమరుకకావ్యమునకు సంస్కృతవ్యాఖ్య వ్రాసి ప్రఖ్యాతి కెక్కెను. [అమరుకకావ్యమునకు సంస్కృతవ్యాఖ్యానమగు ‘శృంగారదీపిక’ను రచించిన యీతఁ డీ యనవేమారెడ్డి కాఁడు. పెదకోమటి వేమారెడ్డి ఇతఁడు శ్రీ. శ. 1400-1420 నడుమ నుండెను] పోలయవేమారెడ్డి ౧౩౨౦ వ సంవత్సరము మొదలుకొని ౧౩౪౯ వ సంవత్సరమువఱకు

[* ఇతని రాజ్యారంభకాలము ౧౩౨౪ అని ‘ఆంధ్రకవితరంగిణి’ (సంపుటము ౪ పుట 57)

కును రాజ్యముచేసినందువ, ఇతని యాస్థానకవీశ్వరుడయిన యెఱ్ఱాపెగడ యిప్పటి కయిదువందలయేబది సంవత్సరములక్రిందట నున్నట్లు విశ్వ యింపవలసి యున్నది. పోలయవేమారెడ్డిపూర్వు లంత పేరుపడినవారు కారు గనుకనే యెఱ్ఱాపెగడ హరివంశమునందు పోలయ పయివారి నెవ్వరివి వంశవర్తనయం దుదాహరింపలేదు. పోలయవేమారెడ్డి కద్దంకి రాజధాని యయినట్లు హరివంశములోని యీక్రిందిపద్యమువలన విశద మగుచున్నది

గీ. 'తనకు నద్దంకి తగు రాజధానిగాఁ బ
రాకమంబున బహుభూము లాకమింది
యనుజితనుజబాంధవమిత్రజనుల కిచ్చె
నెదురె యెవ్వారు వేమమహీశ్వరునకు.'

ఎఱ్ఱాపెగడ హరివంశమునం దీ క్రిందిపద్యములచేత నన్నయ తిక్కన సోమయాజుల విద్దతిని మాత్రమే పూర్వకపులనుగా స్తుతించినారు.

ఉ 'ఉన్నతగోత్రసంభవము నూర్జితసత్వము భద్రజాతిసం
పన్నము నుద్ధతాన్యపరిణావిమదోత్కటము న్నరేంద్రపూ
ణోన్నయనోచితంబు నయి యొప్పెడు నన్నయభట్టకుంజరం
బెన్న విరంకుళోక్తిగతి నెందును గ్రాలుటఁ బ్రస్తుతించెదన్.'

మ. తనకావించిననృప్తి తక్కొరులచేతం గాదునా నే ముఖం
బునఁ దాఁ బిల్గిన పల్కా లాగమములై పొల్పొందునా వాణి న
త్తను వీతం దొకరుండునాఁ జను మహత్త్వాప్తిం గవిబ్రహ్మనా
వినుతింతుం గవితిక్కయజ్ఞ నఖిలోర్వీదేవతాభ్యర్చితున్.

ఇతఁడు హరివంశమును రచించుటకుముందే రామాయణమును రచించి నట్లు వేమారెడ్డి కవి నుద్దేశించి యన్నట్లు చెప్పఁబడిన యీక్రింది పద్యము వలనఁ దెలియవచ్చుచున్నది.

శా. 'నాతమ్ముండు ఘనుండు మల్లరథినీనాథుండు ని న్నాతత
శ్రీతోడ న్నమఃఫేతుఁ జేసి యెలమిం జేపల్లి మా కిచ్చుట

జేతోమోద మెలర్చ రామకథ మున్ జెప్పించి యత్యుత్తమ
భ్యాతిం బొందితి వింకసుం దనియ నేఁ గావ్యామృతాస్వాదనన్.'

హరివంశములోని మొదటి పద్యమునందలి "యన్నమవేమభూవిభున" కన్నదావి "నన్నయవేమభూవిభున కని భ్రమపడి యీ కవి తన హరి వంశమును అనవేమభూపాలున కంకిత మొనర్చినట్లు చెప్పబడెనుగాని యది సరికాదు. ఎఱ్ఱాపెగడ యనవేమారెడ్డి నెఱుంగునో యెఱుంగఁడో యని సందేహింపవలసి యున్నది. మనకవి యీక్రిందిపద్యమునందు

కా. వేమజ్ఞేధిపుకూర్మిపుత్రుఁడు దయావిభ్రాజి యవ్యాజితే
జోమార్తాండుఁడు కీర్తనీయసుగుణస్తోమంబులం దేమియున్
రామస్ఫుర్తికి లొచ్చుగాక సరియై రాజిల్లె రాజార్చితం
దాముష్యాయణుఁ డెందుఁ బోతయచమూపాగ్రేసరుం డిమ్మహిన్

ప్రోలయవేముని జ్యేష్ఠపుత్రుఁడై యనపోతారెడ్డిని, ఈ క్రిందిపద్యమునందు

క. 'దానంబునఁ గర్ణుని సరి
మానంబునపేర్మి ననుపమానుఁడు బుధన
న్మానచతురుండు మాచయ
సూనుఁడు కోమటి సను ససులభుఁడు కరుణన్.'

ప్రోలయవేమునియన్నకుమారుఁ డైన కోమటిరెడ్డిని, వర్ణించినను హరి వంశమునం దెక్కడను అనవేమునిపే రైన నెత్తలేదు అందుచేత హరి వంశరచనాకాలమునాటి కనవేముఁడు పుట్టెనో లేదో, పుట్టినను మిక్కిలి పసివాఁడుగా నుండెనో, యని యూహింపవలసి యున్నది. పయిపద్యములో "మాచయసూనుఁ" డన్నచోటఁ గొన్ని ప్రతులలో "ప్రోలయసూనుఁ"డవి యున్నది. మాచయసూనుఁ డన్న పాఠమే సరియయినది. [ఈ పద్యమును జర్పించుచు 'ఆంధ్రకవిచరంగిణి'లో నీక్రిందివిషయము వ్రాయఁబడినది.

'క. దానంబున ప్రోలయసూనుడు కోమటి సమస్తసులభుడు కరుణా' అను కందపద్యము ముద్రిత ప్రతిలోను, కొన్ని శాశ్వత ప్రతులలోను నల్లే యున్నది. అందు 'ప్రోలయ' అను శబ్దము పొరపాటు. ప్రోలయకుఁ గోమటి యను సూనుడు లేనేలేడు. 'ప్రోలయ' యను పదము సరికాదనియు, నచట 'మాచయ' యను పదముండవలెననియు శ్రీ పీఠేశలింగము పంతులుగారు వ్రాసి యున్నారు. కాని 'మాచయ' యను పదముకూడ సరికాదనియు, నచ్చట వేమయ యను పదముండవలెననియు నాయభిప్రాయము. కవి యీ కథాసందర్భమున వేమారెడ్డి వంశమును, నాతని మాతృసంబంధులను మాత్రమే వర్ణించుచున్నాఁడు గాని వేమారెడ్డి కగ్రజుడయిన మాచన వంశమును జెప్పుటలేదు. ఇతియగాక యీ కందపద్యమునకుఁ బైన 'అతని యనుజుడు' అని చెప్పియుండుటచే వేమారెడ్డికి ప్రథమపుత్రుడైన పోతయ చమూరికిఁ దమ్ముడును వేమారెడ్డికి రెండవ పుత్రుడు నైనవానిని బై కందపద్యములో వర్ణించనెంచెనుట నిశ్చయము. కానిచో 'అతని యనుజుడు' అను వాక్యము నిరర్థకమగును. కావున పై పద్యములో 'ప్రోలయ' అనుటకు బదులుగా వేమారెడ్డిని సూచించువేమయ యను మాట యుండదగినది.

శ్రీపంతులుగారు శ్రీనాథకవి చారిత్రమున వేమారెడ్డికి 'కోమటిరెడ్డి' యను పుత్రుడున్నాడని యంగీకరించుచు, 'ఎట్టాపైగడ హరివంశము రచించు నాటి కన వేమారెడ్డి మిక్కిలి పసివాడు. కోమటిరెడ్డి మృతుడయ్యాడు హరివంశమునందే యీతని పెదతండ్రి కుమారుఁ డయిన కోమటిరెడ్డి యిట్లు వర్ణింపఁబడెను. అని వ్రాసి 'దానంబునఁ గర్ణుని ...? అను పద్యము నుదాహరించుచు నందలి 'ప్రోలయ' అను పదమును 'మాచయ' అని మార్చివేసిరి హరివంశ రచనము నాటికి వేమారెడ్డి రెండవ కుమారుడైన కోమటిరెడ్డి జీవించియే యున్నాఁడు. అతడే పై కందపద్యమున వర్ణింపఁబడినవాఁడు' (ఆంధ్రకవిచరిత్రగిణి నాలుగవ సంపుటము పుటలు 95, 96)

క. శ్రీసంభావితవక్షో

భాసురమణిహారకిరణపరిచయచతురో

ల్లాసమ్మదుహాసయవిరత

భాసురగృహరచితహేమ : పోలయవేమా !'

అని పూర్వభాగము షష్ఠాశ్వాసప్రారంభమునందును,

క. 'శ్రీనందనసమసౌంద

ర్యానందితయువతిహృదయ ! యధికాఘ్యదయా

యానతజనహృద్యదయా

భానుతజయశక్తిభీమ ! పోలయవేమా !

అని యుత్తరభాగమున నష్టమాశ్వాసప్రారంభమునందును, కవి కృతిపతిని
"పోలయవేమా !" యని సంబోధించుటచేతను,

చ. కులజలరాశిచంద్రుడగు కోమటిపోలనయున్ నితఁబినీ

తిలకము పుణ్యురాలు పతిదేవత యన్నమయుం గృతార్థతా

కలితులు ధీరు వేమవిభుఁ గానఁగఁ గాంచిన పుణ్య మెద్ది యే

కొలఁదుల నెన్ని జన్మములఁ గూర్చిరొనఁ బొదలున్ జనస్తుతుల్.'

అని కృత్యాదియందు వేమనను గన్నవారు పోలనయు నన్నమయునని
స్పష్టముగాఁ జెప్పుటచేతను, హరివంశమును గృతి నందినవాఁడు పోలయ
వేమారెడ్డియే యనుట నిశ్చయము. అంతేకాక కృత్యాదియందు నెఱ్ఱనయే
కృతిపతితో నిట్లనియెను—

క. 'కావునఁ జెప్పెదఁ గళ్యా

ణావహమహాసీయరచన హరివంశము న

ద్భావమున నవధరింపుము

భూవినుతగుణాభిరామ ! పోలయవేమా!'

ఇంతవఱకును బయల్పడిన కాసనాదులనుబట్టి రెడ్లప్రభుత్వకాలమును,
సంబంధమును తేటపడుటకయి వారి వంశవృక్షము నిచ్చట విచ్చు
చున్నాను—

శేషటి ప్రాంతం (భార్య అన్నమ్మ)

మాచన.	1 వేమారెడ్డి (1920-1949)	దొడ్డారెడ్డి	అన్నారెడ్డి	మల్లారెడ్డి
పెదకోసుటి				
5 కొమటివేమండ్రు (1400-1420)	2 అనపోతుండ్రు, 3. అనవేమండ్రు (1950-1961) (1902-1980) (భర్తకాటయ)	దొడ్డంబ		వేమసాని భీమలింగమ్మ.
6. రావవేమండ్రు. (1420-1424)	4. కమలగిరి. పల్లంబ. (1980-1400) భర్తకాటయవేమండ్రు (పల్లంబభర్త)	కాటయవేమండ్రు (1986-1400)	అల్లడరెడ్డి (1416-26)	భార్యవేమంబికి అనవేమనిపాత్రి
	కొండకటిరాజ్యము (1980-1400)	రాజమహేంద్రవరరాజ్యము (1986-1400)	అనిసెలి. (భర్తవీరభద్రారెడ్డి.) (1426-50)	
			అనిసెలి	
			(భర్తవీరభద్రారెడ్డి.) (1426-50)	

[మీడి సంశ్లేషములో 'అనితల్లి' లన్ని మల్లాదిక యని తెలుపబడినది. శ్రీ వేదూరి ప్రభాకరశాస్త్రిగారు 'కృష్ణగార శ్రీరాధము'న కాటయవేమననుగూర్చి వ్రాయుచు 'ఈయన కాటయమఁ బుత్రుఁడు అనపోత నృపాలుని కల్లుఁడు, తల్లాదిక, దొడ్డాదిక, మల్లాదిక యని యీతనికి ముగ్గురు భార్యలు తెలియవచ్చు చున్నారు తల్లాదికయందుఁ గుమారగిరి యని కుమారుని, దొడ్డాదిక యం దనితల్లియని కుమార్తెను గాటయ వేమన కాంచినాఁడు, మల్లాదికకు సంతానము కలదో, లేదో తెలియదు. (పుట 58) అని తెలిపియున్నారు.]

1,2,3,4,5,6 సంఖ్యలు వేసినవారు వరుసగా రాజ్యమునకు వచ్చిన రెడ్డి రాజులు వారు రాజ్యము చేసినకాలము వారిక్రింద వేయబడినది. ఇందు వేయబడిన కాల మిప్పటివఱకు దొరకిన శాసనములనుబట్టి నిర్ణయింపబడినది ముందు లభింపఁబోయెడు శాసనములను బట్టియైనను వీరి కాల మంతగా మాఱక రెండు మూఁడు సంవత్సరము లెక్కువతక్కువగా సరి పోవును గాని యంతకంటె నెక్కువ వ్యత్యాసముండదు. మూడవవాఁడైన యనవేమారెడ్డి రాజధానిని ఆధ్వరినుండి కొండవీటికి మార్చెను నాలవవాఁడయిన కుమారగిరిరెడ్డి రాజమహేంద్రవరరాజ్యమును తనచెల్లె లయిన మల్లాదిక కరణముగా నిచ్చినందున నామెభర్తయు, మేనత్తకొడుకు నయిన కాటయవేముఁ డా రాజ్యమును 1384 మొదలుకొని 1400-వ సంవత్సరము వఱకును పాలించెను కాటయవేమునితండ్రి కాటయ కుమారగిరితండ్రి చెల్లె లయిన దొడ్డాదికను వివాహమాడెను అనవేముని మనుమరా లయిన వేమాదికను వివాహమాడిన యల్లాడరెడ్డి కాటయవేముని దండనాథుఁడుగా నుండి రాజ్యము నాక్రమించుకొని 1413-వ సంవత్సరము మొదలుకొని 1426 వఱకును తన పేరనే రాజ్యము చేయ నారంభించెను గాని; పిమ్మట కాటయ వేమునిపుత్రిక యైన యనితల్లిని తన ద్వితీయపుత్రుఁడైన వీరభద్రారెడ్డికిఁ బెండ్లిచేసి రాజ్యము వారి కిచ్చివేసెను. కొందఱు కాటయవేమునికి కొమర గిరి యను పుత్రుఁడు పసివాఁ డనితల్లి తమ్ముఁ డొకఁ డుండెననియు, ఆతని బాల్యములో తాను మంత్రిగా నుండి యల్లాడరెడ్డి శత్రుభయము

లేకుండఁ గాపాడి యాతని పక్షమున రాజ్యము చేసె ననియు, అతఁడు మృతినొందఁగా రాజ్య మవితల్లి వశము చేసె ననియు, చెప్పుచున్నారు. స్థానికచరిత్రములలో రెడ్ల రాజ్యకాలపరిమితినిగూర్చి యీ క్రింది పద్యము కానఁబడుచున్నది.

సీ 'పోలయవేమన్న పొలుపారఁ బండ్లెందు
వత్సరంబులు గాచె వసుధ యెల్ల
అటువెన్నఁ ముప్పది యనపోతవేమన్న
వన్నెవానికి నెక్కి వసుధ యేరె
ధర్మాత్ముఁ డనవేమధరణీకళత్రుండు
పదియునేనిట భూమి పదిలపటిచె
ప్రజల కుచ్చసముగఁ బదునాలు గేఁడులు
కొమరగి రేలెను సమయుదాఁక
నేలఁ గోమటివేమన యరువదేండ్లు
రాచవేమన్న నాల్గు వర్షింబు లేరె
మించి కట్టిరి గృహరాజుమేడ కొండ
వీట నూడేండ్లు రెడ్లు భూ విదితయతులు.'

ఈ పద్యమెంతవఱకు విశ్వసించదగినదో చదువరులే యోచించుకొనవచ్చును. రెడ్లచరిత్రము నింతట విడిచి యింక మన కవచరిత్రమునకు వత్తము.

కవియింటిపేరు చెదలువాడవారు. ఈ సంగతి యెఱ్ఱాప్రెగడ వంశజుఁ డయిన చెదలువాడ మల్లన రచించిన విప్రనారాయణచరిత్రములోని యీ క్రింది పద్యమువలన స్పష్టపడుచున్నది

సీ. 'ప్రతిభతో నారణ్యుర్వశేషముఁ జెప్పెఁ
గవులకుఁ జెవులపఁడువులుగాఁగ
వల్మీకభవువచోపై ఖరి రామాయ
ణంబు నాయ దుపబందంబుఁ జేసె

నారసిఁహుని పురాణమొనర్చె హరి మెచ్చి
 నన్ను నెన్నఁడు చూచినాఁడ వనఁగఁ
 బ్రాహ్మిమై హరివంశభాగముల్ రెండును
 రదియిచ్చె సభలందుఁ బ్రాజ్ఞు లెన్న
 దురితహరుఁ బ్రబంధపరమేశ్వరునిఁ జెద
 ల్వాడనిలయు నాదు వంశకర్త
 ధన్యమూర్తి శంభుదాసు నెఱ్ఱుపెగ్గ
 డను నుతింప బ్రహ్మకును దరంబె ?'

కవియింటిపే రేర్పూరివారని పడుట యెఱ్ఱున లనేకు బుండుటచేతనే.

సీ 'భవ్యచరిత్రఁ డాపస్తంబసూత్రుండు
 శ్రీవత్సగోత్రుండు శివపదాబ్జ
 సంతతధ్యానసంసక్తచిత్తుండు సూర
 నార్యునకును బోతమాఁ బికకును
 నందనుం డిలఁ బాకనాటిలో నీలకం
 రేశ్వరస్థానమై యెసఁక మెసఁగు
 గుడ్లూరి నెలవున గుణగరిష్ఠత నొప్పు
 ధన్యుఁ డద్వైతైకతత్పరాత్ముఁ
 డెఱ్ఱనార్యుండు సకలకవీంద్రవినుతుఁ
 డైన నన్నయభట్టమహాకవీంద్రు
 సరససారస్వతాంశప్రశస్తి తన్నుఁ
 జెందుటయు సాధుహర్షణసిద్ధిఁ గోరి.'

అను భారతారణ్యపర్వశేషములోని పద్యమునందుఁ గాని.

సీ 'ప్రజ్ఞాపవిత్రుఁ డాపస్తంబసూత్రుండు
 శ్రీవత్సగోత్రుఁ డూర్జితచరిత్రుఁ
 డగు భొల్లనకుఁ బ్రోలమాంబకుఁ బుత్రుండు
 వైలనాటిచోడనివలన మిగుల

మన్నన గన్నభీమనమంత్రపాత్రుండు
 ప్రేకమాంబామనఃప్రియుండు పోత
 మాంబికావిభు సూరనార్య మజ్జనకుని
 బొల్ల ధీనిధికిని బ్రోలనకును
 జన్ననకు ననుజన్మునిఁ గన్నతండ్రి
 వేఁగినాట గరాపర్తివృత్తిమంతుఁ
 డనఘుఁ డెఱిపోతసూరి కంసారిచరణ
 కమలమధుకరపతి సారవిమలయశుండు.'

అను నృసింహపురాణములోని పద్యమునందుఁ గాని, తన గృహనామమును
 జెప్పక తా నాపస్తంబసూత్రుఁడ ననియు శ్రీవత్సగోత్రుఁడ ననియు శివ
 పదాబ్జనంతతద్యానసంసక్తచిత్తుఁడ ననియు మాత్ర మెఱ్ఱిన చెప్పుకొనుట
 చేతను,


సీ. 'శ్రీవత్సగోత్రుండు శివభక్తియుక్తుఁ డా
 పస్తంబసూత్రుఁ డపారగుణుండు
 నేర్పూరిశాసనుం డెఱ్ఱినప్రెగ్గడ
 పుత్రుండు వీరనపుణ్యమూర్తి
 కాత్మజుఁ డైన గాదామాత్యునకుఁ బ్రోల
 మాంబకు నందను లమితగుణుల
 కసువనామాత్యుండు ఘనుండు వీరనమంత్ర
 సింగధీమణియు నంచితచరిత్రు
 బుద్ధువించిరి త్రేతాగ్నులో యనంగ
 సొరిది మూర్తిత్రయం బన శుద్ధకీర్తిఁ
 బరఁగి రండులఁ గసువనప్రభువునకును
 ముమ్మడ మృనుసాధ్వి యిమ్ములను వెలసె.'

అను పద్యములో భాగవతషష్ఠస్కంధమును రచించిన సింగయ శ్రీవత్స
 గోత్రుండును, శివభక్తియుక్తుండును నాపస్తంబసూత్రుండు నగు నేర్పూరి

యెఱ్ఱనప్రెగడ నొక్కనిని దగ్గఱున్నది జెప్పి యుండుటఁ జూచి సూక్ష్మముగా విచారింపక స్థూలదృష్టిచేత నీ యెఱ్ఱనప్రెగడయే యా యెఱ్ఱనప్రెగడ యని భ్రమపడుటవలనఁ గలిగినది. ఈ యెఱ్ఱన లిరువురును గాక మఱియొక యెఱ్ఱనకవి గూడఁ గలఁడని కొక్కొకమునందు గ్రంథకర్త తన్నుఁగూర్చి చెప్పకొన్న యీ క్రిందిపద్యమువలనఁ దెలియుచున్నది.

సీ. 'శ్రీవత్సగోత్రప్రసిద్ధసంఘాతి నా
పస్తంబసూత్రప్రశస్తమనుఁడ
గురుదయానిధి యైన హాచనమంత్రికి
నంగనామణి ముత్తమాఁబికకును
దనయుండ సత్కవీంద్రసుమాన్యవరితుండ
శివకృపాన జ్ఞానశేఖరుండ
నారూఢవిద్యాచలానంద యోగీంద్ర
శిష్టప్రచారివిశిష్టమనుఁడ
నెఱ్ఱనామాత్యుఁడను సత్కవీంద్రహితుఁడఁ
గవిత వాక్స్పాధిఁ గొక్కొకకవివరుండఁ
జతురమతితోడ రతికళాశాస్త్ర మిదియుఁ
దెనుఁగు గావించు రఱికులు వినుతి చేయ '

ఇతను మనము చెదలువాడ యెఱ్ఱనప్రెగడ కాలమునుగూర్చి యింపుక విచారింప వలసియున్నది. ఇఁకను రచించిన రామాయణమును హరివంశమును పోలయవేమున కంకితము చేసి యుండుటచేతను, పోలయవేముఁడు ౧౩౨౦ మొదలుకొని (కొందఁ అనునట్లు ౧౩౨౪ మొదలుకొని) ౧౩౪౯-వ సంవత్సరమువఱకును సామంతుఁడుగానో స్వతంత్రుఁడుగానో ప్రజాపాలనము చేసి యుండుటచేతను, ఇతఁ డా కాలమున నుండె ననుటకు సందేహము లేదు. ఇతఁడు లిక్కనసోమయాజి తరువాత నిరువది ముప్పది సంవత్సరములలోపలనే యుండియున్నట్లు కనఁబడుచున్నాఁడు. "ప్రజ్ఞాపవిత్రుఁ" డన్న నృసింహపురాణపద్యమునుబట్టి చూడఁగా నీతని వంశవృక్ష స్థి విధముగా నున్నది.



వెలనాటిచోడుని కాలములో నున్న ఛీమనవ యెత్తొక్కొడుకు బొల్లన; బొల్లన కొడు తెఱపోతన; ఎఱపోతనయొక్క కొడు సూరన, సూరన కొడు తెత్తొప్పెగడ వెలనాటిచోడునికాలమునం దుండి. ఛీమన మంత్రునికి కవియైన యెత్తొప్పెగడగకును నడుమ ముగ్గురు పురుషులున్నారు ఒక్కొక్కపురుషునికి గలయంతరము నలువదేసి సంవత్సరములదొక్కన గణించినను ఛీమనమంత్ర తరువాత నెత్తొప్పెగడ నూటయిరువది సంవత్సరములకు పుట్టి యుండవలెను. వెలనాటిచోడుడు ౧౧౫౨ తెుదలయొని ౧౧౬౩-వ సంవత్సరము వఱకును భూపరిపాలనము చేసెను. అతనిచే మన్నన గన్న ఛీమనయు నా కాలమునం దుండవలెను; ఒక్కొక్కడు కండ్రికి నలువదేసి సంవత్సరముల యీడునఁ బుట్టుచు వచ్చినచో ఛీమనకొడుకు బొల్లన ౧౧౯౬-వ సంవత్సరమునఁ బుట్టి యుండవలెను, తరువాత నాతనికొడు తెఱపోతన ౧౨౩౬-వ సంవత్సరమునఁ బుట్టి యుండవలెను; అటుపిమ్మట నాతని కొడుకు సూరన ౧౨౭౬వ సంవత్సరము నందుఁ బుట్టి యుండవలెను; పిదప సూరనకొడుకు మనకవి యెత్తొప్పెగడ ౧౩౧౬వ సంవత్సరము నందుఁ బుట్టి యుండవలెను. వెలనాటిచోడునివలన మిగుల మన్ననఁ బొందిన ఛీమనమంత్రుని వెలనాటిచోడునికాలమునాటికే ముప్పది నలువది యేండ్ల ప్రాయముగలవాడయి యుండును గాన నాతనిపుత్రుని జననమున కటు తరువాత నలువదియేండ్లు వేయుట న్యాయము కాదు. అందుచేత నిరువదేసి సంవత్సరములు తగ్గించుచు వచ్చినచో మనకవి జననకాలము ౧౩౯౬వ

సంవత్సరప్రాంతములకుఁ బోవును [ఇయ్యేడ 'ఆ-ధ్రకవితరంగిణి' లో నీ క్రింది విధముగఁ గలదు.

'భీమనమంత్రిని గౌరవించిన చోడుఁడు మొదటి యాతఁడని శ్రీపీఠేశ లింగము పంతులుగా రభిప్రాయపడిరి రెండవ చోడుఁడని నా యభి ప్రాయము. ఇతనిని పీఠేంద్ర చోడుఁ డందురు భీమనమంత్రి ౧౩౭౫ సంవత్సర ప్రాంతమున నీ వెలనాటి చోడునిచే గౌరవము సందెననియు, నప్పటి కాతఁడు ముప్పది సంవత్సరముల యీడుగల వాఁడనియు భావించితి మేని, భీమనమంత్రి జననము క్రీ శ. ౧౧౪౦ ప్రాంతమైయుండును తరమునకు ముప్పది మూడు సంవత్సరముల వంతునఁ జూచినచో, ౧౩౭౮ ప్రాంతమున బొల్లనయు ౧౨౮౦ ప్రాంతమున నెఱబోతసూరియు, ౧౨౪౫ ప్రాంతమున సూరనయు, నించుమించుగ ౧౨౮౦ వ సంవత్సరకాలమున మన యెఱ్ఱాపెగ్గడయు జన్మించి యుందురని దలంపవలసి యున్నది. శ్రీపంతులుగా రనినిట్లు మొదటి వెలనాటిచోడుఁ డైనచో, నీయంతర మధి కమై తరమునకు ౪౫ సంవత్సరముల వ్యవధి యేర్పడి యస్వాభావిక మగును'' (నాలుగవ సంపుటము. పుటలు 57, 58)]

కులోత్తుంగరాజేంద్రచోడుఁడే యిందుఁ బేర్కొనఁబడిన వెలనాటిచోడుఁడు, ఈ యంశమును నిర్ణయించుటకు మంచనకవివిరచితమైన కేయూరబాహు చరిత్రము మనకు కొంత తోడుపడుచున్నది. వెలనాటి గొంకరాజుమంత్రి నందూరి గోవిందామాత్యుఁడు, గొంకరాజుపుత్రుడైన వెలనాటిచోడుఁ డనఁ జెడెడు కులోత్తుంగరాజేంద్రచోడుని మంత్రి గోవిందామాత్యుని కుమారుఁ డైన కొమ్మనప్రధానుఁడు కేయూరబాహుచరిత్రము ప్రథమాశ్వాసము లోని యీ క్రింది పద్యములను జూడుడు.

మ. 'విహితాస్థానములందుఁ జూపుఁ దగ గోవిందాభిధానప్రభుం
డహితోర్విధరవప్రి గొంకవిభురాజ్యాధిపియై సంధివి
గ్రహముఖ్యోచితకార్యసంఘటన వాక్రౌఢత్వమున్ బాధన
న్నహనోదగ్గరిపుషీతీశబహునై న్యధ్వంసనాటోపముఁ.

కం. ధీరుం డా గోవిందన

కూరిమినందనుడు వెలసెఁ గొమ్మన గొక

జ్వరమణున కుదయించిన

వీరుడు రాజేంద్రచోడవిభుప్రెగ్గడమై.

23

సీ. నవకోటిపరిమితద్రవిణ మే భూపాలు

భాండారమున నెప్పు బాయకుండు

నేకోనశతదంతు లే రాజునగరిలో

నీలమేఘుబులలీలఁ గ్రాలు

బలవేగరేఖ నల్వదివేలతురగుంబు

లే నరేంద్రువిహంగ నెపుడుఁ దిరుగుఁ

బ్రతివాసరంబు చెల్బియి మెప్పుల్ల నే

యేవిభుమందిల నెపుడుఁ గల్లు

నట్టి యధికవిభవుఁ డగు కులోత్తుంగరా

జేంద్రచోడనృపతి కిష్టసచివ

తంత్రముఖ్యుఁ డనుఁగుమంత్రీ గోవిందుని

దనుడు కొమ్మనప్రధానుఁ డొప్పు.

24

ఉ. ఇల వెలరాదిచోడమనుజేంద్రునమాత్కత యారవాలుగాఁ

గులతిలకంబుగా మనిన కొమ్మనప్రెగ్గడికీర్తి మూలం

దెలుపఁగ నేలఁ తత్త్రియఁ బ్రతిష్ఠితమైన తటాక దేవతా

నిబయమహాగ్రహారతతి నేటికి నెల్లెడఁ దాన చెప్పఁగన్

25

అ కాలమునందు నియోగులు రాజులకడ ముచ్చులుగా నుండుటయే కాక

ఖడ్గతిక్కనవలె దండనాథులుగాఁ కూడ నుండి వత్తురాజులతో యుద్ధములు

సహితము చేయుచుండిరి. ఈ కొమ్మనామాన్యునింగూర్చి కేయూరబాహు

చరిత్రములో వ్రాయఁబడినదానిని చూడుము

మ. అరుదందన్ వెలనాటిచోడమనుజేంద్రాజ్ఞాపనం బూని దు
స్తరశక్తిం జని యేకవిశతిసహస్రగ్రామసంఖ్యాకమై
ధరణి బేర్చిన పాకనాడు నిజదోర్దండై కలగ్నంబుగాఁ
బరిపాలించె నమాత్యకొమ్మన జగత్పఖ్యాతిచారితుడై. 27

క. చలముమెయిఁ గటకసామం
తులు కరిహయబహుళసేనతో నేతేఱన్
దలపడియెఁ గొమ్మనచివుడు
బలియుండై క్రొత్తచెర్లపరిసరభూమిన్. 28

సీ నెలకట్టెవాటినఁ జెలఁగి రెంటిని మూటిఁ
గూడ గుఱ్ఱంబులు గుదులుగ్రుచ్చుఁ
బ్రతిమొగం బగు నరపతులకత్తళమునఁ
గడిమిమై వీఁపులు వెడలఁబొడుచు
బందంపుగొఱియలపగిది నేనుంగుల
ధారకుదిగ నసిధారఁ దునుముఁ
జిదియించుఁ బగిలించుఁ జేతులతీట వో
వడిఁ గాండ మేసి మావతులతలలు

తల పుడికివేసి మావంతులలు శత్రు
రాజశిరములు ద్రొక్కించు రాగెఁ దిరుగ
వాగె నుబ్బెడు తన వారువంబుచేత
మహితశౌర్యుడు కొమ్మనామాత్యవరుడు 29

ఈ కొమ్మనామాత్యునికుమారుఁ డైన కేతన వెలనాటిచోడునికుమారుఁ
డైన పృథ్వీశరాజునకు మంత్రిగా నుండెను పృథ్వీశరాజు 1163 మొదలు
కొని 1187-వ సంవత్సరమువఱకును రాజ్యపాలనము చేసెను. మంచన వీరి
నిట్లు వర్ణించెను.

క. 'ఆ కొమ్మన ప్రెగ్గడనుతుఁ
డై కేతన చోడభూవరాత్మజుడై డై

ర్యాకరుఁ డగు పృథ్వీశమ

హీ కాంతువిమంత్రి యయ్యె సంతయుఁ జేర్చిన్.

31

ఉ. కౌళికగోత్రభూసురశిఖామణి కేతన భూవరుండు పృ
థ్వీశనరేంద్రమంత్రి యయి యెల్లెడఁ జాలఁ బొగడ్త కెక్కె నా
కాళనదీమరాళశివకాళసురాళనతారకేశనీ

కాళతరాధిరోచిరవకాళవికానయశోవిశాలఁడై.

32

ఈ పృథ్వీశరాజు మనుమసిద్ధితండ్రి యైన తిక్కనృపాలునిచే రణరంగమున
సంహరింపఁబడినట్లు విర్వచనోత్తిరరామాయణములోని యీ క్రింది పద్యము
చెప్పుచున్నది.

ఉ. 'కేశవనన్నిభుండు పరిగీతయశోనిది చోడతిక్కరా

త్రీకుఁడు కేవలందె నృపు లెవ్వరి కాచరితంబు గల్గునే?

శైశవలీలనాఁడు పటుశౌర్యదురంధరబాహుఁ డైన పృ

థ్వీశనరేంద్రమస్తకము నేడ్చెఱఁ గందుకకే? సల్పఁడే.'

ఇది 1187-వ సంవత్సరమునందు జరిగి యుండును. అప్పటికి మనుమసిద్ధి
తండ్రి యైన తిక్కరా జిరువదియేడ్లలోపలి వయస్సువాఁ డయి యుండును.
ఎఱ్ఱాప్రెగడ ౧౨౦౦-వ సంవత్సరప్రాంతములయందు జననమొంది
౧౩౫౦-వ సంవత్సరప్రాంతమువఱకును జీవించి యుండును.
ప్రోలయవేముని యనంతరమున నీతఁడు జీవించి యుండిన పక్షమున
వేముని పుత్రుఁడైన యనపోతనయాస్థానమున నీతఁడు కవిగా నుండక
యన్యులాస్థానకవులుగా నుండుట తటస్థంపదు. అనపోతనయాస్థానమునందు
వెన్నెలకంటివారు కవులుగా నుండి యాతనికిఁ బ్రబంధము లొసంగినట్లు
విష్ణుపురాణములో నీ క్రిందిపద్యమునఁ జెప్పఁబడినది.

ఉ ఈ నిఖిలంబు మెచ్చ నమరేశ్వరదేవుఁడు చూడఁ గృష్ణవే

ణీనది సాక్షిగా ననికి నిల్చిన రావుతుఁ గేసభూవిభుం

గానకుఁ దోలి వెన్నడిచి కాచిన వేమనయన్నపోతభూ

జానికి సత్ప్రబంధము లొసంగిన వెన్నెలగంటివారిలోన్.

అపొతా రెడ్డికి ప్రబంధముల నొసంగిన యాతడు వెన్నెలకంటి సూర్యుడు ఈ సూర్యకవి యపొతరూపాస్థానమునం దుండి ప్రబంధములు చేయుటయే కాక యపొతరూపాస్థానమున యేమారెడ్డిచేత నగ్రహారములు పడసినట్లు జక్కన విక్రమార్కచరిత్రములోని యీ క్రింది పద్యము తెలుపుచున్నది.

ఉ. 'వెన్నెలకంటిసూర్యుడు వివేకగుణాధ్యుడు వేదకామ్రసం
పన్నుడు రెడ్డివేమనరపాలకుచేత మహాగ్రహారముల్
గన్న కపింద్రకుంజరుఁ డకురితలేజుఁడు పెద్దతండ్రిగా
సన్నుతి గన్న సిద్ధనకు సంతతదానకళావినోదికిన్ '

పొలయవేమారెడ్డియవసానదినములయందు వెన్నెలకంటి సూర్యుడు తదాస్థానకవిగా నుండి యగ్రహారములను బొందుట మొదలయిన వానినిబట్టి విచారింపఁగా నెట్టాపెగడ వేమారెడ్డికాలములోనే పరమపదము నొందె నేమో యని యూహ కలుగుచున్నది. ఎట్టాపెగడ యనవేమారెడ్డి నెఱుఁగకపోవుట కూడ నీ యూహను బలపఱుచుచున్నది. ఎట్టాపెగడకు ముఖ్యాశ్రయుఁడును, అన్న యైన వేమారెడ్డి కీకవి నిచ్చినవాఁడును, అయిన మల్లదండనాథుఁడు గూడ వేమారెడ్డి కాలములోనే లోకాంతరగతుఁడయ్యెను తమ్ముని మరణానంతరమున వేమారెడ్డి తన ప్రియానుజన్ముఁడైన మల్లారెడ్డికి పుణ్యముగా నమరావతీపట్టణములోని యమరేశ్వరాలయశిఖరమున స్వర్ణకలశముల నెత్తించెను. ఎట్టాపెగడజననమరణకాలములనుగూర్చి పైని వ్రాయఁబడినవి సంభాష్యము లైన యూహలే కాని సరిగా నిర్ధారితము లైన పరమ సిద్ధాంతములు కావు భారత రణ్య పర్వశేష, నృసింహ పురాణ, రామాయణ, హరివంశములనేగాక యెట్టాపెగడ 'కవి సర్పగారుడ' మను ఛందో గ్రంథమును వ్రాసినట్లు ఆనంద రంగరాట్టండమునం దుదాహృతిములైన పద్యములనుబట్టి తెలియుచున్నది. కాని యట్లుహించుటకుఁ దగిన ప్రమాణములు లేవు.

ఎట్టాపెగడయును, తిక్కనయు సమకాలీనులనియు తిక్కన భారతమును రచింపఁ బూనుటకు ముందే ఎట్టాపెగడ '(నన్నయ) తద్రచనయకా' సురణ్యపర్వమును పూరించి, రాజరాజనరేంద్రుని కంకిత మిచ్చెననియు,

అరణ్యపర్వము సమగ్రముగా నుండుటచేతనే తిక్కనయు, మారనయు భారతమున మూఁడు పర్వములను నన్నయభట్టు రచించెనని చెప్పియాన్నా రనియు నిటీవలఁ గొందఱు తలంచుచున్నారు. రెడ్డిరాజుల యాశ్రయము లభింపక పూర్వమే భారతారణ్యపర్వము పూరింపఁబడుటచే, దాని నెఱిగియే తిక్కన మూఁడు పర్వములు నన్నయ కృతములని చెప్పుటయు, తాను విరాటపర్వమునుండి తెలిఁగింపఁ బ్రారంభించుటయుఁ గుదురదు. ఎంత ప్రయత్నించినను, తిక్కన గతించిన నాటి కెత్తాప్రెగడ జన్మించెనని చెప్పు టకును ప్రబల ప్రమాణములు లభించుట కష్టము]

ఈ కవి రచించిన భారతపద్యము లీ వఱకే యుదాహరింపఁబడి యున్నందున. తక్కిన పుస్తకములకై లి కూడఁ దెలియుటకయి వానినుండి కూడ రెండేసి పద్యముల నుదాహరించుచున్నాను

ఏత్తాప్రెగడ రామానుజము

మ. చెఱుకుందోటలఁ బెంచి శాలిమయసుక్షేత్రస్థలు ల్నించి య
క్కఱ లేకుండగఁ బూగనాగ లతకాకాంతారము త్రొప్పి యే
దైట నంతం గుముదోత్పలా? వనవాటికోటిఁ బాటిచి పై
నైఱువు లొవ్వలెచ్చఁ బురంబునదైనలఁ బ్రసన్నతారఱుపూర్ణస్థితన్.

ఉ. కోటలు నుగ్గు నుగ్గయిన కూరఘణింద్రుగతిం దరంగముల్
మాటిన భూరివారిధిక్రమంబున రాహుకరాశవక్త్రమున్
దూటిన తీవ్రభాసు క్రియ దుర్బలనైన్యతఁ బుత్రహీనతన్
గీటి పరాభవాధిగతిఁ గిడ్పడి భూపతి నెమ్మనంబునన్.

హరివంశము

ఉ. ఏ నిటు ప్రాణరక్షకయి యెంతయుఁ బాపము చేసి గర్భవం
తానవిఘాతినై నిను నుదధిచితశోకపయోధి ముఱితిధి

బూనిన మత్కృతం బఖిలమున్ వృథ యయ్యె విధాతచెయ్యు లె
వ్యానికి మాన్పుగా నకట : వచ్చునె మానుషతుచ్ఛయ్యుతన్.

పూర్వ. ఆ. ౫

కా. పాపాత్ముం డగు దైత్యుచేఁ బడిన మీపాటంతయుం జెప్పఁగాఁ
గోపం బుత్కటమై మనంబునను సంక్షోభంబు ప్రాపించె మ
ద్రూపం బొండొకభంగి మీకు విటులై తోచెన్ భవన్మంజులా
లాపంబుల్ ప్రకృతిస్థుఁ జేసె నను నుల్లాసంబుతోఁ గ్రమ్మఱన్.

ఉ ఆ. ౪

నృసింహపురాణము

చ. సురుచిరపానపాత్రమున సుందరి యొక్క తె కేల నిండు చం
దురుఁడు ప్రకంపితాంగకముతోఁ దిలకించెఁ దదాననాంబుజ
స్ఫురితవికాసవైభవము సొంపు లడంకువ మ్రుచ్చలింపఁ జె
చ్చెరఁ జనుదెంచి పట్టువడి చేడ్పడి భీతి వడంకుచాడ్చునన్.

చ. ఇదె చనుదెంచెఁ జైత్రుఁడని యెల్లవనంబులకుం బ్రమోదముల్
పొదలఁగ మేలివార్తఁ గొని తోరన వచ్చిన దాడికాఁడనన్
మృదువన దేవతాముఖసమీర మెదుర్కొన నుల్లసిల్లె నిం
పొదవఁగ దక్షిణానిల మనూనమనోహరభేలనంబునన్.

ఈ నృసింహపురాణముమాత్రము నరాంకితము చేయక యెఱ్ఱాప్రెగడ
యహోబలస్వామి కంకితముచేసి యున్నాఁడు. ఈ క్రింది దా పురాణము
లోని మొదటి పద్యము—

ఉ. 'శ్రీకి విరంతరంబు కడుఁ జెన్నెసలారెడు రాగలీల ను
తేకముఁ బొంది యొప్పు తనచిత్తము చూపెడుమాడ్కి నిత్యర
మ్యాకృతి యైన కౌస్తుభము నక్కుపయిం బచరించు నుత్తమ
శ్లోకుఁ డహోబలేభఁ డతిశోకుఁడు లోకముఁ గాఢుఁగావుతన్.

భారతమును తెనిగించిన కవుల విట్లు వరుసగాఁ జెప్పుచుచేత నన్నయ భట్టారకునికిని, ఎఱ్ఱాప్రెగడకును మధ్యకాలమునందు తెలుఁగు కవులెవ్వరును లే రని భ్రమింపఁగూడదు. అధర్వణాచార్యుఁడు, భీమకవి, రంగ నాధుఁడు, భాస్కరుఁడు, కేతన, మారన, పెద్దన మొదలయినవారీ మధ్య కాలములో ననేకు లున్నారు.* వారిని గుఱించి కూడ పంగహమ్మగా విశమీడ వ్రాయుచున్నాను.

ఎఱ్ఱాప్రెగడ తన నృసింహపురాణమునందు సహితము నన్నయలిక్కనతో పూర్వకవులను గాఁ జెప్పి యున్నాఁడు—

ఉ. భాసురభార తార్థములభంగుల నిక్క మెఱుంగ నేరమిన్
గాసట బీసటే చదివి గాధలఁ ద్రవ్వె తెనుంగువారికిన్
వ్యాసముని ప్రణీతపరమార్థము తెల్లఁగఁ జేసినట్టి య
జ్ఞానకల్పులం దలఁతు నాద్యుల నన్నయలిక్క నాయ్మలన్. (పీఠిక - 9)

* (పీఠిక పూర్వపర్యముం గూర్చి యాయా సందర్భములందు వివరింపఁబడును.)

పావులూరి - మల్లన

ఇతఁడు తెనుఁగున గణితశాస్త్రమును రచించిన మహాకవి. ఇతఁడు నియోగి బ్రాహ్మణుఁడు; శివస్వామిపుత్రుఁడు; ఆపస్తంబసూత్రుఁడు; గార్గ్యగోత్రుఁడు గోదావరిమండలములోని పావులూరి * గ్రామమునకు కరణము. గద్యము లోని “పావులూరి మల్లనమాత్య విరచితంబైన దశగణితశాస్త్రంబువందు” అన్న వాక్య మితఁడు నియోగి యని తెలుపుచున్నది. తక్కిన యంశము లనేకము లీ తనిగణితములో నీ పద్యమునఁ జెప్పఁబడినవి.

క. ‘ఇలఁ గమ్మనాటిలోపల

విలసిల్లిన పావులూరివిభుఁడను సూత్రా

కలితాపస్తంబద్విజ

కులతలకుఁడ వినుతగార్గ్యగోత్రోద్భవుఁడన్.’

ఈ పావులూరి గణితము మహావీరాచార్యులవారి సంస్కృతగణితసార సంగ్రహమునకు బాషాంతరీకరణము. ఇందలి పద్ధతులు మాత్రమే పయి గ్రంథమునుండి తెలిగింపఁబడినవి గాని లెక్క లన్నియు మల్లనార్యునిచేత స్వతంత్రముగాఁ గల్పింపఁబడినవే. ఈ పావులూరి గణితము గాక ప్రతాప రుద్రుని కాలములో రచియింపఁబడిన సూత్రగణిత మొకటియు, అచ్యుత దేవరాయని కాలములో వల్లభామాత్యకవిచేఁ దెలిగింపఁబడిన లీలావతి గణితమును, వేంకటేశగణితమును. ఎలుగంటి పెద్దనార్యుని ప్రకీర్ణగణితమును, తెలుఁగునందుఁ గలవు.

పావులూరి మల్లన తన గ్రంథమునఁ బూర్వకపుల నెవ్వరిని స్తుతించియుండ లేదు. ఈ కవి నన్నయభట్టుతోడి సమకాలికుఁ డయినటుల కనఁబడు

[* ఇది గోదావరి మండలములోనిది కాదు; కమ్మనాటిలోనిది కాన, గుంటూరు జిల్లా బాపట్ల తాలూకాలోనిది. (చూ. ఆంధ్రకవితరంగిణి పు. 204)]

చున్నాడు. ఈ కవి తనకు రాజనరేంద్రుడు పిరాపుర సమీపమున నున్న నవఖండవాడ యను గ్రామము నిచ్చినట్లుగా నీక్రింది పద్యములయందుఁ జెప్పకొన్నాడు

ఉ. శ్రీనిలయుండు శివ్వనను జిమ్మనను స్మృతి సూర్యదేవునిన్
 దీనిధిఁ బోలయార్యునిని దేజమునఁ లపతుల్యు లైన యా
 సూనుల నల్వరం బడసె సూరిజగన్ముతనత్యధారతి
 జ్ఞానులఁ బద్మగర్భవదనంబులు నాలుగుఁబోల వారిలోన్.

ఉ. శ్రీలలనేకుఁ డాంధ్రనృపశేఖరుడై చను రాజరాజభూ
 పాలకుచేతఁ బీరపురిపార్వమునన్ నవఖండవాడ యన్
 ప్రోలు విభూతితోఁ బడసి భూరిజన్ముతుఁ డైన సత్కళా
 శీలుఁడ రాజపూజితుఁడ శివ్వనపుత్రుఁడ మల్లనాఖ్యుఁడన్.

ఇందలి మొదటి పద్యము నప్పకవి తద్భవవ్యాజవిశ్రమమున కుదాహరణ ముగాఁ గైకొని యున్నాడు. దీనినిబట్టియే యితఁడు లాక్షణికవి యని వేఱుగఁ జెప్ప నక్కఱలేకయే తెలిసికోవచ్చును. రాజనరేంద్రునికాలము లోనే నన్నయభట్టు గాక యిట్టి కవిత్వమును జెప్పఁగల కవు లితరు లుండుటచేత నాంధ్రకవిత్వమునకు నన్నయభట్టారకుఁడు మొదటివాఁడు కాఁ డనియు, అతనికాలమునందును సంతకుఁ బూర్వమునందును తెనుఁగుకవు లుండిరని మి, వా రట్టి కవిత్వమును జెప్పుటకుఁ గావలసిన లక్షణ గ్రంథము లా ఐతే యుండిన వనియు, స్పష్ట మగుచున్నది. ఆ కాలమునందును, దత్పూర్వమునందును నుండిన తెనుఁగుకవులలోఁ దమ గ్రంథములందు మొట్టమొదట దేవతాస్తుతి నొక్క సంస్కృతశ్లోకముతోఁ జేసి తరువాత దెనుఁగు పద్యముల నారంభించుట యాచారముగా నున్నట్లు కనఁబడుచున్నది. ఆ కాలమున గ్రంథములోఁ గవిస్తుతిని జేయుట లేదు; కృతిపతినిగూర్చి షష్ఠ్యంతపద్యములను జెప్పుట లేదు. ఈ యాచారము తిక్కనకాలమువఱకును వచ్చినది. తిక్కన తన నిర్వచనోత్తరరామాయణముతోఁ బూర్వుల పద్ధతినే

యసఃసరించినను, భారతమున నూతనమార్గమును ద్రొక్కి గ్రంథాదిని తెలుఁగు పద్యముచే వేసి కవిస్తుతియు స్వప్నగాఢయు, షష్ట్యంతపద్యములును జేర్చినాఁడు. గతానుగతికులయి కవులువఱును బిమ్మటఁ దిక్కనచూపిన త్రోవనే నడుచుచున్నారు పావులూరిగణితమునందు మొదట నీ క్రింది శ్లోకమును, పద్యములును నున్నవి.

శ్లో॥ శ్రీకరం సగుణం సమస్తజగతాం కర్తార మీశం గురుమ్
భూతోయానలచంద్రసూర్యపవనవ్యోమాత్మమూర్తిం విభుమ్
నిత్యానందమయో పయో గిరిజయా సార్థం ప్రజావృద్ధయే
మాయాయోగ ముపైతి తం శివకరం వందే శివం శ్రేయసే.

క ప్రణమిల్లి శివుని కీక్రియ
నణిమాదిగుణాస్పదునకు నభినవస ఖ్యా
మణిదీప్తిసారసఁగహ
గణితసముద్రంబుఁ దఱియఁ గడఁగితిఁ బ్రీతికా.

శా. అర్కాదిగ్రహపంచకగ్రహణకాలాన్వేషణోపాయమున్
దర్కవ్యాకరణాగమాదిబహుశాస్త్రప్రోక్తనానార్థసం
పర్కాదివ్యవహారమున్ భువనరూపద్వీపవిస్తారమున్
దర్శింపన్ గణితప్రవృత్తి పెలిగాఁ దార్కుం డెఱింగించునే?

క. కొవున గణితముఁ దెనుఁగునఁ
గవింపఁగఁ గణఁగితి సుకవిమల్లుఁడ గౌ
రీవల్లభచరణసరో
జావాసితచిత్తమధుకరాత్ముఁడ జగతిన్.

ఈ ప్రకారముగా మొదట శ్లోకముతోఁ జేయఁబడిన పూర్వగ్రంథము లిప్పటికి నన్నయకృతభారతమును, భాస్కరరామాయణమును, విర్వచ నోత్తరరామాయణమును, ఈ పావులూరిగణితమును గనఁబడుచున్నవి. ఈ పుస్తకమునుండి శైలిని జూపుట కొక పద్యము నుదాహరించుట దక్కఁ గవినిగూర్చి వ్రాయఁదగిన దేవియుఁ గనుపట్టదు.

క. గోత్రపవిత్రుఁడు సద్గుణ

పామ్రుఁడు నిష్కలమిగులఁ బతిహితశుభదా

రిత్రారుంధతిగౌరవ

దాతీసతి యిద్దటికిని దనయుండ జగతిన్.'

అనియు నున్నది. ఇందు మొదటి ప్రతిలోని పాదమునుబట్టి రాజనరేంద్రునిచే నగ్రహారమును బడసినవాఁడు గణితశాస్త్రకర్త యైన పావులూరి మల్లనయే యని స్పష్టముగాఁ గానవచ్చుచున్నది. రెండవ ప్రతిలోని పాదమునుబట్టి గణితశాస్త్రకర్త యైన మల్లనతాత యగ్రహారమును బడిసినట్లు కనబడుచున్నది ఈ రెండు పాదములలో మొదటిపాదమే సరియైనదని నాయభిప్రాయము గణితశాస్త్రవేత్తయు లాక్షణికకవియు నైన మల్లనకే రాజరాజనరేంద్రుఁ డగ్రహారము నిచ్చి యుండును గాని ప్రసిద్ధుండు గాని మల్లన కూరిక యిచ్చి యుండఁడు. ప్రాచ్యలిఖితపుస్తకధాండాగారములో నున్న ప్రతులలోని పాదము రెండవప్రతిలో నున్నట్లే యున్నది. ఎక్కువ ప్రతులలో నిట్లుంటేనే గణితమును రచించినవని యగ్రహారమును సంపాదించిన మల్లనమనుమఁడే యనుకొన్నను, అగ్రహారమిచ్చినది ౧౦౩౦ వ సంవత్సరప్రాంత మయినపక్షమున నటులరువాత ముప్పది నలువది సంవత్సరముల కనఁగా ౧౧౬౦-౬౦ సంవత్సర ప్రాంతములయందు గణితశాస్త్రకర్త యయిన పావులూరి మల్లన యుండి యుండును. *

[* 'శివ్యనపుత్రుఁడు మల్లఁడున్నతిన్' అను పాదమే సరియైనదనియు, రాజరాజు వలన నఖండవాడఁ బడసినది గణితశాస్త్రకర్త కాక, యతని తాతయే యనియు, మనుమఁడగు మల్లన క్రీ. శ 11౧0 ప్రాంతము వాడనియు విమర్శకుల యాశయము మఱియుఁ బద్యమునఁ బేర్కొనఁ బడిన రాజరాజు, రాజనరేంద్రుఁడని చెప్పుటకుఁ దగిన యాధారము లేవనియు, అఖండవాడ వెలనాటి చోడరాజగు పృథ్వీశ్వరుచే కుంభీరూధకస్వామి కర్పింపఁబడినట్లు క్రీ. శ 1186 లోని శాసనము వలనఁ జెలియవచ్చుచున్నదనియు, మీఁది పద్యము సరిగా నుండలేదనియు, 'తెనుగు కవుల చరిత్ర'లోఁ దెలుపఁబడియున్నది. (పుట. 282) మల్లన, నన్నయ కించు మించుగఁ జేరిబడియేండ్ల తిన్నాతి వాడని శ్రీ తిమ్మాకణ్ణుల కోదండరామయ్య గారయియున్నారు ఈ 'పావులూరి-మల్లనకవి'యుఁ దిక్కనకు ముందురావలసిన వాఁడు.]

ఈ పావులూరిమల్లన భద్రద్రాదిరామశతకమును కూడ రచించినట్లు చెప్పుదురు గాని తండ్రులు వే అగుటచేత భద్రద్రాదిరామశతకమును రచించిన పావులూరిమల్లన వే తొకఁ డని తోచుచున్నది. ఈ మల్లనతండ్రి పేరు సివ్వన్న; రెండవ పావులూరిమల్లన తండ్రిపేరు రామన్న యని శతకములోని యీ క్రింది పద్యమునం దున్నది.

క. శ్రీమహితపావులూరిసు

ధాముఁడ రామన్నమంత్ర తనయుఁడఁ గవిసు

త్రాముఁడ మల్లననచివుఁడ

శ్రీమద్భద్రద్రాది ధామ శ్రీరఘరామా!

నన్నె చోడకవి

* నన్నెచోడదేవుఁ డనెడి యీ కవి తెలుఁగున కుమారసంభవ మనెడు పండ్రించాశ్వాసముల కావ్యమును రచించెను. ఈ గ్రంథములోని మొదటి యే డాశ్వాసములను ౧౯౦౯-వ సంవత్సరమునందు బ్రహ్మశ్రీ మానవల్లి రామకృష్ణకవిగారు మొదటిభాగము గాఁ బ్రకటించి యాంధ్ర ప్రపంచమునకు మహోపకారము చేసిరి. వా రా పుస్తకముయొక్క పీఠికలో నీ కవి కవిత్వప్రాధిమనుబట్టి కవిరాజ శిఖామణియనియు, దిగ్విజయమును బట్టి పేంకణాదిత్యుఁ డనియు, బిరుదములు గలవాఁ డయ్యెననియు, కావేరీ తీరమున నొరయూ రను పట్టణము రాజధానిగా గోదావరీ, సింహళమధ్య దేశము నేలె ననియు. క్రీ. శ. ౯౪౦ లోఁ బాశ్చాత్యవాఙ్మయముతో యుద్ధము చేసి రణరంగమున నిహతుఁ డయ్యెననియు, వ్రాసిరి. ఈ కవి కవిరాజ శిఖామణి యన్న పేరును తానే పెట్టుకొనెను. గ్రంథాదియందే యవతారికతో నున్న యీ పద్యమును జూడుఁడు.

చ. “రవికులశేఖరుండు కవిరాజశిఖామణి కావ్యకర్త స

త్కవి భువి నన్నెచోడుఁడఁటె ! కావ్యము దివ్యకథం గుమారసం

భవమఁటె ! సత్కథాదిపతి భవ్యుండు జంగమమల్లికార్జునుం

డవిచలితార్థయోగధరుఁడటై ! వినం గొనియాడఁ జాలదే ?”

[౨-౧-౫౩]

ఇతఁ డాత్మస్తుతియందు కొంచె మిష్టము గలవాఁడు. సూర్యవంశపురాజు లైన భగీరథుండు, రాఘవుండు మొదలయిన పూర్వులతోఁ దాను సమానుఁడ

* కాలమునుబట్టి నన్నెచోడకవి తిక్కనాదులకంటె ముందు రావలసినవాఁడు. కాని శ్రీ పీఠేశలింగము పంతులుగారు తొలుతఁ గవిత్వమును యొక్కయు, బిడప ౧౧-వ శతాబ్దివాఁడని తాము భావించిన పావులూరి మల్లనయొక్కయు చరిత్రము లను వివరించిన పిడపనే నన్నెచోడునిగూర్చి వ్రాయఁబారంభించిరి. క్రమముతప్పక భారతకవుల చరిత్రమును దెల్పఁదలఁచియే ఆయన తిక్కన, యెఱ్ఱనల చరిత్రములను ముందుగాఁ జెప్పియుండవచ్చును.

నని యీకవి తన కుమారసంభవములో నీక్రిందిపద్యమునఁ జెప్పుకొని యున్నాఁడు—

సీ. కుతలంబు నడుకొనఁ గొలకొండగా నిల్చి
 శరనిధి గ్రొచ్చిరి సగరసుతులు
 మిన్నులపైఁ బాటుచున్నయే తీలఁ దెచ్చి
 వారాశి నించె భగీరథుండు
 గోత్రాచలము లెత్తికొని వచ్చి కడచన్న
 రత్నాకరముఁగట్టె రాఘవుండు
 జలధి మహీసతిమొలనూలుగాఁ జుట్టి
 పాలించెఁ గరిఁగరికాలచోడు

గీ వరుస నిట్లు సూర్యవంశాధిపతు లంబు
 నిధియ మేర గాఁగ నిఖిలజగము
 నేలి చనినవారి కెనవచ్చు సుల్లాఘ
 ధనుఁడ, నన్నెచోడ జనవిభుండ.

[అశ్వా. ౧-౫౨]

దీనిక్రిందిపద్యములోనే తన తండ్రియైన చోడబల్లి పాకనాటి యం * దిరువది యొక్కవేయిటి కదీకుఁ డని కవియే చెప్పి యుండుటచేత నాతనికొడుకయిన నన్నెచోడుఁడును పాకనాటిలోఁ గొంతభాగమునకు ప్రభు వగుట స్పష్టము.

చ. 'అరినరపాలమౌళిదళితాంఘ్రియుగుం డయి పాకనాటియం
 దిరువదియొక్కవేయిటి కదీకుఁడు నాఁ జను చోడబల్లికిం
 జిరతరకీర్తి కగ్రమహిషీతిలకం బన హైహయాన్వయాం
 బరశశిరేఖ యైన గుణభాసిని శ్రీసతికిం దనూజుఁడన్.'

[అ ౧-౫౩]

ఈ పద్యముతరువాత నున్న యీక్రింద పద్యములోనే కవి తా నొరయారి పురాధీపుఁ డన్నకథను జెప్పుకొని యున్నాఁడు.

[* ఇయ్యది జనసంఖ్యకాని, గ్రామసంఖ్య కాదని 'ఆంధ్రకవితరంగిణి' పుట 160)]

క. 'కలుపొన్నవిరులు పెరుగం

గలుకోడిరవంటు దిశలఁ గలయఁగఁ జెలఁగన్

బొలుచు నొరయూరి కధిపతి

నలఘుపరాక్రముఁడఁ డెంకణాదిత్యుండన్.'

[అ ౧-౫౪]

ఈ పద్యము మొదటినుండియు నద్భుతకల్పనముగాఁ గనఁబడుచున్నది. ఆ యూరిలో రాతిపొన్న చెట్లు పువ్వులతోఁ బెరుగుచున్నవట! రాతికోళ్ళు దిశలు మాటుమోయునట్లుగా కూయుచుండునట! ఆహా! ఏమి యా యూరి మాహాత్మ్యము!

పూర్వము చోళరాజు లెవ్వరో కావేరీతీరమున తిరుచునాపల్లికి సమీపమునం దున్న యొరయూరు రాజధానిగా రాజ్యపాలనము చేసినందునఁ దరువాతి చోళరాజులకాలలోనివా రందఱు నొరయూరిపురాధీశ్వరుల మని చెప్పుకొనుట యాచార మయి యున్నది. ఈ యాచారము ననుసరించియే నన్నెచోడుఁ డును నొరయూరి కధిపతి నని చెప్పుకొనెను. రాజ్యపరిమితినిగూర్చి పుస్తకములో నింతవఱు కాధారము లున్నవి అంతకంటె నెక్కువగాఁ జెప్పినచో దానికి బలవత్ప్రమాణము లున్నఁ గాని విశ్వాసార్హము కాదు. ఈ కవి గోదావరిసింహాశ్రమధ్య దేశము నేలె ననువారు తమ వాక్యమున కాధారములైన ప్రమాణములను జూపి ఋజువుచేయవలెను. మన కిప్పటికిఁ దెలిసినంతవఱు కా కథనము నిరాధార మయి యవిశ్వసనీయ మైనదిగాఁ గనుపట్టుచున్నది. ఈతని దిగ్విజయములును గోదావరిసింహాశ్రమధ్యదేశ పాలనమువంటివే. ఇంక నీ కవియొక్క కాలనిర్ణయము చేయవలసి యున్నది. ఈ కాలనిర్ణయమునకు సాధారణముగా పుస్తకములలో మూఁడు నాలు గాధారములుండును. అం దొకటి కవివంశానువర్తనము. అది యీ పుస్తకమునందు లేదు. కవి చోడబల్లి యని తనతండ్రి నొక్కనిని జెప్పుటయే కాని తత్పూర్వుల నెవరినిఁ బేర్కొనలేదు. చోళులచరిత్రమునందు చోడబల్లి లెందఱో కనఁబడుచున్నారు. వారిలో నీతని తండ్రి యెవ్వరో యీ పుస్తకమువలనఁ దెలియదు. రెండవది కృతిపతివంశవర్తనము. అదియు

నీ పుస్తకమునందు లేదు. జంగమమల్లికార్జునుని నొక్కనిని మాత్రమే కృతిపతినిగాఁ జెప్పెను గాని కవి తత్పూర్వుల నెవ్వరిని వర్ణించి యుండ లేదు. బల్లిచోడులవలెనే మల్లికార్జునులును ననేకు లున్నారు. వారిలో కృతిపతి యే మల్లికార్జునుఁడో చెప్పుట సులభసాధ్యము కాదు. గ్రంథ సంపాదకు లైన రామకృష్ణకవిగాయ తమ పీఠికలో ముగ్గురు జంగమమల్లికార్జునులను పేర్కొని వారిలో భృంగిరిటియవతార మగు పండితారాధ్యమల్లికార్జునుఁడు కాఁ డనియు, శ్రైవాచారగురుసరంపరలో వానప్రస్థాశ్రమ వర్తి యగు యోగిమల్లికార్జునుఁడు కాఁ డనియు, మొదటి యిద్దఱిని నిరాకరించి మూఁడవవా డయిన కాలాముఖమల్లికార్జునుఁడు కావచ్చునని యంగీకరించిరి. మూఁడవది పూర్వకవిప్రశంస ఈ పుస్తకమునందదియుఁ గానఁబడదు. కవి వాత్మీకి, వ్యాసుఁడు, కాళిదాసుఁడు, భారవి, భాణుఁడు మొదలయిన సంస్కృతకవులను కొందఱిని ప్రశంసించి తెలుఁగుకవులను విడిచిపెట్టెను. అయినను సంస్కృతకవులను బేర్కొన్నతరువాత

క. మును మార్గకవిత లోకం

ఋన వెలయంగ దేశికవితఁ బుట్టించి తెనుం

గు నిలిపి రంధ్రవిషయమున

జనసత్యాశ్రయుని తొట్టిచాళుక్యనృపుల్.

[ఆ ౧-౨౩]

అను పద్యమును, దానితరువాత

చ. సురవరులం గ్రమంబున వచోమణిసంహతిఁ బూజిచేసి మ

ధ్గురుచరణారవిందములకుం దగ సమ్మతిఁజేసి కొల్చి వి

స్తరమతులం బురాణకవిసంఘము నుత్తమమార్గంత్కపి

శ్వరులను దేశిసత్కవుల సంస్తుతిఁ జేసి షణ్మోముదంబునన్.

[ఆ ౧ - ౨౪]

[* యం, ఋనఁ జనఁజాళుక్యరాజా మొదలుగఁ బూవుల్. అనునది సరియైన పాఠము]

అను పద్యమును పుస్తకములోఁ గానఁబడుచున్నది. ఈ పద్యములోఁ గవి చెప్పిన దేవతాస్తుతియు, గురువందనమును, పురాణకవిప్రశంసయు, సంస్కృతతత్కవీశ్వరస్తోత్రమును పుస్తకములోఁ గానఁబడుచున్నది కాని దేశీనత్కవుల సంస్తుతిమాత్రము కనఁబడకున్నది దేశీనత్కవులను స్తుతింపనిది స్తుతించితి నని కవి యబద్ధమువ్రాసి యుండఁడు. అందుచేత “మును మార్గకవిత” యను పద్యమునకును “సురవరులన్” అను పద్యము నకును నడుమను తెలుఁగుకవులను స్తుతించిన పద్య మొకటి యుండి యుండవలెను మాతృకను జూచి పుత్రికను వ్రాసిన లేఖకుని ప్రమాదము వలననో, మాతృకను లిఖించినవాని లోపమువలననో యీ పద్యము విడిచి పెట్టఁడి యుండును. * ఆ పద్యమే యుండియుండిన యెడలఁ గవికాలము కొంతవఱకుఁ దెలిసి యుండును. ఈ కుమార సంభవమునందే దశమా శ్వాసమున పుత్రోత్సవసందర్భమున బృహస్పతి శివుని స్తుతించి చెప్పిన దారిద్ర్యవిద్రావణపద్యదశకములోని మొదటిదైన యీ పద్యమునందు రామేశ్వరకవి యొకఁడు పేర్కొనఁబడి యున్నాఁడు

శా. శ్రీరామేశకవీశ్వరాదు తెద నీ శ్రీపాదము ల్బుక్తితో

నారాధించి సమస్తలోకసముదాయాధీశులై రన్నసం

సారుల్ దుఃఖనివారణార్థ మభవున్ సర్వేశు లోకత్రయా

ధారున్ నిన్ మదిఁ గొల్వకున్గి యుఱవే దారిద్ర్యవిద్రావణా !

[ఆ ౧౦ - ౯౦]

ఈ రామేశకవీశ్వరఁడు కవికాలమునాఁటికి బ్రసిద్ధుఁ డయి యుండి శివభక్తుడైన యాంధ్రకవి యయి యుండును. పయి పద్యములోఁ బ్రథమపాదమున ‘కవీశ్వరాదు తెద’ యనుచోటు “కవీశ్వరాదు లేడ్డ”.

[* పయి రెండు పద్యములకును నడుమ దేశీనత్కవుల స్తుతి రూపమగు పద్య ముండవలెనని భావింపఁక అలేదనియు, ‘మునుమార్గకవిత’ అను పద్యముననే దేశీనత్కవులునుతింపఁబడినట్లు భావింపవచ్చుననియు, ఇంతకును లభింపని పద్యమును గూర్చి యాలోచించినఁ బ్రయోజనము లేదనియు, అట్టి పద్య మొక్కటి యుండి తిరవలయునని నిశ్చయముగాఁ జెప్పటకును తగిన యాధారములు లేవనియు ‘ఆంధ్ర కవి తిరంగిణి’ యందుఁగలదు. [చూ. పుట. 165.]

యని వేసి సంపాదకులు డకారమును దేలఁ బలుకవలయు నని పుట
యడుగున నొక టిప్పణము వ్రాసిరి గణభంగము కలుగకుండ సాధారణ
మైన 'యెద' యనురూపమును వేయక గ్రంథము పురాతన మైన దని
చూపుటకుఁ దక్క నసాధారణమైన 'యెడ్డయనురూపమును వేసి యెడ్డలోని
యెకారము లఘు వగు నని చూపుట కేల ప్రయాసపడ వలెను. [రామేశ్వర
కవిని గూర్చి 'కవితరంగిణి' లో నిట్లు వ్రాయబడినది

[' రామేశ్వరకవి కవికాలము నాఁటికిఁ బ్రసిద్ధుఁడై యుండిన యాంధ్ర
కవియై యుండును' అని శ్రీ వీరేశలింగము పంతులుగారు వ్రాసియున్నారు.
ఇతియాంధ్రకవి యనుట కాధారములు లేవు. ఏ భాషాకవియో చెప్పఁజాలము.
కుమార సంభవకావ్యమునకు విమర్శనము వ్రాసిన శ్రీపాద లక్ష్మీపతి
శాస్త్రులుగారిపద్యమున రామేశ్వరకవి ప్రశంసయే లేదని యభిప్రాయపడి
యున్నారు శ్రీ మట్లూరు వేంకటరామయ్యగారు భారతి (వృష-శ్రావ
ణము) లో కాకతీయ - రెండవ బేతరాజునకును, నాతని కుమారుఁడును,
దారిద్ర్యవిద్రావణ బిరుదాంచితుఁడునైన త్రిభువనమల్లి దుర్గరాజునకును
గురువై, వారిచే నగ్రహారములను గైకొని, కాలాముఖశైవ పరంపరకు
సంబంధించిన శ్రీ కైల మల్లికార్జున మరాచార్యుఁడుగ నుండిన రామేశ్వర
పండితుఁడే పై పద్యములోఁ జెప్పిన రామేశ కవియై యుండుననియు,
నన్నెచోడకవి దారిద్ర్యవిద్రావణ మకుటముతో రచించిన దశకమునకును,
త్రిభువనమల్లుని దారిద్ర్య విద్రావణ బిరుదమునకును నేదియో సంబంధ
ముండి యుండుననియు వ్రాసియున్నారు. రెండవ బేతరాజువలన
రామేశ్వరపండితుఁడు దానమును బరిగ్రహించిన కాలము చాళుక్య విక్రమ
శకము ౨౩. [శా శ ౧౦౧౯ క్రీ శ. ౧౦౧౭-౧౦౧౮.] ఈ రామే
శ్వరపండితుఁడు పండితుఁడే కాని కవియైనట్లాధారములు లేవు. పై పద్య
ములో నీ రామేశ్వరుఁడే చెప్పఁబడెననుటకును నాధారములు కనఁబడవు.
[పు 175]

“మును మార్గకవిత” యను పద్యములో మార్గకవిత యనఁగా సంస్కృత
కవిత్వమనియు దేశికవిత యనఁగా దేశభాషావిత్వ మనియు అర్థము *

సంగీతరత్నాకరములోని యీ క్రింది శ్లోకము వీయర్థమును స్పష్టపఱచుచున్నవి—

శ్లో॥ గీతం వాద్యం తథా నృత్తంతయం సంగీత ముచ్యతే
 మార్గో దేశీతి తద్వేదా తత్ర మార్గస్స ఉచ్యతే.
 యో మార్గితో విరించాద్యైః ప్రయుక్తో భరతాదిభిః
 దేవస్య పురత శృంభోః నియతోభ్యుదయప్రదః
 దేశేదేశే జనానాం య ద్రుచ్యా హృదయరంజకం
 గీతం చ వాదనం నృత్తం తద్దేశీ త్యభిధీయతే.

౧౯౧౨ వ సంవత్సరమునందుఁ బ్రకటింపఁబడిన తమ యాంధ్రుల చరిత్రముయొక్క ద్వితీయభాగములో శ్రీ చిలుకూరి వీరభద్రరావుగారు నన్నెచోడునిగూర్చి వ్రాయుచు “౯౨౫-౪౦ సంవత్సరప్రాంతమున నున్న యీ సత్యాశ్రయుని నన్నెచోడమహాకవి తన కుమారసంభవకావ్యమున నీ క్రింది పద్యములోఁ జేర్చొని యున్నాఁడు

క. ‘మును మార్గకవిత లోకం

బున వెలయఁగ దేశికవితఁ బుట్టించి తెనుం

గు నిలిపి రంధ్రవిషయమున

జనసత్యాశ్రయునిఁ దొట్టి చాళుక్యనృపుల్’

[౨౫-౨౩]

దీనిం బట్టి నన్నయభట్టారకుని నూ తే డ్లకుఁ బూర్వమే యాంధ్ర కవితాసతి వర్ధిల్లుచున్న దని స్పష్ట మగుచున్నది ఈ పై పద్యమునందుఁ జెప్పబడిన సత్యాశ్రయునకుఁ దరువాతనే నన్నెచోడుఁ డున్నవాఁ డని నిస్సంశయముగాఁ జెప్పవచ్చును” అని వ్రాసిరి. ఈ సత్యాశ్రయకథనమువలన

[* శ్రీ పీఠేశలింగము పంతులుగారి రభిప్రాయ పడినట్లే ‘ఆంధ్రకవి తరంగిణి’ కారులును మార్గకవిత యనఁగా సంస్కృత కవిత్వమనియు, దేశికవిత యనఁగా నాంధ్రకవిత యనియు సభిప్రాయపడి యున్నారు [చూపుట 165] కాని యిది సరికాదు ప్రాచీన సంస్కృతి సాహిత్యమార్గము ననుసరించిన లక్షణములు కలది మార్గకవిత; దేశీయ సంప్రదాయములు కలది దేశికవిత.]

నన్నెచోడుడు ౯౪౦-వ సంవత్సరమునందు రణనిహతుఁ డయ్యె నన్న రామకృష్ణకవిగారి సిద్ధాంతము పూర్వపక్ష మయిపోయినది. అయినను రామకృష్ణకవిగారి కిటీవల లభించిన నన్నెచోడుని కుమారసంభవముయొక్క ప్రత్యంతరములో పారభేదము కనఁబడి వారిసిద్ధాంతమును గొంతవఱకు మరల నిలువఁ బెట్టినది. రామకృష్ణకవిగారు ౧౯౧౪ వ సంవత్సరము నందుఁ బ్రకటించిన నన్నెచోడుని కుమారసంభవముయొక్క ద్వితీయ భాగములో నీ పద్యపారాంతరమును “రంద్రవిషయంబునఁ జనఁ జాశుక్య రాజు మొదలుగఁ బలువుర్” అని చూపిరి ఈ పారభేదమునుబట్టి పద్య మీ విధముగా మాటుచున్నది.—

క. ‘మును మార్గకవిత లోకం

బున వెలయంగ దేశకవితఁ బుట్టించి తెరుం

గును నిలిపి రంద్రవిషయం

బునఁ జనఁ జాశుక్యరాజు మొదలుచఁ బలువుర్.’

ఈ పారాంతరము సత్యాశ్రయునిబాధను తొలఁగించినను ఆంధ్రపత్రిక యొక్క ౧౯౧౧ వ సంవత్సరపు సంవత్సరాదిసంచికలో బుట్టా శేషగిరి రావు పంతులుగారు వ్రాసిన యీ క్రిందియంశమును గొంత పోషించు చున్నది.—

“సత్యాశ్రయుని తొట్టి చాశుక్యనృపులు ఆంధ్రవిషయమున తెలుగుఁ దేశకవిత నిలిపి రని కవి వ్రాయుచున్నాడు పైనుదాహరించిన శాసన నిదర్శనములప్రకార మిందుఁ జెప్పబడిన సత్యాశ్రయుడు భారతమును రచియించుటకు నన్నయను బ్రోత్సహపఱచిన రాజరాజనరేంద్రుఁ డని యూహింపఁ దగు. భారతమందు సత్యాశ్రయకులతీలక యని రాజరాజ విషయమున వాడఁబడి యున్నది ”

మొదటి పారముచుబట్టి సత్యాశ్రయకులతీలకుఁ డైన రాజరాజ నరేంద్రుండు సత్యాశ్రయుండు కాకపోవచ్చుతి గాని యీ పారమును బట్టి

చాళుక్యరాజు నిర్బాధకముగా రాజరాజనరేంద్రుడు కావచ్చును. అట్లయినచో నన్నెచోడుడు, నన్నయభట్టునకు, దరువాతివాఁ డయి యుండవలెను.

నాలవది కవికాలమును నిశ్చయించుటకై ప్రథానసాధనము కవి గ్రంథము నారంభించిన సంవత్సరమునో, పూర్తిచేసిన సంవత్సరమునో పుస్తకమున వ్రాసికొనుట. ఈ కవి యదియు, జేసి యుండలేదు. అందుచేత మనము పుస్తకములోని సాధనసామగ్రి ననుసరించి యితరాధారములచేతనే కవికాల నిర్ణయమును జేయవలసి యున్నది.

బుట్టా శేషగిరిరావుగారు త్రిభువనమల్లచోడదేవుని కొడుకే నన్నెచోడుఁ డని వ్రాయఁగా తమ యాంధ్రులచరిత్రము ద్వితీయభాగముయొక్క యవతారికలో చిలుచూరి పీఠభద్రరావుగారు

“శ్రీ బుట్టా శేషగిరిరావు ఎ-ఏ గారు పండ్రెండవ శతాబ్దముమధ్య నున్న త్రిభువనమల్లచోడదేవుని చోడబల్లిగా భావించి యతని జ్యేష్ఠపుత్రుడైన నన్నెచోడుఁడే నన్నెచోడకవి యని సిద్ధాంతము చేసినారు; కానిత్రిభువనమల్లుడు చోడబల్లి కాఁజాలఁడు. అదియునుగాక త్రిభువనమల్లునికొడు కైన నన్నెచోడునితల్లి మాబలదేవి యని శాసనములం గన్పట్టుచున్నది.

కుమారసంభవమునఁ దన ల్లి శ్రీసతి యని నన్నెచోడకవి చెప్పుకొని యున్నాడు.”

అని వ్రాసిరి. తమ యాంధ్రులచరిత్రమునందు - శాసనమును బల్లయచోడదేవుని కొడుకు కామచోడుఁ డని స్పష్టముగా ఘోషించుచుండఁగా దానికి ప్రత్యక్షవిరోధముగా చోడబల్లికిఁ బెక్కండ్రుగురు భార్యలు గల రనియు, నన్నెచోడుఁడు పెద్దభార్యకొడు కనియు, కామచోడుఁడు మరియొకభార్యయొక్క తనయుఁ డనియు, మనమూహింపవచ్చు నని నిరాధారము లైన యూహలపై స్థూహలను పన్ని నన్నెచోడుఁడు క్రీ. శ. ౧౧౦౬-౭ వ సంవత్సరములోని శాసనములోఁ బేర్కొనఁబడిన బల్లయచోడదేవమహారాజుకొడు కని సిద్ధాంతము చేయ సాహసింపఁగలిగిన పీఠభద్రరావుగారు త్రిభువనమల్లచోడునే బల్లెచోడునిగా భావించి యాతనిపుత్రుడైన నన్నె

చోడునే నన్నెచోడకవినిగాఁ జెప్పిన శేషగిరిరావుగారి సిద్ధాంతము నేల నిరాకరింపవలెను? స్త్రీసతి మాబలదేవినామాంజరము కాఁగూడదా? శాసనములలో నొక్కనినే చోడపల్లి, చోడపల్లి చోడపల్లి, బల్లిచోడుఁడు, బల్లియ చోడుఁడు మొదలైన నామములతో వ్యవహరించుచుండుట మనము చూచుచుండ లేదా?

డి-48 సంఖ్యగల ౧-౪౫-౪౬ సంవత్సరపు నెల్లూరిశాసనములో

“స్వస్తి చరణసరోరుహవిహితలోచన త్రిలోచనప్రముఖాఖిల
పృథివీశ్వర కారిత కావేరీతీర కరికాలకులరత్నప్రదీపాహితకుమా
రాంకుశ శ్రీమన్మహామండలేశ్వర బల్లిచోడమహారాజులు”

అని బల్లిచోడుని శాసనములో నున్నది. ఓ-19 సంఖ్యగల ౧౧౫౩-౫౪ వ సంవత్సరపు నెల్లూరిశాసనములో నెనిమిదేండ్లకుఁ దరువాత

“స్వస్తి చరణసరోరుహవిహితవిలోచన త్రిలోచనప్రముఖాఖిల
పృథివీశ్వర కారిత కావేరీతీర కరికాలకులరత్నప్రదీపాహితకుమా
రాంకుశ శ్రీమన్మహామండలేశ్వర త్రిభువనమల్ల దేవచోడమహారాజులు”

అని త్రిభువనమల్లచోడదేవుని శాసనములో నున్నది; డి-49 సంఖ్యగల ౧౧౬౬-౬౭ వ సంవత్సరపు నెల్లూరిశాసనములో మఱి పదుమూఁడేండ్లకుఁ దరువాత

“స్వస్తి చరణసరోరుహవిహితవిలోచన త్రిలోచన ప్రముఖాఖిల
పృథివీశ్వర కారిత కావేరీతీర కరికాలకులరత్న ప్రదీపాహితకుమా
రాంకుశ శ్రీమన్మహామండలేశ్వర బల్లి చోడమహారాజులు ...”

అని మరల బల్లిచోడుని శాసనములో నున్నది. ౧౧౪౫ వ సంవత్సరము లోను, ౧౧౬౬ వ సంవత్సరములోను బల్లిచోడుఁడు రాజ్యము చేయుచుండ గా నడుమను ౧౧౫౩ వ సంవత్సరమునందు త్రిభువన మల్లదేవుఁడు మఱియొకఁడు రాజ్యము చేయుట సాధారణముగా సంభవింపదు గావునను, ఒక్క యక్షరమైనను హెచ్చు తగ్గు లేక మూఁడు శాసనములలోను బిరుదావళి యొక్కటిగానే యున్నదిగావునను, ఈ శాసనములలోఁ బేర్కొనఁబడిన

బల్లి చోడుఁడును త్రిభువనమల్ల చోడుఁడును ఏకపురుషుఁ డనుకొనుట సముచితముగాఁ గనఁబడు చున్నది.

మైసూరుచోడశాసనములలో మల్లి దేవచోడుని శిలాశాసనములు రెండు కానఁ బడుచున్నవి. వానిలో చళ్ళకెరెతాలూకాలోని మహాదేవపురమందలి వీర భద్రాలయముయొక్క తూర్పుగోడమీఁద నున్నది 43 సంఖ్యగల 1108 వ సంవత్సరపుది; ఓబలపురసిద్ధరామేశ్వర దేవాలయములో దక్షిణమున శిల మీఁద నున్నది 21 వ సంఖ్యగల 1147 వ సంవత్సరపుది. ఈరెండుశాసనము లును ఒక్కరిపేరివే యైనను మొదటిదానియందు శ్రీమన్మహామండలేశ్వర త్రిభువనమల్లమల్లిదేవచోళమహారా' జనియు, రెండదానియందు 'శ్రీమన్మహామండలేశ్వర జగదేశమల్ల మల్లిదేవ చోళమహారా' జనియు ఉన్నది. కారణాంతరములచేత శాసనములో నొక్కరికే వేఱువేఱు పేరు లుండవచ్చు ననియు, ఈ ప్రకారముగానే త్రిభువనబల్లిచోడమహారాజును బల్లి చోడ మహారాజు నొక్కరే యగుట విరుద్ధము కాఁ జాల దనియు, చూపుట కొఱకు మాత్రమే యీ శాసనముల నుదాహరించితిని గాని వేఱుప్రయోజన ముద్దేశించి కాదు. అయినను కాలసామ్యమును, నామసామ్యమును బట్టి చూడఁగా నా త్రిభువనబల్లిచోడమహారాజును, నీ త్రిభువనమల్లచోడ మహారాజును నొక్కరే యయియుండవచ్చునేమో యని సందేహము కలుగుచున్నది. ఉభయులును సూర్యవంశజులు; కాశ్యపగోత్రజులు; కరికాలచోళకులాభరణులు. ఈ యూహ నిజమే యయి త్రిభువనబల్లిచోడ మహారాజునకు మహిసూరులో కూడ కొంత రాజ్య ముండియుండినపక్షము నను, మన నన్నెచోడకవిరాజశిఖామణి త్రిభువనబల్లిచోడ మహారాజు పుత్రుఁడే యయిన పక్షమునను, నన్నెచోడునికిఁ గన్నడభాషలో విశేష సాండిత్య ముండె ననుటకుఁ దగిన కారణ మున్నది. పూర్వోక్తములైన రెండు శాసనములలో 43 వ సంఖ్య గలదానిలో క్రీ. శ. 1024 మొదలు కొని 1122 వఱకును రాజ్యపాలనము చేసిన త్రిభువనమల్లచక్రవర్తి యొక్క బిరుదావళి 'సమస్తభువనాశ్రయం .. రాజాధి రాజపరమేశ్వరం.... సత్యాశ్రయకులతలకం' మొదలయిన విశేషణములతోఁ జెప్పఁబడినతరువాత చోడబల్లినిగూర్చి "ఒరయూర పురవరాధీశ్వర, కరికాలచోళకులాంబరద్యు

మఱి, కాశ్యపగోత్రోద్భవ" మొదలైన విశేషణములు చెప్పబడినవి. ఈ ప్రకారముగానే ౨౧-వ సంఖ్య గలదానిలో 1143 మొదలు 1154 వఱకు రాజ్యము చేసిన జగదేకమల్లచక్రవర్తి బిరుదులు సమస్తభువనేశ్వరాది వాక్యములతోఁ బేర్కొనబడినపిమ్మట చోడబల్లి యొరయూరపురవరాధీశ్వరాదిబిరుదులతోఁ జెప్పబడెను ఒక శాసనము త్రిభువనమల్లుని కాలములోను, రెండవ శాసనము జగదేకమల్లుని కాలములోను వ్రాయఁబడుటయే చోడబల్లియొక్క నామవ్యత్యాసమునకుఁ గారణము

నన్నెచోడుని కాలమును సరిగా నిర్ధారణము చేయుట కా కాలములో జంగమమల్లికార్జునుఁ డుండుటయు తండ్రి బల్లిచోడుఁడగుటయు, తల్లి శ్రీదేవి యగుటయు, ముఖ్యముగా మూఁడు కావలెను ఈ విషయమును నిర్ణయించుటకు 1915—16 వ సంవత్సరపు దక్షిణమండల శాసనకార్య వివేదనపత్రిక (Epigraphical Report of the Southern Circle for the year 1915—16) మనకు కొంత తోడుపడుచున్నది. నర్సారావుపేట తాలూకాలోని కొప్పరపు గ్రామము నందలి కోదండరామస్వామి దేవాలయముముందున్న నాగస్తంభముమీది ౩౨౩ వ సంఖ్య గల శిలాశాసనములో చోడబల్లియు, మల్లికార్జునయోగియుఁ జెప్పబడి యున్నారు శాలివాహనశకము ౧౦౩౩ అనఁగా క్రీ. శ ౧౧౧౫ జయసంవత్సర చైత్రబహుళ అమావాస్యనాడు సూర్య గ్రహణసమయమునందుఁ జేయఁబడిన దానములను గూర్చి యీ శాసనము చెప్పుచున్నది. అప్పుడు త్రిభువనమల్లచోడుని జ్యేష్ఠపుత్రుఁడైన కన్నెరచోడదేవుఁడు రాజ్యము చేయుచుండెను త్రిభువనమల్లచోడుని ముగ్గురు పుత్రులలో నన్నెచోడునిజ్యేష్ఠునిగాఁ గొన్ని శాసనములు చెప్పుచున్నను, మఱికొన్ని శాసనములు నన్నెచోడుని కనిష్ఠపుత్రునిగాను, కన్నెరచోడుని జ్యేష్ఠపుత్రునిగాను జెప్పుచున్నవి. ఈ శాసనమునందు రాజు యొక్క వంశపరంపరాగతమంత్రియు నీశ్వరనాయకపుత్రుఁడును నయిన మారన రెండు గొప్పచెఱుపులు త్రవ్వించి కొప్పరగ్రామములో సోమేశ్వ

రాలయము కట్టించి యొక తటాము నిర్మించినట్లును రాజు చెప్పుకొ
డైన చోడబల్లి కొప్పరమునమీపమున నున్న బైడిల్లిని దానము
చేసినట్లును, ఈ దానములను మారనప్రార్థనముమీఁద విష్ణువర్ధనుని
క్రిందియధికారి యైన మహామండలేశ్వరకడియరాజు స్థిరపఱచినట్లును,
సోమేశ్వరాలయము పాలారునందలి కాలాముఖసన్యాసి మల్లికార్జునుని
పాలనమునం దుంచఁబడినట్లును, చెప్పఁబడి యున్నది. ఈ శాసనమును
బట్టి చూడఁగా బల్లిచోడుడు మొదలైనవారు సర్విస్వలక్ష్మియు గా
పేరునకైనను చాళుక్యచక్రవర్తులకు లోబడిన మహామండలేశ్వరు లనియు
తేటపడుచున్నది. ఈ శాసనమునుబట్టి చూడఁగా నన్నెచోడుని సోమేశ్వర
కాలములో కాలాముఖమల్లికార్జునయోగి యుండినట్లును, నన్నెచోడునికాడి
చోడబల్లి యనబడెడు త్రిభువనబల్లిచోడుఁ డయియున్న రెండంశములు
స్థాపింపఁబడినవి, ఈ చోడబల్లికిఁ ద్రిభువనమల్లిచోడబల్లి యని పేరు
వచ్చుట కతఁడు త్రిభువనమల్లిచాళుక్యచక్రవర్తి పాలనకాల ములో నుండుట
కారణముని మనము సులభముగాఁ దెలిసికొనవచ్చును. ఈ బల్లిచోడునికిఁ
గామచోడబల్లి యనియు నామము గలదు. ఇతఁ బల్లినిగూర్చిన పాత్రవ
యంశము స్థాపింపఁబడవలెను. ఈ నన్నెచోడునితల్లి మాబలదేవి యని
శాసనము చెప్పుచున్నది, శ్రీసతికి మాబలదేవి మాటుపేరు కాఁగూడదా?
కావచ్చును.

ఈ సంబంధమున 1915 18 వ సంవత్సరపు కార్యనివేదనపత్రికలోనే
పేర్కొనఁబడిన 393 వ సంఖ్య గల నన్నెచోడుని శాసనమునే విచారింపము.
ఈ శాసనము శకసంవత్సరము 1002౫ అనగా క్రీస్తుశకము 1౫౫౩-వ
సంవత్సరము విషువత్సంక్రాంతినాఁడు సోమేశ్వరాలయమునకుఁ జేరిన
భూదాములను గూర్చినది. ఈ కాలమునందు రాజ్యమేలుచుండినవాఁడు
మహామండలేశ్వరత్రిభువనమల్లిదేవమహారాజాత్మజుఁ డైన నన్నెచోడుఁడు.
ఈ శాసనము నిరసారాపుపేటతాలూకాలోని చెన్నుపల్లియగ్రహారమునందలి
పరశువేదీశ్వరాలయముయొక్క యెదుట నున్న నందిస్తంభముమీఁద
చెక్కఁబడి యున్నది ఈ శాసనములో నన్నెచోడునికి కన్నరచోడుఁడు

సోదరుడయినట్లును, మాచలదేవి తల్లియైనట్లును చెప్పబడినది ప్రథమ శాసనమునందు చెప్పబడినట్లు నన్నెచోడునికి మాబలదేవి తల్లియగుట సత్యమా? ఈ ద్వితీయశాసనమునందు జెప్పబడినట్లు మాచలదేవి తల్లియగుట సత్యమా? రెండును సత్యములే. రెంటికిని శ్రీసతి యనియే యర్థము. గాలి నరిసయ్యశాస్త్రి తన యింటిపేరైన గాలికి ప్రభంజన మనియు, నిరసయ్య కహోబలుఁ డనియు, పర్యాయపదములు వేసికొన్నట్లే కచ్చలు పేరులను రామచంద్రములు చేయుట గుఱలో చూడవలయున్నది.

మా + అబల - ను = శ్రీ (లక్ష్మి,) అబల = సతి (స్త్రీ) మాబల = శ్రీసతి
 మా + అచల - ను = శ్రీ, అచలదేవి = (పర్వతపుత్రి) అచి, మాచలదేవి
 = శ్రీసతి

'మాబల' యనిగాని 'మాచల' యనిగాని పద్యములో వేయవలసి-చో దానితుదను గేపీచదము చేర్చవలసి యుండును కవి రాను రచించిన వంపక మాళలో గణసౌలభ్యార్థము మాబలార్థబోధక మయిన శ్రీసతి పదమును ప్రయోగించి యుండును. ఇవి రృప్తికరమైన సమాధానము కాకపోయినను, ఇట్లంటే మంచి యాధారము దొరకనప్పుడు దీనినే సరిపఱచుకొనివలెను. ఇప్పటికి దొరికిన యీ యాధారములనుబట్టి నన్నెచోడుఁడు ౧౧౫౦ కిఁ దరువాత స్పృహఁడని యేర్పడుచున్నది. ఆ కాలమందలి మండలేశ్వరు లందఱును రాజ్యకాంక్షచేత నొండొరులతోఁ బోరాడుచు జయాపజయము లను బొందుచు నుండెడివారు. ఈ యల్పముద్దములలో నొక్కవనియందు ౧౧౫౦ వ సంవత్సరమునందు కాకపోయినను నన్నెచోడుఁడు తరువాత నిన్నుటనలువది సంవత్సరములకయినను నిహతుఁడయి యుండును మూఢవిశ్వాసము లధికముగాఁ గల యాకాలము నం దాతని మృతిని శుభా శుభగణవిధిజ్ఞు లయిన లక్షణజ్ఞులు చుగణములరువాత రగణము వేయుట కారోపించుటయు, సామాన్యజను లా మాటలను విశ్వసించుటయుఁ దట స్థించెను. అందుచేత నన్నెచోడునకుఁ దరువాత గొంతకాలమున తున్న యధర్వణాచార్యుఁడు తనచందస్సులో నీ క్రిందిపద్యమును వేసెను

క. 'మగణమ్ముఁ గదియు రగణము

వగవక కృతిమొదట నిలుపువానికి మరణం

బగు నిక్కమంద్రు, మడియఁడె

యగు నని యిడితొల్లి యేంకణాదిత్యుఁ డనిన్.'

ఈ పద్యమునుబట్టి నన్నెచోడుఁడు శుభాశుభగణపరిజ్ఞానములేనివాఁడని యధర్వణునియభిప్రాయ మయినట్లు తేలుచున్నది. నన్నెచోడుఁడు తన కుమారసంభవమునందు స్రగ్ధరావృత్తములో మగణముతరువాత రగణముం డియే తీఱవలెను. ఈ నన్నెచోడకవి నన్నయభట్టారకునకును, తిక్కన సోమయాజికిని నడిమికాలమునం దున్నవాఁడు. ఇతఁడు తన పుస్తకము నందు సుకవిస్తుతియు కుకవినిందయు షష్ఠ్యంతపద్యములును వేసియు న్నాఁడు. పీఠిని వేయుటలో మొదటివాఁడని యంతవఱకును తిక్కనసోమ యాజికి వచ్చిన ప్రఖిప్త యిప్పు డాతనినుండి తొలఁగి యీతనివి జేరు చున్నది.

[శ్రీరామకృష్ణకవిగారు కుమార సంభవమును పూర్తిగాఁ బ్రకటించిన ముప్పది మూడేండ్లకుఁ బిదప మద్రాసు విశ్వవిద్యాలయమువారును, శ్రీవావిళ్లవారును 'కుమారసంభవము'ను బ్రకటించియున్నారు విశ్వవిద్యాలయమువారి—ప్రచురణకు శ్రీకోరాడ-రామకృష్ణయ్యగారి వివుల 'పీఠిక' కలదు నాటివఱకును ఈ కావ్యమునుగూర్చి కలిగిన చర్చల సన్నింటిని పరిశీలించి యొకరీతి సిద్ధాంతముగనే శ్రీరామకృష్ణయ్యగారు కవి కాలాదు లనుగూర్చి వివరించియున్నారు ఆ విషయము సంగ్రహముగా నిచటఁ దెలుపఁబడును.

'ఈ కవికాల నిర్ణయమునుగూర్చి పరిశీలించిన వారితో నొకరిద్దరు తక్కు తక్కిన వారందరు నన్నయ శరువాతి వాఁడని నిరూపించుటకే యత్నించిరి అందు పలువురు నన్నయతిక్కనల నడిమికాలపువాఁడై యుండునని తలంపఁగా నిటీవల 'కుమార సంభవ విమర్శనము'ను బ్రకటించిన శ్రీలక్ష్మీపతి శాస్త్రిలుగారు తిక్కనకుఁ గూడఁ దరువాతివాఁ డగునని

యాంతరంగికములగు కొన్ని పోలికలనుబట్టి నిర్ణయింప యత్నించిరి. ఇట్లే కవి కాలనిర్ణయమునకు నిష్కృష్టముగు శాసనాధారము లేకపోవుటచే నాంతరంగిక విదర్శనములనుబట్టి క్రీ శ 940 మొదలు క్రీ శ. 1300 వరకు గల నడిమి కాలమున నీతని యునికి యూగులాడు చుండవలసి వచ్చినది.

ఈ మధ్యకాలము ముఖ్యముగా మూడు తరగతులుగా విభాగింపదగియున్నది. ఒకటి నన్నయకు పూర్వమని రెండవది నన్నయకు సమకాలికము-లేదా నన్నయ తిక్కనలకు నడిమి భాగమని, మూడవది తిక్కనకు తరువాతికాలమని ఈ మూడవది - నన్నిచోడుడు తిక్కనకు తరువాతికాలపువాఁ డను వాదము తక్కినవానికంటె నర్వాచీరము. శాసన విదర్శనము నిష్కృష్టమైనదిగాఁ గనఁబడనందున నాంతరంగిక విదర్శనముగు రచనలోని పోలికలనుబట్టి విచారింపఁగా గొన్ని విషయముల తిక్కనకేతనల భావములను, రచనలను నన్నిచోడు డనుకరించెనని శ్రీలక్ష్మీ పతిశాస్త్రిగారికి తోచుటచే నాయనయే యా మూడవ పక్షవాదమును తొలుత ప్రతిపాదించిన వారైనారు ఇంక ననేకవిధములగు పోలికలు ఇతరకవులతో సమానముగాఁ గనఁబడుచుండఁగా, వారు చూపిన పోలికలైనను చోళుని రచననే వారనుకరించి యుండఁగూడదా? యను సందేహమును నిశ్శేషముగాఁ దీర్చునవి కాకపోవుటచే తిక్కన తరువాతి వాఁ డను నర్వాచీరవాదము నంతగా మనము పాటింపవలసిన యావశ్యకత కనఁబడదు.

ఇక నన్నయకుఁ బూర్వఁడనునది తొలివాదము. కవి తననుగూర్చి చెప్పికొనిన గ్రంథస్థ విషయములలో తల్లిదండ్రుల నామములు కలవు . . పురాతన శాసనములఁ బరిశోధింపఁగాఁ బెక్కండు నన్నిచోడు లగపడు చున్నారు గాని వారిలోఁ గొందఱు మాత్రమే చోడబల్లియను రాజునకుఁ బుత్రులుగాఁ బేర్కొనఁబడియైన నుండిరి గాని, ఎందునను దల్లి పేరు లేనందున నిస్సందేహముగా నిర్ణయించుటకు వీలే లేకున్నదనుట వాస్తవము. నన్నిచోడుడు . కావేరీతీరమునందలి యొరయూరి కధిపతినని, తెంకణా దిక్కుండనని చెప్పుకొనినంత మాత్రముచేత-అతని తండ్రి చోడబల్లి పాక నాటి యం దిరువదియొక్క వేయింటి కధీఁడుడని చెప్పుచుండఁగా - నీతడు

అచ్చటి వాడును, పాకనాటి చోడ వంశము వాడును గాక - ఒరయూరును పాలించుచు (మగణమ్ము గదియ రగణమ్మును వేసి పద్యము చెప్పుటచే) పాశ్చాత్య చాళుక్యరాజులచే రణరంగమున నిహతుడైన వాడనుట సంభావ్యముగాఁ గనఁబడదు. అంతరంగిక సాక్ష్యమగు వ్యాకరణచ్చందో విశేషా పూర్వసద ప్రయోగములలోఁ గొన్ని నన్నయ తరువాతి కవులలోఁ గూడఁ గనఁబడుటచేత - వాని విషయమున నన్నయ యవలంబించిన దానికంటె భిన్నమగు సంప్రదాయము నవలంబించినవాఁ డనియే వ్యక్తమగుచున్నది గాని, నన్నయకుఁ బూర్వఁడను కాలనిర్ణయమున కిది తోడ్పడునదిగాలేదు. (పీరిక పుటలు VII-VIII)

ఇక నన్నిచోడుని నన్నయకు సమకాలికునిగా నిశ్చయించినవారిలో శ్రీ దేవరపలి (వెంకట) కృష్ణారెడ్డిగారు ముఖ్యులు. ఉద్భటుని గూడ వస్తుమయకావ్యమునం దాదరము చూపిన నన్నిచోడునిఁగూడ గూడ వస్తుమయరచనయం దాదరము కలదనియు, కావుననే గ్రంథరచనాకాలమును 12-వ ఆశ్వాసమందు గూడముగ 'ఖడ్గలత పూచెనొ నాజయజైత్ర సంపదన్' అను పద్యములో జయసంవత్సర, జయమాస, జయతిథి, జయ వారమైఁగట్లు సూచించినాడనియు, ఇది విక్రమయంగపద్ధతిని తిథివారనక్షత్రముల కలయికచే క్రీ. శ. 1057 సం. సరిపోవుననియు, కావున నాతఁడు నన్నయకు సమకాలికుఁ డగుననియుఁ దెలిపిరి. వీరు చూపిన లెక్కలలోఁ గూడ నొక సంవత్సరము తేడా కనఁబడుచునేయున్నది..... .. నన్నిచోడుని వాస్తవాభిప్రాయము నిది యెంతవరకు సమర్థింపగలదో తెలిసికొను వితరాధారమేమియునులేదు. ఇది యిట్లుండ నిదివరకు లభించిన శాసనము లలో నీకాలపువాఁడగు నన్నిచోడుని సూచించు శాసన మేదియు బయలు పడలేదు కావున నీకవి నన్నయ తిక్కనల నడిమివాఁడనువారి వాదమే యిప్పటి కాదరణీయముగా కనఁబడుచున్నది [పుట ౫11]

.. చోడబల్లి పాకనాటియం దిరువదియొక్కవేయింటి కధీశుడేనా ? యను సందేహమున కాతని తరువాతి తరమువాఁడు, శాసనకర్తయగు మల్లిదేవ చోడున కాబిరుదమున్నప్పు డీతనికి నుండి యుండునని మన మూహింప

వచ్చును దీనినిబట్టి యీ చోడబల్లి నన్నిచోడు లిద్దరు పాకనాటిలోనివారే యనుటయైనను స్పష్టమగును. ఇక సామాన్యపుశంకల న్నటించి. యీ శాసనములవలన చోడబల్లికొడుకు నన్నిచోడుడు, ఈతని కరికాలచోడా న్వయజని తత్వము, పాకనాటితో నునికి, ఏకవింశతి సహస్రగ్రామావసీ వల్లమునితోడి సంబంధము, చోడబల్లిచే నారాధించబడిన యొక కాలముఖ ప్రతుండగు మల్లికార్జునయోగి, దారిద్ర్య విద్రావణ విరుదముగల ప్రభువు. రామేశకవి — అను నిన్ని విషయములు గిట్టినవి కావున నీ కవి క్రీ. శ. 1100 ప్రాంతమువాడని, నన్నయ కవ్యవహిత పరమందుండి యుండునని తలంప వచ్చును' [పు 211]

నన్నిచోడుని కాలమును గూర్చి విపులముగ విమర్శించిన పిదప 'ఆంధ్రకవి తరంగిణి' కారులు కుమార సంభవ మందలి పదప్రయోగాదులనుబట్టి నన్ని చోడుడు ప్రాచీనుడనియు, నతనిది ప్రాచీన కవిత్వమనియు నన్నయకుఁ బూర్వుడో, పరుడో నిర్ణయింపఁ జాలము' అని వ్రాసియున్నారు. [పుట 202]

ఈ విషయమున 'తెనుఁగు కవుల చరిత్ర' లో గ్రింది విధముగఁ గలదు

'ఈతఁడు రాజైనను, ఈ గ్రంథమున చారిత్రకాంశములను తెలుపక పోవుట చేస నీతిని కాలము వివాదములకు మూలమైనది అవి నాలుగు విధములు—
1 ఈ కవి తెనుఁగున నాదికవియని యనుకొనుచున్న నన్నయభట్టారకునకు పూర్వుడు అనఁగా క్రీ. శ. 940 ప్రాంతమువాఁడు. 2 నన్నయతో సమ కాలికుడు అనఁగా 1051 సం. ప్రాంతమువాఁడు. 3 నన్నయకు వెనుక నొక శతాబ్దిలోపువాఁడు. అనఁగా క్రీ. శ. 1130-1150 సం. ప్రాంతము వాఁడు. 4 తిక్కనకు తరువాతివాఁడు అనఁగా సం. 1275-1350 ప్రాంతము వాఁడు. నన్నెచోడకవి క్రీ. శ. సం. 1130-50 ప్రాంతమువాడనియే నేడంగీకృతమైనది.' [పుట 200]

కుమారసంభవములో నితఁడు చేసిన కుకవినింద యిది.

గీ. 'చెనసి గుణమైన దోషంబు నేయ నేర్పుఁ
గుకవి కృతులందు దోషంబు గుణము నేయ

నేరఁ, డది యట్లు దొంతులు చేరి నాయి

దోర్పనేర్పుఁ గా కది యేమి చేర్పనేర్పు?’

[అ ౧-౨౯]

ఈ పద్యమునం దితఁ డనావశ్యకముగా కుక్క యనుటకు మాఱుగా ‘నాయి’ యను నన్యభాషాపదమును ప్రయోగించి యున్నాఁడు. ద్రవిడభాషలోను, కన్నడభాషలోను కుక్కను నాయి యందురు. ఇట్లు తఱుచుగా కన్నడ పదముల నుపయోగించుటయు, గ్రాంథికభాషలోను వ్యావహారికభాషలోను గూడ లేని యప్రతీతపదములను వాడుటయు స్వచ్ఛమయిన యీతని కవిత్వమునకుఁ గొంత కళంకమును దెచ్చుచున్నవి. * దీనిని మనస్సునం దుంచుకొని యీ కవి నుద్దేశించియే కాఁబోలును తిక్కనసోమయాజి తన విర్వచనోత్తర రామాయణమునందుఁ గుకవిదూషణముగా నీ క్రింది పద్యమును వేసి యున్నాఁడు.

చ. పలుకులపొందు లేక రసభంగము చేయుచుఁ బ్రాంతపడ్డ మా

టలఁ దమనేర్పు చూపి యొకటన్ హృదయం బలరింపలేక యే

పొలమును గానియట్టి క్రమముం దగ మెచ్చుగ లోక మెల్ల న

వృలఁబొరయం జరించు కుకవుల్ ధర దుర్విటులల్ల చూడఁగన్.’

ఈ పద్యమునందు దుష్కవులు దుర్విటులతోఁ బోల్పఁబడి యున్నారు. కొందఱు పొగడినంత యత్యుత్తమమయినది కాకపోయినను, నన్నెచోడుని కవిత్వ మన్యభాషాపదదూషితము కానియెడల నుత్తమమయినదనియే చెప్పవచ్చును. ఇతఁడు సంస్కృతగ్రంథములను మాత్రమేకాక కన్నడగ్రంథములను సహితము విశేషముగాఁ జదివి యుండుటచేత నాగ్రంథముల

[* ‘వ్యాకరణమునకు లొంగని పదములు, అప్రతీతపదములు, భాషాంతరపదములు, నీకావ్యమునందుండుట దీని ప్రాచీనతను వ్యక్తముచేయునదే’ ఇట్టి ప్రయోగములవలన కవి కేమాత్రము కళంకము కలుగదు. ప్రాచీనకవుల ప్రయోగము లర్వాచీనములగు వ్యాకరణములకు లొంగకుండుట కవి కపకర్షను కల్గింపదు—’ అని పండిత విమర్శకులు కొందఱు అభిప్రాయపడుచున్నారు.]

యందలి భావములను, పదములను గొంత చేకొనియున్నాఁడు ఈ యంశమును స్థాపించుటకై పుస్తకసంపాదకులు చూపినవానిని మాత్రమే యొకటి తెంటి నిం దుదాహరించుచున్నాను.

క. ముదమున సత్కవి కావ్యము

నదరక విలుకానిపట్టినమ్మును బరహృ

ద్బిదమై తల యూహింపని

యది కావ్యమో? వాని * పట్టినదియుం గరమే? [అ-౪౧]

అనెడు ప్రథమాశ్వాసములోని యీ నలువదియొకటవ పద్యము

శ్లో॥ కిం కవే స్తస్య కావ్యేన కిం కాండేన ధనుష్మతః

పరస్య హృదయే లగ్నం న ఘూర్ణయతి యచ్ఛిరః.

అను సంస్కృతశ్లోకమునకు తెలుఁగు, పయి పద్యము పీఠికలో నున్నట్టు చేకొనఁబడినది. గ్రంథములో “నదరక” యన్నచోట “నదరఁగ” ననియు, “వానిపట్టినది” యనుచోట “మలరిపట్టినది” యనియుఁ బారభేదములు గలదయి యున్నది.

మహానద్ధర హరహాసాకాశగంగాత్యమలజలమరాశాబ్జ నీహారధాత్రీ

ధరకర్పూరేందుకాకోదరవరపతిద్విగ్ధంతిపక్షీరసీరా

కరముక్తాహారకుందోత్కర రజతశరత్కేముదీద్యోతకీర్తి

శ్వరునాత్మారామువాణీవరువరగురుసర్వజ్ఞానజ్ఞానదూరున్.

చతుర్థాశ్వాసాంతమందలి యీ ౪౩వ పద్యము

‘హరహాసాకాశగంగాజలజలరుహనీహారధాత్రీ

ధరనీహారాంశుతారావనిధరశరదంభోధరక్షీరసీరా

కరతారాభారతీద్రిగదనిరదనపీయూషడిండిరముక్తా

కరకుండేంద్రదేభహంసోజ్జ్వలవిశదయశోవల్లభం శాంతినాథమ్.’

[* పట్టినదియున్ శరమే? అనునది సరియైన పాఠము]

అను కాలాముఖమరమునకుఁ బ్రక్కనుండు జై నమరములోని త్రైలోక్య మల్లుని క్రీ. శ. ౧౩౨౭ శాసనశ్లోకమును జూచి వ్రాయఁబడినది. జైనులు శబ్ధార్థచార్యమునకు వెనుదీయ రని సంపాదకులు వ్రాసినను పయి శ్లోక మును రచించిన జై నసంస్కృతకవి ముందు చేయఁబోయెడి తెలుఁగు గ్రంథమునుండి యీ శ్లోకమును దొంగిలించి యుండఁజాలఁడు.

సీ. కరలత లందంద కామపాశంబుల

నదిమి బంధించుచున్నట్లు బిగియ

నొదవఁ బేర్చిందులఁ బడనైన పూత లం

గమునకు వజ్రలేపములుగాఁగఁ

బులక లొండొరులమేనుల నుచ్చిపోయి డ

గ్గఱ మొల లిచ్చినకరణిగాఁగఁ

గనకంపుఁబ్రతిమలు గాచి యంటించిన

ట్లోడఁగూడి తనువు లొండొంటిఁ గదియ

గీ. దగఁగ నొక్కతలకు మొగములు రెండైన

పగిది దలలు మాఱుమొగము పడఁగ

గీటి మేనుమేను * దూఱ గాఢాలింగ

నంబు చేసి రంగనయుఁ బ్రియుండు.

అను కుమారసంభవనవచనాశ్వాసములోని యీ ౧౪౯-వ పద్యములోని “యొక్క తలకు రెండుమొగముల” యను సుత్రేత్త తక్కఁ దక్కిన భావము లన్నియుఁ గల” వని సంపాదకులు కన్నడ జగన్నాథవిజయము లోని యీక్రింది పద్యమును పూర్ణముగా నుదాహరించి యున్నారు.

మ ఉదించెర్మొలెబెంగెమూడె చెమర్గళ్ బల్పజ్రలేపంబొ లా
గిరె, కీల్గొట్ట బెడంగనీయె పులకం, తొళ్తోళ్ళేగంటిక్కిదం
తిరె, మెమ్మెయ్యొళడంగు వంతవరె, గాఢాలింగనంగెయ్దు న
ల్లరదేనిర్ద రొకాసిబెచ్చ తెఱదిం శ్రీసత్యభామాచ్యుతర్.

జగన్నాథవిజయము నన్నెచోడుని సమకాలీనుడైన రుద్రభట్టుచే రచియింపఁబడినది. “నన్నెచోఁగునియత్యపూర్వభావములు మల్లినాథపురాణ జగన్నాథవిజయాది కర్ణాటకకావ్యములలో మార్పులేక యున్నవి” అని సంపాదకులు వ్రాయుచున్నారు. ఇందుఁ బేర్కొనఁబడిన మల్లినాథపురాణము 1105-వ సంవత్సరప్రాంతములం దున్న నాగచంద్రునిచే రచియింపఁబడినది. కుమారసంభవములోని భాగములు తద్గ్రంథకర్తయగు నన్నెచోడునితో సమకాలికులును, పూర్వకాలికులును నగు తెలుఁగురాని కన్నడకవులచేఁ జేకొనఁబడిన వని చెప్పుటే యుచితమో, ఆ కవుల కాలపువాఁడును, తరువాతికాలపువాఁడునునై కన్నడమువచ్చిన నన్నెచోడుఁడే వారి కర్ణాటక కావ్యములనుండి కైకొనియె నని చెప్పుటయే యుచితమో, చదువరులే తెలిసికోఁగలరు ఇతఁడు కర్ణాటకకావ్యములలోనుండి తన కుమారసంభవము నందు సంగ్రహించిన కన్నడ పదబృందములోని కొన్నిపదముల నిందుఁ జూపుచున్నాను.

సీసపాదము. అనులేపనములు మండనములు లేకయు

భాసురాంగములింతదేసియగునె. [అ. ౬. పద్య. ౫౨]

ఇందలి దేసి పదము సుందరమైన యను నర్థ మిచ్చెడు కర్ణాటకపదము

క. దోస మనెగుణదవోలు

ద్వాసిసి కన్నడదళొల్లుపూర్వాచార్యర్

దేసియనె నిఱిసిఖండ

ప్రాసమనతిశయమదెందు యనియం మిక్కర్.

(కవిరాజమార్గము.)

ఈ కవిరాజమార్గకర్త 814-887-వ సంవత్సరముల మధ్యమున నున్న నృపతుంగుఁడు.

వెంచలు.

చ. ఎలమిన పూరి మేసి నెలయేలుల నీరులు ద్రాగి మేలి వెంచల నెలమావిణ్ణింపములఁ జల్లని నీడల నిల్చి పొల్చి మృ

- దలు గొని నఁదిపోతులునుఁ దారునుఁ జేయలు సమ్మదంబునన్
- గలసి రమించుధేనువులఁ గాంచిరి తద్విపినాంతరంబునన్.

[ఆ. ౬. పద్య. ౫౦]

వెంచ లనఁగా కన్నడమున సరస్సులు.

క. వికచసరసీరుహం కో

కకులవ్యాభాసిపూగోళం తానిరెయుం

బకనికరలులితకలు షో

దకవిడికదోళంచె వెంచెయొళ్ వసియికుమే. — గుణవర్మ.

ఈ

గుణవర్మ 1050-వ సంవత్సరప్రాంతములం దుండినవాఁడు.

కొలవేళలు

సీసపాదము — మోసుల వీజనంబులు నేయుఁ కొలవేళ

లిరవుగాఁ గూర్చి చామెరలు చేయు.

[ఆ ౫. పద్య. ౧౩౯]

కొలవేళ లనఁగా కన్నడమున వట్టివేళ్ళు.

చ. 'తరుణియరావిలాసకుసుమాప్త' నీక్షి నెకామతాపదిం

తరుణమృణాలమంతెగెదుపూగోళదిం పొట గిక్కిదండదిం

కొరగి మృణాళనాళికెగెచందనదక్కెగెతియ్యళిలైత

గొరగదసూసునీరెక్కొలవేర్ గొడల గుఱియాగెమాడువర్' —

(మల్లినాథపు)

మల్లినాథపురాణకర్త యైన నాగచంద్రుఁడు 11౫౮ వ సంవత్సరప్రాంతములం దున్నవాఁడు.

కండవడము.

చ. బెదరుచు నఁతరంగమున భీతికిఁ గండవడంబు సుట్టి ప

క్కెదు పొరపొచ్చెమున్ వెఱపుఁ గేనఘఁ యెయ్యలకొలినెత్తువె

పైదు వడి మోవియుం గరువటిల్లెడు నీమది నింతకల్లడం
బొదవుడిదేమి కారణము యుగ్మలి నాకెఱిగింపు మేర్పడఁ.

[అ ౪. పద్య. ౫౯.]

కండవడ మనఁగా కన్నడమునందు తెఱ.

క. 'తళిర్గళకండవడంగళ

తళిర్గళపాసుగళతళిర్గళోవరిగళకెం

దలిర్గళసిపెళవిఱిల్లళె

విలాసమంమెఱెదరిల్లికెలరబలెయరొళ్.'—అదిపురాణ.

ఈ యాదిపురాణమును రచించిన యాదిపంపఁడు శ్రీ ౪. 940-వ సంవత్సర ప్రాంతమునం దుండినవాఁడు. ఈ యుదాహరణములనుబట్టి చూడఁగా నన్నెచోడుఁడు తన కాలపువియుఁ దన పూర్వకాలపువియు నైన కన్నడ గ్రంథములను బాగుగాఁ జదివినవాఁ డయినట్లు కనఁబడు చున్నాఁడు. ఈతఁడు వాడిన కన్నడపదము లన్నియు పూర్వకాలమునందు కర్ణాటకాంధ్ర భాషలకు రెంటికిని సామాన్యము లని మనవారు చెప్ప వత్తురు అవి పూర్వము రెండు భాషలకును సామాన్యములని యెట్లు దెలిసికోవచ్చును? ఏ పూర్వకవులు వీనిని బ్రయోగించిరి? నన్నయభట్టారకాదులు ప్రయోగింపలేదు. “బెదరుచు” నన్న పయి పద్యమునం దింకొక విశేషప్రయోగము కూడఁ గానఁబడుచున్నది. “ఒదవుటిదేమి?” యనుటకు మాటుగా “ఒదవు డిదేమి?” యను రూపము వాడఁబడినది ఈ పుస్తకమును వ్రాసిన తంజావూరిలోని యఱవ వాండకు ట డ భేదము చక్కఁగాఁ దెలియక పోవుటచేత వ్రాతలో నిట్టి రూపములు పడి యుండవచ్చును అట్టివే పూర్వకాలపురూపములని భ్రాంతి చెంది ముద్రాపకులు వాని నట్టె యుఱవి యుందురు. ఇట్టి రూపము లీ పుస్తకమునం దిరువది ముప్పదిచోట్ల వేయఁ బడి వానిక్రింద “ఒదవుడు—ఒదవుట” యనునట్లు టిప్పణములు వ్రాయఁ బడినవి. డకారమున్నచోట్ల టకారము వేసిన నీ యాయాస మంతయు తప్పిపోయి యుండును. ఈ యన్ని స్థలములలో డకారమును టకారము నుగా మార్పఁ గూడని స్థల మొక్కటియు లేదు. అపూర్వరూపములను

వేసినంత మాత్రముచేత క్రొత్తకవి ప్రాతకవి కానేరడు. ఈ కవి భావార్థ కముగందు టకారము వాడె ననుట కొక్క యుదాహరణమును కుమార సంభవమునుండి చూపెదను—

క. దొనఁగోలఁ గోలవేగం

బున నరికొల్పుటయుఁ దిరువుఁ బోరిఁబోరి విడుపుం

జనుటయు దనుజులఁ గొనుటయు

ననిమిషులకు నైనఁ గాంచు డరుదయ్యె ననిన్.—[ఆ.౧౨-౧౫౩]

అరిగొల్పుట, చనుట, కొనుట, అని మొదట మూడుచోట్ల టకారమువేసిన వారు కడపట కూడ 'కాంచుట' యని టకారమును వేయక కాంచు డని డకార మేల వేయవలెనో దురూహ్యముగా నున్నది. కాంచు డరు దయ్యె ననుటకు మాటుగా "కాంచు టరు దయ్యె" నన్నచో యతిభంగము వచ్చునా? గణభంగము వచ్చునా? ఏదియును రాదు. ఈ ప్రకారముగానే యేకా దశాశ్వాసములోని ౫౩ వ దయిన యీ పద్యమునందును

ఉ * ఆయము లిచ్చు డాడిమొన కాయము వెంచుట పెక్కుమన్ననల్

నేయుట పోరికి న్మొనసి చేయుట గా మది నిశ్చయించుచున్

నాయకు కోర్కెఁదిర్పఁ ని నా యెడ్డనూఱడినట్లు తొమ్మునం

జే యిడి నిద్ర వోయిరి నిశీధి భటుల్ సమరంబు కోరుచున్.

పెంచుట, చేయుట, చేయుట, యని వరుసగా మూడుచోట్ల టకారమువేసి మొదట నొక్కచోటమాత్ర మిచ్చు డని డకార మేల వేయవలసివచ్చెను? ఇచ్చుట యన్న చందోలక్షణభంగము లేమైన వచ్చునా? ఇచ్చుట యన్నదే పూర్వకాలరూపముగాని యిచ్చు డన్నది కాదు. "అంతకంతకు మా పట్టణ ములో త్రాగుడు హెచ్చుచున్నది" అను విధమున నిప్పుడిప్పుడు త్రాగుట యనుటకు త్రాగు డని వాడుకలోనికి వచ్చినది ఈ పుస్తకములో విప్పు

[* ఆయములిచ్చుటాజి నిశీన్ సుభటుల్- అని విశ్వవిద్యాలయ ముద్రిత ప్రతి.]

దున్నట్లు “నాయెడ్డ” యని యుంచినచో గణభంగము కలుగుచున్నది. ఎడద, ఎద, ఎడ, ఎడ్డ, యని నాలుగు రూపము లుండఁగా నిర్వాధక మైన నడిమి రెండు రూపములలో నొకదాని వేయక సబాధక మైన “యెడ్డ” యను రూపమును వేసి దానిక్రింద “ఇందు డకారమును దేల బలుకవలయును” అని టిప్పణ మేల వ్రాయవలెను? ‘నాయెద నూఱడి’ యని వేసిన నేమి దోషము? ఇట్టి యసాధారణరూపములను వేసినంత మాత్రముచేత నిది యత్యంతపురాతనగ్రంథము కాఁగలుగునా? ఈ పుస్తకము యొక్క ౧౦, ౧౧ వ యాశ్వాసములలోనే యిటువంటి యెడ్డ లైదు గణభంగము కలుగునట్లుగా వేయఁబడి క్రిందను “ఇందు డకారమును దేల నుచ్చరింపవలయు” లోనగు టిప్పణములు వ్రాయఁబడినవి.

పయి పద్యమునందలి ‘తొమ్మునం జేయిడి నిద్ర వోయిరి’ యన్నభాగ మీ కవి నన్నయభట్టారకుని భారతమును చదివి యుండెనని తెలుపుడు చేయు చున్నది.

క. ‘వినుతధనుర్విద్యావిను

ఘనుఁ గర్ణు సహాయుఁ బడసి కౌరవవిభుఁ డ

ర్జునువలని భయము చెడి తొ

మ్మునఁ జేయిడి నిద్ర వోయె ముదితాత్ముండై.’

అను నాదిపర్వములోని పద్యమును జూడుఁడు నన్నెచోడుఁడు నన్నయ భట్టు పుస్తకమును జదివె నని స్థిరపఱచుటకము యిచ్చట మఱి రెండుదా హరణములను గూడ నిచ్చట చాలి యుండవచ్చును

నన్నయభట్టారణ్యపర్వమున ద్వితీయాశ్వాసమునందు

క. “అఱిపొఱడు కుఱుచచేతులు

నొఱవ శరీరంబు గలిగి యొరులకుఁ జూడం

గొఱగాకుం డియు మన్నధు

నొఱపులఁ బడియెడు నితండు యువతీప్రియుండై.’ [ప. ౧౩౪]

అఱపొట డన్న యసాధారణపదమును వాడెను. దానినే నన్నెచోడుడును కుమారసంభవములోని ఆ. ౬-౩౩ పద్యములో

సీసపాదము, * కందుఁబండ్లుఁ బఱిగిగడ్డంబులును నఱ
పొటడు ల నంటు రూపులును గుఱుచ.

పయియట్లు ప్రయోగించెను. ఒకకవి యింకొకకవియొక్క గ్రంథమును జదివి యం దుండి యేమయిన గ్రహించినట్లు తెలిసికొనుటకు మొదటి కవి యొక్క విశేషప్రయోగములనుబట్టి తెలిసికొనవలెనే కాని సర్వకవి జన సామాన్యము నైన ప్రయోగములనుబట్టి నిశ్చయించుటకు వలను పడదు. నన్నయభట్టాచిపర్వమునందు

చ. పొలుపుగఁ బూసి కట్టి తొడి భూరివిభూతి ప్రకాశితంబుగాఁ
గలయఁగఁ దత్పురీజనులు కాంస్య మృదంగక శంఖ భేరి కా
హళ పటహధ్యనుల్ చెలఁగ నాటలుఁ బాటలు నొప్పనెల్లవా
రలు చని చేసి రర్చనలు రై వతకాద్రికి నుత్సవంబుతో॥

అనెడి యష్టమాశ్వాసములోని పద్యములో “తొడిగి” యని యుండవలసిన సామాన్యరూపములోని “గి” వర్ణమును దీసివేసి “తొడి” యని విశేష ప్రయోగమును జేసెను. దీనిని జదివియే నన్నెచోడుడు తనకుమారసంభవము పంచమాశ్వాసములో

‘కేసరరాజీవ కేయూరములు తొడి

రాజీవకర్ణపూరము లమర్చి—’ [పద్యము ౨౦]

అను సీసపాదమునందు “తొడి” యని ప్రయోగించి యున్నాడు.

ఉ. వీండె ఖలుండు దక్షఁ డనువీటిఁడిపాఱుండు వీఁడు సర్వవ
ద్యుం డెడనేయ కుండు శివదూషకునాలుక గోసి యుప్పు నిం
పుండు త్రపుద్రవమొడలఁ బూయుండు లోహముకాచి నోరఁ బో
యుండు దురాత్ము చర్మపట మొల్వుండు కన్నులు మీఱుఁ
దుక్కఱన్—[ఆ ౨-౧౪]

[* కందుఁబండ్లుఁ బఱిగి గడ్డంబులును నఱ పొటడులనంటు రూపులును గుఱుచ — ఆని ఖద్రాను, విశ్వవిద్యాలయ ముద్రిత ప్రతి.]

ఇత్యాదిస్థలములయందు దీర్ఘముమీది యరసున్నలను నిండుసున్నలనుగాఁ బ్రయోగించి యుండుటయే యీ కవియొక్క ప్రాచీనతను తెలుపుచున్నదని కొందఁ అనుచున్నారు.

ఉ. ఎంచినప్రేమ సీపదక మీ మ్మని రుక్మిణీ మున్నువేడుడుం
బూచినపూవు దక్కఁ బలుపోకలఁబోవుచు నుండు దేవుడున్
డాంచినసొమ్ము చేరె నకటా మదిఁ గోరనిసత్యభామకున్
నోంచినవారిసొమ్ము లవి నోమనివారికి వచ్చునే యిలన్.

అని పదునాల్గవశతాబ్దియం దున్న నాచన-సోముఁడు సహితము దీర్ఘము మీది యర్థబిందువులను పూర్ణబిందువులనుగాఁ బ్రయోగించి యుండుటచేత నిది ప్రాచీనత కొక గుఱుతు కాదు.

క్రొంచపదము.

చంచుల నాస్వాదించుచు లేదూడ్లకరువు ప్రియలకు నలఁదుచు మైరో
మాంచము లోలిం గంచుకితంబై పొడమఁగ నలరుచుఁ బులిసములంగ్రీ
డించుచుసంభాషించుచుఁ బ్రీతింబొలుచుచుఁ జెలఁగుచుబొలయు సముద్య
త్రొంచగతుల్ వీక్షించుచు భాస్వజ్జ్వలనుఁడు శరవణ సరసికివచ్చెన్.
అను దశమాశ్వాసములోని ౩౦ వది యగు క్రొంచపదవృత్తము నుదహ
రించి, “ఇందుఁ గందసీసములవలెఁ బ్రతిపాదము రెండు భాగములుగా విభ
జింపఁబడి కందమువలెఁ బూర్వార్థమునఁ బ్రాసమును ద్వితీయార్థమున
విశ్రమము మాత్రమే కూర్పఁబడియే ద్వితీయప్రాసయతి మాత్రము
నన్నయ, తిక్కన, కవిజనాశ్రయకారాది ప్రాచీనులు పాటించిరి కాని
యప్పకవి తన్మర్మము తెలియక వదలెను
.....నన్నయకాలమునకే క్రొంచపదము వృత్తము కావునఁ బ్రథమా
క్షరవిరతి ముఖ్యమని ప్రాస మున్నను రెండు విరమస్థానములు ప్రయో
గించిరి. ఇది నన్నెచోడుని ప్రాచీనత కొక గొప్ప కారణము.” అని
సంపాదకు లైన రామకృష్ణకవిగారు ద్వితీయభాగపీఠికయందు వ్రాసిరి నా

బుద్ధి కిది నన్నెచోడుని ప్రాచీనతకుఁ గారణముగాఁ గానఁబడదు గాని
యాతనికిఁ గల కర్ణాటక భాషాక్షపాతిత్వమునకుఁ గారణముగాఁ గనఁ
బడున్నది నన్నయకాలమునకే క్రౌంచపదము వృత్తమయ్యె నట !
అయినఁజేయున యతిస్థానము లన్నియు మొదటియక్షరముతో మైత్రికల
వయి యుండుట యాంధ్రభాషాకవిత్వమర్యాద ఈ మర్యాదను వదలి కర్ణా
టకభాషాకవిత్వమర్యాద నవలంబించుట తెలుఁగుసంప్రదాయమునకు విరో
ధము. నన్నయభట్టైక్కడను దాను రచించిన భారతభాగమునందు
క్రౌంచపదవృత్తమును వాడియే యుండలేదు. అందుచేత నాతని కాలమున
క్రౌంచపదవృత్తము వాడుకలో లే దనుట స్పష్టము అని కాలమునందును,
తత్పూర్వమునందును అక్కరలు మొదలైనవి యెక్కువ వాడుకలో
నున్నవి నన్నయభారతమును దక్కరలు మిక్కిలిగా నుండుటయే కాక
నన్నయకు నూఱు సంవత్సరములు పూర్వమం దుండిన యుద్ధమల్లుని
శాసనములో నన్నియు మధ్యాక్కరలే యున్నవి. ఇటీవల నక్కరలు
వాడుకలోనుండి తొలఁగుటయు క్రౌంచపదవృత్తము వాడుకలోనికి వచ్చు
టయుఁ దటస్థించినది. నన్నెచోడుని కుమారసంభవమునం దక్కరలు లేక
పోవుటయుఁ, గ్రౌంచపదవృత్తముండుటయు నతఁడు నన్నయకు మిక్కిలి
తరువాతివాఁ డని స్థాపించుటకు గొప్ప కారణముగా నున్నది. కవిజనా
శ్రయముఁ జెప్పఁబడిన క్రౌంచపదలక్షణ మిది —

“పంచశరాభా : సంచితపుణ్యా : భమసభనననయసరిమిత మైరణ

గ్రౌంచపదాఖ్యం బంచితమయ్యేన్ గ్రయయతివశవసుకలితముగాఁగన్”

మన నన్నెచోడకవి యీ తెలుఁగులక్షణమును పాటించక విశ్రమవిషయమున

శీతకరోర్షీవాతశశాకర్ యుగమితసురిపురనివహదకడెయోశ్

భూతగణేశం భూశరాశాగజదొశె యతిగళుమెనెదిరె పెసరిం

నీతియుతేకేశ్ నాతిశయోక్తిక్రమదొశేనెగళ్లుదిదతిశయరచనో

పేతమశేషోర్షీతకకం క్రౌంచపద మిదతిశయపదరచనెగళిం”

అను కన్నడలక్షణము ననుసరించెను. ఇది నాగవర్మచందోంబుధిలోని క్రొంచపడలక్షణము ఈ నాగవర్మ సుమారుఁకాం వ సంవత్సరము నాటి వాఁడు. తెలుఁగులక్షణములోని కడపటి యగణమునకు బదులుగా కన్నడ లక్షణములో నగ మున్నది. కడపటి నగణములోని తుది రెండు లఘువుల నొక గురువునుగాఁ జేసినయెడల నది తెలుఁగులక్షణముతో సరిపోవును. సుప్రసిద్ధకర్ణాటకలక్షణకర్త యయిన యీ నాగవర్మ తాను వేఁగిదేశవువాడ నని తన చందోంబుధియం దీ క్రిందిపద్యములలోఁ జెప్పుకొని యున్నాఁడు—

క జగదొళగిదొండుమిగిలెనె
నెగల్గిర్దుదువేంగిపిషయమావిషయదొళా
శ్రగణితమెనె సప్తగా
మగళొళమావేంగిసళుకరం సొగయిరుగుం ౪

క అవేంగిసళువిన్నోళ్విభు
దేవసమానంవిదగ్ధనంబుజభవనం
తావగమొళుణనిధియం
తీవసుధెయెళెనిసివెణ్ణుమయ్యంనెగళ్లం. ౫.

క. వేదదొళనుగతరెనిసువ
వేదగళొళనిపుణనాగినెగళ్లంగంభీ
రోదోన్న తెపరివేష్టిత
మేదినియొళ్ పెణ్ణుమయనకలంకగుణం. ౬.

ఈ నన్నెచోడకవి మన వా రనుకొన్నంత పూర్వుఁడు కాకపోయినను గొంత పూర్వుడే యయి నన్నయభట్టునకు, తిక్కనసోమయాజికిని నడిమి కాలమునం దుండినవాఁ డయి నన్నయభట్టారకుఁడు బ్రాహ్మణకవులలో నగ్రగణ్యుఁ డయినట్టే రాజకవులలో నగ్రగణ్యుఁ డయియున్నాఁడు. ఇతఁడు ౧౫౫౦-వ సంవత్సరప్రాంతమునుండి దాదాపుగా ౧౬౬౦-౭౦-వ సంవత్సరప్రాంతమువఱకు నుండి యుండును. ఈతని కవిత్వము మొత్తముమీఁదరసవంత ఘయి యసాధారణధార కలదయి హృదయంగమ

మయి యున్నది ఇతఁడు నాచనసోమనాథాది మహాకవులతోఁ దులఁదూగఁ
దగినవాఁడు గాని సాధారణుఁడు కాఁడు ఈతని కవిత్వమునందు క్తావర్థక
సంధులు మొదలైన కొన్నియల్పదోషము లున్నవి కాని యవి రత్నాకరము
లోని నత్తగుల్లలవలె సంతగాఁ బాఠింపఁదగినవి కావు. కన్నడభాషాపద,
సమ్మేశనము మాత్రము శ్లాఘ్యము గాదు *

సీ. పిఁచాతపత్రముల్ పెనఁగి మరుద్వీధిఁ
గార్కొను నీలమేఘములు గాఁగ
వివిధభూషారత్న వివిధాంశుజాలముల్
సదమలాఖండల చాపములుగ
ఘనవీధిఁ బొలసాడు ఖచరాంగనాపాంగ
తరళాక్షరుచులు సౌదామనులుగ
సింధురోన్నతకరశీక రాసారముల్
ధారుణిఁ గురియు నాసారములుగ

ఆ వె. సంచితంబులైన పంచమహాశబ్ద
రవము లులియ మేఘరవము లెనఁగ
హరుఁడు వచ్చె రజతగిరి కుమాన్వితము గ్రొ
క్కరులీలఁ గరము గారవమున [ఆ. ౯-౧౪౧]

అను నవమాశ్వాసములోని యీ పద్యమునందు “పొలసాడు” అనియు,

చ. ‘నిజవదనామితాసితమణీకచనీలవిభాతివాహన
ద్విజవరబర్హిబర్హవితతిం దొడరాడి సముల్లసిల్లన
త్యజితవిలాసలీల విజయధ్వజ మంబరపీఠిఁ గుక్కుట
ధ్వజముఁ బెనంగఁ బొల్పెనఁగి వచ్చెను మహేశ్వరసూతి ప్రీతితోన్.
[ప 203]

[* అట్టివి కన్నడపదము లనఁటకంటె — అప్పు డాంధ్రభాషలో వ్యవహరి
యుననున్న పదములే యని యనుకొనవచ్చును.]

అను ద్వాదశాశ్వాసములోని పయి పద్యమునందు “తొడరాడి” అనియు, క్షార్థకసంధులు గానవచ్చుచున్నవి. *

క. ఏసియు వైచియుఁబొడిచియు

వేసర కొండొరులఁ బట్టి విడువక కేశా

కేశిఁ బెనంగుచుఁ బోర మ

హాసురముగఁ బోరి రా సురాసురపీరుల్.*

[ప. ౧౬౮]

అను ద్వాదశాశ్వాసములోని పద్యమునందు శసప్రాసము వేయఁబడినది.

చ. ‘పుడమిపుడున్ ధనాఢ్యుఁడునుభూరిబలుఁడునుకౌర్యవంతుఁడున్

గడుదృఢపాణిపద్ముఁడును గాక యొడంబడ దశ్వమేధ మిం

దడరఁగ జేయుఁ దన్మథమునందులపుణ్యఫలంబు లందఁగా

నడుగడుగశ్వమేధ మనునాజిమొనం జని చావు నేగియే. [ప ౪౪]

అనెడి యేకాదశాశ్వాసపద్యములో “పుడమిపుడున్” అని గ్రామ్యపద ప్రయోగము చేయఁబడినది

చ. అరుణజలంబు లాడి తురగాజినవస్త్రము లర్థిఁ గట్టి భీ

కరకరిదానకర్దమము కస్తూరిగాఁగ నలంది పీరహృ

త్సరసిరుహంబు లోలి నవతంసవిభూతిగఁ దాల్చి చాల న *

చ్చరువుఁ బిశాచకాంతలు పిశాచములందవిలించి రొప్పులన్.

[అ. ౧౧-౨౦౨]

అను పద్యములో నచ్చెరు వని యుండవలసినదాని కచ్చరు వని యపశబ్దము వేయఁబడినది.

ఈ కవి చేసిన గ్రంథములు రెండు అం దొకటి కుమారసంభవము, రెండ వది కళావిలాసము. కాళిదాసుఁడు చేసిన కుమారసంభవము గాక యుద్భటుఁ

[* ఇట్టివి శబ్దపల్లములైనఁ గావచ్చును. క్షార్థకములని యనుకొన్నను-అట్టివాని సుధిని పెక్కు రామోదించి యున్నారు.]

[* నచ్చరున - పారము. అచ్చరువు ‘అచ్చెరువు’ నకు రూపాంతరము కాని అపశబ్దము కాదు.]

దను కవి సంస్కృతమున వేతొక కుమారసంభవమును జేసినట్టు కవి యీ క్రిందిపద్యమునఁ జెప్పి యున్నాఁడు

క. క్రమమున నుద్భటుఁడు గవి

త్వము మెఱయఁ గుమారసంభవము సాలంకా

రము గూఢవస్తుమయకా

వ్యముగా హరులీల చెప్పి హరు మెప్పించెన్. [ఆ. ౧-౨౦]

ఈ రెండు కుమారసంభవములను జదివి కావలసినచో వానినుండి కథను గైకొనుచు తనమనసు వచ్చినట్టు మార్చి పెంచి సురుచిర వర్ణనాలంకారబంధురముగా న్నెచ్చోడుఁ డీ యాంధ్రక కుమారసంభవమును కావ్యమును రచించెను ఇందు పండ్రెండవశ్వాసములు గలవు; ఈ పండ్రెండాశ్వాసములలోను సుమారు రెండువేల పద్యము లున్నవి ఇది తన పరమార్థవిద్యాగురు వైన జంగమ మల్లికార్జునయోగి కంకితము చేయఁబడినది ఆశ్వాసాద్యంతపద్యములలోఁ గొన్నిచోట్ల నతఁడు శివుని కభేదముగా వర్ణింపఁబడుటయే గాక గ్రంథమధ్యమునందు సహిత మీ పద్యములలో నట్లే విరుద్ధముగా వర్ణింపఁబడెను. *

చ. 'కమలదళాక్షి చాలఁ దమకంబునఁ గూర్చునిజేకుతోడఁ జిత్తము దనివోవఁగా బహువిధంబులఁ గూడిన హృద్గతానురాగము వెలిఁ జేర్చెనో యన నఖిక్షతచుంబనరంజితాంగవిభ్రమగతి వచ్చి చూచె నొకభామిని జంగమమల్లికార్జునున్.

గీ. మగువ జంగమమల్లఁగుఁ దగిలి చూచి
యంద కన్నులు మనఁసును నంటి యున్న
నచలభావన నిల్చెఁ దా నట్ల పరము
నభవుఁ గని జను లచలాత్ము లగుట యరుదె.'

[ఆ ౮-ప. ౬౦-౬౨]

[* జంగమమల్లికార్జునుఁడు శివున కభిన్నుఁడని తలఁచినపుడు ఇట్టివర్ణన విరుద్ధమని భావింపనక్కఱలేదు.]

పురకాంతలు శివునిఁ జూడ వచ్చెననుటకు మాటుగా యోగియైన జంగమ మల్లయను జూడ వచ్చి రనుట కొంత యసంగతముగా నున్నదేమో ! ఈ కవి శృంగారవర్ణనమునకు దత్తాత్రేయ కలవాఁడు ఇతఁ డష్టమాశ్వాసములో విటాభిసారికాలంజికాదుల నేఁబది శద్యములకుఁబై నెక్కుడుగా పర్ణించెను. కవికవిత్వశైలి తెలియుటకై యీతని గ్రంథములనుండి కొన్నిపద్యముల నుదాహరించుచున్నాను.

౧. కుమారసంభవము.

చ. అతని శరాసనంబు కనకాచల, మిత్రశరాసనంబు నీ,
కతనికి నమ్ము పాశుపత, మంటిపఁ గందెడు పువ్వుటమ్ము నీ,
కతఁడు పురావహారి, విరహాతురపాంధజనావహారి వీ,
వతనికి నీకు హస్తమశకాంతర మె మ్మెయి నెన్న చూచినన్.

[అ. ౪-౩౨]

సీ. బాల నీవేనలి కాలోరగంబని

మలయానిలంబు నీవలన రాదు

కమలాస్య నీకనుగవ చకోరము లని

వెన్నెల సొరదు నీయున్నయెడకు

నబల నీయెలుఁగు పికారావ మని నీకుఁ

జూతమ్ము కొమ్ములు చూప వెఱచుఁ

జపలాక్షి నీముక్కు చంపక మనుభీతి

నలులు నీపొడ గని యలయఁ బాటు

వనిత నీకుఁ బ్రాణవల్లభుండై మది

నొలనె శివుఁడు పాయకుండు ననియె

పేదమరుశరములు నీదేశ రా నోడు

వీని కేల నీవు వెఱచె దమ్ము.

[అ. ౫-౧౬౫]

ఉ. గంధగజాసురారిఁ బురకాయజకాలబల ప్రహారి ను
గ్రాంధకహారిఁ డీ ప్రగరకాయతవహ్నివిహారి దేవతా

సింధుజలౌఘధారి సురసిద్ధముసింద్రగణోపకారి ను

ద్బంధవిదారి నోబలుక బ్రాహ్మణసీవధికారివే మహిన్. [ఆ ౩౨౮]

సీ. దుద్ధాంబునిధి నిట్టఁ దోచెనో యని శేషుఁ

బాన్సుగా హరి నీటఁ బవ్వడింపఁ

నొదవి సుధారస ముప్పొంగెనో యని

దేవతల్ దనివోవఁ ద్రావఁ దలఁపఁ

దొలఁకాడుమిన్నేలు వెలివిరిసెనొ యని

లీల సురాంగన లోలలాడఁ

బాదరసం బుర్విఁ బరఁగెనో యనిసిద్ధ

నికరంబు కలశముల్ వించి కొనఁగఁ

బాండురాంగుండు విశ్వరూపంబుదాల్చి

యెలసెనో యని సద్భక్తు లెలమిఁ గొలువ

నఖిలజీవుల కానంద మతిశయిల్ల

నచ్చవెన్నెల విమలమై యలరి కాసె.

[ఆ. ౮-౧౧౮]

ఉ బాలకుఁ బట్టియే సురలు బల్విడి నాపయి నెత్తి రింతయే

నేలిదమైతినే తమకు నెన్నఁడు మద్భుజవిక్రమక్రమా

భీలకరాశఖడ్గవరభీషణవేషము చూచి నేలపైఁ

గా లిడి నిల్తురే యనికిఁ గ్రమ్ముట వత్తురె వృత్తి సొత్తురే.

[ఆ ౧౦-౧౪౯]

౨. కళావిలాసము *

సీ. పృథులవిశ్వంభరారథమున కెదురుగాఁ

బూన్పించె నెవ్వఁడు పువ్వుఁడేరు

* ఈపద్యములు శ్రీ రామకృష్ణకవిగారి కుమారసంభవపీఠికనుండి గ్రహింపఁ బడినవి. లక్షణగ్రంథములయం దుదాహరింపఁబడిన కొన్ని పద్యములె కాని పుస్తకము సమగ్రముగా నెవ్వరికిని లభింపలేదు. అందుచేత నీ యాంధ్రకళావిలాసము ఊమేంద్రునిసంస్కృతకళావిలాసముతో నెంతవఱకు సంబంధించి యున్నదో తెలిసికొనుట శక్యముకాదు.

కొంచనాచలకార్ముకమునకు సాటిగాఁ

జేపట్టె నెవ్వఁడు చెఱకువిల్లు

నవిరళపాశుపతాస్త్రమునకు వాఁడి

మిగిలించె నెవ్వఁడు చిగురుఁదూపు

నతులితామరదానవాదిబలంబుల

గెలిపించె నెవ్వఁ డయ్యళిబలంబు

నట్టిజగజెట్టి మన్మథుం డఖిలలోక

ములకు వెఱగొంగ జీవులమూలకంద

మతనియిలుఁ జొచ్చి వెడలనియతఁడు గలఁడె

యతనియమ్ములఁ బడకున్నయదియుఁ గలదె.

- చ. తొడవులు వెట్టు సంభ్రమముతోఁ దిలకించు మడుంగు గట్టుపైఁ
బడ దడ వోప దింపెఱిగి పట్టుదు నేర్పులు గట్టి పెట్టుఁ బ
ల్కెడు నెడఁదొ ట్రుపాటొడవుఁగింకకుఁ జేగిలుమన్నమర్పఁగాఁ
జిడుముడిఁ బొందుఁ గాంత పతిచేరినఁగూరిమి గల్గెనేనియున్.

ప్రతాపరుద్రుడు

ఇతఁడు ౧౧౧౭-వ సంవత్సరము మొదలుకొని ౧౧౪౦-వ సంవత్సరము వఱకును రాజ్యపాలనము చేసిన కాకతిప్రోలరాజుపుత్రుఁడు; సుప్రసిద్ధుఁ డయి తిక్కనసోమయాజికాలములో నుండి ౧౧౯౯-వ సంవత్సరమునుండి ౧౨౬౦ వఱకును ప్రజాపాలనము చేసిన గణపతిదేవుని పెదతండ్రి. ఓరుగంటి ప్రతాపరుద్రుఁ డని సాధారణముగా పిలువబడెడు వేతొక ప్రతాపరుద్రుఁడు రుద్రమదేవునియునును ౧౨౯౫ మొదలుకొని ౧౩౨౧ వ సంవత్సరమువఱకును కాకతియరాజ్యపరిపాలనము చేసినవాఁ డుండి నందున భేదము తెలియుటకయి వరిత్రకారు లితిని ప్రథమ ప్రతాపరుద్రుఁ డందురు ఈ ప్రతాపరుద్రదేవునిహోజు ౧౧౪౦-వ సంవత్సరము మొదలుకొని ౧౧౯౬-వ సంవత్సరమువఱకును నేఁబదియైదుసంవత్సరము లవిచ్ఛిన్నముగా రాజ్యపరిపాలనముచేసెను. ఇతఁ డనేకరాజులను జయించి తన రాజ్యమును నానాముఖమున వ్యాపింపఁజేసెను. ఇతఁడు పరాక్రమ వంతు డగుటయే కాక విద్యావంతుఁడుకూడ నయి తాను శైవమతస్థుఁ డగుటచేత ముఖ్యముగా శైవకవుల నాదరించుచు వచ్చెను. బసవపురాణాది వీరగ్రంథములను రచించిన పాల్కురికి సోమయాజుఁ డీతనికాలములో నుండి యీతనివలన నగ్రహారములను బడసెను ఈతఁడు కవులను ప్రోత్సహ పఱచుచు వచ్చుటయే కాక తాను గూడ కర్ణాటకాంధ్రసంస్కృతభాషల యందుఁ బండిత్యము కలవాఁ డయి విద్యావిహుఁడు డని పేరు వడసి స్వయముగా కవిత్వము చెప్పుటయందు సమర్థు డయి యుండెను. ఇతఁడు సంస్కృతమున నీతిసార మనెడు గ్రంథమును రచించినట్లు బద్దెనకవి తన నీతిశాస్త్రముక్తావళిలో నీ క్రిందిపద్యమునఁ జెప్పెను.

చ. 'పరువడి నాంధ్రభాషఁగల బద్దెననీతియుసంస్కృతంబురోఁ

బరఁగ బ్రతాపరుద్రనరపాలునిచే రచియింపఁబడ్డ యా

నరవరు నీతిసారము వినం జడివం గడు మంచి దంచుఁ జె
చ్చెరఁ గవినీతిపద్ధతులు చేసె వినోదము బాలబోధకున్.'

నీతిశాస్త్రముక్తావళిని ముద్రించిన శ్రీయుత మానవల్లి రామకృష్ణ కవిగారు ప్రతాపరుద్రుఁడు సంస్కృతముననే కాక తెనుఁగునఁగూడ నీతిసారమును రచించినట్లు చెప్పి దానిలో నుండి పెక్కు పద్యముల నుదాహరించిరి వానిలో నుండి కొన్నిపద్యముల నెత్తి యిందు క్రిందఁ బొందుపఱచున్నాను.

క. 'ఆపదలఁ జెందుప్రజలను

భూపతి మొదటిచ్చి మగడఁ బ్రోవఁగఁ జనుఁ దాఁ
జేసెట్టి విడువవలవదు
భూపతికిఁ గుటుంబ మసఁగ భూమియ కాదే

గీ ఎంత పొదలి యున్న నేరండమాలు జీలు

గులును దారుకృత్యములకు నగునె ?
యితరు లెందఱైన నేలిక కధికులై
చేయు పనులు పూని చేయఁగలరె ?

క. దూరము వ్యవసాయకులకు

భారంబు సమర్థులకును భాసురవిద్యా
పారగులకును విదేశము
వైరము ప్రియవాదులకును వసుమతిఁ గలదే ?

గీ. విమతుల వెఱింగి వెఱ పెది తొడరుట

మిడుత లగ్గిమీఁదఁ బడినయట్లు
తోడు లేక యధికుఁ దొడరుట యంబుధిఁ
గలము లేక యీఁదఁ గడఁగినట్లు.

ఉ కొందఱ మేలమాడుటలుఁ గొందఱి వాపులుదీర్చి పిల్చుటల్

కొందఱ ముద్దుచేయుటయుఁగొందఱి నెయ్యపుఁ జూపుచూచుటల్

కొందఱి నాత్మభావమునఁ గొందఱ మన్నన భృత్యులందు ని
ట్లందఱ నన్నిభంగుల నృపాగ్రణి వశ్యులఁ జేయఁగాఁదగున్.'

ఈ ప్రతాపరుద్రుఁడు క్రీ. శ. 1158 మఁది 1195 వఱకును రాజ్యమును బాలించెననియు, మడికి-సింగన్న 'సకలనీతి సమ్మతము' లో నీతి సారమును పేర్కొనినను, కర్తపేరు తెలుపలేదనియు, ఈ ప్రతాపరుద్రుని సంస్కృత 'నీతి సారము' ను ముద్దరాజు రామన్న తన రాఘవ పాండవీయ వ్యాఖ్యలో నుదాహరించెననియు తెనుఁగు కవుల చరిత్ర' లోఁ గలదు.]

పాలకురికి సోమనాథుడు

పాల్కురికి సోమనాథకవి తాను భృంగిరిటగోత్రుడను, గురులింగపుత్రుడను, * అయినట్లు 'అనుభవసారములో' లో నీ క్రిందిపద్యమునఁ జెప్పుకొన్నాడు.

క. 'భృంగిరిటగోత్రుడను గురు
లింగతనూజుడ శివకులీనుడ దుర్వా
సంగవివర్జితచరితుడ
జంగమలింగ ప్రసాదసత్రాణుండన్.'

ఈ కవి ప్రతాపరుద్రుని కాలమునం దుండెను. ఈ కవికాలమునం దుండిన ప్రతాపరుద్రుడు క్రీ శ. ౧౨౯౫-వ సంవత్సరము మొదలుకొని ౧౩౨౧వ సంవత్సరమువఱకును రాజ్యము చేసిన ద్వితీయప్రతాపరుద్రుడు గాక ౧౧౪౦ సంవత్సరము మొదలుకొని ౧౧౯౬ వ సంవత్సరమువఱకును భూపరిపాలన మొనర్చిన ప్రథమప్రతాపరుద్రుడయి యున్నాడు. ఈ కవి సంస్కృతాంధ్రగ్రంథములను మాత్రమే గాక విశేషముగా కన్నడగ్రంథములను గూడ రచించెను. ౧౨౨౨ వ సంవత్సరమునం దుండిన కన్నడకవి యగు సోమరాజు తన యుద్భటకావ్యములో "సముదంచద్వృషభస్తవామరమహీజారామనం సోమనం" అని పాల్కురికి సోమనాథుని పూర్వకవినిగా స్తుతించి యుండుట చేతను, ౧౧౬౮ వ సంవత్సరమునందు మృతి నొందిన బసవనకు సోమన శిష్యపుత్రుడగుటచేతను, ఈ నడిమి కాలమునం దుండిన పాల్కురికి సోమనాథుడు బసవనకు తరువాత ముప్పదేండ్ల కనఁగా ౧౧౯౫ వ సంవత్సరప్రాంతమునం దుండినట్లు చెప్పవచ్చు నని కర్ణాటక కవిచరిత్రము చెప్పుచున్నది ౧౧౯౬ వ సంవత్సరమువఱకును

* సోమనాథుని తండ్రి విష్ణురామదేవుడు; తల్లి శ్రియాదేవి. ఈ సంగతి 'బసవపురాణము' మ బట్టి తెలియుచున్నది. లింగార్యుడేతని గురువు. తండ్రికాదు,

మహిపాలనము చేసి పరలోకగతుడైన ప్రతాపరుద్రునికాలములో నుండి యాతనిచేత నగ్రహారములు మొదలైనవి బహుమతులుగాఁ బడసెను గనుకను, తన కాలములోనే తన శిష్యపుత్రులు కూడ నుండవచ్చును గనుకను, సోమనాథుని మఱికొంతవెనుకకు జరపి ౧౧౮౦-వ సంవత్సర ప్రాంతములం దుండె నని నేను చెప్పుచున్నాను.

శ్లో 'గురులింగార్యస్య దయాహస్తగర్భసముద్భవః
 బసవేశ్య తనయః బసవేశ్వరగోత్రకః ॥
 బసవేశభుజిష్యాత్మభవో బసవకింకరః ।
 శ్రీమత్పాలుర్కిసోమేశనామాహం సర్వవిత్తమః ॥
 పండితరాధ్యచరితాలంకృతాం కృషి మారథే ।
 తత శ్రుణు నతామాత్యసూరనామాత్యకేఖర ॥

అని పండితరాధ్యచరిత్రమునందు సోమనాథుఁడు తన్నుఁ గూర్చి చెప్పుకొని యున్నాఁడుఁ దీనినిబట్టి సోమనాథుఁడు లింగార్యుని ఛాత్రుఁ డయినట్టును; బసవేశునిపుత్రుఁ డయినట్టును గనఁబడుచున్నాఁడు మనలో గురువులును జనకులుగానే భావించఁబడుదురు గనుక ననుభవసారమునం దా యర్థముననే చెప్పఁబడెనేమో : భారతమునందలి యీ పద్యార్థమును జూడుఁడు.

మధ్యాక్కర

'తనర జనకుండు నన్నప్రదాతయును భయత్రాత
 యును ననఁగ నింతులకు మువ్వు రొగి నయిరి గురువు;
 లనఘః యుపనేత మఱియు నిరంతరాధ్యాపకుండు
 ననఁగఁ బురుషున కియ్యేవు రనయంబు గురవు తైరి.'

కాబట్టి యితనికాల మిప్పటి కేడువందల యిరువది సంవత్సరము లని చెప్పవచ్చును. ఈతఁడు వీరశైవుఁడు; శైవమతగ్రంథముల ననేకము లను రచించెను. ఈ సోమనాథకవి రచించిన తెనుఁగు గ్రంథములలో ద్విపదరూపమున నున్న పండితరాధ్యచరితమును, బసవపురాణమును

ప్రధానములు వీనిలో బండితరాధ్యపరి కమున శ్రీనాథుఁడును, బసవపురాణమును పిడుపర్తి సోమనార్యుఁడును, పద్యకావ్యమునుగాఁ జేసిరి

ఒకనాఁడు ప్రతాపరుద్రుఁ డోరుగల్లుపురమున శివాలయమునకుఁ బోయి నప్పుడు శైవులు మండపముమీదఁ గూరుచుండి పాల్కురికి సోమనారాధ్య కృత మయిన బసవపురాణమును వినుచుండిరి. వారిని జూచి రాజుది యేమని యడుగఁగా వెంట నున్న ధూర్జటాహ్మణుఁ డొకఁడు “మొన్న నీ నడుమను పాల్కురికి సోమపతితుఁడు మధ్యవశ్యు పెట్టి యల్లిన యప్రమాణ బసవద్విపదపురాణ పఠన” మని పలికెను. అందుమీద శివ భక్తులు పోయి పొరుగుర నున్న సోమనారాధ్యున కా వృత్తాంతమును దెలుపఁగాఁ బ్రతివాదులను జయించుటకయి బయలుదేటి యతఁ డోరుగల్లు పురమునకు శిష్యబృందముతో వచ్చెను అతనిరాక యెఱిగి యేకశిలా నగరమునందలి బ్రాహ్మణధూర్తు లాతని నవమానించుటకయి యా యూర నుండు మత్తు లయిన మొండివాండ్లు మొదలయినవారికి విఘాతరుద్రా ఙ్గదులు పెట్టి శిష్యబృందమునువలె వారి కెదురుగాఁ బంపిరి. * తరువాత సోమనార్యుఁ డా పురిఁ బ్రవేశించి ప్రతిపక్షలతో వాదించి గెలిచి రాజును గ్రహము సంపాదించి కొంతకాల మా యూర నుండి, ప్రతాపరుద్రుని మంత్రియు, సోమనార్యుని శిష్యుఁడు నగు + నిందులూరి యన్నయా మాత్యునిసాహాయ్యమున దొరికిపర్తి మొదలయిన కొన్ని గ్రామములను బడసి శిష్యుల కెచ్చి, తా నాపట్టణము విడిచి కలికే మను గ్రామమునకుఁ బోయి యచ్చట శివనాయుజ్యమును పొందెను. ఈ యంశములు కొండపిటి చరిత్రము వలనను, బసవపురాణపద్యకావ్యపీఠికయందలి యీ క్రింది పద్యాదుల వలనను దెలిసికోవచ్చును.

సీ. ఒకనాఁడు శివభక్తు లోరుగంటను స్వయం

భూదేవుమండపమున వసించి

[* సోమనాథుని మహాత్ములవ అవి యధార్థములే యయి, ఆవేషధారు లా పిదప సోమనాథునికి శిష్యులైరఁట !

† ఇతఁ డిందులూరి_అన్నయమంత్రి.]

బసవపురాణంబు పాటించి వినువేళ

హరునిఁ గొల్వఁ బ్రతాపుఁ డచటి కేఁగి

'యా సంభ్రమం బేమి' యనుడు భక్తులు బస

వనిపురాణం బర్థి వినెద రవిన

విన నా పురాణంబువిధ మెట్లొకో యన్న

దూర్తవిప్రుఁ డొకండు భర్తఁ జేరి

'పాలకురికిసోమపతితుఁ డీ నడుమను

పెనఁచె మధ్యవక్కు పెట్టి ద్విపద

యప్రమాణ మిది యనాద్యంబు పద' మన్న

నరిగె రాజు భక్తు లది యెఱింగి.

* * * * *

ఉ వారలు వచ్చురాక పరవాదు రెఱిగియు నేవ పుట్టి నా

యూర వసించు మ్రుక్కడుల నున్మదవృత్తుల మొండివారలఁ

జేరఁగఁ బిల్చి చంద్రధరచిహ్నిత దేహులఁ జేసి యందఱఁ

బోరన మీ రెదుర్కొనఁగఁ బొండని పఁచిన దుండగంబునఁ.

పాల్కురికి సోమనార్యుఁడు బసవపురాణము, పండితారాధ్యవరితము, అను భవసారము, చతుర్వేదసారసూక్తులు సోమనాథభాష్యము, రుద్రభాష్యము, బసవరగడ, గంగోత్పత్తిరగడ, సద్గురురగడ, చెన్నమల్లుసీసములు, నమ స్కారగద్యము, వృషాధిపశతకము మొదలయిన గ్రంథములు రచియించి నట్లు బసవపురాణపద్యకావ్యమునం దీ క్రింది పద్యమునఁ జెప్పఁబడినది.

సీ. బసవపురాణంబు పండితారాధ్యుల

చరితంబు ననుభవసార మును జ

తుర్వేదసారసోక్తులు సోమనాథభా

ష్యంబు శ్రీరుద్ర భాష్యంబు బసవ

రగడ గంగోత్పత్తిరగడ శ్రీబసవాధ్య
రగడయు సద్గురురగడ చెన్న
మల్లుసీసములు నమస్కారగద్య వృ
షాధిపశతకంబు నక్షరాంక

గద్యపద్యము ల్పంచప్రకారగద్య
యష్టకము పంచకము సుదావారణయుగ్మ
మాది యగు కృతు ల్పక్తిహితార్థబుద్ధిఁ
జెప్పె నవి భక్తసభలలోఁ జెల్లుచుండు.

ఈ కవిగ్రంథములలో బసవపురాణము, పండితారాధ్యచరిత్రము, అనుభవ సారము తెలుఁగు, అన్యవాదకోలాహలము, బసవసంపదగద్య. సోమనాథ భాష్యము, సంస్కృతము; తక్కినవి కన్నడము *

[* సోమనాథుడు ౧౦ తెలుఁగు గ్రంథములను, ౧౦ సంస్కృత గ్రంథములను, ౪ కన్నడ గ్రంథములను రచించెనని 'ఆంధ్రకవి తరంగిణి' లోఁ గలదు.

ఆంధ్రగ్రంథములు - బసవ పురాణము, పండితారాధ్య చరిత్రము, మల్లుమడవీ పురాణము, సోమనాథ స్తవము, అనుభవసారము, చెన్నమల్లు సీసములు, వృషాధిప శతకము, చతుర్వేదసారము, బసవోదాహరణము, బసవరగడ

సంస్కృత గ్రంథములు - సోమనాథ భాష్యము, దుద్ర భాష్యము, వృషభాష్టకము, బసవోదాహరణము, అష్టోత్తర శతనామ గద్యము, నమస్కార గద్యము, పంచప్రకార గద్యము, అక్షరాంక గద్యము.

కన్నడ గ్రంథములు - బసవరగడ, బసవాధ్యరగడ, సద్గురురగడ గంగోత్పత్తి రగడ-ఇయ్యవి తెలుఁగుకృతులలో, కర్ణాటకకృతులలో చెప్పఁజాలమని శ్రీబండారు తమ్మయ్యగారు వ్రాసిరి. రగడలు తెలుఁగు సంప్రదాయమునకు సంబంధించినవను నాశయమున, శ్రీ తమ్మయ్యగారు రిట్లనియుండ వచ్చును.

'అక్షరాంక గద్య' నేకాక 'అక్షరాంక పద్యములనుగూడ సోమనాథుడు వ్రాసెననియు' 'శీల సంపాదనము, శివగణ సహస్రనామము' నను రెండు కన్నడ కృతులనుగూడ ఈతఁడు రచించెననియు, శ్రీ వేంకటరావుగారు తమ 'తెలుఁగు కవుల చరిత్ర' లో వ్రాసియున్నారు.

ఈ రచనలలో మొదటిది 'అనుభవ సార' మనియు, అది నన్నయభట్టు కవితా సంప్రదాయముల ననుసరించినదనియు, 'తైవకవితా' సంప్రదాయము లందు లేవనియు తెల్పుచు శ్రీ వేంకటరావుగారు తర్వాతి రచనలను క్రమముగా నిట్లు నిరూపించిరి— బసవపురాణము, వృషాధిప శతకము, గద్య కృతులు, పద్య స్తుతులు, చతుర్వేద సారము, భాష్య గ్రంథములు, సంస్కృత స్తుతులు, పండితారాధ్య చరిత్రము,

సోమనాథకృత మయిన బసవద్విపదను పద్యకావ్యమును గా రచింపు మని పిడుపర్తి సోమనాథకవితో నాతని తండ్రి బసవన్న చెప్పు సందర్భమున నిట్లనెను.

సీ విరచించె జైమిని వేదపాదస్తవం

బొకపాదమునను వేదోక్తి నిలిపి

హరభక్తి నైదికం బనిశ్రుతు లిడి చెప్పెఁ

బ్రతిభ సోమేశుఁ డారాధ్యచరిత

సరవి శ్రీనాథుఁ డాచరిత పద్యప్రబం

ధము చేసె ద్విపదలు తఱుచు నిలిపి

యాతండు పద్యకావ్యము చేసె నైషధ

మంచితహర్షవాక్యములఁ బెట్టి

సోమగురువాక్యములఁ బెట్టి భీమసుకవి

గరిమ బసవపురాణంబు గణనజేసె

గానఁ బూర్వకావ్యము చేరుగతి రచించు

వారి కాదికావ్యోక్తులు వచ్చి నెగడు.'

ఈ భీమకవిచేసిన బసవపురాణము కన్నడభాషలో, పాల్కురికి సోమనాథ విరచిత మయిన యనుభవసారమునుండి కొన్ని పద్యములఁ జూపి, తత్కృతములయిన బసవపురాణ పండితారాధ్యచరితములనుండి శైలిని సూచించు చిన్నభాగముల నుదాహరించి, యీ కవిచరితమును ముగించు చున్నాను.

అనుభవసారము

చ. 'ముదిము వహింప హేతువులుముప్పదియై మది నొప్పుఁ బెంపునన్
మృదుమధురోక్తు లింపడర మెచ్చులు దీటుకొనంగ నర్థసం
పద దళుకొత్త సాంగముగఁ బామరు లుల్లము పల్లవింప న
శ్లేదురుభజింప భక్తి వలదే శివభక్తి కథాప్రసంగతిన్.

చ. అవిరళలింగపూజయు, నిరంతరసద్గురుభక్తియుక్తియుఁ
సవినయజంగమార్చనయు సత్యము శౌచము సచ్చరిత్రమున్

దవిలి ప్రసాదనేవయును దా నొడఁగూర్చక వట్టిమాటలం
దవునె యుదాత్తభక్తి సుగుణాకరః శ్రీకరః దోషభీకరా ।

శా. దానానేకమహాతపోనిచయసద్ధర్మమతీర్థాభిల
స్థానస్తోమజపవ్రత ప్రణతయజ్ఞవ్రతమంత్రోక్తవి
త్యానుష్ఠానవితానమున్ నలుపు పుణ్యం బంతయుం గూడ నా
ర్యానాథాంఘ్రిలఁ బూన్చు పుష్పజనహస్రాంశంబునుఁబోలునే.

ద్వి. అనుచు నవ్వించుచు నవిరళభక్తి
జనితసుఖామృతవనదిఁ దేలుచును
బసవండు జంగమప్రకరంబుఁ దాను
నసలారనోలగఁబై యుండె నంత
పెద్దలఠేడు, పెన్నుద్దులమొదలు,
బుద్ధులప్రోక, విబుధనిధానంబు,
అమితవచోరాశి, సుమనోనురాగుఁ,
డమలినచిత్తుఁ, డుద్యద్గుణాన్వితుఁడు,
సకలపీఠాప్రవీణకలావిదుండు,
అకలంకనాదవిద్యాపండితుండు. ౪౦ , బసవపురాణము

ద్వి. వేదవేదాంతాదివివిధపురాణ
వాదితకేవలభక్త వర్ధనుఁడు
పండితనతపాదపద్ముండు సుకవి
మండలవిబుధసమాజపూజితుఁడు
ఆరూఢకీర్తికుండగు కోటిపల్లె
యారాధ్యులందు లోకారాధ్యమూర్తి
యసమతదీయలోకారాధ్యశిష్య
విసరాగగణ్యుండు పీఠ ప్రతుండు
చనును “రుద్రో నాత్ర సంశయ” యనఁగ
జనియించినట్టి పాశ్చాత్రుద్రమూర్తి ౪౦ , పండితారాధ్య చరిత్ర.

]వివాదాస్పదములైన కవిచరిత్రములలో సోమనాథుని చరిత్ర మొకటి. ఇతని జన్మస్థానమునుగూర్చియు, కులగోత్రములనుగూర్చియు, కాలమును గూర్చియు విభిన్నాభిప్రాయములు కలిగి వాదోపవాదములు ప్రబలినవి. ఈవిషయములంగూర్చి ప్రత్యేకగ్రంథములే వెలువడినవి. వాని సారాంశము మాత్ర మిచట తెలుపబడును.

సోమనాథుని నివాసము తెలంగాణాయందలి 'పాల్కుటికి' యని పెక్కురు విమర్శకు లభిప్రాయపడియున్నారు. 'పండితారాధ్యచరిత్ర'ను పరిష్కరించి, విపుల విమర్శనమును వ్రాసిన శ్రీ చిలుకూరి నారాయణరావుగారు— మైసూరు రాష్ట్రములో తుముకూరు పరిసరముననున్న 'హాల్కురికి'యే సోమనాథుని జన్మస్థానమని తెలిపిరి. 'ఆంధ్రకవితరంగిణి' కారులు శ్రీ నారాయణరావుగారితో నేకీభవించిరి 'తెనుగు కవుల చరిత్ర'లో తెలంగాణాలో నేడు కానవచ్చు 'పాలకుర్తి'యే సోమనాథుని నివాసమగు 'పాల్కుటికి' యని వివరింపబడి యున్నది.

సోమనాథుడు, తాను 'భృంగిరిటి' గోత్రుడనని చెప్పియుండెనే కాని కుల, గోత్రములను వివరింపలేదు కావున నీతడు బ్రాహ్మణేతరుడైన జంగముడని శ్రీబండారు తమ్మయ్యగారు వాదించుచున్నారు. శ్రీ వేటూరి ప్రభాకర శాస్త్రిగారు మున్నగు వారీతడు బ్రాహ్మణుడని నిరూపించి యున్నారు. 'పరంపరాయాశమగు జనశ్రుతినిబట్టి యీతడు కొండిన్య గోత్రజుడని తెలియుచున్న' దని శ్రీ వేటూరిరావుగారు 'తెనుగు కవుల చరిత్ర' లో (పుట 314) వివరించిరి 'కులగోత్రముల ప్రసక్తి లేని వీరమాహేశ్వరాచారము స్వీకరించిన వెనుక, సోమనాథుడు తత్సంప్రదాయము ననుసరించి తా నీశ్వర కులజుడననియు, భక్తి గోత్రుడననియు, పార్వతీ పరమేశ్వరులు తల్లిదండ్రులనియు చెప్పుకొన్నాడు.' అని వేంకటరావుగారి యభిప్రాయము. దీనినే పెక్కురు విమర్శకులు సమ్మతించుచున్నారు.

సోమనాథుడు తాను గురులింగ తనూజుడనని యనుభవసారమునఁ జెప్పి యున్నను- తన తల్లిదండ్రులు రామవిష్ణుదేవుడు, శ్రీయాదేవియని బసవ

పురాణమునఁ జెప్పటవలన, గురులింగార్కుఁ డీతని దీక్షగురువనియు, అందు వలననే అతనిని జనకునిగా భావించెననియుఁ జెప్పవలసి యున్నది.

ఇతని కాలమునుగూర్చియు నభిప్రాయభేదము లున్నవి. బసవపురాణమును తొలుత పరిష్కరించి, విపుల విమర్శన వ్రాసిన శ్రీ వేటూరిప్రభాకరశాస్త్రి గారు సోమనాథుడు క్రీ. శ. 1190 నాటికిఁనుప్రసిద్ధుఁ డగుటచే బసవ పురాణ మా ప్రాంతముననే రచియింపఁబడి యుండుననియు తెల్పియున్నారు. శ్రీ బండారు తమ్మయ్యగారు క్రీ. శ. 1160-1230 మధ్యకాలమున నీతఁ డుండెనని నిశ్చయించిరి. శ్రీ నిడుదవోలు వేంకటాచార్యగారు క్రీ. శ. 1190-1260, 70 ల మధ్యకాలమున నీతఁడుండెనని నిర్ణయించిరి. బసవపురాణ రచనకాలము క్రీ. శ. 1178 అని శ్రీ దేవరపల్లి-వేంకట కృష్ణారెడ్డిగారు తమ 'సన్నెచోడకవి చరిత్ర' లోఁ దెల్పి యున్నారు ఈ కాల మిచ్చుమిచ్చుగా ఓరుగంటిని పాలించిన కాకతిప్రోలరాజు పుత్రుఁడు మొదటి ప్రతాపరుద్రుని కాలమునకు సరిపోవును. సోమనాథుడు ఆ ప్రభువర్యుని శత్రువోనే ప్రతి పాదులను వాదమున నోడించి పీఠశైవ మతమును స్థాపించి యున్నాడని పలువురి యభిప్రాయము.

శ్రీ మల్లంపల్లి-సోమశేఖరశర్మగారు శాసన ప్రమాణములు నాధారముగాఁ గొని బసవపురాణ, పండితారాధ్య చరిత్రములు క్రీ. శ. 1290-1320 ల నడిమికాలమున రచింపఁబడినవనియు, సోమనాథుని కాలమదియే యనియుఁ దెల్పియున్నారు, ఇయ్యది రుద్రమదేవి మనుమఁ డగు ద్వితీయ ప్రతాప రుద్రుని కాలమునకు సరిపడును శ్రీ నేలటూరి-వేంకటరమణయ్యగారు శ్రీ చిలుకూరి నారాయణరావుగారు, శ్రీ సోమశేఖరశర్మగారి వాదమునే సమర్థించిరి. 'ఆంధ్రకవి తిరంగిణి' కారులును, శతక వాఙ్మయ సర్వ స్వము' ను రచించిన శ్రీ వేదము-వేంకట కృష్ణశర్మగారును పయి వాదమునే యనుసరించిరి.]

రంగనాథుడు

రంగనాథుడు డనునతఁడు రామాయణమును ద్విపదకావ్యమునుగా రచించిన కవి. రంగనాథుడు తన గ్రంథమునం దాంధ్రకవుల నెవ్వరిని స్తుతింపక పోవుటచేత సీతఁడు నన్నయభట్టారకునికంటెను బూర్వుఁడని కొందఱు చెప్పుదురు గాని తగిన విదర్శనములేవియుఁ గానరావు ద్విపదరామాయణము కృత్యాదిని “కవిలోక భోజుండు” అని బుద్ధరాజున కొశ విశేషణము వాడఁబడినది. భోజరాజు శాలివాహనశకము ౧౦౨౧-వ సంవత్సరమునం దనగా హుణశకము ౧౦౬౮-వ సంవత్సరమునం దున్నట్లొక శిలాశాసనమువలనఁ దెలియవచ్చుచున్నది. పయి విశేషణమును బట్టి భోజుఁడు కపింద్రుల నాదరించువాఁ డని దేశవిఖ్యాతి చెందిన తరువాతనే యీ గ్రంథము రచియింపఁబడుట స్పష్టము గనుక, కవి యీ రామాయణమును పండ్రెండవ శతాబ్దమునందో తరువాతనో చేసి యుండవలెను. పదుమూడవ శతాబ్దమునందు రచియింపఁబడిన ట్లొక కథవలన నూహింపఁదగి యున్నది. ఆ కథ భాస్కరునిచరిత్రమునందుఁ దెలుపఁబడును. ఇది కృష్ణామండలములోని మనుమూరి సంస్థానమునకు ప్రభువయి యుండిన * కోన విఠలరాజుకొమారుడైన బుద్ధరాజు పేరుపెట్టి యీ కవి రచించినను, జనులు బుద్ధరాజరామాయణ మని పిలువక నేటివరకును దీనిని రంగనాథరామాయణమనియే వాడుచున్నారు. కవి బుద్ధరాజున కాశ్రేతుఁడగుటయే కాక బంధు వనియుఁ జెప్పుదురు. అయినను దీని వాస్తవమును కనుఁగొనుట కాధారము లేవియు లేవు. ఒకవేళ రంగనాథుఁ డా రాజు నాస్థానవిద్వాంసుఁడగు బ్రాహ్మణుఁ డైన నైయుండవచ్చును. ఆఱువేల వియోగి యైన కోవెల గోపరాజు రంగనాథుని నియోగికవులలోఁజేర్చి యీ క్రిందిపద్యమునఁ జెప్పియున్నాఁడు.

* [గోన విఠలరాజు కాని కోన విఠలరాజు కాఁడు. కాన ‘కోన’ అనుచోట్ల నెల్లడల ‘గోన’ అనుకొనవలెను]

చ 'అనఘు హుళక్కిభాస్కరు మహామతిః బిల్లలమట్టి పెద్దిరా
జును బినపీరరాజుఁ గవిసోమునిఁ దిక్కునసోమయాజిఁ గే
తనకవి రంగనాథు నుచితజ్ఞుని నెఱ్ఱున నాచిరాజుసో
మన నమరేశ్వరుం దలఁతు మత్కులచంద్రుల సత్కపింద్రులన్.'

పూర్వలాక్షణికు లందఱును రంగనాథుని లాక్షణికకవినిగా నంగీకరించి
యున్నారు. ఇప్పుడు ముద్రితమైన గ్రంథమునందుఁ గొన్ని ప్రక్షిప్తభాగ
ములు కూడ చేరియున్నందున, అక్కడక్కడఁ గొన్ని వ్యాకరణదోషములు
కానవచ్చుచున్నవి. కాని యవి కవివి కావనుట నిశ్చయము పుస్తకమునం
దెక్కడను కవి పేరైనను లేకపోవుటయే కాక కాండముల యంతముల
యందుఁగూడ,

ద్వి. 'అని యాంధ్రభాష భాషాధీశనిభుఁడు
వినుతకావ్యాగమవిమలమానసుఁడు
పాలితాచారుఁ డపారధీశరధి
భూలోకనిధి కోనబుద్ధభూవిభుఁడు
తమతండ్రి విర్ధలధరణీశుపేరఁ
గమసీయగుణదైర్యకనకాద్రిపేర
బనిపూని యరిగండభైరవుపేర
నాచంద్రతారార్కమై యొప్పుమీఱ
భూచక్రమున నతిపూజ్యమై వెలయు
నసమానలలితశబ్దార్ధసంగతుల
రసికమై చెలువొందు రామాయణంబు
పరఁగ నలంకారభావనల్నిండఁ
గరమర్ధి కాండంబు నెప్పె.'

అని కోన బుద్ధరాజు రచించినట్లే వ్రాయఁబడియున్నది. అయినను
బుద్ధరాజు తన్నును, దనకావ్యమును బొగడుకొన్నట్టున్నరీతినిబట్టి
చూడఁగా పండితు లాత్మస్తుతిపరాయణులు కాఁజాలరు గనుక పుస్తకమును
వేతొకరు రచించిదనియే యూహింపవలసి యున్నది.

రంగనాథరామాయణ మిప్పటి కేడు వందలసంవత్సరములక్రిందట రచియింపఁబడినది. కొందఱి కవి కోనబుద్ధారెడ్డికాలములో దూపాడుపరగణా కథికారిగా నుండెననియు, బుద్ధారెడ్డి ప్రతాపరుద్రునికి లోబడిన సామంతరాజునియు, చెప్పుచున్నారు. ఆ ప్రతాపరుద్రుని గణపతిదేవుని తండ్రియైనపక్షమున, ఇప్పుడు చెప్పిన కాలము సరిగానే యుండును. అట్లుగాక యా ప్రతాపరుద్రుడు గణపతిదేవుని మనుమఁ డనెడి పక్షమున, కవి కాలము మఱి యఱువదేండ్లు తరువాత కావలసివచ్చును. అనేక హేతువులనుబట్టి యీ గ్రంథము మొదటి ప్రతాపరుద్రుని కాలములోఁ జేయఁబడినదే యైనట్లు నిశ్చయింపఁదగి యున్నది. ఈ మొదటి ప్రతాపరుద్రుడు ౧౨౦౦ వ సంవత్సరప్రాంతమువఱకును రాజ్యపాలనము చేసెను. బుద్ధారెడ్డికూతురైన కుప్పమాంబ తన చరమవయస్సులో నావఱకే మృతుడైన తన భర్తపేర బూదపూరిలో (శాకాబ్దే వసునందశంకరమితే శ్రీధాత్య సంవత్సరే) శకసంవత్సరము ౧౧౯౮ కి సరియైన క్రీ. శ. ౧౧౭౬ ధాత్య సంవత్సరమున లింగప్రతిష్ఠ చేసి యనేకభూదానములు చేసి శాసనము వ్రాయించెను. ఈ కుప్పమాంబ కోన బుద్ధారెడ్డి కూతురని చూపుటకయి యా శాసనములోని యీ క్రింది శ్లోకము నుదాహరించుచున్నాను.

‘శ్రీగోనవంశనిజ శేఖరబుద్ధయాఖ్య

పుత్రీ పవిత్రచరితా భరితా గుణాఘ్నేః

శృంగారసారకరణిః కరణీయదక్ష

కుప్పాంబికాజని చ తస్య సతీ కళత్రమ్.’

రంగనాథరామాయణము రచియింపఁబడిన కాలమున కీమే పుట్టెనో లేదో. ఎట్లయినను రంగనాథరామాయణము ౧౨౩౦-౪౦ వ సంవత్సరప్రాంతముల యందు రచియింపఁబడి యుండును. ఇది తిక్కన యుత్తర రామాయణ రచనమున కిరువది ముప్పదియేండ్లుముందు. తిక్కనపితామహుడైన మొత్తి భాస్కరుడు రామాయణమును రచించుటవలనఁ గాకపోయినను రంగనాథుడు రామాయణమును రచించుటవలన నైనను సోమయాజి పూర్వ రామాయణమును మాని యుత్తరరామాయణమును రచించి యుండును.

రంగనాథుని కవిత్వము మృదుమధుర పదబంధయుత మయి శబ్దార్థాలంకారసంయుతమయి యన్వయకారిన్య విరహితమయి మనోహరముగా నుండును. కవిశైలితెలియుట కయి కొన్నిపద్యములను వ్రాసి యీతని చరిత్రము నింతటితో ముగించు చున్నాను.

ద్వి. 'నడురాత్రి యరుదెంచె నరలోకనాథ
కడు డస్సివాడవు కనుమోడ్చు గాక;
చలియింపకున్నవి సకలవృక్షములు,
మెలఁగవు వనభూమి మృగసమూహములు;
నెఱి విహంగంబులు నీడము లే్చిరి
మఱచియున్నవి తమ మంజులధ్వనులు; — బాలకాండము

ద్వి కోమలి కేకయకులమునఁ బుట్టి
యీ మాటలాడ నోరెట్లాడె నీకు ?
అడవులపాలు కమ్మని రాముఁ ద్రోవ
నెడపక తొల్లి నీ కెగ్గేమి చేసె ?
కౌసల్యకంఠె నిన్ ఘనముగాఁ జూచు,
నీనేవ లొనరించు నీపంపుచేయు;
నెటువలెఁ బొమ్మంటివే దయమాలి ? — అయోధ్యాకాండము

ద్వి. వ్రతములఁ గడు డస్సి వనటలఁ గ్రుస్సి
యతిదుఃఖములఁ గుంది యాత్మలోఁ గంది
విపులాశ్రువులఁ దోఁగి విరహగ్నిఁ గ్రాఁగి
కపటవృత్తులఁ జిక్కి కడముట్ట స్రుక్కి
జీవంబుపై రోసి చెలువఁబుఁ జాసి
యా విధి మది దూఱి యలసత మీఱి
చెక్కిటఁ జేయి చేర్చి చింతల కోర్చి
దిక్కు లేమిఁ దలంచి ధృతి దూర డీచి

యినరశ్మి వాడిన యెలదీగపోతె
 ఘనధూమయుతదీపకళికయుఁబోతె
 జలదమాలికలోని శశికళవోతెఁ
 బలుమంచుపొదవిన పద్మినివోతెఁ
 జెలఁగి పిల్లులలోని చిలుకయుఁబోతెఁ
 బులులలో నావునుబోతె దుర్వార
 ఘోరరాక్షసవధూకోటిలో నున్న
 నారీశిరోమణి నలినాయతాక్షి—సుందరకాండము.

ద్వి. కృతకృత్యుఁ డగు రాముకీర్తిపుష్పములు
 చతురతమై పెదచల్లినయల్లు
 కర మొప్పుఁ జుక్కలు నొప్పించె నంతఁ
 జిరికాలములసీమ శకువులమామ
 పొలుపొందు కలువలపోరానివిందు
 కలసిన జక్కవకవఁ జాపుమందు
 పాలవెల్లిని ద్రచ్చి పడసినవెన్న
 శూలియొదలపువ్వు చుక్కలనవ్వు
 నెరిచకోరములకు నెలనెలపంట
 యురవేది విరహుల సుడికించు మంట
 గగనంబులొడవు చొంగలగుండెదగులు
 నొగి నల్లిఁ బొంగించు నూటబట్టి
 హరిహరబ్రహ్మలయానందచృష్టి
 సరసిజరిపుడైన చంద్రుఁడు పొడిచె.—యుద్ధకాండము.

[ఈ రంగనాథునిగూర్చియు, ద్విపదరామాయణకర్తృత్వమునుగూర్చియు
 వాదవివాదములు అభిప్రాయభేదములును వెలసినవి రామాయణమున
 రంగనాథునిపేరు లేకున్నను, అతిపిపేరనే వాడుకలోనున్నందున సతఁడే
 రామాయణకర్తయని కొందఱు విమర్శకులు నమ్ముచున్నారు. ఈ రంగ

నాథుడే చక్రపాణి రంగనాథుడు. తొలుత వైష్ణవుడు వైష్ణవుడుగా నున్నపుడే రామాయణమును రచించెను.

ఇతడు వీరశైవుడగు పాలకునికి సోమనాథునితో వాదించఁబోయి—అతఁ డీతనిం జూడ నిష్టపడకపోగా, సోమనాథుని కుమారుడగు చతుర్ముఖ బసవేశ్వరునితో వాదించి, యోడిపోయి శ్రీశైలమార్గమునఁ బోవుచు, మల్లికార్జునస్వామిని జూడఁచుదున కన్నులు కానరాకుండఁబోయెననియు, నీతఁ డహోబలమునకుఁబోయి నరసింహదేవుని ప్రార్థింపఁగా నాతఁడు స్వప్నమునఁ గానవచ్చి శివద్వేషము తగదని బోధించెననియు, రంగ నాథుడు శ్రీశైలమునకుఁ బోయి దేవుని స్తుతింపఁగా నొకకన్ను వచ్చె ననియు, సోమనాథుని యనుగ్రహమున రెండవకన్నుకూడ లభించెననియు నొకవదంతి కలదు. ఈకథసంగతి యెటులున్నను, ఇతఁడు సోమనాథుని సమకాలికుఁడనియు, నీతఁడే ద్విపదరామాయణకర్తయనియు శ్రీ వేటూరి ప్రభాకరశాస్త్రిగారు మున్నగువా రభిప్రాయపడినారు తొలుత వైష్ణవుడై రామాయణమును రచించినను, పిదప శైవుడగుటలో విరోధములేదు. తెనాలి రామలింగుడు తొలుత శైవుడై పిదప రామకృష్ణుడైన సంగతి యెల్లరకును తెల్లమేకదా. రంగనాథుడు శైవుడైన పిదప 'శివభక్తిదీపి' యను నొక చిన్నగ్రంథమును, 'నయనగతిరగడ'లో రచించెనట!

చక్రపాణి రంగనాథుడును, రామాయణకర్త యని చెప్పఁబడు రంగనాథు డును విభిన్న వ్యక్తులని 'ఆంధ్రకవి తరంగిణి' కారు లభిప్రాయ పడు చున్నారు [మూడవ సంపుటము పుటలు 155-156] మఱియు నీ రంగ నాథుడు 'శ్రీగిరినాథ విక్రమ' మను నాంధ్రకావ్యమును, వీరభద్ర విజ యము, శరభ లీలా అను కన్నడగ్రంథములను రచించెనని చెప్పుదురని అందే కలదు. [మూడవ సంపుటము. పుట 156]

రంగనాథ రామాయణమును గోన బుద్ధరాజే తన తండ్రి విర్ధలరాజు పేరిట వ్రాసెననియు, విర్ధలుడే పాండురంగుడు గాన, అతఁడు పాండురంగ నాథుడు కావచ్చుననియు, ఆ పదమును హ్రస్వ మొనర్చినచో 'రంగ

నాథుఁ డగుననియు, అతని పేరిట రచితమైన రామాయణము 'రంగనాథ రామాయణ' మయ్యెననియు కొందఱి యభిప్రాయము. ఇది యుక్తిసహము కాదని పెక్కండు తలంచుచున్నారు.

విర్ధలరాజు 'రామాయణమును రచింపఁదగినవాఁ డెవ్వడు?' అని ప్రశ్నింపఁగా నభ్యులతని పుత్రుఁ డగు బుద్ధరాజే తగినవాఁడని చెప్పినట్లును, పిదప తండ్రి పుత్రుని రామాయణమును రచింపఁ గోరినట్లును కృత్యాదిని బట్టి తెలియుచున్నది. పుత్రుని శక్తి సామర్థ్యములు తండ్రికిఁ దెలియకుండుట వింతగానే తోచును. ఉత్తరకాండమును ద్వీపదగా తెలిఁగించిన బుద్ధరాజు పుత్రులు కావవిభుఁడును, విర్ధలరాజును ఇచ్చిన వంశవృక్షమునకును, రంగనాథ రామాయణము నందలి వంశవృక్షమునకును భేదము కానవచ్చుచున్నది. ఈ విషయమున నింకను పరిశోధన జరుగవలసియున్నది]

కే త న

కేతన యనెడు కవి తిక్కనసోమయాజి కాలమునం దున్నవాఁడు. ఈ యంశ మీతని యాంధ్రభాషాభూషణమందలి యీ క్రింది పద్యమువలనఁ దేటపడుచున్నది.

గీ 'కవిత చెప్పి యుభయకవిమిత్రు మెప్పింప'
నరిది బ్రహ్మ కైన నతఁడు మెచ్చఁ
బరఁగ దశకుమారచరితంబు చెప్పిన
ప్రోడ నన్ను వేతె పొగడ నేల ?'

దీనివలన నితఁడు తిక్కనసోమయాజికాలమువాఁ డగుట స్పష్టపడినందున, ఇతఁడు పదుమూడువ శతాబ్దమధ్యమున ననఁగా నిప్పటికి రమారమి యాఱు వందలనలువది సంవత్సరముల క్రిందట నున్నాఁడనుట నిశ్చయము. ఇతఁ డాంధ్రభాషాభూషణమును రచించుటకు ముందు తెలుఁగునకు వ్యాకరణ మేదియు లేదనుట నన్నయభట్టారక చరితమునం దుదాహరింపఁబడిన పద్యమువలననే కాక యాంధ్రభాషాభూషణమునందలి యీ క్రింది పద్యము వలనను దేటపడుచున్నది.

ఉ. 'క్రొత్తగ నాంధ్రభాషకును గొంచక లక్షణ మిట్లు చెప్పునే
యుత్తమబుద్ధి యీతఁ డని యోరలవోవక విన్నఁజాలు మీ
రొత్తిన మీకు మాఱునకు నుత్తర మిచ్చుట చాల యెగ్గు మీ
చిత్తమునందు న న్నెరవు నేయకుఁడి కవులార ! మ్రొక్కెదన్.

క. నేరములు కాళిదాస మ
యూరాదులకైనఁ గలుగు నొరులకు లేవే !
సారమతు లైన సుకవుల
కౌఠ్యమె నేర్చుకలిమి కవిజనములకున్.'

ఈతడు దండివిరచిత మయిన దశకుమారచరిత్రమును తెనిగించుట చేత, బండితు బ్రీతిని 'నఖినవదండి' యని పొగడిన ట్లీగ్రింద నుదాహరింపబడి యాంధ్రభాషాభూషణములోని పద్యములో కవియే చెప్పుచున్నాడు.

క. 'వివిధకళానిపుణుడ నభి

నవదండి యనంగ బుధజనంబులచేతన్

భువి బేరు గొన్నవాడను

గవిజనమిత్రుడను మూలఘటికాస్వయుడన్.'

ఈ కవియింటిపేరు పైని పేర్కొనబడినట్లు మూలఘటికవారు; ఈతని తండ్రిపేరు మ్రానయ్య; * ఇందు శివభక్తుడు. ఇతఁ డాంధ్రభాషాభూష

* ఈతనితండ్రి మ్రానయ్య యైనట్లు విజ్ఞానేశ్వరమునందలి ప్రాయశ్చిత్తకాండములో కడపట నున్న యీ క్రింది పద్యమువలన నెఱుంగవచ్చును.

క. 'తజ్జులకుఁ దెలియునట్లుగఁ

బ్రాజ్ఞులు మది మెచ్చఁ దెలుగుపద్యములను ద

త్వజ్ఞుడు మ్రానయకేతన

విజ్ఞానేశ్వరము జగతి వెలయఁగఁ జెప్పెన్.'

[ఇతని తల్లి గంగమాంబ. నివాసము వెట్టి (వెంటి, రాలు]

ధర్మశాస్త్రములను కేతనయే మొట్టమొదట తెనిగింప నారంభించెను. ఇటీవలి కవులు సహితము మఱి యెవ్వరును ధర్మశాస్త్రముల నాంధ్రీకరింపఁ బూనుకొలేదు. కేతనయొక్క విజ్ఞానేశ్వరములోని మఱి రెండుపద్యముల నిం నుదాహరించుచున్నాను.

చ. 'ఒకనికిఁ గూతు నిచ్చి తగ మంతువ నైకొని పెండ్లిసేయ ను

త్సకమతి నున్నచోట గుణశోభితుఁ డొక్కఁడు వచ్చె నేనియున్

బ్రకటితదోషముల్ మొదటిభర్త పయిం గలవేని తండ్రి క

న్యక గుణవంతుఁ డైన పతి కచ్చుగ నిచ్చుట ధర్మమెమ్మెయిన్. ఆచారశాం.

ఉ. జాతర పెండ్లియుత్సవము జన్మము చేయఁ దొడంగియున్నచో

బాఁతిగ రాజమంత్రిలు తపస్సులు వేల్పు లవశ్యకార్యముల్

ప్రీతి నొనర్చుచోఁ దఱిమి పిల్వఁగ నప్పును లెల్లఁ దీరఁగా

భూతలనాథుముద్ర గొనిపోయిన భృత్యులు చారిఁ దేదగన్. వ్యవహార.

ణమును, దశకుమారచరిత్రమును మాత్రమేకాక విజ్ఞానేశ్వరీయమును యాజ్ఞ
వల్క్యధర్మశాస్త్రమును గూడ తెనిగించెను *

అనేక లక్షణగ్రంథములు పుట్టి యున్న యీ కాలమునం దాంధ్రభాషా
భూషణమంతగా నుపయుక్తము కాకపోవచ్చునుగాని యితరలక్షణగ్రంథ
ములు లేని పూర్వకాలమునం దది పరమప్రయోజనకరముగా నుండిన దను
టకు సందేహము లేదు. * కేతనకవిత్వము తిక్కినాదులకవిత్వముతో సరిరాక
పోయినను సలక్షణమయి మధురమయినదిగానున్నది. ఈతని కవిత్వశైలి
తేటపడుట కయి యీతని గ్రంథమునుండి కొన్నిపద్యము లుదహరింపఁబడు
చున్నవి.

౧. ఆంధ్రభాషాభూషణము.

క. 'భాషావేదులు నను విని

యా షబ్దబ్రహ్మపాణినులకు నగు నీడని సెం

తోషింప నాంధ్రభాషా

భూషణ మను శబ్దశాస్త్రముం గావించున్.

[* కేతన తెనిగించినది యాజ్ఞ వల్క్యస్మృతి యను ధర్మశాస్త్రముకాదు. ఆ
స్మృతికి విజ్ఞానేశ్వరుఁడు రచించిన 'మితాక్షరి' అను వ్యాఖ్య ననుసరించినది. పేరికిది
విజ్ఞానేశ్వరియమే కాని దానికిది యనువాదము కాని. అనుసరణము కాని కాదు.
మితాక్షర విపులముగు గ్రంథము. కేతన పయి మితాక్షరిలోని విషయములను - జన
సామాన్యమున అపయోగి దు వానినిగూర్చి గ్రంథముగ నొక చిన్న గ్రంథమును
రచించి, దానికి 'విజ్ఞానేశ్వరీయ' నుని పేరు పెట్టి యుండవచ్చును. మూలమునందు
వేర్వేలు కాండములలో నున్న విషయము లింగు తార్కాణయి యున్నవి]

[† కేతన తనకుఁ బూర్వమున నున్నదియు, ద్వితీయ నాగవర్మచే 12 వ శతా
బ్దికిఁ బూర్వము రచింపఁబడిన 'కర్ణాటక భాషాభూషణము' ననుసరించి 'ఆంధ్రభాషా
భూషణము'ను రచించెననియు, ఆ నాగవర్మ తొలుం పేంగీనగర నివాసియై యుండి,
రాజకీయ కల్లోలములు కారణముగా కర్ణాటక దేశమున కేఁగెననియు, ఆంధ్ర, కర్ణా
టక భాషాభూషణములు రెంటికని చాల పోలికలు కలవనియు భాషా సాహిత్య విమ
ర్శకులు, బహుభాషావేత్తలు నగు శ్రీ తిరుకుల - రామచంద్రగారు వివరించి
యున్నారు.]

క. పోడిగ బహువచనంబులు
 పీఠ డనుటకు పీండు పీరు పీరలు నయ్యెన్
 కాడునకు కాండు కాఱును
 వాఁ డనుటకు వాండు వారు వారలు నయ్యెన్.

౨. దశకుమారచరిత్రము.

క. మించి మదించిన రిపుల హ
 రించక సత్కిర్తి యీ మహీతల మెల్లన్
 నించక దీనుల దయఁ బో
 పించక ప్రఖ్యాతి కలుగునే నరనాథా ।

క. నుతక్కిర్తి వడసి జనవ
 ర్జితులై వర్జిల్లి దుష్టనిగహశిష్ట
 ప్రతిపాలకులై 'త్రిజగ
 ద్రిత' ముగ నేలంగఁదగు మహీతల మెల్లన్.

ఉ. ఆమగధేశమాశవధరాధిపు లెక్కటిఁ బోరి రాజిలోఁ
 గాముఁడు శంబరుండు శశిఖండధరుండు గజాసురేంద్రుఁడున్
 రాముఁడు రావణుండు సురరాజసుతుండును సింధునాథుఁడున్
 భీముఁడు దుస్సనేనుఁడు నుపేంద్రుఁడుఁ గంసుఁడుబోరునాకృతిన్.

౩. విజ్ఞానేశ్వరీయము

మ. సుర నేవించిన వాతివాడి యయినన్ సొమ్మెల్లఁ బోనాడినన్
 బురుష ద్వేషిణియైన గొడ్డయిన నెవ్వం గూతులం గన్న మైఁ
 బరపొరోగము గల్గె నేవియును నబ్బార్థం బెడంబాసి య
 ప్పురుషుండొండొకపెండ్లియాడిననునొప్పులేదేమియున్.

ఆచార.

క మాటలు నేరక పలికిన
 నోటమిగాఁ గొనక కార్య మున్న నిజముఁ దాఁ
 బాటించి నృపతి ధర్మం
 బేటముగాఁ బాడి నిర్ణయింపఁగ వలయున్—వ్యవ.

ఉ. ప్రేకనిబండివానికిని విప్రునికిన్ బతికి నివ్వబడికిన్
 ప్రేకపుమోపువానికిని వృద్ధునికిన్ గడుఁజిన్నబిడ్డకున్
 ప్రేకటియాడుమానికిని వేడుఱువానికిఁ దెల్లగొంటుకున్
 దేకువతోఁ దొలంగునది తెల్లముగా నెదు రేగుదెంచినన్—

ప్రాయశ్చిత్త.

ఈ కవి బాణభట్టవిరచిత మయిన కాదంబరిని తెనిగించినట్లు కనఁబడుచున్నది. కేతనకృత మయినకాదంబరిలోని దని రంగరాధ్యంధమునం దీ పద్య ముదాహరింపఁబడియున్నది.

గీ. 'జనవరేణ్యుఁ గాంచి సాష్టాంగ మెరఁగిన
 నా విభుండు వాని లేవనెత్తి
 కొఁగిలించి వానిఁ గనుఁగొని కేయూర
 కాభిధాన మొసఁగెఁ గడుముదమున '

కాదంబరిలోని వని యుదాహరింపఁబడిన పద్యములలో నొక దానియందు భాస్కరునికేతన యని యుండుటచేత కాదంబరి గ్రంథకర్త యితఁడు గాక తిక్కనసోమయాజిపెదతండ్రి యైకేతన యని తోచుచున్నది. *

అభినవదండి యను నామాంతరము గల యీ కేతనకవిచేత విరచితమైన దశకుమారచరిత్రము పండ్రిందాశ్వాసముల పద్యకావ్యము నా కీ నడుమ లభించినది. ఆ గ్రంథములోని

* [కేతనమంత్రి' చరిత్రమును జూడుఁడు]

ఉ. 'శ్రీరమణీగృహంగణము చెన్నువసాంప నలంకరింపఁగాఁ
దోరణముం బ్రదీపమును దోహలియై యొడఁగూర్చెనాఁదగం
జెరి యురంబునంద తులసీవనమాలయుఁ గొస్తుభంబు నొ
ప్పారఁగ నుల్లసిల్లు హరి యన్నమతిక్కని ధన్యుఁ జేయుతఁ.

ఉ. హరికపర్దకాంచనమయాచలసానువునందు నిర్జర
స్ఫారవిలాసముం గలుగు జాహ్నవిఁ దాల్చిన శంకరుండు నీ
హరకరావతంసుఁ డణిమాదిగుణప్రదవీక్షణుండు ది
క్ష్వారితకీర్తిశాలి యగు కొమ్మయతిక్కనిఁ గాచుఁగావుతఁ.

అను మొదటి రెండు పద్యములవలనను దశకుమారచరిత్రము తిక్కన
సోమయాజి కంకితము చేయఁబడినట్లు దెలిసికోవచ్చును కవి యిష్టదేవతా
వందనాదులు చేసిన తరువాత

“వ అని యిష్టదేవతా ప్రార్థనంబును సుకవిచరణారవిందాభి వందనంబు
నుం జేసి నా రచియింపంబూనిన కృతి కథీశ్వరుండైన కొట్టరువు
తిక్కనామాత్యునకు నిజస్థానం బగు విక్రమ సింహపురం బభి
వర్ణించెద”

అని యేతత్పురవర్ణమును తత్పురాధీశ్వరుఁ డగు మనుమసిద్ధివర్ణనమును జేసి

“వ ఇట్లు కీర్తిపాత్రంబైన మనుమసిద్ధిమహీవల్లభునకుఁ గరుణారస
పాత్రంబైన కొట్టరువు తిక్కనామాత్యుండు నిజకులక్రమాగతం
బగు మంత్రపదంబున వర్తిల్లుచు.

గీ అందలంబు గొడగు లడపంబు మేల్కొట్టు
చామరములు జమిలిశఁఖములును
గంబగట్లు భూమి కానికగాఁగఁ బెం
పెసఁగు రాచపదవు లెల్లఁ బడసె.”

అని చెప్పి తిక్కన తన్ను రావించుట లోనిగు విషయముల నిట్లు చెప్పెను.

సీ. వేగివిషయమున వెట్టి(ంటి) రా లనుపేర
నభిరామ మగు నగ్రహారమునకు

నగ్రణి యగువాని నఖినవదండినాఁ
 బొలుపు మీతినవానిఁ బ్రోలనాద్యు
 ననుఁగుఁదమ్ముని సంస్కృతాదిభాషాకావ్య
 కర్తృత్వమున నుతి గన్నవానిఁ
 గాండిన్యగోత్రుని బండ్లారుకేతదం
 డాధీశుమఱుది నధ్యయనపరుని
 మూలఘటికాన్వవా యసముద్రపూర్ణ
 హిమమయూఖుని మారయ కమలకమల
 వదన యగుసంకమాంబకు * వరతనూజుఁ
 గేతనార్యుని నన్ను విఖ్యాతయకుని.

వ. అత్యాదరంబున రావించి యాసనార్ఘ్యపాద్య తాంబూలాంబ రాభరణ
 దానాద్యుపచారంబులఁబరితుష్టహృదయుఁ జేసి నీవు సంస్కృతాద్యనేక
 భాషాకావ్యరచనావిశారదుండ వగుట జగత్ప్రసిద్ధంబు గావున నొక్క
 కావ్యము రచియించి నన్నుఁ గృతిపతిం జేయవలయునని సగౌర
 వంబుగాఁ బ్రార్థించిన నేనును మత్కావ్యకన్యకకుఁ దగు వధుండగు
 నతని మనోరథంబు సఫలంబు గావింపఁదలంచి.

ఉ. కొమ్మయశౌరిసూనున కకుంతికీర్తి విలాసమొందఁ గ
 ద్యమ్మున దండి చెప్పిన కథాక్రమ మొప్పుఁ దెనుంగుబాస గ
 ద్యమ్మును బద్యముం బెరయ నంచితభావరసోదయాఖిరా
 మ మృగునట్లుగా దశకుమారచరిత్రము చెప్పఁబూనితి॥*

ఈ దశకుమారచరిత్రకవిత్వము కవి చెప్పుకొన్నట్లు తిక్కన మెచ్చునంత
 రసవంతముగానే యున్నది. ఇందుండి కొన్ని పద్యము లిం దుదాహరింపఁ
 బడుచున్నవి.

చ. పలికిన నుల్కిపాటు మదిఁ బట్టుకొనంగ నెలుంగుదిక్కు చూ
 డులు పచరించి యాత్మపతి ఘోషముచందము కారణంబుగాఁ

[* కేతనతల్లి గంగమ, తండ్రి ప్రాసయ యని విజ్ఞానేశ్వరీయము వలనఁ
 బలియవచ్చుచున్నది.]

దలఁకక డాయఁబోయి విదితంబుగఁ గాంచె రథంబుమీఁద ని
ర్మలమణిమండనద్యుతినిరాకృతహంసుని రాజహంసునిన్ — ఆ ౨.

ఉ. ఏవునఁ బోరునేనలకు నెల్లను మీటి సముల్లసద్యుజ్జా
బోపముమై నరాతులఁ బటప్రదరంబులఁ బాఱఁద్రోలి యా
భూపతి యగ్గమైన రథమున్ రథముం గదియించి లంఘన
ప్రాపితతద్రథుండ నయి పట్టి వెనం దెగఁజూచి యార్చితిన్ ఆ ౪.

చ. కనుఁగొనునంత నా మనసుఁ గన్నుల మన్మథుఁ డింతిపాలు చే
సిన మెలఁగంగలేక గతచేష్టుఁడ నై యిదినిద్ర వోవుచో
మనమున కింతపుట్టె గరిమం బగువిభ్రమ మంగకంబు నొం
దినతఱిఁ జూచువారలకు ధీరత యెక్కడిదంచు లోలతన్ — ఆ ౬

ఉ. అల్లుఁడ పీపు రాజ్యమున కంతకు నర్హుఁడ పీపు భూమికిం
దల్లివి తండ్రివిన్ బహువిధంబుల దాతపు నీవు మాకులం
బెల్ల సముద్ధరింప నదయించిన పుణ్యుఁడ పీపు నీకు నే
నెల్లి మదీయపుత్రుఁ బురమెల్ల నెఱుంగఁగఁ బెండ్లిచేసెదన్. ఆ ౮.

ఉ. నీ వలవోకఁజూచి తరుణీతిలకంబుమనఁబు రూపమున్
భావగతంబులైనఁ గడుఁ బ్రబోధత చూపుట గోరి యచ్చుపా
టై వఱలంగ నున్న తెఱఁ గంతయు వ్రాసితిఁగా తలంచెదన్
దేవసమాన నా యెఱుక తెల్లమొ బొంకొ నిజంబు చెప్పుమా —

ఆ. ౧౦

కా. పై న్యంబు ల్మీద మెక్కి బాహుబలముల్ శౌర్యంబులుం జూపి ని
ర్దైన్యస్ఫూర్తిఁ గడంగి ఘోరపటుసప్తప్రౌఢిమన్ నిష్కరా
ననోన్యాహవనోత్థితాగ్నికణరౌద్రాకారతన్ లోకసా

మాన్యాతీతమహో గ్రవిక్రమరణోన్మాదప్రకారంబులై — ఆ. ౧౨

ఈదశకుమారచరిత్రములో భారతాంధ్రీకరణవిషయమేమియుఁ జెప్పఁ
కుండకపోవుటచేతఁ దిక్కన యీ గ్రంథరచననాటికి భారతము చేయ
నారంభించి యుండఁడు,

బద్దెన కవి

ఆంధ్రచోడులలోనివాఁ డైన యీ బద్దెనృపాలుఁడు నీతిశాస్త్రముక్తావళి
యను గ్రంథమును జేసెను. ఈ గ్రంథమును బ్రహ్మశ్రీ మానవల్లి రామ
కృష్ణకవిగారు ౧౯౧౦ వ సంవత్సరమునందు పెద్ద పీరికతోఁ బ్రచురించిరి.
ఈ బద్దెనృపతి కృష్ణానదీతీరమునం దున్న దక్షిణ షట్పుహస్రదేశమును
పాలించిన మొక చిన్నసామంతరాజు. శ్రీరామకృష్ణకవిగా రీ బద్దెనకవిని
గూర్చి “కృష్ణవేణానదీతీరదక్షిణషట్పుహస్ర విషయాధీశ్వర వీరమాహేశ్వర
కీర్తిబదాకర గుణరత్నాకర వేంగిచాళుక్య మూలస్తంభ రిపుదళితసంభికుంభ
బలయాంగనాగృహతోరణ నన్నన గంధవారణనామాది ప్రళస్తాసహితం
శ్రీమహామండలేశ్వరబద్ధచోళనరేంద్ర” మను శాసనము నుదాహరించి,
దానినిబట్టి యతఁడు క్రీస్తుశకము ౧౦౭౦ వ సంవత్సరములో నుండవచ్చు
నని యూహించి, ఆ శాసనము “చెన్నపట్టణపు లైబ్రరీలోని చరిత్రముల
లోనిది గావున నమ్మఁదగినది కా” దని దానిని నిరాకరించి, ఇట్టి బిరుదులు
గలవాఁడు కేవలసామంతరా జగునా ? యని సందేహించిరి ఇట్లు సంశ
యపడవలసిన పని లేదు. మనలోని సంస్థానాధిపతుల కనేకులకుఁ దమకు
గల గ్రామములకంటె బిరుదనామములే యెక్కువగా నుండును. ఉన్న
రాజ్యము చిన్నదే యయినను బిరుదావళిమాత్రము పెద్దదిగానున్న రాజు
లనేకులు గలరు. ఈ కవికాలవిషయమున రామకృష్ణకవిగారు చేసిన
యూహ సరియైనది కాదు. కపికాలము నించుమించుగాఁ దెలిసికొన దగిన
యాధార మొకటి కవియొక్క నీతిశాస్త్రముక్తావళియందే కానవచ్చుచున్నది.

సీ. 'రాజనీతియు నసద్రాజలక్షణమును

మంత్రిమార్గంబు దుర్మంత్రివిధము

నధికారవిధియుఁ గార్యవిచారము నుపాయ

గతియును రాజ్యరక్షక్రిమంబు

నిల నరాజకవృత్తి హితనేవకస్థితి
 దుస్సేవక క్రియ దుష్టరాజ
 నేవాబలము దానశీలతామహిమ వి
 వేకసంగతియును లోకనీతి

పద్దతులు చేసి భువి నచిప్రజ్ఞ వెలయ
 బద్దెనీతియుఁ గోమటి డుచునోళ్ల
 కతిన దబ్బఱపారంబు గదియఁ గవులు
 తిప్పు లెడలింప నెంతయు నొప్పు భువిని.'

అను మొదటిపద్యము క్రిందనే యొక ప్రతిలో రామకృష్ణకవిగారు 30వ పుటలో సుదాహరించిన యీ క్రిందిపద్య మున్నది.

చ. 'పరువడి నాంధ్రభాషఁ గల బద్దెనీతియు, సంస్కృతంబులోఁ
 బరఁగఁ బ్రతాపరుద్రః రపాలునిచే రచింపఁబడ్డ యా
 నరవరు నీతిసారము విసం జదువం గడు మంచిదంచుఁ జె
 చ్చెరఁ గవి నీతిపద్దతులు చేసె వినోదము బాలబోధకున్.'

దీనినిబట్టి బద్దెనకవి ప్రతాపరు దునితరువాతివాఁ డని స్పష్టముగాఁ దెలియ వచ్చుచున్నది. పయి పద్యమునందుఁ జేర్కొనఁబడిన మొదటి ప్రతాప రుద్రుడు ౧౧౪౦ మొదలుకొని ౧౧౯౬ వ సంవత్సరమువఱకును రాజ్య పాలనము చేసినవాఁ డగుటచే బద్దెనరపాలుఁడు నిస్సంశయముగా క్రీస్తు శకము ౧౧౯౬ వ సంవత్సరమునకుఁ దరువాతివాఁ డయియుండవలెను. ఈ నడుమను బ్రహ్మశ్రీ జయంతి రామయ్యపంతులుగారు, రాక్షసనామ సంవత్సర భాద్రపదమాసమునందు (నెపై బరు ౧౯౧౬) ప్రచురింపఁబడిన యాంధ్ర సాహిత్యపరిషత్పత్రిక నాల్గవసంపుటము ౭-వ సంచికలోఁ బ్రకటించిన రెండు శాసనములను బట్టి కవికాలము ౧౨౬౧-వ సంవత్సరప్రాంత మని స్పష్టపడినది. ఈ శాసనములు కృష్ణామండలములోని గన్నవరము తాలూకాలో కొండనాయనివర మను గ్రామమునందు బ్రహ్మేశ్వరస్వామి యాలయములో నొక రాతిపలకమీఁదఁ జెక్కఁబడి యున్నవి. ఇందలి మొదటి శిలాశాసనము

“స్వస్తి సమస్తప్రళస్తిసహితం శ్రీమహామండలేశ్వరవీర నారాయణ
చోడబద్ధిగదేవరాజులు శకవర్షములు ౧౧౮౩ జ్జగు నేంటి కర్కాటక
సంక్రాంతినాండు

అనునంతవఱకు నుండి తరువాత శిధిల మయి వి ఉత్తరపువైపున పడమటి
వైపున నున్న రెండవ శిలాశాసనము

శ్లో. “శ్రీనాథనాభినీరేజసంభూతబ్రహ్మణః పురా
జాతా విశ్వగుణాక్షీణలక్ష్మీ రాజపరం రా
తస్యాం బద్ధిగభూపోఽభూద్వీరనారాయణాంకితః
చోడదోరయ (భూపో) స్యపుత్రో ఓ గా దస్య నందనః
శ్రీశాకాబ్దే పురాష్టాదశశశిగణతే కర్కసంక్రాంతికాలే
స ప్రాదా ద్దీప మిష్టప్రద మనవరతం చోడబద్ధిక్షీతీశః
శ్రీమద్భ్రహ్మేశ్వరాయాశశి రవి ఓకదంగోంకనాంకస్య (వే!) తే
స్తద్దీపార్థం చ వేలేటిజనపదమహీం వింశతిద్రోణసంఖ్యాం.”

అని పూర్తిగా నున్నది. ఇందుఁ జెప్పబడిన శాలివాహనశకము ౧౧౮౩
క్రీస్తుశకము ౧౨౬౧ అగుచున్నది. “ఈశాసనములు పుట్టిన కాలమునందు
కాకతీయరాజ్యము రుద్రమదేవి పాలించుచుండెను ఆమె క్రింద
సామంతుడుగా నుండి బద్దెన కృష్ణాతీరము దొక చిన్న రాజ్యమును
బాలించుచుండినట్లు కనుపట్టుచున్నది.” అని రామయ్యపంతులుగారు వ్రాసి
యున్నారు. *

* శ్రీరామకృష్ణకవిగారు తెల్పిన ‘రాజనియు, పరువడి’ అను పద్యములు
రెండును బద్దెన కృతములు కావనియు బౌబోధకై వేటొక గ్రంథమును వ్రాసిన
వేటొక కవివ యు, అకవిని గూర్చియు, గ్రంథమును గూర్చియుఁ దెలియదనియు
‘ఆంధ్రకవి తరంగిణి’ కారులు వ్రాయుచున్నారు మూడవ సంపుటము. పుటలు
18,19]

శ్రీరామయ్యపంతులుగా రిచ్చిన శాసనములను బట్టి రామకృష్ణకవిగా రిచ్చిన
కాలము సరియైనది కాదని, తేలును. వీనింబట్టి బద్దెనపాలురుతాతయు, మనుమఁడు
నగుదురు. శాసనకర్త మనుమఁడగును, తాతకాఁడు. నీతిశాస్త్రముక్తావళికర్తయు,
శాసనకర్తయు నభిన్నులనుట కింకను తగిన యాధారములు లభింపలేదు. తాతగ్రంథ
కర్తయైనచో క్రీ. శ. ౧౨౦౦ ప్రాంతమువాఁ డగును; శాసనకర్తయే గ్రంథకర్త
యగు నేని క్రీ. శ. ౧౨౬౦ ప్రాంతమువాఁ డగును.

బద్దైన తననీతిశాస్త్రముక్తావళితుడ సీక్రింది గద్యమును వేసికొనియున్నాడు.

గద్య. 'ఇది శ్రీలక్ష్మీవల్లభ శ్రీపాదపద్మరాధకకమలాస్తకుల పవిత్ర నన్ననగంధవారణ, రాజరాజమనోజాంకబద్దైనఖ్యప్రణీతంబైన రాజ నీతిప్రకారం బన్నది సర్వము సంపూర్ణము.'

ఈ నీతిశాస్త్రముక్తావళి, రాజనీతిపద్ధతి, అసద్రాజపద్ధతి, మంత్రిపద్ధతి, దుర్మంత్రిపద్ధతి, అధికారపద్ధతి, నియోగపద్ధతి, కార్యవిచారపద్ధతి, ఉపాయ పద్ధతి, రాజ్యరక్షపద్ధతి, అరాజకపద్ధతి, హితనేపకపద్ధతి, దుష్టనేపకపద్ధతి, దుష్టరాజనేపనపద్ధతి, దానశీలతాపద్ధతి, లోకనీతిపద్ధతి, అని పదునైదు పద్ధతులుగా భాగింపఁబడినది ఈ పద్ధతులను ముగించి కడపటఁ కవి తన పుస్తకము ని ట్లాశీర్వదించుకొనెను.

ఉ. 'శ్రీవిభుఁ డైన బద్దెన్మపశేఖరుచేసిన నీతిశాస్త్రము
క్తావళి శిష్టలోకహిత మయ్యెడుఁ గాపుత నాఁడునాటికిం
దీవరగర్భుఁడు॥ శశియుఁ దిగ్మమరీచియు భూతదాత్రియున్
దేవగణంబులు॥ బుధులు దిక్పతులుం గల యంతకాలము॥'

కవి పద్యాంతములందు వేమనవలెనే వీరనారాయణుఁడా బద్దెనరేంద్రా, ఉదారపై రోదనుఁడా, నన్నచోడనరేంద్రా, దళదిశాభరణాంకా, నరేంద్ర చతురాననుఁడా, పరభైరవా, నయతత్త్వనిధి, రాజమనోజభూభుజా, రాజ రాజమనోజా, కొమయరభీమా, భూపదిరీపా, సర్వజ్ఞునిధి, నన్ననగంధ వారణా, అను వివిధనామములతోఁ దన్నెఁబంపొందించుకొని యున్నాడు. ఈ నామములలో నన్నెచోడనరేంద్రుఁడు, నన్నయగంధవారణుఁడు, ఇత్యాదినామములు గల చోడరాజు లీతనికిఁ బూర్వులో సమకాలికులో యుండి యున్నారు. వారిలోఁ గుమారసంభవమును రచించిన నన్నెచోడుఁ డొకఁడు, విక్రమార్కచరిత్రమును కృతినందిన సిద్ధనమంత్రితాత యయిన సిద్ధనమంత్రి మంత్రిగాఁగల నన్నయ గంధ వారణుఁ డొకఁడు. ఈ పేరులు బద్దెన్మపాలునికిఁ గూడఁ గలిగియున్నచో సిద్ధనమంత్రి మంత్రిగాఁ గలవాఁడయి యీక్రిందిపద్యమునందు విక్రమార్కచరిత్రములోఁ బేర్కొనఁ బడిన నన్నయగంధవారణుఁ డీ బద్దెచోడుఁడే యయియుండును.

చ. 'వనరుహనాభు కుద్ధవుడు వజ్రకి జీవుడు వత్సధారుణీ
శునకు యుగంధరుండు దితిసూతికి దైత్యగురుండు విక్రమా
ర్కునకును భట్టి రీతి నధికుండగు నన్నయగంధవారణం
బునకుఁ బ్రధానుడై నుతులఁబొందెను సిద్ధనమంత్రి యిద్ధరన్.'

౧౧౫౬ వ సంవత్సరము మొదలుకొని ౧౧౬౩ వ సంవత్సరమువఱకును
రాజ్యపాలనము చేసిన వెలనాటిచోడుఁ డనఁబడెడు రాజేంద్రచోడునిచే
నగ్రహరాదికమును బడసిన సూరససోమయాజికి మనుమఁడగుటచే సిద్ధన
మంత్రి ౧౨౪౦-౫౦ సంవత్సరప్రాంతములనుండి యుండవలెను. అప్పుడు
సిద్ధనమంత్రి ప్రభువయిన నన్నయగంధవారణుండును నించుమించుగా నా
కాలమునందే యుండును. ఈ కాలము బద్దెనృపాలుని శాసనకాలముతో
దాదాపుగా సరిపోవును. కాఁబట్టి యీ నన్నయగంధవారణుడే బద్దెనృపతి
యేమో! అట్లయినచో బద్దెనకు నన్నయ యను నామాంతరము కూడఁ
గలిగి యుండును. అప్పు డీతఁడు చోడుఁడు గనుక నన్నె (నన్నయ)
చోడుఁడనియుఁ బిలువఁబడవచ్చును. *

సీనిశాస్త్రముక్తావళిని రచించుటకుఁ బూర్వము కవి సుమతిశతకమును రచిం
చిన స్త్రీకిందిపద్యమునఁ జెప్పుకొనెను.

క. 'శ్రీవిభుఁడ గర్వితారి
జ్ఞేవరదళనోపలబ్ధజయలక్ష్మీసం
భావితుఁడ సుమతిశతకముఁ
గావించినప్రోడఁ గావ్యకమలాసనుఁడన్.'

పైనిఁ బేర్కొనఁబడిన బిరుదావళులు గాక యీ పద్యమువలనఁ గవికి కావ్య
బ్రహ్మ యన్న బిరుదవిశేష మొకటి కనఁబడుచున్నది. ఈతనికిఁ బూర్వము
నందుఁ బ్రతాపరుద్రదేవుడు సంస్కృతమున నీతిసారమును రచించినట్లు
చెప్పఁబడెనుగదా! దానిని ప్రతాపరుద్రదేవుడే తెలిఁగించెనో మఱియెవ్వరు

* [శ్రీ పీఠేశలింగముపంతులుగారి యూహ సరికాదనియు, సిద్ధమంత్రి కుమార
ుండైన జన్నయమంత్రి శ్రీ. శ. ౧౪౦౬-౧౪౨౨ నడుమ కర్ణాటరాజ్యమును పరి
పాలించిన దేవరాజులయొద్ద నుద్యోగి గానుండినట్లు విక్రమార్క-చరిత్రమునందే యుండు
టంబట్టి తండ్రి, కుమారుల నడుమ ౧౬౦ సంవత్సరముల యంతర ముండదలయు
'ఆంధ్రకపి పరంగణి' లోఁ గలదు (మూడవ సంపుటము పుట 259).]

తెలిగించిరో గాని రామకృష్ణకవిగారు పోలిక పద్యము లని నీతిసారము లోనిబద్యములను పదింటికంటె నెక్కువగా నుదాహరించి యున్నారు. వానిలోనిపద్యములను రెంటిని వానిని పోలియున్నవన్న బద్దెనీతిలోని పద్యములను రెంటిని నిచ్చట నుదాహరించు చున్నాను.

గీ. 'విమతులా వెటింగి వెఱుపేది తొడరుట
మిడుత లగ్గిమీఁదఁ బడినయట్లు
తోడులేక యధికుఁ దొడరుట యంబుధిఁ
గలము లేక యీఁదఁ గడఁగిపట్లు ' (నీతిసారము)

ఉ. వారని యల్కఁజేసి కడవం బలవంతుఁడు విగ్రహించినన్
దూరము పోవుటొండె విసతుండయి వానిన చొచ్చుటొండె గా
కీరసమెత్తి కోల్మతివిహీనత నేనుఁగుతోడ లావునన్
బోరగు నెన్నుచంద మది బుద్ధియె రాజమనోజభూభుజా :
(నీతిశాస్త్రముక్తావళి)

క. దూరము వ్యవసాయకులకు
భారంబు సమర్థులకును భాసురవిద్యా
పారగులకును విదేశము
వైరము ప్రియవాదులకును వసుమతిఁ గలదే ' (నీతిసారము)

చ. అమరఁగ విద్య గల్గిన మహాత్మున కెదైన వోయినన్ స్వదే
శము కడవన్ సమర్థున కసాఫ్యమయెద్ది కడంగి చేసినకా
సమధురవాణియైన గుణశాలికి నెయ్యురె యెవ్వరున్ బటు
త్వముగలవానికిం గొలుపు శద్దకురంగట బద్దెభూపతీ ?
(నీతిశాస్త్రముక్తావళి)

ఈ కడపటి పద్యములు రెండును

శ్లో॥ "కోఽతిభార స్సమర్థానాం కిం దూరం వ్యవసాయినాం,
కో విదేశః సవిద్యానాం కః పరః ప్రియవాదినామ్."

అను శ్లోకమునకుఁ దెనుఁగు.

బదైనకవి తిక్కనసోమయాజులకాలపువాడు. ఈతనికవిత్వము సులభమయి మృదువయి మనోహరముగా నుండును. నీతికాస్త్రముక్తావళిలోని రెండు పద్యముల నిందుఁ బొందుపఱచుచున్నాను.

ఉ. 'ఎత్తినకాలకాని సిరి కెన్నఁడు నిల్చినకాల నిల్వఁగాఁ
జిత్తము లేదు గాన సిరి చెందిననాఁడ పరోపకారముల్
హత్తి కడంగి చేయుఁ డెడరైనఁ బదంపడి వేఁడుకొందమఁ
చిత్తమె కాని యిత్త మను చిత్తము పుట్టునె యెట్టివారికిఁ ?

ఉ. వాన సమస్తజీవుల కవశ్యము ప్రాణము ప్రాణ మైన య
వ్వానయుఁ బల్మఱుం గురియవచ్చిన దిట్టుదు రెల్లవారలుఁ
హీనమనస్కుఁడై యొరులయిండ్లకుఁ బల్మఱుఁ బోవునేనియుఁ
మానిసి కట్ల వచ్చు నవమాన మనూనము మానభంగముఁ.'

సుమతిశతకము

క ఎప్పుడు సంపద గలిగిన
నప్పుడు బంధువులు వత్తు రది యెట్లనినఁ
దెప్పలుగఁ జెఱువు నిండినఁ
గప్పలు పదివేలు చేరుఁ గదరా సుమతీ !

క. ఎప్పటి కెయ్యది ప్రస్తుత
మప్పటి కామాటలాడి యన్యులమనసుల్
నొప్పింపక తా నొవ్వక
తప్పించుకు తిరుగువాఁడు ధన్యుఁడు సుమతీ ! *

* [ఈ పద్యములు బదైన రచించిన 'సుమతిశతకము' లోనివని చెప్పటకుఁదగిన యాధారములు లేవు. ముదిత ప్రతిలో లేని పద్యములు కొన్ని వ్రాతప్రతులలోఁ గానవచ్చుచున్నవి వీనితెలియు భిన్నముగా నున్నది.

'సుమతిశతకము' భీమనకృతి మొకటి యున్నదని తిమ్మకవి రచించిన సర్వ లక్షణ సారసంగ్రహమునుబట్టి తెలియుచున్నది అయ్యది లభింపలేదు. ఆ భీమకవి 'వేమలవాడ భీమకవి' యని యనుటకును ఆధారములు లేవని 'ఆంధ్రకవి తరంగిణి.' (రెండవ సంపుటము పుట 17) ప్రస్తుతము ప్రచారములోనున్న సుమతిశతకము బదైన కృతికంటె విభిన్నము కావచ్చును]

నం డూరి కేతనమంత్రి

కేయూరబాహుచరిత్ర కృతికర్తయగు నండురి-గుండయమంత్రి కీతఁడన్న. మంచనకవి యీతని నొక కవిగాఁ బ్రశంసించియున్నాఁడు. ఈతని గ్రంథము లేవియో తెలియదు. కేతనకవికృతముగా కువలయాశ్వచరిత్రము ఒకటి చెప్పఁబడుచున్నది. ఆ కేతన యెవ్వరో నిర్ణయింప శక్యము కాకున్నది.

ఈ నండురి-కేతనమంత్రి క్రీ. శ. 1300 ప్రాంతమువాఁడు.

ఈ కవి కేయూరబాహుచరిత్ర మను నాలుగాశ్వాసముల గ్రంథమును రచించి నండూరి గుండన్నమంత్రి కంకితముచేసెను. ఈ గుండన్నమంత్రి యొక్క తాతకుతాత యైన గోవిందామాత్యుడు వెలనాటిగొంకరాజుమంత్రి యైనట్లును, ముత్తాత యైన కొమ్మామాత్యుడు గొంకరాజుకొడుకైన కులోత్తుంగరాజేంద్రచోళుఁ డను నామాంతరము గల వెలనాటిచోడుని మంత్రి యైనట్లును కేయూరబాహుచరిత్రమునం దీ పద్యములలోఁ జెప్పఁ బడినది.

క. ప్రాగ్దేశాపరదక్షిణోత్తరదిశాభాగప్రసిద్ధక్షమా
భుగ్ధర్పాంతకుఁ డేలె గొంకవిభుఁ డీ భూచక్ర మక్రూరతఁ
వాగ్దేవీస్తనహారనిర్మలయశోవల్లభ్యసంసిద్ధితో
దిగ్దంతిశ్రవణానిలోజ్జ్వలరట తీవ్రప్రతాపాధ్యుడై.

క. ఆ విభునకుఁ బ్రెగ్గడయై
భూవలయంబున యశోభిభూషణుఁ డయ్యెఁ
గోవిందనప్రధానుం
డావాసము కౌశికాన్వయంబునఁ దనరెఁ.

మ. విహితాస్థానమునందుఁ జూపుఁ దగ గోవిందాభిధానప్రభుం
డహితోర్విదరవజ్రీ గొంకవిభురాజ్యాధిప్తుడై సంధివి
గ్రహముఖ్యోచితకార్యసంఘటనతంత్రప్రౌఢియుఁ బాడన
న్నహనోదగ్రరిపుక్షితీశబహునైనన్యధ్వంసనాటోపముఁ.

క. దీరుఁడు తా గోవిందన
కూరిమినందనుఁడు వెలసెఁ గొమ్మన గొంక
జ్వేరమణున కుదయించిన
ఫీరుఁడు రాజేంద్రచోడవిభు ప్రెగడయై.

సీ నవకోటిపరిమితద్రవిణ మే భూపతి

భండారమున నెప్పుఁ బాయకుండు

నేకోనశతదంతు లే రాజుఘనశాల

నీలమేఘంబుల లీలఁ గ్రాలు

బలవేగరేఖ నల్వదివేలుతురగంబు

లే నరేంద్రునిపాగ నెప్పుడు నిలుచుఁ

బ్రతివాసరంబు దెబ్బదియేనుపుట్ల నే

యే విభుమందల నెప్పుడు గలుగు

నట్టి సమచికవిభుఁ డగు కులోత్తుంగరా

జేంద్రచోళవిభుని కిష్టమివ

తంత్రముఖ్యుఁ డగుచు మంత్రిగోవిందనం

దనుఁడు కొమ్మనప్రధానుఁ డొప్పె

చ ఇల వెలనాటిచోడమసుజేంద్రునమాత్యత యానవాలుగాఁ

గులతిలకంబుగా మనిన కొమ్మనప్రెగ్గడకీర్తి మాటలకా

దెలుపఁగనేల ? తత్త్రియఁ బ్రతిష్ఠిత మైన తటాకదేవతా

నిలయమహాగ్రహరములు నేడును నెల్లెడఁ దామ చెప్పఁగఁ.

వెలనాటిచోడుఁ డనెడి యీ కులోత్తుంగరాజేంద్రచోడునిశాసనములు ౧౧౫౮-వ సంవత్సరము మొదలుకొని ౧౧౮౦-వ సంవత్సరమువఱకును గానఁబడుచున్నవి ఈ రాజేంద్రచోడుఁడే యుద్ధమునందు పేంకాణాదిత్యుఁ డైన నన్నెచోడుని సంహరించి పాకనాఁడును గైకొన్నట్లు కనఁబడుచున్నది. నన్నెచోడుఁడు కుమారసంభవములో

చ. 'అరినరపాలమౌళిదళితాంఘ్రియుగుం డయి పాకనాటియం

దిరువదియొక్కవేయిటి కధీకుఁడునాఁ జను చోడబల్లికిం

జిరతరకీర్తి కగ్రమహిషీతిలకం బన హైహయాన్వయం

బరళశిరేఖ యైన గుణభాపిని శ్రీనతికిం దమాజుఁడఁ.'

అని తన తండ్రియైన చోడబల్లి యిరువదియొక్క వేలయూళ్ళు గల పాకనాటి కధీశుఁ డని చెప్పెను. మంచన రేయారబాహుచరిత్రమునఁదు రాజేంద్రచోడునిమంత్రి యైన కొమ్మనామాత్యుని వర్ణించుచు

మ. అరుదందన్ వెలనాటిచోడమనుజేంద్రాక్షాపనం బూని దు
స్తరశక్తిం జని యేకవింశతినహస్ర గ్రామసంఖ్యాకమై
ధరణిం బేర్చిన పాకనాఁడు నిజదోర్దండై కలగ్నంబుగాఁ
బరిపాలించె నమాత్యకొమ్మన జగత్ప్రఖ్యాతచారిత్రుడై.'

అని రాజేంద్రచోడుఁ డను నామాంతరము గల వెలనాటిచోడమనుజేశ్వరుని యాజ్ఞానుసారముగా నిరువదియొక్కవేల గ్రామములు గల పాకనాటి నమాత్యకొమ్మన పరిపాలించినట్లు చెప్పెను. ఈ పాకనాటి రాజ్యమును క్రొత్తగా గెలిచి రాజేంద్రచోడుఁడు దాని పాలనమున కయి కొమ్మనా మాత్యుని నియమించినట్లు కనుపట్టుచున్నది. ఈ విజయము ౧౧౭౦ వ సంవత్సరప్రాంతముల దయి యుండును. ఈ కొమ్మనామాత్యుఁడు మంత్రి యగుటయే గాక రణతిక్కనవలె దండనాథుఁ డయి మహాశౌర్యవంతుఁడయి కటకసామంతులు మొదలైనవారిని రణరంగమున భంగించిన స్త్రీ క్రిందిపద్యములవలనఁ దెలియవచ్చుచున్నది.

క. చలము మెయి, గటకసామం
తులు కరిహయబహుశసేనతో నేతేట్ర
దలసడియెఁ గొమ్మనచివుఁడు
బలియుండై క్రొత్తచెర్లపరిసరభూమిన్.

సీ, నెలకట్టెవాటునఁ జెలఁగి రెంటిని మూఁటిఁ
గూడ గుట్టుంబుల గుదులు గ్రుచ్చుఁ
బ్రతిమొగంబగు నరపతుల కత్తిశమునఁ
గడిమిమై వీఁపులు వెడలఁ బొడుచు
బందంపుగొఱియలపగిది నేనుంగుల
ధారశుద్ధిగ నసిధారఁ దునుముఁ

జిదియించు బగిలించుఁ జేతులతీఁట వో

వడిఁ గాండ మేసి మావతులతలలు

తలపుడికి వ్రేసి మావంతులలు శత్రు

రాజశిరములుఁ ద్రొక్కించు రాఁగెఁ దిరుగ

వాగె నుబ్బెడు తన వారువంబుచేత

మహితశౌర్యుండు కొమ్మయామాత్యవరుఁడు.

చ. అరిగజకుంభపాటనవిహారము కొమ్మనమంత్రి సల్పుచో

నురలిన మౌక్తికవ్రజము బుద్ధిపయిం బొలిచెం దదీయసం

గరహతపీఠదోర్గ్రహణకౌతుకసంభ్ర మభేదరీసర

స్పృతనుమర్దనోద్గళితభాసురహారమణీవయం బనన్.

చోళరాజులు చాళుక్యచక్రవర్తులకు లోబడిన సామంతమండలాధీశ్వరులయ్యును రాజ్యకాండచేత నొండొరులతోఁబోరాడిచంపుచుఁ జచ్చుచు నుండిరి. ఈవెలనాటిచోడునిపుత్రుఁ డైనపృథ్వీశరాజును మనుమసిద్ధితండ్రి యైనచోడతిక్కభూపాలుఁడు చంపెను. శృతిపతితాత యగు కేతనమంత్రి పృథ్వీశరాజునకు మంత్రిగా నుండెను. ఈ పృథ్వీశరాజునే మనుమసిద్ధిరాజుయొక్క తండ్రియైన తిక్కనృపాలుఁడు చంపినట్లు నిర్వచనోత్తర రామాయణమునం దీ పద్యమునఁ జెప్పఁబడినది.

ఉ. 'కేళవసన్నిభుండు పరిగీతయశోనిధి గూడతిక్కదా

త్రీకుఁడు కేవలుండె నృపు లెవ్వరి లాచరితంబు గల్గినే

శైశవలీలనాఁడు పటుశౌర్యధురంధరబాహుఁ డైన పృ

థ్వీశనరేంద్రుమస్తకము నేడైఱఁ గందుకకే? సల్పఁడే.'

తిక్కదాత్రీశ్వరుఁడు శైశవదశయందే పృథ్వీశనరేంద్రునిఁ జంపుటచే నిది పదుమూడవ శతాబ్దారంభమునందుజరిగి, తిక్కనరాజు ౧౨౫౦వ సంవత్సర ప్రాంతమువఱకును రాజ్యము చేసి యుండును. ఈ చరిత్రాంశముకూడ తిక్కనరేంద్రుని పుత్రుఁడైన మనుమసిద్ధికాలములో నుండిన తిక్కనసోమ

యాజి ౧౨౫౦ వ సంవత్సరమునకుఁ దరువాత నున్నాఁ డన్న సత్యమును స్థాపించుచున్నది. పృథ్వీశరాజుమంత్ర మనుమఁడైన గుండనామాత్యునకుఁ గేయూరబాహుచరిత్ర మంకితము చేయఁబడి యుండుటచే నీ కవి తిక్కన సోమయాజికాలములోనో కొన్నియేళ్లు తరువాతనో యుండవలెను. కాఁబట్టి యీ మంచనామాత్యకవి ౧౩౦౦ వ సంవత్సరప్రాంతములయం దున్నాఁడని నిశ్చయముగాఁ జెప్పవచ్చును.

ఇతఁడు రాజమహేంద్రపురనివాసి. పయిని జెప్పఁబడిన వెలనాటిచోడుఁడు లోనయిన రాజులు చాళుక్యరాజప్రతినిధులుగా రాజమహేంద్రవరము రాజదానిగా వేఁగిదేశమును బాలించినవారే : కృతినాయకుఁడు తన్నుఁగూర్చి యన్నట్టుగా కవి యీ క్రింది పద్యమును వ్రాసికొని యున్నాఁడు

క. తన యిష్టసఖుని విద్య
జ్ఞనమాన్యుని నుభయకావ్యసరణిజ్ఞున్ మం
చననామధేయు నన్నుం
గనుఁగొని యిట్లనియె వినయకౌతుక మెనఁగఁ.

* * * *

క. సాయీరసము శృంగారం
బై యలవడఁ గథలు నీతులై యెడనెడ రాఁ
గేయూరబాహుచరితము
చేయుము నీ వంద్రవాక్యశిల్పము మెఱయఁ.

ఈకేయూరబాహుచరిత్రమునందు

ఉ 'బాలరసాలసాలసవపల్ల వకోమలకావ్యకన్యకన్
గూళల కిచ్చి యప్పుడుపుకూడు భుజించుటకంటె సత్కవుల్
హాలికులై న నేమి మఱియంతకు నాయతిలేనినాఁడు కౌ
ద్దాలికులై న నేమి నిజదారనుతాద్యభిరక్షణార్థమై.'

అను పద్యము ప్రథమాశ్వాసమునఁ గానఁబడుచున్నది. ఇటీవలివారు దీని కర్తృత్వమును బమ్మెరపొత్తరాజున కారోపించి వాడుకలో నున్న యా కథను గల్పించియుందురు. కావ్యకన్యను కూళల కియ్యఁగూడదు గాని

మంచివారి కీయవచ్చునని కవి తాత్పర్యమైనట్లు దానిక్రిందనే యున్న యీ పద్యము తెలుపుచున్నది.

క. 'అని తగనివానిదెస నా

మననెప్పుడు రోయుఁగాన మతివజ్జనవ

ర్జనలకు మిగిలిన సుగుణుని

నినుఁ బొంది మదీయకవిత నెగడుం బుడమిన్.'

ఈకేయూరబాహుచరిత్రకవిత్వము రసవంతముగా నున్నది. ఇందుండి కొన్ని పద్యముల నిం దుదాహరించుచున్నాను.

చ. దలముగ నెల్లప్రొద్దును లతానివహంబుల రాలు పుప్పొడుల్
పులినతిలంబులై చెలుపుపూనఁగ మీఁదటఁ దేలు కేతకి
దళములమొత్త మోడలవిధంబు నటింపఁగఁ బాటుఁ బెద్దలై
ఫలరసవాహినుల్ పురియుపాంతవనంబులఁ గొన్నిచోటులఁ. ఆ.౧

ఉ. ఎప్పటియల్ల యింతిఁ గని యేదైత మొక్కిన దానివల్లభుం
డప్పుడు దిగ్గన న్నెగసి యచ్చటఁ దోచిన వాడు దిట్టఁడై
తప్పక యన్నిదిక్కులకుఁ దా వెన మొక్కి ప్రదక్షిణంబుతోఁ
జప్పుడుగాఁగ మెచ్చుచును జంద్రమరీచికి మొక్కెఁ బల్కులున్.

ఆ. ౨

మ. పగలెల్ల న్వలి నిల్చి రాతిరి రహోభంగిన్ స్వగేహంబున
ట్టుగమీదఁ వసియించి భార్యపయి దృష్టుల్నిల్చి యుండంగఁబ్రొ
ద్దుగుడున్ గంజిమడుంగుపేర రజకుం డత్యాస్త నేతెంచినన్
మృగశాబేక్షణ లోచనావరణము త్మెల్లం దగ నిచ్చుచున్. ఆ. ౩

చ. పనిచినఁ బోయి చూడ్కులకుఁ బండు వనందగు నుత్సవంబు నిం
పెనయఁగఁ జూచి మళ్ళి తన యిక్కువకుం బెడగాఁ బథాంతరం
బున మన మూని యింటిదెసఁ బోవుట మాని విభుండు మున్నుచే
సిన యుపకారము ల్మఱచి చేడియ చిగ యొగర్చె నాత్మలోన్ ఆ. ౩

అ ధ ర్వ ణా చా ర్యుఁ డు

అధర్వణాచార్యుని కాలమును నిర్ణయము చేయుటకుఁ గొన్నియాధారములు కనఁబడుచున్నవి. దక్షిణహిందూస్థాన ప్రాచీనలిపి శాస్త్రమును రచించిన బర్నెల్ దొరవా రధర్వణకారికలలో నక్షరములనుగూర్చి వ్రాయఁబడిన

శ్లో. 'పంచవరాదయో వర్ణా శృంఖశార్ణాదినన్నిభాః.

తిర్కగ్రేఖాయుజశ్చోర్ధ్వం దండరేఖాన్వితా అధః.

త ఏవ చ ద్వితీయా స్స్యూ రూర్ధ్వరేఖాద్వికాన్వితాః.

ప్రథమా స్తు ద్వితీయాస్స్యూ స్తృతీయాస్తే చతుర్థకాః.

రేఖాద్వయాధో దండేన యుక్తాస్యూ రనునాసికాః

మిశ్రద్దండద్వయోపేతాః ప్రథమా లిపయః స్మృతాః.

ఇత్యాది శ్లోకముల నుదాహరించి, తెలుఁగక్షరములలోఁ బై ని జెప్పఁబడిన మార్పులు పండ్రెండవ శతాబ్దాంతమువఱకును గలుగనందున, అధర్వణాచార్యుఁడు పండ్రెండవ శతాబ్దాంతమునకుఁ గానికీపదుమూడవ శతాబ్దారంభము నకుఁగాని పూర్వఁడయి యుండఁజాలఁడని వ్రాసియున్నారు. ఆ గ్రంథము లోనే దొరవా రింకొకచోట నధర్వణాచార్యుఁడు తన త్రిలింగశబ్దానుశాసనములో ప్రథమపరిచ్ఛేదము అయిదవ శ్లోకములోను, తృతీయపరిచ్ఛేదము పదుమూడవ శ్లోకములోను హేమచంద్రునిపే రుదాహరించి నందున ౧౦౮౮-వ సంవత్సరమునఁ గాఁబోలును పుట్టి ౧౧౭౨-వ సంవత్సరమునందు మృతినిొందిన హేమచంద్రుని తరువాతివాఁడని వ్రాసినారు.

అధర్వణకారిక లనఁ బడునవి యధర్వణాచార్యునిచే రచియింపఁబడినవి గాక మఱి యెవ్వరిచేతనో యొక యాధునికునిచేత నాతనిపేరు పెట్టి యిటీవల రచియింపఁబడిన వయినట్లు కనఁబడుచున్నవి. కాఁబట్టి యా కారికావళిని బట్టి యాతనికాలమును నిర్ణయించుటకు వలనుపడదు. అతఁడు మొట్ట

మొదట నొక యాంధ్రవ్యాకరణమును జేసి యటుపై నింకొక యాంధ్ర వ్యాకరణమును జేయుట తటస్థింపదు అధర్వణకారిక లనబడెడు వికృతి వివేకము మిక్కిలి యాధునికమని చూపుటకుఁ జాలినన్ని నిదర్శనము లా పుస్తకమునందే యున్నవి. పూర్వకపు లెవ్వరును శ్రీవాచక తత్సమపదముల కకారాంతములకు సంధి కూర్చి యుండలేదు. ఈ నియమమును మీటి “గంగనుకానె” “శ్రీరంగభర్తంచు” అని యాముక్తమాల్యదయందు గల మొదలుకొని గల ౩౦-వ సంవత్సరమువఱకును కర్ణాటకసామ్రాజ్యము నేలిన కృష్ణదేవరాయ లకారాంత తత్సమములకు మొట్టమొదట సంధిని గూర్చినవాఁడు. ఆతనికిఁ బూర్వ మెన్నఁడును లేని యీ నూతన ప్రయోగములకు “కుత్ర చిత్సంస్కృతీయో పి ప్రాణోఽ్యుత్సృతోభవేత్” అని యధర్వణకారికలయందు లక్షణము విధింపబడి యున్నందున కారికల కర్త గల ౩౦ వ సంవత్సరమునకుఁ దరువాతివాఁ డయి యుండవలెను *

* [అధర్వణకారిక లనబడు ‘వికృతివివేకము’ అధర్వణకృతిగా ‘తెనుగు కవుల చరిత్ర’ యందుఁ జెప్పబడినది. మఱియు ‘ఇందలి (వికృతి వివేకము నందలి) లిప్తిలోకములలో నుదాహరింపబడిన యక్షర విన్యాసమునుబట్టి డాక్టరు బర్నెలు (Dr Burnell) దొరవా రీతనిని పంజాబ్ లోని శతాబ్ది నున్నవాఁడని భావించిరి ఇది సమంజసమే! నన్నయభట్టారకుని వెనుక తిక్కనకు ముందుగా భారతమును పూరించు టకుఁ బూనుకొనిన యాంధ్రకవి యధర్వణుఁడు కాని యధర్వణుని కవిత యతి సంస్కృత పదధూయి మగుటచేత వ్యాప్తిలోనికి రాలేదు. శైవకవిత్వాప్రభావము వలన తిక్కన తెనుగుదనము చూపుచు రచించిన భారతము ముందట నధర్వణుని భారతము నిలువలేదు.’ అనియుఁ గలదు. (తెనుగుకవుల చరిత్ర-పుటలు 813 314)

అధర్వణుఁడు తిక్కనకుఁ దర్వాతివాఁడనియు, నితనికాలము క్రీ. శ. ౧౨౫౦ ప్రాంతమని తలంపవచ్చుననియు. త్రిలింగ శబ్దానుశాసన, వికృత వివేకములను అధర్వణుఁడు రచింపలేదనియు, ‘ఆంధ్రకవి తరంగిణి’లోఁ గలదు. (చూ. తృతీయ భాగము-‘అధర్వణాచార్యుఁడు’)

అధర్వణుఁడు తొలుతఁ ద్రిలింగశబ్దానుశాసనమును రచించి, పిదప వివరముగా వికృతి వివేకమును రచించెనని శ్రీ వజ్రల - చిన సీతారామస్వామి శాస్త్రిలుగారు ‘అధర్వణ కారికావళి’ పీఠికలోఁ జెల్పి యున్నారు

శ్రీ తిమ్మావజ్రల కోదండరామయ్యగారు విజయనగరమున ‘భారతి’లో ‘అధర్వణ భారతము’ అను వ్యాసమున అధర్వణాచార్యుని భారతము గూర్చిన యమూల్య విషయములను చెప్పి ఇంతవఱకు నధర్వణుఁడు భారతములోని విరాటో

జేసెననియు, నది పరమప్రమాణ మనియుఁ జెప్పి యున్నాడు. * ఈ యకలంకుఁడు జై నపండితుఁడు. ఈతఁ డకలంకుఁ డనియు, అకలంక భట్టనియు, భట్టాకలంకుఁ డనియు, అకలంకదేవుఁ డనియు గ్రంథముల యందు వాడఁబడుచున్నాఁడు. ఇతఁడు సంస్కృత సూత్రములతో “శబ్దానుశాసన” మనుపేర కన్నడవ్యాకరణమును జేసి, దానికిఁ దానే “భాషామంజరి” యను వృత్తిని, మంజరీమకరంద” మను వ్యాఖ్యానమును జేసి యున్నాఁడు. తాము చేసిన వ్యాకరణములకు శబ్దానుశాసనము లని పేరు పెట్టుటయు వానికిఁ దామే వృత్తులను వ్యాఖ్యానములను వ్రాయుటయు మొదటినుండియు జై నపండితులలో నాచారమయి యున్నది. మొట్టమొదట సంస్కృత వ్యాకరణమును జేసిన శాకటాయనుఁ డను జై నపండితుఁడు తన వ్యాకరణమునకు ‘శబ్దానుశాసన’ మను పేరు పెట్టి దాని ‘కమోఘ వృత్తి యను వృత్తిని జేసి యున్నాఁడు. తరువాత హేమచంద్రుఁ డను జై నపండితుఁ డెనిమిది ప్రకరణములు గల ‘శబ్దశాసనము’ను సంస్కృత సూత్రములతో ౧౧౭౦-వ సంసత్సరమునందుఁ జేసెను. దానిలోని యెనిమిదవ ప్రకరణము ప్రాకృతమునుగూర్చినది. దానినే మనవారు హేమచంద్రఫక్తి యని చెప్పుదురు. సంస్కృతప్రాకృతము లాంధ్రభాషకు ప్రకృతులగుటచేత నొక విధముగాఁ గొంతవఱకు సంస్కృతప్రాకృత వ్యాకరణములను తెనుఁగులక్షణములనియుఁ జెప్పవచ్చును. శబ్దానుశాసన మను పేరితో సంస్కృతసూత్రములతో వ్యాకరణమును జేసిన మూడవ జై నపండితుఁడు భట్టాకలంకుఁడు. ఈ కర్ణాటకశబ్దానుశాసనము నాలుగు పాదములను ఏనూటతొంబదిరెండు సూత్రములను గల దయియున్నది. ఇందలి సూత్రము లాంధ్రశబ్దచింతామణిలోని సూత్రములను బోలి యుండును. వాని స్వరూపమును జూపుటకయి యొక్క సూత్రము నిందు వృత్తి వ్యాఖ్యానములతో నిచ్చుచున్నాను.

సూత్రము ౨౪౯. — నవోల్పాది

* [దీనిచే అకలంకుఁడు చెప్పబడెనని కాని, చెప్పబడినను కన్నడ వ్యాకరణ కర్త చెప్పబడెనని కాని చెప్పఁగలను పడదని కొందఱందురు.]

వృత్తి—అకారాంతా చ్చబ్దా త్పరస్య సుపః శ్లుబ్ధి భవతి వోత్
ప్రత్యయే, వోత్ప్రత్యయే చ పరే.

ప్రయోగః—ఇంద్రవోత్, ఇంద్రవోత్; చంద్రవోత్, చంద్రవోత్.
వోత్, వోత్వాప్రీతికిం ఇంద్ర-బోత్, చంద్రంబోత్.

వ్యాఖ్యా—తస్య తుత్యే వోత్వాల్పితి షష్ట్యంతా దేతా ప్రత్యయా
విధాన్యేతే తయోః పరయోః సుపః శ్లుబ్ధినిషిధ్యతే—
తత్రానకారాంతే విభాషయా వక్ష్యమాణత్వాద య
మకారాంతపవ నిషేధః వర్యవస్యతీత్యాహ—అకారాం
తా దిచ్ఛాది-పూర్వేణ శ్లుపః ప్రాప్తా వయ మారంభః.

అకలంకుఁడు తన శబ్దానుశాసనము నీ మంగళశ్లోకముతో ముగించెను.

శ్లో. 'మంగళం భగవానర్హన్ మంగళం భగవాన్ జిరః.

మంగళం ప్రథమాచార్యో మంగళం వృషభేశ్వరః'

అకలంకుని శబ్దానుశాసనమునుగూర్చి యింత దూర మేమేమో చెప్పియు
ముఖ్యముగాఁ జెప్పవలసినదానిని చెప్పకయే యుంటిమి. అతఁడు తన
గ్రంథరచనకాలమును పుస్తకముతుద నిట్లు చెప్పెను.

శ్లో. శకవర్షే రస నేత్ర బాణ శశి సంఖ్యే ద్వే తపోమాసిశో

భక్త్యతి శ్రీసితపంచమీ గురు దినే లగ్నే ఘటే పౌష్ట భే ।

అకలంకాహ్వయయోగిశిష్యతిలకో గ్రంథం సతాం మంజరీ

మకరందాఖ్య మిదం మతిం వ్యరచయం భట్టాకలంకో మునిః.

ఈ శ్లోకములో తాను మంజరీమకరందాఖ్యవ్యాఖ్యను శకవర్షములు ౧౫౨౬
(అనగా క్రీ శ. ౧౬౦౪) శోభకృత్సంవత్సర మాఘశుద్ధ పంచమీ గురు
వార రేవతీనక్షత్ర కుంభలగ్నమున ముగించినట్లు భట్టాకలంకుఁడు చెప్పెను.
అకలంకుఁడు కర్ణాటకశబ్దానుశాసనమును వ్యాఖ్యతోడఁగూడ ౧౬౦౪-వ
సంవత్సరమునందు ముగించినందున, దానిని చదివి తన కారికను రచించిన
వికృతివివేకకారుఁడు తరువాత నేఁబడి, యటువది సంవత్సరముల కుండి

యుండును. * ఈ కాల మహాబల పండితుని కాలముతో సరిపోవుచున్నది. ఈ కారికలవార్త నహాబలునికిఁ బూర్వమునం దున్నవా రెవ్వరు నెఱుఁగరు. పూర్వమందున్నవా రనుట యేమి? ఏకకాలమునందే యున్న యప్పకవి సహితమెఱుఁగఁడు. అప్పకవిమీఁది స్పర్థచేతఁ దన వాఙ్మన మనఁగా నహాబలపండితీయ మనఁబడెడు కవిశిరోభూషణ మప్పకవీయ మున కంటె మిన్నగా నుండవలె నన్నయభిలాషతో నీ కారికావళిని రచించి తన వాఙ్మనములోఁ జేర్చి యధర్వణాచార్యుని వని లోకమును భ్రమ పెట్టి నమ్మించి యుండె ననుటకు సందేహము లేదు. † కారికల నధర్వణుడే రచించి యుండినయెడల

‘శ్రుతేఽపశబ్దే చోతే వా ప్రమాదాత్ పాణినిం స్మరేత్
ప్రాకృతే షడ్విధే చాపి వాత్మీకిం వా మహేశ్వరం
ధ్యాయే దత్రత మమామేవ స్మరే త్పండితసమ్మతః.’

ప్రమాదముచేత సంస్కృతమున నపశబ్దము నుచ్చరించినచో పాణినిని స్మరింపవలసినట్లే యాంధ్రమున నపశబ్దము నుచ్చరించినచోఁ దన్నే (యధర్వణునే) స్మరింపవలయు నని యంత యత్యధికముగా నాత్మశ్లాఘనము జేసికొని యుండఁడు. ఈ కారికావళిని తాను రచించి యుండుటచేతనే యహాబలపండితుఁడు

“యస్సారోఽధర్వణే గ్రంథే సోష్యత్రైవ విధీయతే
తేన తత్పక్తికాలోకలోలతా త్యజ్యతే బుధైః..”

అధర్వణుని గ్రంథములో సారభూతమైన దంతయు నిందే చేర్పఁబడి యుండుటచేత పండితు లా గ్రంథమును జూడవలె నన్న యభిలాషను విడిచిపెట్టవలయునని వ్రాసి యున్నాఁడు. గ్రంథ మంతయు నహాబల పండితీయములోనే యుండినప్పుడు వేఱుగా గ్రంథమును జూడవలెనన్న

* ఇట్లునుట సరికాదనియు, అకలంకుఁడు ప్రాచీనుఁ డొకఁ డున్నాఁడనియు శ్రీ ప్రభాకరశాస్త్రి గారు ‘ప్రబంధ రత్నావళి’ పీఠిక లో వ్రాసియున్నారు.]

[† వెనుక ౨ వ పుటలోఁ జెప్పినదాని కిది విరుద్ధముగా నున్నది.]

కారీక గలవారికి గ్రంథము మఱి యొక్కడ దొరకును? ఎక్కడ వ్రాసెను కారీకావళి పుస్తకరూపమున నున్నను, ప్రకటింపఁబడినను తత్కారికలన్నియు కవిశిరోభూషణమునుండి యెత్తి వ్రాయఁబడినవే గాని వేఱుకావు. నన్నయ భట్టునకుఁ బ్రథమాచార్యత్వమును, అధర్వణాచార్యునకు ద్వితీయాచార్యత్వమును, మొట్టమొదట సృజించి యాంధ్రపండిత లోకమున వ్యాపింపఁ జేసినవాఁ డహోబలపండితుఁడే యని తోచుచున్నది. ఈ కారికలను రచించినవాఁడు నిజమయిన యధర్వణాచార్యుఁడు గాక పేరు మార్చుకొన్న కృత్రిమాధర్వణాచార్యుఁడగుటచేత, పాడి వేంకటస్వామిగా రన్నట్లు మొదట గాలి నరసయ్యరూపమునుండి వాతూలాహోబలరూపమునకు మఱి మరల “వాతూలవంశేఽవతారభూయశ్శ్రీనన్నవిద్వానహమేవ సోఽస్మి” అని తానే చెప్పుకొన్నట్లు విద్వాంసుఁడయి ప్రథమాచార్యుఁడైన యా నన్నయభట్టారకుఁడే యీ యభినవ నన్నయభట్టావతారమున ద్వితీయాచార్యుఁ డయి వికృతివివేకర్త యయి యుండును. కారీకావళికర్తకు ప్రథమాచార్య భావన యకలంకుని శబ్దానుశాసనమును నిపుణము గా చదువుటచేత దానిలోని మంగళశ్లోకమువలనఁ గలిగెను. వికృతివివేక కారుఁడు శబ్దానుశాసనకర్తయైన యకలంకునిశిష్యుఁడైనను కాకపోయినను దన పుస్తకమున దాతనిఁ బేర్కొనుటచేతనే ౧౬౦౪ వ సంవత్సరమునకుఁ దరువాతివాఁడని నిరాక్షేపణీయసింధాత మేర్పడుచున్నది. అధర్వణునిచే రచియింపఁబడినది త్రిలింగ శబ్దానుశాసన మొక్కటియే కాని వికృతివివేకము కాదు. ఆంధ్రకౌముదీ కారుఁడు తా నధర్వణవ్యాకరణమును జదివిన స్త్రీ క్రింది శ్లోకమున జెప్పి యున్నాఁడు.

అధర్వణాని కాణ్వాని చార్వరస్పత్యాని సం విదన్

కౌముదీ మాంధ్రశబ్దానాం సూత్రాణి చ కరోమ్యహమ్.

దీనినిబట్టి యధర్వణాచార్యుఁడు పండ్రెండవ శతాబ్దాంతమునందో, పదుమూడవ శతాబ్దాదిలో యున్నట్లు నిశ్చయముగాఁ దెలియవచ్చుచున్నది. అహోబలపండితు లీతనిని ద్వితీయాచార్యుఁ డని వాడుటయు, ఇతఁడు

భారతమునందలి విరాటపర్వము మొదలుకొని తెనిగింపఁబూనుటయు కూడ నధర్వణాచార్యుఁడు నన్నయభట్టనకుఁ దర్వాతను దాదాపుగా తిక్కనసోమ యాజికాలములోను ఉన్నట్లు చూపుచున్నవి. ఈతని ఛందస్సులో

క. 'మగణమ్ముఁ గదియ రగణము

వగవక కృతిమొదట నిలుపువానికి మరణం

బగు నిక్క మండు మడియఁడె

యగు నని యిడి తొల్లి పేంకణాదిత్యుఁ డనిన్.'

అను పద్య ముండుటచేత నితఁడు నన్నెచోడునికిఁ దరువాత బహుకాలమున కుండినవాఁ డని తెలియ వచ్చుచున్నది. కాఁబట్టి యితఁ డిప్పటి కాఱునూటయేఁబది సంవత్సరములక్రిందట నుండెను. ప్రథమాచార్యుఁ డనఁబడు నన్నయభట్టారకుని తరువాతనే యితఁ డుండక పోయినయెడల, ఈతనిని ద్వితీయాచార్యుఁ డనుట యెట్లు తటస్థించును? నన్నయభట్టారణ్యపర్వమువఱకును తెనిగించిన తరువాతనే యితఁడు భారత మాంధ్రీకరింపఁబూని యుండనియెడల, విరాటపర్వము మొదలుకొనియే తెనిగించుటకుఁ గారణ మేమియు నగపడదు. నన్నయభట్టారకుఁడు తన గ్రంథప్రాశస్త్యమునకయి యధర్వణభారతమును కాల్చివేసె నన్న కథ యెంతమాత్రము విశ్వాసార్హమైనదికాదు. అధర్వణాచార్యుఁడు తిక్కన కాలములో ననఁగా ౧౨౬౦-వ సంవత్సరప్రాంతములం దుండినవాఁడు. అధర్వణుడన్న పే రాంధ్రులలో లేదనియు, ఇది కల్పితనామమయి యుండు ననియు నొకరు వ్రాయుచున్నారు. అయిన నయి యుండవచ్చును. గాలి నరసయ్యశాస్త్రి తనపేరు బాగుగా లేదని ప్రభంజనాహోబలపండితుఁ డని పేరు పెట్టుకొన్నట్లుగానే, తల్లిదండ్రులు నాలయ్యవంటి పేరేదో పెట్టి యుండఁగా నది గౌరవావహమైనది కాదని నాలవ దధర్వ వేదమయినందున పూజనీయమయిన యా పేరు పెట్టుకొని యుండనువచ్చును. లేదా యితఁడు జైనుఁడు గనుక జైనులలో నట్టిపే రుండిన నుండనువచ్చును. అధర్వణుఁ డాంధ్రమునందు తగినంత పాండిత్యము గల సంస్కృత విద్వాంసుఁడైన జైనపండితుఁడు. ఇతఁడును తిక్కనసోమయాజియు

వింశతిమింశతిగా నేకకాలమునందే నన్నయభట్టు విడిచిన భారతభాగమును దెనిగింప నారంభించి యుందురు. ఇతఁడు రెండు మూఁడు పర్వములను మాత్రమే తెలిగింపఁగలిగెను; తిక్కన పదునేనుపర్వములును జేసి గ్రంథము ముగింపఁగలిగెను. ఈకవికవిత్వము సంస్కృతసమాసపద భూయిష్ట మయి, సామాన్యులకు దుర్గవగాహమయియుండెను; తిక్కన కవిత్వ మాంధ్రపదభూయిష్టమయి బహుజన సుఖావగాహమయి యుండెను. ఈ హేతువుచేతనే తిక్కనభారతము సర్వజనాదరణపాత్రమయి దేశమందంతటను వ్యాపింపఁగా, నధర్వణభారతము కతిపయపండితజనై కాదరణపాత్రమయి సర్వజనీన వ్యాప్తి గాంచక యాంధ్రదేశమున మృగ్య మయినది. అది యిప్పుడు కతిపయ పూర్వలక్షణగ్రంథములయందు దుదాహరింపఁబడిన పద్యరూపమున జీవించి యుండుటయే కాని సంపూర్ణపు స్తకరూపమున నెందును గానఁబడక నామమాత్రావశిష్టమయి యున్నది.

తిక్కనసోమయాజి భారతరచనము చేయ నారంభించునప్పటి కధర్వణాచార్యుఁడు త్రిలింగశబ్దానుశాసనమును జేసి యుండలేదు. ఆ కాలమునందు దశకుమారచరిత్రమును తిక్కన కంకితముచేసిన కేతనకవి తన యాంధ్ర భాషాభూషణవ్యాకరణమునందు

క. 'మున్ను తెలుఁగునకు లక్షణ
మెన్నఁడు నెవ్వరును జెప్ప; రెఁ జెప్పెద వి
ద్యన్నికరము మది మెచ్చఁగ
నన్నయభట్టాదికవిజనంబులకరున్.

గీ సంస్కృతప్రాకృతాదిలక్షణము చెప్పి
తెలుఁగునకు లక్షణము మున్ను దెలుపకునికి
కవిజనంబులనేరమి కాదు; నన్ను
ధన్యుఁ గావింపఁ దలచిన తలపు గాని.'

అని యా వఱ కెవ్వరును వ్యాకరణముచేసి యుండలేదని స్పష్టముగాఁ జెప్పెను. త్రిలింగశబ్దానుశాసనము మిక్కిలి పురాతనమయిన దనఁగా

వన్నయభట్టుభారతమునకంటెను బ్రాచీన మయినదని చూపుటకయి పాడి వెంకటస్వామిగా రాంధ్రపత్రికయుగాదినంచితలోఁ దమ వ్యాసమునందు బెర్నలుగారు చెప్పిన హేమచంద్రునిబాధ తొలంగునట్లుగా “హేమచంద్రాది మునిభిః కథితం చాంద్రలక్షణం” ఇత్యాది శ్లోకములలో హేమచంద్రుఁ డన్నది సోమచంద్రుఁ డని యుండవలెనని చెప్పిరి. హేమచంద్రుఁ డెట్లాంధ్రవ్యాకరణకర్త గాఁడో యట్లే సోమచంద్రుఁడును నాంధ్రవ్యాకరణ కర్త కాఁడు. ఈ మార్పు సహితము త్రిలింగశబ్దానుశాసన మత్యంత పురాతనమని సాధించుటకుఁ బనికి రాకపోవుటయే కాక, యధర్వణా చార్యుఁడు మఱింత యర్వాచీనుఁడని చూపుటకే తోడుపడుచున్నది. జైన పండితుఁడయి సోమదేవుఁ డనఁబడెడి యీ సోమచంద్రుఁడు ౧౨౦౫-వ సంవత్సరమునందు ‘శబ్దార్థవ చంద్రిక’ యను సంస్కృతవ్యాకరణమును రచించెను. సోమచంద్రుఁ డన్న పారమునకంటెఁ ద్రిలింగశబ్దానుశాసన ములో ననేక స్థలములయందున్న హేమచంద్రుఁ డన్న పారమే సరియైనది. త్రిలింగశబ్దానుశాసనమునందు హేమచంద్రుఁడు మునిఁగా జెప్పఁబడినాఁడు; అందు విశేష మేదియు లేదు. జైనులు తమ విద్వాంసులను మునులనుగాఁ జెప్పుటయు, విద్వాంసులే తమ్ము మునులనుగాఁ జెప్పుకొనుటయు నాచార మయి యున్నది. కర్ణాటకశబ్దానుశాసనమును రచించిన యకలంకభట్టు “భట్టాకలంకో మునిః” అని తన్నుఁగూర్చియే తన పుస్తకములోఁ జెప్పు కొనెను.

శ్లో. ‘బార్హస్పత్యాని సర్వాణి । కణ్వం వ్యాకరణం విదన్

కరో మృధర్వణం శబ్దం । సర్వలక్షణలక్షితం.’

అని బృహస్పతివ్యాకరణమును, కణ్వవ్యాకరణమును సర్వమును జూచి తా నీ వ్యాకరణమును రచించినట్లారంభములోనే యధర్వణుఁడు నెప్పు చున్నాఁడు. ద్రావిడులు తమ యఱవభాష కగన్తుండు వ్యాకరణము చేసె నని చెప్పుకొనునట్లే తెలుఁగువ్యాకరణములు సహితము ఋషిప్రోక్తము లన్నచో భాషకు గౌరవము వచ్చునని గొప్పకు చెప్పుకొన్నవే కాని యీ వ్యాకరణము అన్నియుఁ గవీశ్వరుల మానస సృష్టిలోనివేగాని యెప్పుడును

వ్యవహారములో నుండినవి కావు. ఆంధ్ర వ్యాకరణములు చేసినవా రొక్క దేవతలును, ఋషులును మాత్రమే కారు. వారిలోఁ గవిరాక్షసునివంటి రాక్షసరాజులును గలరు. శ్రీరాములకు శత్రువైన రావణుఁడు కూడఁ దెలుఁగుభాషకు త్రేతాయుగమునందే వ్యాకరణము చేసెను.

“అనుక్తం శర్వశాస్త్రం తు । రావణీయే విలోకయేత్.”

త్రిలింగశబ్దానుశాసనములో లేని విషయముల నన్నిటిని రావణవ్యాకరణములోఁ జూచి తెలిసికోవలెనట! త్రిలింగశబ్దానుశాసన మన్నపేరు పెద్దదిగా నున్నను, దానిలోఁ జెప్పఁబడిన విషయములు మాత్ర మత్యల్పములు. ఈ కాలపు చిన్న వ్యాకరణములలో సాధారణముగాఁ జెప్పఁబడు బలక్షణములు సహితము దానియందు లేవు. ఆరంభదశలోఁ జేయఁబడిన వ్యాకరణములలో దేనిలోను విశేషాంశము లుండవు. ఆ కాలములోనే చేయఁబడిన తిక్కన ‘కవివాగ్బంధనము’ మొదలైన లక్షణగ్రంథములలో సహితము విశేషాంశములు లేవు. ఆంధ్రభాషయే యెఱిఁగినట్లు కనఁబడని బృహస్పత్యదులు చేయని వ్యాకరణములను చేసినట్లు మన పండితులు చెప్పి రన్న విశ్వాస్పార్థముగా నుండునా? యని మనవారు సందేహపడవచ్చును. ఎప్పటి పండితుల మాటయో యేటికి? మన యీ కాలపు పండితులే యాంధ్రభాషావిషయమున “భౌతిక కళానిధి” లో నేమివ్రాసిరో చిత్త గింపుఁడు.

శ్లో॥ ‘యుగభేదా దాంధ్రభాషాచార్యభేదః ప్రకీర్త్యతే।

కృతే సుధాయనః ప్రోక్త స్త్రేతాయాం కుకనాభకః॥ ౧

దివోదాసశ్చ శల్యాతి రింద్రమిత్ర స్తదైవ చ

భాషాచార్యా ద్వాపరే స్యుష్టి ష్యే భూన్నందివర్ధనః॥ ౨

తతో దేవకరాయశ్చ తస్య శిష్యో నియోగికః।

ఏతే క్రమా దాంధ్రభాషాచార్యా స్సప్తప్రకీర్తితాః॥ ౩

అథాంధ్ర భాషానామాని యుగభేదా త్ప్రచక్షతే।

ఆంధ్ర మాండ్రేయణం చైవ మల్లకో గుహ్యకస్తథా॥ ౪

కోసలో ద్రామిశశ్చైవ క్రౌంచో హేరంబకస్తథా।

గుహ్యకో పిరకశ్చైవ కాళింగో రౌద్ర మేవ చ॥ ౫

మనము ప్రథమాచార్యుఁడు, ద్వితీయాచార్యుఁడు నన్ను మాటలకే శంకపడుచుండఁగా, కృతయుగమునందు సుధాయనుఁడు, శ్రేతాయుగమునందు శుకవాభుఁడు, ద్వాపరమునందు దివోదాసుఁడు శల్యాతి యింద్రమిత్రుఁడు, కలియుగమునందు నందివర్ధనుఁడు, దేవశరాయఁడు నని యాంధ్రభాషాచార్యులు మీఁదుమిక్కిలి మఱి యేడుగు రయినారు ఆంధ్రము, ఆంధ్రదేయము, మల్లకము, గుహ్యకము, కోసలము, ద్రామిశము, క్రౌంచము, హేరంబకము, పిరకము, కాళింగము, రౌద్రము, అని యాంధ్రభాషాభేదములు ద్వాదశాదిత్యులవలెఁ బండెం డయినవి

శ్లో॥ 'తిష్యే ద్వావితి యద్యుక్తం తచ్ఛృణుస్వ సమాహితః।

కృష్ణాగోదావరీమధ్యదేశే పాపవివర్జితే॥ ౧

దివ్యే గోకుల్యపార్శ్వస్థభార్గవక్షేత్రసన్నిధౌ।

గోదావర్యాశ్చోత్తరస్థతట గంగాముఖే స్థితామ్॥ ౨

యాం పురీం శాసతి విభు శ్శాతకర్ణి ర్మహాయశాః।

తస్యాం మాహేంద్రపుర్యాం తు విష్ణువర్ధనపుత్రకః॥ ౩

సర్వశాస్త్రవినీతజ్ఞో వేదవేదాంగపారగః।

సర్వభాషారహస్యజ్ఞ శాంతో దాంత స్సమాహితః॥ ౪

శాతకర్ణే ర్మహారాజ్ఞి ససభాధ్యక్షః సుబుద్ధిమాన్।

నందివర్ధననామాభూత్త స్య శిష్యో నియోగికః॥ ౫

ఆంధ్రభాషారహస్యజ్ఞో నామ్నా దేవశరాయకః

తా వుభా వాస్థానసఖాప్రదీపా వితి వర్ణితౌ॥ ౬

రాజాజ్ఞాం శిరసా ధృత్వా తావుభౌ పండితోత్తమా।

కలౌ యుగే ష్టపంచాశోత్తర త్రిశతవత్సరే॥ ౭

కళింగాంధ్రం చ రౌద్రాంధ్ర స్తావయామాసతు స్స్వయం॥' Etc ,

పూర్వోక్తములైన ద్వాదశాంధ్రభాషలలో కలియుగమునందు రెండాంధ్రభాషలు పుట్టినవి. పాపరహితమైన కృష్ణాగోదావరీ మధ్యదేశమునందు దివ్యమయి గోకుల్యపార్వస్థమైన భార్గవక్షేత్రమున గోదావరియొక్క యుత్తరతటమున గంగాముఖ మను ప్రదేశ ముండెను. ఆ ప్రదేశమున మహాయశుఁడైన శాతకర్ణి పాలించుచుండిన మహేంద్రపురమునందు విష్ణువర్ధనుని పుత్రుఁ డును, సర్వశాస్త్రవిసీతజ్ఞుఁడును, వేదవేదాంగపారగుఁడును, సర్వభాషా రహస్యజ్ఞుఁడును, శాంతుఁడును, దాంతుఁడును, శాతకర్ణిమహారాజుయొక్క సభాధ్యక్షుఁడును, సమాహితుఁడు నైన నందివర్ధన నామధేయుఁ డుండెను. ఆతనికి శిష్యుఁడయి నియోగియు, నాంధ్రభాషారహస్యజ్ఞుఁడు నైన దేవళ రాయఁ డుండెను. వా రుభయులును రాజాస్థానసభాప్రదీపములుగా వర్ణింపఁ బడుచుండిరి. పండితోత్తములైన వీ రిద్దఱును రాజాజ్ఞను శిరసావహించి కలియుగమున మున్నూటయేఁబదియెనిమిది సంవత్సరమునందు స్వయముగా కళింగాంధ్రమును, రాద్రాంధ్రమును స్థాపించిరి. ఇది కలియుగబ్రహ్మ ౫౦౦౦ అగుటచేత పూర్వోక్తమయిన వృత్తము నడచి యిప్పటికి నాలుగువేల యాఱునూట యాఱువది సంవత్సరము లయినది. ఇంక పూర్వకాలాంధ్ర భాషాకవనరీతిని గూడఁ గొంచెము చిత్తగింపుఁడు. కృతయుగమున సుధా యనుఁడు స్థాపించిన భాష కాంధ్ర మని పేరు గలుగుటకుఁ గారణమును విశ్వేశ్వరభట్టాచార్యులవారు భాషాముకుర మను నాంధ్రగ్రంథమునం దిట్లు వ్రాసియున్నారట.

సీ. 'భేదరకిరణాగ్ని డగ్గిటోడరముచే

సత్యభాగుడియిండ్ల భాసముదర

అగ్నిమిత్రుడంధకత యుడంగె డుమ్మిలో

కడిజగ్గి భాస్కరుం మననమొంది

బొరవిన జెరణినిం గడగుడి గెరగించి

గుడగనోచి భాబిందు లడగదొడనె

అడుగ నా భామణి నవభవకరమొండు

త్సలరించి వరుణకరగాగర్భ బవిడె

గ్రుడువించుర్రుమ్మల గరిమమనడై
 దిజ్ఞాభము లరలించు భోగరిండ్ల
 భాసమెరయ భాసముబ్బరించె
 వాని కంశుగురుడు.

(అర్థము—భేచరకిరణాగ్ని డగ్గి బోడరముచే = సూర్యకిరణాగ్ని వలనఁ గలిగిన యెండపిడుగులచే; సత్యభాగుడియిండ్ల = కన్నులయొక్క; భాసము = ప్రకాశము, ఉదర = నశింపఁగా; డుమ్మిలో = భూమియందు; అగ్ని మిత్రుడు = అగ్నిమిత్రుఁ డనెడువాడు; అంధకతరుడంగె = గ్రుడ్డి తనమును బొందెను; కడి = అనంతరము; భాస్కరుం = సూర్యుని; జగ్గిచే = భక్తిచేత; మననమొంది = ధ్యానముచేసి; బొరవిన = కుంభకమార్గముచే; జెరణినిం = జీవాత్మను; గడగుడిగెరగించి = సూర్యునియందర్పించి; గుడగ నోచి = సూర్యప్రార్థనచేసి; భాబిందులడగదొడనె = కన్నులియ్యవేడుకొనెను, అడుగ = అడుగఁగా; ఆభామణి = ఆసూర్యుడు; నవభవకర మొండు = చంద్రకిరణములవలె; తల్లరించి = చల్లనిస్వభావముగలవాడయి; వరుణకరగా గర్భజవిడె = సూర్యుని జలకిరణములచే గర్భముదాల్చిన మేఘమునుండి, గ్రుడవించు ర్రుమ్మలగరిమమనడై = చల్లగ గురియు వాన చినుకులనుబోలు మనముగలవాడై దిజ్ఞాభములరలించు; దళదిక్కుల వ్యాపించునట్లు; భోగరిండ్లభాసమెరయ = దంతకాంతులు ప్రకాశించుచుండఁగా; అంశుగురుడు = సూర్యుడు; వానికి = అగ్నిమిత్రునకు; భాసముబ్బరించె = భాష నుపదేశించెను.)

క. భాగురు భాషాబ్రొమ్మున

భాగుడిబొమ్మిండ్లబిందు ల్భాసము నందెన్

భాబుష్పభాషవానాంధమున్

రాతీయ్యగనది నాంధ్రమనుంచు బరువడినందెన్.

(అర్థము—భాగురుభాషాబ్రొమ్మున = సూర్యునిచే ననుగ్రహింపఁబడిన భాషాప్రభావముచే; భాగుడిబొమ్మిండ్లబిందుల్ = అగ్నిమిత్రునినేత్ర

బిందువులు; భాసమునొందెన్ = ప్రకాశమును బొందెను; భాబుష్పభాష = సూర్యునిచేవచ్చినభాష; వాని = అగ్నిమిత్రుని; అంధమున్ = గ్రుడ్డితనమును; రాతీయ్యగ = నాశనపఱుపఁగా, అది = ఆ భాష; ఆంధ్రమనుంచు = ఆంధ్ర భాష యని; బరువడినందెన్ = ప్రసిద్ధి నొందెను.)

పయి పద్యముల తాత్పర్యము—పూర్వమొకప్పు డెండ యధికమయి యగ్నిపిడుగులు పడి యగ్నిమిత్రుని కన్నులు పోయెను; అతఁడు తనకు కన్ను లియ్యవలసినదని సూర్యుని ప్రార్థింపఁగా సూర్యు డతనిభక్తికి మెచ్చి యతని కొక భాష ననుగ్రహించెను; ఆ భాషాప్రభావమువలనను, సూర్యానుగ్రహమువలనను మరల నగ్నిమిత్రున కంధత్వము పోయి కన్నులు వచ్చెను; ఆ భాష యాతని యంధతను బోగొట్టినందున దాని కాంధ్రభాష యని పేరు కలిగెను.

అధర్వణాచార్యుఁడు మొదట త్రిలింగశబ్దానుశాసన మను వ్యాకరణము నొకదానిని చేసి తరువాత వికృతివివేక మను వ్యాకరణ కారికావళిని రచించి నాఁడన్న వాడుక కలదు గాని యది సత్యముకాదు. ఈ కడపటిది యధర్వణ కృతము కానేరదు. వికృతివివేకమునం దాంధ్రశబ్దచింతామణిలో లేని లక్షణము లనేకములు చెప్పఁబడి యున్నవి. ఈ గ్రంథము సంజ్ఞా పరిచ్ఛేదము, సంధిపరిచ్ఛేదము, అజంతపరిచ్ఛేదము, హలంతపరిచ్ఛేదము, క్రియాపరిచ్ఛేదము అని యైదుభాగములుగా భాగింపఁబడి కారిక లనఁబడు మూఁడు వందల శ్లోకములను గలిగి యున్నది. ఈ కవి రచించిన తెలుఁగుభారత మిప్పటికి మాకు దొరకనందున, కవి వంశాదులనుగూర్చి యేమియుఁ జెప్పజాలము. లక్షణగ్రంథములం దుదాహరింపఁబడిన పద్యము లిమ్మ బట్టి చూడఁగా నితఁడు విరాటోద్యోగభీష్మపర్వములను రచించినట్లును, కవిత్వము రసవంతమయి సంస్కృతపదబహుళముగా నుండునట్లును తెలియ వచ్చుచున్నది. అప్పకవి విరాటపర్వములోని యీ క్రిందిపద్యముల నుదాహరించియున్నాఁడు.

గీ. ధర్మతనయ యుష్మదా-జ్ఞానిగళవిని
బద్ధమగుచుఁ జిక్కువడియెఁ గాక
విజయమత్తగజము విడివడ్డచో నడ్డ
పాటుగలదె విష్టపత్రయమున.

క. శ్రీకరుఁ డెదురునపుడు వ
నొకోధ్వజ మింద్రమకుట మద్దుసతురగా
నీకము దివ్యశతాంగము
నా కవ్వడి కబ్బియున్న నతఁ డేమగునో.

క. ఆ కర్ణుదురాతాపము
లాకర్ణింపఁగ ననహ్యమై ద్రోణునితో
నాకనదీసుతుఁ డనియె వ
నొకోధ్వజ మెఱుఁగ వచ్చునరుఁ జూపి తగఱా.

కవిచింతామణీయందు వెల్లంకి తాతంభట్టుచేత నుదాహరింపఁబడిన యీ క్రింది పద్య ముద్యోగపర్వములోని దయి యుండవలెను.

శా. తృప్తాతంతునిబద్ధబుద్ధు లగు రాధేయాదులం గూడి శ్రీ
కృష్ణం గేవలమర్త్యుఁగాఁ దలఁచి పుర్తింపంగ నుత్సాహవ
ర్తిష్టుండయ్యె సుయోధనుం డకట : దాత్రీవాథ : యూహింపుమా
యుష్ణీషంబునఁ గట్టవచ్చునె మదవ్యూధోగ్రశుండాలమున్.

హుచిమంచి తిమ్మకవిచే సర్వలక్షణ సారసంగ్రహమునం దుదాహరింపఁబడిన యీ క్రిందిపద్యము భీష్మపర్వాది దగుట స్పష్టము.

క. పదిదినము లయిదుప్రౌద్ధులు
పదఁపడి రెణ్ణాళ్ళు నొక్క పగలున్ రేయున్

గదనంబుఁజేసి మడిసిరి

నదిసుత గురు కర్ణ శల్య నాగపురీకుల్. *

అధర్వణభారతములోని యీ క్రింది మూఁడు పద్యములును నాఁడ్ర సాహిత్యపరిషత్తుస్తకభాండారములో నున్న యుదాహరణపద్యగ్రంథము నుండి కైకొనఁబడినవి.

సీ. రాజమండలపూర్ణరాజమండలవిధి

రత్నగర్భామలరత్నగర్భ

గంధర్వగంధర్వగంధర్వనగరంబు

నాగపున్నాగపున్నాగవనము

మార్గణమార్గణమార్గణపీఠ ము

త్తుంగభుజంగభుజంగభూమి

కాంతకాంతారాతికాంతకుంతస్థలి

పీఠకుమారకుమారసరసి

యనఁగఁ బొగడు కెక్కు నలకాపురంబు దే

వేంద్రపురము దానవేంద్రపురముఁ

గ్రేణి నేయు లలితశోణాంకుమణిబద్ధ

గోపురంబు హస్తినాపురంబు '

మ. నతనానావనినాథయోధమకుటన్యస్తాజ్జరాగోజ్జ్వల

ద్యుతివిభ్రాజితపాదపీఠు లలనాదోశ్చామరోద్ధూతమా

* ఈపద్య మల్పభేదముతో నన్నయభట్టారకుని యాదిపర్వమునందును గానఁ బడుచున్నది; గాని యాయర్థమే వచ్చెడి యీ క్రిందిపద్యము దానిపయినే యున్నది గాన నిది యధర్వణభారతములోనిదే యయి యుండవచ్చును.

తరల. పదిదినంబులు భీష్ముఁ డాహవభారకుండు గురుండు పం చదివసంబులు గర్భుండు ద్వివసద్వయంబు దినార్ధ మం దుదితతేజుండు శల్యుఁ డత్యధికోగ్రవీరగదారణం బది దినార్ధముగాఁగ నిటు మహాభయంకరవృత్తితోన్.

ర శలోలాశివినీలకుంతలుఁ బ్రభాదుగ్గాముఁ గేయూరశో
భితబాహాపరిఘున్ సువర్ణధరణీభృద్దైద్యు దుర్యోధనున్.

మ. ప్రణతాశేషవసుంధరాదిపశిరస్సగ్గంధలుబ్ధభ్రమ
క్వణద్రుతభ్రమకృద్ధ్యిరేఫగణరుంకారప్రదాబద్ధసం
ప్రణవత్కుత్ప్రదితప్రవర్ధితసమస్తక్షత్రసూయాధ్వర
క్షణసింహాసనభాసితున్ దృఢధనుశ్లాఘానుజున్ ధర్మజున్.

ఈ కవి తెలుఁగున చందస్సునుగూడ రచించియున్నాఁడు. దాని
'కధర్వణఛంద' స్పని పేరు. దానియందలి రెండు పద్యముల నిందు క్రింద
సుదాహరించుచున్నాను.

క. 'అనిలానలసంయోగం

బనఘా : కీలాకరాశమగు పహ్నిభయం
జౌనరించుఁ గర్తగృహమున
ననుమానము లేదు దీన నంద్రు కపింద్రుల్.

క. మునుకొని పద్యముఖంబున

ననిలగణం బిడిన నాయురారోగ్యంబుల్
కొనసాగు దానిముందఱు
ననలగణం బిడినఁ బతికి నలబడి నేయుఁ.

కాచవిభుఁడును, విట్టలరాజును

ఈ కాచ విభుడును రంగనాథరామాయణమును రచించిననట్లు చెప్పబడె యున్న బుద్ధరాజుయొక్క పుత్రులు. వీరు పదుమాఁడవ శతాబ్దిబౌద్ధ్యమున నుండి యుందురు. వీ రిరువురును జేరి తమ తండ్రి యాజ్ఞ వాఘ్ను ను త్రరరామాయణమును ద్వీపదకావ్యమునుగా రచించినట్లు గ్రంథాదియం దున్న పీఠికవలనఁ దెలియవచ్చుచున్నది.

ద్వి. కోనకులార్జునకువలయేకుండు
నా నొప్పు కోటగన్నక్షితీంద్రునకు *
ననఘాత్మ యగుచున్న యన్నమాంబికకుఁ
దనయుండు బుద్ధాభిధానుండు వసువ
నారయ మత్స్యకూర్మాదిదివ్యవ
తారంబులం దెల్లఁ దలఁచి చూడంగ
రామావతారంబు రమణీయ మగుట
రాముపావనచరిత్రము దివ్యభాష
లోకానురంజనశ్లోకబంధములఁ
జేకొని వాల్మీకి చెప్పినజాడ
మా తండ్రి బుద్ధక్షమానాథుపేర
నాతనృపకై రవాప్తునిపేర
ఘనుఁడు మీసరగండకాచవిభుండు
వినుతశీలుఁడు పిననిరలభూపతియు
నని జనుల్ మముఁ గొనియాడంగ మేము
వినుతనూతనపదద్విపదరూపమున

* [బుద్ధరాజుతండ్రి విట్టలరాజుని రంగనాథ రామాయణము]

బ్రాకటంబుగ నాంధ్రభాషను జెప్పఁ

గ్గైకొన్నయు త్తరకథ మొట్టి డనిన.

ఈ పుస్తకముయొక్క కవనధోరణి రంగనాథరామాయణమును పోలియున్నది. ఇట్లు యొయు త్తరకాండమును గూడ రంగనాథుడే రచించి పూర్వ కాండములకు బుద్ధరాజును కృతికర్తనుగాఁ జేసినట్లే దీనికిఁ దత్పుత్రులను గృతికర్తలనుగాఁ జేసి యుండ వచ్చు నని యూహింపఁదగి యున్నది. అయినను, ఇతర నిదర్శనములు లేక యిది యిట్లని నిశ్చయింప వలను పడదు. ఈకింది యుదాహరణమువలనఁ బుస్తకముయొక్క కవిత్వశైలి కొంత తెలియవచ్చును.

ద్వి. అంతట రంభయు సంభోజనరసి

దంతి చొచ్చినచొప్పు తనకుఁ బాటిలినఁ

జింతాపరంపర చిత్తంబులోన

నంతకంతకు దట్టమై కడ లొంగనఁగఁ

దలఁకుచుఁ గొంకుచుఁ దనలోనఁ దానె

వలుకుచుఁ బులిపాఁడి బడి వడిచెడిన

హరిణివందంబున నటఁ దొట్రుపడుచుఁ

బిరిగొన్నదురవస్థఁ బ్రియుపాలి కరిగి

యడుగులఁబడి లేచి యందంద మేను

వడఁకంగ వదనంబు వంచి హారములు

పెనఁగొన గనయంబు ప్రిదులలోఁ జెరివి

కొనిన పూవులు గందఁ గ్రొమ్ముడి వీడఁ

దొంగలితెప్పలఁ దోఁగు బాష్పములు

తుంగ స్తనంబులఁ దొరుగ నట్లున్నఁ

గనుఁగొని యిది యేమి కాంత సీచంద

మనవుడు నాలేమ హస్తముల్ మొగిచి

నడుక్కుచు నాపల్కు నాల్కుకు రాక

కడుఁదూలి గద్గదకంఠయై పలికె
 నేను నీయొద్దకు నేతేర నిండు
 పై నెత్తిపోవుచుఁ బంక్తి కంధరుఁడు
 సేసతోఁ గలధౌతశిఖరిపై విడిసి
 తా నందు ననుఁ గాంచి దర్పాంధుఁ డగుచు
 నేనుఁ గోడల నన నితీయంగఁ బట్టి .
 నాన దూలఁగ బిట్టు నను గాసి చేనెఁ
 గావున నీ తప్పుఁ గావంగఁ దగదు
 నావుడు నలిగి యా నలకూఁబరుండు ఓం.

మూ ర న

మారన యను కవి తిన్నససోమయాజుల శిష్యుఁడు. ఇతఁడు మార్కండేయపురాణమును తెనిగించెను. నీతిబోధక మయి సర్వజనరంజక మయి యున్న హరిశ్చంద్రోపాఖ్యానము కథయుఁ ప్రబంధరత్నమని కొనియాడఁబడు మనుచరిత్రముకథయు మార్కండేయపురాణమునుండి తీసికొనఁబడినవే. ఇతని కవిత్వము తిక్కససోమయాజికవిత్వమంత మధురముగా నుండదు గాని సలక్షణ మయినదిగాను మృదువుగాను, ఉడును. ఇతఁడు తన గ్రంథమును ప్రతాపరుద్రుని సేనానాయకుఁడైన నాగయగన్నమంత్రికిఁ * గృతి యిచ్చెను. కవి కృత్యాదిని కృతినాయకుని వర్ణించుచు నాతనిని గూర్చి

చ. 'ఎలమిఁ బ్రతాపరుద్రమనుజేంద్రునిచేఁ బడసెం బ్రవీణుఁడై
కొలిచియు శౌర్యశీల రిపుకోటి రణావనిఁ గీటడంచెయున్
బలరిపుతుల్యవిక్రముఁడు నాగయగన్నవిభుండు తేజమున్
విలసితరాజ్యవిహ్నములు విశ్రుతలక్ష్మియు నాయకత్వమున్.'

అని చెప్పెను. ఈ కృతిపతి కేలికయైన ప్రతాపరుద్రుఁడు కాకతీయ వంశ భూషణుఁడై జగత్ప్రసిద్ధుఁ డయి యుండినవాఁడు .విద్యానాథ మహాకవి యీతనిపేరనే ప్రతాపరుద్రీయ మనెడి యలంకారశాస్త్రమును జెప్పెను. ప్రతాపరుద్రుఁడు తన మాతామహి యైన రుద్రశ్రుదేవియనంతరమున ౧౨౯౫ వ సంవత్సరమున రాజ్యమునకు వచ్చి ౧౩౨౩ వ సంవత్సరము వఱకును రాజ్యము చేసెను. ౧౩౨౧ వ సంవత్సరమునందు ఢిల్లీ షాదుషా యొక్క సేనలు ప్రతాపరుద్రునిరాజధాని యైన యోరుగల్లుమీదికి దండెత్తి వచ్చి యోడిపోయినందున ౧౩౨౩ వ సంవత్సరమునందు ఢిల్లీచక్రవర్తి

* [ఇతఁడు సేనానాయకుఁడు కాని మంత్రి కాఁడనియు, సేనానాయకుఁడు మంత్రి కాఁడనియు 'ఆంధ్రకవి తరంగిణి']

మఱియొక గొప్ప నేనను పంపగా నేనాధిపతి ఘోరయుద్ధములో ప్రతాప
 రుద్రుని పట్టుకొని ఢిల్లీనగరమునకుఁ గొనిపోయెను. ప్రతాపరుద్రునిమంత్రి
 యైన యుగంధరుఁడు తన ప్రభువును వదలించి తెచ్చిన ట్లోక విచిత్రమైన
 కథను చెప్పుదురు. తన ప్రభువును మహమ్మదీయులు కొనిపోయినతరువాత
 మంత్రియుగంధరుఁడు తా నొక మనోహరమైన పడవను కట్టించి దాని
 యందు రత్నఖచితములైన భూషణములు వేసికొని వాణిజ్యమునిమిత్తమై
 పోయినట్లుగా గంగానదిమీఁదుగా పోయి ఢిల్లీనగరము చేరి యమ్మకము
 నిమిత్తమై యమూల్యములైన రత్నములు తెచ్చితి మని తన మనుష్యుల
 చేత ఫాదుషాకు చెప్పి పంపి చూచుట కయి యొక దిన మేర్పఱిచెను. ఈ
 ప్రకారముగాఁ జేయవలసిన యేర్పాటుల నన్నిటిని చేసి తాను పడవ దిగి
 పట్టణమునందు పిచ్చివానివలె తిరుగుచు, నేటి కిన్నిదినములకు ఢిల్లీచక్ర
 వర్తిని కారాబద్ధునిగాఁ గొని పోయెద మని యొక చింపిచేటతో చాటుచు,
 రాత్రి లూరివెలుపల నున్న యొక మఱ్ఱిచెట్టుక్రింద శుచియై వంట చేసికొని
 భుజించుచు, మాటువేషముతో నటించుచుండెను. ఈ రీతిగా ప్రతిదినమును
 పిచ్చిగా చాటుచుండుట రాజభటులు చూచి, రాత్రి లీతఁడు మఱ్ఱిచెట్టువంక
 పోవుచుండుట్లు చారులవలనఁ దెలిసికొని, ఒకనాఁడు పగలు గూఢముగా
 పోయి మఱ్ఱిచెట్టుమీఁద నెక్కి కూర్చుండి యుండిరి. అతఁడు పగలుతయు
 నూరంతటను జాటి యథాప్రకారము రాత్రి మఱ్ఱిచెట్టుకడకు వచ్చి శుచియై
 వంట చేసికొని తినుట కన్నము విస్తరిలో పెట్టించుకొన్నతరువాత నతని
 కాపులింత యొకటి వచ్చెనట! అప్పు డతఁడు వింత లేనిది యాపులింత
 రాదనుకొని నిదానించి చూచి వెన్నెలలో చెట్టునీడనుబట్టి పయి నెవ్వరో
 మనుష్యులున్నారని తెలిసికొని, పయివంకఁ జూచిన ననుమాన పడుదు
 రని యట్లు చేయక, వడ్డించుకొన్న యన్నముమీఁద వంటచేసిన కుండను
 బోర్లించి విస్తరిచుట్టును ముమ్మారు ప్రదక్షిణములు చేసి, ఢిల్లీచక్రవర్తిని
 పట్టుకొని తమ యూరు కొనిపోదుమని పెద్దకేక వేసి, తనచేతికఱ్ఱతో
 కుండను పగులఁగొట్టి యన్నము తినక లేచిపోయెను. భటు లంతట నతఁడు
 పిచ్చివాఁడని నిశ్చయము చేసికొని వెడలిపోయి చక్రవర్తి కా వార్త తెలిపి

తమతమ పనులమీద నుండిరి. గడుపుదినమున ప్రతాపరుద్రుని తనవెంట నుంచుకొని పరిమితఘరివారముతో చక్రవర్తి యోడవద్దికి పోవుటకు బయలు దేఱుగా యుగంధరుఁడు చక్రవర్తి నిప్పుడే పట్టుకొని పోయెద మని చింపిచేటతో చాటుచు వెంటఁబడెను. రాజభటు లాతనిని పిచ్చివానిగా భావించుటచేత నాతనిమాటలను లక్ష్యముచేయక వెంట రానిచ్చిరి. అంతట నతఁడు చక్రవర్తిపరిజనులు చూడకుండ పడవ నెక్కి పయని కూర్చుండి చక్రవర్తిని పట్టుకొని పోవుచున్నా మని చాట మొదలుపెట్టెనట! పొదుషా లోపల నున్న సరకులను పరీక్షించుచుఁ గొంతసేపు లోపలనుండి పయికి వచ్చి చూచునప్పటికి పడవ తమరేవున లేక బహుదూరము వచ్చి నట్లు కనఁబడఁగా, అది యంతయు శత్రువుల కుతంత్రమువలన నయినదని తెలిసికొని చేయునది లేక ప్రతాపరుద్రునితో సమాధానము చేసికొని యాతని రాజ్యమును మరల నిచ్చివేసి విడుదల పొంది తాను తన రాజధానికి మరలి పోయెనట! ప్రతాపరుద్రునిమంత్రులలో యుగంధరుఁ డనువాఁ డెవ్వఁ డును లేడు. యుగంధరుఁడు మిక్కిలి పూర్వకాలమునందు అత్యంత ప్రసిద్ధు డయిన యొక మంత్రి శిఖామణి. శ్రీహర్షకవిచేత సంస్కృతమున రచియింపఁబడిన “రత్నావళి” నాటికయందే యుగంధరునిసంతతిఁబడు (యౌగంధరాయణుఁడు) మంత్రిగాఁ జెప్పబడెను. మారనకవి నాగయ గన్నని ‘నీతి యుగంధరుఁ’ డని చెప్పెను.

[యౌగంధరాయణుఁడు గొప్పరాజనీతిజ్ఞుఁడుగను, ప్రభుకార్యతత్పరుఁడు గను భానుని (సంస్కృత) నాటకములందుఁ బ్రసిద్ధుఁడు భాను ననుసరించియే శ్రీహర్ష దేవుఁడు ‘రత్నావళి’ని రచించెను యౌగంధరాయ ణుఁడు ప్రతాపరుద్రుని విడిపించి, ఢిల్లీచక్రవర్తిని చెఱఁగొనిన కథను శ్రీ వేదము-వేంకటరాయశాస్త్రిగారు తమ ‘ప్రతాపరుద్రీయనాటకము’నఁ గూర్చినారు. ఈ వృత్తాంతము విశ్వాసార్హము కాదని విమర్శకులు చరిత్ర కారులును తెలిపియున్నారు.

నాగయగన్నసేనాని ప్రతాపరుద్రుని యనంతరము మహమ్మదీయమతమును గైకొని ఢిల్లీచక్రవర్తిని నేవించినట్లును, అతనికి సేనానియై రాజ్యకార్యము లను విర్వహించినట్లును శ్రీ నేలటూరు-వేంకటతమిళియగారు తెలిపియున్నారు (భారతి-బహుధాన్య-మాఘమాసము)

'భారతి'లోఁ బ్రకటింపఁబడిన పై వ్యాసమునుబట్టి ఉల్లాసభాను ప్రతాప
రుద్రుని, నాగయగన్న సేనాని మున్నగు మఱికొందఱిని ఢిల్లీకిఁ బంపు
చుండఁగా, ప్రతాపరుద్రుడు దారిలోనే మరణించినట్లును, సేనాని
మహమ్మదీయమతమును స్వీకరించి, రాజ్యకార్యములను నిర్వహించుచు,
ఒకప్పు డోరుగఱి ప్రాంతమునకు నియమితుఁడై యుండియును ప్రజల
కలవరము నణఁపఁజాలక - కాపయనాయకుని ప్రతాపమున కోర్వతేక
రాజ్యము నాతనికర్పించి ఢిల్లీకిఁ బాఠిపోయెననియుఁ దెలియుచున్నది]

పయికథ యెట్టి దయినను, నాగయగన్నుడు ప్రతాపరుద్రుని కాలములోని
వాఁడు గనుక మారనయు పదుమూడవ శతాబ్దాంతము నందును, పదు
నాల్గవశతాబ్దాదియందును నున్నవాఁడని తేలుచున్నది. కాఁబట్టి యతఁ
డిప్పటి కాఱువ దల సంవత్సరముల క్రిందట నుండి యుండును. ఈ
గన్నయ్యతల్లి మల్లాంబ కాకతీయగణపతితలవరి యైన మేచయనాయకుని
కూతురని యీ క్రిందిపద్యమునఁ జెప్పఁబడినది.

సీ. ఏ రాజు రాజుల నెల్ల జయించి మున్
వెట్టికిఁ బట్టె దోర్విక్రమమున
నే రాజు సేతునీహారాద్రిమధ్యోర్వి
నేకఁబట్టణలీల నేలి ప్రవారె
నే రాజు నిజకీర్తి నెనిమిదిదిశల ను
ల్లానంబు నొంద నలంకరించె
నే రాజు తనతేజ మీజగంబునకు న
ఖండై కవిభవంబుగా నొనర్చె

నట్టి కాకతిగణపతిశ్మృధినాథు
ననుఁగుఁదలవరి ధర్మాత్ముఁ డధికపుణ్యుఁ
డయిన మేచయనాయకుప్రియతనూజ
నతులకుభలక్షణస్ఫురితామలాంగి '

(నాగచమూవరుడు వరించె .. మల్లమాంబికన్)

నాగయగన్నయ్య మార్కండేయపురాణమును గొంత పొగడి కవి సుద్దేశించి
యీ కోరికను కోరినట్లు గ్రంథమునఁ జెప్పఁబడి యున్నది.

ఉ. 'కావునఁ దత్పురాణము ప్రకాశితసారకథామృతం బొగి
ద్రావి జగజ్జనంబు లలరన్ రచియింపు తెనుగున న్వచ
శ్రీవిభవంబు పెంపు విలసిల్లఁగఁ గోవిదు లిచ్చ మెచ్చి సం
భావన చేయఁ జారుగుణభాస్వర మారయసత్కవీశ్వరా :

మారన యాంధ్రకవులలో నన్నయతిక్కనలనుమాత్ర మీక్రింది పద్యము
లతో స్తుతించినాడు.

ఉ సారకథాసుధారస మజనము నాగళపూరితంబుగా
నారఁగఁ గ్రోలుచున్ జనులు హర్షరసాఁబుధిఁ దేలునట్లుగా
భారతసంహిత న్మును త్రిపర్వము తెవ్వఁ దొనరె నట్టి వి
ద్యారమణీయు నంధ్రకవితాగురు నన్నయభట్టుఁ గొల్చెదన్.

చ. ఉభయకవిత్యత త్వవిభవోజ్జ్వలు సద్విహితాద్వర క్రియా
ప్రభు బుధబంధు భూరిగుణబంధుర భారతసంహిత క్రియా
విభుఁ బరత త్వకోవిదు నవీనపరాశరసూను సంతత
త్రిభువనకీర్తనీయయతుఁ దిక్కకవీశ్వరుఁ గొల్చి భక్తితోన్.

మారన తన యాశ్వాసాంతగద్యములయందు "శ్రీమదుభయకవిమిత్ర
తిక్కనసోమయాజి ప్రసాదలబ్ధిసరస్వతీపాత్ర తిక్కనామాత్యపుత్ర మా
రయనామదేయప్రణీతం" బని చెప్పెను * మారనకైలిని సూచించెడు
నయిదాటు పద్యములను మార్కండేయపురాణములోనివాని నిం దుదాహ
రించుచున్నాను

* [ఈ యాశ్వాసాంత గద్యముబట్టి మారన తిక్కనసోమయాజి శిష్యుఁడనియు
తిక్కనామాత్యుఁడను వేటొకని పుత్రుఁడనియుఁ జెలియవచ్చుచున్నది. ఇందలి
'తిక్కనామాత్య పుత్ర' అను విశేషమునబట్టి కొందఱు మారన తిక్కనసోమయాజి
పుత్రుఁడని భ్రాంతిపడుచున్నారు. అది సరికాదు.

మారన తన్నుగూర్చి విశేష మేమియుఁ జెప్పనందన నితనింగూర్చి యెక్కువగాఁ
జెలియట లేదు. ఇతని యితర గచన లేమియు నున్నట్లు కానబడదు.

ప్రతాపరద్రు మహారాజు క్రీ. శ. ౧౨౬౫ మొదలు ౧౩౨౬ వఱకు నాంధ్ర
రాజ్యమును పాలించినందున. మారన కవియు, నాగయ గన్నయయు, ఆ కాలము
ననే యుండిరనుట నిశ్చయమని 'ఆంధ్రకవి తరంగిణి' లోఁ గలదు. (మూడవ సంపు
టము. పుట 167]

- చ. 'ఉరగముచేతఁ జచ్చిన తనూభవునిం గని శోకవేదనా
పరవశయు నివ్వకీర్తకచభారయు నుద్గతబాష్పపూరయుఁ
గరతలతాడితాస్యయును గద్గదికావికలార్తనాదయున్
జరణవిపర్యయాపగతసత్వరయాసయునై పొరిం బొరిన్. ఆ. ౧
- చ. కనుఁగొని యాతనో గ్రనరకస్థజనంబు లెలుంగులెత్తి యో
మనుజువరేణ్యః పుణ్యగుణమండనః తావకదేహదివ్యగం
ధనిబిడమారుతంబు పరితాపభరం బడఁగించి మాకు నిం
పొనరఁగఁజేయుచున్నయది యొక్కముహూర్తమునిల్వవేదయన్. ఆ. ౨
- ఉ. ధర్మమునన్ ధనంబు సతతంబు ప్రవృద్ధముగా ధనంబునఁ
ధర్మము తొంగలింప ధనధర్మవిరోధులు గాని కామభో
గోర్ముల నొప్పు సంస్కృతినుభోదధిఁ దేలుచు నించుకేనియుఁ
గర్మవిరక్తి లేక బహుకాల మలర్కుఁడు ప్రీతి నుండఁగఁ. ఆ. ౩
- ఉ. వాయుపురజ్ఞు లేల మునివల్లభ వృద్ధుఁడ వొండెఁ గావు లేఁ
బ్రాయపువాఁడ వదివనరమ్యము లైన యనేకదేశముల్
ధీయుతః యల్పకాలమునఁ ద్రిమ్మర శక్యమె నీకు నెమ్మెయిఁ
వేయును నేల నమ్మ నెద నీపలుకన్న ముసింద్రుఁడిట్లనున్. ఆ. ౪
- ఉ. ఎక్కడనుండి వచ్చె నతఁ డీతుహినాద్రికి వేడ్క నూని యే
నక్కడ నక్కుమారురుచిరాకృతి యాదట నేల చూచితిఁ
మక్కువ నేల నాదుమది మన్మథుఁ డేచఁదొడంగె నా కయోః
ది క్రిక నెవ్వ రిచ్చట మదీయు లటంచు దురాశ యేటికిఁ. ఆ. ౫
- చ. తనరుచు నాకమోక్షసుఖదం బగు దారపరిగ్రహంబు చే
యనికత మేమి ? బంధమున కాన్పదమా యది ? యంద సంతతం
బును మునిదేవపితృతిథిపూజ లొనర్చుచుఁ బుణ్యలోకముల్
చను గృహమేది సర్వసుఖకారిణి వత్స ! గృహస్థవృత్తి దాఁ. ఆ. ౬
- చ. నిరుపమసచ్చరిత్రుఁడు ఖనిత్రుఁడు సర్వజనైకమిత్రుఁ డీ
ద్ధరణజితోగ్రశత్రుఁ డతిదాంతుఁడు శాంతుఁడు సత్యవంతుఁ డా
దరనయధర్మవంతుఁడు వదాన్యుఁడు మాన్యుఁడు ధన్యుఁ డంతరం
గరహితమన్యుఁ డై కరము గారవమారఁగ నేల యేలుచుఁ. ఆ. ౭

విన్నకోట-పెద్దన్న

విన్నకోట పెద్దన్న యనెడి కవి కావ్యాలంకారచూడామణి యను లక్షణ గ్రంథమును రచించినవాడు. ఇతడు నియోగి బ్రాహ్మణుడు; గోవిందరాజుపుత్రుడు; కౌశికగోత్రుడు. ఈతని వాసస్థానము రాజమహేంద్రవరము. కావ్యాలంకారచూడామణిలో నితడు పురవర్ణనమున కుదాహరణముగా రాజమహేంద్రవరము నిట్లు వర్ణించియున్నాడు.

సీ. గంభీరపరిఘ నాగశ్రీల కశ్రాంత
 కేశీవిహారదీర్ఘిక యనంగ
 సుత్రాలసాల మన్యుల కుబ్బి దివిఁ బ్రాఁకఁ
 జేసినదీర్ఘనిశ్రేణి యనంగఁ
 జతురచాతుర్వర్ణ్యనంఘ మద్ధులపాలి
 రాజితకల్పకారామ మనంగఁ
 భ్రాంతసుస్థిత యైనభవజూటవాహిని
 భుక్తిముక్తిప్రదస్ఫూర్తి యనంగ
 నెప్పుడును నొప్పురాజమహేంద్రవరము
 ధరణిఁ గల్పించె నేరాజు తనదుపేర
 నట్టిరాజమహేంద్రునియనుఁగుమనుమఁ
 డెనఁగు జాకుక్యవిశ్వరేశ్వరుండు.

[రాజమహేంద్రవరము నీకవి వర్ణించుటం బట్టి యీతని వివాసము రాజమహేంద్రవరమనియు, విశ్వేశ్వరుడు రాజమహేంద్ర పురాధీశ్వరుఁడనియు తోచవచ్చును. విశ్వేశ్వరుడు చాళుక్య వంశీయుఁడుగాని రాజమహేంద్రుని పౌత్రుఁడుగాని కాదు.]

ఇతడు తాను రచించిన యలంకారశాస్త్రమును రాజమహేంద్ర పురాధీశ్వరుఁడును చతుర్వేదవశేషసంభవుఁడును నయిన విశ్వేశ్వరమహారాజున కంకితము చేసెను. విశ్వేశ్వరుని కాలమును సరిగా నిర్ణయించుట కాధారము దొరక

లేదు గాని యీతఁడు పదునాలవ శతాబ్దారంభమున నున్న ట్లాహించుట కవకాశము కలిగియున్నది. విశ్వేశ్వరరాజు విశాఖపట్టణమండలములోని సర్వసిద్ధి కేశాన్యమూలను మూఁడుక్రొసులదూరములో నున్న పంచధారల వద్ద ధర్మలింగేశ్వరస్వామి కొకమండపమును కట్టించినాఁడు. ధర్మలింగేశ్వర స్వామివారి యాలయములోని శిలాశాసనములో మండపము కట్టిన సంవత్సరము తెలుపఁబడకపోయినను, అతని వంశవృక్ష మీ ప్రకారముగా లిఖింపఁబడినది. భీమేశ్వరుని కొడుకు విమలాదిత్యుఁడు, విమలాదిత్యునిపుత్రుఁడు రాజనరేంద్రుఁడు, రాజనరేంద్రుని సుతుఁడు కులోత్తుంగచోళుఁడు, కులోత్తుంగచోళుని తనయుఁడు విమలాదిత్యుఁడు, విమలాదిత్యుని యాత్మజుఁడు మల్లప్పదేవుఁడు, మల్లప్ప దేవునిసూనుఁడు పేంద్రుఁడు, పేంద్రుని నందనుఁడు కొప్పభూపుఁడు, కొప్పభూపునితనూజుఁడు మనమోపేంద్రుఁడు, మనమోపేంద్రుని కుమారుఁడు విశ్వేశ్వరభూపుఁడు.

దీనినిబట్టిమాడఁగా విశ్వేశ్వరరాజు రాజనరేంద్రున కేడవ మనుమఁడైనట్లు తెలియవచ్చుచున్నది. రాజనరేంద్రుఁడు ౧౦౬౪ వ సంవత్సరము వఱకును రాజ్యము చేసినట్లు మనకుఁ దెలియును. తక్కిన విశ్వేశ్వరుని పూర్వ జాణుగురును ఒక్కొక్కరు నలువదేసి పంచత్సరములు రాజ్యముచేసి రనుకొన్నను విశ్వేశ్వరునికాలము (పదుమూడువందల నాలుగు) ౧౩౦౪వ సంవత్సరముకంటెఁ దరువాత నారంభము కాదు. కావ్యాలంకారశాస్త్రములో యుం దీ రాజవంశము పూర్తముగా తెలుపఁబడకపోయినను, తెలుపఁబడినంతవఱకు పయి వంశవృక్షముతో నేకీభవించునట్లు నా పుస్తకములోని యీ క్రింది పద్యమువలనఁ దెలిసికోవచ్చును.

సీ శ్రీకంఠమాడాగ్రశృంగారకరణ మే

రాజున కన్వయారంభగురుఁడు

చాళుక్యవంశభూషణము శ్రీవిష్ణువ

ర్థనుఁడే మహేశుతాతలకుఁ దాత

భృతకుమారాదామభీముండు చాళుక్య

భీముఁడే నృపకుబ్ధికి విధుండు

రాజమహేంద్రవరస్థాత రాజన

రేంద్రుఁ డెక్కువతాత యే విభురకు

నంద్రదళదానవోపేంద్రుఁ డగునుపేంద్ర

ధరణిపల్లభుఁ డే రాజుతండ్రి తాత

మనుఁ డుపేంద్రాఖ్యుఁ డెవ్వని కన్నతండ్రి

యశఁడు విశ్వేశ్వరుఁడు లక్కమాంబనుతుఁడు

విశ్వేశ్వరరాజుకుమారుఁ డయిన యుపేంద్రునిపుత్రుఁడు నృసింహభూపుఁడు శాలివాహనశకము ౧౩౨౫వ సంవత్సరమునం దనఁగా క్రీస్తుశకము ౧౪౦౩ వ సంవత్సరమునందు పంచతీర్థమునందు ధర్మలింగేశ్వరస్వామి గుడికి గోపురము కట్టించిన బ్లోక శిలాశాసనమం దా దేవాలయములో వ్రాయఁబడి యున్నది. తాతకును, మనుమనికిని డెబ్బది సంవత్సరముల వ్యత్యాస ముండవచ్చును గనుక నృసింహ భూపతితాత యైన విశ్వేశ్వర భూపుఁ డించుమించుగా ౧౩౩౦ వ సంవత్సరమువఱకు నుండి యుండును. కాఁబట్టి యీ విశ్వభూపుని యాస్థానకవి యైన విన్నకోట పెద్దన్న యిప్పటి కయిదువందలయేఁబది సంవత్సరములక్రిందట ననఁగా నెఱ్ఱాపెగడకంపె కొంచెము ముందుగానో యాతనికాలములోనో యున్నాడని నిశ్చయింప వలసి యున్నది. [ఈ 'ఆంధ్రకవులచరిత్రము'లోని కాలనిర్ణయము సరిగా లేదని శ్రీ మల్లంపల్లి సోమశేఖరశర్మగారు విభవ సం భాద్రపదమాస'భారతి' యందు తెలుపుచు విన్నకోట పెద్దన్నను గూర్చి యీ క్రింది విధముగా వివరించినారు.

'శాసనమునుబట్టి విమలాదిత్యుని కొడుకు రాజనరేంద్రుఁడు, అతనికొడుకు కుతోత్తుంగచోడకేశరి, అతనివంశమున విమలాదిత్యునికొడుకు మల్లప దేవుఁడు, అతనిపుత్రుఁ డుపేంద్రుఁడు, ఉపేంద్రునికొడుకు మల్లప దేవుఁడు (2). అతనికుమారుఁ డుపేంద్రుఁడు (3), అతనికుమారుఁడు

కొప్పభూపతి, కొప్పభూపతిపుత్రుఁ డుపేంద్రుఁడు (4), అతని పుత్రుఁడు మనుమోపేంద్రుఁడు, మనుమోపేంద్రునికొడుకు విశ్వేశ్వరభూపతి అని తేలుచున్నది.

శాసనమున విశ్వేశ్వరభూపతి మండపమును కట్టించిన సంవత్సరముకూడ నిట్లు తెలుపఁబడినది.

‘శాకాబ్దే నవబాహు రామ శశి సం

ఖ్యతే శుచౌ భాసితే

సప్తమ్యా మినవారభాజి మహితః

సంస్థాపితో మండపః,

కల్యాణోత్సవసిద్ధయే సవిభవః

శ్రీపంచధారాపురీ

ధర్మేశస్యచశుక్య విశ్వధరణీ

భర్తా విచిత్రాస్పదమ్”

‘ఇందువలన విశ్వేశ్వరభూపతి మండపమును కట్టించినది నవ-బాహు-రామ-శశి సంఖ్య అనఁగా 1329 శ. సం. అని తేలుచున్నది. కావున విశ్వేశ్వర భూపతి శ సం. 132) అనఁగా క్రీ. శ 1407 ప్రాంతమువాఁడు. క్రీ. శ 1304 నకు వంద సంవత్సరముల తరువాతివాఁడు. ఈ శాసనముననే విశ్వేశ్వర భూపతి సర్వసిద్ధిపద్ధ చిత్రభాను సంవత్సరమునకు సరియయిన శకవర్షము 1424 ప్రాంతమున శత్రువుల నోడించెనని క్రింది శ్లోకమున స్లేషింపఁబడినది.

‘గతిబాహు శక్తి భూమితి

మవిగణయత్సర్వ సిద్ధిపదభగ్నం.

సతిచిత్రభానుసాక్షిణి

ధరణి వరాహో దధావ దాంధ్రబలమ్ :

గతి, బాహు, శక్తి, క్షమలకు సరియైన శకవర్షము 1324. ఈశ్లోకమునకు సరియైన తెలుగునేతయే పెద్దన కావ్యాలంకారచూడామణి యేడవయల్లాసమున.

‘జతురుపాయ-జాహు-శక్తి క్షమావళి

బాఱవిడిచి చిత్రభాను సాక్షిఁ

బాఱె సర్వసిద్ధిపదమేది ధరణీవ

రాహమునకు నోడి రాచకదుపు ?’

సర్వసిద్ధిపదమేది-అనుచో పథమేది-అనియుండుట లెస్స.

అనియుండుటచేత శాసనరచయితకూడఁ బెద్దనయే యయి యుండును. కావ్యాలంకారచూడామణి నాతఁడు శా. స. 1324 న చిత్రభాను సంవత్సరమునకుఁ దరువాత రచియించి యుండును.]

ఈ కవి గ్రంథములోని రెండు పద్యములనుమాత్ర మిప్పు డుదాహరించి యీతనిచరిత్రము నింతటితో విరమించెదను.

ఉ వేడుక విశ్వనాథపృథివీవరసుందరు బిట్టు చూచి తో

ద్దోడన సిగ్గు డగ్గఱుడుఁ దొంగలితెప్పలకప్పులోనఁ జి

ట్టాడెడు చూడ్కు తొప్పెఁగునుమాయుధతూణముఖంబునండు షా

టాడెడు పువ్వుదూపులన నంగనకుం దరళంపుఁజాయలఁ.

శా. శ్రీనిందారఁగ లోకరక్షకౌఱకై సిద్ధించుటంజేసి ల

క్ష్మీనాథుం డగు నయ్యుపేంద్రుఁ డిపు డేచెంగాన నీ నూతన

క్షీనాథుం డగు విశ్వనాథునకు శృంగారాధినాథత్వ మి

ట్లీనోవుం బ్రణుతింప నంచుఁ గవు అత్తేర్పికింతు రెల్లప్పుడున్.

ఈ విన్నకోట పెద్దన ప్రద్యుమ్నచరిత్రమును రచించె నవి శ్రీ మానవల్లి రామకృష్ణకవిగారు వ్రాసి, కుమారసంభవము టిప్పణములో నీ క్రింది పద్యముల నుదాహరించిరి.

సీ. మించిన గతులు సాధించి యింద్రునికి మా
 ర్కొనియున్న కల్గలకొండ లనఁగఁ
 జేతనత్వంబులు చేకొని రవికిఁ గొ
 మ్ములు చూపు చీకటిమొన లనఁగఁ
 జే కల్గి యలుల కనేకదానము లిడ
 మెలఁగుతమాలభూమిజము లనఁగఁ
 జిత్రవదోద్ధతసిద్ధులై గాడ్పుతో
 మోహరించిన కారుమొగులు లనఁగ

నెల్లచందంబులను గడు నెసఁకమెనఁగి
 పొగడు నెగడును బడసి యప్పురిఁ జరించు
 తమ్ముఁ జూచిన మెఱయుఁ బుణ్యమ్మునొసఁగఁ
 దావలం బైన భద్రదంతావళములు.

సీ. గజయాన మెలఁగినగతి యైనఁ బైఁ బడ
 గద్దించి తర్కించి కలఁత నొందు
 మానిని యల్గినమాడ్కిఁ దోచినఁ దేర్ప
 నూకించు భావించి యొత్తలించుఁ
 జపలాక్షికెమ్మోవి చవిగొన్నయట్లైనఁ
 జెమరించి చర్చించి చిన్నఁబోవు
 మదవతికొఁగిలి గదిసినయ టైనఁ
 బులకించి తేటి సంచలత నొందుఁ

దన్ను మెఱసిన కోర్కెలు తగులు కొలుపు
 నోలిఁ దనలోన నలి నరపాలసుతుఁడు
 మాన మూటాడ గంభీరమహిమ సడల
 లజ్జ గడివోవ ధైర్యంబు భావు దిఁగగ.

పెద్దన ప్రద్యుమ్నచరిత్రములోని యేదో యుదాహరణగ్రంథమునం దుదాహరింపఁబడిన యీ పద్యములను జూచి పెద్దన విన్నకోట పెద్దన యని కవిగారు భ్రమపడిరేమో : ప్రద్యుమ్నచరిత్రము పొన్నాడ పెద్దిరాజు దని యా గ్రంథములోని రెండు పద్యము లీ క్రిందివి రెండు చోట్ల నాంధ్ర సాహిత్యపరిషత్తువారియొద్ద నున్న యుదాహరణ పుస్తకములో నుదాహరింపఁబడినవి.

గీ. రాయచున్న ఘనపయోధరములఁ గలిగి

నడుము లొకకొంత బయలయి బెడఁగు మిగిలి

చూడ నొప్పారురేఖల సొంపు మెఱసి

కోటకొమ్మ లమరు పీటికొమ్మలట్ల.

క. పురగోపురశిఖరంబులఁ

గర మరుదై పద్మరాగకలశము లమరుకా

జరమాచరమాద్రులపై

సరిపున్నమఁ దోచు సూర్యచంద్రులభంగికా.

చిహ్మపూడి-అమరేశ్వరుడు

ఇతఁడు సుప్రసిద్ధుఁ డైన యాంధ్రమహాకవి. ఈ కవినిగూర్చి యిరువది యేండ్ల క్రిందట నా యాంధ్రకవులచరిత్రములో నిట్లు వ్రాసితిని. అమరేశ్వరుని గొప్పకవినిగా పూర్వకపు లనేకులు స్తుతించి యున్నారు. ఈతఁడు చేసిన గ్రంథము లేవియో తెలియరావు గాని కూచిమంచి తిమ్మకవి తన సర్వలక్షణసారసంగ్రహమునందుఁ జిమ్మపూడి యమరేశ్వరుని విక్రమ నేనములోని దని యీ క్రిందిపద్యము నుదాహరించి యున్నాఁడు.

ఆ. నీర నగ్గి యునికి యారయ విస్మయం
బనుచు బాడబాగ్నికడలి యప్పు
రంబుఁ జొచ్చె నొక్కొ రత్నాకరముమణు
లనంగ జెలువ మమరు నాపణములు ”

ఈ కవిని ప్రశంసించిన పూర్వకపుల పుస్తకములలోని పద్యములఁ గొన్నిటి నిం దుదాహరించుచున్నాను.

ఉ. నన్నయభట్టుఁ దిక్కకవినాయకు భాస్కరు రంగనాథుఁ బే
రెన్నిక కెక్కినట్టి యమరేశ్వరు నెఱ్ఱనమంత్రి నాదిగాఁ
జిన్న కపింద్రుల న్నవరసస్ఫుటవాణు లనంగ ధాత్రిలో
నున్న కపింద్రులం దలఁతు నుల్ల మెలర్పఁగ వాగ్విభూతికిన్
[అనంతామాత్యుఁడు]

ఉ. నన్నయభట్టుఁ దిక్కకవి నాచనసోముని భీమనార్యుఁ బే
రెన్నికఁ జిమ్మపూడి యమరేశ్వరు భాస్కరు శంభుదాసునిఁ
సన్నుతి చేసి వాక్యసరసత్వము వీనుల కింపుమీఱ న
త్యున్నతిగా నొనర్తు నెఱయోధులు మేలనఁ గావ్య మిమ్ములన్.
[ప్రౌఢకవి మల్లవ]

చ. అలఘుని శబ్దశాసనపదాంకితుఁ దిక్కనసోమయాజి ని
 శృలమతి శంభుదాసు బుధసన్నుతు నాచనసోమనార్యుఁ జె
 న్నలరిన చిమ్మపూడి యమరాధిపు భాస్కరు రంగనాథునిం
 దలఁతు నపూర్వదివ్యకవితామహనీయసమగ్రచిత్తులన్.

[నూతనకవి సూరన్న]

ఉ. ఇద్దగుఱుం బ్రబంధపరమేశ్వరు నెఱ్ఱనప్రెగ్గడన్ మనః
 పద్ధతి నిల్పి సూక్తిరుచిభాస్కరుఁ డైన హాళక్కిభాస్కరున్
 బుద్ధి ఘటించి సంతతము పూని భజించి వఃప్రసాదనం
 సిద్ధునిఁ జిమ్మపూడి కలశేఖరు నయ్యమరేశసత్కవిన్. *

[అంగర నృసింహకవి]

ఇట్లు పదునేనవ శతాబ్దారంభమునుండియు నున్న మహాకవిశ్వరు లీతనిని
 సత్కల్పించుచునిగాఁ బొగడుచు వచ్చుటచేతఁ జిమ్మపూడి యమరేశ్వరుఁడు
 పదునాల్గవ శతాబ్దారంభమునం యనఁగా నెఱ్ఱనప్రెగడ కాలమునందో, కొంచె
 మీవఱసో యున్నట్లు నిశ్చయింపవచ్చును. విక్రమసేనమును సంపాదించ
 వలెనని నేను జిరకాలమునుండి కృషి చేయుచుంటిని. గాని నా కృషి
 యంతవఱకును సఫలమయినది కాదు. ఇట్లుండఁగా ౧౯౦౯వ సంవత్స
 రము ఏప్రిల్ నెలలో నా మి తు లయిన మానవల్లి రామకృష్ణకవిగారు
 తాము ప్రకటించిన క్రీడాభిరామముయొక్క యాచార్యదశపత్రముపైని చిమ్మ
 పూడి యమరేశ్వరుని విక్రమ సేన మచ్చులో నున్నదని ప్రచురించుటఁ
 జూచి యా మహాగ్రంథము శీఘ్రకాలములోనే నా కరస్థము కాఁగలదు
 గదా యని యపరిమితానందము నొందితిని. వా రా సంవత్సరమునందే
 డిసెంబరునెలలో ప్రకటించిన నన్నెచోడుని కుమారపంథవప్రథమాభాగా
 చ్చాదనపత్రముమీద సహితము విక్రమసేన మచ్చులో నున్నట్లే ముద్రింపఁ

* వినుకొండ వల్లభరాయకృతిగా శ్రీనాథుఁడు రచించినదని చెప్పబడుచున్న
 క్రీడాభిరామమున చిమ్మపూడి అమరాధిపుని ప్రశంసకలదు. శాసన నితఁడు 13 వ
 శతాబ్దిమధ్యమున నుండియుండ వచ్చును.

బడినది. ఆ పుస్తకమును సంపాదించుటకయి నేను బహులేఖలను వ్రాసితిని గాని నేను త్వరపడినకొలదిని పుస్తకప్రకటన మాలస్యము కాజొచ్చెను. అందుచేత నేను ముద్రితప్రతిని శీఘ్రముగాఁ బొందఁగాఁతు నన్నయాశను విడిచిపెట్టి నా కవిచరిత్రమున కనుకూలముగా నుండుట కయి విక్రమ సేనముయొక్కయవతారికను గ్రంథములోని కొన్ని పద్యములను వ్రాసి పంపవలసిన దని కవిగారిని వేడితిని. కవిగారు తమయొద్ద నున్న పుస్తకములో నవతారికభాగము లేదనియుఁ గొన్ని పద్యములను వ్రాసి పంపెద మనియు నాకుఁ బ్రత్యుత్తర మిచ్చిరి. శ్రీరామకృష్ణకవిగా రి సంవత్సరము మెయి నెల ౧౦ వ తేదిని చెన్నపురిలో “అపూర్వ వాఙ్మయ పరిశోధనము” ను గూర్చి యొనర్చిన యుపన్యాసములో జగ్గన్న ప్రబంధ రత్నాకరములో నుదాహరింపఁబడిన గ్రంథములజేర్కొనుచు వానిలో విక్రమసేన మొకటిగాఁ జెప్పి, వానిలోఁ గొన్నిటిలోఁ గొన్నిభాగములు మాత్రమే తమకు లభించిన వని చెప్పుటచేత విక్రమసేనముయొక్క యవ తారికమాత్రమే కాక గ్రంథమంతయు వారికి లభింపలేదనియుఁ, ప్రబంధ రత్నాకరములో నుదాహరింపఁబడిన పద్యములు మాత్రమే వారికి లభించి యుండు ననియు నే నూహించుచున్నాను. నా యూహ సత్యము కాకపో వచ్చును. గ్రంథావతారిక గాక తక్కిన పుస్తకభాగ మంతయు వారియొద్ద నుండినపక్షమునఁ జిరకాలమిత్రులయిన కవిగారు నా ప్రార్థనము చెల్లింప కుండి యుండరు. విక్రమసేనములోని పద్యములు ముప్పదికంటె నెక్కువగా నాంధ్రసాహిత్యపరిషద్గ్రంథాలయమువారి యుదాహరణపుస్తకములో నియ్యఁబడినవి. అం దుదాహరింపఁబడిన పద్యములను గొన్నిటి నిందు క్రిందఁ బొందుపఱుచు చున్నాను.

సీ. సారథి శతవృద్ధు చక్రంబు లొనఁగూడి

జరగవు రథమున సంఘటించి

యుదకంబుసోఁకున కోర్వనియరదంబు

చేతికి బిరుసైన రాతివిల్లు

గరితాఁకు కోర్వక గడగడ వడఁకుచు
మువ్వంకఁ బోయెడిఁ జివ్వనారి
మేపు నీరును లేక మెదలాడనోపక
వర్ణహీనము లైన వారువములు

ఇట్టి సాధనములు నీకు నెట్టులొదవె
త్రిపురముల నెట్లు గెలిచితి దేవదేవ :
యనుచు నగజాతచెలు లాడ నలరు శివుఁడు
చిత్త మిగురొత్త మమ్ము రక్షించుఁ గాత :

సీ. భట్టనారాయణభాషామహాదేవి

లబ్ధివర్ణుల కర్థలబ్ధిఁ జేయు
బాణవాగ్భామినీ ప్రసవమంజరి విశా
రదుల కలంకారరమను జేయు
రాజశేఖరభారతీజహ్నుకన్యక
సుకపింద్రులకు భావకుద్ధిఁ జేయు
మాఘవాణీశీతమారుతగతి సార
మతులకు రోమోద్గమంబుఁ జేయు

నని యెఱింగి వారియడుగులు దలఁచి న
మస్కరించి దండి మా మురారి
వామనుని గుణాఢ్యు డేమేంద్రు నిల నలం
కారవిదులఁ దలచిఁ గారవమున.

సీ. ప్రత్యగ్రరచనాతిభాసురప్రాసాద

నిర్జితగోత్రావనీధరంబు
ప్రాకారశిఖరాగ్రబంధురమణిగణ
ద్విగుణితతారకావిభ్రమంబు
పరిఘాజలాంతరప్రతిబింబితద్రుమ
స్మృతితపాతాళభూరుహంబు

వరపుష్పసౌరభావర్జితమధుపశూ

స్వీకృతాశావరణేంద్రగండ

మహర్నస్సహజీయలీలాతిశయవి

లాసినీజననేత్రవిలాసజనిత

కుసుమశరబాణవైహర్త్య మసదృశార్థ

నిర్జితాలక యుజ్జయినీపురంబు.

గీ. ఇట్టి పాపయి లుక్కందేలు మట్టి యనుచు

జనులు కనుకని పల్కెడు చందమామ

నడిమిమచ్చకు నెఱిగి పేరిడఁగ నేర్తు

రప్పురమున మేడలపయి నాడు సతులు.

సీ. చూపులకట్టు పూదూపులచేబట్టు

నబలలచూడ్కుల యాయుధములు

తాయంబునకుఁ గండుఁ గోయిలఁ గూయించు

బాలలపటారులు మూలమంత్ర

మెదిరికిఁ దేటుల నెడయాట లాడించు

నబలలయలకల యాప్తబలము

సవరణలకుఁ జుండుఁ జాలించు మగువల

మొగముల నేనకుఁ దగిన మొగము

భావభవునకు నటుగాక బలమె బలము

గాఁగఁ దిరిగెనె పెట్లచే గాసిఁబడఁడె

యనఁగ సౌందర్యసంపద లభినవముగ

వఱులుదురు తత్పురంబున వారసతులు.

క. తరుణవయస్కుల యౌవన

పరిపాకుల వృద్ధజనుల భటులను నిజపో

దరులను గురులనుగాఁ జూ

తురు పురముపత్రివతాసతులు పుణ్యవతుల్.

ఉ. పూవులప్రోవులై చిలుకబోదలు కోయిలపిండుమందలై
తావుల క్రోవులై యలివితానముగానము తానకంబులై
కావను బండఁజాలుటఁ ద్రికాలముఁ గల్గ వరంబుఁ గన్నయ
లై వనరాజి పొల్పుగుఁ బురాంతికభూములఁ నెల్లఁ జూడఁగన్.

చ. మరలఁగఁబోదు రిండ్లకును మా పవునంతకుఁ జేలలోపలం
దిరిగి యొకింతవంత వడదేతెడుమోములఁ జెన్నునేయుచుం
బిరిగొని క్రాలు దృగ్గుమలపెల్లునఁ జీకటి నెల్లఁ బాచినం
దెరువరు లర్థిఁ గూడఁ బఱతేరఁగఁ బామరభామినీజనుల్.

శా. దానానేకపబ్బంహితస్వనము గంధర్వావళిహేషిత
ధ్వనంబుకా మృదువేదనాదమును గంతానూపురారావముకా
గానానూనరవంబుఁ దూర్యబహుశంఖస్పారశబ్దంబుఁ బె
ల్లెనీరాకరఘోషమో యనఁగ నిత్యంబుం జెలంగుం బురిన్.

గీ నూఱుక్రతువులు చేయని పాఱుటిల్లు
కోటిపడగలు లేని కిరాటగృహము
జాతిరత్నంబు గాని పాషాణకులము
వెదకి చూపిన వీటఁ బన్నిదము గలదు.

మ. కులశైలంబులలో సువర్ణ గిరి, చిక్కుంభీంద్రవర్గంబులో
బలభిన్నాగము, లోకపాలకులలోఁ బర్జన్యుఁ, డుగ్రగోరగం
బులలో శేషుఁడు, బెంపుగన్నకరణిం బూజ్యాధిప్రణేటిలో
వెలనెన్ విక్రమ సేనభూవిభుఁడు దోర్విర్యప్రకాశోన్నతిన్.

చ. అదె కైలాసము దిగ్విలాసము విహాయశ్చారిణీసమ్మద
ప్రదవిన్యాస ముదగ్రభాసము మరుద్భామాసదాధ్యాస మ
భ్యుదయన్యాస మనన్నిరాసము మయూరోదారనిధ్యాసవి
భ్యదహివ్రాతకృతప్రవాసము త్రినేత్రావాస ముర్విశ్వరాః

సీ అరుణపుష్పావళి నగ్నిగా నందించి

యలుల నల్లెలుగాఁగ నావహించి

దందడి వీతెంచు దక్షిణపవనంబు

భస్మానిలంబుగాఁ బరిధవించి

చిలుకలుఁ బికములుఁ జేదోడు నేయఁగ

మాధవుఁ డనెడి కమ్మరి కడంగి

యంగజుం డను పతియానతిఁ బనిపూని

మొగడల న్ములుకులమొనలు చఱచు

కొలిమి యొక్కొ యనఁగ గురియు పరాగంబు

విస్ఫులింగములుగ విరహు లులుక

నేచి పూచి యున్న యీ యశోకమహీరు

హంబుఁ గంటె మాళవాధినాథ !

శా. ముత్తా కే కుజము ల్బడల్పె మొగడ ల్బూ న్నేమహీజంబులం
దొత్తెం బువ్వులు నిండఁగాఁ బెరిగె నే యుర్విజముల్ పూపలన్
మొత్తంబై విలసిల్లె నే ధరణిజంబుల్ కాయలం బండులన్
జిత్తానందముఁ జేర్చె నే క్షితిజము ల్పెల్వొందఁగాఁ జెప్పుమా.

సీ. పాంధులహృదయముల్ పల్ల టంబులు నేయ

దర్శకుపనిచినదం డనంగ

విరహిమ్మగంబుల మరిగింపఁ దివిరెడు

కాయసంభవునిమొక్కల మనంగఁ

గడు నల్లి చైత్రునగారంబు ముద్రింప

మనసిజునిచినయనుఁగు లనఁగ

సహచరుం డగు గంధవహుఁ గానఁగా మీన

కేతనుపంచినమాత లనఁగ

నభినవాకారసౌందర్యసుభగలీల

లతిశయంబుగ మెలఁగుచు నసమబాణు

పుష్పలావికాజనములు పోలె నెఱసి

కోమలాంగులు పువ్వులు గోసి రెలమి.

సీ. దక్షిణపవనంబు తమగంధమును బూని
 మలయాచలముమీదిమరులు మాన
 తివిచి పట్టినలత చివుకులచాయకుఁ
 గరతలంబులకొంతి వరము లొసఁగ
 కుసుమము ల్గోయుచో గోళ్ళమెఱుంగులు
 తనిమొగ్గలకు గవినెన లొనర్ప
 పిలువంగఁ జెలఁగెడు పలుకులు రాజకీ
 రములకు నొజ్జతనములు నేయఁ
 గురులు నలులపిండు బెరయఁగ వనమయూ
 రములగతులతోడ గమనలీల
 ననఁగి పెనఁగి ప్రీతి వనకేళి సలిపిరి
 వనజముఖులు వేడ్క పనుపు చేయ.

మ. పరపై యొప్పెరలారు మౌళికపుసోపానంబులం బ్రజ్వల
 ద్వరవజ్రోపలనై కతంబులను సౌవర్ణారవిందంబులన్
 హరినీలాసితవారిజంబులను జక్రాంగాదివాఃపక్షివి
 స్ఫురణం గల్గు సరోవరంబు గనియెన్ భూవల్లభుం డయ్యెడన్.

క. మొగములు విరిదమ్ములఁ గుచ
 యుగములు కోకములఁ జూడ్కు లుత్పలముల మం
 దగతులు హంసలఁ దోల న
 రుగుగతిఁ జొచ్చిరి సతుల్ సరోవర మెలమిన్.

గీ. బలిమి రాహు సుధాంకుబింబంబు వెఱచి
 పాఱఁ గడుడాసి వెనుకొనుపగిది నొక్క
 యెడ సఖులఁ గూడి చెలరేఁగి యీదుచోట
 నీలవేణియు మొగమును నెలఁత కొప్పె.

సీ. కలయంగ నలఁచిన కస్తూరి పెల్లుగ
 జలమున కెల్లను గలుగఁజేసి

కుచమండలంబుల క్కుకుమచర్చల్ల
 నీరెల్ల జేవురునీర్లు చేసి
 తనులి ప్రసురభిచందనకర్దమంబున
 వారి నెల్లఁ బున్నుగువండు చేసి
 మూలలనవపుష్పమాలికావితతుల
 వన మెల్లఁ దెట్టువ గొనఁగఁజేసి
 యలక లలికపీధి నంటఁ గన్గవలఁ గెం
 ఫెలయఁ గామచిహ్నాలెల్లఁ జెలయ
 నెలరువాతు లమర జలకేళి చాలించి
 కొలను వెడలి టింతు లలపగతుల.

గీ. కమలిసీకాంత యెంతయుఁ గంది వంద
 వారుణీరక్తుడై వసువ్యయము చేసి
 యరిగినట్లు సరాగియై యంబరంబు
 దొఱఁగి పశ్చిమజలధిలో నుఱికిఁ దరణి

గీ. వామనానేకపము చక్రవాళకుధర
 ధాతుతటము గోరాడుచో దరులు విఱిగి
 గూలుటయు మిఁటి కెగసినధూళి వోలెఁ
 బర్వె నెఱుంజ పడమరఁ బట్టుకొన్నఛు

సీ ధర వియోగుల నెల్లఁ బరిమార్చుఁ బూరి హృ
 ద్భవుఁడు గట్టిన వీరపట్ట మనఁగ
 విరహాలపై దండు వెడలుచో మదనున
 కెత్తిన కెంజివురెల్లి యనఁగ
 నలిఁ బ్రోషితులమీఁదఁ గొలిపెడు మరుకరి
 ఘుఝపంకాంకితకుంభ మనఁగ
 జొత్తిల్లఁ బధికులనెత్తుట దోఁగిన
 శంబరద్విషుచేతి చక్ర మనఁగఁ

దూర్పుకొండతుట్టతుదిమాఱునను వ్రేలు
గొమ్మవలుదపూవుగొలక వోలెఁ
గందు బెరసి రాగకాంతి దలిర్పంగ.
మవ్వ మొప్పుఁ జందమామ వొడిచె.

శ. అలరులపాన్పులం దలిరుటాకులనెజ్జల హర్యవేదికా
తలములఁ దీవెయిండ్ల సికతాశయనంబుల ము నివ్వయు క్రిమై
నలదురి వందుకందువుల నప్పటి కప్పటి కింపుఁ బెంపఁ గో
ర్కలు తనివారి వేడ్కపడఁ గూడిరి వేడుకతోడ దంపతుల్.

చ. పలుచని చంద్రికారసము ప్రన్ననినున్ననితేటకొమ్మెఱుం
గులతుదలం దలిర్చునెలగొమ్మలకాంతి పసిండినిగ్గుతోఁ
గలిపి యలంతివన్నె యిడి కాయజునిల్పిన రత్నపుత్రికఁ
నలువ సజీవిఁ జేసెనొకొ నాఁ దగు నాతివిభూతిచూడ్కిన్.

చ. చనువున రెండు వక్త్రములు చన్నులపాల్గుడువంగ నొక్కమో
ము నగఁగఁ నొక్కయాననము ముద్దునటంపఁగ నొక్కయాస్యము
గ్గనఁగ నిదేమి పల్క దని యాలపనంబునఁ జెక్కిలించును
బ్బున నగు షణ్ముఖుం డెలమిఁ బొంది త్రిశక్తులు మాకు నీపుతన్.

శ. హరగిరి సురగిరి రోహణ
గిరు లీవినకొదమ లనఁగ గృహములు పురి న
చ్చెరు వగు నకువ్యరత్న
స్ఫురణల విలసిల్లి తగినపొడవులతోడన్.

పయి పద్యములంబట్టి చూడఁగా విక్రమసేనము మాళవదేశము నందలి
యుజ్జయినగరమున కధిపతి యయిన విక్రమసేనునికథయై సమస్తవర్ణ
నంతోను నిండి యున్నశృంగారకావ్య మయినట్లు కనుపట్టుచున్నది

హుళక్కి భాస్కరండు

భాస్కరుడు డనెడి యీ కవి రామాయణము పద్యకావ్యముగా తెనిగింపఁ బడుటకు ముఖ్యకారకుఁడు. తిక్కనసోమయాజుల పితామహుఁడును, గుంటూరిసీమకు పాలకుఁడు నగు మంత్రి భాస్కరునిచే రామాయణ మంతయు తెనిగింపఁబడినదనియు, అది యే హేతువు చేతనో యొక్క యారణ్యపర్వము తప్పఁ దక్కినభాగ మంతయు నుత్పన్నము కాఁగా పిమ్మట హుళక్కిభాస్కరుఁడు మొదలయినవారు తక్కిన కాండములను మరల రచించి గ్రంథపూర్తి చేసిరనియు ఒక ప్రతీతి కలదు. ఈ రామాయణమునకు భాస్కరరామాయణ మన్న పేరు మంత్రిభాస్కరునిచేత నయినను, హుళక్కిభాస్కరునిచేత నైనను రావచ్చును; గాని, ఆరణ్య కాండము తక్కినకాండములవలెఁ గాక యాశ్వాసములను కలిగి యుండుటను బట్టియు దానికై లినిబట్టియు విచారించి చూడఁగా భాస్కరరామాయణములోని యారణ్యకాండము మంత్రిభాస్కరునిచేతనే రచియింపఁబడినదేమో యని సందేహము కలుగుచున్నది. యుద్ధకాండములోని ౧౩౩౪ పద్యములను హుళక్కి భాస్కరుఁడు రచియించినను, దాని నాశ్వాసములఁగా విభాగింపకుండుటయు, ఆరణ్యకాండ మంతటిలోను ౩౩౦ పద్యములకించె నెక్కువ లేకపోయినను దానిని రెం డాశ్వాసములుగా భాగించుటయు, విభాగింపఁగా నీ రెండు కాండములను రచియించినవా రొక్కరు కారనియు వేణువేణు భాస్కరులనియు నూహింపఁదగి యున్నది. యుద్ధకాండములోని శ్రీయుత మూర్తియైచ" యను పద్యము మొదలుకొని వేంగిలో నాయనింగారి ప్రేరణమువలన నయ్యలార్యునిచే రచియింపఁబడినట్లు ప్రాచీన తాళపత్రసంపుటములలోఁ గొన్నిటిలో వ్రాయఁబడియున్నది.

ఒక్క యారణ్యకాండమునం దక్క మఱి యేకాండములోను నాశ్వాస విభాగము చేయఁబడలేదు. అంతేకాక యారణ్యకాండమునందలి ప్రథమ ద్వితీయాశ్వాసాంతపద్యములు కృతిపతినిగూర్చిన సంబోధనములు గాక

శా. 'పుణ్యం డూర్జితశౌర్యదైర్యమహిమస్ఫుర్తిస్ఫురద్యైభవా
గణ్యం డార్యజనానురంజితమహాకారుణ్యఁడున్ శ్లాఘ్యసౌ
గుణ్యం డేన్ద్రయవార్ధిచంద్రుఁడు రిపుక్షోణీశ్వరస్థాపితా
రణ్యం డార్తశరణ్యఁ డుజ్జ్వలఁయశోరమ్యండు సౌమ్యుండిలఁ

[అరణ్య. ఆ. ౧-౨౯౧]

అనీయు,

శా. వైరిశ్మైతలనాధపర్యతమహావజ్రజాయుధున్ ఘోరడు
ర్వారాఁహఃప్రథితారిదిస్సహతమిస్రప్రస్ఫురద్భాను గం
భీరాఁఢోనిది ధీరతానిమిషభూభృన్నాదు నత్కంతవి
స్తారోదారగుణప్రసిద్ధినవరాధాపుత్రు సన్నిత్రునిన్."

[అరణ్య ఆ. ౨-౪౩౩]

అనియు, వరుసగాఁ బ్రబధమ, ద్వితీయాంతములుగా నుండుటచేతను దిక్కవ
శఖికృతమయిన నిర్వచనోత్తతతామాయణమునందలి యాశ్వాసాంతపద్య
ములుకూడ నీ విధముగానే వివిధవిభక్త్యంతములుగా నుండుటచేతను షష
కాండమును భాస్కరమంత్రి రచించె ననియు, వితామహువియందలి
గౌరవముచేతఁ దిక్కనయుఁ దన యాశ్వాసాంతపద్యముల నాతఁడు చూపిన
బారినే రచియించెననియు నూహించుచున్నారు ఎంత సయుక్తికముగా
నున్నను, ఇవి యూహలేకాని సిద్ధాంతములు కానేరవు. అరణ్యకాండము
సాహితీమారని కంకిత మొనర్చుట యీ యూహలను బాధించుచున్నది.
పండెండవ శతాబ్దాంతమునం దుండిన మంత్రిభాస్కరుఁడు పదుమూడవ
శతాబ్దాంతమునను, పదునాల్గవశతాబ్దాదియందును ప్రజాపాలనము చేసిన
ప్రతాపరుద్రుని కాలములో సాహితీమారని కంకితము చేసె ననుట పొసఁగి
యుండనేరదు. కాఁబట్టి యరణ్యకాండమునుగూడ హుళక్కి భాస్కరుఁడే
రచియించియుండును. తిక్కనసోమయాజిని గాని యాతనివంశమును
వర్ణించిన కేతకవి గాని భాస్కరమంత్రి రామాయణమును రచించెనని
చెప్పి యుండకపోవుటచేతను, పదునాల్గవ శతాబ్దాంతమువఱకు నుండిన కవు
లెవరును భాస్కరుని పూర్వకవివిగా స్తుతించియుండకపోవుటచేతను,

పదునేనవ శతాబ్దాంతమునుండి కవు లొక్కభాస్కరునే పూర్వకవిలిగా స్తుతించుచుండుటచేతను, కవిత్వమునకుఁ బ్రసిద్ధికెక్కిన భాస్కరుఁ డొక్కఁడే యనియు, కొందఱు భాస్కరశబ్దమునకు హుళక్కిపదమును గూడఁ జేర్చుచు వచ్చుటచేత నాతఁడు హుళక్కి భాస్కరుఁడే యనియు, ఊహింపఁదగి యున్నది అదియే నిజమైనచో భాస్కరరామాయణము పదునాల్గవ శతాబ్దాదిని రచియింపఁబడెనని చెప్పవలసి యుండును.

చ సహజకళంకమూర్తు కుజాతులు గూఢతరోదయప్రభా
మహిములు గోత్రవిద్విషదమాత్యులు రాత్రి చరానుకూలధీ
సహితులు మందవర్తనులు సర్వసమానులు రాజసేవక
గ్రహములు గాననయ్యె నల రాయనిభాస్కరుఁ డస్తమించినన్.

శా. రెండా నాల్కలు, సంప్రదాయకునకున్ లెక్కింపఁగా నొక్కటే
గండామొండిశిఖండిబండలకు లెక్కల్లేనినాల్కల్లదా :
చండారాతికులాటవీదహనచంచజ్జైత్రయాత్రాలస
త్కాండా : రాయనిమంత్రిభాస్కరునికొండా : దండనాధాగ్రజీ :

శా. కాండావిర్భవభాండభూరివృథగైవేయశైలేయ సూ
కాండాటాధీపకేతుమాతులబలాకాశనవంతీమరు
త్కాండాఖండలతుండిపాండురయశఃకర్పూరపేటీభవ
త్కాండా : రాయనిమంత్రిభాస్కరునికొండా : దండనాధాగ్రజీ.

పెనుకటికూర్పులం దుదాహరింపఁబడిన పయి పద్యములు మంత్రిభాస్కరుని గూర్చినవియు, గొమ్మనామాత్యునిగూర్చినవియుఁగాక రాయనిభాస్కరుని గూర్చినవియు, నాతనిపుత్రుఁడైన కొండామాత్యునిగూర్చినవియు నయి యున్నవి. మంత్రిభాస్కరుఁ డాఱువేల నియోగి, హుళక్కి భాస్కరుఁడు కొడుకైన మల్లికార్జునభట్టు భట్టరామము కలవాఁడగుటనుబట్టి వైదిక బ్రాహ్మణుఁడని యూహింపఁదగి యున్నది కాని విక్రమార్కచరిత్రము రచించిన యాఱువేలనియోగి యైన కోవేల గోపురాజు హుళక్కిభాస్కరుని గూడఁ దనకులమువారైన నియోగిరవులలోనే చేర్చియున్నాఁడు చూడుడు.

చ అఁము హుళక్కిభాస్కరు మహామతిఁ బిల్లలమఱ్ఱిపెద్దిరా
జును బిరపీరరాజుఁ గవిసోమునిఁ దిక్కనసోమయాజిఁ గే
తనకవి రంగనాథు నుచితజ్ఞుని నెఱ్ఱన నాచిరాజుసో
మన నమరేశ్వరుం దలఁతు మత్కులచంద్రుల సత్కపింద్రులన్.'

భాస్కరరామాయణ మంకితము చేయఁబడిన సాహిణిమారఁడు బుద్ధరాజు
కొమారుఁ డయిన ట్లయోధ్యాకాండములోని యీ క్రిందిపద్యమువలనఁ
దెలియవచ్చుచున్నది.

క. 'శ్రీరమణీరమణసుధా

భారాశదయాకటాక్షదామస్మితదృ

క్తైరవ వితరణకరణవి

శారదః బుద్ధయకుమారః సాహిణిమారాః

[అయోఁ ౧]

ఈ బుద్ధరాజునకు నవనాథుఁ డనియు పేరు గలదు. రంగనాథరామా
యణము బుద్ధరాజు రచించిన ట్లుండుటచేతను, భాస్కరరామాయణ మా
రాజుపుత్రుఁ డయిన మారని కంకితము చేయఁబడుటచేతను సాహిణిమారఁ
డా బుద్ధరాజుకొడుకే యైనపక్షమున రంగనాథరామాయణము భాస్కరరామా
యణముకంటె నిరువది, ముప్పది సంవత్సరములు ముందుగా రచియింపఁ
బడినదని చెప్పవలసి యుండును. సాహిణి మారఁడు గుఱ్ఱపువాఁడని
చెప్పెడి కథ కేవలకల్పితము. అతఁడు రాజపుత్రుఁడు. అతఁడు క్షత్రియ
కులజుఁడు కాక రెడ్డివంశపువాఁ డయినను, రాజ్యభారమును వహించివాఁ
డగుటచే రాజయ్యెను. తండ్రిజీవితకాలములో నేనాధిపతిగా నుడి,
తరువాత రాజయ్యెను. ఈతనిది సాహిణివంశము, ఇతనికిమారుఁడు
కుమారరుద్రదేవుఁడు ఇతఁడే రామాయణమందలి యయోధ్యాకాండమును
తెనిగించిన కవి. అందుచేతనే గద్యమునం దీతఁడు "మారయకుమార
కుమారరుద్రదేవ ప్రణీతం" జని వ్రాసికొన్నాఁడు. కోనకాటభూపతి
కుమారుఁడు రుద్రరాజు, రుద్రరాజుకుమారుఁడు బుద్ధరాజు; బుద్ధరాజు
కుమారుఁడు విట్టలరాజు, విట్టలరాజుకుమారుఁడు బుద్ధరాజు, మారయ
సాహిణి బుద్ధరాజు కుమారుఁడే యయినను, రంగనాథరామాయణకృతికర్త

యీ బుద్ధరా జగునో, కాఁదో యని సందేహింపవలసినదిగా నున్నది. సందేహింపవలయు ననుచేల? కాలవ్యత్యాసమునుబట్టి కాఁడనియే నిస్సంశయముగాఁ జెప్పవచ్చును ఆ బుద్ధరా జీ బుద్ధరాజుతాత కావచ్చును, లేదా, యాతనితో సంబంధమే లేని వేఱొక బుద్ధరాజు కావచ్చును. సాహిణీ మారన్న ద్వితీయప్రతాపరుద్రునికాలములో నాతనియశ్వసేనాధ్యక్షుఁడుగా నుండి తద్రాజ్యము తురుష్కాక్రాంతమైన యనంతరమున స్వతంత్రుఁ డయి యొకదేశపాలకుఁ డయ్యెను. భాస్కరరామాయణ మా కాలమునందే రచియింపఁబడి ౧౩౦౦-వ సంవత్సర ప్రాంతమునం దీ సాహిణీమారని కంకిత మొనర్పఁబడి యుండును. సాహిణీమారన రా జయినట్లే క్రింది హాశక్కిభాస్కరుని చాటుధారను బట్టి సులభముగాఁ దెలిసికోవచ్చును.

క అప్పు లిడునతఁడు ఘనుఁడా ?

యప్పు దొనఁగి మరలఁ జెందునాతఁడు రాజా ?

చెప్పఁగవలె సాహిణీమా

రప్పను దానమున ఘనుఁడు రాజు నటంచుకా.

మారన్న రా జనియు, సేనాధీపతి యనియు స్థాపించు పద్యములు రామాయణములోనే యున్నవి.

క శ్రీరామాకుచయుగళి

హరిద్రోల్లసితవక్షహరిచరణసరో

జారాధ్యుడు మారయధర

ణీరమణోత్తముఁడు సాహిణీతిలక మిలకా.

[అరణ్యకాండము, ఆ. ౨-౩]

శా. లాటీచందనచర్చ చోళమహిళాలావణ్యసామగ్రి క

ర్ణాటీగీతకలాసరస్వతి కళింగాంతఃపురీమల్లికా

వాటీమంజరి గౌడవామనయనావక్షోజహారాళియై

ఫాటింపందగు నీదుక్తిర్తి రథినిపాలాగణీ! సాహిణీ!

[కిష్కింధాకాండము, ౮౨౬]

బుద్ధరాజు తన బంధుడైన రంగనాథునిచేత ద్విపదరామాయణము చేయించుచున్నట్లును, ఆ గ్రంథము మూడు వంతులు ముగింపఁబడిన వెనుక మంత్రియైన భాస్కరుని కా సంగతి దెలిసి యతఁడు రాజుతోఁ దాను రామాయణమును పద్యకావ్యమునుగాఁ జేసి కృతి యిచ్చెదనని చెప్పఁగా ముందుగాఁ జేసి తెచ్చిన గ్రంథము కృతినందెద నని రాజు చెప్పినట్లును, అందుమీఁద నతఁడు గ్రంథమును శీఘ్రముగాఁ జేయింప నెంచి తన యాశ్రితుఁడును, కపింద్రుఁడు నైన హుళక్కిభాస్కరుని బిలిపించి చెప్పఁగా నతఁ డారణ్యకాండమునుమాత్రము చెప్పక తక్కిన భాగమును తెనిగించి తెచ్చెద నని యొప్పుకొని పోయినట్లును, ఆరణ్యపర్వమును తెనిగించిన నన్నయభట్టునకు వచ్చిన దురవస్థయే యారణ్యకాండమును జేసినయెడలఁ దనకును వచ్చునని హుళక్కిభాస్కరుఁడు జడియట చేత దానినిమాత్రము మంత్రి భాస్కరుఁడు రచియింపఁజేసెను, హుళక్కిభాస్కరుఁ డింటికిఁ బోయి తన పుత్రుఁ డైన మల్లికార్జునభట్టుచేత బాల కాండమును, కిష్కింధాకాండమును, సుందరకాండమును, శిష్యుడైన కుమారరుద్రదేవునిచేత నయోధ్యాకాండంబును, మిత్రుడైన యయ్య లార్యునిచేత తాను రచియింపఁబూనిన యుద్ధకాండమునందలి కడపటి భాగమును జేయించి తాను యుద్ధకాండమొక్క మొదటిభాగమును రచియించి మంత్రి భాస్కరునియొద్దకుఁ గొనిపోయి నమర్పించినట్లును, మంత్రి భాస్కరుఁడు తాను రచించిన యారణ్యకాండమునుగూడఁ జేర్చి రామాయణము నంతను రాజునొద్దకుఁ గొనిపోయినప్పుడే రంగనాథుఁడును తన ద్విపద రామాయణమునుగూడ తేఱగా 'రాజు కుడిచేతితో రంగనాథునిరామాయణమును, ఎడమచేతితో భాస్కరుని రామాయణమును గ్రహించినట్లును, అందుమీఁదఁ దన్ను లాఘవపఱచినందునకయి భాస్కరునికిఁ గోపమువచ్చి, యిటువంటి రాజునకు గ్రంథమును కృతి యిచ్చుటకంటె గుఱ్ఱములను కాచువాని కీ కృతి యిచ్చుట మేలని ఎలుకుచు నతఁడు కొలువువిడచి లేచిపోయినట్లును, అతఁడు పోవుచుండఁగా నక్కడనుండి యా మాటలు వినుచున్న మారడన్న గుఱ్ఱపువఁ డెదురుగా వచ్చి యాతనికి నమస్కరించి "స్వామీ!

సత్యసరస్వతులగు మీ రాదినమాట దాటగూడ" దని ప్రార్థింపగా భాస్కరుడు రామాయణమున కాతనిని కృతిపతినిగాఁ జేసినట్లును, ఒక కథ చెప్పుచున్నారు.

కాని యది సత్యముకాదు. ఇటీవలివారు "సాహిజీ" యను పదమును జూచి భ్రమించి యీ కథ కల్పించియుందురు రాజు గ్రంథమును శీఘ్రముగా సాంతము చేయింపవలెనని కోరియుండుటచేత భాస్కరరామాయణ మిట్లందఱిచేత వ్రాయఁబడియుండును. కొందఱి సంబంధమున మంత్రి భాస్కరుని విడచి హాళక్కిభాస్కరుడే రంగనాథునిమీది పోటికిఁ దన పుత్ర మిత్రచ్ఛాత్రులచేతఁ బుస్తకమును బూర్తి చేయించెనని కథ యింకొకవిధముగా మార్చి చెప్పుదురు. అప్పుడు సహిత మీ కథ యదికవిశ్వాసార్హమైనది కాఁజాలదు. రంగనాథుడును, హాళక్కిభాస్కరుడును నేకకాలమునందుండినవారు కారు. ఇరువురకును నడుమను నూఱు సంవత్సరములంతరము గలదు ఒకఁడు ముత్తైత బుద్ధరాజుకాలములోనుండిన, రెండవవాఁడు ముచిమనుమనికాలములో నుండినవాఁడగును. హాళక్కిభాస్కరుడు యుద్ధకాండమునందలి పూర్వభాగమును రచించిన ట్లయ్యలార్య ప్రణీతంబయిన యీ క్రిందిపద్యమువలన నెఱుఁగవచ్చును.

చ. 'అమర హాళక్కిభాస్కరమహాకవి చెప్పఁగ నున్న యుద్ధకాం

డముతరువాయి చెప్పె వికట ప్రతిభాషణఁ డప్పనార్యన

త్తమసుతుఁ డయ్యలార్యుఁడు కృతస్థితి నార్యులు మెచ్చనట్లుగా

హిమకరతారభాస్కరమహీవలయస్థిరలక్ష్మి చేకుఱన్.'

[యుద్ధకాండము. ౨౬౮౩]

భాస్కరరామాయణము మొదట పదునాల్గవ శతాబ్దారంభమునందుఁ దెనిఁగింపఁబడియుండుటచేత భాస్కరరామాయణము పుట్టి యిప్పటి కాఱువందల సంవత్సరములు కావచ్చినది సోమదేవరాజీయమునందుఁ బ్రతాపరుద్రుఁడు కొలువుతీటి యున్నప్పుడు దర్శింప వచ్చినవారిని వర్ణించుచో "శాకల్ల మల్లికార్జునభట్టు మొదలైన బ్రహ్మవిద్వాంసులు నూటయేబండ్లును, హాళక్కిభాస్కరుడు మొదలుగాఁగల ప్రబంధ కవీశ్వరు లిన్నూఱుగురును

... ఆశ్వంబుల కధికారియైన సాహిణి మారనయు . కొలువఁ బేరోలగంబున సుఖోపవిష్టుండై” — అని వ్రాయఁబడియున్నది. పీఠంబును ప్రతాప రుద్రునికాలములోనే యుండినందున, పీఠ పదుమూడవ శతాబ్దాంతము నందును పదునాలవ శతాబ్దారంభమునందును నుండి యుండవలెను. సాహిణి మారని కాలములో ననఁగా ౧౨౯౫ వ సంవత్సరము మొదలుకొని ౧౩౨౦ వ సంవత్సరప్రాంతమువఱకును రాజ్యపాలనముచేసిన ద్వితీయ ప్రతాపరుద్ర చక్రవర్తికాలములోను, దరువాతను మహావిద్వాంసుఁడును మహాకవియు నయి హుళక్కిభాస్కరుఁడు మిక్కిలి ప్రసిద్ధిచెందినవాఁడు. అందుచేత నాతనికిఁ గవులును, పండితులును మిత్రు లయి యుండుటయే కాక విద్యను, గవిత్వమును నేర్చుకొనుచుండిన చాతురులును పలువు రుండి యుండు రనుటకు సందేహము లేదు.

శ్రీనాథునికాలములో—ననఁగా పదునాల్గవ శతాబ్దాంతమునందును పదునైదవ శతాబ్దాదియందును నుండిన వల్లభామాత్యుఁడు * తన క్రీడాభిరామమునందు

ఉ. 'నన్నయభట్టతిక్కనవిగాయకులన్న హుళక్కిభాస్కరుం
డన్నను జిమ్మపూడి చుమరాధిపుఁ డన్నను సత్కపిశ్వరుల్
నెన్నుదుటం గరాంజలులు † నింతలు చేయనిరావితాపాటి తి
ప్పన్నయు నంతవాడె తగునా యిటుదోసపుమాట లాడఁగన్.'

అని తన కంటె నేఁబడియఱువది సంవత్సరములు పూర్వమునం దుండిన హుళక్కిభాస్కరుని నన్నయకృతనాదులతో సమానునిగాఁ బొగడుటయే యాతని ప్రసిద్ధిని వేయినోళ్లఁ జూటుచున్నది. అట్టి సుప్రసిద్ధకవికడ మిత్రులును బలువురు చేరి కవిత్వమును నేర్చుకొనుచుండుటయుఁ దాము చేసిన గ్రంథములను పద్యములను గురువునకుఁ జూపి దిద్దించుకొని యాతని మెప్పు పడయఁ జూచుచుండుటయు వింత కాదుగదా ! భాస్కరుఁడు రామాయణరచనకుఁ బూనినప్పుడు తామును గొంతభాగమును జేసి చూపెద

[* క్రీడాభిరామము శ్రీనాథకృతియని శ్రీవేటూరి ప్రభాకరశాస్త్రి మున్నగు వారు, వల్లభరాయకృతియని శ్రీబండారాయతమ్మయ్య ప్రభృతులు.

† 'నింతురు జేయని' అనునది సరియైన పాఠము.]

మని వేడఁగా మిత్రానురాగముచేతను శిష్యవాత్సల్యముచేతను వారి కోరికను నిరాకరింపక యంగీకరించుట స్వావికసౌజన్యసూచకముకాదా ? ఈ ప్రకారముగాఁ దన పుత్రునకును చాత్రునకును మిత్రునకును భాస్కరుడు కొంతకొంత భాగ మిచ్చి తా నొక భాగమును బుచ్చుకొని వారు చేయుచు వచ్చినదానిని తా నప్పుడప్పుడు చదివి సంస్కరించుచు నడుమ నడుమఁ దన పద్యములను జేర్చుచు శ్లాఘ్యముగా నున్నదానిని తన పుస్తకములోని భాగముగా స్వీకరించుచు వచ్చి యుండును. ఈహేతువు చేతనే రామాయణమునకు మూఁడు కాండములు చేసిన మల్లికార్జునభట్టుపేరు రాక యొక కాండమునో, కాండమునరనో చెసిన భాస్కరునిపేరు వచ్చె ననుటకు సందేహములేదు. తండ్రికి కుమారునిపేరు ప్రసిద్ధికి వచ్చునప్పటి కంటె నెక్కువ సంతోషము వే తొకప్పుడు కలుగదు. అందుచేతనే తన కుమారునిని మూఁడు కాండములు తన రామాయణములో నుంచుట కంగీకరించి యతఁడు కృతార్థుడయ్యెను. సద్గురువునకు స్వపుత్రునియందు వలెనే సచ్చాత్రునియందును నత్యంతప్రీతి యుండును. అందుచేతనే భాస్కరుడు తన ప్రియశిష్యుఁడు చేసిన కాండమును సహితము తన పుస్తకములో నుంచుట కంగీకరించి యుండును. ఈ కుమారరుద్రదేవుఁడు సామాన్య శిష్యుఁడు గాక భాస్కరమహాకవి కాశ్రయఁ దైన సాహిజీ మారయ ప్రభువునకు పుత్రుఁడయి కూడ నుండెను. తన సుతుఁడు కవియగుటయు నాతనికివత్సము తన కంకిత మొనర్పఁబడిన పుస్తకములో నుండుటయు రాజునకు సహితము పరమప్రీతికరముగానే యుండును.

భాస్కరుఁడు మొట్టమొదటఁ దన కుమారుఁడైన మల్లికార్జునభట్టునకు బాల కాండమును, శిష్యుఁడైన కుమారరుద్రదేవున కయోధ్యాకాండమును తెనిగించుట కిచ్చి తా నారణ్యకాండమును బుచ్చుకొని యుండును. తానే మొదటిదైన బాలకాండమును బుచ్చుకొని యితరులకే తరువాతి కాండముల నియ్యక తా నేల యారణ్యకాండమును బుచ్చుకోవలెనని కొందఱుడుగ వచ్చును. వర్ధిష్ఠువులయి చిరకాలము మనఁగోరెడి తరుణవయస్కులైన వారి కా కాండము నియ్యక వారి శ్రేయస్సును గోరియే యతఁడు తాను

వయస్సు చెల్లినవాడయి మోక్షార్థియయి యున్నవాఁడగుటచేత నారణ్య కాండమును గైకొని యుండును. ఆ కాలమునందును సకారణముగానో యకారణముగానో భారతారణ్యపర్వమువలనే రామాయణారణ్యకాండమును శుభదాయకము కాదన్న సమ్మతము సామాన్యముగా జనులలో వ్యాపించి యున్నది. పిన్నయాడువాడైన మల్లికార్జునభట్టెందులకు చెల్లినవాడైన తండ్రికంటె నధికవేగముగా పద్యరచన చేయఁగల కవితాధార కలవాఁడగుటచే జనకుఁ డారణ్యకాండమును ముగింపకముందే తన బాలకాండమును ముగించి తన సహపారియైన కుమారద్రుదీపుని కిచ్చిన యయోధ్యాకాండమును, తండ్రి చేయుచుండిన యారణ్యకాండమును విడిచిపెట్టి కిష్కింధా కాండమును జేయ నారంభించెను ఇంతలోపల భాస్కరుఁడు తన యారణ్య కాండమును ముగించి కొడుకు చేయుచున్న కిష్కింధాకాండముతరువాయి నందుకొని దానిని పఠింపజేసి నొందించి సుందరకాండమును జేయ నారంభించెను. తరువాత మల్లికార్జునభట్టెందుకొని సుందరకాండమును జేయుచుండఁగా మిత్రుఁడైన యయ్యలార్యుఁ డాతని యనుమతిమీదనే యుద్ధకాండముయొక్క యుత్తరభాగమును గైకొని రామాయణమును తుదముట్టించి యుండును *

ఈ రామాయణము పలువురచేఁ దెలిఁగింపబడిన దగుటచేత శైలియు బహు విధములుగా నుండును అరణ్యకాండముకవిత్వము తక్కినవాని కవిత్వము కంటె రసవంతముగా నుండును ఇందు కవిప్రయమువారి ప్రయోగములకు విరుద్ధము లయిన ప్రయోగములు కొన్ని కానఁబడుచున్నను, పూర్వలాక్షణికు లెల్లరు భాస్కరరామాయణమును ప్రామాణ్యగ్రంథముగా నంగీకరించి యున్నారు. వారివారి శైలులు తేటపడుటకయి యందు క్రిందఁ గొన్ని పద్యముల నుదాహరించుచున్నాను.

[* ఈ వాక్యములన్నియు సూహలపైనే యాధారపడియున్నవనియు, ఆ యూహలలోఁ గొన్ని పరిశీలనముచేసి చూచనప్పుడు నిలుచునవికావనియు 'ఆంధ్ర కవితరంగిణి'లోఁ గలదు.]

౧. మల్లికార్జునభట్టు.

ఉ. జంగమవల్లులో యమ్మతసాగరవీచులో రత్నమూర్తులో
యంగజమోహనాస్త్రములో యంచితహేమశలాకలో మహీ
రంగనట త్తటిల్లలలో రాజకళాసఖులో యనంగఁ ద
న్వంగులు వాద్యసంగతుల నాడుచుబాడుచునుండ నత్తటిన్.

[బాలకాం. 30౮]

శా. ప్రాణంబు ల్వలతేని రామునకు నేర్పారంగ నన్నిచ్చిన
ప్రాణుండై మను, మట్లుగాక మదిలో దర్పించినం దద్రణ
క్షోణీయు క్తఖరాససి క్తపటుదోస్తూణోగ్రబాణాసనా
క్షీణస్పారకతోరఘోరశరము ల్పెండాడు నీకంతముల్.

[సుందరకాండ. ౧౯౫]

౨. కుమార రుద్రదేవుడు.

ఉ. వేడిన వేడిమాట నృపవీరుడు నైఋత కర్ణరంద్రముల్
సూడినభంగిఁ దాకుటయు స్రుక్కి మనంబున నొచ్చి నిన్ను నే
నాడు నృపాలపుత్రి వని నమ్మి వరించితిఁగాక! యిమ్మొయిన్
నేఁ దొక కాలసర్పమయి నీ విటుచేయుట నాకుఁ దోచెనే?

[అయో. ౧౯]

చ. తలఁపఁగ నీ వశక్తునివిధంబున నాడెదు రామచంద్ర! నీ
కొఁఁది యెఱుంగఁ దీతఁ డతికుత్సితుడై మతిదప్పి యాలిమా
టలు విని యంతతెంపున కొడంబడెఁ దా నొక సత్యవాదియై
పలుకఁడె మొన్న నేడు నినుఁ బట్టముఁగట్టెద నంచు బొకొకో.

[అయో. ౪౯]

౩. భాస్కరుడు.

ఉ. 'ఓరి నిశాచరాధమ! మదోద్ధతిఁ దాపసవిప్రకారముల్
వారక చేసి తా ఫల మవశ్యముఁ బొందక పోవునే? యమా

గారగతుండవై కుడువఁ గాలము నీ కిదె చేరె; నింక నా
ఘోరశరంబుల స్వమునికోర్కులు దీఱఁగ నిన్నుఁ ద్రుంచెదన్.

[ఆరణ్య. ఆ. ౧. ౨౩౮]

ఉ ఈ కొఱగానికార్య మిటు లెవ్వఁ దోకో యనుకూలశత్రుఁడై
నీకుఁ బ్రియంబుగాఁ బలికె నీవును నితైఱఁ గాచరింపఁగా
రాక తలంచిచూడ నిది రాక్షసవంశవినాశకాలమో
కా కటుగాన నీకొనునె కాదన కీదృశ మెవ్వఁడేనియున్.

[ఆర. ఆ. ౨. ౧౪]

౪. హుళక్కిభాస్కరుఁడు.

చ చనదు మహద్విరోధ మని చక్కటి చెప్పిన నింతతప్పనన్
గనలితి; నీతికూన్యులకుఁ గార్యము లేటికిఁ దోచు? నిష్ఠ వే
యును బనిలేదు; నీవలన నొప్పని నావచనంబు లెల్ల నీ
వనిమొన రాముచేఁ బడినయప్పు డెఱింగెదుగాక! పోయెదన్?

[యుద్ధకాండము ౧౫౪]

కా. కామక్రోధమదాతిరేకమున నేకగ్రాహివై యున్న ని
న్నేమార్గంబునఁ దెల్పవచ్చు? నధికుం డెగ్గెల వైఁచున్? బర
శ్రీ మాయం గొనివచ్చు ధేతగవు? నీచేఁగాక సామంతమి
త్రామాత్యాదులు నేఁడు శాత్రవులచేనా చచ్చి రూహింపఁగన్?

[యుద్ధ ౮౮౩]

౫. ఆయ్యలార్యుఁడు.

కా. పాతాళంబుననుండి వచ్చెనొ, నభోభాగంబునందుండి నం
ఘాతవ్యగ్రత నేగుదెంచెనొకొ, దిక్పక్రంబునందుండి యు
జ్జ్వలంబై యరుదెంచెనొక్కొ యనఁగా సర్వంకషంబై తమో
జాతం బంతఁ బదార్థదర్శనవినాశ స్థేమమై పేర్చినన్ [యుద్ధకాండ]

మ. మదధీనంబగు జీవితంబును మనోమానానురాగంబులున్
ద్వదధీనంబులు చేసి యన్యజనచింతాదూరనై తావకా

భృదయం బెప్పుడుఁ గోరుచుండ నిట నీ పుగ్రులుగాఁ బల్క వ్ర
య్యదు కంటే హృదయంబు వజ్రకరింపబై యున్న దిప్పట్టునన్.

[యుద్ధకాండ ౨౩౪౮]

తేలుఁగుభారతమును రచించిన కవులవలెనే రామాయణమును రచించిన కవులును మూలగ్రంథమును మిక్కిలి సంగ్రహపటివీ కథను కూడ కొన్ని చోట్ల నిష్టానుసారముగా మార్చివేసినారు. అందుచేత సంస్కృతమున వేరువది నాలుగువేల గ్రంథముగా నున్న రామాయణము తెలుఁగున పదునేనువేల గ్రంథ మయినది. ఈ కవులు మొత్తముమీఁద గ్రంథమును సంగ్రహపటివినను, కొన్నిచోట్ల పెంచను సహితము పెంచిరి ఎట్లన- యుద్ధకాండమునందు మాఘకావ్యమునందలి యేడవ సర్గము చేర్చఁబడినది. గ్రంథవిస్తరభీతిచేత సంస్కృతరామాయణమునకును తెలుఁగురామాయణమునకును గల భేదము లిం దేమియు వివరింపలేదు హుళక్కిభాస్కరుని కవిత్యము మనోహరముగా నుండును. మల్లికార్జునభట్టుకవిత్యములో సంస్కృతపదములును, సమాసములు నధికముగా నున్నవి. మొత్తము మీఁద పుస్తకములై లి యంతయు శ్లాఘనీయముగానే యున్నది. ఈ రామాయణము గాక హుళక్కిభాస్కరుడు దశగతులను గ్రంథమును గూడ రచించి సాహిణిమారనికి అంకితముచేసె నని రామకృష్ణకవిగారు క్రీడాభిరామపీఠికలో వ్రాసిరి.

ఆంధ్రుల చరిత్రము ద్వితీయభాగములో శ్రీ చిలుకూరి వీరభద్రరావు గారు భాస్కరరామాయణ కర్తల నొక్కొకరినే యెత్తుకొని మల్లికార్జునభట్టునుగూర్చి “యితఁడు సాహిణిమారన యాస్థానకవి యగు భాస్కరుని పుత్రుడే యైన, వారియాజ్ఞాప్రకారము రామాయణము రచింపఁబూనినవాడే యైనయెడల బాలకాండముమొదట తృతీనాయకుని సంబోధింపక కాండాంతమున శివుని సంబోధించి యుండఁ డనియు, కిష్కింధాకాండాదినున్న పద్యము సాహిణిమారనసంబోధనము కాక పోవుటయే కాక కాండాంతమునందలి పద్యములు రెంటిలో నొకటి శివుని గూర్చిన సంబోధనము కలది యనియు, సుందరకాండము మొదట సాహిణి

మారని సంబోధించిన పద్య మున్నను కాండంతమునందలి పద్యములు రెండును శివుని సంబోధించునవిగా నున్న వనియు, అందుచేత మల్లికార్జున భట్టు రచించిన భాగములు శివుని కంకితము చేయఁబడినవి గాని సాహిణి మారన కంకితముచేయఁబడినవి కానట్లును సాహిణిమారననుగూర్చిన రెండు పద్యముల నెవ్వరో చాటువులుగాఁ జెప్పిన నిటీవలిలేఖకులు వానిని దెచ్చి పీనికి ముడిపెట్టినట్లును మల్లికార్జునభట్టు సాహిణిమారనకాలమువాఁడు కానట్లును నూహింపవలసియున్న దనియు వ్రాసి, తరువాతఁ గుమార రుద్రదేవునిగూర్చి యతఁడు “తనభాగమును (అయోధ్యాకాండమును) సాహిణిమారని కంకితముచేసినది వాస్తవ మనుటకు సందియములేదు గాని యతఁడు భాస్కర శిష్యుఁ డన్న మాట విశ్వసింపఁదగినదిగాఁ గనుపట్ట” దనియు, “ఇంత విద్యావంతుడైన కుమారుఁడు కలిగి యుండియు సాహిణిమారఁ డీ రామాయణము సంతయు నీతనిచేతనే వ్రాయింపకుండుటకుం గారణంబు” లేదనియు, వ్రాసి, యటు పిమ్మట భాస్కరునిగూర్చి “అరణ్యకాండము సాహిణిమారని కంకితము చేయఁబడియున్నది గాని రచనా విధాన మంతయు నన్నెచోడ, తిక్కనాది కవివరుల రచనావిధానక్రమమును బోలియున్నది” యనియు, “ఈ కాండ మున నాశ్వాసవిభాగము చేయఁబడినది. అంతియగాక యీ కాండమునందలి ప్రథమ ద్వితీయాశ్వాసాంతపద్యములు కృతిపతినిగూర్చి సంబోధనములు గాక ప్రథమ ద్వితీయాంతములుగా నున్నవి. ఇట్టి మార్గమును తదితర కాండములను రచించిన కవు లెవ్వరు నవలంబించి యుండలేదు” అనియు, వ్రాసి, అటుతరువాత నయ్యలార్జునిగూర్చి యతఁడు “యుద్ధకాండములో కొంత భాగము హుళక్కిభాస్కరుఁడు చెప్పెనని చెప్పెనేకాని హుళక్కి భాస్కరుఁడు తనకు మిత్రుడని యొక్కడను జెప్పి యుండలేదు. మరియు యుద్ధకాండమునందలి పద్యములు శివుని సంబోధించునవిగా నున్నవి గనుక నితఁడు సాహిణిమారనికాలములోనివాఁడు కాఁడనుట విశ్వయమ” అనియు, వ్రాసి, కడపట రామాయణములో విశేషభాగము సాహిణిమారని పురణావంతరమే రచింపఁబడి యుండవలయును. అట్లుగాక యెన్న శివుని

గూర్చిన నుబోధవములు గల పద్యము లీ రామాయణమున నుండునని కే ప్రమేయము గానరాదు. ఎన్ని విధములుగాఁ బరిశీలించి చూచినను అరణ్య కాండము లక్ష్మీనభాగములకంటెఁ బూర్వము రచియింపఁబడి యుండు నని విదిత మగుచున్నది. అట్లయినయెడల సాహితీమారుడు రామాయణము సంతయు విడిచి ముందుగా భాస్కరమహాకవిచే నారణ్యకాండము సంకీర్ణము పొందుట కేమి పోతువో తెలియరాదు” అనివాసి. భాస్కర రామాయణమునుగూర్చి భృగుార్థకధవము వికసన బరిశీలింపవలసియున్నదని తేల్చిరి

మల్లికార్జునభట్టు తన గద్యమువందు

‘అష్టభాషాకవిమిత్రకులపవిత్ర భాస్కరసత్కవి పుత్ర మల్లికార్జునభట్టు ప్రణీతం బయిన ..”

అని స్పష్టముగా తాను భాస్కరసత్కవిపుత్రుడనని చెప్పుకొనుచుండఁగా కొడుకు తనతండ్రి కాక్రయ్యుడయి యున్న మారనకాలములో లేడన్న విపరీతాభిప్రాయము శ్రీహరభద్రరావుపంతులుగారి కేల కలిగెనో దురూహ్యముగా నున్నది. మల్లికార్జునభట్టు తాను జేసిన రామాయణభాగమును రాజాజ్ఞవేతఁగాక తండ్రియిష్టమును బట్టియే చేసి యుండుటచేత స్వాభావికముగాఁ దన యిష్టదైవతమైన శివునినే సంబోధించి యున్నాడు. రాజున కాశ్రీతుఁడును, విహితుఁడును నైన భాస్కరుడు రాజానుమతితో నా పద్యముల నట్టే యుంచి యుండవచ్చును. భాస్కరుఁ డాస్థానకవిగాను, మారన యశ్వనేనా నాయకుఁడుగాను ప్రతాపరుద్రునియొద్దఁ గొలుపుకుదిరి యుండుట ప్రసిద్ధము. ఒక్క ముద్రితరామాయణమును మాత్రమే కాక పూర్వ లిఖితపుస్తకములనుగూడ పరిశీలించినచో పూర్వోక్తములయిన యనేకాంశములు తేటపడును. చెన్నపురిలోని దొరతనమువారి ప్రాచ్యలిఖితపుస్తక భండాగారములో రామాయణములు ౧౨, ౧౩ సంఖ్యలు గలవియు, ౧౩౮ మొదలుకొని ౧౫౮ వఱకు సంఖ్యలు గలవియు, ౨౪ తాళపత్రే లిఖితపుస్తకములు నున్నవి కిష్కింధాకాండముచివర నొక పుస్తకములో మాత్రము భాస్కరునిగద్య మున్నది; ఇంకొక పుస్తకములో (౧౪౩)

కుమారరుద్రదేవునిగద్యమున్నది. సుందరకాండముచివరను ౮౨ సంఖ్య గల పుస్తకములో “శ్రీమదష్టమభాషాకవిమిత్ర కులపవిత్రయశస్కర భాస్కరప్రణీతంబైన” యని యున్నది. ఈ ప్రకారముగానే ౧౪౪, ౧౪౮, ౧౫౦, ౧౫౧ సంఖ్యల పుస్తకములలోను భాస్కరునిగద్యమే యున్నది. ఈ పుస్తకములలో పద్యములు సహిత మనేకములు భిన్నములుగా నున్నవి. ఈ పద్యభేదములనుబట్టి పుస్తకములో నొక్కరికంటె నెక్కువమంది హస్తము తగిలినట్లు కనఁబడుచున్నది. మల్లికార్జునభట్టున కిదియే నూతన కవిత్వ మగుటచేతఁ దన పాండిత్యప్రకర్షమును కనఁబఱుపవలె నన్న యుద్దేశముతోఁ గాఁబోలును సాంస్కృతికదీర్ఘసమాసములు మొదలైనవానిని విశేషముగా వాడి యున్నాఁడు.

రెండవదియైన యయోధ్యాకాండము మారయకుమారుఁడైన కుమారరుద్రదేవునిచే రచియింపబడినట్లున్నది అతనియాశ్వాసాంతగద్య మిది.

“సకలకళావిశారద శారదామణముకురాయమాణ సారస్వతభట్టబాణ నిశ్శంక పీఠ మారయకుమార కుమారరుద్రదేవ ప్రణీతంబైన.....”

ఈ గద్యములోఁ దాను భాస్కరశిష్యుఁడనని చెప్పకపోయినను తన తండ్రి కాశితకవియైన భాస్కరకవితోఁ గలిసి తన తండ్రిపేర రచియింపఁబడు చున్న రామాయణరచనలోఁ దాను పాలుగొనుచుండుటయు, దన పద్యములను భాస్కరునిచే సంస్కరించుకొనుచుండుటయు నాతనిశిష్యత్వమును దెప్పకయే చెప్పుచున్నవి. కొన్ని వ్రాత పుస్తకములలో నీ కాండాంతము నందు భాస్కరునిగద్యమే యున్నది. పద్యములును పెక్కులు భిన్నములుగా నున్నవి. ఇది యంతయు భాస్కరునిహస్త మిందులోను దగిలి యున్నదని తెలుపుడుచేయుచున్నది. కుమారరుద్రదేవుఁడు తరుణవయస్కుఁడైన రాజకుమారుఁ డగుటచేఁ దన స్తోత్రప్రియత్వమును విశ్శంకపీఠ త్వమును గద్యములోఁ గొంత చూపుకొని యున్నాఁడు.

ఇది యుద్ధకాండములోని భాస్కరుని కడపటి పద్యము.

ఉ ‘ఇంక బలీముఖుల్ బలిసి రెక్కడిరావణుఁ డేటిలంక పొం
డింకను మేఘనాథునగ రీ పెనుమంజులతోడిచిచ్చుల

భంకషశాతకుంభశిఖరంబగు మోసలఁ గంటి రెట్లు నా
వంకఁ జరింప దగ్ని యవి వారివిభీషణుపుణ్యగేహముల్ '

[యుద్ధ ౧౦౩౩]

ఇక్కడనుండి యయ్యలార్యుని కవిత్వము. "ఇకమీఁద శాకల్యమల్లుభట్టు చెప్పిన కవిత్వము" అని కొన్ని వ్రాతప్రతులలోను. "ఈ మీఁద వేదగిరి రాయనింగారు శాకల్యమల్లుభట్టుగారి మనుషుఁడు అయ్యలభట్టుగారిచేత చెప్పించిన యుద్ధకాండశేషము" అని కొన్నివ్రాత ప్రతులలోను ఉన్నది. యుద్ధకాండాంతపద్యము కొన్నిప్రతులలో

"అష్టభాషాకవిమిత్రకులపవిత్ర భాస్కరసత్కవిమిత్రాయ్యలార్య
విరచితంబైన

అనియు, కొన్నిప్రతులలో

"ఇది శ్రీశాకల్యమల్లకవివర రామనరసింహానరజాప్ప లార్యవరనందనో
భయభాషాకవితావిశారద శారదాచరణకమలః రిచరణ మానసాయ్యలార్య
విరచితంబైన

అనియు నున్నది. ఇందలి మొదటి గద్యములో నయ్యలార్యుఁడు భాస్కరుని మిత్రుఁ డనియు, రెండవ గద్యములో శాకల్యమల్లునియొక్కయు, రామనృసింహునియొక్కయు తమ్ముడైన యప్పలార్యుని పుత్రుఁ డనియు, చెప్పఁబడెను. అయ్యలార్యుఁ డెట్లయినను భాస్కరకవికి సమకాలీనుఁడే. ప్రతాపరుద్రనియాస్థానములో శాకల్యమల్లుభట్టు పండితుఁడుగాను, భాస్కరుఁడు కవిగాను, ఉండినందున శాకల్యమల్లుకవి తమ్మువికొడుకైన యయ్యలార్యుఁడు మల్లికార్జునభట్టు, కుమారరుద్రదేవులతోడి యీడువాఁ డయి యుండును. కవి చెప్పి, దానికి ప్రత్యక్షవిరోధముగా నెవ్వడో లేఖకుఁ డెవ్వడో వేదగిరిరాయనింగారు చెప్పించి రని వ్రాసిన మాట పాటింపఁదగినది కాదు. ౧౫౦ వ సంఖ్యగల వ్రాతప్రతిలో గద్యయయ్యలార్యునిదే యున్నను, "శ్రీమద్రామాయణమహాకావ్యంబున యుద్ధకాండశేషంబునందు సర్వంబును షష్టాశ్వాసము" అని యున్నది. ౧౫౫-వ సంఖ్య గల వ్రాతప్రతియందు గద్య సహితము భాస్కరునిదే యుండి

“యుద్ధకాండంబునందు సర్వంబును షష్టాశ్వాసము” అని యున్నది. దీనిని బట్టి చూడఁగా భాస్కరుడే యుద్ధకాండంబునంతను రచించి, దాని నారణ్య కాండమునువలెనే యాశ్వాసములుగా భాగించి యుండునని తోచుచున్నది. అయినను యుద్ధకాండము కడపట షష్టాశ్వాసమని యుండుటయే కాని లోపల నాశ్వాసవిభజనము కానరాదు. దీనినంతను విచారించి చూడఁగా రామాయణ మంతయు భాస్కరునికాలములోను సాహితీమారనకాలము లోను రచింపఁబడినదే యని విస్పష్ట మగుచున్నది రామాయణకవిత్వ మంతటిలోను మొట్టమొదట నారణ్యకాండకవిత్వమును, దానికిఁ దరువాత యుద్ధకాండకవిత్వమును మేలయినదిగాఁ గానఁబడుచున్నది.

[భాస్కరరామాయణమునందలి బాల, అరణ్య, కిష్కింధానుందరకాండము లను మంత్రీ భాస్కరుఁడును, అయోధ్యాకాండమును కుమారరుద్రదేవుఁ డును, యుద్ధకాండములోని కొంతభాగమును హుళక్కిభాస్కరుఁడును, మిగిలిన భాగము నయ్యలార్యుఁడును రచించిరనియు, బాల, కిష్కింధా, సుందరకాండములలో మల్లికార్జునభట్టు కవిత కొంత చేరియుండుటవలన కాండముల చివఱి గద్యము లాతని పేరిటనే కానవచ్చుచున్నవనియు ‘ఆంధ్రకవి తరంగిణి’ కారుల యభిప్రాయము బాలకాండము, అయోధ్యా కాండము, అరణ్యకాండమును మంత్రీ భాస్కర విరచితములయి యుండు నని ‘తెనుగుకవుల చరిత్ర’ కర్తల యభిప్రాయము.

భాస్కరరామాయణములోని బాల, కిష్కింధా, సుందరకాండములను భాస్కరుని కుమారుఁడగు మల్లికార్జునభట్టు రచించినట్లు గద్యములవలనఁ దెలియవచ్చు చున్నది. ఆ కాండములలో నీతని కవిత కొంత చేరియుం డును. ఇతఁడు హుళక్కిభాస్కరుని పుత్రుఁడు ఇతఁడు తన గ్రంథభాగ ములను పరమేశ్వరాంకితములుగా నొనర్చెను. ఇతని యితర గ్రంథము లేవియు లభింపలేదు. హుళక్కిభాస్కరుని కాలము పదుమూఁడువ శతాబ్ది ద్వితీయపాదమునుండి పదునాల్గవ శతాబ్ది ప్రథమపాదము వఱకు నగుటచే మల్లికార్జునభట్టు క్రీ. శ. ౧౨౮౦ - ౧౩౩౦ నడుమనుండి యుండునని ‘ఆంధ్రకవి తరంగిణి’ కారుల యభిప్రాయము. (మూడవ సంపుటము పుట 218)

ఇందలి యయోధ్యాకాండమును రచించిన కుమారరుద్రదేవుని గ్రంథాంతరములు కౌనరాలేదు. ఈతఁ డోరుగంటిని పాలించిన రుద్రదేవుని బంధువై యుండునని శ్రీ మానవల్లి రామకృష్ణకవిగారును, కృతిపతి యగు సాహిణి మారన పుత్రుఁడని శ్రీ చిలుకూరి వీరభద్రరావుగారును భావించిరనియు, వారియూహలు సరికావనియు 'ఆంధ్రకవితరంగిణి'లోఁ గలదు. (మూఁడవ సంపుటము-'కుమారరుద్రదేవుఁడు') ఇతఁడు 13 వ శతాబ్దిచివఱను, 14 వ శతాబ్ది తొలిపాదమునను ఉండియుండును.

యుద్ధకాండమును పూరించిన (శాకల్య) అయ్యలార్యుఁడు మల్లుభట్టు మనుమఁడు; అప్పలార్యుని నందనుఁడు; ఇతఁడు రామాయణ యుద్ధకాండమును శ్రీ. శ. ౧౩౭౦ ప్రాంతమున పూర్తిచేసియుండునని 'ఆంధ్రకవితరంగిణి' (నాలుగవసంపుటము-పుట 154) లోఁ గలదు.]

నా చ న సో ముఁ డు

నాచన సోముఁ డనెడి కవి యెఱ్ఱాపెగడ కిరువది ముప్పది సంవత్సరముల తరువాత సుప్రసిద్ధపండితకవిగా నుండినవాఁడు. ఈ కవి యెఱ్ఱాపెగడ వృద్ధదశలో బాలుఁడయి కొంతకాలము సమకాలీనుఁడయి యుండి యుండ వచ్చును. ఇతఁడు రచించిన హరివంశముయొక్క మొదటియాశ్వాసము లోని యవతారిక మాకు దొరకనందున కవియొక్క గోత్రాదులను చెప్పఁ జాలము. ఇతఁడు నియోగి, నాచన కొమారుఁడు. [నాచనసోముఁడు- అనుచోఁ గల 'నాచన' శబ్దము వంశనామమో, పితృనామమో స్పష్టముగాఁ దెలియుట లేదనియు, శాసనములోని 'సోమాయ నాచనాంభోధే = సోమాయ' అని యుండుటచే వంశనామమే యని యూహింప నవకాశ మున్నను, కొక్కొక కవి యెఱ్ఱున సోమన నాచన సుతుఁడని చెప్పుటచేతను, సింహాసన ద్వాత్రింశతికను రచించిన కొఱవి గోపరాజు 'నాచిరాజు సోమన' యని పేర్కొనుటచేతను, 'నాచన' యనునది తండ్రిపేరే యని నిశ్చయింప వచ్చుననియు 'ఆంధ్రకవి తరంగిణి' (నాలుగవ సంపుటము, పు 116)లోఁ జెప్పఁబడినది.] ఇతఁడు తన గ్రంథమును నెల్లూరియందలి హరిహరనాథు నకుఁ గృతి యిచ్చుటచేత నీతనినివాసస్థలము నెల్లూరిమండలములోని యేదో గ్రామమని తోచున్నది. ఎఱ్ఱాపెగడ చేసిన హరివంశము ప్రౌఢముగా నుండలే దన్న యభిప్రాయముతో నీఁడీ యుత్తరహరివంశమును రచించి నట్లు కనఁబడుచున్నది. [నాచనసోముఁడు, ఎఱ్ఱాపెగడవలెనే హరివంశము నందలి పూర్వోత్తరభాగములను రెండింటిని రచించెనని 'ఆంధ్రకవి తరంగిణి' కర్త, మఱికొందఱును తలంచుచున్నారు. ఇతని పూర్వహరివంశ మెచ్చటను లభింపలేదు. ఇతఁడు ఉత్తర హరివంశమునే రచించియుండునని శ్రీ వేటూరి ప్రభాకరశాస్త్రిగారు మున్నగువారి యాశయము. సోమన పూర్వ హరివంశమునుకూడ రచించెననుటకుఁ దగిన ప్రమాణములు కావలసి యున్నది. [ఇంచుమించుగా నెఱ్ఱునయు, సోమనాథుఁడు నేకకాలీనులు గనుక, శంభుదాసునికవిత్వమునం దీత నికంత గౌరవము కలిగి యుండకపోవచ్చును.

సోమనాధునికవిత్వము మిక్కిలి ప్రౌఢముగాను, సర్వవిధముల నెఱ్ఱాప్రెగడ కవిత్వమునకంటె మేలైనదిగాను ఉన్నది. ఒక్క యెఱ్ఱాప్రెగడకవిత్వమే కాదు. భారతమును రచించిన కవిత్వయములో ననేకులకవిత్వమును గొన్ని విషయములలో సోమనికవనముతో సరి రాదని నా యభిప్రాయము *

ఇతనికవిత్వపటుత్వసంపదనుబట్టి యీతనికి సర్వజ్ఞుఁ డని బిరుదుపేరు వచ్చినది. ఆపేరున కీతఁడు తప్పక తగినవాడే. ఇటీవల నితనికాలమును దెలిపెడి తామ్రశాసన మొకటి దొరికినది. అది బుక్కదేవరాయల రాజ్య కాలములో నాచనసోమనకును, మఱి యైదుగురు బ్రాహ్మణులకును గలిపి రా జొకగ్రామము నగ్రహారముగా నిచ్చినప్పుడు పుట్టిన శాసనము. ఈ శాసనమునుబట్టి యితఁ డాపస్తంబసూత్రుఁడనియు, భారద్వాజగోత్రు ఁడనియు యజుశ్శాఖవాఁడనియు సకలాగమవేది యనియు నష్టాదశ పురాణార్థ విదుఁడనియు నష్టభాషాకవిత్వరచనావిశారదుఁ డనియు నాచనకులాంభోది సోముఁ డనియుఁ దెలియవచ్చు చున్నది. ఈ శాసనము నిచ్చటఁ బూర్వముగా వ్రాయుచున్నాను. ఇది మైసూరురాజ్యములోని కోలారు మండలమునందలి హోళ్లిరామపురపు పఠేలయిన జటావల్లభుఁ డను విప్రునినుండి గైకొనఁబడి ఎఱ్ఱగ్రాఫికాకర్ణాటకలో జీ. డీ. కె. వ సంఖ్యను బ్రకటింపఁబడిన తామ్రశాసనము.

శ్రీగణాధిపతయే నమః

శ్లో. నమ సుంగళిరశ్చుఁచిచన్ద్రచామరచారవే.

త్రైలోక్యనగరారంభములస్తభాయ శంభవే.

౧

అవ్యా దవ్యాహతైశ్వర్యకారణో వారణానసః

వరద స్తీవ్రతిమిరమిహిరో హరనందనః.

౨

* [ఎఱ్ఱాప్రెగడ కవిత్వముకంటె సోమని కవిత్వమే ప్రశస్తతరమని శ్రీబహు జనపల్లి-సీతారామాచార్యులుగారు, నడకుదుటి-వీరరాజుగారు మున్నగువారి యభిప్రాయము. ఎఱ్ఱనకవిత ప్రశస్తతరమని శ్రీరాళ్లపల్లి అనంతకృష్ణశర్మగారు మున్నగు వారి యాశయము.]

శ్రీమా నాది వరాహో య శ్చియం దిశతు భూయసీం,
గాథ మాలింగితా యేన మేదిసి మోదతే సదా.

౩

అస్తి కౌస్తుభమాణిక్యకామధేనుసహోదరః,
రమానుజః కళానాథః క్షీరసాగరసంభవః

౪

ఉదభూ దన్వయే తస్య యదుర్నామ మహీపతిః,
పాలితా యత్కులీనేన వాసుదేవేన మేదిసి.

౫

తత్కులే బుక్కనామా యః కీర్తిశౌర్యవిచక్షణః,
మంగాఽచికాభవద్రాక్షీ లక్ష్మీరివ హరే ర్యధా.

౬

అఘా త్తస్య కులే శ్రీమా నభంగురగుణోదయః,
అపాత్త దురితానంగః సంగమో నామ భూపతిః.

౭

మాలాఽచికాభవ ద్రాక్షీ తస్య రాజ్ఞః కుచిస్మితా,
దమయంతీ నళస్యేవ ఇంద్రస్యేవ యథాశచీ.

౮

ఆసన్ హరిహరః కంపో బుక్కరాయమహీపతిః,
మారపో ముద్దప శ్చేతి కుమారా స్తస్య భూపతేః.

౯

పంచానాం మధ్యగ స్తేషాం ప్రఖ్యాతో బుక్కభూపతిః,
ప్రచండవిక్రమో మధ్యే పాండవానా మివాద్ధునః.

౧౦

భంగాః కళింగామితశౌర్యవృత్తే
ర్యంగా విభిన్నాంగవిమూర్ఛనేత్రతాః,
ఆంద్రాశ్చ రాంద్రాణి విశంతి యస్య
బాహుగ్రఖడ్గేన విశీర్యమాణాః.

తురుష్కా శ్శుష్కవదనాః పాండ్యభూపాః పలాయితాః,
స్వభుజార్జితవీర్యేణ తస్మి న్నాజ్యం ప్రశాసతి.

౧౧

బుక్కరాయోభవ చ్చీమాన్ భుజార్జితపరాక్రమః,
మేదిసివ ప్రజా యేన స్వపుత్రా ఇవ రక్షితాః.

౧౨

రాజాధిరాజ స్తేజస్వీ యో రాజపరమేశ్వరః,
భాషాలంఘితభూపాలభుజంగమవిహంగమః.

౧౩

- రాజరాజభుజంగో యః పరరాజశఙ్ఖంకరః.
హిందురాయసురత్రాణ ఇత్యేతైః శుషకోభిరః. ౨౫
- విద్యాభిధాననగరీ విజయోన్మతిశాలినీ,
విద్యారణ్యకృతా తస్యాం రత్నసింహాసనే స్థితః.
యస్మిన్ పోడశదానానాం ధరా యా పరిశోభితే,
దానాంబుధారయా తస్య వర్ధతే ధర్మపాదపః. ౧౬
- అలంకృతే శకస్యాబ్దే రసభూవయనేందుభిః
తారణాబ్దే చైత్రమాసే నవమ్యాం శుక్లపక్షితే.
పంపాయాం బాస్కరక్షేత్రే విరూపాక్షస్య సన్నిభే.
ఆపస్తంబాఖ్యనూత్రాయ భారద్వాజాన్వవాయినే.
యాజుషాణాం వరేణ్యాయ సకలాగమవేదినే.
అష్టాదశపురాణానా మఖిజ్ఞాతార్థవేదినే. ౨౦
- అష్టభాషాకవిత్వశ్రీ వాణీ విజితసంపదే.
సోమాయ నాచనాంభోధేః సోమయామితతేజసే.
గుత్తి దుర్గాభిదే రాజ్యే కోదూరాజ్ఞమహీకరే.
పెన్నమాగాణీ విఖ్యాతే సర్వసఖ్యోపశోభితే. ౨౨
- కోదూరునాగమల్లాఖ్యదిన్నాభ్యా మపి పశ్చిమా.
గ్రామోత్త మాద్యేఖమంకూరోః ప్రాచ్యాద్విశేః పమన్వితం. ౨౩
- ఊరచింతలనామ్నశ్చ గ్రామా ద్దక్షిణసంస్థితం.
వంగలూర్కోడుతాళాభ్యా ముత్తరాళాముపాశ్రితం. ౨౪
- పినాకినీతపే పెంచుకలదిన్నాహ్వయం పురా.
బుక్కరాయపురాభ్యాత ప్రతినామ్నా చ శోభితం. ౨౫
- నిధినిక్షేపసంయుక్తం జలపాషాణసంయుతం.
అక్షిణ్యాగామిరహితం సిద్ధసాధ్యసమన్వితం. ౨౬
- అష్టభోగ మిదం సర్వస్వామ్య మాదంధ్రతారకం.
సహిరణ్యపయోధారాపూర్వకం దత్తవాన్ముదా. ౨౭

- శ్రీమన్నాచనసోమాఖ్యమహాకవివరోఽప్యధ.
రాజాన మాశిషం చైవ చిరజీవీ భవత్స్వితి. ౨౮
- స్వయ మన్వకరోద్వృత్తిం దశోత్తరశతం కవిః.
షట్త్రింశ దత్ర భాగాః స్యు ర్యజమానాహ్వయస్తతః. ౨౯
- భారద్వాజాన్వయే జాతః తల్లపో నామ యాజుషః,
అష్టవింశతివృత్తీనా మధిపో నాచనాత్మజః ౩౦
- కాశ్యపాన్వయసంభూత అన్నదాతాధ్వరీంద్రజః,
యాజుషైకాదశాంశీ చ సర్వజ్ఞః సింగయో బుధః. ౩౧
- కాశ్యపాన్వయసంభూత అన్నదాతాధ్వరీంద్రజః,
యాజుషైకాదశాంశీ చ సర్వజ్ఞః సింగయో బుధః. ౩౧
- దేవణస్య సుతః శ్రీమాన్ సింగపో నామ యాజుషః,
కౌండిన్యాన్వయసంభూతో దశవృత్తిశ్వరః స్మృతః ౩౨
- నాగయస్య సుతః శ్రీమాన్ వత్సయో నామ యాజుషః,
కాశ్యపాన్వయసంభూతో వృత్తిత్రయ మిహాశ్నుతే. ౩౩
- శ్రీవత్సాన్వయసంభూత స్తిమ్మయస్య తనూభవః,
యాజుషో భాస్కరశ్చేతి వృత్తిద్వయ మిహాశ్నుతే. ౩౪
- అప్యగ్రహారవర్యస్య చతుస్సీమావినిర్ణయం,
సర్వేషాం సుఖబోధాయ లిఖ్యతే దేశభాషయా. ౩౫

తూర్పుకు నాగమలదిన్న - ఆసందుకు చింతకోట. అందుకు దక్షిణము రగ
దిలోని నల్లగుట్ట - అందుకు దక్షిణాన కప్పలవాగు మేర - అందుకు పశ్చి
మానక ... అందుకు దక్షిణాన వేంపమాకు. అందుకు దక్షిణాన కోడూరి
రాల్లపువార్లి అరతిపెద్దరావిమాకు నాగమల్లదిన్న - ఆసందుకు ముగ్గుడ్డ
పొలాన ... అమ్మిమాకుమేర. అందుకు దక్షిణాన కలవిగుట్టం - అందుండి
పెన్న యేటిగడ్డను ఉప్పారగోడలు-దక్షిణాన కవంగలూరును కొడతాళాను
ఆసందుక పెన్నమేరదై-పడుమటికి వెలునుకూరు - ఆసందుకు యేటకలసిన
కొనవాంగుమేర - పడుమటికి గడ్డమేర - అందుకు ఉత్తరాన నాయనిచింత -

అందుకు ఉత్తరాన చోటమిట్టమీది జమ్మిమాకు. అందుకు ఉత్తరాన దంట్లు తెరువు వేంపమాకు. అందుకు ఉత్తరాన కప్పలవాంగుగడ్డను తుమ్మమాకు- అందుకు ఉత్తరాన కాళంవాంగు మేరచేసికొని నక్కలతిప్ప - పడుమట అందుమేర చేసికొని కొండమేర - ఉత్తరానకు ఊరచింతల ఆసందుకున్ను కొండమేర - మానుచింతకాననుకలకన్ను.

ఇది మఖిలరాజశేఖరమధుకరయేంకారగీత మాహాత్మ్యం
 శ్రీమద్భుక్తరాజేంద్రనృపతేః శాసన మచలైకపారిజాతస్య
 ఆత్రేయాణాం యాజుషః కోటిదేవా
 రాధ్యాచార్యస్యాంగణో మాథమూర్తిః
 చక్రే సమ్యక్సర్వశాస్త్రప్రవీణః
 శ్లోకానేతా మల్లనారాధ్యవర్యః. ౩౩
 త్వష్టైతచ్చాసనం స్వామికాసనేన నివిర్మితం।
 శాసనాచార్యవర్యేణ నాగిదేవేన శిల్పినా. ౩౪
 దానపాలనయోర్మద్యే దానా చ్ఛేయోనుపాలనం.
 దానా త్వర్గమాప్నోతి పాలనా దమ్యతం పదం. ౩౫
 స్వదత్తా ద్విగుణంపుణ్యం పరదత్తానుపాలనం.
 పరదత్తాపహారేణ స్వదత్తం నిష్ఫలం భవేత్. ౪౦
 సామాన్యోయం ధర్మసేతుర్నృపాణాం
 కాలే కాలే పాలనీయో భవద్విః.
 సర్వా నేతా భావిషః పార్థివేంద్రా
 భూయో భూయో యాచతే రామచంద్రః. ౪౧

శ్రీవిరూపాక్ష.

ఈ శాసనమునుబట్టి పెంచుకలదిన్న యను పూర్వనామము గల గ్రామము బుక్తరాయపురమను నూతననామముతో నూటపది భాగములుగాఁ జేయఁ బడి, వానిలో ౩౬ భాగములు యజుర్వేదియు భారద్వాజగోత్రుఁడు నయిన నాచనసోమునకును, ౨౮ భాగములు భారద్వాజగోత్రుఁడునునాచనపుత్రుఁ

దునైన తల్లప్పకును, ౧౧ భాగములు కాశ్యపగోత్రుడును అన్నదాతా ధ్వరిపుత్రుడు నైన సింగయ్యకును, ౧౦ భాగములు కౌండిన్యగోత్రుడును రేవణునిష్కుతుడును నైన సింగప్పకును, ౧౩ భాగములు కాశ్యపగోత్రుడును నాగయ్యపుత్రుడును నైన వత్సయ్యకును, ౧౨ భాగములు శ్రీవత్స గోత్రుడును తిమ్మయ్య పుత్రుడు నైన భాస్కరునికిని, గ్రామ మాఱుగురు బ్రాహ్మణుల కగ్రహారముగా నియ్యబడినది. ఆ యాఱుగురికిని వేఱువేఱుగా రాగిరేకులమీద దానశాసనములు చెక్కించి యియ్యబడినట్లున్నవి. ఈ శాసనమునకే పుత్రికగా నున్న యింకొక తామశాసనము ముడియనూరిలోని వేంకటరామశాస్త్రిగారివద్దనుండి గైకొనబడి యెఫి గ్రాఫికా కర్ణాటకాలో ఎమ్. బీ ౧౫౮౪ వ సంఖ్యను బ్రకటింపబడినది.

ఈ రెండుశాసనములును బుక్కరాయలయాజ్ఞచే తన్నియు కైదికారి యగు విరూపాక్షునిసంతకముతో నేకకాలమున నేకకవి (మల్లారాధ్యకవి) చే రచియింపబడి యేకశిల్పి (నాగిదేవుని) చేతనే చెక్కబడినవే యయినను, అందందు ముఖ్యభాగములలోనే పారభేదములను గలిగియుండుట వింతగా నున్నది. ఒకదానిలో నాచనసోముని కియ్యబడిన భాగములు (36) షట్త్రింశత్తని యుండగా రెండవదానిలో (౨౬) షడ్వింశత్తని యున్నది. ఇరువదియెనిమిది యని చెప్పినచో మొత్తము నూటపది భాగములకు సరిపోదుగాన (ముప్పదియాఱు) షట్త్రింశత్తని యుండుటయే సరియైనది. కవి కాలము ననగా దానకాలమును దెలిపెడి ముఖ్యభాగమే వ్యత్యాసము కలదిగా నున్నది. మొదటిదానిలో “రసభూనయనేందుభిః” అని యున్నపారము రెండవదానిలో “రసాభ్రనయనేందుభిః” అని యున్నది. దానకాలము మొదటి పారమునుబట్టి శాలివాహనశకము ౧౨౧౬ వ సంవత్సర మనగా క్రీస్తుశకము ౧౨౯౪ వ సంవత్సర మగుచున్నది, రెండవ పారమునుబట్టి శాలివాహనశకము ౧౨౮౪ వ సంవత్సర మగుచున్నది. ఈ రెంటిలో నేకకాలమును బుక్కరాయలరాజ్యకాలముతోనిది కాదు. ఆ కాలములో బుక్కరాయలురాజ్యముచేయకుండుటయేకాక యప్పటికాతడు పుట్టియైన సుండఁడు, శాసనములోని వాక్యములనుబట్టి చూడఁగా బుక్కరాయలు తాను రాజ్యము

చేయుచున్న కాలములోనే నాచనసోమునికి దానముచేసినట్లు స్పష్టముగాఁ దెలియవచ్చుచున్నది. శ్రీచిలుకూరి వీరభద్రరావుగారి యాంధ్రులచరిత్ర మునుబట్టి వీరబుక్కరాయలు ౧౩౫౫ వ సంవత్సరము మొదలుకొని ౧౩౭౭ వఱకును భూపరిపాలనము చేసెను. కాఁబట్టి శాసనకాలము ౧౩౫౫ నకును ౧౩౭౭ నకును మధ్య దేదో యొక సంవత్సరమయియుండవలెను అగ్ర హారదానసంవత్సరము తారణ యని శాసనము చెప్పుచున్నది. రాజ్యారంభ సంవత్సరము మన్మథ (౧౫౫౫) యు, అంత్యసంవత్సరము నల (౧౩౭౬) యు, అగుచున్నవి. ఈ మధ్య ననఁగా బుక్కరాయల రాజ్యకాలములో తారణసంవత్సరము లేనేలేదు. ఉన్న సంవత్సరములో వర్ణోచ్చారణమునుబట్టి తారణకు చేరువ సంబంధముగలది సాధారణ. ఇది బుక్కరాయల రాజ్య కాలములో నుండుటచేత శాసనసంపాదకులైన రైసుదొరగారు తమ పండి తులతో నాలోచించి సాధారణసంవత్సరమునకు సరిపోవునట్లుగా “రసభూన యనేందుభిః” అన్నదానిని “కరాజనయనేందుభిః” అని సవరించి శాలి వాహనశకము ౧౨౯౨ అనఁగా క్రీస్తుశకము ౧౩౭౦ వ సంవత్సరమగు నట్లు చేసిరి. అప్పుడు శాసనశ్లోక మీ విధముగా మాఱుచున్నది.

“అలంకృతే శకస్యాబ్దే కరాజనయనేందుభిః

సాధారణే చైత్రమాసే నవమ్యాం శుక్లపక్షే.”

కర ౨౨, అజ ౨౯, నయన ౨౨, ఇందు ౨౧-౨౯౨౧ కుడినుండి యేడ మకు ౧౨౯౨ శకవర్షమగుచున్నది. శాసనసంవత్సర మిదియేకావచ్చును గాని యీ యాహాయే సరియైన దని నిశ్చయముగాఁజెప్పవలనుపడదు. ఈ మార్పును సూచించిన శాసనసంపాదకు లగు రైసుదొరగారు తమ యింగ్లీషు భాషాంతరములో పుట యడుగున నీక్రింది నివేదనము చేసి యున్నారు.

Note ‘—“This is given as the Saka year rasa bhu nayana indu (=1216), the year Tarana. But This does not fall within Bukka’s reign, during which there

was no Tarana. Hence Sadharana, Saka 1292 expired has been conjecturally taken ”

షిమోగామండల (TI No. 154, Shimoga Dt. Ep. Carn) టీయల్ ౧౩౪౪ వ సంఖ్య శాసనములో బుక్కదేవరాయలు శకవత్సరము 1218 వ్యయసంవత్సర మార్గశీర్ష శుద్ధద్విత్వీయనాడు సింహాసనమెక్కినట్లు చెప్పబడియుండుటచేత క్రీస్తుశకము 1346 వ సంవత్సరాంతమునుండియే యాతని పరిపాలన మారంభమయ్యెనని కొందఱు చెప్పుచున్నారు. అట్లయినను తారణసంవత్సరము కాని శకవత్సరము 1216 గాని యాతని రాజ్యకాలములో రావు. ఇక ‘రసాభ్రనయ నేందుభిః’ అన్న రెండవ పాదమును జూడుడు. ఇందుఁ జెప్పబడిన తారణసంవత్సరమును హరిహరబుక్కరాయలకాలములోనికిఁ దెప్పించుటకు శకవత్సరమును 1266 నకు మార్చవలెను. అట్లు మార్పుటచే “రసాభ్ర” యని యున్నదానిని “రసర్తు”నుగా సవరించిరి. అట్లుచేసినను బుక్కరాయలకాలములోనికి రాక తారణసంవత్సరము హరిహరరాయలరాజ్యకాలములోనికి వచ్చినది. అందుచేత శాసనకాలము ౧౩౪౪ అనుటకంటె ౧౩౭౦ అనుటయే సత్యమునకు సమీపమయియుండును. శకవత్సరము 1298 (క్రీస్తు. శ. 1376) నలసంవత్సర ఫాల్గుణ బహుళపాడ్యమి భానువారమునాడు బుక్కరాయలు మృతినొందెను. బుక్కరాయనికాలములో నుండి యాతనిచే నగ్రహారమును బడసి నాచన సోమనాథుఁ డెఱ్ఱపెగడకంటెఁ బూర్వుఁ డని చేసెడి వాదము విశ్వాసార్హమయినది కాదు.

[శ్రీ వేటూరి ప్రభాకరశాస్త్రిగారు సోముని ఉత్తంహరివంశపీరికతో శాసనమునందలి ‘రసాభ్రనయనేందుభిః’ అనుదానిలోని ‘భ్ర’ ను ‘ర్తు’ గా సవరించి, శాసనకాలము శా. శ. ౧౨౬౬ గానిర్ణయించిరి. నాగరలిపిలో ‘భ్ర, ర్తు’ లకు ఎక్కువ పోలికయుండుటచే శాసనమును వ్రాసినవారుగాని పరితలుగాని పొరపాటుపడియుందురని శ్రీ శాస్త్రులుగారి యాశయము. కాఁగా నీతఁ డెఱ్ఱపెగడకు సమకాలికుఁడో, కొంచెము తర్వాతివాఁడో అయియుండును, ఆంధ్రకవితరంగిణియందు నీ యాశయమే తెలుపఁబడినది.]

అందందు నెఱ్ఱాపెగడ హరివంశములోని పద్యము నొకదానిని సోముని హరివంశములోని పద్యము నొకదానిని తీసి పోల్చుటవలన నుభయకవుల తారతమ్యమును తేటపడ నేరదు. కవిత్వతత్త్వమును మొత్తముమీఁద విచారింపవలెను. అప్పుడుసహిత మభిప్రాయభేదముండక మానదు. ఒకరికి రుచించినది యింకొకరికి రుచింపదు. లోకోభిన్నరుచి యన్నది క్రొత్తది కాదు గదా :

ఇతఁడు హరివంశముఁగాక వసంతవిలాస మను ప్రబంధమును నొకదానిని కూడ రచించి యున్నాఁడఁబ. * దానిలోని పద్యముల మూటి సీ క్రింద నుదాహరించుచున్నాను.

క. అత్తటి విటనాగరికులు

చిత్తమున వసంతకేళి చిగురొత్తంగా

మొత్తములు గట్టి తెచ్చిరి

ముత్తైపురుల్లరులతోడి ఋఱ్ఱుటకొమ్ముల్.

క. అంజెదవుగాక ననుఁ జెం

తం జేరఁగనీక యెంతతగ్గిన మిరియా

లుం జొన్నలసరిగావే

లంజెతనమునందుఁ గొమిరెలం గెలువవాకో.

కా. ప్రాలేయప్రతివీరనేనఁ బఱపెన్ బై పై వసంతం బిలన్
గాలోన్మీలితకోరకోదరపరాగప్రాధకోపాగ్నియై

* ['వసంతవిలాసము' మా చయబ్రహ్మయ కంకితము చేయఁబడినదని శ్రీమాన పల్లి-రామకృష్ణకవిగారు తెల్పినారు ఈ బ్రహ్మని శాసనమొకటి పల్నాడు తాలూకా లోని శారెమఘాడిలో నున్నదని శ్రీ వేటూరి ప్రభాకరశాస్త్రిగారు ఉత్తరహరి వంశ పీఠికలో వ్రాసియున్నారు. ఈ మాచయబ్రహ్మనిమిఁద కొన్ని చాటువులు కలవు.

నాచనసోముని హరివిలాసములోని వని కస్తూరి రంగకవి రంగరాట్నండు ములోఁ గొన్ని పద్యముల నుదాహరించినాఁడు. ఈ గ్రంథము హరివిలాసముకంటె భిన్నమో అభిన్నమో?]]

హాలాపానవిహారసౌరమహిళాహంకార దోస్సారమై
హేలాపల్లవహేతిఖండితమహాహేమంతసామంతమై.

ఇట్లాక పద్యమును రెండుపద్యములను జూపుటవలన నీతనికవిత్వశైలి తెలియఁజాలదు గనుక సోముని హరివంశమునందలి యుషాకన్యాపరిణయ కథలోని కొంత భాగము నిందుఁ బ్రకటించుచున్నాను. ఇతనికిఁ దిక్కన సోమయాజియందు మిక్కిలి గౌరవ ముండుట యితఁడు హరివంశము నందుఁజెప్పిన “ఇది శ్రీమదుభయకవిమిత్ర కొమ్మనామాత్యపుత్ర బుధా రాధనవిరాజి తిక్కనసోమయాజి ప్రణీతం బయిన శ్రీమహాభారతకథావంశ రంజున శ్రీమత్సకలభాషాభూషణ సాహిత్యరసపోషణ సంవిధానచక్రవర్తి, సంపూర్ణకీర్తి నవీనగుణసనాథ సోమనాథ ప్రణీతం బయిన”యను గద్యము వలన స్పష్టముగాఁ దెలియవచ్చుచున్నది. ఎఱ్ఱాప్రెగడకు డెబ్బది యెనుబది సంవత్సరములకుఁ దరువాత నున్న ప్రౌఢకవి మల్లన మొదలయినవా రీతనిని పూర్వకవినిగా స్తుతించినారు.

ఉ. నన్నయభట్టుఁ దిక్కకవి నాచనసోముని భీమనార్యుఁ బే
రెన్నికఁ జిమ్మపూడియమరేశ్వరు భాస్కరు శంభుదాసునిన్
సన్నుతి చేసి వాక్యసగనత్వము వీనుల కింపుమీఱ న
త్యన్నతిగా నొనర్తు నెఱయోధులు మేలనఁ గావ్య మిమ్ములన్.

అని పోతనామాత్యుని పుత్రుఁడయిన ప్రౌఢకవిమల్లన * తన రుక్మాంగద చరిత్రమునందు సోముని స్తుతించి యున్నాఁడు.

సీ. నన్నపార్థ్యవర్జనలఁ బొగడి.

గీ. వెలయఁ దిక్కనసోమయాజుల భజించి
యెఱ్ఱనామాత్యు భాస్కరు నిచ్చ నునిచి
సుకవిసోముని నాచనసోము నెరఁగి
కవిమనోనాథు శ్రీనాథు ఘనత మెచ్చి.

* ఇతఁడు పోతనామాత్యుని పుత్రుఁడు కాఁడు ఇతఁడు శ్రీమత్సగోత్రుఁడు. పోతన కాండిన్యగోత్రుఁడు. ఈ మల్లన తండ్రి పోతయమంత్రి.

అని భాగవతషష్ఠస్కంధమునందు సింగయయు సోముని పూర్వకవిగాఁ జెప్పినాఁడు. పిల్లలమఱ్ఱి పినపీఠన్నయు “మా నన్నయభట్టుఁ దిక్కకవి నెఱ్ఱాప్రెగడన్ సోమునికా” అని యెఱ్ఱాప్రెగడతరువాత సోమునిఁ జెప్పినాఁడు. వీని నన్నిటినిబట్టి విచారింపఁగా సోమకవి యెఱ్ఱాప్రెగడకుఁ దరువాతను శ్రీనాథాదులకుఁ బూర్వమునందును నుండుట స్పష్టము. కాఁబట్టి యతఁడు హూణుఁడని సంవత్సరప్రాంతములయందున్నాడని యించుమించుగా నిశ్చయింపవచ్చును. దీనినిబట్టి విచారింపఁగా నాచన సోమనాథుఁ డిప్పటి కయిదువందలయేఁబది సంవత్సరములక్రింద నున్నట్లు తేలినది. ఈ విషయమయి పెంచి చెప్పుటకంటె హరివంశములోని పద్యములను వ్రాయుటయే చదివెడివారికి మనోహరముగా నుండవచ్చు నను తలంపుతో నట్లు చేయుచున్నాను.

మ. ఒకనాఁ డిందుధరుండుఁ బార్వతియు లీలోద్యానకేశీసరి
న్నికటానేకవిహారదేశముల దైతేయేంద్రకన్యాపురో
నికురుంబంబులు పారిజాతకుసుమానీకంబు పైఁ జల్లి ద
ర్పకభాణంబుల కెల్ల నెల్ల యగు సౌభాగ్యంబుతో నాడఁగఁ.

వ. అట్టియెడ.

సీ. కిసలయంబులతోడఁ గెంగేలు తడవెట్టి
విరులపై నఖిలాంతి విజ్ఞి రాల్చి
లేఁదీగఱకు దనూలీలఁ గానుక యిచ్చి
గుత్తులఁ బాలిండ్లు గొలిచి చూచి
చలిగాలి విశ్వాససౌరభంబుల నాఁగి
యశిషంక్తి కురులతో నలుక దీర్చి
పుప్పొళ్ళు నెలగంధములు వియ్యమందించి
పూఁదేనెచెమటల బుజ్జగించి
తొడలు ననఁటికంబంబులు మెడలుఁ బోక
భోదెలు నెలుంగుల్లును బరపుష్టతలు

మాటలును గీరభాషలు మక్కళించి
చిగురుఁబోఁడులు వనకేళి చేయఁ జేయ.

చ. వారిలో నొకర్లు.

మ. సహకారాధిపుఁ గొఁగిలించుకొని వాసంతీలతాకాంత సా
రహరిద్రారసగౌరవేంద్రములఁ రంజిల్లు మాధ్వీకవా
ర్లహరిస్వేదముఁ జూపఁ బట్టపగ లేలా యింతటఁ సిగ్గు లే
దహహః! యంచు దొలంగి నవ్వెఁ జెలిమీపై ముద్దరా లయ్యెడఁ.

మ. ఒక రామాతిలకంబు రత్నరుచితో నొప్పారు మందారకో
రకముం గర్జవతంసిత స్మలుపుచుఁ రాఁగా లతాసక్తచూ
చుకచేలాంచలయై మలఁగి విడు మంచుఁ గేలు సాఁచెఁ ససా
యకమౌర్విం దెగఁగొన్న మన్మధుని ప్రత్యాల్భిడపాదంబులఁ.

చ. ఒక చపలాక్షి లేఁజిగురుటాయెలఁ గోయిలరాచవారి ని
క్కకు నెలయింపవచ్చు కలకంఠికటాక్షము తెక్కదారు స్రు
కక్క పలుమాటుఁ జూపఁ జెలికత్తెలు ముద్దులబావ పొమ్మనఁ
మొకము సగంబు వాఁచె మణిముద్రకలం జిలునవ్వు గప్పచుఁ.

చ. లలన లతావితానముల లత్తుకఱేకులచాయ చల్లుచే
తుల నెలగొమ్మ లందికొనిఁ దోరపునవ్వులు పిక్కటిల్ల నె
చ్చెలులు చెలంగి మావిరులు చెందొవ లయ్యె ననం దడంబడఁ
దలిరులఁ గోయు రాచిలుకదాటులుఁ దేటులు నాసచేయఁగఁ.

సీ. సుడిగొన్నచిగురాకుజొ పంబు గెంపారఁ
దలమీఁద మల్లికాదామ మడచి
నిడుదతామరతూఁడు నెట్టెంబు చుట్టి పైఁ
బటికంపుఁగడియంపుభాగ మదిమి
తోన యాక్రేవఁ గెందొవఱేకు హత్తివి
ఘెడచక్కిఁ గస్తూరి మోదిచి ఘాసి

పాయగొమ్మల నల్లపట్టుఁ దగిల్చి య
 క్కొనయాకుపై వెండికోర వెట్టి
 ధవళకేతకధూళి గాత్రమునఁ జటిచి
 మోఁకమామిడి కొకకొంత మ్రొక్కి నిలిచి
 యొడలిలోఁ జక్కసగము నా కొసఁగు మనుడు
 నద్రకన్యక తల వంచె హరుఁడు నవ్వె.

చ. నడకతెఱంగు మాటజతనంబు నపాంగవిలాసమున్ ముసుం
 గిడిన తెఱంగు ముద్దుమొగ మించుకవంచిన సిగ్గుఁ బార్వతిం
 దడఁబఱుపంగ నొప్పెనఁగె దర్పకవైరికి నానపాటుగా
 నడరుచుఁ జిత్రరేఖ యను నచ్చర నెచ్చెలు లిచ్చ మెచ్చఁగన్.

* * * * *

క. ఆవసధశోధనమునకు

సావాసులు వచ్చి కనిరి సౌధముపై య
 భావితుఁడై దనుజసుతా
 సేవితుఁడై యున్న మనుజసింహుఁ గుమారున్.

మ. కని యక్కోమలికిం గుమారునకు సంగం బంగజాయత్తమై
 యునికిన్ బాణునితోడఁ జెప్పఁ జని వా రొందేమియున్ శంక లే
 క నరుం దొక్కఁడు దేవ : నీనగరిలోఁ గన్యాజనాంతఃపురం
 బున నున్నాఁడు భవత్పుత్రావిభుత నిర్బొందియ్యకొన్నాఁడవే.

ఉ. నావుడు రోషవహ్నివలనం బొగ రేగెనభంగి మోమునం
 గావిరి పర్వ నంగమునఁ గంపము నివ్వటిలంగ బాణుఁ డ
 త్యావిలచిత్తుఁడై మనుజుఁ డట్టై మదీయపురంబు చొచ్చె న
 చేవయ కాక నానగరు చెర్చె నిసీ మగమాట లేటికిన్ ?

క. ఏ నీనటె నాకూతును

మానవుఁడటె నగరు చొచ్చి మాకులమునకున్

హాని యొనరించెఁ గన్నులఁ
గానఁడు దలయెత్త రోత గాదే నాకుఁ.

క. మనుజాంగనలం బట్టుట
దనుజులకుం జెల్లుఁగాక దనుజాంగనలన్
మనుజులు పట్టుటకును దొర
కొనిరే బెండులు మునింగి గుండులు తేలెన్.

క. అని తన కింకరనై న్యము
ననిరుద్ధునిమీఁదఁ బనిచె నదియు భయోత్పా
దనమతిఁ బట్టుఁడు కట్టుఁడు
తునుముఁ డను నెలుంగు లడరఁ దోతెంచె వడిన్.

క. అప్పలుకుల కలుకలు మది
నుప్పర మెగయంగ నొంగె నుల్లాసము మై
నొప్పారఁగ బరిగోలల
నొప్పించిన భద్రగజము నూల్కొన్నగతిన్.

వ. అక్కుమారకంఠీరవుండు.

క. ఆతరుణి వలదు వల దని
భీతిం దనుఁ బట్టఁ బట్ట భీకరతరని
ద్వాతరవసింహనాదుం
డై తత్సేధంబు డిగ్గె నవుడుగఱచుచున్.

వ. ఇట్లు డిగ్గితదంతఃపురద్వారంబున నిలిచి దారుణతరం బగు పరిఘంబు
పుచ్చుకొని.

మ. తన ఘోరధ్వనికిం గలంగఁబడు తత్తైన్యంబు దైన్యంబునం
దునుకొందం బరిఘంబు పై వినరుచున్ దుర్వారుడై పైపయిఁ
మునుఁగంటాటు శరాసిముద్గరగదాముఖ్యాయుధశ్రేణిఁ
గినియం జేసిన షేషవిఁ ధవి దివిఁ గ్రగ్గీడించుచుండునఁ.

- క. మండి పదాతులఁ గొందఱు
జెండాడిన నున్నవారు చెడి పాటిరి బా
ణుం డున్నయెడకు నొడకుల
నిండను నెత్తురులు గ్రమ్మ నిట్టూర్పులతోన్.
- వ. అప్పు డద్దనుజేందుండు.
- క. వెఱవకుఁడు వెఱవకుఁడు చిం
దఱవందఱగాకుఁ డేల ధైర్యముఁ దూలన్
మఱచితీరె కులముఁ గీర్తియుఁ
బిఱుకులగతి నింతవలదు బీరము చెడఁగన్.
- ఉ. పాఠేడుత్రోవ మీకు నలవాటుగఁ జేసిన కూరుఁ డెవ్వఁడో
మీఱి యనేకయుద్ధముల మీరు జయించుట లెల్ల నింతతోఁ
దీఱె ననుం గనుంగొనుఁడు ధీరతఁ దోడ్పడ రండు నాకునుం
బాఱుఁడు పాఱుఁ డందుఁ బరిపంథుల నాఱుఁడు చాలు మీపనుల్.
- వ. అని వారి నడికించియు నదలించియుఁ బొదుపుచేసి పోరికిఁ బురి
కొల్పి మఱి మహావీరులం బదివేపురఁ బదివేపురఁగా బలుతెఱంగుల
మూఁకలుచేసి ప్రమథగణంబులం గలపి పంచిన.
- కా. నేలం గొందఱు మింటఁ గొందఱు గజానీకంబుఁ గీలాలము
గ్జాలంబుం బురుడింప నంచితమదోత్సాహంబు దేహంబులం
జాలం గ్రాల నిశాతహేతిలతికాసౌదామినీదామభీ
మాలంకారము బీరముం దెలుప నుద్యద్విక్రమక్రీడతోన్.
- వ. వచ్చి యదల్పి నిలునిలు మని తాకిన.
- క. ఒక్కనికిఁ బెక్కుమొనలకుఁ
దక్క-క పో రగుట యరిది దానవబల మన్
క్రిక్కిఱిసిన తిమిరమునకు
స్రక్క-క యాదవకుమారసూర్యుఁడు నిలిచెన్.

వ. ఇట్లు తన చేతిపరిఘంబు కంధరంబునం జేర్చి.

గీ. పరిఘతోమరాదులఁ దన్నుఁ బరులు వైవ
వారివారికై దువులనె వారి వైచె
మఱియుఁ దనతొంటిపరిఘం బమర్చి చేత
నాసురారాతిసేనపై నడరె నపుడు.

క. ఇరువదినాలుగువేపుర

వరభటులం గింకరుల నవారణలీలన్
బరిమార్చి పేర్చి విక్రమ
ధురంధరం డయిన విజయదోహలి మఱియుఁ.

క. పలుకఁయు గరవాలముఁ గొని

పొలికలనం గెలవఁ జదలఁ బొదల మెఱుంగుల్
వల నొప్పారఁ బ్రచారం
బులు ముప్పదిరెండు నిండుమొనలకుఁ జూపెఁ.

పంచమాశ్వాసము.

సోముని హరివంశములోని మఱికొన్ని పద్యములు.

ఉ. రెండుబలంబులందు నరరే యరరే యవురే యనంగ నొం
డొండఁ జెలంగు సన్నుతుల నుబ్బుచు నీయెదుపిరుఁ జంపుఁ బొం
డ్రుం డనువారు సాత్యకి కరోరభుజాప్రతిముండు పొండ్రుఘా
మండలనాథుఁ జంపు ననుమానము లే దనువారుఁ బోరిలో.

శా. ఓరీ దానవధూర్తః నీదువచననోద్యోగంబు తె ళ్లేగెరా
రారా యింకిట నేమి చేసెదవురా క్రౌర్యంబు శౌర్యంబు న
ద్వీరత్వంబును గల్గెనేని దనుజాః తెల్లంబుగాఁ జూపుమం
చా రాజీవవిలోచనుండు వచనవ్యాపారపారీణతన్.

చ. ఇతని కితండె సాటి యగు నీతని కీతండె సాటి వచ్చు ను
ద్ధతిఁ జనుపెంట వింట నడిదంబున నింతటివారు లే రుమా

పతి కొకరుండు శిష్యుఁ డురుబాహుఁడు ద్రోణున కొక్కరుండు ధీ
రతముఁడు శిష్యుఁ డిట్లీరువురఁ రణధీరతఁ జెప్ప నేటికిఁ.

చ. మఱకువ కత్తరించి మదమానములం జూపుచు మెచ్చుఁ జా
గఱకొని క్రోధకామముల గండఁగించి పరాపకారముం
జఱిపడఁ ద్రోచి వాచవులచట్టలు వాపి తొలంగి చిత్తముల్
జఱిఁ బడియున్న నీకు నొకచక్కటి నెక్కటి వేడఁ గల్గెనే :

చ. ఎఱుఁగరుగాక లోకమున కెవ్వరికైనను మేలు సేయఁగా
నొకపగు నాశ్రమంబున పమున్నతమైన గృహస్థధర్మముం
బఱగడ పై చి గోచిగొని పాటిన పొల్లకు ముక్తి కల్గినే
పఱిగల నేతినం గొలుచు పాఠటికిం గలదే తలంపఁగఁ :

చ తిరిసిన కూడు దెచ్చి నలుదిక్కుల బోడలు తిండి పెట్టఁగాఁ
బెరిగిన పొట్టతోడ నొకపెంటపయిం దొరవోలె నెవ్వరిఁ
సరకుగొనండు పట్టుకొని చాఁగఱగొన్న బలే : యెఱుంగుఁ డ
క్కరిబలు మోపు మోచు నయగారితనం బఱ నుట్టి గట్టినఁ.

చ. పెఱిగితిగాక నీవు నొకప్రెగ్గడవే సభ లుండుభంగి ము
న్నెఱుఁగనివాడపై బ్రమసి యెవ్వరిముందఱు నేమి మాటలో
యఱచితే వారిజంకెలకు నంతట ద్రోవడి వచ్చి తిచ్చటఁ
గఱువఁగ వచ్చునే బలిమి గాడిదకుం బులితోలు గప్పినఁ.

మ. అరిఁ జూచుఁ హరిఁజూచు సూచకములై యందంద మందారకే
సరమాలామకరందబిందునలిలస్యందంబు లందంబులై
దొరఁగం బయ్యెడకొం గొకింత దొలఁగం దోడ్తో శరాసారముఁ
దరహాసామృతసారముం గురియుచుం దన్వంగి కేలీగతిఁ.

చ. చొరని బిలంబులు నెడలఁ జూడని క్రంతలు గాలు రాపడం
దిరుగని త్రోవలు నివిడియ దీర్చని గొందులు నాలుబిడ్డలే
కరయని రేలు చీమ చిటుకన్నను విప్పనిమూటలుం బయిం
జిరుగని కోకలుం గలవె చేరిన యీ సురకోటి కచుఁతా :

- చ. అరదముపై నుదగ్రుఁ డగు నంగిరుని గని నెమ్మొగంబునం
దరహసితంబు చెన్నొనఁగ దానవసూదనుఁ డల్ల నిట్లను
మరలు ముసీంద్రః నీకు వసమా యసమాయుధతే? కేలికిం
దరమె మదీయసాయకవితానము లిప్పుడు గోలుపుచ్చవే!
- చ. తరుణుల పీఠముద్దియలతాఁకునఁ జిందఱవందఱై న క్రొ
న్నురువులలోన శైవలము నూలుకొనంగ నితంబపంక్తిపైఁ
బొరలు తరంగరాజి విరిపువ్వులు వీడిన కుంతలంబులకా
బరఁగఁ బదంబులం దెఱఁగి పైఁబడ నేడ్చు విటాలికైవడికా.
- శా. ఈ రూపంబున సంస్కృతిం దొఱఁగి మీ రెంతెంత యేచింతలకా
జేరం గోరక యూరకున్న నిటు విచ్చేయంగఁజేయం గడున్
భారంబే విను నంతయుం గలిగెనో బాలార్కఁబింబంబులో
నారంగూరిన యంధకారమన నాహా! సాహసం బెట్టిదో!
- శా. ఓరీ! బ్రాహ్మణధూర్త! నాయెడట నోహో! సాహసం బెట్టిదో
పైరిం గోరి నుతించు మాట లెటుగా వచ్చెం గృతఘ్న! యిది
న్నోరే యెవ్వరి కెవ్వ రయ్యెదరు నిన్నుం బెంచి మన్నించినన్
గారామై యిటు చేసితే తొలఁగు మింకం జాలు నీకార్యముల్.

వేములవాడ భీమకవి

* భీమకవియొక్క వాసస్థానము గోదావరిమండలములోని దాక్షరామమునకు సమీపమున నున్న వేములవాడ యను గ్రామము. † ఇతని జన్మమును గుఱించి విచిత్రమైన కథ యొకటి చెప్పుచున్నారు వేములవాడ గ్రామము వందు శోమన యను నియోగిబ్రాహ్మణుఁ దొకఁ డుండెను. ఆతనిమరణానంతర మతనిభార్య నిరుపేదరాలైనను విద్యావతి యగుటచే ధనికుల యిండ్లలో పాటలును, పద్యములును చెప్పి జీవనము చేయుచుండెను. ఆమె శివరాత్రి పుణ్యకాలమునందు తనయూరిస్త్రీలతోఁ గలిసి దాక్షరామమునకు యాత్రపోయి వా రందఱును తమకు సంతానముఁ గలిగింపవలె నని భీమేశ్వరస్వామికి మ్రొక్కుకొనుచుండఁగా, తన కిఁక సంతానము గలుగఁ బోద న్ననమ్మకముతో పరిహాసార్థముగా తనకు కొడుకు పుట్టినయెడల తానును స్వామికి పుట్టెఁడు నీటితో దీపారాధనము చేయించెద నని మ్రొక్కుకొనెను. ఆమెమాటల కప్పు డచ్చట నున్న స్త్రీ తందఱున్పు నవ్వెడి. ఆమె యిల్లు చేరిన తరువాత కొంతకాలమునకు దైవ మామో కోరికను సఫలముచేసెనో యన్నట్లా వితంతువున కెట్లో విధివశముచేత గర్భము నిలిచెను! తాను భక్తితో మ్రొక్కుకొన్నందున భీమేశ్వర స్వామియే చూలు కలిగించె నని యామె యెంత చెప్పినను నమ్మక. ఆమె వా యూరివా రందఱును జాతినుండి బహిష్కరించి తమయిండ్లకు రావీ కుండిరి. ఆమె కటుపిమ్మట పురుషశిఖవు కలుగఁగా మిక్కిలి ప్రేమతో బెంచుచు, ఆతనికి భీమేశ్వరస్వామిపేరు పెట్టి, తానే యాతనికి చిన్నప్పటి నుండియు విద్య చెప్పుచుండెను. ఈ భీమన తాను పిల్లవాండ్రతో నాడు

* ఇతనిచరిత్ర తిక్కనచరిత్రకు ముందు రావలసినది.

† [భీమకవి నివాసము నిజామరాష్ట్రములోని వేములవాడ యనియు, అచటే రాజేశ్వరుఁడే భీమేశ్వరుఁడనియు శ్రీ జయంతి రామయ్యపంతులుగా రభిప్రాయపడి యున్నారు. గోదావరిమండలములోని వేములవాడయే భీమకవి నివాసమని 'ఆంధ్ర కవితరంగిణి'లోఁ జెప్పబడినది.] (పు. 217)

కొనఁ బోయినప్పుడు వా రతనిని “విధవకొడుకా!” యని పిలుచుచు పరిహసించుచు రాఁగా కొంత జ్ఞానము వచ్చినవాఁ డగుటచేత మనస్సులో వేదన పొంది తల్లివలన తన జన్మవృత్తాంతమును దెలిసికొని, తత్క్షణ మా బ్రాహ్మణము విడిచి పోయి దాశరామము చేరి భీమేశ్వరస్వామి యాలయములో లింగమును కౌఁగిలించుకొని వదలక కూర్చుండెనట! అంతట స్వామి కా చిన్నవానియం దనుగ్రహము వచ్చి నీ “వాడినదెల్ల నాటయు, పాడినదెల్ల పాటయు నగు”నని వరమిచ్చి పంపెనట! ఆ బాలుఁడు మరల స్వగ్రామ మునకు వచ్చినతరువాత నొకఁడు బ్రాహ్మణసమారాధనము జరుగునప్పు డచ్చటికిఁబోఁగా బ్రాహ్మణు “భీ ముండకొడుకును లోపలికి రానియ్యఁ గూడ”దని తలుపులు లోపల గడియవేసిరట! అంతట వడ్డన లయి లోపల భోజనము లారంభముఁగా. భీమన తలుపులనందునుండి చూచి “మీ పప్పులు కప్పులుగాను; మీ యన్నము సున్నముగాను” అని శపించె నట! ఆ కాపాక్షతములు సత్యము లయి విస్తృతములైన యన్నము సున్న మయి, అప్పుములు కప్ప లయి దుముకు లాడసాఁగెనట! అప్పుడు బ్రాహ్మణు లందఱును భయపడి యది భీమనమహాత్మ్య మని తెలిసికొని తలుపు తీసి, సున్నమును కప్పలను యథాపూర్వకముగా చేసినపక్షమున వాతనిని పంక్తిభోజనమునకు రానిచ్చెద మని చెప్పఁగా నతఁడు ‘సున్న మన్నమును, కప్ప లప్పుములును కావలె’ నన్న యుత్తరక్షణమునకే యవి యట్లయ్యెనట! నాటినుండియు బ్రాహ్మణు లాతఁడు వరప్రసాద యని తెలిసికొని, అతని కుపనయనాది సంస్కారములు చేయించి బహిష్కారము దీసివేసి, అతనిని పంక్తిభోజనములకు రానిచ్చుచు గౌరవింపుచుండిరి.

భీమకవి సంస్కృతమున రచించినట్లు చెప్పఁబడెడు జ్యోతిషగ్రంథమును దెనిఁగించిన యొకానొక కవి యింపుమించుగా నీ కథనే తన గ్రంథావ తారికయం దీ క్రింది సీసమాలికలోఁ జెప్పియున్నాఁడు.

సీ. శ్రీకరంబై ధరఁ జెలుపు గాంచినయట్టి
భీమపురంబునఁ బ్రేమమీఱు

భీమేశ్వరుండును బ్రయముతో భక్తుల
 కోర్కు లొసంగుచుఁ గొమరు మీగుల,
 నొకనాఁడు తత్పురియువతులు కొండలు
 భక్తి భీమేశ్వరుభవనమునకుఁ
 బోయి పుత్రుల వేడ ముగ్ధత్వమున నొక్క
 విధవ కుమారుని వేడ్కఁ గోర
 నాలేమముగ్ధత కపహసించుచు నల
 భీమేశ్వరుఁడు పుత్రుఁ బ్రీతి నొసఁగె
 నా కాంత గర్భిణియై కాంచెఁ దనయుని
 గలియుగాదిని బ్రేమ కడలుకొనఁగఁ
 బ్రభవవర్షంబున శ్రావణమాసంబు
 శుక్లపక్షంబున శోభనంబు
 మీఱఁ బంచమి శుక్రవారంబునను హస్త
 యందుఁ గన్యాలగ్నమందు వెలయ,
 వెలిపెట్టి రక్కాంత విధవ పుత్తునిఁ గాంచె
 నని నింద మెడఁగట్టి యఖిలజనులు
 వంతఁ దత్తనయుండు నై దేండ్ల బాలుఁడై
 పురి బాలకులతోడఁ బొసఁగనాడ
 జను లెల్ల గోళకుం డని నిందఁజేసిన
 రోషించి యాతండు దూషిత యని
 రా యెత్తి తల్లిపై నేయఁబోయిన నది
 భీమేశ్వరుఁడు తండ్రి వ్రేయు మనిన
 పెసఁ జని యాతని వ్రేయ నుంకించిన
 భీమేశ్వరుఁడు దయ పెద్ద గలిగి
 ప్రత్యక్ష మయి, వత్స! రమ్మని తగఁ జీటి
 పశుపక్షిమృగములఁ బ్రాణికోట్లఁ

.....

.....

గలిగించు శక్తియుఁ గరమొప్పు జనులకు
 బిడ్డల నాయువుఁ బెంపుఁదనర
 సంపద తొనఁగడి సామర్థ్యమును మఱి
 కానిది యౌనని యైవదెల్లఁ
 గాదని యట్టుల కావించు బలమును
 మును రాఁ గలుగునదియును దెలుపఁగఁ
 బ్రావీణ్యమును నిచ్చి ప్రబలుము నీ వని
 వరమిచ్చెఁ బదియాఱు వర్షములకు
 నాతనికి సహాయయై సరస్వతియును

... ..

నతఁ డెట్లుచెప్పిన నట్ల చేయుచునుండె
 సరిలేని కీర్తిచే జగతి వెలసి

గీ. యతఁడు చెప్పిన శాస్త్రమం దధికభక్తి
 కలిగి నిజమని తలఁచినఁ గల్గు శుభము;
 కోర్కులెల్లను ఫలియించు గురుతరముగ
 సకలజనులకుఁ దప్పదు జగతిలోన

నాటనుండియు నీతఁడు కవిత్వము చెప్పికొనియే జీవనము చేయుచుండెను. తిట్టుకవిత్వమునం దీతఁడు ప్రసిద్ధుఁడు. అందుచేతనే యీతని నుద్దండకవి యనియు, కవిరాక్షసుఁ డనియు, జనులు వాడుకొనుచు వచ్చినట్లు కనుపట్టు చున్నది. ఇతఁడు గాక కవిరాక్షసుఁ డనెడు కవి వేటొకఁ డున్నాఁడు.

భీమకవి తన్నుగూర్చి చెప్పుకొను కథ లనేకము లున్నవి. ఈతఁడు రాజ సభలకుఁ బోయినప్పుడు, తాను దాక్షరామ భీమేశ్వరునిపుత్రుఁడ ననియే చెప్పుకొనుచు వచ్చినట్టి క్రిందిపద్యము వలనఁ దెలియవచ్చుచున్నది.

మ. 'ఘనుఁడన్ వేములవాడవంశజుఁడ దాక్షరామభీమేశనం
 దనుఁడన్ దివ్యవిషామృతప్రసాదనానాకావ్యధుర్యుండ భీ
 మన నాపేరు వినంగఁ జెప్పితిఁ దెలుంగాధీశ! కస్తూరికా
 ఘనసారాదిసుగంధవస్తువులు వేగం దెచ్చి లాలింపురా!'

ఈ పద్యమునందలి తెలుంగాధీశ యనుదానిని వెలుంగాధీశుని దిద్ది
దానికి విమలాదిత్యుఁ డని యర్థము చెప్పుటకంటె సాహసకార్య ముండద
తెలుంగాధీశుఁ డనఁగా తెలుఁగురాయఁడు. రామవిలాసములో

క. ఆ మాచన్యపతిసుతుఁడు మ

హామహుఁ డెఱిపోతనక్షమాధీశ్వరుఁ డా

శ్రీమంతుసుతులు జగదభి

రాములు శ్రీతెలుఁగురాయ రామనరేంద్రుల్. *

అని గుడిమెట్టరాజగు నెఱిపోతరాజుకొడుకు తెలుఁగురాయఁ డొకఁడు
చెప్పఁబడి యున్నాఁడు ఈతెలుఁగురాయఁడు పదుమూడవ శతాబ్ది
మధ్యమునం దుండినవాఁడు కవి యీ తెలుఁగురాయనిఁగూర్చియే యీ
పద్యమును జెప్పినయెడల, ఇతఁడు తిక్కనకాలములోనో, తిక్కనకు గొంచె
మీవలావలలనో యుండి యుండును. తిక్కన యీతనిని తన గ్రంథము
లలోఁ బేర్కొనకుండుట కూడ నితఁడు తిక్కనకు పూర్వపువాఁడు కాఁడని
తెలుపుచున్నది. పదుమూడవ శతాబ్దిమధ్యమున నున్న యీ తెలుఁగు
రాయఁడు గాక కవులకు కస్తూరికాదానము చేయుటయందుఁ బ్రసిద్ధుఁ డయిన
వేటొక తెలుఁగురాయఁడు సాంపరాయని పుత్రుఁడు పదునాల్గవ శతాబ్దోత్త
రార్థమున నుండెను. భీమన కస్తూరిని వేడినది యీ తెలుఁగురాయనినే
యని యుండును. “తెలుంగాధీశ” యన్న ప్రయోగము వ్యాకరణదుష్ట
మగుటచేత నది ‘కళింగాధీశ’ యని యుండవలెనని యొకరు వ్రాయు
చున్నారు. సంజ్ఞలయందును, బిరుదములయందును మనము వ్యాకరణ
దోషములను బాటించరాదు. కస్తూరికాదానమునకుఁ బ్రసిద్ధికెక్కినవాఁడు
తెలుఁగురాయఁడు కాని కళింగాధీశుఁడు కాఁడు. ఈ తెలుఁగురాయనినే
కస్తూరి వేడిడి యీక్రింది పద్యములో నీతనిఁగూర్చి శ్రీనాథుఁడును
‘తెలుంగాధీశ’ యనియే ప్రయోగించియున్నాఁడు.

(* ఇయ్యది పెద్దాపురప్రభువులు వత్సవాయివారి యాస్థానములోనుండిన
వీనుఁగు లక్ష్మణకవి విరచితము.)

శా. 'అక్షయ్యంబుగ సాంపరాయని తెలుంగాధీశ' కస్తూరికా
భిజెదానము చేయురా సుకవిరాడ్బృందారకశ్రేణికిన్
దాజెరామపురీవిహారవరగంధర్వాప్సరోభామినీ
వక్షజద్యయకుంభికుంభములపై వాసింబుఁ దద్వాసనల్.'

ఈ తెలుఁగురాయఁడు మరణము నొందుటచేతఁ గస్తూరికాదానము చేయు
వారు లే రని శ్రీనాథుఁ డీ సీసపద్యపాదమున విలపించియున్నాఁడు.

“రంభఁ గూడెఁ దెలుంగురాయరాహుత్తుండు
కస్తూరి కే రాజుఁ బ్రస్తుతింతు”

విమలాదిత్యునితండ్రి యైన దానన్మపాలుఁడు మూఁడు సంవత్సరములు
రాజ్యము చేసిన తరువాత కళింగు లాతనిని రాజ్యపదభ్రష్టునిఁ జేసి
రాజ్యమును తా మాక్రమించుకొనిరి. ఆ కాలములో భీమకవి యున్నట్టును,
అప్పుడు రాజ్యపాలనము చేయుచున్న కళింగగంగును తిట్టినట్టును కొందఱు
చెప్పుచున్నారు. ఈ కవి యొకనాఁడు రాజసందర్శనార్థమయి పోఁగా రాజు
కళింగగంగు కార్యభారములో మునిగియుండి యసమయమగుటచే కోపపడి
“యిప్పుడు సందడిగానున్నది. సందడి తీఱిసతరువాత రమ్ము” అని కేక
వేసెనట : అందుమీఁద భీమన యాగ్రహపడి

ఉ. వేములవాడభీమకవి వేగమె చూచి కళింగగంగు తా
సామము మాని కోపమున సందడి దీఱిస రమ్ము పొమ్మనెన్
మోమును జూడ దోష మీఁక ముప్పదిరెండు దినంబులావలన్
జామున కర్చేమం దతినిసంపద శత్రులఁ జేరుఁగావుతేకా.

అను పద్యమును జెప్పెనట. ఈ వాక్యము శాపమయి తగులఁగా శత్రు
రాజు లాతనిరాజ్య మాక్రమించుకొని యాతనిని వెడలఁగొట్టిరట !
తరువాత నతఁడు శత్రుభీతిచేత మాఱువేషముతో నూరూఁగఁ దిరుగుచు
నొకనాఁటిరాత్రి చీకటిలో భీమకవి యింటిముందరి పాతరగోతిలో కాలు
జాఱి పడి, అతఁడు బ్రతుకు బ్రతికిన మహారాజున కిప్పు డొక్కకాలి దివ్వటి
యైన లేకపోయెనే యని భేదపడెను అప్పుడు పాదప్రక్షాళనమున కయి
వెలుపలికి వచ్చిన భీమకవి యా మాటలు విని ‘నీ వెవ్వఁడ?’ వని

యడుగఁగా 'నేను వేములవాడభీమకవి చేసిన జోగి' నని యతఁడు ప్రత్యుత్తరము చెప్పెను. అందుమీద కవి పరుణించి

ఉ. 'వేయి గజంబు లుండఁ బదివేలతులంగము లుండ నాజితో
రాయల గెల్చి సజ్జనగరంబునఁ బట్టి మి కట్టుకో వడిన్
రాయకళింగగంగ కవిరాజు భయం రిమూర్తి చూడఁ దా
బోయిన మీనమాసమునఁ బున్నమ యైన పక్షినాటికిన్.'

అను పద్యమును మరలఁ జెప్పి యుత్పదించెను. ఈ యాశీర్వచన ప్రభావముచేత నాతఁడు భాగవతులలోఁ గల సజ్జనగరమునకుఁ బోయి, అక్కడి రాజు తన శత్రువు నవమానించుట యి 'రాజకళింగగంగు వేషము వేసెదరా?' యని భాగవతుల నడుగఁగా, అది నొప్పుకొండని చెప్పి రాత్రి వేళ తానా వేషము వేసికొని, వేషమునిమిత్తముని తనభగ్గమును, గుఱ్ఱమును రాజువలనఁ బడసి యశ్వారోహణము చేసి యాటనెపమున నిజముగా రాజకళింగగంగే వచ్చె నని జను లాశ్చర్యపడ రాజును సమీపించి తన చేతిభగ్గధారతో నాతనిశిరస్సు ఖండించి తా సంతోషసన మెక్కి కూర్చుండెను. ఈ వార్తయే నిశ్చయ మయి యా రాజు చాళుక్యరాజులు రాజ్య పదభ్రష్టులైన కాలపువాడే యైన పక్షమున, విమలాదిత్యుఁ డేడు సంవత్సరములును, విమలాదిత్యునిజ్యేష్ఠభ్రాత యైన శక్తివర్మ పండ్రెండు సంవత్సరములును మరల స్వరాజ్యమును గెలిమకొన్నతరువాత పాలనము చేసినందున భీమకవి రాజనరేంద్రుని రాజ్యకాలారంభమునందును, తత్పూర్వ మీరువది ముప్పది సంవత్సరముల వఱకును, ఉండిన క్లెంచవలసి వచ్చును. అయినను, ఆ కాలమునందు కళింగదేశము నేలిన ప్రభువులతో గంగనుపేరు గలవాఁ డెవ్వఁడు నున్నట్లు నుఁబడఁడు. కాఁబట్టి భీమకవి నన్నయభట్టనకుఁ బూర్వుఁడు కాఁడనుట నిశ్చయము.

ఎనిమిదవ శతాబ్దారంభము మొదలుకొని పండ్రెండవ శతాబ్దారంభము వఱకును పాలకులుగా నున్న కళింగరాజులలో "గంగ" నామము గలవాఁ డొక్కఁడు మాత్రమే కనఁబడుచున్నాఁడు. అతఁడు శాలివాహనశకము ౯౯౯ వ సంవత్సరమునను దసఁగా క్రీస్తుశకము ౧౦౩౩ వ సంవత్సరమున

రాజ్యమునకు వచ్చెను. ఈశ్వరత్వము చోడదేశపురాజు (రాజనరేంద్రుని కొడుకగు కులోత్తుంగచోడదేవుని) కూతురు రయిగుందున, ఇతడు చోడ గంగనియుఁ బిలువఁబడుచు వచ్చెను. సన్నయభట్టునకుఁ దరువాత కళింగ రాజ్య మేలిన “గంగ” నామము గలవారిలో మొదటివానికాలమునందు భీమన యుండె ననెడు పక్షమున, పయి పద్యమునం దుదాహరింపఁబడిన రాజకళింగగం గితఁడే యనఁబరిచివచ్చును. అప్పు డీతని శండ్రిపేరు రాజరాజగుటచేత, ఆ పేరును సూచించు నిమిత్తమే కళింగగంగునకుఁ బూర్వము రాజకల్పము చేర్పఁబఁపఁబట్టును జెప్పవలసి వచ్చును. ఈ కళింగ గంగు శాలివాహనశకము ౧౦౧౧ వ సంవత్సరమునకు సరియైన క్రీస్తు శకము ౧౧౧౩వ సంవత్సరమునందు తామరకుంఠి యను గ్రామమును మాధవశర్మ యను బ్రాహ్మణు కిచ్చిన ద్విక దాన శాసనమునం దున్నది. ఈ శాసనము విశాఖసప్తమి, లకరగ్రాహిచేఁ పంపఁబడి చెన్నపురి చిత్ర వస్తు ప్రదర్శనశాలయం దుంచ బడి యున్నది. ఈ కళింగగంగున కనంత వర్మదేవుఁడని నామాంతరము గలదు. ఈశాసనములోఁ జెప్పఁబడిన వంశాను క్రమమునుబట్టి కరింగగంగు తండ్రి రాజరాజు (ఇతఁడే కులోత్తుంగ చోడదేవుని కూతురు రగు రాజుఁ డదరిని వివాహ మాడినవాఁడు) రాజరాజు తండ్రి వజ్రహస్తుఁడు; ఇతఁడు ముప్పదిసంవత్సరములు రాజ్యపాలనము చేసెను. వజ్రహస్తునితండ్రి కామార్జునుఁడు; ఇతడు తన యన్నలలో నొకడు రెండు సంవత్సరములు, ఒకఁడు మూడు సంవత్సరములును ప్రభుత్వము చేసినతరువాత సందొమ్మిది సంవత్సరములు రాజ్యపాలన చేసెను. కామార్జునుని తండ్రి వజ్రహస్తుఁడు; ఇతఁడు ముప్పదియైదు సంవత్సరములు రాజ్యమేలెను. వజ్రహస్తునితండ్రి కామార్జునుఁడు; ఇతఁడు తన యన్నలును, అన్నకొడుకు ముప్పదియేడేండ్లు రాజ్యము చేసినతరువాత రాజయి యిరువదియైదు సంవత్సరములు ప్రజాపాలనము చేసెను. కామార్జునునితండ్రి గుణార్జునుఁడు; ఇతఁ డిరువదియేడు సంవత్సరములు భూమియేలెను. గుణార్జునునితండ్రి కామార్జునుఁడు. ఇతఁడన్నయైన వజ్రహస్తుఁడుగఁగ సంవత్సరములు దే మేలినతరువాత ప్రభుత్వమునకు వచ్చి సందొమ్మిదేండ్లు నేల యేలెను. కామార్జునునితండ్రి (?) రణార్జునుఁడు;

ఇతఁ డైదు సంవత్సరములు భూపరిపాలనము చేసెను. రణార్ణావునితండ్రి కామార్ణావుఁడు; ఇతఁ డేఱదియేండ్లు ప్రభుత్వము చేసెను. కామార్ణావుని తండ్రి దానార్ణావుఁడు. ఇతఁడు నలువది సంవత్సరములు రాజ్యము చేసెను ఇతనిరాజ్యకాలము ౭౩౦ వ సంవత్సర ప్రాంత మయినది. ఈ కాలము మొదలుకొని ౧౦౭౭ వ సంవత్సరము వఱకును కళింగరాజ్య మేలినవారిలో గంగను పేరు గలవాఁడు లేనందున, భీమకవికాలములో నుండిన కళింగగంగింతకుఁ బూర్వపువాఁడు కాఁడని నిశ్చయింపక తప్పదు. ఈతనికాలము లోనే భీమకవి యుండిన పక్షమున, అతఁడు పండ్రెండవ శతాబ్ద రంభమున నున్నట్లు తెలుసుగదా; ఈకాలము సాహితీమారఁడు మొదలైనవారి కాలముతో సరిపోకున్నది. అందుచేత భీమకవి యీతనికాలములోనివాఁడు కాఁడనియు, తరువాత నున్న వేటొక కళింగగంగు కాలములో నుండి యుండుననియు, ఎంచవలసి యున్నది.

ఇయ్యెడ శ్రీ జయంతి-రామయ్య పంతులుగారు. ఆంధ్ర సాహిత్య పరిషత్తువారు ప్రకటించిన కవిజనాశ్రయ పీఠికలో క్రింది విషయమును వ్రాసియున్నారు

“....ఈ పద్యములలో ‘గళింగగంగు’ రాయకళింగగంగునని పేర్కొనబడిన రాజెవ్వడో నిర్ణయింపవలయును. ౯౯౯ వ శతాబ్దము మొదలు రమారమి యఱుపది సంవత్సరములు కళింగదేశము ననంతవర్మయను నామాంతరముగల చోడకళింగగంగ దేవుఁడు పాలించి ట్లు శాసనముల వలన దెలియుచున్నది ఈ కాలమునందే రాజరాజచోడగంగను రాజు వేంగీదేశమును బాలించుచుండెను. ఈతఁడు రాజరాజ నరేంద్రుని పౌత్రుఁడు. కాచీపురము రాజధానిగా వేంగీచోడదేశముల నేకచ్ఛత్రముగా నేలిన కులోత్తుంగ చోళుని యగ్రపుత్రుండు. తండ్రి యాజ్ఞానుసారముగ వేంగి దేశమును బాలించెను ప్రస్తుత విచారమునకు భీమకవి కాశ్చర్యమైన రాజు వీరిరువురిలో నెవ్వడైన నొక్కటియే! కావి, కళింగగంగును సంజ్ఞ యనంతవర్మ చోడగంగ దేవునికే యన్వర్థులుగును భీమకవి యీతని రాజ్యకాలము పూర్వభాగములో నుండెననిన, ౯౨౪ శకా

బ్రహ్మన పట్టాభిషిక్తుడైన రాజరాజనాస్థానకవియగు నన్నయభట్టు నకు రమారమి ౧౦౦ సంవత్సరముల తరువాతివాడగును. భీమకవి యనంతవర్మ రాజ్యావసానదశయం దుండెననుకొన్నచో మఱి ముప్పది, నలువది సంవత్సరముల తరువాతి వాడగును. కాని శ్రీరామమూర్తిగా రనుకొన్నట్లు నన్నయభట్టుకంటె బ్రాచీనుడుకాడు. పీఠేశలింగము పంతులుగా రెంచినట్లు ౧౪-వ శతాబ్దము వాడగును.”

పయియంశములను బట్టి శ్రీరామయ్యపంతులుగారు రాయ కళింగగంగును రాజరాజ చోడ గంగును విభిన్న వ్యక్తులని తలచినట్లును, ఇరువురు నభిన్నులని శ్రీ పీఠేశలింగము పంతులుగారు తలచినట్లును తెలియుచున్నది. మఱియు రాజరాజ చోడగంగు రాజరాజ నరేంద్రుని దౌహిత్రుడని శ్రీ పీఠేశలింగము పంతులుగారు తలచినట్లు తెలియుచున్నది.

సీ. వచియింతు వేములవాడభీమనభంగి

నుద్దండలీల నొక్కొక్కమాటు

భాషింతు నన్నయభట్టుమార్గంబున

నుభయవాక్రొడి నొక్కొక్కమాటు

వాక్రుత్తు తిక్కయజ్ఞప్రకారము రసా

భ్యుచితబంధముగ నొక్కొక్కమాటు

పరిధవింతు ప్రబంధపరమేశ్వరునిరేవ

సూక్తివైచిత్రి నొక్కొక్కమాటు

నైషధాదిమహాప్రబంధములు పెక్కు

చెప్పినాడవు మాకు నాశ్రితుడ వనఘ

యిపుడు చెప్పదొడంగిన యీప్రబంధ

మంకితముసేయు పీఠభద్రయ్యపేర.

అను పద్యములో శ్రీనాథుడు చెప్పిన కవులవరుసనుబట్టి భీమకవి నన్నయ భట్టారకునికి పూర్వదేమో యని భ్రమ కలుగుచున్నది. కాని యీకవి

* ఇట్లభిప్రాయ పడినవారు శ్రీ గురుజాడ శ్రీరామమూర్తి పంతులుగారు.

పండ్రెండవ శతాబ్దమధ్యమునకు లోపల లేనట్లంతకంటెఁ పరిజలము లయిన నిదర్శనములు కానవచ్చుచున్నవి. రాజనరేంద్రుని యనంతరమునఁ చోళులు వేఁగిదేశము నాక్రమించుకొన్నతరువాత పండ్రెండవ శతాబ్దమధ్యమునఁ దెనుఁగుదేశములోఁ గొంత భాగము రాజ్యము చేయుచుండిన చళుక్య వంశజుఁడగు చొక్కరాజుకాలమునందు భీమకవి యున్నట్లు కొందఱు చెప్పుచున్నారు. ఒకనాఁడు చొక్కరాజుద్యానవనములో మల్లెసాలస్తంభముమీదఁ గాలు చాచుకొని కూరుచుండి యచ్చట నున్న భీమకవినిజూచి

శా. 'అనీతాభ్యుపదానశృంఖలపదాభ్యాం-భితస్తంభమా!

నేనే వేములవాడభీమకవినేనిం జిత్రకూటంబు లో

భూనవ్యాపితపల్లవోద్భవమహాపుష్పోపగుచ్ఛంబులఁ

నానాపక్వఫలప్రదాయ వగుమా నాకల్పవృక్షకృతిఁ.'

అంతట నా పందిరిగుంజ కొమ్మలతోను పత్రములతోను చిగుళ్ళతోను పుష్పములతోను ఫలములతోను పూర్వ మరణ్యములో నున్నట్లు మహావృక్షమై యా రాజుకాలు దానిలోఁల చిక్కుపడిపోయెనట! అక్కడ నున్నవా రందరు నా కవిశక్తి కత్యాశ్చర్యమగ్నమానసులయిరట! అప్పుడు రాజు తనకాలూడఁదీసికొనలేక మరల నావృక్షమును పందిరికంబమునుగాఁ జేయవలయునని భీమకవిని ప్రార్థింపగా నతఁడు

'ఉ. శంఖువర ప్రసాదకవినంఘవరేణ్యుఁడ నైన నావచో

గుంభన చేయ నెఱతొ యనుకూలత నొంది తనూనభావనఁ

గుంభినిఁ జొక్కనామనృపకుంజరుపందిటిమల్లెసాలకున్

స్తంభమురీతి నీతనువుఁ దాలిచి యెప్పటియల్ల యుండుమా.'

అను పద్యమును జెప్పి, వృక్షమును మరల యథాపూర్వకముగా పందిరి స్తంభమునుగా మార్చివేసెనట! భాస్కరరామాయణమును కృతినందిన సాహితీమారఁ డీతనికాలములోనివాఁ డగుటచే భీమకవి పండ్రెండవ శతాబ్దాంతమునను మధ్యమునను జీవించి యుండలేదనియు చొక్కనృపాలుఁడు పండ్రెండవ శతాబ్దమధ్యమునఁగాని యంతమునఁగాని యుండినవాఁడు కాఁడనియు, స్థాపించుచున్నది. అప్పకవీయమునం దుదాహరింపబడిన యీ

క్రింది భీమకవి చాటుధారాపద్యమువలన మారఁడు చొక్క నృపాలుని కాలములోనివాఁ డగుట తేటపడుచున్నది.

ఉ॥ చక్కదనంబుదీవి యగు సాహిణిమారఁడు మారుతైవడిన్
బొక్కిబడంగలండు చలము న్బలముంగల యా చళుక్యపుం
జొక్కనృపాలుఁ డుగ్రిడయి చూఁకుల మంటలురాలఁజూచినన్
మిక్కిలి రాజశేఖరునిమీదికి వచ్చిన రిత్తవోవునే

ఈ సాహిణిమారఁడును, హంకక్కిభాస్కరుఁడును గణపతిదేవునిమనుమఁ డైన ప్రతాపరుద్రునికాలములో నుండినట్లు సోమదేవరాజీయమునఁ జెప్పఁ బడియున్నది. ప్రతాపరుద్రునికాలములో నున్న సాహిణిమారఁడు పదు మూడవ శతాబ్దాంతమునను పదునాల్గవ శతాబ్దాదియందును నుండవలసి యున్నందున, చొక్కనృపాలుఁడును, భీమకవియుఁ గూడఁ పదునాల్గవ శతాబ్దాదియం దుండినవారని నిశ్చయింపవలసియున్నది. చొక్కనృపాలు. సాహిణిమాతల విషయమున 'ఆంధ్రకవితరంగిణి'లో క్రింది రీతిని గలదు.

“(ఈ చక్కదనంబుదీవి) యగు పద్యము వేములవాడ భీమకవి రచించెనని యనుట కప్పకవి వ్రాత తప్ప మఱియొక యాధారము లేదు. ఇది భీమ కవికృతమని మనము నమ్మితిమేని - భీమకవికాలములోనే యిరువురు చొక్కనృపాలురుండుట యసంభవము కావున, ని పద్యములో జెప్పబడిన చొక్కనృపాలుఁడును పై పద్యములకు (ఆనీతాభ్యుపదాన-శంభువరప్రసాద అను వానికి) సంబంధించిన చొక్కనృపాలుఁడును, ఒక్కడే యనుటకు సంశయింపనక్కరలేదు, పశ్చిమ చాళుక్యులతోఁగాని, తూర్పు చాళుక్యులతోఁగాని నేనెఱిగి యున్నంతవరకు చొక్కనృపాల నామధారు లెవ్వరునులేరు. కాని నెల్లూరు మండలములోని గూడూరు తాలూకాలో రెడ్డిపాలెమునకు 'శివారు' గా నున్న పాండురంగము నందలి పాండురంగాలయములో నున్న శాసనములలో నొకదానియందు 'చొక్కనాయనారని', నామాంతరముగల కుతోత్తుంగ చోళుని పేరితో నొక శాసనమున్నది. (నె శా. సం. ౪౪౬ వ పుట సర్ఖ్య ౯౬) ఈ శాసనము పూర్తిగాఁ బ్రకటింపబడక పోవుటచే నీ కుతోత్తుంగ చోళుడెవ్వఁడో,

పూర్తిగాఁ బ్రకటింపఁబడకపోవుటచే నీకులోత్తుంగ చోళుఁడెవ్వడో. ఈతనికాలమెద్దియో తెలిసికొనుట కవకాశము లేకపోయినది. కులోత్తుంగ చోళులు మువ్వరున్నారు. మొదటి యాతడు శా. శ. ౯౯౧-౧౦౩౩ మధ్యను, రెండవయాతడు ౧౦౫౪-౧౦౬౮ నడుమను, మూడవవాడు ౧౧౦౦-౧౧౮౮ మధ్యను రాజ్యము చేసినవారు. చొక్కనృపాలకు నకు వైరియని పైపద్యములోఁజెప్పఁబడిన సాహిణి మార్గడు ప్రతాపరుద్రుని సేనాధిపతి యని చెప్పఁబడినట్టి సాహిణి మార్గడని యెంచితిమేని యాతఁడు పైని చెప్పిన మువ్వరుకు లోత్తుంగ రాజుల కాలములోను లేక వారిలో మూడవయాతనికిఁ బిమ్మట దాదాపు ఎనుబది సంవత్సరములలో నున్నవాడు. కావున యీ పద్య మర్థము లేని దగు చున్నది. (చూ. ఆంధ్రకవి తరంగిణి, భా. ౧. పుటలు, 244-245)

ఇంతేగాక నన్నయభట్టారకునిచరిత్రములో జూపినట్లు భీమకవి తన కవి జనాశ్రయఛందస్సులోఁ గావ్యాలంకారచూడామణిలోని పద్యము నుదాహరించుట భీమకవి తప్పక పదునాల్గవశతాబ్దాదియందున్నవాఁడన్న యీ సిద్ధాంతమును స్థాపించుచున్నది. భీమన దేశసంచారము వెడలినప్పుడు తనగుఱ్ఱము గుడి మెట్టలోని పోతరాజు పొలములోఁ బడఁగా రాజు దానిని కట్టిపెట్టించి విడువకున్నమీఁదట భీమన యాతనిని తిట్టి పద్యమని యొకటి చదువుదురు. ఆ పద్యము రెల్లారి తోరుసులయ్య చెప్పిరట్లుకవి చెప్పుచున్నాఁడు కాని యీ ప్రాంతములయందు దది ఓమకవికిథగానే చిరకాలమునుండి పరంపరగా వచ్చుచున్నది. గుడిమెట్ట పాలించినది చాగి (సాగి) పోతరాజుగాని శ్రీపతిరాజు పోతరాజు కాఁడు. ఈపోతరాజు పెద్దాపురసంస్థాపతి పతు లగు వత్సవాయవారికి మూలపురుషుఁడు. గుడిమెట్ట యను గ్రామము కృష్ణామండలములోని నందిగామకు నైఋతిమూలను నాలుగు కోశముల దూరమున నున్నది. ఇది పూర్వము చోళవంశపురాజులలో నొక తెగవారికి రాజధానిగా నుండెను. ఆ కాలమునందు గుడిమెట్టకు రాజుగా నుండిర త్యాగిపోతరాజు బ్రాహ్మణులకును, దేవాలయములకును బహుమాన్యము లిచ్చెను. త్యాగిపోతరాజు శాలివాహనశకము ౧౧౬౨ అనఁగా హుణ

శకము ౧౧౯౯ వ సంవత్సరమున (విజయవాడ) బెజవాడలోని మల్లే శ్వరస్వామికి భూమి యిచ్చినట్లు కనకదుర్గగుడి స్తంభములలో నొకదాని మీద వ్రాయబడియున్నది. ఈ కాంమునం దీయనపేరు గల శిలాశాసనము అనేకములు కానవచ్చుచున్నవి. అందు ౧౨౧౨ సంవత్సరములో నొకటి యనుమంచిపల్లెలోను, ఇంకొకటి నడికూడిలోను, ౧౨౧౩లో నొకటి బెజవాడలోను, మఱి యొకటి గుడిమెట్టలోను, ౧౨౩౦ లోమూడు నవాబు పేటలోను, బహుశాసనము లున్నవి. గుడిమెట్టలోని యొకదానిలో పోతరాజు రాజేంద్రచోడుని కొడుకైవట్టున్నది. పోతరాజు త్యాగశీలుడని విని భీమకవి యక్కడికి పోయినప్పుడు రాజాతనిగుట్టుమును కట్టిపెట్టించి విడువకపోగా,

చ. హయ మది సీత పోతవసుధాధిపుఁ డారయ రావణుండు ని

శ్చయముగ నేను రాఘవుఁడ 1 సహ్యాజ వారిధి మారుఁ డంజన

ప్రియతనయుండు 2 లచ్చన విభీషణుఁ డా గుడిమెట్ట లంక నా

జయమునుఁ బోతరక్కనునిచావును నేడవనాఁడు చూడుఁడి

అను పద్యమును జెప్పి రాజును శిక్షించె నని పెద్దలు చెప్పెదరు. ఈ పోత రాజు పదుమూడవ శతాబ్దాదియం దుండిచ్చవాఁ డగుటచేత పదునాల్గవ శతాబ్దాదియం దుండిన భీమకవి యీతనికాలమునం దుండి యీ పద్యమును జెప్పుట సంభవింపనేరదు. గుడిమెట్ట నేలినది, శ్రీపతిరాజు పోతరాజు గాక సాగి పోతరాజే యయినను, అప్పకవి చెప్పిన స్త్రీ పద్యము రెల్లారి తిరుమలయ్య చేసినదే యయి యుండవచ్చును మఱియొక పోతరాజువిషయమయి తురగా రామకవి చెప్పిన పద్యమును, కథయును గూడ నీ ప్రాంతముల యందు వాడుకొనుచున్నారు తురగారామకవి యాచనార్థము లేటవరపు పోతరాజునింటికి పోగా నతఁడు కవి కేమయిన నియ్యవలసివచ్చు నని యింటనుండియు భార్యచేతఁ దన భర్త యింట లేఁ డనిపించెఁటఁ: ఆ జాడ కవి కనిపెట్టి యీతనిభార్యను జూచి కోపముతో

క. కూటికిఁ గాకులు కూసెడు

నేటావల మూఁక గూడియేడువఁదొడఁగెఱ

గాటికిఁగఱ్ఱలు చేరెను

లేటవరపుపోతరాజు లేఁడా లేఁడా ?

అని రెట్టించి యడిగి తనదారిని బోయెనట : భార్య యీ సంగతి మగవితోఁ జెప్పవలెనని లోఁపలికిఁ బోఁగా భర్త మంచముమీఁద చచ్చిపడి యుండె నట : అంతట బంధువు లందఱును దుఃఖించి దహన సంస్కారమువిమిత్త మయి శవమును శ్మశానమునకుఁ దీసికొనిపోవుచుండఁగా వెంట నున్న యాతనిభార్య తనకెదురయిన కవికాళ్ళమీఁదఁ బడి తనకు పతిభిక్ష పెట్టుమని వేఁడుకోఁగా నతఁడు

క. నాటి రఘురాము తమ్ముఁడు

పాటిగ సంజీవిచేత బ్రతికినరీతిఁ

గాటికిఁ బో నీ కేటికి

లేటవరపు పోతరాజు లెమ్మా రమ్మా !

అని చెప్పి యాతనిని బ్రతికించెనట : తురగా రామకవియు నించుమించుగా భీమకవివంటివాడే.

భీమకవి పదునాల్గవ శతాబ్దాది నుండియున్నట్లు పయి నిదర్శనము లన్నిటివలనను స్పష్టమగుచున్నది. ఇప్పు డేర్పడిన యీ కవికాలమును బట్టి చూడఁగా

గీ. భారతముఁ దెనిఁగించుచుఁ దా రచించి

నట్టి రాఘవపాండవీయంబు నడచె.

చందము నడంప నీ ఘక్కి సంగ్రహించె

ననుచు భీమన యెంతయు నడచె దావి.

[ఫీరిక-44 ప

అని యప్పకవి చెప్పిన వాక్యము నిరాధార మయినట్లు స్పష్టమగుచున్నది. కవుల కాలభేదముమాట యటుండనిచ్చినను, నన్నయభట్టు భారతమును దెలిఁగింప నారంభించుటచేతఁ దా నావఱకు రచించిన రాఘవపాండవీయ ముడఁగెననియు, వాల్మీకశబ్దచింతామణిని జేయుటచేతఁ దన చందస్సును

నడఁగిపోవు ననియు భీమన తలఁచె ననుట యుక్తివిరహితమైన వెట్టిమాట యగుట యిండుక యాలోచించినవారి కెవ్వరికిని దోచకపోదు. భారతరాఘ వార్థములు గల ద్వ్యర్థికావ్యమం దొకయర్థము గల భారతమును రచించుటచే నెట్లు నశించును? పై పద్యమునందలి యుత్తరార్థములోని యుక్తి యీ యుక్తిని సహితము మించి యున్నది ఛందము నడఁచుటకంటఁ : వ్యాకరణ మును సంగ్రహించెనట! 'పృష్ఠతాడనా ద్దంతభంగ' యన్నట్లు వ్యాకరణము రచించుటచేత ఛంద స్సెట్లు నశించును? వ్యాకరణము శబ్దలక్షణము; ఛందస్సు పద్యలక్షణము. ఆంధ్రశబ్దచింతామణివలన భీమన తన ఛందస్సడుగంటు నని తలఁచుకొనుట కా యాంధ్రశబ్దచింతామణిలో రెండు శ్లోకములు దక్కఁ ఛందోవిషయ మేమియు లేనేలేదు. ఆంధ్రశబ్దచింతామణిని

క. 'ఆదిని భీమకవీంద్రుఁడు

గోదావరిలోనఁ గలిపెఁ గుత్సితమున; నా

మీఁదట రాజనరేంద్ర

జ్ఞేదయితునిఁబట్టి దాని మహి వెలయించె॥'

[ఫీరిక-5] ప

అను తన యద్భుతకల్పన కాదారముగా నుండుటకయి యీ గాధను బుద్ధి మంతుఁ డైన యప్పకవియే కల్పించి యుండును గాని యాంధ్రశబ్దచింతా మణిని నన్నయ రచించియు భీమన చించియు నుండరు.

భీమన చాటుధార యని యప్పకవీయములో

చ. 'గరళపుముద్ద లోహ మవగాఢమహాశనికోట్లు సమ్మెటల్

హరునయనాగ్ని కొల్మి యురగాధిపుకోటలు పట్టుకార్లు ది

క్కరటిశిరంబు దాయి లయకాలుఁడు కమ్మరి వై రిపీరసం

హరణగుణాభిరాముఁ డగు మైలముభీమనఖడ్గసృష్టికిన్.'

అను పద్య ముదాహరింపఁబడి యున్నది ఈ మైలముభీమన శాలివాహన శకము ౯౨౫ వ సంవత్సరమున నుండె నని యొకచోటను, శాలివాహన శకము ౯౭౫ వ సంవత్సరమునకు సరియైన క్రీస్తుశకము ౧౦౫౩ వ సంవత్సరమునం దుండెనని యొకచోటను జెప్పఁబడి, మైలముభీమనకాలములో నుండినవాఁ డయినందున భీమకవి పదునొకండవ శతాబ్దములోని వాఁ డయి

నట్లు కవిజీవితములలో వ్రాయఁబడియున్నది. * ఒకవేళ మైలము భీమన్న
యందుఁ జెప్పఁబడిన కాలములోనే యుండినను పై పద్యమువలన వేముల
వాడ భీమకవి యాతవికాలమునందే యుండినవాఁ డయినట్లు విశ్వయముగ్గా
జెప్ప వలనుపడదు. మైలముభీమన సంతతివారి కౌరికప్రకార మైవను భీమ
కవి యీ పద్యమును జెప్పి యుండవచ్చును. ఈవఱకిం దుధాహరింపఁబడిన
పద్యములే కాక స్వవాదోపబలార్థముగాఁ గవి జీవితములలో నుదాహరింపఁ
బడిన యీ క్రిందిపద్యమును భీమకవి మైలముభీమన కాలమని చెప్పఁ
బడెడు కాలములో నుండె ననుట నబద్ధము చేయుచున్నది

సీ, గడియలోపలఁ దాడి కడఁగి ముత్తునియఁగాఁ

దిట్టిన మేధావిభట్టుకంటె

రెండు గడెల బ్రహ్మాదండిముం డ్లన్నియు

దుల్ల దిట్టిన కవివల్లుకంటె

మూడు గడియలకు మొనసి యెత్తినగండి

పగులఁ దిట్టిన కవి ననుకంటె

నరజాములోపలఁ జెలుపునీ శి కంగఁ

దిట్టిన బడబాగ్నిభట్టుకంటె

నుగ్రకోపి నేను నోపుదు శపియింపఁ

గ్రమ్మతింప శక్తి గలదు నాకు

వట్టిమ్రానఁ జిగురు పుట్టింప గిహింప

విరుద వేములవాడభీమకవిని.

ఇందలి “వేములవాడ” యన్న ప్రయోగము మాత్రమేకాక. ఈ పద్యమున
నందు బేర్కొనఁబడిన కవులును, నీ పద్యము భీమన చెప్పినది కాదని
ఘోషించుచున్నారు. ఈ పద్యములోఁ బ్రథమపాదమున మేధావిభట్టు
తాళవృక్షమును ముత్తునియఁగాఁ దిట్టినట్లు చెప్పఁబడిన పద్య మిది—

క. సాశువపెదతిమ్మమహి

పాలవరుఁడు వీడె వచ్చెఁ బడియు వ్రాసె

గేలను లే దా కొక్కటి

తాళము ముత్తునియ లగుచు ధరపైఁ బడుమా :

ఇందుఁ జెప్పఁబడిన సాశువపెద్దతిమ్మరాజు పదునేనవ శతాబ్దములోని వాఁడగుటచే భిమకవి యీతనికిఁ దరువాతివాఁ డయి యుండడు. ద్వితీయ పాదమున ప్రౌఢకవిమల్లన బ్రహ్మాదండిముండ్లు చాలఁ దిట్టినట్లు చెప్పఁబడిన పద్య మిది

క. గుడి యన్ననృపతిఁ బొడఁగన

నడవంగాఁ గొండపల్లిఁ గరిపడమటన్

గుడి యెడమ మడమఁ గాడిన

చెడుముండులు బ్రహ్మాదండిచెట్టున డుల్లుకా.

ఈ ప్రౌఢకవిమల్లన పదునేనవ శతాబ్దాంతమునం దుండినవాఁ డగుటచేత సీతనికిఁ దరువాత భిమకవి యుండి యుండడు. తృతీయపాదమందలి కవి భానుఁ డెవ్వఁడో తెలియ రాలేదు. చతుర్థపాదమున బడబానలభట్టు తెలుగు రాయఁడు కట్టించిన చెఱువునీ స్లింకఁ దిట్టినట్లు చెప్పఁబడిన పద్య మిది

క. బడబానలభట్టారకు

కుడిచేయుంగరము రవికి గొబ్బున నర్ఘ్యం

బిడు వేళ నూడి నీలో

బడియెఁ దటాకఁబ నీటిఁ బాయుము వేగకా.

తెలుఁగురాయనికాలము ముందే చెప్పఁబడినందున నాతనికి దరువాతనున్న బడబానలభట్టుకాలమునకుఁ దరువాతను భిమకవి యుండియుండడు. అప్పకవీయములో నుదాహరింపఁబడిన పై పద్యముల నన్నిటిని జదివి నడుమను గొంత తన కవిత్వము పెట్టి వ్యాకరణజ్ఞానము చాలని యిటీవలి మహాకవి యెవ్వఁడో భిమకవిపేరు పెట్టి యీ పద్యము నల్లి యుండును. ఒకవేళ భిమకవి మైలముభిమనకాలములోనే యుండి నను. ఆ భిమన పదునొకండవశతాబ్దములోవాఁడు గాక, యాతని సంతతి వాడయిన మఱియొక మైలముభిమన కావచ్చును. శ్రీనాథకవికృతమయిన

శా. అక్షయ్యంబుగ సాంపరాయని తెలుంగాశీశ కస్తూరికా
 భిక్షదాన ము చేయురా సుకవిరాబ్బందారకశ్రేణికి
 దాక్షరామచళుక్యభిమవరగంధర్వాప్సరోభామినీ
 వక్షోజద్వయకుంభికుంభములపై వాసించుఁ దద్వాసనన్.

అను పద్యములో నతనికాలమునం దొక తెలుఁగురాయఁ డున్నట్లు చెప్పఁ
 బడెను. రామవిలాసములో రామరాజపుత్రుఁ డగు మఱియొక తెలుఁగు
 రాయఁ డీ క్రిందిపద్యములో వర్ణింపఁబడినాఁడు

‘మ. అచలాధీశ్వరధీరు రేకపలిదుర్గాధ్యక్ష విద్వేషిరా
 బ్రహ్మచర్యోద్వేలబలావలేపతిమిరప్రద్యోతనున్ విక్రమా
 ర్కచరిత్రోత్తమకావ్యనాయకుని వేడ్కఁ బ్రస్తుతింపదగున్
 సుచరిత్రాధ్యుని వత్సవాయతెలుఁగుఁడోజీశచూడామణిఁ.

ఇరువురును కస్తూరికే ప్రసిద్ధు లయినట్లు చెప్పఁబడినను, పదునాల్గవ శతా
 బ్దాదిని భిమకవికాలములో నుండిన తెలుంగాశీశుఁడును, పదునైదవశతాబ్దా
 దిని శ్రీనాథునికాలములో నూఱు సంవత్సరములకుఁ దరువాత నుండిన
 తెలుంగాధీశుఁడును, ఏకపురుషుడుగా గాక వేఱువేఱు పురుషు లయి యుండ
 వలెను. ఈ ప్రకారముగానే మైలముభిమన లనేకులుండవచ్చును ఇది గాక
 కవి జీవితములోనే రణతిక్కన రణవిహతుఁడయినప్పుడు భిమకవి రణ
 తిక్కనిభార్యను “దీర్ఘసుమంగళీభవ” యని దీవించి

‘క. గుణములనిధాన మగు మన

రణతిక్కఁడు తాఁ గళేబరంబును శిరముఁ

గణఁకమెయిఁ గలయ బ్రతుకును

బ్రణుతాఖిలవైరిమకుటభాసితపదుఁడై’.

అకు పద్యము చెప్పి మొందెమును శిరస్సును నేకముగాఁ గూర్చి బ్రతికించె
 నన్నకథ ద్వైతించిశస్త్రులచరిత్రమునుండి గ్రహింపఁబడి, దానినిగూర్చి
 * “యీ కథ కేవలకల్పితమని చెప్పుట కాధారము లేవియుఁ గానరావు” అని

వ్రాయఁబడినది. భీమకవి రణతిక్తక కాలములోనే యున్నపక్షమున, ఈ వఱకుఁ జేయఁబడిన తిక్తకావ్యమునుబట్టి భీమన పదుమూడవ శతాబ్దమధ్యమునకుఁ బూర్వపువానిఁ గదలియే యేర్పడును. ఆ ద్వాత్రింశంత్రుల చరిత్రములోన రణతిక్తక తల్లిపేరు మైలమ్మ యనియు పెంపుడుతిల్లిపేరు పోలమ్మ యనియు వ్రాయఁబడుటయే కాక “గరళపుముద్ద” అను పద్యము భీమకవి తిక్తనఖడ్గమును బ్రశంసించుచుఁ జెప్పినట్టి విధముగా దుదాహరింపఁబడినది—

చ. గరళపుముద్ద లోహ మవగామహాశనికోట్లు సమ్మెటల్
హరురయనాగ్ని కొల్మి యు గాధీపుకోటఁ ద పట్టుకార్లు ది
క్కరటిశిరంబు దాయి లయఁగడు కమ్మరి వై రిపీరసం
హరణగుణాభిరాముఁడగు మైలమత్తినిఁగర్హిష్టికిఁ.

ఇది యెవ్వరినిగూర్చి చెప్పఁబడిన పద్యమో మిద్దిమంతు లూహించు కొందురుగాక! భీమకవిని గూర్చి న్నయ చెప్పిన దనెడు

చ. ‘మతిఁ బ్రభ సీగిఁ బేర్చి సిరి మానముపెంపున భీమునిన్ బృహ
స్పతి రవిఁ గర్ణ నర్ణనుఁ గుర్చి సుమోధను పోల్చఁబూన నా
మతకరిఁ దీడ్చి దుష్కులు సమానుఁబు భిక్షు భలాత్ము నెంచ వా
క్సతిపు శశిఁ గొమరుసామిని మేరువు నఖిఁ బోల్చెదన్.’

అను పద్యమును మఱి యెవ్వరిచేతనో యెవ్వరినిగూర్చియో చేయఁబడి నదయి యుండును.

భీమకవి రాఘవపాండవీయమును రచించెనని పెద్దలనుకొనుటయే గాని గ్రంథము పింగళి సూరన్ననాటికే నామమాత్రావశేష మయినది. ఇప్పుడీతఁడు చేసిన ఛందస్సుమాత్ర మొకటి వాడుకలో నున్నది. దానికి కవిజనాశ్రయ మని పేరు. ఇతఁడు తన ఛందస్సును రేచన్న యను కోమటి కంకితము చేసి యున్నాడు. రేచన్న యేకాలపువాడో తెలిసినది కాదు. అయినను గవిజనాశ్రయములో దిన్నకోట పెద్దన కృత మయిన కావ్యాలంకారచూడా మణిలోని పద్యము బుదాహరింపఁ బడి యుండుటచేత నతఁడు పదునాల్గవ

శతాబ్దాదియం దున్నట్లెంచవలసి యున్నది. ఇతఁడు ఔత్తిషపటలములు వ్రాసెననియు. వానియందిప్పు డున్న వారును, మున్ను చన్నవారును, ముందు పుట్టఁబోవువారును నడుగఁబోయెడు సమస్తప్రశ్నల కుత్తరములు గలవనియు కొందఱు చెప్పుదురు. కాని యవి యన్నియు జనులకు మోసము చేయుటకయి వంచకులు పన్నిన తంత్రములే కాని మఱి యేవియుఁ గావు* ఈ మహాకవి యొకనాడు తన తల్లిబ్రాహ్మణులకు నేయి వడ్డించు చుండగా నేతించెంబుమసి కడుపుమీద నంటుకొన్నప్పుడు “అమ్మా! నీకడుపు మసి యయినది” అని చెప్పుచు, కడుపు మసియయ్యెననుట కొడుకు చచ్చెనని యర్థ మగుటచేత నా మాట తగిలి యా ఊణముననే మృతుడయ్యెనని చెప్పుచున్నారు. మఱికొందఱు వెనుకఁజెప్పిన “వేయి గజంబులుండ” నను పద్యములో “దా బోయిన మీనమాసమున బున్నమ పోయిన షష్ఠినాటికి” అను వాక్యము తగిలి విధివశము చేత తల్లిని నీ కడుపు మసి యయ్యెననే నని చెప్పుదురు ఈయన కవిత్వశైలి తెలియుట కయి కొన్నిపద్యములిం దుదాహరింపఁబడు చున్నవి.

ఉ. నవ్యవిలాస రమ్యనలినం బని బాలముఖాబ్జసౌరభా

భివ్యననంబునం బరగు భృంగకులోత్తమ తద్వియోగతా

పవ్యధ బ్రాణి నిల్వదు కృపాగుణ మేర్పడఁ బ్రాహ్మణో న హం

తవ్యఁ యనంగ నొప్పు వచనస్థితి కుంద కెఱుంగ జేయుమా.

చాటుధార

చ. భిరుహగర్భు వ్రాతయును విష్టుని చక్రము వక్షి వక్షమున్

దెసలను రామబాణము యుధిష్ఠిరు కోపము మౌనిశాపమున్

మనకపుఁబాముకాటును గుమారుని శక్తియు గాలుదండమున్

బళుపతికంటమంటలును బండిత వాక్యము రిత్తవోవునే - చాటుధార

ఉ. మానుగ విశ్రమాక్షరసమంచితమై స్వరమూఁదినం దదీ

యానుగుణాక్షరంబు గొని యైనను జెప్పఁగ నొప్పు నీ క్రియన్

* భీమకవీయప్రశ్నలక్షణము “కవిజీవితము, లలో పుటలు (22-26) నిఘంటువనది, ఇది భీమకవి కృత మైనట్లూ ధారిములు లేవు.

భానుసహస్రభాసి వృషభాధిపుడన్నటు లర్థయుక్తమై
పూనినచో నఖండవళి పొల్పుగు నాదికవి ప్రణీతమై,-

[కవిజనాశ్రయము]

ఉ. వారక వారకామినుల వర్తుల చారుకుచోపగూహముల్
కోరక కోరకోల్ల సితకుంజములం జిగురాకుపానుపుల్
చేరక చారు కేరళ కళింగ కుళింగనరేంద్రమందిర
ద్వారవిహారులై సిరుల నందక నందకపాణిఁ గొల్వరే.

ఆప్పకవీయమునం దుదాహరింపఁబడిన యీ కడపటి పద్యమును రంగ
రాట్నందమనం దుదాహరింపఁబడిన మొదటి పద్యమును భీమన వగునో
కావో విచారింపవలసి యున్నది. మన విరచిత శతకంధర
రామాయణము లోని వని యీ క్రింది పద్యము లొకలక్షణ గ్రంథములో
నుదాహరింపఁబడినవి -

క. భువిఁబుట్టి పీఠమడఁచెను
దివిజారాతుల దినేశదీప్తు లడర రా
ఘృషణుచు మునులు పొగడిరి
దివిని దివౌకనులు మిగుల దీవించి రొగిన్.

ఉ. కలఁగకుడి నభశ్చరులు కంపముఁ జెందికుఁడెప్పుఁగిన్నరుల్
తలఁకకు డచ్చరల్ మునులు తత్తఱ మొందకుఁడేను వచ్చిమీ
యలజడు లెల్లఁబాపి మిము నందఱఁ గాచెద సంతవట్టుమీ
గలిబిలి మాని యుండుఁడని కైటభమర్దనుఁడోలిఁబల్కినన్.

భీమన నృసింహపురాణములోని వని యీ క్రింది పద్యము లొక లక్షణ
గ్రంథమునుండి రామకృష్ణకవిగారి చేతను తన్నిత్రులు ప్రభాకర శాస్త్రి
గారిచేతను వరుసగా నుదాహరింపఁబడివి

ఉ. వాండిమి నల్లసిద్ధిజనవల్లభుఁడోర్చిన రాజు భీతుఁడై
యాండ్రను గానకుఁడ వృషభాంకము బెట్టికొనంగఁ జూచితో

నేండిది యేమి నీవనుచు నెచ్చెలులెల్లహాసింప నంతలో
 మూండవకంటితోడిదొర మూర్తి వహించిన మొక్కి రంగనల్

క. ఈ షితికి వచ్చి వేగము

దాశైరామమున వారతరుణులన్నత్యం

వీషించి యంతకంచెను

దక్షణమున నేర్పి రంభ తగ వేర్పడగన్.

ఈ పుస్తకములను జూచి పరీషించిఁ గాని యివి యీకవి వగునో కావో యీ కవి యేకాలమువాడో నిర్ణయించుట కనుకూలపడవు. ఇందుదా హరింపఁబడిన నల్లసిద్ధి పండ్రెండు పదుమూడవ శతాబ్దిములలోనివాడు. ఈ నడుమ నాంధ్రసాహిత్య పరిషన్నండలివారు ప్రచురింపఁబూనుకొన్న కవిజనాశ్రయము ముద్రితప్రతి యొకటి నేను జూడఁదటస్థించినది. దానిపీఠిక యింకను ముద్రింపఁబడకపోయినను తత్పుస్తకసంపాదకు లగు జయంతి రామయ్య పంతులుగారి దయవలన నేను దానిని జదువఁగలిగితిని. దానియందు వారు భీమకవికాల విషయమున నేను వ్రాసిన దానిని ఖండించి యాతని కాలము పండ్రెండవ శతాబ్దిమనియు, అతడు నన్నయ భట్టారకునకుఁ గు తిక్కన సోమయాజులకును నడిమి కాలములం దుండువాఁ డనియు, నిర్ధారణము చేయఁబ్రయత్నించిరి. దానిని సావధానముగాఁ జదివి యాలోచించినమీఁదటఁ గూడ నా యభిప్రాయము మాతీనది కాదు. ఇప్పుడు కవిజనాశ్రయము భీమకవిరచితము కానే కాదని నాకుతోచుచున్నది. పుస్తకమునందెక్కడను భీమకవిరచిత మని చెప్పఁబడక పోవుటయేకాక

క. 'అనవద్యకావ్యలక్షణ

మొనరంగాఁ గవిజనాశ్రయుడు మల్లియరే

చనసుకవి కవిజనాశ్రయ

మను ఛందముఁ దెనుఁగుబాస నరుదుగఁ జెప్పెన్.'

అను పద్యమునందు మల్లియరేచఁడు దానిని రచించినట్లు స్పష్టముగాఁ జెప్పఁబడి యున్నది. 'భీమకవిరచిత మని యాహించుటకుఁగల యాధారములు ప్రక్షిప్తము లని రామయ్యపంతులుగారు విడిచిపెట్టినవియు, గొన్ని

వ్రాతప్రతులలోఁ బయి పద్యమునకుఁ బూర్వమునం దుండిననియు నైన
పీక్రిందిపద్యములు

‘క. పరఁగిన విమలయశోభా

సురనిరతుఁడు భీమనాగ్రసుతుఁ డఖిలకళా

పరిణతుఁ డయ్యెను భూసుర

వరుఁడు ప్రసాదోదితధ్రువశ్రీయుతుఁడై.

క. అసమానదానరవితన

యసమానోన్నతుఁడు యాచకాభరణుఁడు ప్రా

జనమానమిత్రుఁ డీ కృతి

కి సహాయుఁడుగా నుదాత్తకీర్తిప్రీతికా’.

ఈ పద్యములయందైనను గ్రంథమును భీమన చేసినట్లు చెప్పబడలేదు. మన యను భూసురుని యగ్రపుత్రుఁ డెవ్వఁడో గ్రంథరచనయందు శ్రావకాభరణాంకుఁ డైన రేచనకు సహాయుఁ డయినట్లున్నది. మన కొడు కయిన బ్రాహ్మణుఁ డెవ్వఁడో కవిజనాశ్రయమును తాను జేసి ధనస్వీకారము చేసి మహాధనికుఁడైన జైనకోమటి రేచన్న చేసిన ట్టయినను జెప్పియుండును. లేదా, పయి పద్యములయం దున్నట్లుగా గ్రంథ రచమునందు మల్లియ రేచన్నకు తోడుపడి యయిన నుండవలెను, వేతొకచోట నేను భీమనాగ్రసుతు డనగా భీమనయే యని సాధింపఁ జేసిన యర్థము తప్పు. భీమతనూజుఁ డని యింకొకచోటఁ బుస్తకమునందే యంత్యప్రాస మున కుదాహరణముగాఁ జెప్పబడిన యీ క్రిందిపద్యమునందున్నది.

క. ‘జననుత మతనూజా।

సునయార్పితవిభవతేజ సుభగమనోజా।

వినుతవిశిష్టసమాజా।

యన నంత్యప్రాసమగు నహర్పతితేజా।’

ప్రక్షిప్త మని విడిచిపెట్టి బడిన యింకొక పద్యమును రామయ్యపంతులు గారు తమ పీఠికయందు దీ క్రిందిదాని నుదాహరించియున్నారు

క. వేములవాడను వెలిసిన

భీమేశ్వరుకరుణ గల్గు భీమసుకవి నేఁ

గోమటిరేచనమీడను

నీ మహిఁ గవు తెన్ను చంద మెలమి రచింతుఁ

ఈ పద్యము నిటీవలివా రెవ్వరో చేసి కవిజనాశ్రయమునఁ జేర్చి రనుటకు సందేహము లేదు. ఇట్లు కవిజనాశ్రయమును రేచన రచియించెనా? భీమన రచియించెనా? యని సందేహపడుచుండఁగా నీ నడుమను పులిమీడ పుట వచ్చినట్లుగా వీ రిరువురునుగారు-కవిజనాశ్రయమును రచించివాఁడు గోకర్ణుడని యొక క్రొత్తసిద్ధాంతము వచ్చినది. దీనిని మొట్టమొదట బైలు దేఱఁచినవారు శ్రీమానవల్లి రామకృష్ణకవిగారు. ఈ కవిగా రాంధరాజ కవులను శీర్షికతో గణించ సంవత్సరపు ఆంధ్రపత్రిక యుగాదిసంచి కలో వ్రాసి దానిలో గోకర్ణుని గూర్చి యట్లు చెప్పియున్నారు.

“ఇతడు (గోకర్ణుడు) సూర్యవంశపు క్షత్రియుఁడుప్రస్తుతము నైజామురాజ్యమున వనపర్తి సంస్థానమునకు సమీపమున శిథిలమయి యున్న వర్ధమానపురమున కధీశ్వరుండు.. ఇతనితండ్రి భీమన, గురువు వాగ్గీంద్రచూడామణిఁ! యను జైనసమయాచార్యుఁడు. ఇఁకదే భీమకవికిఁ గర్తృత్వ మారోపింపఁబడిన కవిజనాశ్రయ మను ఛందోగ్రంథమును రచించి జగదేకమల్లనకు సేనాపతియగు రేచభూపున కంకితము చేసెను. ఈ రేచనికిఁ గవిజనాశ్రయ డనియు గోకర్ణునకు శ్రావకాభరణాంకుఁ డనియు బిరుదములు గలవు. దీనిలో నాలు గాశ్వాసములును. జైనకార్మ ధర్మముల ననుసరించి వాగ్దేవతాస్తుతితో, బ్రారంభింపఁబడినవి వేములవాడ భీమకవి రచించినది నృసింహపురాణము గాని కవిజనాశ్రయము కాదు. సంయుక్తయతిలక్షణమున, “భాస్కరకులవిలసితవార్షిచంద్ర గోకర్ణనృపా” యనుటయే చాలినంత నిదర్శనము. 2

ఇప్పుడు ముద్రింపబడిన కవిజనాశ్రయమునందు సంయుక్తయతిలక్షణమున “నృరసన్నిభసుభగమూర్తి మల్లియరేచా” అని యున్నది. గాని

(1) ఇతఁడు వాగ్గీంద్ర చూడామణి కాని వాగ్గీంద్ర చూడామణికాఁడు.

(2) గోకర్ణుండు వ్రాసిన ఛందస్సు కవిజనాశ్రయము కాదు. అది వేము

భాస్కరకులవిలసితవార్ధిచంద్ర గోకర్ణీనృపా" యని లేదు. పూర్ణమైన పద్యమిది

క. వరకృతులకు సంయుక్తా
క్షరములలో నెద్ది యైనఁ జను వడి యిడఁగా
గురుబుధజనవరదాయక
స్మరసన్నిభసుభగమూర్తి మల్లియరేచా.

ఇది రకారప్రాసములో నున్నది; రామకృష్ణకవిగా రుదాహరించినది లకార ప్రాసములో మన్నది. రామకృష్ణకవిగారు నూతనముగాఁ జేసిన యీ సిద్ధాంతమును చదివి ౧౯౧౨ వ సంవత్సరమునఁ బ్రకటింపఁబడిన తమ యాంధ్రులచరిత్రము ద్వితీయభాగములో చిలుకూరి పీఠభద్రరావుగారు గోకర్ణునిగూర్చి యిట్లు వ్రాసిరి —

“భీమన సోదరుడైన గోకర్ణుడు వాగ్గీంద్రచూడామణి యను జైన సమయాచార్యుని శిష్యుడు వర్ధమానపురాధీశ్వరుడు. ఇతఁడు భీమకవికిఁ గర్తృత్వ మారోపింపఁబడిన కవిజనాశ్రయ మను ఛందోగ్రంథమును రచించి కల్యాణపురాధీశ్వరుండైన చాళుక్య జగదేక మల్లునకు సేనాపతి యగు రేచభూపాలున కంకితము చేసెను. ఈ రేచనికిఁ గవిజనాశ్రయఁ డనియు గోకర్ణునకు శ్రావకాభరణాం డనియు బిరుదనామములు గలవు. కవిజనాశ్రయములో నాలు శాశ్వాసములును జైనకావ్యధర్మముల ననుసరించి వాగ్దేవతాస్తుతితోఁ బ్రారంభింపఁబడినవి. వేములవాడ భీమకవి రచించినది నృసింహపురాణముగాని కవిజనాశ్రయము కాదు.”

పిరిరువురును గోకర్ణుడు రచించిన గోకర్ణఛందస్సుని వేతొక ఛంద స్సుండఁగా గోకర్ణుఁ డింకొకరి పేరు పెట్టి యింకొక ఛందస్సును రచించుట యావశ్యకము కా దనియు, రేచన్న భూపాలుడు గాక కోమటి యని “వణిగ్వంశచూడామణీః బంధుచింతామణీః శిష్టరక్షామణీః సుందరీవశ్యవిద్యా మణీః రేచనాః శావ్యసంసూచనాః” యని కవిజనాశ్రయములోనే చెప్పఁ బడిన దనియు నాలోచింపఁరైరి. కవిజనాశ్రయము గోకర్ణ విరచితము

కాకపోవుట నిశ్చయము. తరువాత వీరభద్రరావుగారు తమ యాంధ్రుల చరిత్రములో భీమకవినిగూర్చి యిట్లు వ్రాసిరి.

“కవిజనాశ్రయము రచించినది గోకర్ణనృపాలుడుగాని యితఁడు గాడు. భీమకవినివాసస్థలము గోదావరిమండలములో గోదావరితీరమున నున్నవేములవాడ యను పుణ్యక్షేత్రము.”

ఈ వేములవాడ, వీరభద్రరావుగారు చెప్పినట్లు గోదావరిమండలములోని దైనను గావచ్చును. రామయ్యపంతులుగారు చెప్పినట్లు గోలకొండదేశము లోనిదైనను గావచ్చును గాని కవిజనాశ్రయమును రచించినది వేములవాడ భీమకవి మాత్రము కాదు. కవి నివాసమైన వేములవాడ గోదావరి మండలములోని దనియే నా నమ్మకము. గోలకొండమండలములోని వేములవాడయే దాక్షిణ్యము మని యచ్చటి స్థలపురాణములలో నుండుట భీమకవి యచ్చటివాఁడని నిరూపించుట కయి చేయఁబడిన నూతనాద్భుత కల్పనమయి యుండును. కవిజనాశ్రయకాలమును నిర్ణయింపవలె నన్నచో గ్రంథకర్త యైన రేచన్నకాలమునో యతనిగురు వైన వాగీంద్ర చూడామణికాలమునో సప్రమాణముగా నిరూపింపవలెను. అంతేకాని భీమకవి వని చెప్పఁబడెడు చాటుధారలనుబట్టియాపని సాధ్యము కాదు. ఈ చాటుపద్యములలో నొకదానినిబట్టి పండ్రెండవ శతాబ్దమును, ఇంకొక దానిని బట్టి పదుమూడవ శతాబ్దమును, వేతొకదానినిబట్టి పదునాల్గవ శతాబ్దమును, మఱియొక దానిని బట్టిపదునాఱవ శతాబ్దమును నగుచున్నది. పరస్పర విరుద్ధకాలములను దెలిపెడి యీ చాటువులలో దేనిని నమ్మి కళింగగంగుని కాలమువాఁడనికాని, పోతరాజుకాలమువాఁడనికాని, సాహిజీ మారనికాలమువాఁడనికాని, బడబాసలభట్టారకాదుల యావతి కాలమువాఁడని కాని, నిర్ణయింప వచ్చును? కవికాలమును నిర్ణయింపవలె నన్నచో నున్నయెడల నిర్వివాదముగా కవిదని యొప్పుకొన్న గ్రంథమును బట్టి నిశ్చయింపవలెను. ఏదోమంచి గ్రంథమును జేయక నాథుఁడు చాటుధారాపద్యముల నల్లినమాత్రముచేత నాతని నెవ్వరును మహాకవినిగా

భావించి స్తుతించియుండరు పలునేడవ శతాబ్దాది నుండియుఁ గవులనేకులు తమ గ్రంథాదిని భీమకవిని పూర్వకవి స్తుతిలోఁజేర్చి యున్నారు. అందుచేత వారికి బూర్వమునం దీతఁడేదో గొప్ప గ్రంథమును జేసియుండవలెను. పదునాల్గవ శతాబ్దమువఱకును నున్న తిక్కన, యెఱ్ఱాపెగడ, రంగనాథుఁడు, భాస్కరుఁడు, కేతన, మారన, మంచన జిక్కన, విన్నకోట పెద్దన్న, మడికిసింగన్న మొదలైనవా రెవ్వరును భీమకవిని బేర్కొనకయుండుట చేత నాతడు పదునాల్గవ శతాబ్దమునకు బూర్వపువాఁడు కాడని యూహింపఁబడి యున్నది. ఈతనిని మొట్టమొదట బేర్కొన్నవాఁడు శ్రీనాథుఁడు. అనంతమాత్యుఁడు తన భోజరాజీయములో నీ క్రింది పద్యమున భాస్కరుని, రంగనాథుని, అమరేశ్వరుని బేర్కొనియు భీమకవిపేరు చెప్పలేదు

ఉ. నన్నయభట్టుఁ దిక్కకవినాయకు భాస్కరు రంగనాథుఁడే
రెన్నిక కెక్కినట్టి యమరేశ్వరు నెఱ్ఱన మంత్రి నాదిగా
జన్న కపింద్రుల న్నవరసస్ఫుటవాణు లనంగ ధాత్రిలో
నున్న కపింద్రులం దలఁతు నుల్ల మెలర్పఁగ వాగ్విభూతికిన్;

శ్రీనాథుని తరువాత ప్రౌఢకవి మల్లన్న తన రుక్మాంగదచరిత్రము నందు భీమకవి నీక్రింది పద్యమున స్తుతించియున్నాఁడు

ఉ. నన్నయభట్టుఁ దిక్కకవి నాచనసోముని భీమనార్యుఁడే
రెన్నికఁ జిమ్మపూడి యమరేశ్వరు భాస్కరు శంభుదాసునిన్
సన్నుతిచేసి వాక్యసరసత్వము వీనుల కింపుమీఱ న
త్యున్నతిగా నొనర్తు నెఱుయోధులు మేలనఁ గావ్య మిమ్ములన్.

ఇందలుకవుల పొగడ్త క్షర్తమయిన భీమనచే రచియింపఁబడిన యట్టిగ్రంథ మేమియోనా కింత వరకుఁదెలియరాకున్నది. నృసింహపురాణమున యొకర్థము, శతకంధరరామాయణ మని యొకరును, భీమకవి కృతములని చెప్పిరి కాని యట్టి వైష్ణవ గ్రంథములను వీరశైవులను శివపుత్రుఁడు నైన భీమకవి రచియించి యుండునని గ్రంథములను కొని తృప్తికొందు

వఱకు నునేను విశ్వసింపఁజాలను, నేను చూచినంతవఱకు భీమకవివిరచిత కృతినిగూర్చి నా కొక్క యాచారము కనఁబడుచున్నది. కృష్ణదేవరాయవికిఁ గొంచెము ముందున్నవాఁడయి ౧౫౩౦వ సంవత్సరప్రాంతమునందు బసవ పురాణమును పద్యకావ్యమునుగా రచించి, పిడుపర్తి సోమనాథకవి భీమకవి బసవపురాణమును రచించె నని తన గ్రంథముయొక్క ప్రథమాశ్వాసములో నీ క్రిందిపద్యమునందుఁ జెప్పియున్నాఁడు.

సీ. విరచించె జైమిని వేదపాదస్తవం

బొకపాదమునను వేదోక్తి నిలిపి

హరభక్తి వైదికం బని శ్రుతు లిడి చెప్పెఁ

ప్రతిభ సోమేశుఁ డారాధ్యచరిత

సరవి శ్రీనాథుఁ డా చరితి పద్యప్రబం

ధము చేసె ద్విపదలు తఱచు నిలిపి

యాతండు పద్యకావ్యము చేసె నైషధ

మంచితహర్ష వాక్యములఁ బెట్టి

సోమగురువాక్యములఁ బెట్టి భీమనుకవి

గరిమ బసవపురాణంబు గణనఁ జేసె

గానఁ బూర్వకావ్యము వేఱుగితి రచించు

వారి కాది కావ్యోక్తులు వచ్చి నెగడు.

ఈ కవి శ్రీనాథునికిఁ దరువాత నేఁబడి యఱువది సంవత్సరములకే యున్న వాఁడగుటచేత నాకాలపు సంగతులను చక్కఁగా నెఱిగినవాఁడు. పాల్కురికి సోమనారాధ్యుఁడు తెలుఁగున రచించిన ద్విపదకావ్యముల రెంటిలో పండితారాధ్యచరితము నక్కడక్కడ ద్విపద లుంచుచు శ్రీనాథుఁడు పద్యకావ్యమునుగాఁ జేసె ననియు, బసవపురాణమును భీమకవి పద్యకావ్యమునుగాఁ జేసె ననియు కవి చెప్పుచున్నాఁడు. తనకుఁ బూర్వమునందే భీమకవి బసవపురాణమును పద్యకావ్యమునుగాఁ జేసి యుండిన

యెడలఁ దాను మరల బసవపురాణమునే పద్యకావ్యమునుగా రచింపవలసిన యావశ్యక మేమి వచ్చినది? ఏమియు రాలేదు. మహాకవియైన భీమన కంఠఁ దానెక్కువ ప్రౌఢముగాను మనోహరముగాను రచియింపఁగలుగుదు నన్న నమ్మకముచేతనా? కాదు. అందుచేత భీమకవి బసవపురాణమును పద్యకావ్యమునుగాఁ రచించినది తెలుఁగుభాషలోఁ గా దనియు, జేతొకభాషలో ననియు నిందువలనఁ దేలుచున్నది. కవి శ్రీనాథుఁ డారాధ్యచరిత్రమును బద్యకావ్యముగాఁ జేసె నని చెప్పి దానిక్రిందనే సందర్భమంతగా తఱఁబడని నైషధభాషాంతరీకరణకథనము నుగ్గడించుట భీమకవిది భాషాంతర మనియు. నైషధమునందు వలెనే ప్రతిభాషాంతరీకృత గ్రంథమునందును మూలగ్రంథవాక్యములు కొన్ని పడుట యనివార్య మనియు చూపుటకొఱకయి యున్నది. ఆ కాలమునందు భీమకవి తన భాషాంతరమునందు మూలగ్రంథవాక్యములనే కొన్నిటిని బెట్టెనని జనులు నిందించుటవలన నిట్లు వ్రాయవలసి వచ్చియుండును. భీమకవిది భాషాంతరమై వచో నది యే భాష? వైష్ణవమత గ్రంథములు సాధారణముగా నఱవములో నుండునట్లే తైవమతగ్రంథములు కన్నడములో నుండును గానఁ గర్ణాటక భాష యని వేఱుగఁ జెప్ప వలసిన పని లేదు. ఆ కాలమునందలి తెలుఁగు పండితుల కందఱికి సంస్కృత కర్ణాటకభాషలు సాధారణముగా వచ్చుచుండును. అందుచేత తెనుఁగును సహితము కర్ణాటక మనుచుండుట యప్పుడప్పుడు కలదు. శ్రీనాథుఁడు భీమఖండములో నేమనెనో చూడుఁడు.

తే. 'ప్రౌఢిఁ బరికింప సంస్కృతభాష యండ్రు

పలుకునుడికారమున నాంధ్రభాష యందు

రెవ్వ రేమన్న నండ్రుగా కేలకొఱత

నాకవిత్వంబు నిజము కర్ణాటభాష *

* [తనవి కర్ణాట భాషయని యనుట యితరుల నాత్మేపించుటకై మాత్రమని యనుకొనవలెను, తనది కర్ణాటభాష యనుటకుఁ గాదు. లేదా 'విననింపైనభాష' యని యై నను దాని కర్థము చెప్పవచ్చును.]

భీమకవి పాల్కురికి సోమనాథకవికృత మైన ద్విపద తెనుగుబసవపురాణమును గర్జాటకభాషలో భామినీషట్పది పద్యములలో నెనిమిదాళ్ళానవలమహాకావ్యమునుగాఁ జేసెను. ఈకవి యారాధ్య బ్రాహ్మణుడనియు, బసవపురాణము భీమకవీశ్వరరగడ యను పుస్తకములను రచించె ననియు ఈతనిని సుమారు 1385 వ సంవత్సరప్రాతమునం దున్న పద్మనాథుడు, 1585 వ సంవత్సరప్రాంతమునందున్న విరూపాక్షపండితుడు మొదలైన పీఠతైవకవులు నుతించి యుండి రనియు, కర్ణాటకకవివరితము జెప్పుచున్నది. ఆరాధ్యబ్రాహ్మణు లాంధ్రులలో తప్ప నితరులలో లేరు. భీమకవి తాను శివకవిదేవపుత్రుడ ననియు, ఉభయకవిత్వసమర్థుడ ననియు, బసవపురాణములో నీ క్రిందిపద్యమునఁ జెప్పుకొనియున్నాడు.

‘విమల నద్గురునేవేయలి జం।

గమభజనెయలి లింగనిష్ఠా।

సమతెయలి తనుమనధనంగళ ని త్తభవభక్తి॥

సమయవార్ధి వివర్ధనోశ్వజ।

హిమగు శివకవి దేవనాత్మజ।

సుమతి భీమ నుభయ కవిత్వసమర్థను సురుభదే’

భీమకవి తన బసవపురాణము శాలివాహనశకము 1291 కి నరియైన సౌమ్యసంవత్సర శ్రావణబహుళ దశమీ గురువారము ముగించితి నని పుస్తకాంతమున నీ క్రిందిపద్యములోఁ జెప్పికొనెను.

కోవిదరు కేశాశ్శి తెన లుడు।

దేవనిధినయనేందు * సంఖగ

శోవి శకవరుషం గళాగలు సౌమ్య వత్సరద॥

శ్రావణ బహుళపక్షదశమీ।

* ఉడుమదేవ (చంద్ర) = 1, నిధి = 9, నయన = 2, ఇందు = 1, అనఁగా “అంకానాం వామతో గతి” యను న్యాయమును బట్టి 1291.

జీవవార దొకాది వృషభేం

ద్రావతారద బసవచరితె సమాప్తి యాయిత్రు ॥

దీనిని బట్టి భీమకవి శకసంవత్సరము 1291 కి సరియైన క్రీస్తుశకము 1369వ సంవత్సరమున బసవపురాణమును రచించి ముగించెనని తెలియవచ్చుచున్నది గాన వితిడు ౧౩౪౦-౫౦ వ సంవత్సరప్రాంతమున నుండి యుండి యున్నవాడని నిస్సందేహముగా సిద్ధాంతము గుఱుచున్నది బసవపురాణమునందుఁ గవియే శివలెంక మంచన పండితఁడను, గురవల్లికార్జున పండితుడను ప్రసాదించిన “యుద్దండమతి” తో గ్నశివసేదనుని చెప్పుకొనియుండుట చేతను, ఈతనిది యుద్దండలలిత భారాళచరిత్ర మని యితరులు పొగడి యుండుటచేతను,

“వదియింతు వేములవాడ భీమసభంగి

నుద్దండలీల నొక్కొక్క మాటు”

అని శ్రీనాథుఁ డీతనికవిత్వమును జ్ఞాపించుట వింతకాదు. భీమకవి కవిత్వముయొక్క యుద్దండలీల కొని తెలియుటకును, అతడు పాల్కురికి సోమనాథుని బసవపురాణము భాషాంతరికరించె నని తేటపడుటకును, పయిపద్యము క్రిందిరెండు పద్యములను గూడ నిందుదాహరించుచున్నాను-

ప్రతిపక్ష సజ్జన

పక్ష సాక్షాదుత్తరాజస

దృక్ష దశమయ మభక్షితక్షేడ॥

త్రక్ష గణాసమక్ష కరుణా।

వీక్షణ జగద్రక్షణ గుణవి।

చక్షణ బసవసూక్ష్మఅక్షయ రక్షి సెంమువను॥౧॥

ఇదుసకళ మహేశ్వరామళ।

పద పయోజ పరాగమదష

టప్పదియెనిపాల్కురికె సోమేశ్వరనకారుణ్య

ఒదవిదఖిళా ప్రహరిత

హృదయ భీమకవి ప్రణీతా

భృగదయబసవపురాణకథయొకు లష్టమాశ్వాస.

[భీమకవి కన్నడబసవపురాణమును గురించి 'ఆంధ్రకవితరంగిణి' 'లో నిట్లు వ్రాయఁబడినది 'కన్నడ బసవపురాణకర్త వేములవాడ భీమకవి యని నిస్సంశయముగాఁ జెప్పటకు వీలు లేదని తోచుచున్నది. గ్రంథాదిని గ్రంథాంతమునను భీమకవి యని మాత్రమే చెప్పబడినది. వేములవాడ భీమకవి యని యెచ్చటను జెప్పియుండలేదు. ఈ కవి తండ్రి శివకవి దేవుడు. కన్నడ బసవపురాణ కర్త తండ్రి శివదేవుడని చెప్పినచో, ఈ కథకుఁ గొంత సరిపోయి యుండును. మధ్యకవి, శబ్దము నుపయోగించి యుండుటచే నీభీమకవి తండ్రి కవిత్వముఁ జెప్పఁ గలవాఁడయి యుండినట్లుతోచుచున్నది.,

'పైపద్యమును (విరచించెజైమిని-అను పద్యమును) పిడుపర్తి-సోమ-నాథకవి, భీమకవి భాషాంతరీకరణమును సమర్థించుటకై వ్రాసినాడనుట కంటె-తన గ్రంథమునందు పాల్కురికి సోమనాథుని మూలకావ్యము నందలి వాక్యములు వచ్చిపడినను, చదువరులు తనయందు గ్రంథచౌర్యము నారోపింపకుండుటకై వ్రాసియుండెనని భావించుట సమంజస మని నాయభిప్రాయము. [పుట 224. అధస్తూచిక]

'శ్రీ వీరేశలిగము పంతులుగారు, వేములవాడ భీమకవిని, కన్నడ బసవపురాణకృతి కర్తయగు భీమకవిగా నిరూపించుట యాధారరహితమై యున్నది.' అని 'తెనుఁగుకవుల చరిత్ర' లో గలదు.

భిమకవి గంభములనుగూర్చి ప్రస్తావించుచు 'తెనుగు కవుల చరిత్ర' లో 'ఈతని కృతులలో రామగోపాలచరితమను ద్వ్యర్థికావ్యము నేడును మఱియొక కవికృతిగా లభ్యమగు చున్నది' అని చెప్పబడినది. [పుట 288]

హరవిలాసము' భిమన కృతియైవట్లు తెల్పుచు కస్తూరి రంగకవి తన 'ఆనందరంగరాట్టందము' ననొక పద్యము నుదాహరించి యున్నాడు. ఈ పద్యము వేములవాడభిమకవి యని చెప్పుటకుఁ దగిన యాధారములు లేవు.

"భిమన చందము' లోనివని రంగరాట్టందమున రెండు పద్యము లీయఁబడినవి. అవికవి జనాశ్రయములోఁ గానరాకున్నవి. చందస్సును రచించిన జిమన యొకఁడందెనెమో?]

మడికి సింగన్న

సింగన యనెడి యీ కవి నియోగిబ్రాహ్మణుడు; భారద్వాజగోత్రుడు; గుంటూరివిభుడును తిక్కనసోమయాజికుమారుడు నయిన కొమ్మనకు దోహిత్రుని పుత్రుఁ డయిన ట్లికఁడు రచించిన వాసిష్ఠ రామాయణ ములోని యీ క్రింది పద్యమువలనఁదెలియవచ్చుచున్నది.

సీ. అతడు తిక్కన సోమయాజుల పుత్రుడై
కొమరారు గుంటూరి కొమ్మవిభుని
పుత్రిఁజిట్టాంబిక బుధలోకకల్పక
వల్లి వివాహమై వైభవమున
భూసార మగు కోటభూమిఁ గృష్ణానది
దక్షిణతటమున ధన్యలీల
నలరు రావెల యను నగ్రహారము తన
కేకభోగంబుగా నేలుచుండి
యందుఁ గోవెల గట్టి గోవిందు సెన్న
గోపినాథు వ్రతిష్ఠయుఁ గోరిచేసి
యఖిల విభవంబులందును నతిశయిల్లె
మనుజుమందారుఁ డల్లాడమంతి విభుడు.

క. ఆయు్యవతీరమణులకును
నయ్యల మంత్రీంద్రుఁడుదితుడై భారుణిలో
నెయ్యెడన్కనర్ధార్థులు మా
యయ్యయని పొగడఁగ నెగడె నాదార్యమునఁ

సీ. ఆత్రేయగోత్రపవిత్ర పేరయమంత్రి
పుత్రి సింగాంబికఁ బుణ్యసాధ్వీ
వెలియ వివాహమై వేగిదేశంబులో

నేపారు రాజసుహృద పురికి
 నధిపతి తొయ్యేట యిం పోతఁగవాలు*
 మంత్రియై రాజ్యసంపదలఁ బొదలి
 యొప్పురు గౌతమియు త్తరతటమున
 మహనీయ మగు పెద్దమడికియందు
 స్థిరతరారామతతులు సుక్షేత్రములును
 బెక్కు లార్జించి సితకీర్తిఁ బెంపు మిగిలి
 యఖిలజగదన్నదాత నా నవనిఁ బరఁగె
 మధురగుణధుర్యుఁ డయ్యలమంత్రివరుఁడు.

చ. ఒనరఁగఁ దద్వధూవరు లహోబలదేవునిఁ గొల్చి తద్వరం
 బున నొగి సింగనార్యుని నమోఘగుణాఢ్యు నసంతుని న్మహీ
 జననుతు నబ్బియాంకు బుధసన్నుతిపాత్రుని నారయాహ్వాయున్
 గని నరసింహనామములు గారవ మారఁగఁ బెట్టి రందఱన్.

క. వారలలో నగ్రజుఁడను
 వారిజదళనయనచరణవారిజసేవా
 సారమతి నతులవాక్య
 శ్రీరచనాచతురమతిని సింగాహ్వాయుఁడన్

పై పద్యములవలన ని కవి తిక్కనసోమయాజుల మనుమరాలి మనుమఁ
 డగుటయే కాక గోదావరిమండలములోని పెద్దమడికినివాసుఁ డని కూడ
 స్పష్టమగుచున్నది. ఈ కవి తన పద్యపురాణమునకుఁ గృతినాయకునిగాఁ
 జేసిన కందనమంత్రి కాకతీయగణపతికాలములో నున్న గన్నయమంత్రి
 మనుమని మనుమఁ డని కూడ కవికాలమును నిర్ణయించుట కనుకూల
 పడుచున్నది. గన్నయమంత్రి పుత్రుఁడు మల్లన్న. మల్లన్నపుత్రుఁడు

◆ ఈ 'అనపోత' భూపాలుఁడు కొంతకాల మొరంగల్లు రాజ్యమును పాలించిన కాపయ
 నాయకునికిఁ చిన తండ్రి కుమారుఁడంట గోదావరినది కుత్తరమున నున్న గోదావరి
 మండల ప్రదేశమును పాలించుటకై కాపయనాయకుఁడేతనిని నియమించెనంట పీఠ
 క్రి.శ. ౪౩౭౦ వఱకుగు జీవించియున్నట్లు తెలియుచున్నదట.

గణపతి ద్వితీయపుత్రుఁడబ్బయామాత్యుఁడు. అబ్బయామాత్యుని తృతీయపుత్రుఁడు కందనమంత్రి. కందనమంత్రి తాతతాత యైన గన్నయ మంత్రి కాకతీయగణపతిదేవుని కాలములో నుండిన ఖ్లతనిఁగూర్చిన పద్య పురాణములోని యీ క్రింది పద్యమువలన దెలియుచున్నది.

చ. 'పరువడిఁ గాకతీయగణపక్షితి నాయకునొద్ద మాన్యుడై
ధరణిఁ బ్రళస్తుడై నెఁగడి దానము లెల్లను జేసి భక్తిపెం
పిరవుగ గుళ్ళు గట్టి గణపేశ్వరదేవుని గోపికాదిభువ్
దిరమగుచున్నలక్ష్మిని బ్రతిష్ఠలు చేసెఁ బ్రభుత్వ మేర్పడక

కాకతీయగణపతిరాజు ౧౨౦౦ వ సంవత్సరము మొదలుకొని ౧౨౬౦వ సంవత్సరమువఱకును రాజ్యపాలనము చేసినవాఁ డగుటచేత నాతనికి మాన్యుడై యుండిన గన్నయ మంత్రి ౧౨౬౦వ సంవత్సరమువఱకును జీవించి యుండె నని చెప్పవచ్చును. ఈతని సంతతి వారికి తర మొకటికి నలుబదేసి సంవత్సరములు వయోవ్యత్యాసము నేర్పజీచినచో గన్నయ మంత్రిపుత్రుఁడైన మల్లన ౧౩౦౦-వ సంవత్సరప్రాంతమునం దుండును. మల్లన కొడుకైన గణపతి ౧౩౪౦-వ సంవత్సర ప్రాంతమునం దుండును. గణపతి కుమారుఁ డైన యబ్బయ ౧౩౮౦-వ సంవత్సరము ప్రాంతమునందుండును. అబ్బయామాత్యుని నందనుఁడును పద్యపురాణకృతి పతియు నైన కందనమంత్రి ౧౪౨౦వ సంవత్సరప్రాంతమునం దుండును. మడికిసింగనార్యుఁడు తాను పద్యపురాణమును ముగించిన సంవత్సర మిదియే యని పుస్తకాంతమున దీ పద్యమునఁ జెప్పెను.

మంగళమహాశ్రీవృత్తము

అకరయుగానల మృగాంకశకవత్సరములై పరఁగు శార్వరిని బుణ్య ప్రాకటిత మార్గశిరపంచమిని బొల్పు నుడుపాలసుతవాసరమునందుకా శ్రీకరముగా మడికిసింగన తెనుంగున రచించెఁ దగ బద్మసుపురాణం బాకమలమిత్రశిరాంకువుగఁ గందసచివాగ్రణికి మంగళమహాశ్రీ

దీనినిబట్టి (కర=౨, యుగ=౪, అంశ=౩ మృగాంక=౨)
 శాలివాహనశకము ౧౩౪౨వ సంవత్సరమునకు సరియైన క్రీస్తుశకము
 ౧౪౨౦ వ శార్వరి సంవత్సరమున మార్గశీర్ష శుద్ధపంచమీ బుధవారము
 నాడు పద్మపురాణము ముగింపబడె నని తెలియవచ్చుచున్నది. కృతిపతి
 యైన కందనామాత్యుని గవి వర్ణించిన రెండు సీసపద్యముల నిందుదా
 హరించుచున్నాను.

సీ. 'స్వామిభక్తుఁడు కార్యచతురుండు బహుకళా

వేది నీతిజ్ఞుఁడు విప్రహితుఁడు

నరసనల్లావుఁడు సప్తాంగరక్షణ

క్షేముఁడు భావజ్ఞుడు సర్వసులభుఁ

డరిమంత్రభేదనఁడు ధర్మాత్ముఁడు

సుందరాకారుఁడు సుజనవినుతుఁ

దురుదయాపరుఁడు నిత్యోత్సవానక్తుండు

సద్గుణాధారుండు సౌమ్యమూర్తి

సతతగురుదేవతాపరిచారరతుఁడు

గుణసముద్రుండు కాశ్యపగోత్రజనితుఁ

డనఁగ నుతికెక్కి పెంచున నతిశయిల్లు

మచనంద్యునిఁడు కందనమంత్రవరుఁడు.

సీ. ఈ ధర్మచారిత్రి నే భావించి యేచు

నాధాత్రిత్వి యేలు నఖిల జగము

నీ కామినీకాము నే కామీనులు చూచు

రా కామీనులు చూడ రన్యపురుషు

వీ యర్కసుతతుల్య నే యర్థి గొనియాడు

నా యర్థి యొరు వేడ నాసనేయఁ

ధీ మంత్రకులచంద్రు నే మంత్ర పురణేచు

నా మంత్రి విముఖాత్ముఁ డభిలమునకు
 ననఁ బ్రగల్భరూపమునదాననయమార్గ
 ముల నుతింప నొప్పు ముజ్జగముతిఁ
 దారహారహీరధవళాంకుసమకీర్తి
 కలితుఁ డౌబళార్యకందవిభుఁడు.

కృతిపతికాలము తెలిసినప్పు డాతనియేలికయైన ముప్పధరణీపాలునీ కాల
 మిదియే యని వేటుగఁ జెప్పవలసిన పనియే లేదు. ఈ ముప్పరాజు రామ
 గిరిపట్టణము రాజధానిగా గోదావరికి దక్షిణమునం దున్న సబ్బినాటి
 రాజ్యమును పాలించినవాఁడు. ఈ కవి యెఱ్ఱాపైగడకు మిక్కిలి తరు
 వాతివాఁ డయినను ప్రబంధపరమేశ్వరు నేల స్తుతింపలేదో తెలియదు.
 ఒక్క పద్యపురాణమునందు మాత్రమే కాక వాసిష్ఠరామాయణము
 నందును

గీ. 'వ్యాసవాల్మీకికుకకాశిదాసఖాణ
 హర్షణాదుల నాధ్యుల నాత్మ నిలిపి
 సకలభాషారసజ్ఞుల సముల నన్న
 పార్యతిక్కకపింద్రుల నభినుతింతుః

అని తెలుఁగుకవులలో నన్నయతిక్కనలను మాత్రమే నుతించెను. వాసిష్ఠ
 రామాయణము పద్యపురాణమునకుఁ దరువాతర చియింపఁ బడిన దగుటచేత
 నది ౧౪౨౦. తరువాతఁ జేయఁబడినది. ఈ రెండు కావ్యములకుమీ
 నడుమ సింగన్న భాగవతదశమస్కంధమును గూడఁ దెనిగించి కందనామా
 త్యునకే యంకిత మొనరించెను. సింగనకృత భాగవతదశమస్కంధము
 నాకు లభింపలేదు. * [కందనమంత్రి రాజనీతిజ్ఞుడే గాక కవి యని కూడఁ
 దెలియుచున్నది. మడికి సింగన్నయే యితని 'తారావళి' నుండి నాలుగు
 పద్యములను తన 'సకలనీతినమ్మతము' నందు ఉదాహరించి యున్నాడు.]

* [ఇది ద్వీపద కావ్యము అమద్భిషమ.,]

అటుతరువాత నీ కవి సకల నీతిసమ్మత మను రాజనీతి గ్రంథమును సమకూర్చెనని రామకృష్ణకవిగారు చెప్పుచున్నారు. *వీని నన్నిటిని విచారించి చూడగా మడికి సింగన్న ౧౪౩౦ వ సంవత్సరమువఱకైన నజీవించియుండును. ఈ కడపటి గ్రంథము 'పేరుదాహరింపలేదు' గాని "పద్మపురాణోత్తర ఖండంబును భాగవత దశమస్కంధంబును దెనుంగున రచించి" యని తక్కిన రెండు కావ్యములపేరులును సింగన్న వాసిష్ఠరామాయణములో నుదాహరించెను. ఇతఁడు పద్మపురాణ దశమస్కంధములను సరాంకిత మొనర్చినను వాసిష్ఠరామాయణమునుమాత్ర మట్లుచేయక శ్రీమదహోబిల స్వామి కంకిత మొనర్చెను. వాసిష్ఠరామాయణములో నితఁడు మొట్టమొదట తెలుఁగు పద్యమును పేయక యాదిమకవీశ్వరాచారానుసారముగా పీళ్లొకమును వేసెను.

‘శ్రీమద్వివ్యమునీంద్ర చిత్తనిలయం సీతామనోనాయకం

వల్మీకోద్భవవాక్పయోధి శశినం స్మేరాననం చిన్మయం

నిత్యం సీరదసీలకాయ మమలం నిర్వాణసంధాయినం

శాంతం నిత్య మనామయం శివకరం శ్రీరామచంద్రం భజే.’

ఈ యాచారమును పూర్వకవులు కొందఱు కొన్ని పుస్తకములలో ననుసరించుచు వచ్చినను నిటీవలివారు పూర్ణముగా విడిచిపెట్టినారు.

గణపతిదేవుని యాస్థానమున నుండిన కృతిపతిపూర్వుఁడైన గవ్వయ్య మంత్రికాలమునుండి తరమునకు నలువదేసి సంవత్సరముల చొప్పున వేసి కృతిపతియైన కందనమంత్రి కాలమును ౧౪౨౦ వ సంవత్సరమునకు దింపినట్లే కృతికర్తయైన సింగన యుండిన ౧౪౨౬-వ సంవత్సరము మొదలుకొని తరమునకు నలువదేసి సంవత్సరముల చొప్పునవేసి కృతికర్త వంశమును గణపతిదేవుని కాలములో నుండిన తిక్కన వఱకును పైకెక్కించుచు వచ్చినచో నించుమించుగా నదియు సరిపోవును. కవిసింగన్న ౧౪౨౦వ సంవత్సర ప్రాంతమునం దుండినచో నాతనితండ్రి యయ్యలుమృతి

* [ఈ గ్రంథమును శ్రీరామకృష్ణ కవిగారే ప్రకటించియున్నారు.]

గతిరాం-వ సంవత్సర ప్రాంతమున నుండును; గతిరాం వ సంవత్సర ప్రాంతమునం దుండిన యయ్యలుమంత్రితల్లి చిట్టాంబిక గతిరాం-వ సంవత్సర ప్రాంతముం దుండును; చిట్టాంబిక తండ్రి కొమ్మన గతిరాం-వ సంవత్సర ప్రాంతముం దుండును; కొమ్మన జనకుడు తిక్కన సోమయాజి గతిరాం-వ సంవత్సర ప్రాంతములం దుండును. తండ్రియైన యయ్యలుమంత్రిని మంత్రిగాఁ గైకొన్న తొయ్యేటి యనపోత భూపాలుడు గతిరాం-వ సంవత్సరము మొదలుకొని గతిరాం-వ సంవత్సరము వఱకును రాజ్యము చేసెనట; ఇవి శకసంవత్సరము లేమో! సింగకవి పద్మపురాణమునం దీక్రింది పద్యముచేత నన్నయ్యతిక్కనలను మాత్రమే స్తుతించి యున్నాడు-

ఉ. భారతవేదవాక్యరసభావము లజ్ఞ రెఱుంగ లేక ని

స్సారమనస్కులై తిరుగుచందముఁ జూచి తెనుంగుబాసఁ బెం

పార రచించి యందఱఁ గృతార్థులఁ జేసిన పుణ్యమూర్తులఁ

సారమతి నృజింతు ననిశంబును నన్నయ తిక్కనార్యులఁ.

ఈ కవి భాగవతదశమస్కంధమును, పద్మపురాణోత్తరభాగమును, వాసిష్ఠ రామాయణమును, తెనిగించెను. నన్నయాదులకవనమందువలెనే దీర్ఘ సమాసములు లేక యితని కవిత్వము పరిక్షణ మైదాదిగా మున్నది.

క. ఆ పరమేశ్వరమకుట

బ్యాపితగంగా ప్రవాహవలకవితాన

ల్లావుడగు మడికి సింగవఁ

జేపట్టక కీర్తి గలదె శ్రీమంతునకుఁ

అను పద్మపురాణములోని పద్యమువలనను,

చ. కదిసిన నోరవోవుచును గబ్బపుదొంతుల సత్పదార్థముల్

కదుకుచు నెట్టివారిఁ బొడగన్నను గుఱునిన్నేహసౌఖ్యముల్

మడికి ససహ్యమౌ శునకమార్గమునం జరియించు నోయస

త్సదకపులార! మత్క-వితఁ దప్పలు పట్టక యూరకుండుడీ,

అను వాసిష్ఠరామాయణమునందలి పద్యము వలనను, కవి స్వాతిశయ భావము కలవాఁ డని తోచుచున్నది. కవిశైలి తెలియఁబడుట కయి కొన్ని పద్యములను ప్రాసీయీకరించి చరిత్రను ముగించుచున్నాను.

౧ పద్యపురాణము:—

- ఉ. వేణివిలోలనీలజలవేణి విశాలపవిత్రనైకత
శ్రోణి మరాళచక్రకులను స్వరవాణి సరోరుహోల్లస
త్పాణి సభక్తి మజ్జనవిధా విశారదనాకలోకని
శ్రేణి మహాఘృతాత్రవవిశిష్టశాతకృపాణి యెల్లెడన్.
- ఉ. ఆ తరుణీలలామకుఁ బ్రియంబుగవే చని కాంచెనా జగ
త్పూతము నక్షయార్తి పరిపూరితవిధానసమర్థసత్పుల
వ్రాతము నవ్యపుష్పమకరి దవిలోలుపమ త్తపట్పదో
పేతము దత్తనిర్జరసమీహితజాతముఁ బారిజాతమున్.

౨. వాసిష్ఠరామాయణము

- శా. ఆ రాజన్య బుదగుర్తి బుగ్గిగతి నన్యోన్యప్రహరార్థలై
వీరాసీకము పిచ్చలింపఁగ నుజావీర్యం బవార్యంబుగాఁ
గూర్చిరాత్తంబుల నొందోరుఁ బొదివి ఓక్కుల్ వ్రయ్యఁబెల్లార్పుచు
నోర్పరాడంగ విదూరుఁ డీలె నపుడా భూమీశుచే భూవరాః
- చ. విను మునినాథ! తొల్లి పదివేపురు విష్ణుల లక్ష రుద్రులన్
వనజభవాష్టకోటుల నవారణ మ్రింగినవాఁడ నాకు నీ
యనిమిషనాయకుల్ త్వం నామః, వారలనెన్ననేల? పెం
పున మిముబోటి విప్ర! తాంభోజనమాత్రమే నాకుఁ జూడఁగన్.

అ ప్ప న మ ం త్రి

భోజమహారాజు సంస్కృతమున రచి విన 'చారుచర్య' అను వైద్యగ్రంథము నీతఁడు తెనిగించెను. దీనిని ముక్త్యాల సంస్థానా ధీశులు ప్రకటించిరి. దీనికి శ్రీవేటూరి-ప్రభాకర శాస్త్రిగారు పీఠికను వ్రాసిరి. ఈ అప్పనమంత్రీ తన్నుగూర్చి గ్రంథమునఁ దెలుపుకొని యున్నాఁడు. దానినిబట్టి యీతని వృత్తాంతము తెలియవచ్చుచున్నది. ఇతఁడు విద్యాగి బ్రాహ్మణుఁడు; ఆపస్తంబ సూత్రుఁడు. భారద్వాజ గోత్రుఁడు; గోవిందార్య నకును, నాగమాంబకును పుత్రుఁడు; సింగనాచార్యునికి మేనల్లుఁడు.

ఇతని 'చారుచర్య' లోని పద్యమును మడికి సింగన తన 'సకల వీర సమ్మతము' లో నుదాహరించి యున్నందున నీతఁడు పదునాల్గవ శతాబ్దిలో నుండెనని చెప్పవచ్చును. చారుచర్యలో ౭౫ పద్యములు కలవు. శ్రీతని బట్టి యీకవి తిక్కన, బద్దెనలకు సమకాలికుఁడై యుండునని శ్రీ ప్రభాకర శాస్త్రిలుగా రభిప్రాయపడిరి.

దోనయా మాత్యుడు

దోనయామాత్యుడు సస్యానందము, సర్వలోకాశ్రయమునను రెండు పద్యకావ్యములను రచించెను. ఇతనింగూర్చి శ్రీనిడుదవోలు-వేంకట రావుగారు తెలుగువారి కెఱుకపఱచినారు. (చూ భారతి-వ్యయ. జ్యేష్ఠ మాససంచిక.) ఇతఁడు నియోగి బ్రాహ్మణుడు; ఆపస్తంబ సూక్రుడు, శ్రీవత్స గోతురు; మఱిరాజునకును, రుద్రాంబకును పుత్రుడు.

సస్యానందము నాలుగొకానముల ప్రబంధము. ఇది శ్రీశైల మల్లి కాక్షున స్వామి కంకితము. కర్ణకుల కుపయోగించు పెక్కు విషయములిందు గలవు. దీనిని తొలుత శ్రీతడకమల్ల-వేంకట కృష్ణారావుగారు ౧౮౯౧ లో ముద్రించిరి. అందు కవి దోనయామాత్యుడని తెల్పుబడినది. కాని ఆపేరు సరికాదు. ఇతఁడు దోనయ యన్నట్లే చాల తాళపత్రప్రతులలోఁ గలదు.

కవియే తన కాలమునుగూర్చి గ్రంథమునఁ దెల్పినాడు. కాని కాలమునుదెల్పు నా పద్యమునఁగల పారభేదములనుబట్టి సస్యానంద రచనా కాలము శా. శ. ౧౨౩౮, ౧౨౮౨, ౧౩౮౮ లలో నొకటియై యుండ వలెను.

ఈతఁడు తన్ను 'ఉపేంద్రుఁడొదరింపఁగా' 'సర్వలోకాశ్రయము' ను చెప్పెనట! సర్వలోకాశ్రయ బిరుదము చాళుక్య ప్రభువులది ఆ గ్రంథము లభింపలేదు; కాని యందలి విషయము చాళుక్య వంశవర్ణనమై యుండవచ్చు నని యూహించుచున్నారు. దోనయామాత్యుడు పేర్కొనిన యుపేంద్రుడు మూడవ యుపేంద్రదేవుడు కాని, నాల్గవ యుపేంద్రదేవుడు కాని యయి యుండవలెను. దోనయ నాదరించిన రాజు మూడవ యుపేంద్రుడని శ్రీ వేంకట రావుగారును. నాల్గవ యుపేంద్రుడని 'ఆంధ్రకవితరంగణి' కర్త శ్రీ శేషయ్యగారును తలంచుచున్నారు.

పశుపతి నాగనాథుఁడు

శ్రీ వేటూరి - ప్రభాకర శాస్త్రిగారు కూర్చిన 'ప్రబంధరత్నావళి' లో నాగనాథుని విష్ణుపురాణమునుండి యొక పద్యముదాహరింపఁబడినది. నిజాము రాష్ట్రములోని ఓరుగల్లు సమీపమునఁగల యొకశాసనము ననుసరించి యితని తండ్రి పశుపతియనియు, ఇతఁడు క్రీ॥ శ॥ ౧౩౬౯ ప్రాంతము వాఁడనియు తెలియుచున్నది. చమత్కారచంద్రికను సంస్కృతమున వ్రాసిన విశ్వేశ్వర పండితున కీతఁడు శిష్యుడు. ఇతని విష్ణుపురాణము వెన్నెలకంటి సూరన్న రచనకంటె, బ్రాహ్మీసము; కావున తొలియరువాడ మనవలెను. ఇతఁడు సంస్కృతమున 'మదరవిలాస' మను భాణమునుకూడ రచించెనట. 'సింహాసనద్వాత్రింశతిక'ను రచించిన కొఱవి-గోపరాజు స్తుతించిన నాగరాజీ నాగనాథుఁడే యని విమర్శకుల యాశయము.

భవదూరుడు

ఇకను పూర్తిపేరు భాస్కరభవదూర మహిపతియట! సంగమ వంశీ
య్యుడును, విజయనగర పరిపాలకుడు అగు మొదటి బుక్కరాయల
కుమారుడు. ఇతడు పోరుమామిళ్ళ తటాకమును త్రవ్వించెనట! ఇతని
పద్యములు కొన్ని కానవచ్చుచున్నవి గ్రంథములు కానవచ్చుట లేదు.
ప్రాచీనులలోఁ గొందఱు కవులీతనిని స్తుతించి యున్నారు ఈయంశములను
శ్రీనిడుదవోలు వేంకటరావుగారు తెల్పుచున్నారు.

మొదటి బుక్కరాయల కుమారులలో భాస్కరదాసవ వాడు;
అతడే యీకవి యైనచో నితనికాలము క్రీ॥ ౪॥ ౧౩౪౩-౧౩౭౯ నడుమ
అయియుండును.

కొఱవి సత్యనారన

ఇతఁడు వియోగి బ్రాహ్మణుఁడు; ఆపస్తంబ మూత్రుఁడు హరితన
గోత్రుఁడు. అమరేశ్వరమంత్రి పోత్రుఁడు. పింగయ. గంగమల పుత్రుఁడు.
సింహాసన ద్వాత్రింశతికమ రచించిన కొఱవి గోపరాజునకుఁ బితృతాత,
ఇతనికి భీమన' యను నామాంతరమున్నట్లును. ఇతఁడు రామాయణమును
రచించినట్లును

క. రామాయణకృతి కృతియై

తామెఱయుచు నంద్ర కవిపితామహుఁడనఁగా

భూమిని మించిన భీమన

నామంబునఁ బరఁగె సత్యనారన ఘనుఁడై.

అను గోపరాజు పద్యమువలనఁ దెలియు చున్నది; ఇతని ౧౪-వశతాబ్ది
యందు త్తరార్థమున నుండి యుండునని 'ఆంధ్రకవి తరంగిణి'లోనున్నది.
(నాల్గవ సంపుటము. పుట 152)

శ్రీ ని రి క వి

ఈతఁడు 'నవనాథ చరిత్రము'ను పద్యకావ్యముగా రచించినట్లు గౌరన రచించిన ద్విపద నవనాథ చరిత్రమువలనఁ దెలియవచ్చు చున్నది. ఆ పద్యకావ్యము కాని. యితని గ్రంథాంతర మగు శ్రీరంగమాహాత్మ్యముగాని లభింపలేదు. ఈ కవి గౌరన కుఁడెఁ బ్రాచీనుఁ డగుచుచే క్రీ. శ. ౧౩౦౧ - ౧౪౦౦ నడుచునుండి యుండవలెను. ఇతఁడు 'శ్రీగీర్తికా' అను మకుట ముతో నొక శతకమునుగూడ రచించెనని చెప్పుచును శ్రీరంగమాహాత్మ్యము చెన్నమల్లు శ్రీగిరన్న కృతియని నొకలర గ్రంథమును బట్టి తెలియు చున్నది

ప్రకాశ భారతయోగి

ఇతఁ డన వేమారెడ్డి యాస్థానమున నుండి పెక్కు సంస్కృతాంధ్ర గ్రంథ ములను రచించెనట; అందులకు నిపుడు లభ్యముకాదు ఇతఁడు రచించిన సీసపద్యములు రెండు భీమేశ్వరాలయము (దాక్షిరామము) లోని శాసన ములలో నున్నవట; వానిని 'ఆంధ్ర కవితరంగిణి'కారు లిచ్చి యున్నారు (నాలుగవ సంపుటము - పుటలు 158. 159)

మడికి - అనంతయ్య

తనకు 'అనంతయ్య' అను తమ్ముఁడున్నట్లు మడికి సింగన తనవాసిష్ట రామాయణమునఁ జెప్పి యున్నాడు. ఇతఁడు సుప్రసిద్ధమై చింతలహొడి యెల్లనకవి కృతముగాఁ జెల్లుబడి యగుచున్న విష్ణుమాయా నాటకమును ప్రబంధమునకు గర్తయని "ఆంధ్ర కవి తరంగిణి" లో విపులముగా వివరింపఁబడినది (నాలుగవ సంపుటము - మడికి - అనంతయ్య చరిత్రము) విష్ణుమాయా నాటకములోని కృత్యాది లభింపక పోవుటయు వివిధ తాళ ప్రతులలోని గద్యలు విభిన్నముగ నుండుటయు. ఏతక్కర్తృత్వము విషయమున సందేహమును గల్గించుచున్నవి ఆంధ్రకవి తరంగిణి కర్త శ్రీశేషయ్యగారు - లేఖకుల ప్రమాదమువలన నియ్యది రాధామాధవ (ఎల్లనార్య) కృతిగాఁ దెలియవచ్చుచున్నది గాని, కారణాంతరములను పరిశీలించిన దీనిని మడికి - అనంతయ్య యే రచించియుండునని అభిప్రాయ పడుచున్నారు.

జక్కయ కవి

జక్కయ్య యనెడి యీ కవి విక్రమార్క చరిత్రమును పద్యకావ్యముగా రచించెను. ఈతడు నియో బ్రాహ్మణుడు. ఈతని తండ్రి పేరన్న యామాత్యుడు, తాత పె రూమాత్యకవి. ఈ విక్రమార్క చరిత్రము దేవరాయని మంత్రియై సిద్ధన్న కక్కితము చేయఁబడెను. సిద్ధన్న మంత్రి కవినిగూర్చి యీ ప్రముఖ నన్నట్లు కవి తన గ్రంథమునందుఁ జెప్పి యున్నాడు :

సీస మాలిక

సంస్కృత ప్రాకృత పార నేన్యాదుల
ఘటికలో నొక శతకంబు, జెప్పఁ
బ్రహ్మసన ప్రకరణ భాణాది బహువిధ
రూపంబు యందు రూఢి మెఱయఁ
జక్రచతుర్బద్ర చతుర్ముక్త రాధిక
జుద్రకావ్యములు పెక్కులు రచింప
నాంధ్ర కవిత్వంబునంబుఁ బ్రబంధంబు
మేలుగాఁ దదజ్ఞులు మెచ్చఁ జెప్ప
నిమ్ముల నే రీతి నే ధాతువుల నేమి
రసమున నైన వర్ణనము చేయ
సరి నేక సంధాద్విసంధాత్రిసంధలఁ
దొడరినఁ బొరిఁబొరిఁ గడమఁ జదువ
నెవ్వఁ డే యవధాన మెఱుఁగు నయ్యవధాన
మున వాని కించుక ముల్లు చూప
వృత్తకందముఁ గందవృత్తంబునుం జతు

ష్కందంబు మొదలుగాఁ గలుగు గర్భ
 కావ్యవర్గముఁ జెప్పగాఁ బ్రబంధంబు
 క్రొత్తలు పుట్టించుకొని లిఖింపఁ
 గా నక్షరచ్యుతకంబు మాత్రాచ్యుత
 కంబు బంధచ్యుతకంబు నామ
 గోప్యంబులుం గ్రీయాగోప్యంబులును భావ
 గోప్యంబులును జెప్ప గోప్త్యమందుఁ
 బద్యంబు గీతికార్పటి నొగిఁ జదువఁ
 నెల్ల విద్యలనంచు లెఱుఁ నేర్తు
 ననుచు నెల్లారి_తిరుకాళ మమజవిభు)
 సమ్మృఖమ్మున సాహిత్యసరణి మెఱు
 మహిమఁ గాంచిన పెద్దయామాత్యసుకవి
 మనుమఁడవు నీవు నీవంశమహిమ యొప్పు.

క. ఆడఁడు మయూరరేఖను
 గాడంబాఱుండు గాఱగతి మన మెరియఁ
 బ్రోడగు పెద్దయ యన్నయ
 మాడకు మాడెత్త యతని మాటలు జగతిన్.

క. ఆని మీ తండ్రి మహాత్వము
 జన వినుతరస ప్రసంగ సంగత కవితా
 ఘనతేజులు కవిరాజులు
 గొనియాడుదు రఖిలరాజకుంజరసభల).

క. చక్కన నీ పైదుష్టము
 చక్కన నీ కావ్యరచనచాతుర్యంబున్
 జక్కన నీ వాగ్వైఖరి
 చక్కన నీ యాశుమహిమ జక్కనసుకవీ !

విక్రమార్క చరిత్రమును గృతినందిన సిద్ధన్న జన్నమంత్రి పుత్రుడయినట్లును, జన్నమంత్రి మంత్రిభాస్కరుని తమ్ముడయినట్లును; కృతిపతి యొక్క వంశాభి వర్ణనమునందుఁ జెప్పబడి యున్నది. ఈ వంశాభి వర్ణనములోనే సూరనసోమయాజి రాజేంద్రచోడునిచే నెద్దనపూడి గ్రామము నగ్రహారముగాఁ బడసినట్లును, సిద్ధనమంత్రి యాతని మనుమఁడైనట్లును ఈ క్రిందిపద్యములలోఁ జెప్పఁ బడినది....

సీ. వేదశాస్త్ర పురాణ విజ్ఞానసరణేమై
నధిగత పరమార్థుడై తనరెప్ప
నెద్దనపూడి రాజేంద్ర చోడక్షమా
రమణుచే నగ్రహారముగఁ బడసెఁ
గనకదండాందోళి కాచ్చత్ర చామర
ప్రముఖ సామ్రాజ్య చిహ్నముల నొప్పె
సర్వతోముఖముఖ్య సవనక్రియాప్రాధి
నుభయ వంశంబుల నుద్ధరించె
నన్నదానాది దానవిద్యా ఘనుండు
పరమశైవ సదాచార పారగుండు
హరితవంశాంబునిధి చంద్రుఁ డార్యనుతుఁడు
సుగుణవిభ్రాజి సూరనసోమయాజి.
క. అమృహితాత్ముని మమమఁడు
సమ్మాన దయానిధాన సౌజన్యరమా
సమ్మోదితబాంధవుడై
యిమ్మహిలో సిద్ధమంత్రి యెన్నిక కెక్కెఁగా.

రాజేంద్రచోడుఁడు ౧౧౫౬-వ సంవత్సరము మొదలుకొని ౧౧౬౩-వ సంవత్సరమువఱకును రాజ్యపాలనము చేసెను సిద్ధమంత్రి కొద్దుకైన జన్నయమంత్రి ౧౪౦౬వ సంవత్సరము మొదలుకొని ౧౪౨౨వ సంవత్స

రము వఱకును రాజ్యపరిపాలనము చేసిన దేవరాయని కాలములో నుండెను. తాతకును మనుమనికిని నెన్నుట యేబది సంవత్సరములు వ్యత్యాసముండుట సంభవింపనేరదు గావున నిచ్చట మనుమఁడనగా సంతతివాఁడని యర్థము చెప్పవలెను. అందుచేత సిద్ధనమంత్రి సూరన సోమయాజికి మనుమఁడు గాక తద్వంశజుఁడయి యుండుట నిశ్చయము.

ఇచ్చట “అంధ్రీకవి తరంగిణి” యందిట్లున్నది.

[వెలనాటి చోడులలో రాజేంద్రచోడ నామధారులు పలువురున్నారు. ఇందు గడపటి యాతడు కులోత్తంగ రాజేంద్రచోడుడు. ఇతడును మనుమసిద్ధియు సమకాలికులు. అతఁడే సూరన సోమయాజి కగ్రహార మొసగెనని తలంచితి మేని సూరనసోమయాజి క్రీ. శ. ౧౨౮౦ ప్రాంతమున నాతనిచే నగ్రహార మందెననియు నాతని, మునిమనుమఁడైన జన్నమంత్రి క్రీ. శ. ౧౩౮౦ ప్రాంతము నందుండెననియు నిశ్చయింపవచ్చును. ఇందు విరుద్ధమేమియు నుండదు. పంతులుగారు చూపిన వ్యత్యాసమునకు దావుండదు. మనుమఁడని వ్రాసిన దానిని వంశీయుడని దలంచ నక్కరయుండదు. (అంధ్రీకవి తరంగిణి-నాల్గవసంపుటయు-పుటలు 219 220)

కృష్ణా : దేవకీనందనా : అను మకుటముగల శతకమునకు గర్త సిద్ధమంత్రి తండ్రి జన్నయయ్యని పలువురి యభిప్రాయము. సిద్ధమంత్రి తన వంశీయుడని వెన్నెలకంటి వేంకటాచలకవి కృష్ణవిలాసమున జెప్పి యుండుటచే జన్నయ యింటిపేరును ‘వెన్నెలకంటివా’ని నిర్ణయింప వచ్చునట : ఇతని కాలము క్రీ. శ. ౧౩౬౦ ౧౪౨౦ నడుమనుండవచ్చునట : పయి శతకము తిక్కన సోమయాజి కృతమనునొక ప్రతీతి యున్నది. కాని యది సత్య దూరమని పలువురి యభిప్రాయము.]

జన్నమంత్రియు సిద్ధనమంత్రియు గూడ దేవరాయమహారాజు వద్దమంత్రిలుగా నున్నట్లు విక్రమార్కచరిత్రములోని యీ క్రింది పద్యములలోఁ జెప్పఁబడిన యున్నది.

సీ పిమలవర్తనమున వేదశాస్త్ర పురాణ
 వాక్యార్థ సరణికి వన్నె పెట్టె
 పరమహృద్యంబైన పద్యశతంబున
 దేవకీతనయు విధేయుఁ జేసె
 రసికత్వమున దేవరాయమహారాజ
 కరుణాకటాక్ష వీక్షణముఁ గాంచె
 కర్ణాటకటకమ్ము కలయంగ మెచ్చంగఁ
 గడఁక విద్యాప్రౌఢి ఘనత కెక్కె
 గురులఁ బోషించె సత్కృష్ణీశ్వరుల మంచె
 బ్రజలఁ బాలించె భాగ్యసంపద వహించె
 హరిత మునిముఖ్యవంశరత్నాకరేంద్ర
 చంద్రుఁడై యొప్పు సిద్ధయ జన్మమంత్రి.
 సీ చిత్రగుప్తున కైనఁ జింతింప నరుదైన
 గణిత విద్యా ప్రౌఢి ఘనత కెక్కె
 నవరసంబులయందు నవ్యకావ్యంబులు
 కవిజనంబులు మెచ్చఁగా నొనర్చె
 నాణిముత్యములసోయగము మించిన వ్రాలు
 వరుసతో నిరుగేల వ్రాయ నేర్చె
 నాత్మీయలిపియట్లు లస్యదేశంబుల
 తివులను జదువంగ నిపుణుఁ డయ్యె
 దేవరాయమహారాయధీవిదేయ
 మంత్రివల్లభచామనామాత్మదత్త
 చామరచ్చత్ర భూషాది సకలభాగ్య
 చిహ్నముల నొప్పి జన్మయసిద్ధమంత్రి.

తండ్రియు కుమారుఁడును గూడ దేవరాయమహారాజువద్ద మంత్రు
 లుగా నున్నట్లు చెప్పఁబడినందున, కుమారుఁ డయిన సిద్ధన్న యాతని

రాజ్యములోని కడపటిదశయం దున్నట్టూహింపఁదగి యున్నది. దేవరాయ మహారాయలు 1 కీస్తుశకము ౧౪౦౬వ సంవత్సరము మొదలుకొని ౧౪౨౨ వ సంవత్సరము వఱకును కర్ణాటక రాజ్యమును పరిపాలనము చేసెను. కాబట్టి సిద్ధన్న ఘంత్రి యీపయి నుండక పోయినను ౧౪౨౨వ సంవత్సరమువరకు నున్నట్లు నిశ్చయము. అందుచేత విక్రమార్క చరిత్రము ౧౪౩౩వ సంవత్సరమునకును ౧౪౨౦వ సంవత్సరమునకును మధ్యకాలము నందు రచియింపఁ బడిన దని నిరాక్షేపముగాఁ జెప్పవచ్చును. విష్ణుపురాణము తెనిగించిన వెన్నెలగంటి సూరన్న తాతయైన సూర్యుఁ డీ సిద్ధన్న పెద్దతండ్రియైనట్లు విక్రమార్కచరిత్రలోని షష్ట్యంతములలో నొకటయిన యీ క్రింది పద్యమునందుఁ జెప్పఁబడి యున్నది.

ఉ. వెన్నెలగంటి సూర్యుఁడు వివేకగుణాధ్యుఁడు వేదశాస్త్రసం
పన్నుఁడు రెడ్డివేమనరపాలకుచేత మహాగ్రహారముల్
గొన్నకపింద్రీకుంజరుఁ డకుంఠితజేజుఁడు పెద్దతండ్రిగా
నన్నుతిఁ గన్న సిద్ధనకు సంతతదానకళావినోదికిఁ.

జక్కనకవి తనోవికృమార్క చరిత్రమునందు భారతమును తెనిగించిన కవి త్రయ మగు నన్నయ్యభట్టారకుని, తిక్కన సోమయాజిని, ఎఱ్ఱాప్రగడను మాత్రమే యీక్రింది పద్యములతో స్తుతించి యున్నాఁడు—

ఉ. వేయి విధంబులందుఁ బదివేపురు పెద్దలు సుప్రబంధముల్
పాయక చెప్పి రట్లు రసబంధురభావభవాభిరామదౌ
రేయలు శబ్దశాసనవరేణ్యులు నాఁగఁ బ్రసస్తి కెక్కిరే
య్యేయెడ నన్నప్రార్థ్యగతి నిద్ధరనట్టి మహాత్ముఁ గొల్చెదన్.

చ. పరువడి దేవభాషఁగల పంచమవేదము నాంధ్రభాష ను
స్థిరత రచించుచోఁ గృతిపతిత్వముఁ గోరి ఫ్రసన్నుఁ డైన యా
హరిహరనాథుచేఁ బడసె నవ్యయసౌఖ్యపదంబు నెవ్వఁ డా
పురుషవరేణ్యుఁ డిక్కనకవిఁ బూని నుత్థింతుఁ గృతార్థరొత్సవుఁ.

ఉ. ఈత్రయః దాఽబ బంధపరమేశ్వరుడై విరచించె శబ్దవై
చిత్రీ నరణ్యపర్వమున శేషము శ్రీ నరసింహ రామచా
రిత్రములు॥ బుధవ్రజగరిష్ఠత నెఱ్ఱయ శంభుదాసుఁ డా
చిత్రకవిత్వవాగ్విభవజ్ఞుంభితు మెచ్చెద భక్తియుక్తితో॥.

ఈ జక్కన్న లాక్షణికుడైన మంచికవి. ఈతని కవిత్వము నిర్దుష్టమై
మనోహరముగా నుండును. ఈ విక్రమార్క చరిత్రము నందలి కథలు
సహిత మద్భుతములుగానే యుండును. కవియొక్క రచనాధోరణి తెలియుట
కయి విక్రమార్కచరిత్రములోని కొన్ని పద్యముల నిందుఁ జూపు
చున్నాను.

చ. అనవుడు నింతి యాయెడఁ బ్రయాసపడం బనియేమి? యంచు వే
గన ములు ముంటఁ బుచ్చుటయె కార్యముగాఁ దలపోసి చంద్రగు
ప్తుని దగురీతి పిడుకొని భూపతిపాలికిఁ బోయి పూసగ్రు
చ్చినగతిఁ గార్యనిశ్చయ మశేషము తిన్నగ విన్నవించిన॥ ఆ. ౧.

ఉ ఇమ్మెయి నర్థ మెల్లను వ్యయింపఁ బురిం గలవై శుక్య లందఱు
నెమ్మిఁ బురఁదరుం గదిసి నీవు వణిక్కులవర్తనంబు న
ర్వమ్మును వమ్మునం గలిపి వాలి విశృంఖలవృత్తి దానధ
ర్మమ్ములు త్యాగభోగములు మానక చేయుట నీతిమార్గమే? ఆ. ౨

ఉ రా జవివేకియై నిరపరాధు మహీసురవద్యుని॥ జగ
త్పాజితుఁ బుణ్యవర్తను విధూతనమజ్జనకల్మాషు॥ వధూ
వ్యాజమున॥ వృధాకుపితుడై వధియింపఁగఁ బంచె దీని నే
యోజఁ దొలంగఁదోత గురు నుత్తము నెమ్మెయిఁ గాతుడై పమా!
ఆ. ౩.

ఉ చెప్పఁదలంచు సిగ్గు తనుఁ జెప్పఁగనీమిక సంచలించుఁ దాఁ
జెప్పెడు మాట యెవ్వరికిఁ జెప్పకుమీ యనజూచు నంతటం
జెప్పక యుండరాదు మఱి చెప్పఁగరా దని కొంకు నెమ్మెయిం

జెప్పకపోదు పొమ్మనుచుఁ జిత్తము నూల్కొనఁజేసి యిట్లను॥
అ. ౪.

మ. భువనాధీశ్వరుదర్శనోత్సవసుఖంబుం బొంది యానందతాం
డవముం జేనెడుభంగి నా కమలషండం బొప్పె భృంగంగనా
రవగానంబులతో సరాగదళనేత్ర శ్రీవిలాసంబుతో
నవచిత్రాభినవోర్మిహస్తపుటనానావిలాసంబుతో॥ అ. ౫.

చ. కలువల గండుఘీలఁ దొలుకాటు మెఱుంగుల నిండువెన్నెలఁ
వలపులరాజుతూపులను వారిరుహంబుల నొక్కయెత్తున॥
గెలుపు గొనంగఁ జాలు మృగనేత్ర యపాంగనిరీక్షణద్యుతుల్
బలుపుగ దైర్యమూల మగు పా దగిలింపవె యీశ్వరాదుల॥
అ. ౬.

చ. పలుకులనేర్చునం జెవులపండువు చేసితి వింతనేపు నా
పలుకు శిలాక్షరంబుగ భుజం బది శీఘ్రముగాఁగ నంతయుం
దెలియఁగఁ జెప్పు మింక భవదీయసమాగమనప్రసంగముల్
జలజదళాక్షి! యేమిటికిఁ జల్లకు వచ్చియు ముంత దాఁపఁగన్. అ. ౭.

ఉ. ఈ సుకుమారతావిభవ మీ దరహారముఖారవింద మీ
భాసురమూర్తి యీ లనదపారకృపారసనేత్రకాంతివి
న్యాసము లెందుఁ గంటిమెఱియింపదుఁ డీతనియంద కాక? నేఁ
జేసినభాగ్య మెవ్వరును జేయరుపో యికఁ డేగుదెంచుటన్ అ. ౮.

[కాకుంతల మొకటి సిద్ధనప్రెగడ కృతము సంకలన గ్రంథములలో నుదా
హరింపఁబడినది. ఈసిద్ధన విక్రమార్కచరిత్ర కృతిపతియే కావచ్చునని
కొందఱి యభిప్రాయము.

జక్క-నకవి 'పెమ్మయ సింగధీమణి' శతకమును రచించినట్లు 'చాటు పద్య
మణిమంజరి' వలనఁ దెలియవచ్చుచున్నది. ఈ పెమ్మయ సింగన్న
యెవ్వఁడో తెలియదనియు, నీశతకము జక్క-నకృతమగునో కాదో యింకను
విమర్శింపవలెననియు 'ఆంధ్రకవి తరంగిణి' లోఁ గలదు]

అనంతామాత్యుడు

అనంతామాత్యుడు పూర్వక-
బ్రాహ్మణుడు. ఈతని తండ్రి
బియ్యన్న. ఈ బియ్యన్న
ములో గున్నట్టును. ఈకవి
జెప్పి యున్నాడు.

లో నొకడు. ఈతఁ డాఱు పేల నియోగి
తిక్కన్న; తాత ముమ్మడన్న; ముత్తాత
యైనట్టును. తిక్కన సోమయాజుల కాల
భోజరాజీయము నం దీకింది వద్యమునఁ

చ. షీతిఁ గ్రతుఃకర్తనా - పతి చేకొని పంచమవేదమైన భా
రతముఁ దెనుంగుఱాఁ బురామముగా రచియించినట్టి యు
న్నతవరితుండు తిక్క వినాయకుఁ డాదట మెచ్చి భవ్యభా
రతిఁ యనఁ జేరు గ కవిరత్నము బియ్యనమంత్రి యల్పుడే.

కవిబ్రహ్మ యయిన తిక్క సోమయాజిచేత భవ్యభారతి యని మెప్పు
వడిసినంతటి శ్రుహాకవి బియ్యనే రచియింపఁబడిన గ్రంథ మొకటి
యుండిన యెడల నిప్పుడు దా పే రయినను దెలియరాకున్నది. ఈ బియ్యన
కవి యగుటయే కాక దండన ఁడు కూడ నయి యుండునని కవి యీపద్య
మునఁ జెప్పెను—

చ. శరధిసుత స్వరించు - బజాతవిలోచనుమాడ్కి శీతభూ
ధరణఁ బరిగ్రహించు హిమధామకళాధరపోల్కి నద్గణా
భరణ పవిత్రమూర్తి కులపాలిక నాఁ దగు పోలమాంబికా
బరిణయమయ్యె నెఁ గ్రమున బియ్యవమూపతి వైభవోన్నతిన్.

ఈకవి తన తండ్రియైన తిక్కన కృష్ణామండలములోని శ్రీకాకుళమున
కొడయఁ దైన యుంధ్ర వల్లభుని సేవ చేయుచుండినట్లును తన తల్లి యైన

* [కర్తృతా మహిమ అని పారాంతరము.]

* [అనఁగా-అంధ్ర వల్లభ విష్ణునిభక్తుడని యభిప్రాయము.]

మల్లమాంబ యక్కదండనాధుని పుత్రి యైబ్బను నీక్రింది పద్యములలో
పయి గ్రంథమునందే చెప్పియున్నాడు.

సీ. విలసితం బగు కృష్ణవేణి మలాపహా
రిణి భీమరథి నా ధరిత్రియందుఁ
దనరు నదీత్రయాంతర్వేది యగు పాప
నక్షేత్రమున శోభనము కెల్ల
ధర నివాసంబగు పెరుమగురిపురంబు,
నందు విద్యజ్ఞనానందమైఁ,
జీవనస్థితిచేతఁ జెన్నొంది వంశక
ర్నత్యసంపత్తిఁ బ్రభుత్వ మొంది
నెమ్మిఁ బ్రత్యక్షపరమపదమ్మనంగ
నొప్పు శ్రీకాకుళంబున కొడయఁదైన
యంద్రవల్లభహరిసేవ నలరుచుండుఁ
బెక్కుభంగుల ముమ్మడి తిక్కవిభుఁడు.

సీ. శ్రీవత్సగోత్రాబ్ధిశీతాంశుఁ డగు నక్క
దండాధినాథుఁ డీ తరుణిఁబడి
లావణ్యగుణపుణ్యలక్షణాన్విత యైన
యక్కమాంబిక యీ లతాంగితల్లి
చిరకీర్తినిరతులు చిట్టనమంత్రీయు
నయ్యలార్యుఁడు నాతికగ్రజన్ము
లచ్యుతాంఘ్రిసరోరుహార్చనారతుఁడు త
మ్మనమంత్రీ యీ యిం యేనుఁగుఁడమ్ముఁ
డనఘుఁ డగు కోటకరుజాకరార్యుఁ డపు ఘ
నుండు ముదునూరి పెద్దవిభుండు నివఁ
ధూమణికిఁ గూర్చి గల మేనమామ పునిస
మగువ లెనయె తిక్కనమంత్రీ మల్లమకును.

ఈ కవి తా మాటుఁగు రన్నదమ్ము లయిన త్రి క్రింది పద్యములలోఁ జెప్పుకొనెను.

ఉ. భూనుతక్కిరి ముమ్మడివిభుండు మదగ్గజుఁ డేసు వైష్ణవ
ధ్యాన సమూహితాత్ముఁడ ననంతసమాఖ్యుఁడ నాదుతమ్ముల
జ్ఞానవిదూరు లక్కనయు సత్కవి చిట్టనయున్ వివేక వి
ద్యానిధి రామచంద్రుఁడు నుదారుఁడు లక్ష్మణనామధేయుఁడున్.

క. ఈ యార్వురు నొక్కొక్కఁడు
వేయిండ్లకు మొదలుగాఁగ వెలయుదురని కా
దే యాటువేలపే రిడి
రీ యన్వయమునకు నేష్య మెఱిగినపెద్దల్.

ఈ కవి శ్రీనాథునికాలమునం దున్నవాఁడో యాతనికంటెఁ గొంచెము పూర్వమునం దున్నవాఁడో యని తెలియవచ్చుచున్నది. [ఈతని 'రసాభరణము' చివఱఁగల 'జానొందన్-' అనుపద్యమునుబట్టిహూణశకము ౧౪౩౫ జనవరి ౨౫ తేదీని రసాభరణమును ద్రువపట్టిన కంకిత మిచ్చినట్లు తెలియుచున్నదనియు, అప్పటి కీతనికి ౫౦ సంవత్సరముల వయస్సుండెనని తలంపవచ్చుననియు, అది నిజమైనచో ఇతఁడు శ్రీనాథునికంటెఁ గొంచెము చిన్నవాఁడై యుండి, ఆతని కాలమున గ్రంథరచన సాగించి యుండునని చెప్పుటకు సంశయింప నక్కఱలేదనియు 'ఆంధ్రకవి తరంగిణి' కర్తల యాశయమైనట్లు తెలియుచున్నది. [చూ. అయిదవ సంపుటము పుట 260.]

'జానొందన్' అను పద్యములోఁ బేర్కొనబడిన 'ధ్రివపట్టణ' మేదియో తెలియకున్నది. ఇది గుంటూరు మండలములో కృష్ణానదీ ప్రాంతమునఁ గల ధూళిపూడి యను గ్రామమా? యని యాహ బొడముచున్నదని రసాభరణ పీఠికలో శ్రీకోపల్లె-శివకామేశ్వరరావుగారు తెల్పియున్నారు ద్రువపురి కృష్ణా మండలములోని దరుపూరని చందోదర్పణ పీఠికలో శ్రీనిడదవోలు-వెంకటరావుగారు తెల్పియున్నారు ధ్రివశబ్దము నకు 'మట్టి మోడు' అను రెండ

ర్థము లున్నందున మట్టిపూడి లేక మట్టివాడ లేక మోడుమూడి - అను గ్రామములలో నొకటియయి యుండవచ్చుననియు, మొత్తముపై నితఁడు కృష్ణామండల నివాసియనియు 'ఆంధ్రకవి తరంగిణి' కారుల యాశయము] ఈతనికవిత్వము రసవంతమై నిర్దుష్ట మయి మృదుపదకలిత మయి హృదయ రంజకముగా నున్నది.

ఈతఁడు రచించిన గ్రంథములలో రసాభరణము, భోజరాజీయము, ప్రధానము లయినవి. రసాభరణము శృంగారాదిరసాదులనుగూర్చి చెప్పఁ బడిన లక్షణగ్రంథము. భోజరాజీయము వింతకథలను గలిగి చమత్కార ముగా నుండును. ఈతఁడు భోజరాజీయమునం దెఱ్ఱాప్రెగడవంతును గల కవుల నీక్రింది పద్యముచేత స్తుతించి యున్నాఁడు.

ఉ. నన్నయభట్టుఁ దిక్కకవినాయకు భాస్కరు రంగనాథుఁ బే
రెన్నిక కెక్కినట్టి యమరేశ్వరు నెఱ్ఱనమంత్ర నాదిగాఁ
జన్నకపీంధ్రుల న్నవరసస్ఫుటవాణు లనంగ ధాత్రిలో
నున్న కపీంధ్రులం దలఁతు నుల్ల మెలర్పఁగ వాగ్విభూతికిన్.

అమరేశ్వరుని మహాకవినిగా ననేకులు పొగడి యున్నారు. కాని యాత డేకాలమునం దుండెనో, ఏ యే గ్రంథములను రచించెనో, సరిగాఁ దెలియవచ్చినది కాదు. అమరేశ్వరకృతమైన విక్రమనేనములోని దవి యొకానొక లక్షణగ్రంథమునం దొక పద్య ముదాహరింపఁబడి యున్నది. ఇంకొక యుదాహరణ గ్రంథములో మఱికొన్ని పద్యము లుదాహరింపఁ బడి నవి. అమరేశ్వరుని గ్రంథములవలెనే పూర్వకవుల గ్రంథము లనేకములు పేరు లేకుండ నశించి యుండును.

ఆంధ్రకవులలో ముగ్గురు నలుగురు మాత్రమే తమ కృతులలోఁ దా మున్న కాలమును వేసికొని యున్నారు. అట్టి కవులలో ననంతామాత్యుఁ దొకఁడు. ఈతఁడు రసాభరణమును శాలివాహనశకము ౧౩౫౬-వ సంవత్సరమునం దనఁగా గ్రీస్తుశకము ౧౪౩౪-వ సంవత్సరమునందు రచించినట్ల పుస్తకములోని యీ దిగువ పద్యమువలనఁ దెలియపచ్చుచున్నది.

శా జానొందఁ శకవర్షముల్ ఋతుశరణ్వాలేందులై యొప్ప న
య్యానందాబ్జమునందు మాఘమునఁ గృష్ణైకాదశీభౌమయు
క్తానామామృతవేళ నీకృతి యనంతాఖ్యుండు సమ్యగ్రన
శ్రీనిండం ధృవపట్టణాధిపున కిచ్చెఁ భక్తిపూర్వంబుగన్.

కాఁబట్టి యీ కవి పదునేనవ శతాబ్దారంభమునం దుండినవాఁడు. ౧౪౩౪-వ సంవత్సరమునం దుండిన యీ కవియొక్క ముత్తాత యగు బయ్యన యీతని కన్న నూటయేఁబది సంవత్సరములకంటె నధికపూర్వఁ డగుట పొసఁగక పోవుటచేతను, ఆ బయ్యన్న కవిత్వము చెప్పి తిక్కన సోమయాజిచే మెప్పొంది యుండుటచేతను, తిక్కనసోమయాజి హూణశకము ౧౨౯౦-వ సంవత్సర ప్రాంతమువఱకును జీవించి యున్నట్లైచుమించుగా నిర్ధారణ మగుచున్నది. తిక్కనసోమయాజి నన్నయభట్టారకునికాలము లోనివాఁడు కాఁడని చూపుట కింతకంటెఁ బ్రబలసాక్ష్య మేమి కావలెను? బయ్యన మొదలుకొని కవివంశమును దెలుపు భోజరాజీయములోని పద్యములను నడుమనడుమఁ గల వర్ణనాంశముల విడుచుచు నిం దుదాహరించుచున్నాను

చ. శరధిసుత స్వరించు జలజాతవిలోచనుమాడ్కి శీతభూ
ధరజఁ బరిగ్రహించు హిమధామకళాధరుపోల్కి నద్గణా
భరణఁ బవిత్రమూర్తిఁ గులపాలిక నాఁడగు పోలమాంబికం
బరిణయమయ్యె నెయ్యమున బయ్యచమూపతి వైభవోన్నతిన్.

చ. గుణయుతు లవ్యధూవరులకు స్వనియించిరి తేత రామల
క్ష్మణులయి పుట్టి ద్వాపరయుగంబుతుదిం దగ రామకృష్ణులై
గణనకు నెక్కి యీ కలియుగంబున నిట్లుదయించె లోకర
క్షణుఁ డగు విష్ణుదేవుఁ డన గంగనమంత్రీయు ముమ్మడన్నయుఁ.

చ. కడిమిఁ గిరీటి దానమునఁ గర్ణుఁడుఁ భోగమున న్నురేంద్రుఁడె
క్కుడు విభవఁబునన్ హరి యకుఁరితబుద్ధిఁ బురందరేభ్యుఁడున్
గడువగు ధీరత్వ సురనగప్రవరుం డనఁ బ్రోలమాఁబ ము
మ్మడి బెడఁగొందు రూపమహిమ న్మరుముమ్మడియై జగంబునన్.

క. ఆ ముమ్మడి పెగ్గడ శ్రీ
రాముఁడు సీతను వరించు కృమమున సుగుణ
స్తోమాభిరామ నమితకృ
పామండిత నెఱమాంబఁ బరిణయమయ్యెఁ.

క. ఆరమణీరమణులకుఁ బ్ర
భారముఁడు తిక్కవిభుఁడుఁ బ్రకటితకౌతి
స్పారుఁడు సింగనయు నను
వారలు పుట్టి రిలఁ బుష్పవంతులమాడ్కిఁ.

చ. చిరతరళోభనుం డగు వసిష్ఠమునీశ్వరుఁడయ్యరుంధతిఁ
బరిణయమై గృహస్థ గుణభాసితుఁడై వెలుగొందుమాడ్కిఁగా
తరపరిరక్షణానవరతప్రతళిలుఁడు తిక్కమంత్రి శే
ఖరుఁడు వివాహమయ్యె గుణగౌరవశోభిని మల్లమాంబికన్.

మ. అరిషడ్వర్గముఁ దూలఁదోలి ధరలో నై శ్వర్యషడ్వర్గ మీ
వరుసఁ నంభవ మొందెనాఁగ సుతషడ్వర్గంబు జన్మించెఁ ద
త్పురుషశ్రీతిలకంబులందు ఘనసంతోషంబు తద్బాంధవో
త్కరముం బొంద నమగ్రసంపద విజాగారంబునం జెందఁగఁ.

తిక్కమంత్రికి మల్లమాంబికకును బుత్రుఁ డైన యనంతామాత్యకవి తన
కవిత్వము తొటిపెద్దలకవిత్వమువలె రుచించునో లేదో యని సంశయించుచు
నీ క్రిందివద్యముతో నొకవిధ మైన సంతుష్టిని వినయపూర్వకముగాఁ దెలిపి
యున్నాఁడు

చ వెలయఁగఁ దొటిపెద్దల కవిత్వమువోలె రుచించు నొక్కొ యేఁ
బలికెడు నూత్నకావ్యరసభావము లైనను భూమిఁ దల్లిదం
ద్రులకు నిజాగ్రసూనులపటు ప్రచురోక్తులకంటెఁ జిన్నది
డల వెడతొక్కుఁబల్కులు దృఢంబగు ముదుల నీనకుండునే ?

ఈ కవి తాను గవిత్వమును జెప్పఁబూనుటకును, నూతనమార్గమున భోజుని కధలను జెప్పఁబూనుటకును, కారణముల నీ క్రింది పద్యములలో మనోహరముగాఁ దెలిపి యున్నాఁడు.

సీ. నకలవిద్యలయందుఁ జర్చింప గవిత యు

త్కృష్టమం, డగ్గిది నిత్యకీర్తికొఱకు

నర్థాప్తికొఱకు నావ్యవహారలక్షణం

బెఱిగెడుకొఱకు ననేకవిధము

లగు నమంగళముల హరించుకొఱకు ను

చితనిత్యసౌఖ్యసంసిద్ధికొఱకు

నొనరఁ గాంతానమ్మితోపదేశంబునఁ

బీరితిమై హిత మాచరించుకొఱకు

నయ్యెఁ గానఁ బెద్దలాచరించెద రంచు

నేర్చుకొలఁదిఁ గృతి యొనర్పఁబూని

యస్మదీయకృతికి నధీపతిఁ గావింప

నర్హుఁ డెవ్వడొక్కొ యని తలంచి.

సీ. నూతనం బయ్యుఁ బురాతనకృతులట్ల

సంతతశ్రవ్యమై జరగు ననియు

నాదిరాజసమానుఁ డగు భోజభూపతి

చరిత మీ కవితా ప్రసంగ మనియు

నిందుఁ జెప్పెడి కథలిన్నియు నోలఁ బ్రి

శస్త్రధర్మోపదేశంబు లనియు

నఖిలజగన్నాథుఁ డగు నహోబలనాథుఁ

డీ పుణ్యకృతికి నధీశుఁ డనియుఁ

బృథివి నెల్ల జనులు ప్రియభక్తియుక్తిఁ బా

టింతు రనియు నూఱడిల్లి యేను

బరమసౌఖ్య మైన భవదాభిముఖ్యంబు

నెమ్మిఁ బడసి యధికనిష్ఠతోడ

ఈ మహాకవియే యనంతచ్చంద స్సనుపేరం జరగిన యొక మణి నందో
లక్షణమును గూడ రచియించి యున్నాడు.

అనంతుని కవిత్వరీతి తెలియుటకయి యాయన కృతులనుండి కొన్ని పద్య
ముల నిం దుదాహరించు చున్నాను.

భో జ రా జీ య ము

ఉ. ఓలి గృహస్థధర్మముల నుండెడువానికి గ్రాసవాసముల్
చాలఁగఁ గల్గి పుత్రులుఁ గళత్రము సౌఖ్యము నొంద బంధువుల్
మేలన నార్యకోటి మది మెచ్చఁగ నుండుట యున్నిధాక మే
చాలును లేక యీచెనఁటిజాలిఁ బడం బనియేమి చెప్పుమా! ఆ ౨

చ. ఇటు తగునయ్య విప్రఁడ వహీనగుణాధ్యుఁడ పివు; నీకు నే
మిటి కిటువంటి దౌష్ట్యము? ఊమించునె మృజ్జనకుండు నిష్కుఁ డ
క్కటి జను లేమి యుండు? మదిఁ గాంక్షయై కల్గిన నగ్నిపాక్షిగాఁ
జిటికెన వట్టి కాక వృథ చేయుట ధర్మమె కన్యకార్జమునా. ఆ ౪

ఉ. తెచ్చిన నేమి సర్వజగతీభరణక్షముడైన యచ్యుతుం
డచ్చుగ నెల్లజీవులకు నారసి యన్నము వెట్టుచుండు నే
నిచ్చట నొంటి నున్నతటి నేల తలంపఁడు? జారరాగ్నిచే
వెచ్చుచునున్న నన్నుఁ దగవే తనకింత యుపేక్ష చేయఁగనా. ఆ ౫

ఉ. ఆయతరీతిఁ దద్ధర్మని రసాయనమై చెవి సోక నప్పు డం
బే యనుచుం బ్రతిస్వనము పెల్లగఁ జూపుచుఁ బాటి దేనువునా
దాయఁగఁ బోయి వేడుక నొడల్ కదలించుచు వాల మార్పుచునా
బా యక గుప్పునం గుడిచె బలవృషంబు నిజాంశదుగ్ధముల్. ఆ ౬

చ ం ద స్సు

క. కాకుస్వరయతి యగు నితఁ
డే కదలక జలధిఁ బవ్వళించె ననఁగఁ బ్ర
శ్నాకలితదీర్ఘమున నతఁ
డే కవ్వడిరథము గడిపె నిమ్ముల ననఁగనా

గీ యరలవలు శషనహాలును నాదిబిందు
యుతములై మకారవిరామయుక్తిఁ దనరు
హూరుతాత్మజుఁ డరిదినయమి యనంగ
మదనజనకుఁడు దనుజసంహారుఁ డనఁగ.

ర సా భ రణ ము

ఉ. కైరవబంధుబంధురవికాసవిలాసము లేల? మందసం
చారత నొప్పు నమ్మలయకై అనమీరము లేల? యొప్పు నీ
కిరముపల్కు లేల? పరికింపఁగ నవ్వనలీల లేల? శృం
గారము లేల? నాకుఁ జెలి కంజదళాక్షుఁడు రాక తక్కినఁ. ఆ ౩.

ఉ. మక్కువఁ బూనఁ దేనె లగు మాటలు పల్కు నహర్నిశంబు నొ
క్కొక్క నెపంబుమై నలిగి యుగ్మలికిం దమకంబు తద్దయున్
మిక్కిలి సేయు నొందొరుల మెచ్చఁగ గాఢతరప్రపీణతల్
తక్కక చూపు శౌరి మిగులం గలదే మహి నెచ్చిప్రాథకుఁ. ఆ ౪

రా వి పా టి తి ప్ప న్న

ఈ తిప్పన్ననే త్రిపురాంతకుఁ డనియుఁ జెప్పుదురు. ఈతఁడు చేసిన గ్రంథములలో త్రిపురాంతకోదాహరణము ముఖ్యమైనది. ఒక్కొక్క విభక్త్యంతమున నొక్కొక్క పద్యమును గలదయి ప్రతి పద్యము తరువాతను నొక్కొక్కశ్లోకము దానితరువాత నొక్కొక్క యుక్తశ్లోకము గల గ్రంథ ముదాహరణమని చెప్పబడుచుండెను. నన్నయాదులకుఁ బూర్వమునందును తత్కాలమునందును తెలుఁగున సాధారణముగా నుదాహరణగ్రంథములే ప్రబలముగా నుండి జనులచే నాదరింపబడుచుండెను. నన్నయాదులు భారతాదిమహాకావ్యములను రచియింప నారంభించిన తరువాత నుదాహరణ గ్రంథములు మూలఁబడి * క్షుద్రకావ్యములుగాఁ బరిగణింపబడుచుండెను. అయినను త్రిపురాంతకుఁడు శేషనార్యుఁడు మొదలైనవారు కొందఱును పూర్వము నుదాహరణ గ్రంథములను సహితము చేయుచు వచ్చిరి. ఈ తిప్పన యుదాహరణ గ్రంథమును గాక మదనవిజయము, చంద్రతారావళి, అంబికాళతకములను కూడ విరచించెను. ఈ కవి కాల మిదియని నిర్ధారణ చేయుటకుఁ దగిన యాధారము లంతగాఁ గానరావు. అప్పకవి అప్పకవీయమున యతి ప్రాస ప్రకరణ మైన మూఁడవయాశ్వాసమున ననుస్వారసంబంధయతి కుదాహరణముగా రావిపాటి తిప్పన్నచాటుధార యని యీక్రింది పద్యము నుదాహరించియున్నాఁడు.

మ. సరి బేసై రిపుడేల భాస్కరులు? భాషానాథపుత్రా! వసుం

ధరయం దొక్కఁడు మంత్రీయయ్యె వినుకొండ న్రామయామాత్యభా

స్కరుఁడో? యౌ నయినన్ సహస్రకరశాఖ లే వవే యున్నవే

తిరమై దానము చేయచో రిపుల హేతిన్ ప్రేయుచో వ్రాయుచో.

ద్వాత్రింశన్మంత్రుల చరిత్రములో రాయనిభాస్కరుని కథయం దుదాహరింపబడిన యీ పద్యమున రామయామాత్యభాస్కరుఁ డనుటకు మాఱుగా రాయనామాత్యభాస్కరుఁడని యున్నది.

* [క్షుద్రకావ్యమనఁగా చిన్న కావ్యము. సీచమైన కావ్యమని యర్థము చేసికొనుట పొరపాటు.]

సీ నిర్మించె నే మంత్రి నిరుపమప్రాకార
 నవకంబుగా గోపీనాథపురము
 గెలిచినాఁ డే మంత్రివిక్రమమునఁ
 బ్రబలుఁడై యవనులబలము నెల్ల
 నిలిపినాఁడే మంత్రి నియతవైభవమున
 గోపికావల్లభుఁ గూర్మి వెలయ
 పాలించె నే మంత్రి ప్రకటధర్మభ్యాతి
 మహిమ మీఁగ నాంధ్రమండలంబు
 నతఁడు భూపాలమండ్రీంద్రసతతవినుత
 ధీవిశారదుఁ డచ్యుతదేవరాయ
 మాన్యహిత వర్తనుఁడు శౌర్యమహితయశుఁడు
 భానుతేజుండు రాయనభాస్కరుండు.

అవి కొండవీటిగోపీనాథస్వామివారి యాలయముఖద్వారశాఖయందు వ్రాయఁ
 బడియున్న పద్యమునుబట్టి రామయభాస్కరుఁ డచ్యుత దేవరాయల కాల
 ములో ననఁగా ౧౫౨౯-వ సంవత్సరమునకుఁ దరువాత నుండుట స్పష్టము.
 సరిజేసై రన్న పద్యము రామయభాస్కరుని గూర్చినది గాక ద్వైతశిష్యుల
 తుల చరిత్రములో నున్నట్లు రాయన భాస్కరునిగూర్చిన దయిన పక్షమున

శ్లో. శాకాజీ వసువహ్ని వేదధరణీగణ్యేచ ధాతృబ్జకే
 వై శాఖే వినుకొండసీమని సుధీ ర్నాదేశ్య యప్పప్రభుః.
 వాసిష్ఠాయ చ భర్తపూడి మఖిలం గ్రామం స్వనామాంకితం
 ప్రాదా ద్రాయనభాస్కరాయ విదుషేష్టైశ్చర్యభోగాన్వితమ్.

అని నాదేశ్య యప్పయమంత్రీ శాలివాహనశకము ౧౪౩౯-వ సంవత్సరము
 నందు అనగా క్రీస్తుశకము ౧౫౧౬-వ సంవత్సరము ధాతృవత్సర వైశాఖ
 మాసమునందు వినుకొండ సీమలోని భర్తపూడి గ్రామమును రాయని
 భాస్కరపండితుని కిచ్చినట్లున్న దానశాసనమునుబట్టి యతఁడు ౧౫౧౬-వ
 సంవత్సర ప్రాంతములం దుండుట స్పష్టము. రావిపాటి తిప్పన్న యీరెండు

కాలములలో నే కాలమునం దుండినను, ౧౪౨౦ వ సంవత్సర ప్రాంతములయం దుండిన వల్లభామాత్యకవి యాతనిని తన క్రీడాభిరామములో స్మరించిపద్యములో నిట్లు చెప్పుట పొసఁగనేరదు-

ఉ నన్నయభట్టతిక్కకవినాయకు లన్న హుళిక్కిభాస్కరుం
డన్నను జిమ్మపూడి యమరాధిపుఁ డన్నను సత్కవీశ్వరుల్
నెన్నుదుటం గరాంజలులు * నిం తలుఁ జేయని రావిపాటి తి
ప్పన్నయు నంతవాఁడ తగునా యిటు దోసపుమాట లాడఁగన్.

దీనినిబట్టి యాలోచింపఁగా ౧౪౨౦ వ సంవత్సరమునకుఁ బూర్వమునందు రామయభాస్కరుఁడో రాయనిభాస్కరుఁడో యెవ్వడో యొకఁ డుండి యుండవలెను. ఆ కాలమునందు రామయభాస్కరుఁ డెవ్వఁడును లేఁడు గాని ౧౩౮౬ వ సంవత్సరము మొదలుకొని రాజమహేంద్రవర రాజ్యమును పాలించిన కాటయవేమారెడ్డికాలములో రాయనిభాస్కరుఁ డొకఁడున్నట్లేక్రింది పద్యమువలనఁ దేటపడుచున్నది.

చ 'కలయఁ బసిండిగంటమునఁ గాటయవేము సమక్షమందు స
త్పలముగ రాయనప్రభునిబాచఁడు వ్రాసిన వ్రాలప్రహేతలుకా
గలుగలు గల్లుగల్లురనఁ గంటకమంత్రులగుండె లన్నియున్
జలుజలు జల్లుజల్లురనె సత్కవివర్కులు మేలు మే లనన్.'

పయి పద్యమునం దీ రాయనభాస్కరుఁ డప్పకవీయములో సుదాహృతమైన పద్యమునందువలెనే వ్రాయుటయందు సుప్రసిద్ధుఁ డయినట్లు చెప్పఁబడినందున రావిపాటి తిప్పన్న చెప్పిన సరిబేసైరన్న పద్య మీ రాయనభాస్కరునిఁగూర్చినదే యనియు నందుచేత తిప్పన్నకవి ౧౩౮౦ వ సంవత్సర ప్రాంతములయందుండెననియు నింతకంటె బ్రబలప్రమాణములు దొరకు

* [నింతురు జేయని అని పాఠాంతరము.]

వఱకును మన మూహింపఁజూచు. ఈ రాయనిభాస్కరుఁడు వ్రాయుటకే కాక దానము చేయుటకును రిపులను ఖడ్గముతో వ్రేయుటకును గూడఁ బ్రభావ్యతి చెందినవాఁడు. [ఇయ్యెడ 'ఆంధ్రకవి తరంగిణి' లో నిట్లున్నది. 'ఈ చాటువు (కలయఁబసిండి గంటమున-) నాధారముగాఁ గొని శ్రీవీరేశలింగముపంతులు గారు తిప్పన చాటుధారలో వర్ణితుడైన రాయన భాస్కరుఁ డీతడే యని నిర్ణయించి త్రిపురాంతకుని కాలము క్రీ. శ. ౧౩౮౦ ప్రాంతమని నిర్ణయించి నారు ఈ పద్యములోఁ గలముఁ ప్రస్తావనయేగాని కత్తివర్ణనము లేదు. అందుచేఁ ద్రిపురాంతకుని భాస్కరు డీతడౌకాడు. మఱియు క్రీ. శ. ౧౩౮౦ వఱకును అనవేమారెడ్డియే రాజ్యమునం దున్నవాఁడు ఆకాలములోఁ గాటయ ఫ్లేముని కథికార ప్రసక్తి లేదు. ఇతఁడు అనపోతారెడ్డి కల్లుఁడు. అతని కుమారుడైన కుమారగిరిరెడ్డి రాజ్యమునకు వచ్చిన ౧౩౮౨ వ సంవత్సరము నుండియును, కుమారగిరిరెడ్డి వలన రాజమహేంద్రవర రాజ్యమును బడసిన క్రీ. శ. ౧౩౮౬ వ సంవత్సరమునకుఁ బిమ్మటను కాటయవేమన కథికార ప్రాప్తి కలిగినది. అపిమ్మట, తిప్పయ యీభాస్కరుని నుతించినఁ డందు మేని త్రిపురాంతకుఁడు దాదాపుగా శ్రీనాథుని కాలమువాడగును. సమకాలిక గ్రంథము నాతఁ డాంధ్రీకరించుటయు, నాతనిని బొగడుటయు సంభ వింపదు ఎట్లయినను, త్రిపురాంతకుఁడు ద్వితీయప్రతాప రుద్రుని కాలమునందున్నవాడని తలంచుటయే యుచితమని నాయుద్దేశము"] ఆంధ్రకవి తరంగిణి నాలుగవ సంపుటము, పుటలు 41, 42] రాయని భాస్కరునిఁ గూర్చి కవులు చెప్పిన పద్యము లనేకము లున్నను జదువువారికి మనోహరముగా నుండునని వానిలోనుండి కొన్నిటి నిందు క్రిందఁ బొందు పఱచుచున్నాను —

క. చేకొని రాయనిబాచఁడు

కాకాలు గుణించినపిన్న కాలమునాఁడే

లా కేత్య మియ్యనేరఁడు

దాకును గొ మ్మియ్యఁ, డిట్టి దాతలు గలరే.

క. ఏవ్రాలయినను వ్రాయును
నా వ్రాయఁడు వ్రాసెనేని నవ్వున కయినన్
సీ వ్రాసి తావ డియ్యఁడు
భావజ్ఞఁడు రాయనార్యభాస్కరుఁ డెపుడుకా.

ఉ. రాజితక్తిశాలి యగు రాయనివాచి : భవద్యశంబు ది
క్పూజితమౌచు మించె సురభూధరభూధరభూధోరేంద్రకాం
తాజసుగోత్రయగ్విభురథాంగరథాంగరథాంగశషభా
షాజలజాహితాహితతుషారతుషారతుషాంధాఙులని.

సీ ఫణిరాజు తన శిరోమణులు అర్ధి కిచ్చునో
యనుచు వీష్ణునక్రింద బెడఁగి తులుఁజు
కైలాసకుధర మెక్కడ నిచ్చునో యని
యుగ్రుఁ డక్కడఁ గావ లుండఁబూను;
తనలోని మణుల నే తఱి నిచ్చునో యని
వనది సంతతమును వణఁకుచుండు
సురధరాధరము నెవ్వరి కిచ్చునో యని
తరణి యగ్గిరిచుట్టుఁ దీయగుచుండు

నార : నీ దానవిఖ్యాతి యఖిలదిశల
మించి వర్తించె నీ కీర్తి నెంచఁదరమె ?
గాడదారిద్ర్యయామి నీ కొంతిచ్చంద
భాగ్యదేవేంద్ర : రాయనభాస్కరేంద్ర :

మ. అయలక్ష్మీనిధి రాయనప్రభుని బాచామాతుఁడ డశాంతముకా
నియతికా బ్రాహ్మణపూజ చేయు టభివర్తింబింగ శక్త్యరబె ?
త్రిప్రియగేహంబున హేమవంజరమునకా బెల్ల ర్చితప్రార్చిత
ప్రియమేధా యనుచుం బరించు శుకశారీకన్నరీద్యంద్యముల్.

శ్లో. కృతే యుగే బలి ద్దాతా
 త్రేతాయాం రఘునందనః,
 ద్వాపరే సూర్యపుత్రశ్చ,
 కలౌ రాయనభాస్కరః.

ఇతఁడు ౧౫౧౬వ సంవత్సరమునం దుండినట్లు చెప్పబడిన రాయని భాస్కరుని తాత యయి యుండును. ఈతని కాలమునందును దనకుఁ గొంత పూర్వమునందును నుండిన రావిపాటి తిప్పన్నకవిని సామాన్యజ్ఞద్రకావ్యకర్త యని జను లాతనికవిత్వమును తేలికగాఁ జూడగా నాతనిప్రేమాభిరామమును క్రీడాభిరామ మనుపేరఁ దెనిఁగించుచుండిన యభిమానముచేత వల్లభామాత్య కవి యాతనిని పూర్వకవులతో సమానుఁడుగాని సామాన్యుఁడు కాడని జ్ఞాపించి యుండును. ఇట్లభిమానముచేతఁ చెప్పబడుటయే కాదు, తిప్పన కవిత్వము నిజముగానే జ్ఞానురీయముగా నున్నది.

“ఆమంత్రిశేఖరుండు రావిపాటిత్రిపురాంతకదేవుం డను కవీశ్వరుం దొనరించిన ప్రేమాభిరామనాటకమ్ము ననుసరించి క్రీడాభిరామంబను రూపకంబు తెనుంగుభాస రచించినవాఁడు”

అని తిప్పనార్యుఁడు సంస్కృతమునఁ బ్రేమాభిరామనాటకమును రచించి నట్టును దాని ననుసరించి వల్లభామాత్యకవి తెనుఁగున క్రీడాభిరామమును రచించినట్టును క్రీడాభిరామప్రస్తావనలోఁ జెప్పబడినది. చిన్నతినములో తిప్పనకవియో యాతని తండ్రియో కడపటి ప్రతాపరుద్రుని యంత్యదశలో నోరుగంటిపురములో నుండుటచేత నాతని రాజధాని యైన యేకశిలానగర మును ప్రేమాభిరామములో రంగమునుగాఁ గవి చేకొని యుండును. కవి కృతగ్రంథములలోనుండి కొన్ని పద్యముల నిందు బొందుపఱచెదను.

౧ త్రిపురాంతకోదాహరణము

ఉ. శ్రీనగచక్రవర్తితుదిశృంగము చూచెద నంచు నేటికిం
 బో ననిశంబు మానవులపుట్టువుఁ జూపును లేనిమందు నా
 చే ననుచుం బతాక యనుచేఁ దరుణాచల మెక్కి చీరుఁ బం
 చాననుఁ డిందుమౌళి త్రిపురాంతకదేవుఁడు భక్తలోకముఁ.

కళిక. మఱియు సజ్జనభక్తగృహముల మరగి తిరిగెడు కామదేనువు
 కఱద లెఱుగక వేఁడు దీనులఁ గదియుజంగఱురక్షిసామచ
 తైలజాముఖచంద్రరోచుల చవులఁ దవితెడ్డు నవచకోరము
 వేలుపుందపసులతలంపుల వెల్లి గొల్పెడు నమ్మతపూరము
 దేవతలు మువ్వరకు నవ్వలిదెన వెలుంగుచు నుండు నెక్కటి
 భావవీధుల గలసి పలుకులఁ బట్టి చెప్పఁగరాని చక్కటి
 అఱురేకుల మంత్రకుసుమమున్నదు వెలిఁగెడు మంచరీకఱ్ఱ
 వేఱు సేయక యోగిజనములు వెదకి పొందెడి యూర్ధ్వతోకము.

ఉత్కళిక. అడుగుఁదమ్ములఁ జొప్పవసి గని
 యడరి కునకాకృతులు గయికొని
 మీఱి చదువులు దవుల ముందటఁ
 బాటు క్రోడము నేసి మందట
 లాడి తను మార్కొనఁగ వచ్చిన
 క్రీడి కోరిన వరము లిచ్చిన
 యాటవికకులసార్వభౌముఁడు
 జూటభాస్వత్తు హినధాముఁడు.

ఉ అఱియాస నీరసధరాధిపలోకమునిండ్లు వాకిళుల్
 దూఱుట మాని శ్రీనగము తూరుపువాకిలిఁ బొచ్చి పాపముల్
 నీఱుగఁ జేసి గంధవతిరీటను గ్రుంకి మనంబులోని చి
 చ్చాఱఁగజేయు తొప్పుతిపురాంతకదేవునకై నమస్కృతుల్.

ఉ. పోయెడుఁ గాల మన్యగోతిఁ పొరభదు మోక్షము పెండికొండకుం
 బోయెడు త్రోవ కెఱుఁగబోతడు మానవులారఁ రండు తేఁ
 బ్రాయపుగొండ కంచు శివభక్తులలోపల నద్రరాజక
 న్యాయ పూయూర్తివలనం గడతేజు జన్మభేదముల్.

౨. చంద్రతారావళి

మ. చరమశ్లోధరచారుసింహముఖదంష్ట్రాకోటియో నాఁగ నం
బరిశాద్దూలనఖంబో నాఁగఁ దిమిరేభప్రస్ఫురద్గర్వనం
హరణక్రూరతరాంకుశం బనఁగ నుద్యస్తీల నీరేఖ ని
త్యరుచిం బొల్పుగుఁ బెంపగుఁ విదియచంద్రా : రోహిణీవల్లభా :

మ. ఆమితధ్వాంతతమాలవల్లిలవనవ్యాపారపారీణదా
త్రమౌ సౌగంధికషండకుట్మలకుటీరాజీసముద్భూటన
క్రమనిర్యాణధురీణకుంచికయో నాఁగం బెంపునఁ నీ కళా
రమణీయత్వము చూడ నొప్పెసఁగుఁ జంద్రా : రోహిణీవల్లభా :

మ. రతినాథుం డను మాయజోగి చదలం ద్రైలోక్యవశ్యాంజనం
బలియత్నంబునఁ గూర్చి మౌక్తికమయం బై యున్న ప్రాంతంబునఁ
మతకం బేర్పడఁ బెట్టి దాచెనన నీ మధ్యంబునఁ మచ్చ సం
తతముం గన్నులపండువై వెలయుఁ జంద్రా : రోహిణీవల్లభా :

౩. అంబికాశతకము

ఉ. తెప్పలబోరుఁదల్పు లిసిఁతలు వాతెడుచూపుఁగుంచియం
ద్రిప్పి తళుక్కనం దెఱచి తిన్ననిమోమునఁ గాయవెన్నెలల్
ముప్పిరిగొన్న వేడుకలు మూఁగిన సిగ్గసియాడఁ బ్రీతి నీ
వప్సరమేళుఁ జూచి తను వర్ధము గొంటి పొసంగ నంబికా :

చ. బెడఁగగు రత్నదర్పణము బేరినవెన్నెల పోసి నిచ్చలుం
దుడువక పాలసంద్రమునఁ దోచి సుధాకరుమేవికందు పోఁ
గడుగక నేరెటేట సితకంజము ముంపక నై జకాంతి యై
తొడరినఁ దల్లి : నీమొగముతో సరిపోల్పుఁగఁ జాలు నంబికా :

ఉ. కూడెడి వెండ్రుకల్ నిడుదకూఁకటిఁ బ్రోవఁగ బొడ్డుపై వకుల్
జాడలు దోపఁ గ్రొమ్మొలకచన్నులు మించు దొలంక సిగ్గునం
జూడఁగ నేరముల్ మెఱుఁగుఁజూపున నీర హిమాద్రియింట నీ
వాడుట కూలికిఁ మనము వాడుట గాదె తలంప నఁచికా :

ళ. మ ద న వి జ య ము

ఈ క్రింది పద్యములు రెండును మదనవిజయములోని నని శ్రీ మానవల్లి
రామకృష్ణకవిగారు త్రిపురాంతకోదాహరణపీఠికలో నుదాహరించిరి.

క. సతి గుణవతి యగునేనియుఁ

బతి కది రత్నంబ ప్రాణబంధువ యమృతం;

బతివయ దుర్గుణి యగునేఁ

బతి కెడపని చిచ్చు కాలుపక యది కాల్పుఁ.

మ. గుణముఁ సుందరరూఁముఁ విభవముం గూటంబు సౌభాగ్యల
క్షణముం జారుచరిత్రముఁ వినయముఁ జాతుర్యమున్ ధర్మభూ
షణముం గల్గి పతివ్రతామహిమ మించఁ గల్గెనేఁ దత్సతీ
మణి చింతామణి, దానిఁ దాల్చుఁ గలుగఁ మర్త్యుండె ధన్యుండిఁ.

శరభాంక కవి

శతకకర్తయు, లింగధారియు నగు నీ కవి రెండవ ప్రతాపరుద్రచక్రవర్తి కాలమున గల వ శతాబ్దమున నుండెనని తెలియుచున్నది. కాని శతకమును బట్టి చూచినచో విది అంతకంటె నవీనముగాఁ దోచుచున్నదట! ఇందు భాషాదోషములు, లోపములును చాల కలవు.

ఇందలి పద్యములను లింగమగుంట తిమ్మకవి తన 'సులక్షణసారము' న నుదాహరించెను. ఎడపాటి యెఱ్ఱన, రాజలింగకవి యితనిని స్తుతించి యున్నారు.

కమలనాభామాత్యుఁడు

శ్రీనాథకవి సార్వభౌముఁడు తన తాత యగు కమలనాభామాత్యుఁడు గొప్ప విద్యవక్తవి యని తెల్పుచున్నాఁడు. ఇతఁడు క్రొల్పిట్టజాధీశ్వరుఁడట పద్మపురాణకర్త. ఆ గ్రంథమిపుడు లభించలేదు. ఇతఁడు ద్వితీయ ప్రతాపరుద్రుని కాలమున నుండినవాఁడు కావున క్రీ. శ. 1295 - 1326 నడువ నుండవచ్చును. ఇతని మనుమఁడగు శ్రీనాథుఁడు క్రీ.శ. 1300 ప్రాంతముఁ జిన్నించి యుండవచ్చునని 'ఆంధ్రకవి తరంగిణి' కారుల యాశయము.

వినుకొండ వల్లభరాయడు

ఈ కవి నియోగిజాహ్నుడు; విశ్వామిత్రగోత్రుడు; తిప్పనార్య పుత్రుడు. ఇతడు క్రీడాభిరామ మనుషేర దశరూపకములలో నొకటి యయిన వీధినాటకమును దెనుఁగున రచించెను తెలుఁగున దృశ్యకౌవ్యమును రచించుటలో సీతఁడే మొదటివాఁడుగాఁ గనఁబడుచున్నాడు. తా నీ క్రీడాభిరామమును సంస్కృతమున రావిపాటి తిప్పన్నచే రచియింపఁబడిన ప్రేమాభిరామము ననుసరించి చేసినట్లు కవియే ప్రస్తావనలోఁ జెప్పుకొని యున్నాడు. ఇతఁ డెంతవఱకు మూలగ్రంథము ననుసరించెనో యెంతవఱకు స్వకపోలకల్పితముగా విరచించెనో తెలియరాదు. క్రీరాభిరామమునందలి వర్ణనము లనేకములు. కవి స్వకపోలకల్పితముగాఁ జేసిన వనియే తోచుచున్నది. ఈ రూపకముయొక్క ముఖ్యరంగ మోరుఁగల్లు ఇది కాకతీయచక్రవర్తులకు రాజధానిగా నుండెను. ఈ రాజ్యమును పాలించిన కాకతీయ చక్రవర్తులలోఁ గడపటివాఁడు ౧౨౯౬ వ సంవత్సరము మొదలుకొని ౧౩౨౩ వ సంవత్సరము వఱకును రాజ్యపాలనముచేసి మహమ్మదీయులచేఁ బట్టుబడి ప్రభుత్వమును గోలుపోయిన ద్వితీయ ప్రతాపరుద్రుడు. ఈ క్రీడాభిరామము ౧౪౨౦ వ సంవత్సర ప్రాంతమునందు రచియింపఁబడెను. ఈ కాలమునఁడు శ్రీనాథుడు కర్ణాటకదేశమునకుఁ బోయి వల్లభామాత్యుని సందర్శించి వల్లభాభ్యుదయమును * రచియించి యుండుటచేతను, క్రీడాభిరామములోని

* [శ్రీనాథుడు 'వల్లభాభ్యుదయము' అను గ్రంథమును రచించెనని కొందఱుందురు. కాని యాగ్రంథము లభింపనందున దాని కర్తృత్వమును గూర్చి గాని, యందలి విషయమును గూర్చి గాని యేమియు నిశ్చయింప సాధ్యము కాదు. ఇందు వినుకొండ-వల్లభరాయు చరిత్ర మున్నదని చెప్పుటకుఁ దగిన యాధారములు లేవు. శ్రీకాకుళమునందలి వల్లభదేవుని మాహాత్యమును తెలుపు వల్లభాభ్యుదయ ముఁటి భట్టపెనుమర్తి-కోదండకవి కృతము కలదు.]

“కందుకకేళి సల్పెడు ప్రకారమునన్” అను పద్యమును “కుసుమం బద్దిన
 చీరకొంగు వొలయిన్” అను పద్యమును శ్రీనాథుని పీఠనాటకములోని వని
 యప్పకవి యుదాహరించి యుండుటచేతను, క్రిడాభిరామములోని “గార్గ్య
 సిద్ధాంతమతముషఃకాలకలన” “శకున మూనుట యది బృహస్పతిమతంబు”
 “వ్యాసమతము మనఃప్రసాదాతిశయము” “విప్రజనవాక్య మరయంగ విష్ణు
 మతము” అను ౬౬ వ పద్యమునందలి ప్రథమ ద్వితీయ చతుర్థపాదములు
 శ్రీనాథుఁ డిటీవల రచించిన భీమేశ్వరపురాణ తృతీయాశ్వాసములో
 “గార్గ్యసిద్ధాంతమత ముషఃకాలకలన, శకున మూనుటయది బృహస్పతి
 మతంబు, విప్రజనవాక్య మరయంగ విష్ణుమతము, సర్వసిద్ధాంత మతమఖిజిత్తు
 సమ్మత మగు” అను ౪౧ వ పద్యమునఁ బ్రథమ ద్వితీయ తృతీయపాద
 ములుగా నుండుటచేతను, కొందఱు శ్రీనాథుఁడే క్రిడాభిరామమును రచించి
 దాని కర్తృత్వమును వల్లభరాయని కారోపించె నని చెప్పుదురు. కాని యిది
 సిద్ధాంతము చెయుటకుఁ దగిన నదాధారము లేవియుఁ గానరావు. అప్పకవికిఁ
 బూర్వమునం దున్నవారును వల్లభరాయనికిఁ జేరువకాలమునం దున్నవా
 రగుటచేత నాతనిఁగూర్చి యెక్కువగా దెలియఁదగినవారును నైన చిత్రకవి
 పెద్దన్న, ముద్దరాజు రామన్న, శ్రీధరుఁడు మొదలైన లక్షణగ్రంథకర్త
 లందఱును బూర్వోక్త పద్యద్వయమును వల్లభరాయని వనియే తమతమ
 లక్షణగ్రంథములయిం దుదాహరించి యుండఁగా వల్లభరాయని కిన్నూఱు
 సంవత్సరములవెనుక నుండిం యిప్పుడెవ యవి శ్రీనాథుని వనుట యజ్ఞాన
 మూలముఁ గాని తెలిసి చెప్పబడెఁ గాదు. వల్లభరాయని దర్శనఁ
 తోయినన్ని డతఁడు క్రిడాభిరామమును రచించుచుండఁగాఁ జూచి యుండుట
 చేతనో, తత్పద్మరచనమునం దాతనికి దోడుపడి యుండుటచేతనో శ్రీనాథుఁడు
 తాను తరువాత రచించిన భీమఖండమునందు సంస్కృతశ్లోకమును
 దెసఁగించుచు “గార్గ్యసిద్ధాంతమత” మన్న పద్యములోఁ గొంతభాగమట్లే
 వెసి యుండవచ్చును. అంతమాత్రముచేఁ బుస్తక మంతయు శ్రీనాథ
 విరచిత మనుట యతిసాహసము. క్రిడాభిరామము వినుకొండ వల్లభరాయ
 కృతిమని శ్రీ మానపల్లి రామకృష్ణకవిగారు, శ్రీ వేమూరి - పిళ్ళనాథశర్మ

గారు, శ్రీబండారు - తమ్మయ్యగారు, శ్రీపేకుమళ్ల - అచ్యుతరావుగారు మున్నగువా రభిప్రాయపడినారు. శ్రీవేటూరి - ప్రభాకరశాస్త్రిగారు, శ్రీకిళాంబి-రాఘవాచార్యులుగారు, శ్రీచాగంటి - శేషయ్యగారు మున్నగువారిది శ్రీనాథకృతమే యని విశ్వసించుచున్నారు.

ఇయ్యది శ్రీనాథకృతమే యని వివరించుచు శ్రీప్రభాకరశాస్త్రిగారు 'క్రీడాభిరామము' (శృంగార గ్రంథమాల) పీఠికలో వ్రాసిన కొన్ని వాక్యములు ఇచట నీయఁబడుచున్నవి.

“సులక్షణసారము, అప్పకవీయము, లక్షణదీపిక, సర్వలక్షణ సారసంగ్రహము మొదలగు లక్షణ గ్రంథములందు శ్రీనాథుని వీధినాటకము లోనివిగా నుదాహృతములయిన పద్యములీ క్రీడాభిరామమునఁ గలవు. శ్రీనాథుఁడే యీ గ్రంథమును రచించి వల్లభరాయని పేరుపెట్టఁగా గ్రంథమున వేఱు పేరున్నను, రంగనాథ రామాయణాదులవలె నీగ్రంథము కూడఁ గర్తయగు శ్రీనాథుని పేరనే లోకమునఁ బ్రచారముగాంచి యుండుటచే నప్పకవ్యాదులట్లు చెప్పి యుండవలెను. అప్పకవ్యాదులుదాహరించిన పద్యములు క్రీడాభిరామమున నానుభూతితో నున్నవి, ప్రశిష్టములనఁ గుదురదు. వల్లభరాయఁడును, శ్రీనాథుఁడును సమకాలమువారు గాకపోవుదురేని, శ్రీనాథుఁడాతనిపేర గ్రంథము రచించుట యసంభవమగును. అట్టి చిక్కులేదు. శ్రీనాథుఁడును, వల్లభరాయఁడును సమకాలమువారు. వల్లభరాయని పెద్ద తండ్రి యగు లింగనమంత్రి విద్యానగరపు హరిహరరాయల మంత్రి రెండవ మూడవ హరిహరరాయండు క్రీ. శ. 1402, 1412 వఱకు నుండిరి. లింగమంత్రి వారిలో నెవరియొద్ద మంత్రియయి యుండినను వల్లభరాయఁడు మన శ్రీనాథుని సమకాలమువాఁడే యగును..... మఱియు నీ గ్రంథమున వల్లభరాయని వాగ్దేవత దాతృత్వాది వర్ణనము మితిమీరి యున్నది. గ్రంథకర్తయే తానగుచో వల్లభరాయఁ డట్లా కందపద్యాష్టకమును రచించుకొని యుండఁడు. ఆ పద్యములు భీమఖండాదులలోని కృత్యవతరణికా పద్యముల పోలిక గలిగియున్నవిమఱియుఁ గృత్యవతరణికా పద్యముల

మునఁ గాలభైరవుఁడు కపింద్రకాంక్షిత త్రిదశ మహీరుహముగు వల్లభ
 రాయనికి సమగ్ర వైభవాభ్యుదయములు కృపనేయు' నని యాశీర్వచన
 మున్నది. సూత్రధారోక్తిగాను, భరతోక్తిగాను నయినను గ్రంథకర్తయగు
 వాఁ డిట్లు చెప్పుకొనుట సరసముగాదు ఇది తానే తుమ్ముకొని, తానే శతా
 యుష్పని యనుకొనునట్లున్నది కపింద్ర కాంక్షిత త్రిదశ మహీరుహము
 గావున వల్లభరాయఁడు విశేషధన మొనఁగి కవి యశఃకాంక్షియై యేతత్కృతి
 కర్తవ్యమును దనపై వేయించు కొన్నాఁడని తలఁచుట ప్రమాణదూరము
 కాదు. అట్టి సంప్రదాయముగూడ నాకాలమున హెచ్చుగాఁగలదు శ్రీనాథ
 కవి యనేక స్థలముల నిందుఁదన తక్కిన గ్రంథముల రచనములను
 జేర్చెను. ఆపోలిక శ్రీగంధము శ్రీనాథ కృతమేయని చెప్పకచెప్పుచున్నవి?
 [క్రీడాభిరామము-ఉపోద్ఘాతము-పుటలు 9-12]

క్రీడాభిరామ మనెడి యీ వీధిరూపకము పురణాహ్యంతరప్రదేశములయందు
 విహరించుచు నోరుగఁటినివాసు లైన గోవిందమంచనశర్మ యను బ్రాహ్మణ
 శిఖావణియు నాతని చెలికాడైన టిట్టిభసెట్టి యను వైశ్యవిటగ్రామణియు
 నొందారులతోఁ దాము చూచుచు వచ్చిన వివిధవినోదములనుగూర్చి చేసిన
 సంభాషణరూపమున నున్నది. కవి యేకద్రూపకప్రస్తావనలోఁ దన తాత
 తాత యైన చంద్రామాత్యుఁడు బుక్కరాజుమంత్రుగా నుండిన ట్లి క్రింది
 పద్యమునఁ జెప్పెను

శా. 'కర్ణాటక్షితినాథుఁ డైన పెదబుక్కజ్ఞాపదేవేంద్రున

భ్యర్ణామాత్యుని దానభేదరునిఁ జంద్రాధీశు బంధుఁపియుకా

వర్ణించుం గవికోటి శంకరజటావాటితటా-తర్నదీ

స్వర్ణద్యంబుతరంగరింఖణలసత్సాహిత్యసౌహిత్యయై'.

ఈ ప్రస్తావనలోనే కవి తన పినతాత యైన లింగమంత్రి గణేశ వ సంవ
 త్సరముమొదలుకొని రాజ్యపాలనము చేసిన హరిహరిధాయల కొలువులో
 నుండిన ట్లి పద్యమునఁ దెలిపెను

మ. 'కనకాద్రిప్రతిమానదైర్యనిధి లింగశ్చైవమంత్రీదుతో
ననతారాతిన్మపాలమంత్రజనతాహంకారతారాహిమా
ర్కునితో రూపరతీంద్రుతో హరిహరక్షోణీంద్రసామ్రాజ్యవ
ర్ధనుతో సాటి సమాన మీడు గలరా రాజన్యనైన్యాధీపుల్'.

పినతాత మాత్రమే కాక కవి తండ్రి యైన తిప్పన్న యనఁబడెడు త్రిపు
రాంతకుఁడు కూడ హరిహరరాయల కొలువులోనే యుండి యాతనిరత్న
భాండారాధికారి యైనట్లు ప్రస్తావనలో యీ పద్యమునఁ జెప్పఁబడెను.

సీ సత్యవ్రతాచారసత్కిర్తిగరిమలఁ
జంద్రుతోడను హరిశ్చంద్రుతోడ
నభిమానవిస్ఫూర్తి నైశ్వర్యమహిమను
రారాజుతోడ రేరాజుతోడ
సౌభాగ్యవైభవజ్ఞానసంపదలను
మారుతోడ ససత్కుమారుతోడ
లాలిత్యనిరుపషల్లాఘావిభూతుల
భద్రుతోడను రామభద్రుతోడ
సాటి యనఁదగు ధారుణీపాలసభల
పీఠహరిహరరాయప్రభీకృత
రత్నభండారసాధికార ప్రగల్భ
మల్లికార్జునత్రిపురారిమంత్రవరువి

హరిహరరాయ రత్నభాండారాధ్యక్షుఁడును వినుకొండదుర్గపాలకుఁడు నైన
గ్రంథకర్త వల్లభరాయఁడు ములికినాట మూడు గ్రామగ్రామములతో
మోపూరు పాలించుట మొదలైన విషయము లీ పద్యములలో నభివర్ణింపఁ
బడినవి.

ఉ. గంధవతీప్రతీకపురఘస్మరపాదభిరప్రమానపు
ష్పంధయచక్రవర్తి శ్రుతపర్వతదుర్గచుహాప్రధానరా
ద్గంధగజంబు తిప్పన యఖండసుధీనిధి గాంచెఁ బుత్రులన్
బాంధవకల్పవృక్షముల బైచనవల్లభమల్లమంత్రులన్.

సీ. మూఁడుగ్రామగ్రాసములతోడఁ గూడంగ
 మోహురు పాలించె ముల్కినాట
 నాశ్వలాయనశాఖయందు ఋగ్వేదంబు
 కరతలామలకంబుగాఁ బరించెఁ
 బ్రత్యక్ష మొనరించి భైరవస్వామిచేఁ
 సిద్ధసారస్వతశ్రీ వరించెఁ
 గామకాయనసవిశ్వామిత్రగోత్రంబు
 వంశగోత్రంబుగా వార్తకెక్కి
 నెవ్వఁ డా త్రిపురాంతకాధీశ్వరునకు
 రాయనవరత్నభండారరక్షకునకుఁ
 బ్రియతనూజుండు చంద్రమాంబికకు సుతుఁడు
 మనుజమాత్రుండె వల్లభామాత్యవరుఁడు.

క. అహరవధిసమయనృత్య
 త్తుహినాంకుధరసచారిధూతాభధునీ
 లహరీభ్రమఘుఘుమములు
 వహిఁ దిప్పయెల్లభన్నవాగైభవముల్.

శా. సారాచారమునన్ వివేకసరణిన్ సౌభాగ్యభాగ్యంబులన్
 దౌరంధర్యమునన్ బ్రతాపగరిమన్ దానంబునన్ సజ్జనా
 దారుం దిప్పనమంత్రి వల్లభు నమాత్యగ్రామణిం బోల్పఁగా
 వేరీ మంత్రులు సింధువేష్టితమహోర్విచక్రవాళంబునన్ ?

వల్లభరాయఁడు ౧౪౦౪ వ సంవత్సరమువఱకును కర్ణాటకరాజ్యపరిపాలనము చేసిన హరిహరరాయల రత్నభండారాధ్యక్షుఁ డయిన తిప్పన పుత్రుఁ డగుఁజేత నా సంవత్సరమున కనంతరమున నుండె ననుటకు సందేహము లేదు. అందుచేత నీ క్షీడాభిరామము ౧౪౨౦ వ సంవత్సర ప్రాంతము

నందు రచియింపఁబడె నని నిరాక్షేపముగాఁ జెప్పవచ్చును. ఈ వల్లభరాయనికవిత్వము మృదుమధురపదగుంభనము కలదయి ప్రౌఢముగా నున్నది. కాని కొన్ని చోట్లఁ గ్రీడాభిరామములోని వర్ణనము లసభ్యము లయి యశ్శీలము లయి నితిబాహ్యము లయి యుండుటచేత స్త్రీలును, సామాన్య జనులును జదువఁదగినది కాదు జారత్వము దూష్యముగాఁ బరిగణింపఁబడక శ్లాఘ్యముగా నెంచఁబడెడు కాలమునందుఁ జేయఁబడిన గ్రంథము విషయమయి మనము కాలమును నిందింపవలసినదే కాని కవిని గర్హింప వలసిన పనిలేదు. ఈ కవియే ప్రస్తావనయందుఁ దన తాతను నాతని తమ్ములను వర్ణించుచు “వారవదూజనపుష్పభల్లు” అని వారికిఁ బ్రతిష్ఠావహమైన విశేషణము నీ క్రింది పద్యమునఁ గూర్చెను.

ఉ. మల్లనమంత్రకిం ద్రిపురమాతరళాక్షికిఁ గాంతి రోహిణీ
వల్లభు లాత్మసంభవులు వల్లభలింగనతిష్ఠసక్షమా
వల్లభమంత్రీ శేఖరులు వారవదూజనపుష్పభల్లు లు
త్ఫుల్లయశోవిభాసితలు పుణ్యులు సింగనభైరవేంద్రులున్.

ఇక నీ విషయము నింతటితోఁ జాలించి వినువారి వీనుల కింపుగా నుండు పద్యములను గొన్నిటిని గ్రీడాభిరామములోనివాని నుదాహరించుచు నీ చరిత్రమును ముగించుచున్నాను.

గీ. జనని సంస్కృతంబు సకలభాషలకును
దేశభాషలందుఁ దెలుఁగు లెస్స;
జగతిఁ దల్లికంటె సౌభాగ్యసంపద
మెచ్చు టాడుబిడ్డ మేలు గాదె ?

మ. ద్రుతతాళంబున వీరగుంభితకధుంధుంధుం కిటాత్కారసం
గతి వాయింపుచు నాంతరాళికయతి గ్రామాభిరామంబుగా
యతిగూడం ద్విపద ప్రబంధమున వీరానీకముం బాడె నొ
క్కత * ప్రత్యేకముగాఁ గుమారకులు పీటాత్కారంబునం దూలఁగన్.

మ. ఉడువీధిఁ జిఖరావలఁచి యగు నాఁదోర్విశుమోసాలపై
గడియారంబున మోసె రెండెనిమిదుల్ ఘంటాఘణత్కారమటల్
సదలెఁ భానుఁడు పశ్చిమంబునకు వైశ్యాః పూటకూటింటికిఁ
గుడువం బోదమె లెక్క యిచ్చి? కడు నాఁకొన్నార మిప్పట్టువఁ

ఉ. కప్పురభోగివంటకము కమ్మని గోధుమసిండివంటయుఁ
గుప్పెడు పంచదారయును గ్రొత్తగఁ యావునే పెన
ర్పపును గొమ్మునల్లనఁటిపఁడ్లును నాలుగునైదు నంజులుఁ
లప్పలతోడఁ గ్రొబెరుగు లక్ష్మణవజ్జులయింట రూకకుఁ.

కా. ద్వీపాంతరంబుననుండి వచ్చితివె భూదేవ! ప్రశాంతం మహా
పాపం సర్వజగత్ప్రసిద్ధసుమనోజ్ఞానానామ్నాయవి
ద్యోపాధ్యాయ ప్రతాపరుద్రధరణీశోపాత్తగోష్ఠీప్రతి
ష్ఠాపారీణ నెఱుంగ వయ్యెదవె మాచల్దేవి వారాంగనఁ ?

చ. ఉభయము భావవీధి జయ మొందిన భంగి భయం బొకింత లే
కభిముఖ మయ్యె వెన్నెనుకనై యట గొన్ని పదంబు లేగుచున్
రథసముతో దువాళిగొని భ్రగ్గునఁ దాకెఁడు చూడు నెట్టి టి
ట్టిభ! దిధిధీయనంగను గడింది యుదభ్రమ లీయరభ్రమలో

చ. వెనుకకు మొగ్గవ్రాలి కడువిన్నను వొప్పఁగఁ దొట్టిసిక్కులో
మునిఁగి తదంతరస్థ మగు మంగర ముక్కునఁ గ్రుచ్చుకొంచు లే
చెను రసనా ప్రవాళమున శీఘ్రమ గుచ్చెను నల్లపూసపే
రనుపమలీల నిప్పడుచుపాయము లిట్టివి యెట్లు నెర్చెనో.

ఉ. ప్రక్కలు వంచు వంచి మునిపఁడ్లును బండ్లును రాచు రాచి తొ
మ్మక్కిలఁ జేయుఁ జేసి తన యల్లనఁ గాళులసందునందితో
చక్కికి నొక్కు నొక్కి యిరచఁబడ గుమ్మడిమూట గట్టి పీఠ
పెక్కి దువాళిచేసిచలి యిక్కడ నక్కడఁ బెట్టు వేకువన్.

సీ. హః కుమారస్వామియౌపవాహ్యములార :

హః మంత్రదేవతాస్వాములార :

హః కాలవిజ్ఞానపాకకోవిదులార :

హః భూతభుక్తికుంభార్దులార :

హః యహల్యాజారయతనహేతువులార :

హః బలాత్కారకామాంధులార :

హః నిరంకుశమహాహంకారనిధులార :

హః కామవిజయకాహళములార :

హః ఖగేంద్రదంజులార : కత్యుమున నీల్గి

పోవుచున్నారె ? దేవతాభవనమునకు

మీరు రంభాతితో తమామేనకాది

భోగకార్యార్థమై కోడిపుంజులార :

శ్రీ నాథుడు

శ్రీనాథుడు డను కవి శైవుడైన పాకనాటి నియోగిబ్రాహ్మణుడు; భార
ద్వాజగోత్రుడు; ఆపస్తంబసూత్రుడు. ఇతని తండ్రి మారయ; తల్లి
భీమాంబ; తాత కమలనాథుడు. కమలనాథకవి పద్మపురాణసంగ్రహమును
జేసిన స్త్రీ కవి భీమఖండములోని యీ క్రింది పద్యముచేతఁ జెప్పుచున్నాడు.

మ. 'కనకశ్మధరధీరు వారిధితటీక్రాల్పట్టణాధీశ్వరున్
ఘనునిం బద్మపురాణసంగ్రహకాకావ్యప్రబంధాధిపుఁ
వినమత్కాకతిసార్వభౌముఁ గవితావిద్యాధరుం గొల్తు నా
యనుఁగుందాతఁ బ్రదాత శ్రీకమలనాథామాత్యమాడామణిఁ'.

శ్రీనాథుడు పాకనాటివాఁడగుటచేతను, తాత సముద్రతీరపట్టణమున కది
కారి యయి యుండుటచేతను, నెల్లూరిసీమలోని యేదో సముద్రతీరగ్రామ
నివాసి యయి యుండును. క్రాల్పట్టణ మేదో క్రొత్తపట్టణము. ఒకవేళ
నిజముగానే క్రొత్తపట్టణ మయి యుండవచ్చును. క్రాల్పట్టణము ప్రకా
శించు పట్టణము. క్రొత్తది ప్రకాశించును గనుక క్రొత్తపట్టణ మన
వచ్చును. 'వినమత్కాకతిసార్వభౌము' నని చెప్పుట చేతఁ గమలనాథా
మాత్యుడు ౧౩౨౦వ సంవత్సరప్రాంతమున కాకతి ప్రతాపరుద్రసార్వ
భౌముని కాలములో క్రాల్పట్టణమునకు కరణముగా నుండి యుండును.

[శ్రీనాథుడు కర్ణాటకుఁడనియు, అతనితాత నివాసస్థానము పశ్చిమ సముద్ర
తీరమునఁ గల పట్టణములలో నొకటియై యుండుననియుఁ గొందఱి యభి
ప్రాయము 'శ్రీనాథుని కూరిమిసేయు మఱి' నని దగ్గుబల్లి - దుగ్గన
చెప్పుటచే శ్రీనాథుడు కర్ణాటకుఁడనుట పొసఁగదు. కాల్పట్టమే కాలపట్టణ
మనియు, అది సెల్లని పట్టణము-అనఁగా కృష్ణపట్టణమనియు, అది నెల్లూరు
చేరువ నున్నదనియు శ్రీచిలుకూరి-వీరభద్రరావుగారి యాశయము. కాల్ప
ట్టణము - క్రాల్పట్టణమై - అదియే క్రొత్తపట్టణ మనుట సరికాదనియు,

క్రొత్తపట్టణ మేర్పడి యింకను రెండువందల యేండ్లయినను కాలేదనియు శ్రీ ప్రభాకరశాస్త్రిగారు తెల్పియున్నారు. ఆయన మతమున మచిలీపట్టణము నకుఁ దూర్పున సముద్రతీరమునఁ గల కాళీపట్టణమే కొల్పపట్టణము; ఆ గ్రామము ప్రాచీన ప్రాభవమును సూచించుచున్నదట; శ్రీ కొమఱ్ఱాజు - వేంకటలక్ష్మణరావుగారు ఒక శాసనమునందు 'కలుపట్టణము' అను పేరు చూచి శ్రీనాథుని కొల్పపట్టణ మదియే యని నిర్ణయించిరి. ఆకలుపట్టణము నేడు కలపటవను పేర నున్నది. అదియు కాళీపట్టణపు దరిదాపుననే గల దట; శ్రీనాథుడు పేర్కొనిన గ్రామ మిదియైనను గావచ్చును. ఈ యంశములు శ్రీ ప్రభాకరశాస్త్రిగారి 'శృంగార శ్రీనాథము' నఁదెల్పఁబడినవి. శ్రీనాథుని నివాసము 'నెల్లా' రని శ్రీ నేలటూరి - వే. కటరమణయ్యగారును, రేపల్లె తాలూకాలోని 'నల్లా' రని శ్రీ చాగంటి-శేషయ్యగారును అభిప్రాయ పడుచున్నారు.]

కమలనాథునిఁ గాక యీ కవి భీమఖండమునందు నన్నయభట్టారకుని తిక్కనసోమయాజిని మాత్రమే యీ క్రింది పద్యములతో స్తుతించి యున్నాడు.

క. నెట్టుకొని కొలుతు నన్నయ

భట్టోపాధ్యాయసార్యభౌమునిఁ గవితా

పట్టాభిషిక్తు భారత

ఘట్టోల్లంఘనపటిష్ఠగాఢప్రతిభుఁ.

ఉ. పంచమవేదమై పరఁగు భారతసంహిత యాంధ్రభాషఁ గా

వించెఁ బదేనుపర్వములు విశ్వజగద్ధితబుద్ధి నెవ్వఁ డ

క్కాంచనగర్భతుల్యున కఖండితభక్తి నమస్కరింతు ని

ర్వంచితకీర్తివై భవవిరాజికిఁ దిక్కనసోమయాజికిఁ.

కవిత్రయములో నెఱ్ఱాపెగడ యప్పటి కాధునికుఁ డగుటచేత నాతని సిగ్గింభమునందుఁ బొగడకపోయినను తాను రచించిన యితర గ్గింభ ములయం దీకవి యాతనిని పేర్కొన్నాడు.

శ్రీనాథుడు కవిశ్రయమునకుఁ దరువాత మిక్కిలిప్రసిద్ధుడైన కవి. ఇతనికి ప్రౌఢదేశరాయలు కవిసార్వభౌమబిరుద మిచ్చినట్లు శ్రీనాథవిరచితమైన యీ క్రింది చాటుపద్యమువలనఁ దెలియవచ్చుచున్నది.

సీ. డీనారటంకాలఁ దీర్థ మాడించితి
దక్షిణాధీశ ముత్యాలశాల
పలుకుతోడై తాంధ్రభాషామహాకావ్య
నైషధగ్రంథసందర్భమునకుఁ
బగులఁగొట్టించి తుదృఢవివాదపూర్తి
గౌడడిండిమభట్టుకంచుడక్క
చంద్రశేఖరుక్రియాశక్తిరాయలయొద్దఁ
బాదుకొల్పితి సార్వభౌమబిరుద
మెటులు మెప్పించెదో నన్ను నిశ్చయింప
రావుసింగమహీపాలు దీవిశాలు
నిండుకొలుపున నెలకొనియుండి నీవు
సరసనదుణనికురుంబ శారదాంబ.

శ్రీనాథకవి యా కాలమునం దిప్పటి వేంకటగిరిసంస్థానాధిపతులకుఁ బూర్వుఁడయి గోలకొండసీమలోని మెతుకు సంస్థానమున కధీశ్వరుడయి యుండిన సింగమనాయని సందర్శింపఁజేయినప్పు డా రాజు తన్నేమి తప్పు పట్టునో యన్న భీతిచేతఁ దనకుఁ బరాభవము కలుగకుండఁ జేయు మని సరస్వతిని బ్రార్థించెను. పయి పద్యమునందుఁ జేర్కొనఁబడిన సింగభూపాలుఁడు మహావిద్వాంసుడు; అందుచేత నతఁడు సర్వజ్ఞ సింగమసీఁడు (నాయఁడు) అని వ్యవహరింపఁబడుచు వచ్చెను; ఇతఁడు వేంకటగిరిసంస్థానమునకు మూలపురుషుఁడయిన భేతాళనాయఁడను నామాతరము గల చేవిరెడ్డికిఁ బడవ తరమువాఁడు. ఈ ప్రభువు సంస్కృతమున చమత్కారచంద్రికయను నలంకారశాస్త్రమును జేసెనందురు. దీనికి సింగభూపాలీయ మని నామాంత

రము కలదట * ఈ కవి సర్వజ్ఞసింగమనాయని జూడబోవుటచేత నితఁడు పదునేనవ శతాబ్దారంభమున నున్నట్లు జేటఁబడుచున్నది. శ్రీనాథుడును, బమ్మెర పోతరాజును సర్వజ్ఞసింగమనాయని యాస్థానకవీశ్వరు లయినట్లు మేకటగిరి సంస్థావంశచరిత్రమునందు వ్రాయబడి యున్నది. కాని యీ కవు లిద్దఱును సింగభూపాలుని కాలమువారే యైనను వీరిలో నెవ్వరు నా యాస్థానకవీశ్వరులు కారు. వీరిక సారియో రెండు సారులో తదాస్థానము నకుఁ బోయి వారిపైఁ బద్యములను జెప్పి తమ కవిత్వ ప్రియమును జూపి రాజువలన బహుమానములను బొందిరి. శ్రీనాథుడు రెడ్ల యాస్థానకవీశ్వరుఁడు. ఈతఁ డిందుమించుగాఁ దానుచేసిన గ్రంథముల నన్నిటిని రెడ్లకో వారి మంత్రిలకో కృతి యిచ్చియున్నాఁడు ఇతఁడు రాజమహేంద్రపుర మునఁ జిరకాల ముండినను కొండపిటిసీమయందుఁ బుట్టినవాఁ డని తోచు చున్నది ఈతనికి రెడ్లకవీశ్వరుఁ డని ప్రసిద్ధి. ఈతఁడు కొండపిటి రెడ్ల కడను, రాజమహేంద్రపురరెడ్లకడను గూడ కవీశ్వరుఁ డని యుండి యున్నందున నీతని చరిత్రము వివరముగాఁ దెలియుటకై రెడ్లచరిత్రము నిచ్చట సంతేపించి చెప్పుట యనవశ్యకము కాఁజాలదు.

అనుమకొండయందు సామాన్యకర్షకుఁ డైన దొంతి యల్లాడరెడ్డి యను పంటకాపు ధర్మచింత గలవాఁ డొకఁ డుండె ననియు, అతనియింటి కొక నాటిరాత్రి కోమటి యొకఁడు వేమన యనువాఁడు రాగా నాతని నాదరించి కోమటియింట భోజనము పెట్టించి తరయింటఁ బరుండఁ దానిచ్చి, అతఁడు శయనించినప్పు డతనిమూటలో స్పర్శవేది యుండుట గ్రహించి దాని నపహరించి, దానిమూలమున మహాధనికుఁ డయ్యెననియు, చెప్పెడి కథ యొకటి గలదు. ఈ కథయే యింకొక విధముగాఁ గూడఁ జెప్పఁబడు

* [సంస్కృతమున ‘చమత్కార చంద్రిక’ యను నలంకార కాస్త్ర గ్రంథ మును రచించినవాఁడు సింగ భూపాలుని యాస్థాన విద్వాంసుఁడగు విశ్వేశ్వర పండి తుఁడు; కాని సింగభూపాలుఁడు కాఁడు. దీనికి సింగభూపాలీయమును నామాంత రము లేదు. సింగభూపాలుఁడు రచించిన ‘రసార్ణవసుధాకరము’ అను నాట్యాలంకార గ్రంథమునకే ఆ నామాంతరము కలదు.]

చున్నది. వేమన యను వైశ్యుఁ డొకఁడు శ్రీశైలయాత్రకుఁ బోయె ననియు, అతఁ డచ్చటి మల్లికార్జునాలయమున కుత్తరమున నున్న యరణ్యముతో నితరలోహములను బంగారముగా మార్పఁగల యోషధివిశేషములున్నట్లు కనిపెట్టి యా మందుచెట్ల యాకులపసరును రెండు కుండలనిండ నింపి వానిని గొని స్వగ్రామమునకుఁ బోవుచు మార్గమధ్యమున నొకనాటి సాయంకాల మనుమకొండఁ జేరి యారాత్రి వసించుటకు దొంతి యల్లాడ రెడ్డియింటికిఁ బోయెననియు, ధర్మాత్ముఁ డైన యారెడ్డి యాతనివస్తువులను తన నేద్యపుపనిముట్లున్నపాకలోఁ బెట్టనియమించి భోజనార్థమయి యా కోమటిని కోమటియింటికిఁ బెంపెననియు, అతఁడు భోజనముచేసి మరల వచ్చులోపల రెడ్డి తన మనిముట్లను సరిచూచుకొనుటకయి యా పాకలోనికిఁ బోయి యందు తన నాగిలియొక్క కఱుకోల యొకటి బంగారమువలె తళతళలాడుచుండుట చూచి యాశ్చర్యపడి చేరువకుఁ బోయి కోమటి తెచ్చుకొన్న కుండలలోని పసరొకింత దానిపైని బడుట చూచి దాని ప్రభావము వలన నా యినుపకోల సువర్ణమయి యుండునని యూహించి దానినిజమును పరీక్షించుటకై సమీపమున నున్న గడ్డపాట నొకదానిని గొనివచ్చి దాని నా పసరుకుండలో ముఁగగా నదియు బంగార మయ్యె ననియు, అది చూచి సంతోషించి యా రెడ్డి పసరుతో నిండి యున్న యా రెండు కుండలను దన యింటిలోఁ బెట్టుకొని యా పాకకు నిప్పంటించె ననియు, ఇంతలోఁ గోమటి భోజనము చేసి వచ్చి యాకాశము నంటుచున్న మంటలతో బగబగ మండుచున్న యా పాకను జూచి దానిలోఁ దన పసరుకుండలు రెండును మండి పోయె నని భావించి దుఃఖించి ప్రాణమున కంటెను ధన మెక్కువగా భావించెడి యా వైశ్యభామణి విత్తము పోయినతరువాతఁ దన బ్రతుకెందున కని తానును మిన్నంటి మండుచుండిన యా జ్వాలలోఁబడి ప్రాణములు విడిచెననియు, తరువాత నా కోమటి వేమయ్య పితాచమయి యల్లాడ రెడ్డికుటుంబమును బట్టుకొని యాతనికిఁ బుట్టిన బిడ్డల నెల్లఁ జంపుచు వచ్చె ననియు, దాని కా రెడ్డి దుఃఖితుడయి మొక్కిక్కుకొనగా నా కోమటి స్వప్నములో నాతనికిఁ గనఁబడి తన పేరు పెట్టినయెడల ముందు పుట్టఁ

బోయెడు కుమారుడు బ్రతుకు ననియు, వంశమువారికిఁ దనపేరు పెట్టుచు వచ్చినయెడల వారు మహాధనవంతులును, వృక్షులు నయి భువనమునఁ బ్రఖ్యాతిఁగాంతు రనియు, తన మూలమున వచ్చిన ధనములో సగము ధర్మార్థముగా నుపయోగింప వలసిన దనియు చెప్పెనట : అల్లాడరెడ్డి దాని కొప్పుకొని తరువాతఁ బుట్టిన తన కొమారునకు తఱిపేరితోఁజేర్చి కోమటి ప్రోలయ (వేమన) యని పేరు పెట్టెను. అతఁడు చిరకాలము జీవించి మహాధనికుఁ డయి తన పంటకులపురెడ్లలో వన్నె వాసి గాంచి తన ధనమును త్యాగభోగముల యందు సద్వినియోగము చేయుచు వచ్చెను. ఈ కోమటి ప్రోలయయే కొండపీటి పంటరెడ్ల వంశమునకు మూలపురుషుఁ డయ్యెను. అతని వుత్తరాలు మహాశూరు లయి ప్రతాపరుద్రునియొద్ద దండనాథు లయిరి. అల్లాడరెడ్డియింటిపేరు దొంతివా రనియు, దేసటివా రనియు కూడ నుండి యుండును. ఈతఁడు కొమటియొక్క కుండలదొంతిని సంగ్రహించుట దొంతివాఁ డయ్యెనని యొక కథ గలదు. ఈ అల్లాడరెడ్డి మిక్కిలి పాటుపడువాఁడయి విశేషధనము నార్జించి ప్రసద్ధికిక్కి యుండును.

అతని కంత ధనము వచ్చినందుకుఁ గారణముగాఁ దరువాత నీకథ కల్పింపఁ బడి యుండును. కథయెట్టిదయినను ప్రోలయరెడ్డికిని నాతనిసంతతివారికిని కోమటియనియు, వేమన యనియు, నామములు వచ్చుట కేదో కారణముండి యుండవలెను. అల్లాడరెడ్డి స్వర్ణవేదియను మందుపసరును గాక పోయినను కోమటిధనము నపహరించి యాతఁడుఁ పిశాచమయి పటైనన్న భీతిచేతఁ దన కుమారునికిని, సంతతివారికిని కోమటి వేమన యనుపేరు లుంచి యుండవచ్చును.

౧. కోమటి ప్రోలయవేమారెడ్డి

రెడ్డిరాజ్యమును స్థాపించినవాఁడు కోమటిప్రోలయ ద్విత్వీయ పుత్రుఁ డయిన వేమారెడ్డి. కోమటిప్రోలయ కూడ దండనాథుఁడుగా నుండె నని చెప్పుదురు గాని యాతనికాలములో రెడ్లకు రాజ్య మేదియు లేదు. కోమటిప్రోలయకు మాచారెడ్డి, వేమారెడ్డి, దొడ్డారెడ్డి, అన్నారెడ్డి, మల్లారెడ్డి అని యేపురు

పుత్రిలు. వీరిలో రెండవవాడయిన ప్రోలయవేమారెడ్డి మహాపరాక్రమ శాలియుని ప్రతాపరుద్రుని దండనాధుడుగా నుండి యాతని యవపాన కాలమున ౧౪౨౦-వ సంవత్సర ప్రాంతమున యవనులతోడఁ బోరాడి తురుష్కులు చేకొన్న రాజ్యమును గొంత వారినుండి మరల బలాత్కారముగాఁ గైకొని రెడ్డిరాజ్యమును స్థాపించెను. ఈ విషయ మొక శాసనములో నీ క్రింది శ్లోకములయందుఁ జెప్పబడినది.

శ్లో. ఉద్భృత్య భూమిం యవనాబ్ధిమగ్నాం
సంస్తాపయంతం ప్రకృతోత్తమార్యః
సాక్షాత్కరో మానుష దేవభాజా
మహావరాహం పరికీర్తయంతి.
శ్రీశైలగంగాతటసీమ్నిరమ్యాం
సోపానపీఠీం వదధేనవేమః
యా దివ్యతి స్వర్గ మనోద్యతానాం
నిశేణీ రివ ప్రధితా నరాణాం.

పయి శ్లోకములలో నీ వేమభూపాలుఁడు శ్రీశైలములోని పాతాళగంగకు సోపానములు కట్టించినట్లు కూడ చెప్పబడియున్నది. ఇతఁడు బంధుజనాను రాగము గలవాడయి తన బంధువులను, తమ్ములను కొడుకులను తన క్రింది యధికారులనుగాను, దండనాధులను గాను నియమించి వారికిఁ దాను జయించినదేశములలోఁ గొన్నిప్రదేశము లిచ్చి యద్భుతి రాజధానిగాఁ బ్రజా పరిపాలనము చేయుచుండెను. ఈ యుగమును హరివంశములోని యీక్రింది పద్యము తెలుపుచున్నది.

గీ. తనకు నర్హునికి తగు రాజధానిగాఁ బ
రాక్రమంబున బహుభూము లాక్రమించి
యనుజతనుజబౌంధవమిత్రజమల కిచ్చె
నెదురె యెవ్వారు వేమమహీశ్వరువకు.

వేమభూపాలుఁ డనుజాలకే బహుభూము లిచ్చె నన్నప్పు డగ్రజుడైన
మాచన్న కిచ్చినట్లు వేఱుగఁ జెప్ప నక్కఱయే లేదు. అతని కొకచిన్న
సంస్థాన మిచ్చి దాని కతనిని విభునిగాఁ జేసెను. “అదిరాజన్యతుల్యాచారవిధి
మాచవిభుఁడు పూజ్యుం డను విశ్రుతియును” అను హరివంశపద్య మీ
యంశమును సూచించుచున్నది. తనకు రాజ్యమే లేనియెడల మాచన్న
విభుఁ డగుటయు. నాదిరాజన్యతుల్యాచారఁ డగుటయు సంభవింపవు గదా !
మాచన్న రా జయినట్లు ఫిరంగిపురశాసనములోని యీక్రింది శ్లోకమువల
నను దెలియవచ్చుచున్నది.

శ్లో. మాచక్షోణీసతి ర్మహేంద్రవిభవో వేమక్షితీశాగ్రజో

హేమాద్రదే సృదృశో బభూవసుగుజైస్తస్య త్రయో నందనాః

ఒక కుమారునకు దండ్రీపేరు పెట్టుట మనలో సాధారణమైన యాచా
రము. అందుచేత మాచనయు వేమనయు తమ పుత్రులలో నొక్కరికిఁ
గోమటి యని పేరు పెట్టిరి. ఈ యిద్దఱు కోమటిరెడ్లకును భేదము తెలి
యుటకయి మాచన్నకొడుకు పెదకోమటి యనఁబడుచుండెను. కోమటి
గాక బ్రోలయవేమారెడ్డికి ననపోతుఁ డనియు, ననవేముఁ డనియు మఱి
యిద్దఱు పుత్రులు కూడఁ గలిగిరి. ఎఱ్ఱాపెగడ హరివంశము రచించు
నాటి కనవేమారెడ్డి మిక్కిలి పసివాఁడు; కోమటిరెడ్డి మృతుఁ డయ్యెను.
తండ్రీకాలములోనే యనపోతారెడ్డి దండనాథుఁ డయి యట్లు హరివంశములోని
యీ క్రిందిపద్యమునఁ జెప్పఁబడెను.

శా. వేమాశ్మధిపుకార్మిపుత్రుఁడు దయావిభ్రాజి యవ్యాజితే

జోమార్తాదుఁడు కీర్తనయగుణసంస్థోమంబులం దేమియుశా

రామస్ఫుర్తికి లొచ్చుగాక సరియై రాజిల్లె రాజార్పితం

దాముష్యాయణుఁ డెందుఁ బోతయచమూపాగ్రేసరుం డిమ్మహీన్.

హరివంశమునందే యీతని పెదతండ్రీకుమారుఁ డయిన కోమటిరెడ్డి యిట్లు
వర్ణింపఁబడెను.

క. దానంబునఁ గర్ణునిసరి

మానంబున పేర్చి ననుపమానుఁడు బుధన

స్థానచతురుండు మాచయ

సూనుఁడు కోమటి సమస్తసులభుఁడు కరుణన్.

కోమటి పోలయవేమునియొద్ద నాంధ్రకవిత్వములోఁ గడపటివాడైన యెఱ్ఱాటెగడ యాస్థానకవీశ్వరుఁడుగా నుండి రామాయణమును, హరి వంశమును నాతని కంకితముచేసెను. ప్రబంధపరమేశ్వరుడైన యెఱ్ఱాటెగడ హరివంశములోఁ గృతిపతియైన వేమారెడ్డి తల్లిదండ్రులను గూర్చి యిట్లు చెప్పెను.

చ. కులజలరాశిచంద్రుఁడగు కోమటిపోలనయు నిత్తంజిని

తిలకము పుణ్యురాలు పతిదేవత యన్నమయ్యం గృతార్థతా

కలితులు ధీరు వేమవిభుఁ గానఁగఁ గాంచినపుణ్య మెద్ది యే

కొలఁదుల నెన్ని జన్మములఁ గూర్చిరొనఁ బొదలున్ జనస్తుతుల్.

ఈ పోలయవేమస్వపాలుఁడు ౧౩౨౦ మొదలుకొని ౧౩౫౦ వ సంవత్సరము వఱకును రాజ్యపాలనము చేసి కాలధర్మము నొందెను. వేముని యనంతరమున సవతి పుత్రుఁడు అనపోతారెడ్డి ౧౩౫౦ వ సంవత్సరమునందు రెడ్డి సామ్రాజ్యభారమును వహించెను. ఈ ప్రకారముగానే మాచన ప్రభువు యొక్క మరణానంతరమున నా ని పుత్రుఁడు రెడ్డిపోత సుపాలుఁడును, తదనంతరమున పెద్దకోమటివేమారెడ్డియు తండ్రియొక్క చిన్నరాజ్యమునకు రాజు లయిరి

౨. అనపోతారెడ్డి

ఇతఁడు ౧౩౫౦ వ సంవత్సరము మొదలుకొని ౧౩౬౨ వ సంవత్సరము వఱకును రాజ్యపాలనము చేసెను. ఈతని తోడఁబుట్టిన పడు చైన దొడ్డాంబికభర్త కాటయరెడ్డియు, ఆ మె చెల్లెలు వేమాంబిక భర్త నూకయరెడ్డియు, మంత్రి దండనాయకు లయి తనకు వ్యూహ

సహాయులయి యసహాయశూరులయి రాజతంత్రము నడుపుచుండఁగొ
పండ్రెండు సంవత్సరములు సత్పురిపాలనము చేసి సముద్రవ్యాపారమున
కత్యంతప్రోత్సాహము కలిగించి యసపోతబ్ధుఁపాలుఁడు స్వర్గస్తుఁడయ్యెను.
కుమారగిరిరెడ్డి యీతనికుమారుఁడు; మల్లాంబ యీతని కొమారిత. ఈ
మల్లాంబిక యసపోతరెడ్డి మేనల్లుఁడయిన కాటయవేమారెడ్డికి భార్య
యయ్యెను.

౩. అసవేమారెడ్డి

అసపోతరెడ్డి యనంతరమున నీతని తమ్ముఁడు అసవేమారెడ్డి రాజ
య్యను. అసపోతరెడ్డివలెనే యీతనిపెదతండ్రికొడుకు పెదకోమలరెడ్డి
కూడ మఱికొంతకాలమునకు లోకాంతరగతుఁ డయినందున నసవేమారెడ్డి
రాజ్యకాలములోనే యీతనికొడుకు వేమన తండ్రిదాజ్యమునకు వచ్చెను.
అసవేమారెడ్డికి మామిడి పెద్దనామాత్యుఁడును, వేమారెడ్డికి పెద్దనామాత్యుని
తమ్ముఁడు నామామాత్యుఁడును మంత్రులయినట్లు శృంగారనైషధమునం దీ
క్రింది పద్యములలోఁ జెప్పబడినది.

మ. అనతారాతివనుంధరాతమజనప్రాంగోపహార క్రియా

ఘనసంరంభవిజృంభమాణపటుదోఃఖర్జునాద్వితీయార్జునుం

డనవేమాధిపు రాజ్యభారభరణవ్యాపారదఙ్గండు పె

ద్దనమంత్రీకుఁడు మామిడన్నసుతుఁ డేతన్మాత్రుఁడే చెప్పఁ గన్

కా. స్వామిద్రోహరగండలాంఛనునకుఁ సంగ్రామగాండివికిఁ

వేమజ్ఞేపతికార్యభారకలనావిఖ్యాతధీశక్తికిన్

నామామాత్యున కన్యదాజనిటలాంతర్వ్యస్తభాగ్యాక్షర

స్త్రోమాపాకరణప్రపీణునకు మౌతు ల్సాటియే యెవ్వరున్?

ఇందు మొదటి పద్యమునం 'దనవేమ' యని యున్నది; రెండవ పద్యము
నందు వేమ తనని యున్నది. 'అసవేమ' యన్న దంతయు నేకనామధేయ

ములోనిదే గాన శాసనములయందుఁ గాని పద్యములయందుఁ గాని యెక్కడ ననవేమునిఁ బేర్కొనవలసి వచ్చినను పూర్ణముగా ననవేమ యనిమే చెప్పుదురుగాని వేమ యని చెప్పురు. వేమయ లనేకు లున్నచో భేదము తెలియుటకయి పోలయవేమ, కోమటివేమ, కాటయవేమ, అల్లయవేమ అని తండ్రిపేరితోఁ జేర్చికూడఁ జెప్పుదురు. ఈ రెండవ పద్యమునందుఁజెప్పఁబడినవేమన కోమటివేమన యనుటకు సందేహము లేదు. ఆకాలమునందు రెడ్డిరాజులలో శఱు శమనలు లేరు.

రెడ్డిరాజులలో అనశమభూపాలుఁడు మిక్కిలి ప్రసిద్ధి చెందిన వాఁడు. ఈతఁడు చేసిన విశేషదానధర్మములచేతను పండితసమ్మానము చేతను సీతవి కీప్రసిద్ధి వచ్చినది. ఇతఁడు సంస్కృతాంధ్రములయందు, మంచి పాండిత్యము గల రసజ్ఞుఁడు. వెన్నెలకంటిసూరన చేసిన విష్ణుపురాణములోని యీక్రిందిపద్య మీతని కీర్తి యెట్టిదో తెలుపుచున్నది.

క. తనబ్రతుకు భూమిసురులకుఁ

దన బిరుదులు పంటవంశధరణీకులకుఁ

దన నయము భూమిప్రజలకు

ననశమన యిచ్చెఁ గీర్తి నధికుం డగుచుఁ.

అనశముఁడు తన రాజధానిని తనపూర్వులకు రాజధాని యయి యుండిన యద్దంకినుండి కొండవీటిదుర్గమునకు మార్చినట్లు పూర్వోదాహృతశాసనము లోని యీ శ్లోకములు తెలుపుచున్నవి.

శ్లో. తతోఽన్న శమనృపతిః పరిపాలనకర్మణి

అపాలయ స్తస్య పుత్ర స్తదం తేంద్రవసుంధరా

కొండవీడుం రాజధానిం సతిచిత్రా మకల్పయత్

దృష్టౌ త్వష్టాపి చిత్ర్య మభూ ద్యస్యా స్సవిస్మయః.

అనవేమమహీపాలునికి పుత్రసంతతి లేదు. ఒక్కకొమారితమాత్రముండెను.

ఆమె భక్తీనశ్వర చోళపాలపుత్రుఁ డైన భీమశృపాణునకు భార్య ;

యయ్యెను. అనవేమభూపాలునిగూర్చి కవులు చెప్పిన పద్యములలో శ్లోకాని ప్రభాకరశాస్త్రిగారి చాటుపద్యమణిమంజరియం దుదాహరించినవాని నిండు క్రిందఁ బొందుపఱచుచున్నాను.

క. 'కవితాకన్యకు నలుగురు

కవి జనకుఁడు భట్టు దాది గణుతింపంగా
నవరసరసికుఁడె పెనిమిటి
యవిశేషియె తోడఁబుట్టు వనశేమన్మపా :

క. కొంచెపుజగములలోపల

నంచితముగ నీదుకీర్తి యనశేమన్మపా :
మించెను గరి ముకురంబునఁ
బంచాక్షరిలోన శివుఁడు బలసినభంగికా.

గీ. పందికొ మ్రొక్కి పెనుబాముపడగ లెక్కి

మేటితామేటివీఁ పెక్కి మెట్ట లెక్కి
విసివి శసారి యన మవిభునిఁ జేరి
రాణివాసంబుగతి మించె రత్నగర్భఁ

క. రాకున్నఁ బిలువఁడేనియు

రాకకు ముద మంది చేర రమ్మనఁడేనికా
ఆకొన్న నీయఁడేనియు
నాకొలు వటు కాల్పవలయు ననశేమన్మపా :

శ్లో. అనవేమమహీపాల !

స్వస్త్వస్తు తవబాహవే
అహవే రిపుదోర్దండ
చంద్రమండలరాహవే.

ఒకానొకనియొగ్గిబాహ్మణకవి యీ శ్లోకము ననవేమమహీపాలుని పైని జెప్పి చదువఁగా నత్తఁడు సంతోషించి యాతని మూఁడువేల సువర్ణములు

పారిశోషిక మొసంగఁ జోయెనట : కవి వానిని స్వీకరింపక 'నేను నాలుగువే లియ్యఁగా మీరు మూడువేలే యిచ్చెదరా?' యనెనట నాలుగువే లనఁగా తాను సమర్పించిన శ్లోకములో నున్న నాలుగు 'వే' యను నక్షరములని కవియభిప్రాయము. అప్పుడు రాజు నాలుగువేలే యిచ్చెద ననెనట : దానిపైని కవి 'నే నిచ్చినవే నా కిచ్చెదరా?' యనెనట : 'అ ట్లయిన నయిదువే లిచ్చెద' నని రాజు పలికెనట : 'నే నాఱు వేలవాడను; నన్ను తక్కువపఱచెదరా?' యని కవి వచించెనట. తక్కువపఱుపక 'యాఱువేలే యిచ్చెద' ..ని రా జనెనట : అందుకు కవి 'నేను పుట్టువుచేతనే యాఱువేలవాడనే : యిందధిక మేమున్న?' దని యడిగెనట ' అధికము కావలసినచో రా 'జేడువేల నిచ్చెద' ననెనట : కవి 'యది రోదనసంఖ్య; మంచిది కా'దనెనట. రా జా కవి వాక్పాతుర్య మునకు మెచ్చి యెనిమిదివే లిచ్చి సంతోషపెట్టి యాతనిని బంపివేసెనట : ఇది వట్టికల్పనకథయే యైనను, అసమన్యపాలుఁడు కవిత్వాభిమానము గలవాఁ డనియు మహాదాత యనియు బోధించుచున్నది.

అనవేముఁడు ౧౩౬౨ మొదలుకొని ౧౩౮౩ వ సంవత్సరమువఱకును ప్రజానురంజకుఁ డయి పరిపాలనము చేసి పరమపదము నొందినతరువాత సీతనియన్న యైన యనబోతారెడ్డికుమారుఁడు కుమారగిరి రాజ్యమునకు వచ్చెను.

౪. కుమారగిరిరెడ్డి

ఇతఁడు ౧౩౮౩-వ సంవత్సరమునకుఁ దరువాత పినతండ్రి యనంతరమున సింహాసనమునకు వచ్చెను. ఈతనికాలములోనే శ్రీనాథకవి బైలుదేటి రాజాస్థానకవి కాకపోయినను రాజమంత్రిలకును తదితరాధికారపదస్థులకును కృతు లియ్య నారంభించెను. కుమారగిరిసెదతాత మనుమఁడైన వేమారెడ్డియొక్క ప్రధమమంత్రి నామనామాత్యుఁడు మృతినొందినతరువాత శాతవి యున్నాఁ కుమారుఁడు మామిడిసింగున్న కోహటివేమునకు మంత్రి యయ్యెను. ఈ

సింగన్న యనవేమునిమంత్రియైన పెద్దనామాత్యుని కవిష్టపుక్కిడు. శ్రీనాథుడు మొట్టమొదట సింగన్నయన్న యైన ప్రెగ్గడన్నకును తరువాత సింగన్నకును, అటుతరువాత కుమారగిరి కడపటిదినములలో వాతవిసుగంభ భాందారాధ్యక్షుడైన యవచితిప్పయ్యసెట్టికిని కృతు లొనఁగెను. తిప్పయ్య సెట్టికి గృతి యిచ్చిన హరవిలాసములో నీ క్రిందిపద్య మున్నది.

చ. హరిహరరాయభేరోజిసహసురధాజగజాధిపాదిభూ

వరులు విజప్రభావ మఖివర్జన సేయఁ గుమారగిర్యధీ

శ్వరుని వసంతవైభవము సర్వము నొక్కడ నిర్వహించు మా

తిరుమలనాథసెట్టికిని దీగుణభట్టికి నెవ్వ రీడగున్ ?

పైని భేర్కొనఁబడిన హరిహరరాయలు ద్వితీయహరిహరరాయలు; అతఁడు ౧౩౩౩ మొదలుకొని ౧౪౦౪ వ సంవత్సరమువఱకును రాజ్యపాలనము చేసెను. అందుచేత నతఁడు కుమారగిరిరాజ్యకాలమున కీవల నాటు సంవత్సరములు నావల నా లు గు సంవత్సరములు రాజ్యముచేసెను. రెండవవాఁ డయిన భేరోజిసహ ౧౩౯౩ మొదలు ౧౪౨౨-వ సంవత్సరమువఱకును భూపాలనము చేసెను. అందుచేత నితఁడు కుమారగిరిరెడ్డి యొక్క రాజ్యాంతకాలములో మూఁడు సంవత్సరములుమాత్రమే రాజ్య భారము వహించియుండెను. అందుచేత హరవిలాసము ౧౩౯౩-౧౪౦౦ సంవత్సరముల మధ్యమున రచియింపఁబడి యుండవలెను. కొమరగిరి విద్యా వంతుడు; బ్రజాపరిపాలనముకంటె వసంతోత్సవాది వినోదములయందెక్కువ యాసక్తిగలవాఁడు. ఇతఁడు తన రాజ్యనిర్వహణభారము నంతను తనమేనత్తకుమారుఁడును, మఱియు విద్వాంసుఁడును సమర్థుఁడును మంత్రియైన కాటయశేమారెడ్డియందంచి తాను నిర్విచారుఁడయి యుండెను. ఇతఁడు తనచెల్లెలైన మల్లాంబయందత్వంత ప్రేమకలవాఁ డగుటచేట రాజమహేంద్రవరరాజ్యము నామె కరణముగా నామెభర్తయుఁ డన కొప్తమంత్రియుఁ బ్రాణమిత్రుఁడునైన కాటయశేమారెడ్డికి ౧౩౮౬ వ సంవత్సరమునం దిచ్చివేసెను. ఇతఁడు ౧౪౦౦ వ సంవత్సరమువఱకును రాజ్యపాలనము చేసి పరలోకగతుఁడు కాఁగా సంతానహీనుడైన యీతని

కొండవీటిరాజ్యముకూడ నీతని పెత్తాత మనుమడైన పెద్దకోమటిరెడ్డి యధీన మయ్యెను. కొండలు కొమరగిరిరెడ్డి కొక కొమారుడు గలఁ డనియు, ఉన్నను కోమటివేముడు కొండవీటిరాజ్యమును బలవంతముగా నక్రమముగా నాక్రమించుకొనెననియుఁ జెప్పుదురు.

౫. పెదకోమటి వేముడు

కొమరగిరిరెడ్డిమరణానంతరమున ౧౪౦౦ వ సంవత్సరమునందు కోమటి వేమారెడ్డి కొండవీటిరాజ్యభారమును వహించినవాఁ డయి యంతటితోఁ దృప్తి నొంది యుండక రాజమహేంద్రవరరాజ్యమునుగూడ సంపాదించవలె నని బహుసేనలతోఁ బలుమాలు దండువెడలి కాటయవేమారెడ్డితో ఘోర యుద్ధములు చేసి విజయము నొందఁజాలక కాటయవేమారెడ్డిచేతను, నాతని దండనాధుఁ డయిన యల్లాడరెడ్డిచేతను పరాభూతుఁడయి, భగ్నమనోరథుఁ డయి వెనుకకు మరలవలసినవాఁ డయ్యెను. ఈ యుద్ధములవలన లాభ మేమియుఁ గలుగకపోవుటయే కాక బంధురాజు లైన కాటయవేమాదులతో బలవద్విరోధమును కొండవీటిరాజ్యమునకు దౌర్బల్యమును మాత్రము సంప్రాప్త మయ్యెను. కోమటివేముడు కొండవీటిరాజ్యమునకు వచ్చిన తరువాత శ్రీనాథునిఁ తన యాస్థానమునందు విద్యాధికారినిగా నియమించెను గాని, యతఁడేమియు రాజుపేర గ్రంథములు చేసినట్లు కనఁబడదు. కోమటి వేముడు రచించినట్లు చెప్పఁబడెడి యమరుకవాఙ్మయ మైన శృంగారదీపి కను శ్రీనాథుఁడే రచించి దానికి రాజుపేరు పెట్టెనని చెప్పుదురు. * ఇది గాక యభినవభట్టబాణుఁ డనఁబరఁగిన వామనభట్టు వీరనారాయణ చరిత్ర మను నామాంతరము గల వేమభూపాలచరిత్రమును సంస్కృతమున వచన కావ్యముగా రచించి దానిలోఁ గోమటివేముని సర్వజ్ఞచక్రవర్తినిగాను, వేమునిపూర్వులను గొప్పచక్రవర్తులనుగాను పొగడెను. ఈ కోమటి వేమునిభార్య యైన సూరమాంబ సంతానసాగర మను తటాకమును

* దీని రచనలో నితఁడు శ్రీనాథుని సాహాయ్యమును పొందియుండవచ్చునని కొండటి యాశయము.

౧౪౧౦ వ సంవత్సరమునందు త్రవ్వింపఁగా దరువాత నామె కుమారుఁడు రాచవేముఁడు దానికి నీరు వచ్చుటకయి జగనొబ్బగండ నామము గల కాలువ నొకదానిని ౧౪౧౬ వ సంవత్సరమునందు త్రవ్వించెను. పెద కోమటివేమారెడ్డి ౧౪౨౦ వ సంవత్సరమువఱకును రాజ్యపాలనము చేసి యిహలోకయాత్రను చాలించెను.

౬. రాచవేముఁడు

కోమటివేముని యనంతరమున నాత నిపుత్రుఁడు రాచవేముఁడు రాజ్యము నకు వచ్చి యేదో విధముగా రాజ్యపాలనము చేసి ౧౪౨౪ వ సంవత్సరము నందు దేహము త్యజించెను. ఇతఁడు దుష్పరిపాలనముచేత జనకంటకుఁ డయినందున సీతని భృత్యులలో నొకఁ డీతనిని పొడిచి చంపె నని చెప్పుదురు. ఈతనితండ్రికాలములోనే కొండవీటిరాజ్యము దుర్బల మయినందున సీతఁ డెట్లో నాలుగు సంవత్సరములు రాజ్యతంత్రము నత్మప్రీతికరముగా నీడ్చుకొని రాఁగా తదనంతరమున రాజ్య మన్యాక్రొంతమయి తుదకు కర్ణాటలపా లయ్యెను. ఈతనితో కొండవీటిరాజ్యమంతరించెను. ఇత మనము రెడ్డిరాజ్యములలో రెండవది యగు రాజమహేంద్రవరరాజ్యము నకు వత్తము.

౭. కాటయవేముఁడు

కాటయవేమారెడ్డి యనపోతిభూపాలుని యల్లుఁడు; కొమరగిరిరెడ్డి చెల్లెలయిన మల్లాంబికభర్త కుమారగిరిరెడ్డి తనకు ముఱదియు మంత్రియు నైన యీ కాటయవేమునికి ౧౩౮౬-వ సంవత్సరమునందు రాజమహేంద్ర వరరాజ్యము నిచ్చిన ట్టివఱకే చెప్పఁబడెను గదా! ఇతఁ డప్పటినుండియు సమర్థతతో ప్రజాపరిపాలము చేయుచు, కొమరగిరిరెడ్డి మరణానంతరమున ౧౪౦౦-వ సంవత్సరప్రాంతమున కొండవీటి రాజ్యమునకు వచ్చిన కోమటి వేమారెడ్డి రాజమహేంద్రవర రాజ్యమపహరించుటకయి చేసిన కృషినంతను విఫలము చేసి, బహుయుద్ధములందు తన దండనాధుడును ననవేమారెడ్డి

మనుమరాలి భర్తయు నైన యల్లారెడ్డి సహాయుడుగా కోమటివేముని పరాజయము నొందించి యాతని పేనలను హతముచేసి రాజమహేంద్రవర రాజ్యమును నిరిపాయముగా నిలుపుకొనెను. ఇతఁడు రణరంగములయందు మహావీరుఁ డగుటయే కాక సమరపాండిత్యమునకుఁ దోడు భాషాపాండిత్యమునుగూడఁ గలవాఁడయి కాళిదాసప్రణీతములయిన శాకుంతలాది నాటకములకు సంస్కృతమున వ్యాఖ్యానములు రచించెను. ఈతనివలెనే యీతని భావ యగు కుమారగిరిరెడ్డియు సంస్కృతభాషాపాండిత్యముగల వాఁడయి వసంతరాజీయ * మను కావ్యమును రచించెను. ఈవసంత రాజీయమునుండి కాటయవేముఁడు తన వ్యాఖ్యానములయందుఁ బ్రమాణవచనముల వెత్తి చూపెను. సంస్కృతమునందుమాత్రమే కాక యాంధ్రమునందు సహితము మంచి పాండిత్యముగలవాఁడయి కవుల వాదరించి వారిచే శ్లాఘింపఁబడుచుండెను. ఈతనిని సుబోధించి యొక యాంధ్రకవి చెప్పిన పద్యము నొకదాని నిం దుదాహరించుచున్నాను—

క. వెలయాలు శిశువు నల్లఁడు

నిలయేలిక యాచకుండు నేగురు ధరిలోఁ

గలిమియు లేమియుఁ దలఁపరు

కలియుగమునఁ గీర్తికామ ! కాటయవేమా :

కాటయవేమారెడ్డి ౧౪౧౯ వ సంవత్సరప్రాంతమునఁ గాలధర్మమునొందెను. ఈతని జీవితకాలములోనే యీతని పుత్రుఁడును హరిహరరాయని యల్లఁడు నైన కాటయరెడ్డి మరణము నొందెను. ఈ వివాహమునుగూర్చి యల్లారెడ్డి కోరుమిల్లి శాసనములో నెల్లున్నది.

శ్లో. పౌత్రం కాటయశేమయక్షితిపతేః పుత్రం చ కాటకసభోః

దోహిత్రం చతురర్థవీం హరిహరక్షోణీపతే శ్వానితః.

అన్నామ్నా విదితాహ్వయాం హరిహరాంబాం చారు మగ్రాహాయ

త్పాతౌ శేమమహీశమల్లనృపతిస్సామ్రాజ్యలక్ష్మ్యే సమమ్.

* వసంతరాజీయము నాట్యశాస్త్రముకాని కావ్యముకాదు. 'నామ్నావసంత రాజీయం నాట్యశాస్త్రం యదద్యుత్థితమ్.' ఇది లభించలేదు.]

మరణకాలమునకుఁ గాటయ వేముని కనితల్లి యను కూతురును కుమార
గిరి యను చిన్నకుమారుఁడును నుండిరి [“పౌత్రీం కాటయవేమయ ...”
అను శ్లోకము సరిగా లేదనుచు నందలి విషయమునుగూర్చి శ్రీ ప్రభాకర
శాస్త్రిగారు శృంగార శ్రీనాథమున విపులముగాఁ జర్చించిరి. శ్లోకమును బట్టి
కాటయవేమునికిఁ గాటయ యను కుమారుఁడు కలఁడనియు, అతఁడు హరి
హరరాయల యల్లుఁడనియు, నా కాటయ కుమార్తె హరిహరాంబయనియుఁ
దెలియుచున్నది. హరిహరాంబ భర్త పీఠభద్రారెడ్డి యన్నయగు వేమారెడ్డి
యగుట ప్రసిద్ధము. పీఠభద్రారెడ్డి కాటయవేముని కుమార్తె యగునని
తల్లికి భర్త : కాఁగా, కాటయవేమారెడ్డి తన యల్లుని యన్నకుఁ దన పౌత్రి
నిచ్చి వివాహమొనర్చినట్లు తెలుచున్నది. ఇది యసంగతము. శాసనమున
‘పుత్రీం కాటయవేమయక్షితిపతేః పౌత్రీం కాటప్రభోః’ అని యుండ
వలెను. కాటయవేమఁడు తన కుమార్తెని నిద్దఱను. వేమపీఠభద్రారెడ్డ
కిచ్చి పెండ్లిచేసెను అనితల్లి. హరిహరాంబ లొక్క తల్లి కడుపునఁ బుట్టిన
బిడ్డలు కానఁడున. వారి నన్నదమ్మల కిచ్చి వివాహము చేయుట
తప్పుకాదు. ఇట్టి వివాహము లనేకములు జరుగుచున్నవి. రాజసుహేంద్ర
వరరాజ్యమా యల్లుం డ్రిర్వురకును జెందఁదగుననరాదు. కాటయవేమునకు
రాజ్యము పితృముకాదు. భార్యయగు దొడ్డాంబికవలననే వచ్చినది కావున,
దొడ్డాంబ కుమార్తె యగు అనితల్లికిని, తద్భర్తమున నామె భర్తకును
మాత్రమే సంక్రమించినది.

ఈ విషయము శృంగార శ్రీనాథమునఁ గలదు (చూ. పుటలు 286-289.)
‘అంద్రకవి తరంగిణి’ కర్త పయి యాశయముతో నేకిభవించలేదు. వీరు
కాటయవేమఁడు హరిహరరాయల యల్లుఁడు కాఁడనుచున్నారు - విహహ
మున, శ్లోకమునుబట్టి తెలియుచున్న వాపులలో అసంగతములు లేవని వీరి
యభిప్రాయము. (బదవ సంపుటము. పుటలు 84-88]

౨. అల్లాడరెడ్డి

కాటయవేమారెడ్డి మరణము నొందఁగానే యిదే సమయమని రాజమహేంద్రవరరాజ్యము నాక్రమించుకొనుటకయి కోమటివేముఁడు మరల నైన్య సన్నాహము చేసికొని దండువెడలెను. అల్లాడరెడ్డి తన నేనలతో నాతనిని మార్గమధ్యముననే యెదురుకొని రామేశ్వరమువద్ద ఘోరసంగ్రామము సలిపి యతని నోడించి నైన్యమును హతముచేసి కోమటివేమారెడ్డిని వెనుకకుఁ దఱిమివేసెను. ఈ విషయమయి కోరుమిల్లి శాసన మిట్లు చెప్పుచున్నది—

శ్లో. జిత్వానల్పవికల్పకల్పితబలం తం చాల్పభానుం రణే
మిత్రీకృత్య సమాగతంగజపతిం కర్ణాటభూపం చ తమ్.
హత్వా కోమటివేమనైన్యనికరం భూయో ౭ పి రామేశ్వరాత్
రాజ్యం రాజమహేంద్ర రాజ్య మకరో దల్లాడభూమీశ్వరః.

అల్లాడరెడ్డి యిట్లు కోమటివేముని నవజయము నొందించి తఱిమివేసి, రాజద్రోహులయిన యితరుల నడచివేసి, రాజమహేంద్రవరరాజ్యమును బాలుఁడైన కుమారగిరికి మాటుగాఁ గాఁబోలును ౧౪౬౬ వ సంవత్సరము నుండి తానే యేలసాగెను. అల్లాడభూపతి యనవేముని పుత్రికాపుత్రిక యైన వేమాంబమ వివాహముచేసికొనియె ననియు, ఆమెతండ్రి భీమరాజనియు, పయిని జెప్పిన యంశమును కోరుమిల్లి శాసనములోని యీ శ్లోకము స్థాపించుచున్నది—

శ్లో. శచీవ శక్రస్య శివేవ శంభోః
పద్మేవ సా పద్మవిలోచనస్య.
వేమాంబికా చోశకులేందుభీమ
భూపాత్మజాభూ స్మహిశాస్య జాయా.

అల్లాడభూపతికి వేమాంబవలన వేమారెడ్డి, వీరభద్రారెడ్డి, దొడ్డారెడ్డి అన్నారెడ్డి, అని నలుగురు కొడుకులు గలిగిరి అనిఁబల్లి తమ్ముఁడును కాటయవేమారెడ్డి కొడుకును నయిన కొమరగిరిరెడ్డి యుక్తవయస్సు రాక

ముందే యల్లాడరెడ్డి రాజ్యము చేయుచుండఁగానే కాలగోచరుఁడై యుండును. ఈ కొమరగిరిరెడ్డి యక్కయ్యన యనితల్లిని తన ద్వితీయపుత్రుఁడైన, వీరభద్రారెడ్డికి వివాహము చేసి యల్లాడరెడ్డి కాటయవేమారెడ్డికి వియ్యంకుఁడయ్యెను. అల్లాడరెడ్డి యిట్లు ౧౪౨౬-వ సంవత్సరము వఱకును రాజ్యము చేసి తరువాత రాజమహేంద్రవరరాజ్యము ననితల్లి భర్త యైన వీరభద్రారెడ్డి వశము చేసెను. రాజమహేంద్రవరరాజ్యము నల్లాడరెడ్డి యేలినను, వీరభద్రారెడ్డి యేలినను, ఆతనియన్న యైన వేమారెడ్డి యేలినను, అందఱును ననితల్లి పక్షముననే యేలిరనుట స్పష్టము.

౩. అల్లాడవీరభద్రారెడ్డి

అల్లాడభూపతికి ద్వితీయపుత్రు డైన వీరభద్రారెడ్డి ౧౪౨౬ వ సంవత్సరమున రాజమహేంద్రవర రాజ్యసింహాసనము నధిష్ఠించి భూపరిపాలనము చేయ నారంభించెను. ఈతని రాజ్యకాలములో ౧౪౩౦-వ సంవత్సరప్రాంతమున శ్రీనాథుఁ డీతనినుండి యైన 'బెండపూడి' యన్నామాత్యునియొద్దఁ బ్రవేశించి, తరువాత వీరభద్రారెడ్డి యాస్థానకవియయి కాశీఖండము నాతని కంకితముఁజేసి, వీరభద్రారెడ్డి రాజ్యావసానమువఱకును నచ్చటనే యుండెను. రాజమహేంద్రవరరాజ్యము ౧౪౪౩-వ సంవత్సరముఁబాటికే విజయనగర రాజులపా లయినట్లు సంవత్సరమునందలి ప్రౌఢదేవరాయల ద్రాక్షరామ్ శాసనమును బట్టి తేట పడుచున్నది అందుచేత వీరభద్రారెడ్డి ౧౪౪౦-వ సంవత్సరప్రాంతములవఱకు రాజ్యపాలనము చేసినట్లు కనఁబడుచున్నది. వీరభద్రారెడ్డి శాసనములుగాని, అతని యన్నయైన వేమారెడ్డి శాసనములుగాని. ౧౪౩౭-౩౮-వ సంవత్సరమునకుఁ దరువాతఁ గానరావు. వీరభద్రారెడ్డితోనే రాజమహేంద్రవరరెడ్డి రాజ్య మంతరించినది.

ఇంతవఱకును తెనుఁగుదేశమును బరిపాలించిన రెడ్ల చరిత్రమును సంక్షిప్త రూపమునఁ జెప్పితిని ఇక రెడ్ల కవీశ్వరుఁ డైన శ్రీనాథుని చరిత్రమును గొంత వివరింపవలసి యున్నది అతని జన్మస్థల మేదో, అతఁ డే కాలము న్నం దుండినవాఁడో, ఏ యే దేశములను ధిరిగెనో, ఏ యే పుస్తకముల

నెప్పు డెప్పుడు రచించెనో, అతని యంత్యదినము లెట్లు చెల్లినవో సాధ్య మైనంతవఱకుఁ జెప్ప బ్రయత్నించెదను.

శ్రీనాథుఁడు పాఠనాటిసీమవాఁ డయినట్లు భీమఖండమును కృతి నందిన జెండపూడి యన్నయమంత్రి చెప్పినట్లున్న యీ క్రింది సీసమువలనఁ దెలియవచ్చుచున్నది.

‘సీ. విసిపించినాఁడవు వేమభూపాలున

కఖిలపురాణవిద్యాగమములు

కల్పించినాఁడవు గాఢపాకం బైన

హర్షవైషధకావ్య మాంధ్రభాష

భాషించినాఁడవు బహుదేశజుధులతో

పిద్యాపరీక్షణ వేళలఁదు

పాకనాఁటింటివాఁడవు బాంధవుఁడవు

కమలనాభుని మనుమఁడ వఘలమితివి

నాకుఁ గృపసేయు మొక ప్రబంధంబు నీవు

కలితగుణగణ్యః : శ్రీనాథకవివరేణ్యః :

ఇప్పుడు పాఠనాటిసీమ యే దని నిఘంకింపవలసి యున్నది. భారతారణ్య పర్వశేషాంతమునం దెఱ్ఱాపెండ తన వాసస్థానమగు కందుకూరి తాలూకా లోని గుడ్లూరును కూడ పాఠనాఁటిసీమలోని దానినిగా నీ క్రిందిపద్యము లలోఁ జెప్పి యున్నాఁడు:—

‘సీ. భవ్యచరిత్రుఁ డాప స్త్రబసూత్రుండు

శ్రీవత్సగోత్రుండు శివపదాబ్జ

సంతతధ్యానసంసక్తచిత్తుఁడు సూర

నార్యునకును బోతమాంబికకును

నందనుం డీలఁ బాఠనాటిలో నీలకం

రేశ్వరస్థాన మై యెనక మెనఁగు

గుడ్లూరు నెలవుగ గుణగరిష్ఠత నొప్పు

ధన్యుఁడు ధర్మైకతత్పరాత్ముఁ

దెఱ్ఱనార్యుండు సకలలోకై కవిదిటుఁ
డైన నన్నయభట్ట మహాకవిండు
సరససారస్వతాంశప్రకృతి దన్నుఁ
జెందుటయు సాధుజనహర్ష సిద్ధి గోరి.

క. ధీరవిచారుండు తత్కవి

తారీతియుఁ గొంత తోఁపఁ దద్రచనయకా

నారణ్యపర్వశేషము

వూరించెఁ గవింద్రకర్ణ పుటపేయముగాన్ ?

ఈ యిద్దఱి పద్యములను బట్టి చూడఁగా గుంటూరుమండలములోని కొండ
వీడు మొదలుకొని నెల్లూరిమండలములోని కందుకూరువఱకు నున్న దేశము
పాఠనాఁ డని తోచుచున్నది.

ఇతఁడు * పాఠనాటిసీమలోని నెల్లూరిమండలమునందలి యొక సముద్రతీర
గ్రామమునందు పుట్టి పెరిగినవాఁడు. ఈ పితామహుండు కమలనాభుండు
మంచి పండితుండు; కవిశ్వరుండు; తెనుఁగునఁ బద్యపురాణ సంగ్రహమును
జేసెనట! ఈతని నివాసస్థానము సముద్రతీరమందలి * క్రొల్పట్టణ
మయినట్లు శ్రీనాథుండు భీమఖండములో నీ క్రింద పద్యమునందుఁ జెప్పి
యున్నాఁడు.

* [పద్యములోని 'పాఠనాఁటింటివాడవు' అను దానింబట్టి శ్రీనాథుండు పాఠనాఁటి
సీమలోని వాడని చెప్పవలను పడదనియు, అతఁడు పాఠనాఁటి కాళువఁ జెందిన
నియోగియగుటలో నేయని ప్రమాణము కాఁగలదనియు, 'ఇంటివాడవు' అనుటం
బట్టియే యీ యంశము స్పష్టమగుచున్నదనియుఁ గొందఱి యభిప్రాయము. చాల
మంది పండిత విమర్శకులు దీనినే యామోదించుచున్నారు.]

♦ ['వారిధితీక్రొల్పట్టణాధీశ్వరున్' అను నెడ 'వారిధి తీక్రొల్పట్టణాధీశ్వరున్' అను
సౌతాంతరము కలదు, దానినే పలువు రంగీకరించిరి. ఈ 'క్రొల్పట్టణ' మేమో
యింతవఱకును సరిగా నిశ్చయింపఁ బడలేదు. 'క్రొత్త పట్టణము' అనుటకు బదు
లుగా శ్రీనాథుండు 'క్రొల్పట్టణ' మని చెప్పియుండఁడనియు, 'క్రొత్త' క

మ. కనకశృంగధరధీరు వారిధితటి క్రాల్పట్టణాధీశ్వరుఁ
 ఘనునిం బద్మపురాణసంగ్రహకళాకావ్యప్రబంధాధిపుఁ
 వినమత్కాకతిసార్వభౌముఁ గవితావిద్యాధరుం గొల్తు నా
 యనుఁగుందాతఁ బ్రదాత శ్రీ కమలనాభామాత్యచూడామణిఁ.

ఈకాల్పట్టణ మేదో తెలియదు; ఆప్రాంతములయందుఁ బ్రసిద్ధికెక్కిన
 మోటుపల్లి యను రేవుపట్టణ ముండెను గాని యది యిది కాదు. మోటు
 పల్లికి మొగడపల్లి యని నామాంతరముగలదు శాసనములయందీ రేవుపట్ట
 ణము ముకుళపుర మని వాడఁబడినది ఆరపోతరెడ్డికాలము నందలి యొక
 శాసనములోని యీ క్రింది శ్లోకములను జూడుఁడు —

శ్లో. ఆహితతమః, కృశాను ర్వైమభూపాలసూనుః
 స్తు తకలితమహీశాన్నాన్నపోతక్షితీశః
 శాకాబ్జే గగనాష్టసూర్యగణితే తీరే మహాంభోనిధిః
 స్రవ్యాత మ్ముకుళాహ్వయే పురవరే శ్రీసోమమంత్రీకరః

అందుచేత, క్రాల్పట్టణము మోటుపల్లి గాక వే తొకసముద్రతీర గ్రామ
 మయి యుండును. ఇది యేదియో నిర్ధారణ మగువఱకును క్రాలనగ్రోత్త
 యని యర్థము చేయవచ్చును గనుకను, కడను పట్టణశబ్దమున్నది గనుకను.
 క్రోత్తపట్టణమునుగా భావించుము. కమలనాభుఁ డీ క్రాల్పట్టణమునకు కర
 ణము. (వినమత్కాకతిసార్వభౌము" నని పద్యములో నుండుటచేత
 నితఁడు బాల్యములో ౧౩౨౦-వ సంవత్సర ప్రాంతములయందు కాకతి

'క్రాలు' పర్యాయపదము కాదనియుఁ జాలమంది యభిప్రాయపడుచున్నారు.
 కృష్ణా మండలమునందలి 'కాళీపట్టణమే' కాల్పట్టణమై యుండునని యభిప్రాయ
 పడిరి. ఈ కాల్పట్టణము' కలపట మై యుండునని శ్రీ కొమఱ్ఱాజు-వేంకట లక్ష్మణ
 రావుగారి యభిప్రాయము. గుంటూరుజిల్లా, రేపల్లె తాలూకాలోనున్న నల్లూరే
 (నల్ల + ఊరు = కాలపట్టణము-కాల్పట్టణము) శ్రీనాథుని నివాసమైన
 ట్లాంధ్రకవి తరంగిణి కర్తల యాశయము. [చూ. ఐదవ సంపుటము పుట. 6.]
 నల్లూరు శ్రీనాథుని నివాసము కానగునని శ్రీ నేలటూరి వేంకటరమణయ్యగారి
 యాశయము. [చూ. భారతి - ఆంగీరస - మాఘసంచిక]

ప్రతాపరుద్రమహారాజులకాలములో నుండి యాతనిచే సమ్మావింపబడి యున్నవాఁడనుటకు సందేహము లేదు. అతఁడా గ్రామకరణ మగుటచే నాతని పుత్రుఁడును శ్రీనాథునితండ్రియు నగు మారయయు నా గ్రామము నందే యుండి కరణీకపువృత్తిచేసి జీవనముచేయుచు నుండి యుండవచ్చును. శ్రీనాథుడు తన తాతను గూర్చియే కాని యే పుస్తకమునందును తండ్రిని గూర్చి యంతగాఁ జెప్పి యుండలేదు. అతఁ డొకవేళ నిజముగా పండిత పుత్రుఁడేయేమో : తాతయే శ్రీనాథునికిఁ జిన్నప్పుడు విద్యయుఁ గవిత్వమును నేర్పియుండును. భీమఖండకృతిపతి కమలనాభుని నెఱిగి యుండి నట్లు చెప్పబడేత నతఁడు ౧౩౮౦-వ సంవత్సరమువఱకైన బ్రతికి యుండవచ్చును. అప్పటికి శ్రీనాథునికి తప్పక పదునేను సంవత్సరములకు తక్కువకాని యీ డుండును. దానినిబట్టి శ్రీనాథుడు ౧౩౬౫-వ సంవత్సర ప్రాంతమున జనన మొంది యుండును. శ్రీనాథుఁడు తన పదునాఱవ సంవత్సరప్రాంతముననే గ్రంథరచనమున కారంభించె ననుటకు సందేహములేదు.

“చిన్నారిపొన్నారిచిఱుతకూకటినాఁడు

రచియించితి మరుత్తరాబ్ధిరిత్ర.”

అను కాళీఖండములోని పద్య మీ యంశమునకు సాక్ష్యమిచ్చుచున్నది. కాబట్టి యీతఁ డీ మరుత్తరాబ్ధిరిత్రమును పదునెనిమిదేండ్లలోపల నింటి కడ నున్నప్పుడే రచియించి యుండును. కాబట్టి మరుత్తరాబ్ధిరిత్రము ౧౩౮౩-వ సంవత్సరప్రాంతమున రచించె నని చెప్పవచ్చును. నా కీ పుస్తకము లభింపనందున కైలి యెట్లున్నదో యందు వ్యాకరణాదిదోషము లేమయిన నుండినవో యది యెవ్వరికైన నంకితము చేయబడినదో లేదో చెప్పజాలను. ఈతఁడు చేసిన రెండవ గ్రంథము పల్నాటి వీరచరిత్రము నందలి బాలునికథ. ఇదియు నింటికడ నున్నప్పుడే స్వగ్రామమునందలి పల్నాటివీరుల కులమువారి ప్రోత్సాహముచేత నీతనిచేత రచియింపబడి యుండును. ఈ పుస్తకరచనమువలన శ్రీనాథునకుఁ గొంత ధనలాభము

కలిగి యుండును పల్నాటివీరచరిత్రము ద్వీపదకావ్యము. ఇది ౧౩౮౪-వ సంవత్సరప్రాంతములయందు రచియింపబడి యుండును. పల్నాటివీరుల చరిత్రద్వీపద నోరుగంటిపురములో నాడినట్లు ౧౪౨౯-వ సంవత్సరప్రాంతములందు వల్లభరాయనిచే రచియింపబడిన క్రీడాభిరామమునం దిట్లు చెప్పబడినది.

గీ. విప్రుఁ డీక్షించెఁ బలనాటి వీరపురుష
పరమదై వశశివలింగభవనవాటి.

మ. ద్రుతతాళంబున.....

యతిగూడం ద్వీపద ప్రబంధమున వీరానీకముం బాడె నొ
క్కత ప్రత్యేకముగాఁ గుమారకులు ఫీట్కారంబునన్ దూలఁగన్.

గీ. పడఁతి పల్నాటివీరులఁ బాడు నపుడు. *

[పల్నాటి వీరచరిత్రము ద్వీపదకావ్యము, ప్రస్తుతము ప్రచారములోనున్నది మంజరీఛందమున నున్నది. ఇది యసమగ్రము. ఇది శ్రీనాథుని రచన కాదని కొందఱిమతము. ఆంధ్రకవి తరంగిణీకారులు నల్లే తలఁచియున్నారు. కాని కొన్ని భాగములలో శ్రీనాథుని పోకడలు, కొన్నింటి శ్రీనాథుని రచన యనఁదిగని రచన కానవచ్చుచున్నట్లు కొందఱు తలఁచుచున్నారు శ్రీనాథుఁడు, కొండయ్య, మల్లయ్య ఆనువారు వీరచరిత్ర గ్రంథకర్తలుగాఁ దెలియవచ్చుచున్నారనియు, శ్రీనాథుని ద్వీపదకావ్యమును జూచి మిగిలిన యిర్వరును గ్రంథరచనము చేసియుండురనియును శ్రీ. సి. పి. బ్రౌనుదొర గారును, శ్రీ వేటూరి ప్రభాకరశాస్త్రిగారు నభిప్రాయపడినారు.

మఱియు నియ్యది శ్రీనాథుని చిన్ననాటి రచనగా శ్రీ ప్రభాకరశాస్త్రిగారు తలఁపలేదు. రాజావలంబురము పోయినపిదప-అనఁగా-కొండవీటి పతనము నకుఁ దర్వాత శ్రీనాథుఁడు 'పల్నాటిప్రాంతములను బర్యటించునప్పుడు,

* క్రీడాభిరామకర్తృత్వముఁగూర్చి వల్లభరాయని చరిత్రమున వివరింపబడినది.

అక్కడి ప్రజల ప్రార్థనముచేతఁగాని. దేశచరిత్రాభిమానముచేతఁగాని ఈ చరిత్రమును రచించి యుండునని శ్రీ శాస్త్రులుగారి యాశయము. [చూ. శృంగార శ్రీనాథము. పుట. పుట 240]

ఈ పుస్తకమువలనఁ గలిగిన ప్రోత్సాహమునుబట్టి శ్రీనాథుఁడు గొప్పవారికిఁ గృతు లిచ్చి ధనార్జనము చేయవచ్చు నన్న యాశ గలవాఁడయి స్వగ్రామమును విడిచి స్వస్థలమునకు మిక్కిలి సమీపమున నున్న యొక చిన్న సంస్థానమునకుఁ బోయెను. ఆ సంస్థానమున కప్పు డధిపతి పెద్ద కోమటి వేముఁడు. అప్పు డాతని ముఖ్యపట్టణము దువ్వూరో. యేదోయి యుండును. ఎంతటి విద్వాంసుల కయినను రాజమంత్రి యొక్కయు, తదితరోద్యోగులయొక్కయు ననుగ్రహము లేక రాజదర్శన మగుటయు, రాజానుగ్రహమునకుఁ బాత్రుఁ డగుటయు సంభవింపనేరవు. అందుచేత శ్రీనాథుఁడు పెద్దకోమటిసేమనమంత్రి యైన మామిడి సింగన్న యైన ప్రెగడన్న నాశ్రయించి యాతనికిఁ బండితారాధ్యచరిత్ర మంకితమొనర్చెను. అప్పటి కీ పెద్దకోమటిసేమన్న యొక చిన్నసంస్థానాధిపతి యయి కొమర, గిరిరెడ్డి రాజ్యకాలములో నుండినవాఁడు. పెద్దకోమటి వేమభూపాలుఁడు రెడ్డిరాజ్యసంస్థాపకుఁడైన ప్రోలయవేమారెడ్డియన్న యైన మాచన్నయొక్క రెండవ కుమారుని కుమారుఁడు. మాచన్నయొక్క ప్రథమపుత్రుఁడు రెడ్డిపోతన నృపాలుడు; ద్వితీయ పుత్రుఁడు పెద్దకోమటి భూపాలుడు; తృతీయపుత్రుఁడు నాగనరపాలుడు. ఈ యంశమును శృంగారదీపికలోని యీ శ్లోకము తెలుపుచున్నది.

శ్లో. మాచక్షోణీపతిర్మహేంద్రవిభవో వేమక్షితీశాగ్రజో
హేమాద్రదేస్సదృశో బభూవ సుగుణైస్తస్య త్రయో నందనాః
కీర్త్యా జాగ్రతి రెడ్డిపోతనృపతి శ్రీకోమటింద్రస్తతో
నాగజ్యోపతి రిత్యువాత్తవపుషో ధర్మార్థకామా ఇవ.

మాచన్నయొక్క చిన్న సంస్థానమునకు తండ్రి యనంతరమున నాతని పెద్ద కొడుకు రెడ్డిపోతభూపాలుఁడు రా జయ్యెను; రెడ్డిపోతభూపాలుని యనం

తదమున నాతనితమ్ముడు పెద్దకోమటి రాజయ్యను, ఇతఁ డన వేమ భూపాలుని రాజ్యకాలములోనే మృతినొందఁగా ననవేమభూపాలుని చిహర దినములలోనే పెద్దకోమటివేమభూపాలుడు' తన తండ్రి రాజ్యమువకు వచ్చెను. అనవేమభూపాలునకు మామిడి సింగన్నతండ్రి పెద్దనామా త్మ్యుడు మంత్రిగా నుండినట్టును, వేమభూపాలునకు పెద్దనామాత్మ్యుని తమ్ముఁ డైన నామామాత్మ్యుడు మంత్రిగా నుండినట్టును. శ్రీనాథుని శృంగారనైషధములో నున్న రెండు పద్యములును పయి నింతకుముందే యుదాహరింపఁబడెను.

కుమారగిరిరాజ్యకాలమునం దే హేతువుచేతనో తండ్రి యనంతరమున మంత్రిత్వము లభింపకపోఁగా మామిడి సింగన్న తన పినతండ్రి యనంత రమున వేమనృపాలునకు మంత్రి యయ్యెను. కుమారగిరిరెడ్డి రాజ్యకాలము లోనే శ్రీనాథుడు మొట్టమొదట తన పండితారాధ్యచరిత్రమును ప్రెగ్గడన్న కంకితము చేసెను. ఈ విషయమును శ్రీనాథుని గూర్చి మామిడి సింగన్న యొన్న ట్లున్న నైషధములోని యీ క్రింది పద్యము వ్యక్తముచున్నది.

క. జగము నుతింపఁగఁ బెప్పితి

ప్రెగడయ్యకు నా యనుంగుపెద్దనకుఁ గృతుల్

నిగమార్థసారసంగ్రహ

మగు నా యారాధ్యచరిత మాదిగఁ బెక్కుల్.

దీనినిబట్టి చూడఁగా నొక్క యారాధ్యచరిత్రమునే గాక యితరపుస్తకము లను గూడ మఱికొన్నిటిఁ బ్రెగడయ్య కంకితమొనర్చినట్లు కనుపట్టు చున్నది. శాలివాహనసప్తశతి గూడ నీతనికే యుక్తితము చేయఁబడిన దేమో :

“నూనూగుమీపాలనూత్నయౌవనమున

శాలివాహన సప్తశతి నొడివితి”

అని కనియే చెప్పుకొని యుండుటచేత నిరువదిరెండేండ్ల ప్రాయమున ననగా ౧౩౮౩-వ సంవత్సరప్రాంతమున శాలివాహనసప్తశతి రచియింపబడి యుండును. ఆట తరువాత రెండు మూడేండ్ల కనగా ౧౩౮౦-వ సంవత్సర ప్రాంతమున శ్రీనాథుని కిరువదియై దేండ్లుండి నప్పుడు పండితారాధ్య చరిత్రము రచింపబడి యుండును, శ్రీనాథుని ప్రసిద్ధి యంతయు నైషథ కావ్యరచనమునుండి యారంభమైనది. అంతకుఁ బూర్వపు గ్రంథము లన్నియు నించుమించుగా నామమాత్రావశిష్టము లయినవి. ఒక్క పల్నాటి పీఠచరిత్రములోని కొంతభాగము మాత్రము కనబడుచున్నది. అవి నామ మాత్రావశిష్టములయినను కాకపోయినను నాకు మాత్రము దొరకలేదు. శ్రీనాథుని సప్తశతిలోని దని యే గ్రంథములోనుండియో యెత్తి శ్రీమావ వల్లి రామకృష్ణకవిగా రీ పద్యము సుదాహరించి యున్నారు.

ఉ వారణసేయ దావగొనవా నవవారిజమందుఁ దేటి క్రొ
వ్వారుచు నుంట నీ వెఱుఁగవా ? ప్రియ ! హా తెఱగంటిగంటి కె
వ్వారికిఁ గెంపు రాదె ? తగవా మగవారల దూఱ నీ విభుం
డారసి నీనిజం బెఱుఁగునంతకు నంతకు నోర్పు నెచ్చెలి. *

నైషథమునుగూర్చి శ్రీనాథుడే తన కాశీఖండమునందు

“సంతరించితి నిండుజన్మనంబునయందు

హర్షనైషథకావ్య మాండ్రభాష”

నని సంపూర్ణ యౌవనదశయందు రచించినట్లు చెప్పెను. కాబట్టి శ్రీనాథుడు తాను ముప్పది సంవత్సరముల వయస్సులో నున్నప్పు డనగా ౧౩౯౩-వ సంవత్సరప్రాంతమున నైషథమును రచించి యుండును. ఇది పెద్దకోమటి వేమన్న చిన్నసంస్థానాధిపతిగా నున్న కాలములోనే యాతనిమంత్రి యైన

* [ఇయ్యది శాలివాహన సప్తశతిలోనిదనియే పలువురి విశ్వాసము. పెదకోమటి వేమధూపాలుఁ డీ గ్రంథమునుజూచి యుండవచ్చునని శ్రీప్రభాకరశాస్త్రిబుగారి యభిప్రాయము.]

మామిడిసింగన్న ప్రేరణనుచేత తదంతముగా రచింపబడినది. ఈ వేమన్న పెద్దకోమటివేమన్న కాఁడని కొందఱు భ్రమపడి యేమేమో వ్రాసిరి కాని యతఁడు పెద్దకోమటివేమన్నయనుటకు గ్రంథములోనేకొన్ని నిదర్శనము లున్నవి

క. శ్రీమహిత పెద్దకోమటి

వేమక్షితిపాలరాజ్యవిభవకళార

జెమణికి సింగసచివ

గ్రామణికిం బాండ్యరాయగజకేసరికిం.

షష్ఠ్యంతపద్యములలో నిట్లు గలదియే కాక ప్రస్తావితమున ఫల శ్రుతిలో.

“ భారద్వాజగోత్రుండు ను నాపస్తంబసూత్రుండును

నుభయకులపవిత్రుండును మామిడి పెద్దనామాత్య

పుత్రుండును పెద్దకోమటివేమభూపాలకరుణాపా

త్రుండును నైన విశయవివేకసాహిత్యసింగనామాత్య

పుణ్యశ్లోకుండు. ”

అని స్పష్టముగా పెద్దకోమటి మభూపాలుఁడని చెప్పబడి యున్నది. నైషథమును ముద్రించినవారు షష్ఠ్యంతపద్యారంభమును “శ్రీమహిత పెద్దకోమరుఁడు” అని యర్థము లేకుండునట్లు సవరించి పద్యమును పాడుచేసిరి. నైషధకావ్యకృతిపతి యైన మామిడిసింగనామాత్యుఁడు వేమన్నపాలని మంత్రి యైనట్లు కవి యీ పద్యమున జెప్పియున్నాఁడు.

‘సీ. తనకృపాణము సముద్ధృతవై రిశద్ధాంత

తాటంకములు కెగ్గుఁ దలపుచుండఁ

దనబాహుపీఠము ధరణిభృతమరాహి

సామజంబులకు విశ్రాంతి యొసఁగఁ

దనకీర్తన ర్తకి ఘనతర బ్రహ్మాండ
 భవనభూముల గొండ్లిఁ బరిధవిల్లిఁ
 దనదానమహిమ సంతానచింతారత్న
 జీమూతసురభుల సిగ్గు ఎఱువఁ
 బరఁగు శ్రీవేమమండలేశ్వరునిమంత్రి
 యహితదుర్మంత్రివదనముద్రావతార
 శాసనుఁడు రాయవేశ్యాభుజంగబిరుద
 మంత్రి పెద్దయసింగనామాత్యవరుఁడు.

కవి పయి పద్యమునందుఁ బెదకోమటివేమస్వపాలుని మండలేశ్వరుఁడని చెప్పబడేత నైషధగ్రంథరచనకాలమునాఁటి తతడు రెడ్డిసామ్రాజ్య పట్ట భద్రుఁడు కాలేదనియు, రెడ్డిరాజ్యములోని మండలేశ్వరుఁడుగానే యుండె ననియుఁ దెల్ల మగుచున్నది. కృతిపతి తప్పుదైశించి పలికినట్లుగా శ్రీనాథుఁడు నైషధావతారికలో నీ క్రింది పద్యమును వేసియున్నాఁడు.

కా. బ్రాహ్మీదత్తవరప్రసాదుఁడ వురుప్రజ్ఞావిశేషోదయా
 జిహ్వాస్వాతుఁడ వీశ్వరాచ్ఛినకళాశీలుఁడ వద్యర్హిత
 బ్రహ్మాండాదిమహాపురాణచ యతాత్పర్యాప్తనిర్ధారిత
 బ్రహ్మజ్ఞానకళానిధానమవు నిభాగ్యంబు సాహస్యమే ?

క. జగము నుతింపఁగఁ జెప్పి
 ప్రెగడయ్యకు నాయనుంగుపెద్దనకుఁ గృతుల్
 నిగమార్థసారసంగ్రహ
 మగునాయారాధ్యచరితమాదిగఁ బెక్కుల్.

గీ. భట్టహర్షుండు ప్రౌఢవాక్పాటవమున
 నెద్ది రచించి బుధలోకహితముఁ బొందె
 నట్టి నైషధసత్కావ్య మాంధ్రభాష
 ననఘ : యొనరింపు నాపేర నంకితముగ.

అంధ్రనైషధకావ్యంతమునందు శ్రీనాథుఁడు

“నైషధశృంగారకావ్యం బాంధ్రభాషావిశేషంబున వశేషమనిషి
 హృదయంగమంబుగా శబ్దంబు నమపరించియు నభిప్రాయంబు
 గురించియు భావం బుపలక్షించియు రసంబుఁ బోషించియు నలం
 కారంబు భూషించియు నౌచిత్యం బాదరించియు ననౌచిత్యంబు పరిహా
 రించియు మాతృకానుసారంబునఁ జెప్పఁబడిన యీ భాషానైషధ
 కావ్యంబు”

అని తానుజేసిన భాషాంతరీకరణమునుగూర్చి చెప్పుకొనెను. తావనౌచిత్యంబు
 పరిహరించితి నని కవి చెప్పుకొన్నను, నశ్లేలములును ననౌచిత్యములు
 నయిన యీ క్రింది పద్యములవంటివానిని వేయక మానలేదు.

ఉ. అవ్వలిదిక్కు మో ముని ప్రియంబున నొండులతోడ ముచ్చటల్
 త్రవ్వచు నొక్కకోమలి పరాకున నుండఁగ ధూర్తుఁ డొక్కరుం
 డివ్వల వచ్చి వంచనమెయిన్ నునుమించుమెఱుంగుటద్దమున్
 నవ్వచుఁ బట్టె దానిచరణంబులకు న్నడుమైన మేదినిన్.

అ కాలమునం దిట్టి వనౌచిత్యములుగా భావింపఁబడ కుండెనేమో :
 నైషధమును తెనిగించుటలో శ్రీనాథుఁడు సంస్కృతము వత్సధికముగా
 నుపయోగించి బహుస్థలములలో సాంస్కృతికదీర్ఘసమాసములతో నింపి
 యున్నాఁడు.

“శ్లో. సువర్ణదుడై కనితపత్రతజ్వలత్పతాపావళిక్రీమండలః.”—

ప్రథమసర్గము. శ్లో ౨. అను భాగము.

సీ. “తపనీయదుడై కథవళాతపత్రతోద్దండతేజఃక్రీమండలండు”

అని తెనిగింపఁబడినది. ఇందు “సువర్ణ” యనుటకు “తపనీయ” యనియు, “నిత” యనుటకు “ధవళ” యనియు, సంస్కృతపదములకు సంస్కృతపర్యాయపదములు వేసి గణయతిప్రాసముల కనుకూలముగా దీర్ఘసమాసమును జేయుట తప్పఁ దెలిగించిన దేదియులేదు. కడపట “క్రీమండలః” అనుదానిని “క్రీమండలం” డని తెనుఁగువిభక్తితోఁ గూర్చుట మాత్రమే యిందున్న తెలుఁగు.

శ్లో. నరశః పరిశీలితుం మయా

గమికర్మీకృతనై కనీవృతా,

అతిథిత్వ మనాయ సా దృశోః

సదసత్సంశయగోచరోదరీ.—సర్గ. ౪. శ్లో. ౪౦.

అనుదానిలోని గమికర్మీకృతత్యాదిభాగమును

మ. “గమికర్మీకృతనై కనివృతనై కంటిక్ విదర్భంబునన్”

అని మార్పిమియుఁ జేయక అదను విభక్తిప్రత్యయమైన డువర్ణకమును మాత్రము చేర్చి తనుఁ గనిపించెను.

శ్లో. మందాక్షసుందాక్షిరముద్ర ముక్తౌష్ణ

తస్యాం సమాకుంచితవాచి హంసః,

తచ్ఛంసితే కించన సంశయాశు

ర్గిరా ముఖాంధోజ మయం యుయోజ.—సర్గ. ౩ శ్లో. ౨౭.

అనుదానిలోని మందాక్షత్యాదిప్రథమచరణమును

గీ, “రమణీ మందాక్షమందాక్షరంబు గాఁగ”

అని తెనిగించెను. ఇందును మూలములోని పదములలో మార్పేమియు లేక తెలుఁ గగుటకు కడను బువర్ణకము చేర్చబడెను. ఇటువంటి వచేకములు గలవు. ఇట్టి భాషాంతరములను జూచి యా కాలపు విద్వాంసులు శ్రీనాథునితో “నీదూలును మూలునుదీసికొని మా నైషధమును మామీదఁ బాఱవేయుము” అని పరిహాసముగాఁ బలికి రని యొక కథ చెప్పుచున్నారు. దానికి బహుస్థలములయందు సంస్కృత విభక్తికి మాటుగా తెలుఁగువిభక్తి ప్రత్యయములైన డుములనుజేర్చుట తప్ప వేఱుభాషాంతరము లేదని తాత్పర్యము. తెనుఁగున గమనార్థకమైన సకర్మకక్రియ లేనప్పుడు “గమి కర్మీకృతనై కనీవృతుడనై” యనుటకంటె “అనేక దేశములను దిరిగిన వాడనై” యను నర్థ మిచ్చెడు వేఱొక వాక్యమును వాడుటయే సముచితమని తోచుచున్నది. ఇట్టి భాషాంతరములు సంస్కృతపాండిత్యము గల విద్వాంసులకే కాని సామాన్యాంధ్రభాషాజ్ఞానము గలవారికి బోధపడవు. కొన్నిచోట్ల భాషాంతర మెట్లున్నను మొత్తముమీద నైషధాంధ్రీకరణము సర్వజనశ్లాఘాపాత్రముగా నున్నదనుటకు సందేహము లేదు.

శ్లో. విజ్ఞాపనీయా న గిరో మదర్థః

కృథా కదుష్టే హృది నైషధస్య ?

పితైనదూనే రసనే సితాపి

తీక్తాయతే హంసకులావతంస :

గీ. అధికరోషకషాయితస్వాంతుడైన

నరపతికి విన్నవింపకు నా యవస్థ

పైత్యదోషోదయఁబునఁ బరున డైన

జిహ్వాకును బంచదారయుఁ జేదుగాదె :

ఇత్యాదిస్థలములలో భాషాంతర మెంతో మనోహరముగా నున్నది. గోత్ర విశేషము కలిగియున్న దగుటచేతనే యాంధ్రనైషధ మాంధ్ర పంపకావ్యములతో నొక్కటిగాఁ బరిగణింపఁబడుటయే కాక వానిలో నగ్రగణ్యముగా భావింపఁబడుచున్నది. ఈ నైషధకావ్యరచనవలన శ్రీనాథున కాంధ్రకవులలో నత్యంత ప్రసిద్ధి కలిగినది. ఎంతటి ప్రసిద్ధి కలిగినను శ్రీనాథున కింత వఱకు రాజాస్థానములలోఁ బ్రవేశము కలిగినదికాదు. ధనార్జనమున కయి పెదకోమటివేమన్నపాలుని సంస్థానమునకుఁ బోయి యతని మంత్రిలు మొదలైనవారి నాశ్రయించినట్లే శ్రీనాథుఁడు స్వస్థలమును విడిచి వచ్చి యారంభ దశలోనే రెడ్డిరాజ్యమునకుఁ బ్రధాననగరమయిన కొండవీటికిఁ బోయి కుమారగిరిరెడ్డియొక్క మంత్రిలు మొదలయినవారి నాశ్రయించి యుండును గాని యచ్చటివా రీతని కచ్చటఁ బ్రవేశము కలుగనియలేదు. * ఉభయములును శైవమతస్థు లగుటచేతనో, మఱి యే హేతువుచేతనో యట్టి ప్రయాణములయందు శ్రీనాథునకు కుమారగిరిభూపాలుని సుగంధభాండాగారాధ్యక్షుఁడయి కోటిశ్వరుడుగా నుండిన యవచి తిప్పయనెట్టితోడి మైత్రి కలిగినది. అందుచేతనే శ్రీనాథుఁడు తిప్పయనెట్టికి బాలసఖుఁ డయ్యెను. అప్పటికి శ్రీనాథుఁ డిరువది యిరువదియైదు సంవత్సరముల బాలుఁడే యయినను తిప్పయ్యనెట్టి యాతనికంటె మిక్కిలి పెద్దవాఁడయి యుండును. కొండవీటియందు తిప్ప శ్రీనాథున కవచి తిప్పయ నెట్టితోడిమైత్రి కలుగఁట కవకాశము వేతాకచోటఁ గానఁబడదు. శ్రీనాథుఁడు నైషధరచనానంతరమునఁ దన బాలసఖుఁ డయిన తిప్పయనెట్టిని జూచి సమ్మానమును బొందుటకు మరలఁ గొండవీటికిఁ బోయెను. అప్పుడు శ్రీనాథుఁడు ధనస్వీకారము చేసి హరవిలాసమును రచించి తిప్పయనెట్టి కంకిత మొనర్చెను

హరవిలాస మేడాశ్వముల గ్రంథము. నైషధకావ్యరచనా నంతరమున నెల్ల వారును దానిని సంస్కృతపదభూయిష్టముగాను, దీర్ఘసంస్కృతసమాస బహుళముగాను నుండిన దని నిందింపఁగా నా నిందను బాపుకొనుటకయి

* కుమారగిరి కాలమున శ్రీనాథుఁ డిర్వదియేండ్ల లోపు వయస్సువాఁడయి యుండుట వలననే యాస్థానమునఁ బ్రవేశము కలుగలేదని కొందఱి యభిప్రాయము.

శ్రీనాథుఁడు హరవిలాసము నాంధ్రపదభూయిష్టముగాను, విశేషదీర్ఘ సంస్కృత సమాసవిరహితముగానుజేసెను శ్రీనాథుని గ్రంథము లన్నిటిలో నిది కడపటి దని కొందఱు వ్రాసిరి గాని యది సరి గాదు. ఇది తప్పక కొమరగిరిరెడ్డికాలములోనే రచియింపఁ బడినది. దీనికృతిపతి యైనకోమటి యవచి తిప్పయ్యనెట్టి కొమరగిరి భూపాలునికాలములో నుండి యాతనికి నుగంథద్రవ్యంబులు తెప్పించి యిచ్చువాఁ డనియు, తిప్పయ్యనెట్టి కవి నుద్దేశించి తనకు శైవప్రబంధ మొకటి యంకితము చేయుమని యడిగె ననియు, హరవిలాసములోని యీ క్రింది గద్యపద్యములు స్పష్టముగాఁ జెప్పుచున్నవి. “గద్యము కొమరగిరి వసంతనృపాలునివలన నాడో శికాచత్ర చామరతురంగాది రాజ్యచిహ్నములు వడసి యమ్మహారాజునకుఁ బ్రతిసంవత్సరోత్సవంబునకుం దగిన కస్తూరీకుంకుమసార సంకుమ దహిమాంబుకాలాగురుగంధసారప్రభృతిను గంధ దవలంబు లొడగూర్చియుఁ జీనిసింహళతవాయిహారుచుంజిజలలోగి యభూతినానాదీసనగరాకరంబు లగు ధనకనకవస్తువాహనమాణిక్యగాణిక్యంబులు తెప్పించియు, గవినై గమిక వాదివాంశికవైతాళికాదు లగు నర్థిజనంబులగు నర్థంబులు గుప్పించియు ధీరుండును నుదారుండును గుభీరుండును నాదాచార్యుండును నన విఖ్యాతిఁ గాంచిన యవచిదేవయతిప్ప ప్రభుగ డొక్కనాఁ దాస్తానమండపంబున నుభోపవిష్టుం డయి.

సీ. కమలనాభునిపౌత్రుఁ గవితామహీ గజఁ

భద్రదాసనారూఢుఁ బరగువుణ్ణుఁ

బాత్రు నాపస్తంబసూత్రు ధారివ్యాః

గోత్రుఁ జుజ్జు మిత్రుఁ గులమిత్రు

భీమాఽబికామారనామూఽస్మందను

నఖిలపురాణవిద్యాప్రవీణు

నధ్వర్యు వేదశాఖాతిథినిష్ఠాతు

సంధ్రభాషానైషదాజ్ఞభవుని

నుభయభాషాకవిత్వ ప్రయోగకుళలు
బాలసఖు గారవిచి తాత్పర్య మొప్పు
నవచిదేవయత్రిపురారి యక్షరాజు
హితమితోక్తులు వెలయంగ విట్టు లనియె.

క. కంటిని విశుద్ధసంతతి

వింటిఁ బురాణములు పెక్కు ఒక్కము పొగడన్
మంటి బహువత్సరములు
గొంటి యశోధనము నువికోటి నుతిన్ .

[పీఠిక-౯,౯]

....

గీ ఆగమజ్ఞాననిధిని తత్తార్కనిని

బహుపురాణజ్ఞుడవు మహావక్త్రుని
బాలసఖుడవై వైవర్ధనుడ మొంటి
యివభరింపుము నాపేరి నిరంజనున్ .

[పీఠిక-౧౨]

వయి వాక్యమువలన తిప్పయ్యసెట్టిపై కొమరగిరిభూపాలునకు కస్తూరీఘన
సారాదులు సమకూర్చువాఁ డయినట్టును. ఏండ్లు చెల్లివవాఁ డయినట్టును,
కవిబాలసఖుఁ డయినట్టును కనునట్టునున్నది ఇంతటి మొదటి రెండంశముల
విషయముతోను సందేహము లేదు తిప్పయ్యసెట్టికండ్రి దేవయ్యసెట్టి
౧౩౨౦ మొదలుకొని ౧౩౪౦ వఱకును రాజులను చేసిన ప్రోలయచేమా
రెడ్డికాలములో నుండినవాఁ డగుటచేతను, ప్రోలయచేమారెడ్డికొడుకు కొడు
కైన కొమరగిరిరెడ్డికాలములో తిప్పయ్యసెట్టి యుండుటచేతను, తిప్పయ్యసెట్టి
కుమారగిరిభూపాలుని తండ్రి యైన యనపోతభూపాలునియీడువాఁ డయి
యుండవలెను. అప్పుడు తిప్పయ్యసెట్టికుమారులే కొమరగిరిరెడ్డి యీడువా
రయి యుండవలెను. అందుచేత తిప్పయ్యసెట్టి కన్నటి కలువది సంవత్సర
ముల వయస్సుండి యుండవలెను. అంతేకాక తృతీయాశ్వాసారంభములోని

యీ పద్యము తిప్పయనెట్టికూడ ప్రోలయనేమారెడ్డి కాలములోనుండినట్లు తెలుపుచున్నది.

క. శ్రీపర్వతసౌపాన

స్తాపకవేమక్షితీకసామ్రాజ్యశ్రీ

వ్యాపారిముఖ్య : యన్వయ

దీపక : యలకాధిరాజ : దేవయతిప్యా :

ప్రోలయనేమారెడ్డికాలములోనే తిప్పయనెట్టి వ్యాపారిముఖ్యుఁ డయినందున వప్పటి కిరువది సంవత్సరములవాఁ డయిన యి యుండి, కుమారగిరిరెడ్డి రాజ్యారంభకాలమునకే యేఁబది సంవత్సరములవాఁడయి, హరవిలాసరచన కాలమునకే యఱువదేండ్లు దాటినవాఁ డయి యుండవలెను. హరవిలాసము ౧౪౪౦-వ సంవత్సర ప్రాంతమున తిప్పయనెట్టి కంకితము చేయఁబడినదని చెప్పెడి బుద్ధిమంతుల యభిప్రాయ ప్రకారము తిప్పయనెట్టికి నూటపది యేండ్లు దాటినతరువాత శ్రీనాథుఁడు హరవిలాసము నంకితము చేసెనని యేర్పడును గనుక నది గొప్ప యసంగతము. కాఁబట్టి హరవిలాసము కుమారగిరిభూపాలుఁడు జీవించియుండఁగానే ౧౪౦౦-వ సంవత్సరమునకు లోపలనే తిప్పయనెట్టి కంకితము చేయఁబడుట నిశ్చయము. అప్పటికే తిప్పయనెట్టికి దాదాపుగా దెబ్బదిసంవత్సరములయీ డుండును. ౧౩౬౦-వ సంవత్సరమునకు లోపల జననమొందని శ్రీనాథుఁడు వృద్ధుఁడైన తిప్పయనెట్టికి వాలసఖుఁ డెట్లగును ? ఇద్దఱును సమానవయస్కులు కాకపోవుట నిశ్చయము. తిప్పయనెట్టి వృద్ధుఁడే ! శ్రీనాథుఁడు బాలుఁ డయి యుండి నప్పుడు సఖ్యము కలుగుటచేతనే తిప్పయనెట్టికి శ్రీనాథుఁడు బాలసఖుఁ డయ్యెను గాని యుభయులును బాలు రయి యుండినప్పుడు కలిగిన మైత్రి చేతఁ గాదు, పయి సీసపద్యములో

“ఆంధ్రభాషానైషధాజ్ఞభవువి”

అని యున్నందున, హరవిలాసము నైషధమునకుఁ దరువాత రచింపఁబడె ననుటకు సందేహము లేదు ఇంక హరవిలాసమును రచించిన కాలమును

సరిగా నిర్ధారణము చేయుటకుఁ బ్రయత్నింతము. కవి తిప్పము్యునెట్టితమ్ముఁ
డైన తిరుమలనాథనెట్టిని వర్ణించుచు నీ రీతిని జెప్పెను.

చ. 'హరిహరరాయ ఫేరొజినహాసురధాణ గజాధిపాదిభూ

వరులు నిజప్రభావ మభివర్ణన చేయఁ గుమారగిర్యధీ

శ్వరుని వసంతవై భవము సర్వము నొక్కఁడ నిర్వహించు మా

తిరుమలనాథనెట్టికిని ధీగుణభట్టికి నెవ్వఁ డీ డగు? [పీరిక-౨౪]

ఈ పద్యమునందు హరిహరరాయలు, ఫేరొజినహా, మొదలయినవారు
మెచ్చు నట్లుగా కుమారగిరిభూకాంతుని వసంతోత్సవ వైభవమును తిరు
మలనాథనెట్టి యొక్కఁడే నిర్వహించుచుండినట్లు చెప్పఁబడినది. కాఁబట్టి
హరవిలాసము రచించుచున్నప్పటికి సమకాలీనులైన యీ ముగ్గురు
రాజులను జీవించి యుండుట స్పష్టము. ఈ మువ్వరిలో (రెండవ) హరి
హరరాయలు ౧౩౩౭ మొదలుకొని ౧౪౦౪-వ సంవత్సరమువఱకును రాజ్య
పాలనము చేసెను; ఫేరొజినహా ౧౩౯౭ మొదలుకొని ౧౪౨౨-వ సంవ
త్సరమువఱకును రాజ్యపాలనము చేసెను; కుమారగిరిభూపాలుఁడు ౧౩౮౩
మొదలుకొని ౧౪౦౦-వ సంవత్సరము వఱకును రాజ్యపాలనము చేసెను.
అందుచేత నీ ముగ్గురును నుండి రాజ్యపాలనము చేయుచుండిన కాలము
౧౩౯౭, ౧౩౯౮, ౧౩౯౯. ౧౪౦౦ సంవత్సరములు. కాఁబట్టి
౧౩౯౭ నకును ౧౪౦౦ లకును నడిమి కాలములో ననఁగా ౧౪౦౦
వ సంవత్సర ప్రాంతమున హరవిలాసము రచియింపఁబడెను. అప్పటికి
శ్రీనాథునికి ముప్పదినాలుగు. ముప్పదియైదు సంవత్సరముల వయస్సుండును.
కవి ధనలాభముకొఱకు కృతిపతిని "తిప్పప్రభుఁ" డనియు, "అస్తానమండ
పంజున సుఖోపవిష్టుండై" యనియు, అతిశయోక్తులతో నెంతయెక్కువగా
వర్ణించినను, తిప్పయనెట్టి సముద్రవ్యాపారమును జేయుచు, కుమారగిరికి
వలెనే యితర రాజులకును కస్తూరీకుంకుమాది సుగంధద్రవ్యములను,
చీనాంబరాదులను హయరత్నాదులను విదేశములనుండి తెప్పించి విక్ర
యించుచు పెద్ద యంగడి పెట్టిన లజ్జాధికారి యైన పెద్దకోమటియే గాని
మహారాజు కాఁడు. ప్రథమాశ్వాసాంతమునందలి

క. కొమరగిరివసు

గమకవివరగంధసారకస్తూరీకుం

కుమకర్పూరహిమాంభ

స్వముదంచితబహునుగంధికాలాధ్యక్షైః [అ. ౧. ప. ౩౦]

అన్న పద్యములోని సంబోధనము తిప్పయనెట్టి కుమారగిరినిమిత్తము తెప్పించిన కర్పూరము గంధసారము కస్తూరిని విక్రయించు గొప్ప సుగంధద్రవ్యముల వాణిజ్యశాల బెట్టివాడని చెప్పుచున్నది. అటువ దేడ్లు దాటిన ముగిసోటి యైతిప్యమునెట్టిది ద్వితీయాశ్వాసాంతమున “లలనాజనతార్ముషలక్ష్మిభాః” శ్రీ జంముకు మర్మధతుల్యుఁడా! యనియు, సప్తమాశ్వాసాంతమున “కామినీహృద్యమూర్తీః” యనియు, పంచమాశ్వాసాంతమున “సమరసల్లా” యనియు, సప్తమాశ్వాసాంతమున “సంగరపార్థ” యనియు, షష్ఠాంతమున “వాణీఖముఖముఖరితవీణా విక్వాణనిభకవిత్వఫణి” అనియు స్తుతచేసిన యతికయోక్తుల నటుండ నిచ్చినను ఆ కాలము లోని యాశ్చర్యవణిజులు విదేశనాసులతోను, ద్వీపాంతరఖండాంతరవాసులతోను నుద్భవవాహరములు విశేషముగా జరుపుచుండినట్టి క్రింది పద్యములు సహస్రముఖముల ఘోషించుచున్నవి.

* సీ. పంజాబుకర్పూరపావపంబులు దెచ్చి

జలనోగిబంగారుమొలక తెచ్చి

సింహళంబున గంధసింధురంబులు తెచ్చి

హురుమంజిబలు తేజిహరులు తెచ్చి

గోవసంకుద్ధసంకురుద్రవము తెచ్చి

యాసగనాణిముత్యాలు తెచ్చి

చోటంగి గస్తూరికాటంకములు తెచ్చి

చీచీనాంబర శ్రేణి తెచ్చి

* [పంజార-పారాంతరము, మఱియు ‘తెచ్చి’ అనునొకనెల్ల ‘తెచ్చె’ అను భూత శాళికక్రియ యే కొన్నిటం గలదు.]

జగదగోపాలరాయవేశ్యాభుజంగ
పల్లవాదిత్యభూదానపరశురామ
కొమరగిరిరాజదేవేంద్రుకూర్మిహితుఁడు
జాణజగజెట్టి దేవయచామినెట్టి.

గీ. తమ్ము లిద్దఱుఁ దనయాజ్ఞ తల ధరించి
యన్నిదీవులఁ దెచ్చులాభార్థకోటి
యర్థులకు నిచ్చి కీర్తి బేహారమాడు
నవచిత్రిపురాంతకుండు వంశాబ్ధివిధుఁడు

మ. తరుణాచీనితవాయుగోవరమణాస్థానంబులం జందనా
గరుకర్పూరహిమాంబుకుంకుమరజఃకస్తూరికాద్రవ్యముల్
శరధిం * గప్పిలిజోగులక విరివిగా సామాన్లఁ దెప్పించు నే
నేర్పరియో పై శ్యకులోత్తముం డవచితిప్పం డల్పుడేయిమ్మహిన్.
[పీరిక. ౨౬-౨౮]

ఇటువంటి యోడలవ్యాపారి యైన తిప్పయనెట్టి కిద్దఱు తమ్ములును, ముగ్గురు
కొడుకులు నుండిన ట్లి పద్యమునఁ జెప్పఁబడినది.

ఉ. ధీచతురు ల్సహోదరులు తిర్మలనెట్టియుఁ జామినెట్టియున్
మాచన విశ్వనాథ చినమల్లకుమారులు పీర లాత్మజుల్
శ్రీచెలువంబు గైకొనినచేడియ యన్నమదేవి భార్యగా
గోచరమే నుతింప నయకోవిదునిఁద్రపురాంతకాధిపుఁ ?

[పీరిక-౩౧]

* [పీరి అని పాఠాంతరము. * గప్పిలి జోగువల్లి వలికాసమ్మాన్లం దెప్పించు నేర్పరియో
అని పాఠాంతరము.]

[హరవిలాస రచన కుమారగిరిరెడ్డి కాలమునందే జరిగియుండునని కొందఱి తలంపు; కాని చాలమంది విద్వద్విమర్శకులు దాని నంగీకరించలేదు. కొండ పీఠి రాజ్యము పతనమైన పిదప శ్రీనాథుడు దేశములఁ దిరుగుచు, కంచికిఁ బోయి యుండెననియు, అప్పుడచటనున్న తన బాలసఖుని (తిప్పయనెట్టి) కోరిక పయిని హరవిలాసమును రచించి, యతని కంకిత మిచ్చి, సమ్మానముపొందెననియు, కాఁగా హరవిలాసము శృంగారనైషధ, భీమఖండములు రచింపఁబడిన పిదప - కాశీఖండరచనమునకుఁ బూర్వము రచింపఁబడి యుండు ననియు శ్రీ ప్రభాకరశాస్త్రిలుగారు వివరించిరి. హరవిలాసరచనమునాటికి అవచి తిప్పయనెట్టి బాలసఖుఁడగు శ్రీనాథుడు వృద్ధుఁడే యనియు, శ్రీనాథునికంటెను గూడఁ దిప్పయనెట్టి 'మఱివృద్ధుఁ డనియు శ్రీశాస్త్రిగారు హరవిలాస పీఠికలోఁ దెల్పియున్నారు. [చూ. ఆనందముద్రణాలయము వారి హరవిలాసము - పీఠిక-4.] ఏతద్రచనా కాలమునాటికి శ్రీనాథునికి నలువది, నలువదియైదు సంవత్సరముల ప్రాయమును, తిప్పయకేఁబది యేఁబదియైదు సంవత్సరముల వయసును నుండియుండునని 'ఆంధ్రకవి తరంగణి' యందుఁ గలదు. [చూ. సంపుటము. 5. పుట. 53]

భాగవతముదశమస్కంధము శ్రీకృష్ణనిలీలలను దెలుపునట్లుగానే యీహర విలాసము హరునివిలాసములను దెలుపుచున్నది. ఇందలి శివవిలాసము లలో మొదటిది చిటుతొండనంటి చరితమును గూర్చినది. శైవాచారపరాయణుడైన చిటుతొండనంటి కృతిపతి యైన తిప్పయనెట్టివంశమునకు మూలపురుషుఁ డైన ట్లీ గ్రంథమునఁ జెప్పఁబడినది. పీఠికైవశిఖామణి యైన చిటుతొండనంటి యను వైశ్యరత్నము నిత్యమును దనపంక్తిని జంగమప్రమధులు లేక భుజించెడువాఁడు కాఁడట; ఒకసారి యిరువది రెండుదినము లేకవృష్టి గురిసి తనవాస స్థానమైన కాంచీనగరమునందు సహపంక్తిని గుడుచుటకు జంగమ మాహేశ్వరుఁ డొక్కఁడును దొరకకపోఁగా వ్రతభంగము కలుగకుండుట కయి చిటుతొండనంటి యూరంతయు వెదకుచుఁ బోయి పోయి తుద కూరిబైట నున్న యొక పాడుదేవాలయ

ములో భార్యయైన గ్రుడ్డిముసలియవ్వతో నుండిన వృద్ధుడై ఈశ్వరతో పీడితశరీరుడైన జంగమమాహేశ్వరుడు దొక్కడు కానబడెనట ! చిఱు తొండనంది యాతనిని దనతోడి సహభోజనమునకుఁ బిలువగా నతఁడు క్రొత్తగా నుపసీతుఁ డయి పదియేండ్ల యీడుగల ఈమాయనిఁ దల్లియే చీవి వండి పడ్డించెడు గృహస్థునిపంక్తిని గాని భుజియింప రా ననెనట. * దుష్కృతముగు నా కోరికను జెల్లించుటకు చిఱుతొండనందియు నాతని దేహి యైన తిరువెంగనాంచియు నొప్పుకొని యా ముసలిజంగమును సకళత్రముగా స్వగృహమునకుఁ గొనిపోయి యావఱకే తాను జంగమమాహేశ్వరున కాహార మగుటకు సంతోషపూర్వకముగా నాగీకరించి యుండిన సిరియాలని పారశాలనుండి కొని వచ్చి యుపసీతునిజేసి తల్లియైన తిరువెంగనాంచియే యా బాలని తఱిగి వండి మగనిపంక్తిని గూరుచుండిన యా ముసలి జంగమునకు వడ్డించెనట. అప్పు డా జంగము చిఱుతొండనందియొక్క కొడు కొకఁడుకూడఁ గూరుచుండక యపుత్రకుని పంక్తిని భుజింపనొల్ల ననెనట ! దానికి * చిఱుతొండనంది తనకు సిరియాలఁ దేకపుత్రుఁ డగుటచేత వేతొక పుత్రుఁడు లేడని విన్నవింపగాఁగా వానినే తల్లి చేతఁ బిలిపింపు మని యా వృద్ధమాహేశ్వరుఁ డాజ్ఞాపించెనట ! తదాజ్ఞానుసార ముగాఁ దల్లి యైన తిరువెంగనాంచి 'సిరియాలా' యని కేకవేయఁగా నందఱు నాశ్చర్యసంతోషమగ్నమనను లగునట్లుగా మృతినొందిన సిరియాలాదే కనుగందని శరీరముతో బ్రతికి వచ్చెనట ! ఆ ముసలిజంగమును ముసలియవ్వయు నా వీరశైవ దంపతీపుత్రులయొక్క భక్తిని నిశ్చలశైవా చారాసురక్తిని పరీక్షించుటకయి కైలాసముననుండి కపటవేషముతో భద్రామి కవతరించి వచ్చిన పార్వతీపరమేశ్వరులఁట ! పార్వతీపరమేశ్వరు లా కుటుంబముయొక్క శైవాచారపరాయణత్వమునకు మెచ్చి కడపట వారికి ముగ్గురకు మాత్రమే కాక కాంచీపురములో నుండిన వారియా ప్రబంధువులైన వైశ్యుల కందఱికిని గూడ కైలాసనివాసప్రాప్తి ననుగ్రహించిరట !

* [తనకుఁ బుత్రుఁడున్నాడనియు, వాఁడెక్కడికో పోయెననియు, వంటకములూ చల్లారకమున్నే భుజింపవలెననియు, చిఱుతొండనంది కోరినట్లు హరవిలాసములోఁ గలదు.]

కవికల్పన కొంత యున్నను హరవిలాసములోని శివలీల లన్నియు శ్రీనాథుని యితర గ్రంథములవలెనే సంస్కృతమునుండి భాషాంతరీకరింపఁ బడినవే. శ్రీనాథుఁ డా వఱకు వాడుకలో లేని పదములను నన్యదేశభాషా పదములను హరవిలాసములోఁ బ్రయోగించుట కారంభించెను. “తరుణా చీనితవాయి” యన్న పద్యములో ‘సామాను’ లని ప్రయోగించుట కనిపెట్టి యున్నారుగదా : ఈ క్రింది పద్యమున ‘ఋసిమీఱ’ సని వాడి యున్నాఁడు.

మ. ఋసి 1 మీఱన్ సురభాణి నిండుకొఱవై కూర్చున్నచో నీక రా
భ్యసనంబున్ నుతియించురా యవచి తిప్పా : చంద్రసారంగనా
భిసముత్పాదితతాళవృంతపవన ప్రేంఖోలనప్రక్రియా
వనరోదంచితసారసౌరభరసవ్యాలంబరోలంబముల్ [పీఠిక-22]

హరవిలాసము రచియింపఁబడినతరువాత నత్యల్పకాలములోనే కుమారగిరి నరపాలుఁడు పరలోకగతుఁ డయ్యెను. అతని యనంతరమునఁ బెదకోమటి వేమభూపాలుఁడే కొండవీటిరాజ్యమున కంతకును బ్రభువయి ౧౪౦౦-వ సంవత్సరములోఁ దనమంత్రియైన మామిడిసింగనామాత్య సహితముగావచ్చి కొండవీటియందుఁ బ్రవేశించెను. అటుతరువాతఁ గౌంతాలమునకు సింగనా మాత్యుని యనుగ్రహమువలన శ్రీనాథునకుఁ మొదట రాజస్థానప్రవేశము కలిగెను. శ్రీనాథుఁడు వేమనృపాలుని యాస్థానమునందు విద్యాధికారిగా నియమింపఁబడినందున నప్పటినుండి స్థిరముగా కొండవీటినివాసుఁడయ్యెను.

ఈ పెదకోమటివేమభూపాలునియొద్ద శ్రీనాథుఁ డాంధ్రకవిగాను, పార్వతీ పరిణయమును రచించిన వామనభట్టు సంస్కృతకవిగాను, ఉండిరి వామన భట్టు సంస్కృతమున వేమభూపాలీయ మను పేర నీతని గూర్చియే యొక వచనకావ్యమును రచించెను. వేమభూపాలీయమునందు వామనభట్టతనిని సర్వజ్ఞ చక్రవర్తినిగాను, ఈతని పూర్వులను మహాచక్రవర్తులనుగాను పొగడెను. వేమభూపాలునకు దాను గ్రంథభర్త యగుటకంటె గ్రంథకర్త

యగుటయం దెక్కువ యిష్టము కలిగి యుండినట్లు కనుపట్టుచున్నది. వేమ భూపాలుడు సంస్కృతాంధ్రములయందు మంచి పాండిత్యము కలవాడయినట్లు చెప్పుచున్నారు. అమరుక మను శృంగారకావ్యమునకు సంస్కృతమున శృంగారదీపిక యను వ్యాఖ్యానము సీతఁడు రచించెను ఈ గ్రంథ రచనమునందు శ్రీనాథ వామనభట్టు లీతని సహాయులుగా నుండివట్టుకొందఱును. శ్రీనాథుడే గ్రంథము నంతను వేమభూపాలునిపేరు పెట్టి రచించెనని కొందఱును చెప్పుచున్నారు. శ్రీనాథుని శాసనములలో శ్లోకములే భేద మించుకయు లేక సరిగా నిందుఁ గనఁబడుచున్నందున శ్రీనాథుడే శృంగారదీపికను రచించి యుండును. * ఫిరంగిపురశాసనము ౧౪౧౦-వ సంవత్సరమునందు శ్రీనాథునిచే రచింపఁబడినది. ఇది గుంటూరుమండలము లోని సత్తెనపల్లితాలూకా యందలి ఫిరంగిపుర గ్రామమున శ్రీ వీరభద్ర స్వామివారి యాలయమున కెదుట నున్న శిలాస్తంభముమీఁదఁ జెక్కఁబడినందున నీ శిలాశాసనము ఫిరంగిపురశాసన మనఁబడును. ఇది ధరణికోటకు ప్రభువయిన గన్నమనాయని కూతురును వేమభూపాలుని భార్యయును నైసూరాంబ త్రవ్వించిన సంతానసాగర మను చెఱువును శకసంవత్సరము ౧౩౩౧ విరోధిసంవత్సర ఫాల్గుణబహుళ ద్వితీయా శుక్రవారమునఁ బ్రతిష్ఠచేయు సందర్భమున శ్రీనాథునిచే రచియింపఁబడినది. ఈ సంతాన సాగర ప్రతిష్ఠాతిథి క్రీస్తుశకము ౧౪౧౦-వ సంవత్సరము ఫిబ్రవరినెల ౨౧-వ తేదీ యగును. ఈ శాసనము నిందు క్రిందఁ బూర్ణముగాఁ బ్రకటింపుచున్నాను.

పడమటివైపు.

శ్లో. కళ్యాణం జగతాం తనోతు స విభుః కాదంబినీమేచకః

క్రీడాక్రోడతనుః పయోదిపయసో విశ్వంభరా ముద్వహకా.

భారాపేతపహావివ ర్తనవశా న్మోదాయ య స్యాభవన్

* [ఈ గ్రంథమును రచించుటలో శ్రీ నాథుఁడు సాయపడి యుండునని పలువురి యభిప్రాయము]

నిర్జ్ఞత్వా భుజగేంద్రమాశిమణిభి ర్నిరాజనప్రక్రియా.

౧

తమో హరేతాం తవ పుష్యవంతౌ రాకాసు పుర్వాసరశ్చైలభాజౌ.

రథాంగశీలా మిద దర్శయంతౌ పురా పురారేః వృథివీరథన్య.

౨

మౌనుషాకారకిమ్మీర స్తంబేరమవపు ర్మహాః,

ఉచ్చిద్రయతు భద్రాణి రుద్రాణి యేన సుప్రజాః,

౩

యన్మోశౌ నిహితం చిరాయ నిగమైర్ద్యేయం చ య ద్దోగిభి

త్యల్లక్ష్మీ మృదుపాణిపద్మయుగశీనంవాహనై ర్ద్వాలితం,

జాతా యత్ర వియన్నదీ త్రిజగతీనంతాపనిర్వాపణీ

తస్మా త్కంసభిదః పదా దుదభవ ద్వర్ణో గుణార్ణోనిధిః.

౪

త త్రాభవత్సప్తమచక్రవర్తి వేమక్షితీశో జగరక్షపాలః,

ఏకాదశీతి ప్రతిభాతి శంకా యేనావతారాః పరమస్య పుంసః.

౫

భాజ్యం వేమ న్న చిర మకరో త్రాజ్యదానై కతానో

భూమిదేవై ర్భువ మురుభుజో భుక్తశేషా మభుక్తు.

శ్రీశైలాగ్రా త్పుభవతి పథి ప్రాప్తపాతాళగంగే

సోపానాని ప్రమధపదవీ మారురుక్ష శృకార.

౬

మాచక్షోణిపతి ర్మహేంద్రమహిమా వేమక్షితీశాగ్రజో

రామార్ద్రై స్సదృశో బభూవ సుగుణై స్తస్య త్రయో నందనాః,

కీర్త్య జాగ్రతి రెద్దిపోలన్యపతిః శ్రీకోమటీంద్ర స్తతో

నాగజ్యోపతి రి త్యుపాత్తపపుషో ధర్మార్థకామా ఇవ.

౭

అసూత పుత్రం పెదకోమటీంద్రో విశ్రాణనే కర్ణ మసూత పుత్రం.

వేమాభిధానం సుగుణై కతానం పాథోనిధిర్నాథమివోషధీనాం.

౮

దాటీదుందుభిఖాంకృతిం కలయ తే నిర్ధాతరావం రిపూన్

నామాని ద్రుత మర్జునస్య జపతో య స్యాజి గాంధీవిజయ.

సంగ్రామోపపదాని తాని భవతాం రజైక్కుతే నర్లదా

వర్ణ్యంతామితి బోధయం త్య 'వీర' ధీయంత్రినో మంత్రిజ్ఞా

౯

శ్రీశైలే స్థిరమూలతా ముగితా వృద్ధిం కుమారాచలే
పంచారామతలే ప్రతాపసుషమా సింహులీంద్రే తతః.
శ్రీకూర్మే పురుషోత్తమే కసుమితా మధ్వర్మకీర్త్యోర్లతా
కాశ్యాం విశ్వపతేః పురః ఫలవతీ నిత్యోపహారోచితం.

అభిమన్యుకరగ్రాహ్యము త్తరాం ధృపుత్రికాం,
నర్తయ త్యాహవే రంగే యః సంగ్రామధనంజయః.

౧

అశ్రాంతం గృహరాజసాధనివసల్లక్ష్మీకరాభ్యంతర
క్రీడాంబోరుహతాలవృంతనటనప్రస్తావవిస్తారితః,
వాయుః కేసరవాసనాసురభితో య స్యార్చిచింతామణే
ద్వైగాచామతి దాన కేళిజనితం స్వేదాంభసాం జాలకం.

౧-

సప్తసంతానవ త్యాసీ ద్యేవ సర్వంసహేత్యలం,
స్పర్ధయేవ ధృతాః కీర్త్యా గర్భే లోకా శ్చతుర్దశ.

౨

రాజ్ఞ స్తస్య మహాదేవీ రాజమాళే రివాంబికా,
రత్నసింహాసన స్యార్ధే రాజతే సూరమాంబికా.

౧౧

శాకాబ్దే శశిరామరామధరణీసంఖ్యే విరోధ్యాహ్వయే
వర్షే ఫాల్గునాన్ని మాసి బహుళే పక్షే ద్వితీయాతిథౌ,
దేవీ సా పెదకోమటీశ్వరభువః శ్రీవేమపృథ్వీపతేః
శ్రీసంతానసయోనిధేః కృతవతీ సమృక్ష్పతిస్తావిధిం.

౧

వీలావీధతరంగశీకరకణం రాకావిధౌ రంకుణా
హేరంబేణ మదోష్మశాంతివిధయే హేలావగాఢం ముహూః
రాజీవాసనరథ్యహంసపరిషచ్ఛంచూపుటీవర్షిత
స్వచ్ఛాంభోజ మృణాళికాకిసలయచ్ఛేదం యదీయం పయనః.

౧౨

ఘొంటాకంఠకరోరగర్భకుహళిపాళీమధూశిరస
స్రోతస్సౌరభటికమానమధులిడ్డుంకారకోలాహలైః.
వాచాలాని వనాని యస్య సవిధే సోఽయం నుదాని
శ్రీసంతానసముద్ర ఏష పయసాంరాః ర్జ్జ స త్యప్తః.

౧౩

వైడూర్యోర్జస్తన్నశకలామల వారిపూరే
మంత్రం క్రిమత భగవాన్మధుకైటవారిః,
అంగీచకార గజతా మవనచ్చలేన
శాశీవకచం సవరాహమహావతారాన్

శ్రీమహాభారతే.

౧౮

దేవా మనుష్యాః పితరో గంధర్వోరగరాక్షసాః,
స్థావరాణి చ భూతాని సంశ్రయంతి జలాశయం.
తటాకే యన్య గావస్తు పిబంతి తృషితాం జలం,
మృగపక్షి మనుష్యాశ్చ సోఽశ్వమేధఫలం లభేత్.

౧౯

౨౦

ఆస్ఫోటయంతి పితరః ప్రనృత్యంతి పితామహాః,
అపి నః సకులే జాతో య స్తటాకం కరిష్యతి.

౨౧

విద్యాధికారీ శ్రీనాథో వీరశ్రీవేమభూపతేః,
అకరో దాకరో వాచాం నిర్మలం ధర్మశాసనం.

౨౨

సీ. శాకాబ్జములు సహస్రమును మున్నూటము

ప్పదియొక్కఁడును నైన భవ్యసంఖ్య

వఱులు విరోధిసంవత్సరంబున పాల్గు

నంబున బహుళపక్షంబు విదియ

కుక్రవారంబున శుభముహూర్తంబున

శ్రీధాన్యవాటీపురాధిపతియుఁ

శృష్టవేణ్ణజలక్రీడావినోదుఁడు

నగు గన్నభూపాలుననుఁగుఁబుత్రి

వీరనారాయణుఁడు వేమవిభునిదేవి

భూరిసద్గుణవికురుంబ సూరమాంబ

జగము వినుతింప సంతానసాగరాఖ్య

వరతటాక ప్రతిష్ఠోత్సవం బొనర్చె.

౨౩

సీ. జాహ్నువీయమునాది సకలపావననదీ
 విమలతీర్థాభః పవిత్రతంబు
 సవిధదేశస్థాయి శివమౌళిబాలేందు
 కామినీసంపుల్లకై రవంబు
 బహుమహాపరివాహపాథోభరద్ధన
 ఘుమఘుమాయితదిశాగోళకంబు
 జలసారణీనేకసంవర్ధితానేక
 పవనినీతాధ్వగాధ్వశ్రవంబు
 బలవదురుమత్యక్తచృపధుశికుశీర
 తిమితిమింగిల విక్రమాక్రమవిహార
 తరళతరతుంగభంగకదంబచుంబి
 తాభ్రపీఠి సంతానచుహాపయోధి.

౨౪

సీ. కపటసూకర మైన కైటభానురవైరి
 ఖరపుటంబులఁ బరిభ్రష్ట మయ్యె
 రఘుకులోద్వహధనుర్మంత్రముక్తము లైన
 చిచ్ఛుఱమ్ములవేడిఁ జేవ దతిగఁ
 గుంభసంభవుని హస్తాఁభోరుహంబున
 నాపోసనం జయి హ్రాస మొందెఁ
 బాషాణముల నచ్చభల్లగోలాంగూల
 కపియూథములచేతఁ గట్టుపడియె
 వనధి యే భంగి నరివచ్చు ననఁగ వచ్చు
 నారసాతలగంభీరవారి యగుచు
 నపగతాపాయ మగుచు శోభాడ్య మగుచు
 ననుపమం బైన సంతానవనధితోడ.

౨౫

శ్రీనాథవిరచిత మైన రెండవ శాసనము ఫిరంగిపురమున కంటియున్న యమీనాబాదుగ్రామనిమీపమునందున్న యొక గుట్టఁబడిన జెక్కఁబడియున్న శిలాశాసనము. అందుచేత దీని నమీనాబాదుశాసనమందురు. ఈ శాసనము సంతానసాగరమును పూర్వోక్తతటాకమునకు నీరు వచ్చుటకయి జగనొబ్బ గండకాలువ యనుపేరితో ౧౩౩౭-వ శకవర్షమునకు సరియైన మన్మథ సంవత్సర మాఘశుద్ధపూర్ణిమనాఁడు సూరాంబయొక్కయు, బెదకోమటి వేమభూపాలునియొక్కయు కుమారుడైన రాజవేమారెడ్డి త్రవ్వించి ప్రతిష్ఠించిన సందర్భమునఁ జెక్కింపఁబడినది. ఈకాలువ త్రవ్వించిన కాలము క్రీస్తుశకము ౧౪౦౬ అగును. ఈ కాలమునాటికి గోమటివేమారెడ్డి జీవించి యుండెను. అతఁడు జీవించియుండఁగానే యీ కాలువ యేల కొడుకు పేరఁ ద్రవ్వించఁబడెనో తెలియకున్నది. ఆ సంవత్సరమునఁ గాటయవేమారెడ్డి మృతినొందఁగా రాజమహేంద్రవరరాజ్యము నాక్రమించుటకయి పెద్ద కోమటివేమభూపాలుఁడు దం డెత్తి పోయినప్పుడు కొండవీటి పాలనమునకు రాజవేమారెడ్డిని నియమించి యుండును. పెదకోమటివేమభూపాలుఁడు రాజమహేంద్రవరరాజ్యసంపాదన ప్రయత్నమునందు లబ్ధిమనోరథుఁడు గాక యల్లాడరెడ్డిచేత నపజితుఁడయి, హతశేషనై న్యముతో నిజరాజదానిని మరలవలసినవాఁ డయ్యెను. కొండవీటిరెడ్డిరాజులకు జగనొబ్బగండబిరుద ముండెను దానికి జగదేకవీరుఁ డని యర్థము. అందుచేతనే కాలువకు జగ నొబ్బగండకాలువ యని పేరు పెట్టఁబడెను. శ్రీనాథకవివిరచిత మయిన యీ శాసనము నిందు క్రిందఁ బొందుపఱచుచున్నాను.

సీ. శాకాబ్జములు సహస్రములు మున్నూట

ముప్పదియేడును నొప్పుమిగుల

మహనీయమైన మన్మథవత్సరంబున

మాఘమాసమునపూర్ణిమాదినమున

హేమాద్రిదానచింతామణి యరిరాయ

బసవశంకరుఁ డాజిఫల్గుఁడు

సమదారిరాయవేశ్యాభుజంగుండు వే

మయరాచవేమనశ్శైవరుండు

తల్లి సూరాంబచే సముత్పన్న మగుచుఁ

బరఁగు సంతానవార్ధికి వరుసగాఁగ

నొలయు గిరివాహీనుల జగన్మోక్షగండ

కాలువ ఘటించె నాతారకంబుగాఁగ.

“శ్రీనాథకృతి”

ఈ రెండుశాసనములకును నడిమికాలములో శ్రీనాథునిచే రచియింపఁబడిన తామ్రశాసన మొకటి కనఁబడుచున్నది. దాని నాలపాడుశాసనమందుర. అది ౧౪౧౩-వ సంవత్సరమున రచియింపఁబడినది. ఆ తామ్రశాసనము నిందు క్రిందఁ బొందుపఱచుచున్నాను

శ్లో. కళ్యాణం జగతాం తనోతు స విధుః కాదంబినీమేచకః

క్రీడాక్రోడతనుః పయోదిపయసో విశ్వంభరా ముద్వహన్.

భారాపేతపణావివర్తనవశా న్మోదాయ యస్యాభవ

న్నిర్యత్నా భుజగేంద్రమౌళిమణిభి ర్నిరాజనప్రక్రియా. ౧

లీలాద్యూతజితాం కళాధరకళాం మౌళౌ దృఢం కీలితా

మాహర్తుం యుగ మున్నమయ్య భుజయో ర్విశ్లేశయంత్యా మిధః.

పార్వత్యాః కుచకుంభపార్శ్వయుగళే సప్రేమలోలేక్షణః,

కాలక్షేపణ మిందుమోచనవిధౌ కాక్షణ శివః పాతు నః. ౨

భవతు భవతాం ఫలాప్త్యై కల్పలతా కాపి కరటిరాజముఖీ,

మధురసుధారసధారామధులవలలితేందుమంజరీమంజుః. ౩

తమో హరేతాం తవ పుష్పవంతౌ

ధాకాసు పూర్వాపరిశ్చై లభాజౌ.

రథాంగలీలా మివ దర్శయంతే

పురా పురారేః పృథివీరథస్య.

య న్మౌళౌ నిహితం చిరాయ నిగమై ర్ద్యేయం చ య ద్యోగిభిః

య ల్లక్ష్మీమృదుపాణిపద్మయుగళీసంవాహనై ర్హలితం.

జాతా యత్ర వియన్నదీ త్రిజగతీషంతాపనిర్వాపణీ

తస్మా త్కంసభిదః పదా దుదభవ ద్వర్ణో గుణార్ణోనిధిః.

తస్మా దభూత్ ప్రేలయవేమనామా

శ్రీకై లసోపానవిధానశాలీ,

హేమాద్రికల్పదీపదానదక్షో

నిస్సీమభూదాననిరూఢకిర్తిః.

వేమక్షితీణో వృష మేకపాదం

ఖంజప్రచారం కలికాదోషాత్,

దత్తాగ్రహారద్విజవేదశక్త్యా

పద క్రమై రష్టలితం చకార.

మాచక్షోణీపతి ర్మహేంద్రమహియా వేమక్షితీశాగ్రజా

రామాద్యై స్సదృశో బభూవ సుగుణై స్తస్య త్రయో నందవాః.

కీర్త్యా జాగ్రతి రెద్దిపోతనృపతిః శ్రీకోమటీంద్రస్తతో

నాగశ్మపతి రి త్యుపాత్తవపుషో ధర్మార్థకామా ఇవ

వేమాదిపో మాచవిభు శ్చ నందనౌ

శ్రీకోమటీంద్రస్య గుణై కసంశయా.

భూలోక మేకోదరజన్మవాః ఛయా

భూయోఽవతీర్ణా వివ రామలక్ష్మణౌ.

చూడామణి ర్నృపాణాం దుర్మదపరిపంథిశిఖరిదంభోళిః.

సర్వజ్ఞ చక్రవర్తి పెదకోమటివేమభూపతి ర్జయతి.

సోఽయం వేమచుహీపాలో భూపాలపరమేశ్వరః.

భూతానమీరమూర్ధవ్యో ధీరోదాత్తగుణోత్తరః

౧౦౫

శ్రీకాకాబ్జే సయోరాశిరామరామేందుసమ్మితే,

నందనే మాసి మాఘాభ్యే శివరాత్ర్యాం రవిగ్రహే

౧౦౬

పితుః పితామహో యస్య మహారీయయశోనిధిః,

మాధవో నామ మేధావీ విశ్వవిద్యావిహారభూః.

౧౦౭

పితామహో మహావిద్యాన్ యస్య శ్రీగుండయాభిదః,

వేదాదీనాం విశుద్ధానాం విద్యానాం జన్మమందిరం.

౧౦౮

కాపానుగ్రహదక్షో లక్ష్మీనరసింహమంత్రసంసిద్ధః,

సకలకవిసార్వభౌమో మాధవభట్టః పితా యస్య

౧౦౯

శ్రీవిశ్వేశ్వరవిదుషే భారద్వాజాన్వయావతంసాయ,

స్మయవిరహితాయ తస్మై విద్యావినయాన్వితాయ పుణ్యాయ.

౧౧౦

ప్రదాత్త్రిలింగవిషయే వెలనాండో చునోరమే,

తుంగభద్రాతరంగిణ్యాః ప్రాక్తీరే పర్యవస్థితం.

౧౧౧

అలపాడు రితి ఖ్యాతం గ్రామ మాచంద్రతారకం,

సాష్టైశ్వర్యం హృష్టభోగం ధారాపూర్వం ధరాదిపః.

౧౧౨

ఈదానకాసనము శాలివాహనశకము ౧౩౩౭ నందనసువత్సర మాఘమాసము శివరాత్రినాఁ డనఁగా ౧౪౧౩-వ సంవత్సరము జనేవరు నెల ౩౧ వ తేదీని భారద్వాజగోత్రుఁ డైన నిశ్వేశ్వరపండితునకు వెలనాటిసీమలో తుంగభద్రా తీరమునం దుండిన యాలపాడు గ్రామము నగ్రహారముగా నిచ్చిన సందర్భ మున వ్రాయఁబడినది. పయి మూఁడు కాసములును గాక శ్రీనాథవిరచిత మయినది పొన్నుపల్లి కాసమనునది యెఁకొక తామ్రకాసనము కూడఁ

గాఢబడుచున్నది. పొన్నపల్లి గ్రామము గుంటూరు మండలమునందలి రేపల్లెతాలూకాలోనిది. ఈ శాసనములోని మొదటి పది శ్లోకములును సరిగా ఇలపాడు శాసనములో నుండినవే.

శ్లో. యత్కిర్తిగానసమయే ఫణిసుందరీణా

మాలోకితుం చ ముఖరాగ మనంగమూలం,

శ్రోతుం చ గీతరచనాం యుగవ న్న దక్షో

నాగాధిపో న సహతే నయనశ్రుతిత్వం.

౧౧

అను పదునొకండవ శ్లోకము క్రొత్తది. సంప్రదించవ శ్లోకము వెనుకటి శాసనములో నుండినదే దాని తరువాతి శ్లోకములు ప్రత్యేకముగా నీ శాసనముతో సంబంధించినవి.

శ్లో. సోఽయం వేమమహీపాలో భూపాలపరమేశ్వరః,

భూదానవీరమూర్ధన్యో ధీరోదా త్తగుణోత్తరః.

౧౨

ఖరామరామేందుమితే శాకాజ్ఞే సర్వధారిణే,

ఉపరత్తే సహస్రాంశౌ మానే చాశ్వయుజాహ్వయే.

౧౩

న ప్రే శ్రీపేర్యపేశ్యస్య కళ్యాణగుణశాలినః,

ఆకర్తృకాణాం సాంగా శాం సుధ్యానాం వచసాన్నిదేః.

౧౪

శ్రీభట్టభాస్కరార్యస్య పౌత్రత్రాయ బ్రహ్మవాదినే,

అష్టాదశానాం విద్యానాం మవ్యవ్యస్య మహావసోః.

౧౫

పుత్రత్రాయ విర్లయార్యస్య వేదవేదాంగవేదినః

అయుర్వేదం చ సాష్టాంగం నిర్నిరోద మభీతినః.

౧౬

ఫణిరాజమహాభాష్యపక్కికాపరమేష్ఠినే,

కర్మబ్రహ్మపరామర్శమీమాంసామాంసలాత్మనే,

౧౭

కణభుగ్గింధితగ్రంథసింధుమంథానభూభ్య

అక్షపాదమతప్రేక్షపక్షిణీచ్ఛేదేతనే,

౪౨౮

తస్మై కాశ్యపగోత్రాయ సింగనార్యాయ ధీమతే,

శాంతాయ శివక్తాయ యజరామ్నాయవేదినే,

౧౯౯

ప్రదాత్త్రిలింగవిషయే వెల్పాడోర్దిపిసీమని,

కృష్ణవేణ్యా స్తరంగిణ్యాః ప్రతీరే పర్యవస్థితం.

౨౦

పొన్నుపల్ల్యాహ్వయం గ్రామం విధానం సర్వసంపదాం,

సాష్టైశ్వర్యం సాష్టభోగం ధారాపూర్వం ధరాధిపః.

౨౧

అస్య గ్రామస్య చిహ్నాని దేశభాషయా లిఖ్యంతే

.. .

....

....

....

శ్రీనాథభట్టశాసనాచార్య దక్షిణ భాగం వకటి.

*

*

*

*

శ్లో. విద్యాధికారి శ్రీనాథో పీఠశ్రీవేమభూపతేః,

అకరో దాకరో వాచాం నిర్మలం ధర్మశాసనం.

ఈ శాసనము శాకాబ్జములు ౧౩౩౦ సర్వధారిసంవత్సరాశ్వయుజ మాసము నందు సంభవించిన సూర్యోపరాగసమయమున ననగా క్రీస్తు శకము ౧౪౦౮-న సంవత్సరములో వైద్యశిఖామణియు, మహావిద్వాంసుడు నైన సింగరార్యునకు వెల్పాటిసీమలో కృష్ణాతీరమునం దుండిన పొన్నుపల్లి గ్రామమును దాన మిచ్చిన సందర్భమున వ్రాయఁబడినది. “శ్రీనాథభట్ట శాసనాచార్య దక్షిణ-భాగం వకటి” అని శాసనాంతమునం దుండినందున శ్రీనాథున కీగ్రామములో నొకభాగ మియ్యఁబడినట్లు కనుపట్టుచున్నది. పూర్వోదాహృతములైన యీ నాలుగు శాసనములలో నీ పొన్నుపల్లి శాస

నమే మొట్టమొదటిది. దీనినిబట్టి శ్రీనాథుడు ౧౪౦౮-వ సంవత్సరమునకుఁ జూత్వమునందే విద్యాధికారిగా నియమింపబడినట్లు స్పష్టపడుచున్నది.

ఈ నాలుగు శాసనములును దప్ప శ్రీనాథుడు పెదకోమటి వేమూరెడ్డి కొండవీటిరాజ్యపరిపాలనము చేసిన యిరువది సంవత్సరములలోను వేఱు గ్రంథ మేదియుఁ జేసినట్లు కానబడదు. చేసినచో శృంగారదీపికనుగూడ చేసియుండవచ్చును. అమరుకవ్యాఖ్య యైన శృంగారదీపికలోని మొదటి తొనిమిది శ్లోకములు నిట్లున్నవి.

౧. శ్లో. విశంకటకటస్థలీగళదమందదానస్సృహః
భ్రమద్రృమరకాకలీకలితనిత్యకర్ణోత్సవమ్,
ప్రణమ్రజనమస్తక ప్రకటడిండిమాడంబరం
ముఖే గజ ముపాస్మహే వపుషి మానుషం దై వతమ్.

౨. అన్యోన్యమేకనవళాత్ ప్రథమం ప్రవృద్ధం
మధ్యే మనా గ్వ్యవహితం చ కుతోఽపి హేతోః,
ప్రాప్తం దశా మధ మనోరథలాభయోగ్యాం
పాయాచ్ఛిరం రతిమనోభవయో స్సుఖం వః.

౩. రాజ్యం వేమ స్స చిర మకరోత్ ప్రాజ్యహేమాద్రిదానో
భూమీదేవై ర్భవమురుభుజో భుక్తశేషా మభుంక్త,
శ్రీశైలాగ్రాత్ ప్రభవతి పథి ప్రాప్తపాతాళగంగా
సౌపానాని ప్రమథపదపీ మారురుక్ష శృకార.

౪. మాచక్షీణీపతి ర్మహేంద్రవిభవో వేమక్షితీశాగ్రజో
హేమాద్రే స్సదృశో బభూవ సుగుణై స్తస్య త్రయో నందనః.
కీర్త్యా జాగ్రతి రెడ్డిపోతనృపతిశ్రీకోమటింద్ర స్తతో
నాగజ్ఞాపతి రి త్యుపాత్తవపుషో ధర్మార్థకామా ఇవః

౫. వేమాధిపో మాచవిభుశ్చ నందినో
 శ్రీకోమటింద్రస్య గుణై కసంశ్రయా ?
 భూలోక మేకోదరజస్మవాంఛయా
 భూఽయో వతీర్ణావివ రామలక్ష్మణౌ.
- ౬ స వేమభూప స్సకలాను విద్యా స్వతి ప్రగల్భో జగనబ్జగండః,
 కచిదాస్థానగతః కపీనాం కావ్యామృతాస్వాదనతత్పరోఽభూత్.
౭. ఆమరుకకవినా రచితాం శృంగారరసాత్మికాం శతశ్లోకీమ్,
 శ్రుత్వా వికసితచేతా స్తదభిప్రాయం ప్రకాశతాం నేతుమ్
౮. మూలశ్లోకాన్ సమాహృత్య ప్రక్షిప్తా స్ఫురిహృత్య చ,
 విధత్తే విదుషామిచ్ఛాం టీకాం శృంగారదీపికామ్
౯. అవతారోఽథ సంబంధోఽభిప్రాయో భావలక్షణమ్,
 నాయకా తదవస్థా శ్చ నాయక శ్చ తథా రసః
౧౦. అంగాని కైశికీపుత్రే రలింకార స్తతః క్రమాత్,
 ఇ త్యేతాని ప్రవక్ష్యంతే యథాసంభవ మంజసా.
- పుస్తకాంతమునం దీ గద్య మున్నది.

‘ఇతి శ్రీవీరనారాయణ సకలవిద్యావిశారద పెద్దకోమటివేమభూ
 పాల విరచితా శృంగారదీపికాఖ్యా అమరుకవ్యాఖ్యా సమాప్తా.’

ఈ శృంగారదీపికయందలి ౪, ౫ పద్యములు శ్రీనాథుని శాసనములలోనివి,
 ఈ పుస్తకము శ్రీనాథకృత మనుట కీ రెండు శ్లోకములే యాధారములు.
 ౧౪౦౦-వ సంవత్సరము మొదలుకొని ౧౪౨౦-వ సంవత్సరమువఱకును
 మహాకవి యైన శ్రీనాథుడు డొక్క గ్రంథమునైనను జేయక యూరకుండఁ
 జాలఁడు. ఇట్లు వృధపుచ్చఁబడిన దనుకొన్న కాల మిరువది సంవత్సరములే
 యననేల ? ఇరువదినాలుగు సంవత్సరములు కావచ్చును. శ్రీనాథుడు
 విద్యాధికారిగా నున్న కాలము పెదకోమటివేమన రాజ్యకాలము మాత్రమే

కాక యాతని కుమారుడైన రాచవేమనరాజ్యకాలముకూడ నయి యున్నది. ౧౪౦౦-వ సంవత్సరము మొదలుకొని ౧౪౨౦-వ సంవత్సరమువఱకును పెదకోమటివేమనయు, ౧౪౨౦ నుండి నాలుగు సంవత్సరములు రాచవేమనయు భూమిపాలనము చేసిరని కొందఱును, రాచవేమని నాలుగు సంవత్సరములును ౧౪౨౪-వఱకును గాక తండ్రి రాజ్యకాలమని చెప్పబడెడి దానితోఁ గడపటి నాలుగుసంవత్సరములే యయి ౧౪౨౦-వ సంవత్సరము వఱకు మాత్రమే యనియు ౧౪౨౦-వ సంవత్సర ప్రాంతమునందే కొండవీటిరెడ్డిరాజ్యము కర్ణాటప్రభువుల పాలయ్యెనని కొందఱును శాసనసంశోధకులు చెప్పుచున్నారు. ఎట్లయినను వింశతీదీర్ఘసంవత్సరములు నిరర్గళకవితాధార గల కవిచేతి లేఖనియు ననల్పకల్పనసమర్థమైన బుద్ధియు స్వసామర్థ్యమును మఱచి యస్వాభావికనిద్రను వహించుట సంభావ్యము కాదు. అందుచేత శ్రీనాథుఁ డీ కాలములో నేదో మహాగ్రంథమును రచించుచుండియుండవలెను. ఆ మహాగ్రంథము శివరాత్రిమాహాత్మ్య మని తోచుచున్నది. * శ్రీనాథుఁడు దీనిని తన ప్రభువైన పెదకోమటివేమవిభున కంకితము చేయవలె ననియె యుద్దేశించి యుండును. కాని యింతలోపల కొండవీటిరాజ్యమన్యాక్రాంత మగుటయు, దనకాశ్రయమైన వేమనృపాలసింగనామాత్యులు ఎరలోకిగతు లగుటయు, దటస్థించినందున శ్రీనాథమహాకవి రాజధానియై కొండవీటియందు నిలువరాదాదము లేక తన గ్రంథపరికరములతో నావీడు విడిచి దెక్కలెరిగిమనొన్నెఁబడియి ౧౪౨౦-వసంవత్సర ప్రాంతముల

* శివరాత్రిమాహాత్మ్యము శ్రీనాథుని కడపటి రచనయైయుండునని శ్రీ జేటూరి ప్రభాకరశాస్త్రిగారు, ఆ ప్రకటితరంగిణి కర్తయై దలంచుచున్నారు. శ్రీనాథమహాకవి పెదకోమటి వేమరెడ్డి యాస్థానమున విద్యాధికారిగానున్న కాలములో గ్రంథరచనము సాగించి యుండకపోవచ్చుననియు, గ్రంథములను రచింపవలెనని నియమము లేదనియు, శ్రీనాథుఁడు తనకావశ్యకమని తోచినపుడే గ్రంథరచనకుఁ గడంగుచుండెననియు, జీవనము నిర్విచారముగ సాగిపోవుచుండుటచే గ్రంథరచనం గూర్చిన యాలోచనయే యతనికి లేకుండెనని యూహింపవచ్చుననియుఁ గొందఱి యాశయము. పెదకోమటి వేమరెడ్డికి సంస్కృతముపై నెక్కువ వ్యామోహముండుటయు నిందులకు హేతువైనఁ గావచ్చునని కొందఱి యూహా.]

యందు ముందుగా స్వార్థమును తీర్థముగలిసివచ్చునట్లుగా శ్రీశైలయాత్రకు వెడలెను. దక్షిణహిందూస్థానములో వైష్ణవులకు విష్ణుస్థలమయిన చిత్తూరు మండలములోని తిరుమల యెట్లు ముఖ్యస్థలమో, యశ్లే శైవులకు శివస్థలమయిన కర్నూలు మండలములోని శ్రీశైలము ముఖ్యస్థలము ఒకటి సంస్కృతముగాను, రెండవది యఱవముగాను నున్నను శ్రీశైలము తిరుమల యను రెండు పదములకు నర్థ మొక్కటియే. రెంటికని పవిత్రమైన పర్వతమని యర్థము శ్రీశైలస్థలాదిదేవతలు మల్లికార్జునుఁడును భ్రమరాంబయు నయి యున్నారు. అట్టి పుణ్యస్థలమయిన శ్రీశైలదివ్యక్షేత్రమునకు కొండవీటిరెడ్డిరాజ్యనాశనానంతరమున శ్రీనాథుఁడు యాత్రకుఁ బోయి దేవతాదర్శనముఁ జేయుటయేకాక యచ్చట మరాఠికారులయి యుండిన జంగమగురుపీఠమువారి దర్శనము చేసి వారి యనుగ్రహమునకుఁ బాత్రుఁడయి తాను రచించిన శివరాత్రి మాహాత్మ్యమును ముమ్మయపుత్రుడైన శాంతయ్య కంకిత మొనర్చెను. ఈ శివరాత్రిమాహాత్మ్యమును ఆంధ్రసాహిత్య చరిషత్తువారు సంపాదించి తమ గ్రంథాలయమునందుంచియున్నారు. వారియొద్ద నున్న తాళపత్రపుస్తకము పురాతనమయి కొంతవఱకు భాణనామకక్రిముల కాహారమయి మిక్కిలి శిథిలమయి యున్నది. ఆ పుస్తకములోని మొదటి పద్యములోని మొదటి పాదమే మొదలు చెడి యిట్లున్నది.

శా..... .. వాశితోంస్తనీ

నాగాధీశవిష్ణుసంస్తవలసన్నాశీకపాదద్వయ

ప్రాగల్భ్యం డగు శంకరుండు మనుచుం బ్రత్యక్షమై యెప్పుడు

యోగింద్రాఖ్యుని ముమ్మడిద్రసుతు నయ్యుద్యుక్తశాంతాత్మునిన్.

శివరాత్రిమాహాత్మ్యములోని రెండవ పద్య మిది—

శా. శ్రీరామారమణుం డశేషజగతీక్షేమకర ప్రక్రియా

భారాయ త్రమనస్కుఁ డార్యజనసంభావ్యుండు భవ్యాత్ముడై

గారా మారఁగ నొమ్మమాంబికస్తుతున్ గౌరీశభక్తాగ్రణిన్

ధీరున్ ముచ్చయశాంతునిన్ ఘ్నుఘ్ను సందీర్ఘాయురర్థాధ్యుగన్,

“స్వస్తిశ్రీపరవ్రత స్వయంభూశ్రీలింగచక్రవర్తి శ్రీమల్లికార్జున శ్రీమహాదేవుని ముఖమండపంబున సుఖాసీను లయి————— బలసి యుండ శ్రీశాంతభిక్షవృత్తియతీశ్వరుఁడు శివకథావిధానంబులఁ బ్రౌద్ధులు పుచ్చుచుఁ దన మూలభృత్యుండగు పువ్వల ముమ్మదేవయ్య శాంతునిం గనుంగొని నీపేరన... కవిత్వంబున నీకథ యుపన్యసింప నగునన మహాప్రసాదం బని సత్కవిసార్వభౌముండగు శ్రీనాథకవివరేణ్యుని “కృపావిశేషంబున” నీ శివరాత్రి మాహాత్మ్యము చెప్పఁబడె నని పుస్తకమునందు వ్రాయఁబడినది. శ్రీశాంతభిక్షవృత్తియతీశ్వరుని మూలభృత్యుండగు పువ్వలశాంతయ్య కీ కృతి యియ్యఁబడినట్లు పయి వాక్యములవలన విదితమగుచున్నది కృతిపతి యైన శాంతయ్యతండ్రి ముమ్మడి దేవయ్య; తల్లి యొమ్మమాంబ, వీ రిరువురు శివరాత్రిమాహాత్మ్యమునందిట్లు వర్ణింపఁబడిరి.

నీ పంచాక్షరీమంత్రపారిజాతోద్భూత

ఫలము లే గురువుసంభాషణములు

వీరశై వాచారవిమలమార్గానూన

శాశ్వతం బే గురుస్వామిమహిమ

నిఖిలదేవాధీశనివహ ప్రమేయక

పాత్ర మే గురుమూర్తి పాదయుగళి

శంకరపూజాప్రశస్తదీక్షిణనా

హ్లాద మే గురుపుహస్తాంబుజాత

మనఁగఁ బడితచెనమల్లి కార్జునునకు

బొత్తరత్నంబు నెట్టియప్రభుసుతుండు

మారమాంబాతనూజుండు మహితయశుఁడు

వెలయు ముమ్మిడిదేవయ వినుతకీర్తి.

నీ. పరమపాతివ్రత్యభావంబు తలఁపంగ

గౌరి కాఁబోలు నీ కాంత తలఁప

సకలసంపత్స్ఫూర్తిచాతుర్యమహిమల

నిందిర కాఁబోలు నిందువదన

సకలవిద్యాప్రౌఢి సడిచన్నగరిమల
భారతి కాఁబోలు భామయెపుడు
సర్వలక్షణసంపన్నతోన్నతి .
నింద్రాణి కాఁబోలు నిగురుబోడి

యనఁగ నిద్ధాత్రి నేప్రొద్దు నతిశయిల్లెఁ
బరఁగ ముమ్మిడిదేవయ్యభామ జగతిఁ
గామితార్థకనఁధానకల్పవల్లి
యుజ్జ్వలద్గుణనికురుంబ యొమ్మమాంబ.

అటు తర్వాత నీ దంపతుల పుత్రుఁడు కృతిపతియైన శాంతయ్య యిట్లభి
వర్ణింపఁబడెను.

సీ. పరవాదిమ త్రేభవంచాననాఖ్యుండు
పరవాదిమఁడూకపన్నగుండు
పరవాదినవ మేఘపవమానధీరుండు
పరవాదిసాగరబాడబుండు
పరవాదికుత్కిలభాసురదంభోః
పరవాదికేంధనపావకుండు
పరవాదిచయతమఃపటలోగ్రభానుండు
పరవాదిభోగిసుపర్ణుఁ డనఁగఁ
జటులజై నకోలాహలసమరబిరుద
ఘనుఁడు సంగ్రామపార్థుండు వినుతయశుఁడు
శుభుఁడు ముమ్మిడిదేవయ్యసుతుఁ డనఁగ
వెలనె శాంతయ్య విక్రమవీరవరుఁడు.

గీ వేఁడెఁ గవిసార్వభౌముని విఘ్నలచరితు
స్కాందపౌరాణికము రైన కథలలోన
ఘనత శివరాత్రిదృఢతంబు తెనుఁగు గాఁగఁ
గర్వణజేయుము శ్రీనాథకవివరేణ్య.

వ. అనవుడు నమ్మహీసురాగగణ్యుండు కమలనాభామాత్యపౌత్రుండు
మారయామాత్యపుత్రుండు శ్రీనాథకవిసరేణ్యుండు సంతుష్టమానసుండై
శాంతస్వామి యొసంగిన కర్పూరతాంబూలజాంబూనదా భరణంబుల
నంగీకరించి స్కాందపురాణంబున నీశానసంహితఁ జెప్పబడ్డ ...
శివరాత్రిమాహాత్మ్యంబు

* * * *

క. వరముమ్మయశాంతునకున్
బరమపరజ్ఞాననిధికిఁ బావనమతికిన్
నిరుపమవిక్రమయశునకుఁ
గరుజారసపూరితాత్మకవితాంగునకున్.

వ అభ్యుదయపరంపరాభివృద్ధియు సత్యధర్మక్రియావృద్ధియు నగునట్లప్తాదశ
వర్ణనాగర్భంబుగా నత్యాశ్చర్యకరంబై యుండ నా రచియింపంబూనిన
కథానిధానంబు ————— నా నేర్చిన విధంబున రచియించెద”.

అని శ్రీనాథుఁడు గ్రంథావతారికయందుఁ జెప్పెను. ఆ వఱకుఁ దాను
గోమటివేమనృపాలుని జీవితకాలములోనే రచించుచుండిన గ్రంథమునే
యవశిష్టమును ముగించి యవతారికను వ్రాసి యాశ్వాసాద్యంత పద్యములను
జేసి శ్రీకైలయాత్రాసమయమునం దర్హసంభావనమును బడసి శ్రీనాథుఁ డీ
శివరాత్రిమాహాత్మ్యమహాకావ్యమును మహాధనసంపన్నుడైన ముమ్మడి
శాంతయ్య కంకిత మొనర్చినట్లు తోచుచున్నది ఈ గ్రంథము ౧౪౨౪
సంవత్సర ప్రాంతమునందు సంపూర్తి చేయఁబడి యుండును.

ఇట్లు శ్రీకైలయాత్రవలన తీర్థమును స్పార్థమును గలిసి వచ్చి యభిమతార్థ
సిద్ధి యయినతరువాత శ్రీనాథుఁ డక్కడనుండి వెలువడి ధనాగష్టుసమ్మాన
సముపార్జనార్థమయి స్థలాంతరాన్వేషణము చేసికొనవలసినవాఁ డయ్యెను.

ఎంతటి సమర్థుడయినను రాజాశ్రయము లేనిచోట చిరకాలము నిలిచిన యెడల ధనాగమముగాని గౌరవముగాని తగినంత యుండదు. అందుచేత నాతఁ డిప్పుడు రాజాశ్రయము లభింపఁగల స్థల మేదో యొకటి చూచుకొని యవ్వటికిఁ బోవలెను. దేశాభిమానముచేత స్వస్థలమయిన కొండపీఠిసీమకు మరలఁ బోఁ దలచినచో నా దేశము శత్రుభూకాంతక్రాంతమయి రాజులేని భూమియైనది. ఇంక నప్పుడు ప్రబలమయి యుండిన రెండవ రెడ్డిరాజ్యమైన రాజమహేంద్రవరమునకుఁ బోవలె నన్నచో దానిని పాలించుచుండిన రెడ్డి రాజులు తన కేలికయయి యుండిన పెదకోమటి వేమభూపాలునితోఁ బోరాడి కష్టములపాలయిన యాతని గర్భశత్రువు లయి యుండిరి. ఒకవేళ సాహసముచేసి పోయినను వారు తమ శత్రురాజుయొక్క కవీశ్వరు నాదరించి గౌరవించు రనుట యసంభావ్యము. ఈ హేతువులచేత శ్రీనాథుఁ డా కాలము నందు మహాబలిస్థమయి యుండిన కర్ణాటరాజధానికిఁ బోవలసినవాడయ్యెను. కర్ణాటకరాజ్య మా కాలముండు ప్రౌఢదేవరాయలచేతఁ బాలింపఁబడు చుండెను. అతఁడు ౧౪౨౩-వ సంవత్సరమునందు సింహాసనమెక్కి ౧౪౪౩-వ సంవత్సరమువఱకును రాజ్యపరిపాలనము చేసెను.

శ్రీనాథకపింద్రుఁడు కర్ణాటరాజ్యరాజధానికిఁ బోయినప్పుడు డాతని కొక పట్టున రాజదర్శనము లభించినది కాదు. సాధారణముగా పండితు లన్యోన్య మాత్సర్యము గలవా రగుటచేత క్రొత్తగా విదేశమునుండివచ్చిన విద్వాంసు నకు భగీరథ ప్రయత్నముమీఁదఁ గాని రాజసందర్శనము కానియ్యరు. రాజ సేవకుల నాశ్రయించి ముందుగా వారిని సంతోషపెట్టి, వారి యనుగ్రహ మును సంపాదించువఱకును వారు సహిత మభినవాగతుల కనేకములైన ప్రతిబంధములను గల్పించుచుందురు. అందుచేత శ్రీనాథుఁడు రాజసందర్శన మగుటకు ముందా పురమునందు పూటకూటి యిండ్లలో వేళగాని వేళలో నపాత్రపు భోజనములు చేయుచు నోట మెతుకులు పడఁగానే యంగిలు తొడిగి, కుళ్ళాయలు పెట్టి తెల్లబట్టలు కట్టి ప్రతిదినమును రాజాస్థానమునకుఁ బోయి రాజసేవకుల ననుసరించుచు బహుదినములు పరదేశములు కష్టపడ

వలసినవాఁడయ్యెను ఆ సమయములో వినుఁగుచెంది కవిచెప్పిన పద్యమును చూడుఁడు

శా. కుళ్ళా పెట్టితిఁ గోక చుట్టితి మహాకూర్సాసముం దొడ్డితిఁ
పెల్లుల్లిం దిలపిస్తము న్నెనవితిన్ విశ్వస్త వద్దింపఁగాఁ
జల్లా యంబలి ద్రావితిఁ రుచుల దోసం బంచుఁ బో నాడితిఁ
దల్లి : కన్నడరాజ్యలక్ష్మి : దయలేదా ? నేను శ్రీనాథుఁడన్.

పయి పద్యములో “తల్లి : కన్నడరాజ్యలక్ష్మి !” యని కర్ణాటకదేశము సంబోధింపఁబడి యుండుటనుబట్టి శ్రీనాథుఁడు కర్ణాటదేశస్థుఁడని యొకానొకరు విషయవిచారము చేయక వ్రాసిరి; గాని యది గ్రాహ్యము కాదు. శ్రీనాథుఁడెప్పుడును దాను పాకనాటి సీమవాఁడ * ననియు, కొండవీటివాఁడ ననియు, జెప్పుకొనుచుండెను కర్ణాటకరాజధానియందు రాజసందర్శనము కాకముందో, ప్రథమసందర్శన సమయమునందో మీ వాసస్థల మేది ? యని యడుగఁగా శ్రీనాథుఁడు కొండవీ డని యీ క్రింది పద్యముతోఁ జెప్పినట్లు చెప్పుదురు.

‘సీ. పరరాజ్యపరదుర్గపరవై భవశ్రీలఁ

గొనకొని విడనాడు కొండవీడు

పరిపంధిరాజన్యజలముల బంధించు

కొమరు మించినబోదు కొండవీడు

ముగురురాజులకును మోహంబు పుట్టించు

గుఱు తై న యుఱిత్రాడు కొండవీడు

చటులవిక్రమకళాసాహసం బొనరించు

కుటిలాత్ములకుఁ గాడు కొండవీడు

* [శ్రీనాథుఁడు పాకనాటింటివాఁడు కాని, పాకనాటిసీమవాఁడు కాఁడని విమర్శ కల యభిప్రాయము.]

జవనఘోటకసామంతసరసవీర
భటనటానేకహోటక ప్రకటగంధ
సింధురారావమోహనశ్రీలఁ దనరు
కూర్మి నమరావతికి జోడు కొండవీడు

ఈ పద్యము కర్ణాటకరాజదర్శనార్థ మురిగినప్పుడు చెప్పబడినది కాకపోయినను శ్రీనాథునిచేఁ జెప్పబడిన దగుటకు సందేహములేదు. బహుదినములు విజయనగరములోఁ బ్రవాసాయాసము ననుభవించిన తరువాత తుదకు శ్రీనాథునకు రాజసందర్శనము బహుకరణము జరిగినది రాజదర్శనము క్రీడాభిరామకర్త యైన వినుకొండవల్లభరాయని నాశ్రయించి నాతని కంకితముగా వల్లభాభ్యుదయమును జేయుటవలన నాతని మూలమున లభించిన దని చెప్పుదురు. వల్లభాభ్యుదయమును నేను జూడలేదు. శ్రీ మానవల్లి రామకృష్ణకవిగారు క్రీడాభిరామ పీఠికలో “శ్రీనాథుని వల్లభాభ్యుదయములోఁ గృష్ణాతీరమున నుండు శ్రీకాకుళస్వామితిరువాళ్ళలో జరుగు ననభ్యములు దీనికంటెఁ బచ్చిగా నున్నవి మఱియు వల్లభాభ్యుదయమున నాంధ్రవల్లభుని తిరువాళ్ళలోని విధవాదుర్వర్తనములు శ్రీనాథుఁడు విశదముగా వర్ణించి యున్నాఁడు..... .. శ్రీనాథుఁడు శ్రీకాకుళాధీశ్వరుఁడగు తెలుఁగురాయని దర్శించి యని కంకితముగా వల్లభాభ్యుదయము చెప్పెనుగదా!” అని వ్రాసి యున్నారు. ఈ వాక్యములనుబట్టి చూడగా వల్లభాభ్యుదయము శ్రీకాకుళాంధ్రదేవుని యుత్సవములలో నడచుచుండెను విశ్వస్తాదుల దుర్వర్తనాది వర్ణములనుగలది యనియు, అది యాంధ్రవిష్ణుదేవునికే యంకిత మొనర్పబడిన దనియుఁ దెలియవచ్చుచున్నది *

♦ [ఈ విషయ మిదివరకే చర్చింపబడినది.]

* [వల్లభాభ్యుదయ మింతపఱుకు లభింపలేదు. అది శ్రీనాథకవికృత మని కొందఱుందురు. అది శ్రీనాథుని వల్లభాభ్యుదయములోనిదిగా నొక పద్యము పెదపాటి జగన్నాథకవి ‘ప్రబంధరత్నావళి’ లో నుదాహరింపఁబడినది. వల్లభాభ్యుదయకర్త కేరల యుండవచ్చునట! క్రీడాభిరామముకాక శ్రీనాథుని వీధినాటకమృ మఱి యొక పుస్తకము ప్రచారములో నున్నది అదియే వల్లభాభ్యుదయమని కొందఱుందురు. అది శ్రీనాథకృతమనుటకుఁ దగిన యాధారములు లేవు.]

ఎవరి యనుగ్రహమువలననైన నేమి? శ్రీనాథుడు రాయల సందర్శన లాభము కలుగుటయేకాక తదాస్థానమునందు విషక్షవిద్వాంస విజయలాభమును, తద్విరుదాంకసంపాదనలాభమును, కనకాభిషేకలాభమును గూడఁ గలిగిసవి లాభములు రాఁదొడఁగినప్పుడు లాభములమీఁదనే లాభములు వచ్చును పదా : రాయల సంస్థానమునందు శ్రీనాథ మహాకవికి తదాస్థాన విద్వాంసుఁ డగు డిండిమకవిసార్వభౌమ బిరుదాంకితునితో నుద్భట వివాద మొకటి సంప్రాప్త మయ్యెను. మహారాజాశ్రయము గల యా విద్వాంసుఁడు స్వవిజయనిశ్చయాహంకారముచేతను, విద్యాగర్వముచేతను దన్నాత దోడించినయెడల తన విజయడిండిమమును ఒగులగొట్టించుకొని తన కవి సార్వభౌమ బిరుదము నిచ్చివేయుదునని పంతములు పనికి యుండును. తా నొకటి తెచ్చిన దైవ మొకటి తలచును గదా : వివాద మే విషయము లోనో దెలియదు గాని యిరువురకును నడచిన యుద్భటవివాదములో శ్రీవాణీప్రసాదలబ్ధసకలవిద్యా సనాథుఁ డగు శ్రీనాథుఁడే విజయమునొంది యా గొడడిండిమభట్టు కంచుధక్కను బగులఁగొట్టించి యాతని కవిసార్వభౌమ బిరుదమును లాగుకొన సమర్థుఁ డయ్యెను. ఈ కవిసార్వభౌమ బిరుదసమార్జనమునకు మన కవిరాజునకు చంద్రశేఖరు క్రియాశక్తి తోడయినట్లు చెప్పుదురు “చంద్రశేఖరు క్రియాశక్తి రాయలయొద్దఁ బాడుకొల్పితి సార్వభౌమ బిరుద” మని శ్రీనాథుఁడే పయి సీసపద్యపాతమునందుఁ జెప్పెను. “శ్రీనాథుఁడు సాశ్వగుండ నరసింహరాయల కాలములో నుండి నట్లును, తదాస్థానమునకుం బోయి డిండిమభట్టు నోడఁగొట్టినట్లును తెలియుచున్నది. గోకఁ జుట్టితతల్లి : కన్నడరాజ్యలక్ష్మి : దయలేదా నేను శ్రీనాథుఁడనో” అని చెప్పినది నరసింహరాయల యాస్థానమునందే : డిండిమ కవిని శ్రీనాథుఁ డోడించెను గదా : ‘పగులఁ గొట్టించి తుద్భటవివాదప్రాధి గొడడిండిమభట్టుకంచుధక్క’ అనునది నిక్కమే. ఈ డిండిముఁడే జైమిని భారతముఁ గృతినందిన సాశ్వగుండ నరసింహరాజు విజయములను వర్ణించుచు సాకువాఘ్యదయ మను సంస్కృతకావ్యమును రచించెను.

చంద్రశేఖరుఁ డను

నియోగిపుంగవుడు నరసింగరాయల మంత్రియని సాశువాభ్యుదయమున నున్నది. కావున 'చంద్రశేఖరు క్రియాశక్తి రాయలయొద్దఁ బాదుకొల్పితి సార్వభౌమబిరుదు' అనునది స్పష్టముగా వర్ణ మగుచున్నది. ఈ నరసింహ రాయలు క్రీ. శ. ౧౪౫౦ లో నున్నట్లు తెలియుచున్నది." అని రామకృష్ణ కవిగారు క్రీడాభిరామ పీఠికలో వ్రాసి యున్నారు. సాశువగుండ నరసింహ రాయలు ౧౪౫౦ వ సంవత్సరమునకు పైని ౧౪౮౦-౯౦ సంవత్సర ప్రాంతములయందుండినవాఁడగుటచేతను, శ్రీనాథకవి ౧౪౫౦-వ సంవత్సరమునకు ముందే ౧౪౪౦-౪౫ సంవత్సర ప్రాంతములయందే మృతి నొంది యుండుటచేతను, ఈ కవిసార్వభౌమబిరుదసమార్జనకథ ౧౪౩౫-వ సంవత్సర ప్రాంతమున రచింపఁబడిన కాశీఖండరచనమునకుఁ బూర్వమునందే నడచి యుండుట చేతను, శ్రీనాథుడు సాశువగుండ నరసింహరాయల యాస్థానములో నుండిన డిండిమభట్టుతో వాదము చేసి జయించుట సంభవింపనేరదు. కాఁబట్టి శ్రీనాథునిచే నోడఁగొట్టఁబడిన డిండిమభట్టు వేటొకఁడయి యుండవలెను. ఇప్పుడు డిండిమభట్టు లెందఱున్నారను ప్రశ్న వచ్చును ఆ పేరు గలవారు ముగ్గురు నలుగురున్నట్లు తెలియవచ్చుచున్నది

యోగానంద ప్రహసమునందు తత్కర్తయైన యరుణగిరినాథుడు తన మాతామహుడు "బ్రహ్మాండభాండ పిచండమండలిత విజయడిండిమచండముఁ" డనియు, "డిండిమప్రభుఁ" డనియు, చెప్పి యున్నాడు. అందు చేత మొట్టమొదట విజయడిండిమమును సంపాదించినవాఁడట్టభాషాకవితా సామ్రాజ్యాభిషిక్తుడైన యీ డిండిమభట్ట కవిసార్వభౌముడే యనియు, ఆని ద్రోహిత్రుడయిన యరుణగిరినాథునకు డిండిమకవిసార్వభౌమత్వము లభించుట తాతవలననే యనియు, విశద మగుచున్నది. "శ్రీకంఠాగమపారంగతుడై విజయడిండిమము నాశ్రించిన మాతామహునియొద్ద నుండియే యీ యోగానందప్రహసన కర్తకు డిండిమకవిసార్వభౌమబిరుదమును, విజయ డిండిమమును లభించినవి" అని శ్రీవేటూరి ప్రభాకరశాస్త్రిగారు కమ కనకాభిషేకమునందుఁ దెలిపి యున్నారు ఈ ప్రధమడిండిమభట్టు ౧౨౩౦-వ శతవత్సరమునందు ఇనన మొంది ౧౩౩౦-వ సంవత్సరము వఱకును

నూతేండ్లు జీవించెనని చెప్పబడెడు వేదాంతదేశికులవారితో సమకాలీనుఁడు వైష్ణవమతప్రచారకుడైన వేదాంతదేశికులకును, శైవమత ప్రచారకుడైన డిండిమభట్టునకును మతవిషయమున ననేకవాదములు జరిగినట్లును వారు వాదప్రతివాదసందర్భమున నొండొరుల నాక్షేపించుచు వచ్చినట్లును, తెలిపెడు కథలును, శ్లోకములును దక్షిణదేశమునందు వ్యాపించియున్నవి. ౧౩౬౦-౭౦ సంవత్సరప్రాంతములయందుండిన యీ ప్రథమ డిండిమ భట్టును, ౧౩౬౦-వ సంవత్సరమునకు, దరువాతఁగాని పుట్టని శ్రీనాథుఁడు వాదములో నోడించె ననుట పొసఁగనేరదు. ఇక శ్రీనాథునితో వాదించి యపజయము నొందిన డిండిమభట్టు రెండవడిండిమభట్టో మూడవడిండిమ భట్టో యయి యుండవలెను.

రెండివ డిండిమభట్టుపే రరుణగిరినాథుఁడు. ఇతఁడు సంస్కృతమున యోగా నందప్రహసనమును రచించెను. ఆ ప్రహసనమునందతఁడు తన్నుఁగూర్చి “శ్రీ డిండిమకవిసార్వభౌమ ఇతి ప్రధితబిరుదాంకనామధేయః, సరస్వతీ ప్రసాదలబ్ధ కవితాసనాథః, శ్రీమానరుణగిరినాథః తేన కృతేన యోగానంద నామ్నా ప్రహసనేన సభానియోగ మనుజ్ఞిస్తామి” అని వ్రాసికొని యున్నాఁడు. డిండిమకవిసార్వభౌమబిరుదాంకుఁడును, సరస్వతీ ప్రసాదలబ్ధ కవితాసనాథుఁడును నైన యరుణగిరినాథుఁడు తన యోగానందప్రహసనములో భరతవాక్యముగా “దీర్ఘాయు ర్దేవరాయోదధతు వసుమతీచక్రమాచంద్ర తారమ్ అని దేవరాయని నాశీర్వాదించి యున్నాఁడు. ఈ కవి వర్ణించిన దేవరాయఁడు విజయనగరాధీశ్వరుడైన ప్రౌఢదేవరాయలని యితరదృష్టాంతములవల్లఁ దేలుచున్నది. ఈ ప్రౌఢదేవరాయలు ౧౪౨౩-వ సంవత్సరము మొదలుకొని ౧౪౪౩-వ సంవత్సరమువఱకును కర్ణాటకరాజ్యపరిపాలనము చేసెను. ఈతని కాలములో శ్రీనాథుఁడుండె ననుటకు సందేహము లేదు. శ్రీనాథుఁడుదృఢవివాదప్రౌఢిచేత నోడించి కంచుధక్క పగులఁ గొట్టించినది తప్పక యరుణగిరినాథనామము గల యీ రెండవ డిండిమ భట్టునే. ఇతఁడు ప్రౌఢదేవరాయని రాజ్యకాలములో నుండినవాఁడగుటచేత సీతనిని శ్రీనాథుఁ డోడించుట ౧౪౨౩-వ సంవత్సరమునకుఁ దరువాత నయి

యుండవలెను. ౧౪౨౬-వ సంవత్సరప్రాంతమున నని తోచుచున్నది. ప్రౌఢదేవరాయలు దేవరాయనామదేయము గల కర్ణాటకరాజులలో రెండవవాఁడు మొదటివాఁడు ప్రౌఢదేవరాయని తండ్రి యైన దేవరాయ మహారాజు. అతఁడు ౧౪౦౬-వ సంవత్సరము మొదలుకొని ౧౪౨౨-వ సంవత్సరమువఱకును కర్ణాటరాజ్య మేలెను. ఈరని కాలమునందు సహితము శ్రీనాథకవి యుండెనుగాని యతఁ డీయనరాజ్యకాలములో కొండవీటి నగరమును విడిచి దేశసంచారము చేయ నారంభింపలేదు. అంతేకాక గొడడిండిమ భట్టుసహిత మీయసరాజ్యావసానదశయందు నుండక యీరని కొడుకైన ప్రౌఢదేవరాయని యేలుబడిలోనే తదాస్థానకవియయి యుండివాఁడు. ఈ గొడడిండిమభట్టుయొక్క కవిసార్వభౌమ బిరుదమును లాగుకొని శ్రీనాథుని కిప్పించుటలో సహాయుడయినవాఁడు సాళువగుండనరసింహరాయని మంత్రిగా నుండిన చంద్రశేఖరుఁడు కానేరఁడు ప్రౌఢదేవరాయని యాస్థానములో మఱియొక చంద్రశేఖరుఁడుండి యుండవచ్చును చంద్రశేఖరక్రియాశక్తి యన్నచోట చంద్రమాషక్రియాశక్తి యని పారాంతరము గలదు. ఈ చంద్రగూషక్రియాశక్తిపారమే నరియైన దైనపక్షమున, ౧౩౪౦-వ సంవత్సరమునందు శ్రీ పీఠబుక్కరాయలరాజ్యకాలములో వ్రాయబడిన కొండూరు శాసనములో

శ్లో. శ్రీచంద్రభూషణాచార్యపదపంకజయో స్తథా.

గ్రామం కొండూరునామానం బుక్కజ్జెపతి రార్పయత్.

అని రాజగురు పైన చంద్రభూషాచార్యునిపేరు కనఁబడుచున్నది గాని ప్రౌఢదేవరాయనికాలములో చంద్రభూషునిపే రెక్కడను విసఁబడదు. ఈ చంద్రభూషుఁడు “యతీంద్రదన్య క్రియాశక్తిగురోః ప్రీతయే శ్రీచంద్రభూషణాచార్యః” అని పై శాసనములోనే యుండుటనుబట్టి క్రియాశక్తి యతీంద్రునిశిష్యు డగుట స్పష్టము. క్రియాశక్తిపీఠ మా కాలమునందు శంకరాచార్యపీఠమువంటి శైవమతపీఠమై కర్ణాటకరాజులకు గురుపీఠమయి యుండెను ఆ పీఠానికి విరూపాక్షదిశంకరమరములకువలెనే యతీంద్రుఁ

డుగా నుండెను. అయినను వీరబుక్కరాయలనాటి చంద్రభూషాచార్యుడు గాని, క్రియాశక్తియతీంద్రుడుగాని ప్రౌఢదేవరాయలకాలములో నున్న శ్రీనాథునికవిసార్వభౌమ బిరుదముతో నంబుండించి యుండుట పొసంగ నేరదు. క్రియాశక్తి మరశిష్యుడయి శాసనములోని చంద్రభూషాచార్యునికి మనుమడైన మణియొక చంద్రభూషాచార్యుడు రాజగురువయి ప్రౌఢదేవరాయనికాలములో నుండిన నుండవచ్చును. మధురావిజయకృతికర్తయు, బుక్కరాయని యోడలును, కంపరాయనిరాణియు నైన గంగాంబ తన మధురావిజయ చును వీరకంపరాయ వరిత్రలో క్రియాశక్తి నిట్లు స్తుతించెను.

శ్లో అసాధారణసాదృశ్యం విలసత్సర్వమంగళమ్

క్రియాశక్తిగురుం వందే త్రిలోచనమి వాపరమ్.

౧౩౩౩ మొదలు ౧౪౦౪-వ సంవత్సరమువఱకును రాజ్యము చేసిన ద్వితీయ హరిహరరాయనిపుత్రుఁ డిమ్మడి బుక్కరాయని మైసూరుదాన శాసనములో కులగురు వయిన కాశీవిలాసక్రియాశక్తి పేర్కొనబడెను.

శ్లో. శ్రీమత్కాశీవిలాసాఖ్యక్రియాశక్తిశనీవి

శ్రీమత్త్రింబక పాదాబ్జసేవానిష్ఠాతచేతసా.

మన చరిత్రాంశమునకు చంద్రభూషుని కథ గాని చంద్రశేఖరునికథగాని యంతగా ప్రధాన మయినది కాదు. మన శ్రీనాథునిచే నోడగొట్టబడి కవి సార్వభౌమ బిరుదమును గోలుపోయినవాఁడు రెండవ డిండిమకవిసార్వభౌముడయిన యరుణగిరినాథుఁ డనుట నిశ్చయము విజయడి డిమమును. కవి సార్వభౌమ బిరుదాంకమును స్వయముగా సంపాదించుకొన్నవి గాక మాతా మహునివలన సంక్రమించినవే యయినను, అరుణగిరినాథుఁ డసామాన్య పాండిత్యమును నిరుపమానకవితా సామర్థ్యమును గలవాఁ డయినందునకు సంశయము లేదు. ఇతఁడు యోగానంద ప్రహసనాది కావ్యములను రచించి ప్రసిద్ధి కెక్కిన ట్టివఱకే చెప్పబడెను

ఇక మూడవ డిండిమకవిసారస్వభౌమునిగూర్చి విచారితము. ఇతడు ద్వితీయడిండిమకవిసారస్వభౌముఁ డయిన యరుణగిరినాథుని పుత్రుడు; రాజనాథదేశికనామధేయుడు, తండ్రివలనను, తండ్రి తాతవలనను సంక్రమించిన డిండిమకవిసారస్వభౌమునిదమును వహించినవాడు; మహావిద్వాంసుడయి సాశువాఘ్యదయాది గ్రంథములను రచించినవాడు. ౧౪౯౦-వ సంవత్సరప్రాంతమున విద్యానగరరాజ్యమును వశపఱచుకొని పరిపాలించిన సాశువగుండనరసింహరాయని కాలములోను, తరువాతఁ * కృష్ణదేవరాయల తండ్రి యైవ పీఠనరసింహరాయనికాలములోను మూడవడిండిమకవిసారస్వభౌముఁడైన రాజనాథదేశికుఁ డాస్థానకవిగా నుండి ప్రసిద్ధికెక్కినను. ఇతడు సాశువగుండ నరసింహరాయని విజయములను వర్తించుచు సంస్కృతమున సాశువాఘ్యదయ మను పదునాలుగు సరములు గల కావ్యమును జేసెను. ఈ కావ్యమునం దితడు తా నష్టదిగ్విజయపటహీకృత బిరుద డిండమాడం బరుడ ననియు డిండిమకవిసారస్వభౌముఁడ ననియుఁ జెప్పుకొనెను. ఈ బిరుదము లీ వంశమువారికి పితృపితామహపారంపర్యముగా నడచుచున్నట్లు కనఁబడుచున్నవి. ఈ తృతీయ డిండిమకవిసారస్వభౌముఁడు పీఠనరసింహదేవరాయనికాలములోఁ గూడ నుండి యిట్లు కుమారధూర్జటికివి కృతి మయిన కృష్ణరాజవిజయములోని యీ క్రింది పద్యములు తెలుపుచున్నవి.

మ. రమణీయాంభ్రతరంగిణీఘమఘమూరావార్ధగంభీరవా

క్రమజంబునానిలధూతదుష్కవిమహాగర్వాభ్రసంఘుడు ది

గ్రమణీమౌక్తికహారబంధురయశోరాజధ్గుణాద్యుండు డిం

డిమపుంభావసరస్వతీంద్రుఁ డనియెన్ రీపం బ్రకాశించుచున్.

*

*

*

*

* [కృష్ణదేవరాయల తండ్రి నరసింహరాయలు కాని పీఠనరసింహరాయలుకాడు; పీఠనరసింహరాయలు కృష్ణరాయల యన్న.]

మ. అని యా డిండమసార్వభౌమకవి ప్రఖ్యాతంబుగాఁ దత్పురా
తనవృత్తాంతము నెల్ల దెల్పునఁ జమత్కారంబు వీక్షించి యా
జననాథాగ్రణియున్ సభాసదులు నుత్సాహంబునం బొంది కాం
చనభూషాదు లొసంగి రెంతయు దయాసంరంభధారేయులై.

వయిపద్యమునందుఁ బేర్కొనఁబడిన జననాథాగ్రణి పీఠనరసింహరాయలు.
ఇట్లు ౧౪౯౦-వ సంవత్సరప్రాంతములయం దుండినడిండిమకవి సార్వ
భౌముఁడు శ్రీనాథునిచే జయింపఁబడినవాఁడు కాఁజాలఁడు. శ్రీనాథుఁడు
ద్వితీయడిండిమకవిసూర్యభౌముని నుద్దండవివాద ప్రౌఢిచే నోడించి యతని
కంచుడక్కను బగులగొట్టించి యాతని కనిసార్వభౌమబిరుదమును స్వవశము
చేసికొన్నట్లు చెప్పఁబడినను, తరువాత నాతనిసంతతివారు సహితము వంశా
గతమైన విజయడిండిమమును ధరించుచు కవిసార్వభౌమ బిరుదమును
వహించుచునే యుండిరి. ఈ మువ్వరు డిండిమకవిసార్వభౌములలోను
ప్రథముఁడు ౧౩౮౦ సంవత్సరప్రాంతమునందును, ద్వితీయుఁడు ౧౪౨౦
సంవత్సరప్రాంతమునందును, తృతీయుఁడు ౧౪౮౦ సంవత్సరప్రాంతము
నందును, ఉండినవారగుటచేత మన శ్రీనాథకవి జయించినవాఁడు ద్వితీయ
డిండిమకవి సార్వభౌముడే కాని తక్కిన యిద్దఱును కా రని సిద్ధాంతమగు
చున్నది. ఈ డిండిమభట్టుయొక్క కవిసార్వభౌమబిరుదమును స్వాధీనము
చేసికొన్నను, గొల కాలమువఱకు దాని నుపయోగించుట కే హేతువు
చేతనో శ్రీనాథుఁడు సందేహించుచుండెను.

[శ్రీనాథుఁడు వాదమున నోడించినది రెండవడిండిమభట్టునేయనియు, డిండిమ
బట్టబిరుదము వంశపారంపర్యముగావచ్చుచున్నదేయనియు సందఱు నంగీక
రించుచున్నారు. కాని యీ డిండిమభట్టు మొదటి దేవరాయలకాలమున నుండె
నని కొందఱును, రెండవ దేవరాయలకాలమున నుండెనని కొందఱును
దలఁచుచున్నారు. డాక్టరు నేలటూరి వేంకటరమణయ్యగారి తఁడు మొదటి

దేవరాయల యాస్థానమున నుండెననుచున్నారు 'ఆంధ్రకవిశరంగిణి' కారులు డాక్టరుగారి మతమునే యంగీకరించుచున్నారు - శ్రీబండారు - తత్త్వమ్య గారు, శ్రీవేటూరి - ప్రభాకరశాస్త్రిగారు మున్నగువారు రెండవ దేవరాయల కాలముననే రెండవ డిండిమభట్టుండినట్లు తలంచియున్నారు. శ్రీ సుల్లంపల్లి - సోమశేఖరశర్మగారును తమయభిప్రాయముతో నేకీభవించినట్లు శ్రీతత్త్వమ్య గారు తెల్పినారు :]

తమ యాస్థానకవి కిట్లు విద్యావివాదములో పరాభవము జరిగిన తరువాత విజయశాలి యైన శ్రీనాథసుకవిరాజమౌళికి దీనారములతోను, టంకములతోను తమ ముత్యాలశాలలో కనకాభిషేకము చేయించి సత్కరించి రాయల వారాతనిని బంపివేసిరి. దీనారములును, టంకములును రాయలకాలములో వాడుకలో నున్న బంగారునాణెములు, బంగారునాణెముల పట్లు జలమునువలె శింస్సుపైఁ గ్రుమ్మరించి స్నానము చేయించినప్పు డవి బహు హాసములు కాకపోయినను నహాసమునకు దక్కువ కాకుండ నైన నుండవచ్చును. డిండిమకవి సార్వభౌమునకు సభలో నవమానమును, తత్త్వతిపక్షికి బహు మానమును జరిగిన యనంతరమున సహితము డిండిమభట్టును, తత్త్వత్రుడును పూర్వగౌరవముతోను, పూర్వభిరుదావళితోను పూర్వవిజయడిండిమలతోను, రాయల యాస్థానకవీశ్వరులుగాను, విద్వాంసులుగాను యథాపూర్వముగా నుండినట్టే కనఁబడుచున్నది. శ్రీనాథున కిట్లు స్వర్ణాభిషేక సమ్మానము జరిగినది రాయల యాస్థానమునందుఁ గాదనియు, నొకానొక దక్షిణ దేశాధీశునిసభలో ననియు

“ దీనారటంకాలఁ దీర్థ మాడించితి

దక్షిణాధీశు ముత్యాలశాల”

అని యుండుటనుబట్టి యొకానొకరు ప్రాసీ యున్నారు. ఆ కాలమునందు కర్ణాటకరాజులను దక్షిణాధీశ్వరు లనియు వ్యవహరించుచుండెడువారు, ఈ

స్వర్ణస్నానసత్కారము జరిగివది కర్ణాటమహారాజసంస్థానమునందే యన్ని శ్రీనాథకృతమైన, కాశీఖండములోని యీ కృతిఁగ్రాహిత సంతోధనపద్యము విస్పష్టపఱచుచున్నది.

కా. కర్ణాటకీతినాథమౌక్తికసభాగారాజసంకల్పిత

స్వర్ణస్నానజగత్ప్రసిద్ధకవిరాటస్తుత్యచారిత్ర : దు

గ్ధారోరాశిగభీర : ప్రాహ్నుముఖమధ్యాహ్నపరాహ్ణార్చితా

పర్ణావల్లభ : రాజశేఖరమణీ : పంటాన్వయగ్రామణీ :

అంతట శ్రీనాథుఁడు రాయలకొలుపు వీడ్కొని బహుధనకనకసంచయముతో మరల యశోధనార్జనముకొఱకు దేశసంచారమునకు బైలుదేఱెను. ఈ సంచారములలో నితఁ డాంధ్రవల్లభుని మైలారురెడ్డినాయకుని; సర్వజ్ఞసింగమనాయసిని సందర్శించి సత్కారముఁ బడసెనని చెప్పుదురు. ఆంధ్రవల్లభుఁడు దక్షిణమున కాంచీనగరాధీశ్వరుఁడుగానుండిన సంపరాయని (శంభురాయని) కుమారుడైన తెలుఁగురాయఁడు. వీరబుక్కరాయల (౧౩౫౫-౭౩) కుమారుడైన కంపరాయలు తండ్రి యజ్ఞసుసారముగా మధురాసురత్రాణుని జయించుటకయి దక్షిణదిగ్విజయయాత్ర వెడలినప్పుడు త్రోవలో కాంచీపురము రాజధానిగా రాజ్యమేలుచుండిన సంపరాయని తన నేనాపతియై సాకువమంగుని సాహాయ్యముచేత జయించి కాంచీపురమును దన ముఖ్యపట్టణముగాఁ జేసికొనెను. మధురావిజయమునం దీ క్రింది శ్లోకములలో

శ్లో. “అంతర్పించితచంపేంద్రా కంపేంద్ర స్యాసిపుత్రికా.

అప్పరోభ్యః పతిం దాతు మంతర్వత్త్వి కిలాభవత్.

అథ వంచితతత్తద్గప్రహారః కలఃసూపతిః,

అకరో దసినా చంప మమరేంద్రపురాతిథిమ్.”

గంగాదేవి తన భర్త పౌరుషమును వర్జించెడి యుత్పాహముతో కంపరాజు చంపరాయని (సంపరాయని) తన ఖడ్గధారతో ఖండించి చంపెనని గొప్ప

చెప్పినను, పరాజితుఁడయిన చంపరాజు స్వర్గాతిథి గాక బ్రతికియుండి
మధురాసురత్రాణుని జయించుటలో కంపభూపతికి సహాయుఁడు సహిత
మయ్యెను. కంపరాజు నేనాదిపతియు, నిరుపమాన పరాక్రమశాలియునైన
సాళువమంగరాజు సంపరాయనిరాజ్యములోఁ గొంతభాగ మతనికి మరల
విప్పించి యాతనిని మిత్రునిగాఁ జేసి సంపరాయస్థాపనాచార్యుఁడని పేరు
పొందెను. జైమినిభారతములో పిల్లలమఱ్ఱి పినపీఠభద్రుఁడు సాళువ
మంగును వర్ణించుచు నీ యంశము నీ క్రిందిపద్యములలోఁజెప్పియున్నాఁడు.

సీ. 'దురములో దక్షిణసురతాను నెదిరించి

కొనివచ్చి సంపరాయనికి నిచ్చి

సామ్రాజ్యమున నిల్చి సంపరాయస్థాప

నాచార్యబిరుదవిఖ్యాతి గాంచె

శ్రీరంగభిభుఁ బ్రతిష్ఠించి యర్వదివేలు

మాడ లద్దేవునుమ్మడికి నొసఁగె

మధురాసురత్రాణు మడియించి పరపక్షి

సాళువబిరుదంబు జగతి నెరపె

గబ్బితనమునఁ దేజిమొగంబు గట్టి

తఱిమి నగరంపుగవకులు విఱుగఁ ద్రోలి

తాను ప్రవేశించి గౌరు నుద్దపిడిఁ దెచ్చె

సాహసంబున నుప్పొంగు సాశ్వమంగు. '

ఈ ప్రకారముగా సంపరాయని సామంతరాజునుగా రాజ్యమునకు మరల
నిలిపిన కాలము ౧౩౭౦-వ సంవత్సరప్రాంతము స్వరాజ్యమునందు పునస్సం
స్థాపితుఁడయి సంపరాయఁడు ౧౪౦౦ సంవత్సర ప్రాంతమువఱకును రాజ్య
భారమును వహించి యుండును. అనంతరమున సంపరాయని పుత్రుఁడయిన
తెలుగురాయఁడు రాజ్యమునకు వచ్చి ౧౪౩౫-వ సంవత్సరప్రాంతమువఱ
కును రాజ్యపాలనము చేసి యుండును. ఈ తెలుగురాయఁడు ౧౪౨౮
సంవత్సరమునందు సింహాసనమునాక్రమణ చేసి యచ్చట నృసింహస్వామివారి
దేవాలయములో నీ క్రింది శాసనము వ్రాయించెను.

“స్వస్తిశ్రీశకవర్షంబులు గెడంగు అగు నేటి స్లవసంవత్సరఫాల్గుణకృష్ణ
౭ గురువారానను కన్నడదేసమందుల సుబురాయనికొడ్కు తెలుంగు
రాయఁడుఁగనకు అభీష్టార్థసిద్ధిగాను శ్రీనరసింగనాథునికి నిత్యమును సన్ని
ధిని వెలుంగను అఖండదీపాలు రెండు సమర్పించెను.”

శ్రీనాథుఁ డీతనిని ౧౪౨౫-వ సంవత్సర ప్రాంతయునందు దర్శనము చేసి
యుండును ఈతని రాజ్యప్రదేశ మేదో సరిగా తెలిసినది కాదు; గాని

శా. ధాటీఘాటకరత్న ఘట్టనమిశద్రాఘిష్టకళ్యాణమం
టాటకౌరవిలు రలుంరితమహోన్మత్రాహితక్షోణిభృ
త్కోటిరాంకితకుంభినీధరసమత్కూటాటవీరూటక
ర్ణాటాంధ్రాధిపసాంపరాయనితెలుఁగా : సీకు బ్రహ్మయువౌ

అను శ్రీనాథుని పద్యమునుబట్టి చూడఁగా కర్ణాటాంధ్రదేశమధ్యస్థమయిన
యేదో యరణ్యప్రాంతరాజ్య మయినట్లు కనపట్టుచున్నది. ఈ తెలుఁగు
రాయఁడు కవులకు కస్తూరిదాసము చేయుటకో, బ్రసిద్ధుఁడు. శ్రీనాథుని
యీ క్రిందిపద్య మీ యశమును తెలుపుచున్నది.

శా. అక్షయ్యం బగు సాంపరాయనితెనుంగాధీశ కస్తూరికా
భిజ్ఞదాసము చేయురా సుకవిరాడ్బృందారకస్వామికి
దాక్షరామపురీవిహారవరగంధర్వాప్సరోభామిని
వక్షోజద్వయకుంభికుంభములపై వాసించు దద్వాసనల్.

శ్రీనాథకవింద్రుఁ డీ పద్యమును జెప్పునప్పటికే తాను దాక్షరామమునకుఁ
బోవ నుద్దేశించుకొన్నట్లు కనుపట్టుచున్నది [శ్రీనాథునిచేఁ ప్రస్తుతింపఁబడిన
తెలుఁగురాయనిఁగూర్చి శ్రీ ప్రభాకరశాస్త్రిగారి ‘శృంగార శ్రీనాథమున
నిట్లున్నది.

‘భీమఖండరచనము తర్వాత, దాక్షరామసమాయోగము గల్గియాపయి
క్రి. 1435-1440 ప్రాంతమున మన శ్రీనాథునకుమేదిసీమీసరగంధకటారి

సాళువ సంబురాయని కొడుకగు తెలుంగురాయని యాశ్రయ మేర్పడినది. ఈతని శాసనము శక 1350 నాటి చొకటి సింహాచలముమీదఁ గలదు. ——— నెల్లూరు మండలముననే యాత్మకూరు తాలూకాలోఁ దెలుంగురాయని పురమను గ్రామము గలదు. అది యీ తెలుంగురాయని పేర నేర్పడినదే కావచ్చును. కృష్ణాతీరమున శ్రీకాకుళగ్రామముతోఁ జేరి తెలుంగురాయని పాలెమను పల్లె యొకటికలదు. కాని, యది శ్రీకాకుళాంధ్ర నాయకస్వామిపేర నేర్పడినదికాని, యీ తెలుంగురాయనికి సంబంధించినది కాదు. ఈతిని కీ నామము గూడ నా శ్రీకాకుళాంధ్రనాయకుని పేరునుబట్టి వచ్చినదే యగునని నేను తలంచుచున్నాఁడను. ఆ కాలమున నీ తెలుంగురాయ లనుపేరు పలువురు పెట్టుకొనుచు వచ్చిరి. శ్రీకాకుళాంధ్రనాయక స్వామి యుత్సవాదులప్పుడు ప్రఖ్యాతముగాజరుగుచుండెడివి. శ్రీకాకుళాంధ్ర నాయకస్వామికిఁ దెలుంగు రాయఁ డని కూడఁ జేరుండుట తెలియక కొంద రీ సంబురాయనికొడుకు తెలుంగురాయఁడు శ్రీకాకుళమునేలినరాజని వ్రాసిరి. ఈ తెలుంగురాయఁడు శ్రీకాకుళమునేలినవాఁ డనుటకు నాధారము మేమియుఁ గనరాదు. అట్లుంట ప్రామాదికమే ! ఈ తెలుంగురాయఁడు రాజ్యమెక్కడ యేలెనో ప్రఖ్యాతముగాలేదు. విద్యానగరాధీశ్వరునిక్రింద నేనానాయకుఁడుగా నుండినట్లున్నాఁడు బాపట్ల తాలూకా నూతులపాడుగ్రామమున నీ తెలుంగురాయని పుత్రుఁడు తిరుమలరాయని శాసనములు శా. 1466 నాటివి కలవు. తెలుంగురాయని తండ్రియగు సంబురాయఁడు శా. 1348 నను, నాతని కొడుకగు తిరుమలరాయని శాసనము శా. క. 1466 నను నుండుటచేఁ దెలుంగురాయఁడు శా 1348 తర్వాత 1395 దాక నున్నట్లును, సింహాచలశాసనము నాటి కాలఁ దీర్చిది యేండ్ల కులోపడిన వయస్సువాఁ డయినట్లును తలఁపఁ దగును. అతఁ డిప్పటికిఁ బ్రఖ్యాతుఁడుగాక, తండ్రిచాటువాఁ డగుటచేతనే యీ శాసనమందు 'కన్నడదేశమందలి సంబురాయని కొడుకు తెలుంగురాయఁడు' అని పేర్కొనవలసెను. ఆతని శాసనము శా. 1364 నాటిది నూతులపాడు గ్రామమునందున్నది.

విజయనగరాధీశ్వరుడగు ప్రౌఢదేవరాయనికి లోపడిన యీ తెలుఁగు రాయఁ డాతని దండయాత్రలో సింహాద్రిదాక వెళ్లినట్లు శ్రీ చిలుకూరి వీర భద్రరావుసంతులుగారు తలంచుచున్నారు. అది సంగతముగా నున్నది శ్రీనాథుఁ డీ తెలుఁగురాయని నా సందర్శముననేని, తర్వాతనేని సందర్శించి 'యుండవచ్చును' [శృంగార శ్రీనాథము-పుటలు 153 - 155]

తెలుఁగురాయనివలన సంభావనమును బడసి శ్రీనాథుఁ డక్కడనుండి వెడలి మహావిద్యాంసుఁడయి సర్వజ్ఞుఁడనామము వహించి రాచకొండసంస్థానమునకు ప్రభువుగా నుండిన సర్వజ్ఞునింగమనీని సందర్శించి సత్కారముఁ బొందుటకయి తదాస్థానమునకుఁ బోయెను. శ్రీనాథుఁడు రాజదర్శనము చేయుటకు ముందక్కడఁగూడఁ దనకు విజయము కలిగింపవలెనని తన యిష్టదేవత యయిన సరస్వతి నీక్రింది పద్యముతో వేడుకొనెనని చెప్పుదురు.

పీ. " దీనారటంకాలఁ దీర్చ మాడించితి

దక్షిణాధీశు ముత్యాలశాల

సలుకుతోడై తాండ్రభాషామహాకావ్య

నైషచగ్రంథసందర్శమునకుఁ

బగులఁగొట్టించి తుదృఢవివాద ప్రౌఢి

గొడడిండిశుభట్టుకంచుధక్క

చంద్రశేఖరుక్రియాశక్తి రాయలయొద్దఁ

బాదుకొల్పితి సార్వభౌమబిరుద

మెటులు మెప్పించెదో నన్ను నికమీఁద

రావుసింగమహీపాలు ధీవిశాలు

నిండుకొలువున నెలకొని యుడిసీవు

సరసనద్గుణనికురుంబ : శారదాంబ :

ప్రౌఢదేవరాయాండ్రవల్లభాదుల మహాసంస్థానములకుఁ బోయి వారలచే మెప్పించిన కవిసార్వభౌముఁ డీ సింగమనాయని చిన్న సంస్థానమునకుఁ

బోయి యచ్చటఁ దనకు పరాభవము కలుగకుండఁ జేయుమని శారదను
 పేడి యుండునా ? యని శ్రీయొక రీ విషయమున సుశయపడుచున్నాడు.
 దేవరాయాదులు మహారాజు లయినను, వాట పండితజనపరివేష్టితులే గాని
 స్వయముగా పండితులుగారు; ఇక నీ సింగమనాయఁ డన్ననో చిన్నిసంస్థా
 నాధిపతి యైనను పండితులవలనఁ గృతులనందుటయేకాక, తానును స్వయ
 ముగా కావ్యవిరచనసామర్థ్యముగలవాఁ డయి బహుశాస్త్రములయందుఁ
 బ్రవీణుఁడయి సర్వజ్ఞునిరుదమును వహించినవాఁడు. అటువంటివానియొద్దఁ
 దన పాండిత్యమును జూపుటకుఁ బోవునప్పు డెంతటి విద్వాంసుఁడైనను.
 కొంచెము జంకి, తనకు విజయ మియ్యవలసివదని తన యిష్టదై వతమును
 ముందుగాఁ బ్రార్థించుట యసహజమగునా ? శ్రీనాథునకు సరస్వతి యిష్ట
 దేవతయగుట నైషధమునందు గృతినాయకుఁడైన మామిడి సింగనామా
 త్యుఁడు తన్ను బిలిపించి పలికినట్లు చెప్పబడిన యీ శార్దూలములు
 హేపించుచున్నవి.

శా. 'భారద్వాజపవిత్రగోత్రుని కుభావస్తంభసత్పుత్రు వి
 ద్యారాజీవభవుండు మారయరుఁ బుణ్యాచార భీమాంబుల
 గారామైన తనూజు న న్ననఘు శ్రీనాథాఖ్యునిం బిల్చి స
 త్కారం బొప్పఁగ గారవించి పలికె స్తంభీరవా క్కౌరిమన్.

శా. బ్రాహ్మీదిత్తవర. ప్రసాదుఁడ పురుషజ్ఞావిశేషోదయా
 జిహ్వాస్వాతుఁడ వీశ్వరార్చనకళాశీలాండ వత్కర్హిత
 బ్రహ్మాండాదిమహాపురాణచయతాత్పర్యార్థనిర్ధారిత
 బ్రహ్మజ్ఞానకళానిధానమపు నీభాగ్యంబు సామాన్యమే ?

సర్వజ్ఞునిరుదము రావువంశమూలపురుషుఁడైన బేతాళనాయని కేడవతర
 మువాఁ డయిన సింగభూపాలునికే గాని పదవతరమువాఁ డయిన యీ
 సింగమనాయనికి లే దనియు, రసార్ణవనుభాకరాది గ్రంథములను రచించిన
 వాఁ డతఁడే కాని యితఁడు కాఁ డనియు, కాలవ్యత్యాసమునుబట్టి సింగభూ

పాలీయాది గ్రంథకర్తయైన సర్వజ్ఞసింగమనాయనికాలములొ శ్రీనాథుఁడుండి యుండఁజాలఁడనియు, అందుచేత నీ మహాకవి యీ సింగభూపాలుని యొద్ద నపజయము సంభవించునేమో యని భయపడవలసిన పని యుండఁదనియు, కాఁబట్టి శ్రీనాథుఁడు సర్వజ్ఞసింగమనాయని యాస్థానమునకుఁ బోయెననుటయే యసత్యమనియు, కొందఱు వాదించుచున్నారు. ఆ విషయము నిచ్చట నించుక విమర్శింతము.

బేతాళనాయనికి నేడవ తరమువాఁడు సర్వజ్ఞసింగమనాయఁ డగుటకు సందేహము లేదు; రనార్జవసుధాకరాదిసంగృహితగ్రంథములను రచించినవాఁడతఁడే యగుటకును సందేహము లేదు. శ్రీనాథపోతనార్యు లాతని కాలపువారు కాకపోవుటయు, నందుచేత నాతని యాస్థానమునం దుండకపోవుటయు నిశ్చయమే ! అతమాత్రముచేత బదవ తరమువాఁడైన సింగమనాయఁడు విద్వాంసుఁడును సర్వజ్ఞ బిరుదాంకితుఁడును గాఁ డన్న సిద్ధాంత మేర్పడనేరదు, ఇద్దఱును విద్వాంసులుకావచ్చును; ఇద్దఱును సర్వజ్ఞబిరుదాంకితులుకావచ్చును; ఇద్దఱును గ్రంథకర్తలు కావచ్చును, ఇద్దఱును కృతిపతులుకావచ్చును. వేదాంతదేశికులు సుభాషితనీవి లోనగు గ్రంథములను బంపినవాఁడును, వైష్ణవగ్రంథకర్తలు తమ వ్యాఖ్యానములలో సర్వజ్ఞ బిరుదనామముతోఁ బేర్కొనినవాఁడును బేతాళనాయని యేడవ తరమువాఁడయిన మొదటి సింగమనాయఁడే యయి యుండును అయినను పదవతరమువాఁడయిన సింగమనాయఁడును సర్వజ్ఞబిరుదాంకుఁడే ! ప్రౌఢదేవరాయని కాలములో నుండిన యీ సర్వజ్ఞసింగమనాయని యాస్థానమునకే శ్రీనాథకవి సార్వభౌముఁడును, బమ్మెరపోతనామాత్యుఁడును పోయి యాతనిపయిన పద్యములను జెప్పి బహుమానములను బడసిరి. ఈ విషయము పెళ్లోటివారి వంశచరిత్రములో నీ క్రింది పద్యమునఁ జెప్పఁబడినది.

నీ షీతిలోన సర్వజ్ఞసింగభూపాలుండు

బలవైరిసన్నుతపౌరుషుండు

లలి కావ్యనాటకాలకారచతురుడు
 సకలకాస్తార్థవిశారదుండు
 వలనొప్ప సింగభూపాలీయనామక
 గ్రంథంబు రచించెఁ గౌతుకమున
 మును భాగవతమును దెనుఁగు చేసినయట్టి
 బమ్మెరపోతన బాగుమీఱ
 తనకుఁ జెప్పిన భోగినీదండకమును
 వెలయ శ్రీనాథనామకవిప్రవరుఁడు
 కోరి చెప్పిన పద్యము ల్గొని ముదాప్తిఁ
 బెంపుతో వారి మన్నించి పేరువడనె.

ఉభయసింగభూపాలురనుగూర్చియు, సింగభూపాలీయములు చేయఁబడినవి కాని రెంటికిని మిక్కిలి భేదమున్నది—మొదటిది రసార్థవ సుభాకరము; * రెండవది చమత్కారచంద్రిక. మొదటిది సింగభూపాల రచితము; రెండవది సింగభూపాలాంకితము. రెండును నలంకారవిషయకములే : చమత్కార చంద్రిక యనఁబడెడు రెండవ సింగభూపాలీయము విశ్వేశ్వరకవిచంద్రికచే రచియింపఁబడినది. అందలి లక్షణముల లక్ష్యములు నరసభూపాలునిపేరఁ జెప్పబడినప్రే సింగభూపాలునిపేరఁ జెప్పఁబడినవి. కవి యీ గ్రంథమునకు సింగభూపాలకీర్తిసుధాసారశీతలనామాంతర * ముంచెను. అందలి విలాసాంత గద్యమును జూడుఁడు.

“ఇతి నరససాహిత్యచాతురీధురీణ విశ్వేశ్వరకవిచంద్ర
 ప్రణీతాయాం శ్రీసింగభూపాలకీర్తిసుధాసారశీతలాయాం
 చమత్కారచంద్రికాయాం అష్టమో విలాసః.”

* [రసార్థవసుభాకరము సింగభూపాల విరచితముకాదేమోయని శ్రీప్రభాకరశాస్త్రిలు గారు సందేహించుచున్నారు. చమత్కారచంద్రికకు సింగభూపాలీయ మనుపేరు అప్రసిద్ధము.]

* ఇది నామాంతరమైనట్లు తోచదు. చమత్కారచంద్రిక కిది విశేషణము.

రసార్థవసుధాకరము మూఁడుల్లాసములను గలది; చమత్కారచంద్రిక యెసిమిచి విలాసములను గలది. చమత్కారచంద్రికలోని రెండు శ్లోకముల నిం దదాహరించుచున్నాను.

శ్లో. కృతి రభిమతకృతివతురా యది చతురోదంతనయగుణోదారా,
ఇతి లక్షణకృతిరత్నం రచయే సింగనృపగుణోదాహరణం.

శ్లో. లోకే రాఘవపాండవాద్భుతకథాగ్రంథానుసంథాయినో
తౌ గ్రంథా వివ తన్మునిప్రణిహితౌ శ్రీసింగభూపాశ్రయః,
యాయా దాదరణీయతాం కృతధియాం గ్రంథోఽయ మస్మత్కృతీ
నాహం యద్యపి తాదృ శోన్మ్యయ మసౌ రాజా హి తాదృగుణః.

చమత్కారచంద్రిక సింగభూపాలకృతము గాక యన్యకృత మయినందున పయి సీసపద్యములోని మూడవ చరణమునందలి 'రచియించె' నను దానిని గృతి సంకెతని మార్చిన పక్షమున సింగభూపాలుని కది సరిపోవును. విల్సన్ దొరగారు తమ పుస్తకవివరణపట్టికలో ౨౩-వ సంఖ్య గల యీ చమత్కారచంద్రికనుగూర్చి "విశ్వేశ్వరకవిచే రాజమహేంద్రవరముజిల్లా లోని పిరాపురపుజమీదారీయొక్క చిన్నరాజైన సింహభూపాలునియొక్క పద్యస్తవరూపచరిత్రము ౧౬-వ సంఖ్యచూడుము. (A poetical and panegyric account of *Sinha Bhupala*, a petty *Raja* of the Zamindari of *Pithapur*, in the *Rajahmundry* district, by *Visweswara kav*. See No 16" అని వ్రాసి యున్నారు ౧౬-వ సంఖ్యగల ప్రసంగరత్నావళినిగూర్చి చెప్పులు దానిలో "౭౭-వ ప్రకరణము విక్రమాదిత్యుఁడు మొదలుకొని మొట్టమొదట కనక గిరిలో చిన్నరాజయి యుండి తన యధికారమును రాజమహేంద్రవరముండల ములోని యొక భాగముపైకి వ్యాపింపఁజేసి పిరాపురమునో, పెద్దాపురమునో తన రాజధానిని జేసికొన్న సింహభూపుఁడనెడు సర్వజ్ఞసింహనాయఁడు వణ కుసుగల ప్రసిద్ధరాజులయొక్క సంక్షిప్తచరిత్రములను కలిగి యున్నది. (The 77th chapter contains short accounts of celebrated Princes from *Vikramaditya* to *Sinha Bhupah* or *Sarva-jan Sinha Nayudu* a petty prince originally of *Kanaka-*

giri who extended his power over part of the *Raja-mahendri* district and *Puthapur* or *Peddapur* his capital)" అని వ్రాసియున్నారు. దొరగారు రావు సింగ భూపాలుఁడన్న పేరు చూచి పిరాపురములో రావువారు సంస్థానాధిపతులుగా నుండుటను బట్టి రాజమహేంద్రవరమునకు బ్రతుపడి యుందురు దేశకులవారి 'సుభాషితసివి' వ్యాఖ్యోపొద్దుతములో "రాజమహేంద్రవరనగరస్థితసర్వజ్ఞ సింగక్షమావల్లభేన" అని యేల వ్రాయఁబడెనో తెలియరాకున్నది ఈ రెండినిబట్టి కాఁబోలును వెలుగోటివారి వంశచరిత్రమును వ్రాసినవా రుషోద్ధుతములో

"తొమ్మిదవ తరమువాడైన లింగమనాయఁడు సింహాద్రి మొదలగు సఖి నాటిరాజ్యము నాక్రమించి యేలినట్లును మఱియొక శాఖాంతరమునందు ౯-వ తరమువాడైన యశోతనాయఁడు రాజమహేంద్రవరమురెడ్లను గొట్టి యా దేశము నేలినవాఁడనియు, వంశావళిలో వారిచరిత్రములలో వ్రాయఁబడి యున్నది లింగమనాయఁడు అసహితనాయఁడుగార్ల చరిత్రములలో వీరు సింహాద్రి రాజమహేంద్రవరము మొదలగు రాజ్యముల నాక్రమించినారనియు..... కాఁబట్టి నిజముగ తొమ్మిదవతరమువా రా దేశముల నాక్రమించి యేలి తమ పుత్రులైన నవట నిలిపి యుండవలెను" అని వ్రాసి యున్నారు

[రసార్థ వసుధాకర కర్తయగు సింగభూపాలుఁడును, శ్రీనాథులచే దర్శింపఁబడిన సింగభూపాలుఁడును భిన్నులనియు, రసార్థ వసుధాకరకర్తకు సర్వజ్ఞ బిరుదము లేదనియు, అతని మనుమఁడును, శ్రీనాథునికాలపువాఁడునగు సింగభూపాలునికే సర్వజ్ఞబిరుదము కలదనియు శ్రీ ప్రభాకరశాస్త్రియగారి యాశయము. [శృంగార శ్రీనాథము పుట 211] వెలుగోటివారి వంశ చరిత్రలో వీరిరువురికిని సర్వజ్ఞబిరుదమున్నట్లు చెప్పఁబడినది. శ్రీనాథుఁడు కాంచినది మొదటి సర్వజ్ఞసింగభూపతియే యని 'అంధ్రకవి తరంగిణి' లో నున్నది (ఐదవ సంపుటము పుట.) 44] డాక్టరు గిడుగు - వేంకటసీతా పతిగారు రసార్థ వసుధాకర నూతనముద్రణపీఠికలో రసార్థ వసుధాకరకర్తను శ్రీనాథుఁడు చూచినట్లు చెప్పియున్నారు]

ఈ సింగభూపాలుని రాజ్యము రాజమహేంద్ర మండలములోని కొంత భాగము వఱకును కొంతకాలము వ్యాపించినను వ్యాపింపకపోయినను సర్వజ్ఞునిరుద మీతనికిఁగూడ నుండినది. ఈ బిరుదము రెండు విధముల రావచ్చును. ఒకవిధమునఁ దాను స్వసామర్థ్యముచేత సంపాదించు కొన్నదైనను కావచ్చును; డిండిమకవి సార్వభౌములకువలె పూర్వల నుండి వచ్చినదైనను కావచ్చును ఎట్లు వచ్చినను పదవతరమువాడైన యీ సింగభూపాలుఁడు పాండిత్యశ్రావముచేతను పండితజనసమాదరణ చేతను కావ్యప్రియత్వముచేతను సర్వజ్ఞ నామమున కర్హుఁడయినట్లు కనుపట్టు చున్నాఁడు శ్రీనాథుఁ డీ రావు సర్వజ్ఞుని గభూపాలుని యాస్థానమునకుఁ బోయి యుండిన కాలములో

క. సర్వజ్ఞనామధేయము

శర్వునకే రావుసింగజనపాలునకే

యుర్విం జెల్లును నితరుని

సర్వజ్ఞుం డనుట కుక్క సామజ మనుటే.

అని రాజునుగూర్చి చెప్పెను ఈ పద్యవిషయముయి యిటీవలివా రొక వింతకథను గల్పించియున్నారు పెదకోమటి వేమభూపాలుని యాస్థాన ములో నుండఁగానే శ్రీనాథుఁడు సింగభూపాలునికడకుఁ బోయి యీ పద్య ముచే నాతనిని స్తుతించి మరల స్వస్థానమునకు రాఁగా, వేమభూపాలుఁ డిట్లు చెప్పితి వేమని యడుగఁగా, అదిస్తుతి కా దనియు 'సర్వజ్ఞ నామధేయ మొక్క శర్వునకే కాని సింగభూపాలుని కే యుర్వినిజెల్లు ?' నని చేసిన పరిహాసమనియు, సమాధానము చెప్పి కవి తన ప్రభువును సంతోషపెట్టెనట. వేమభూపాలుని మరణానంతరముననే శ్రీనాథుఁడు సింగభూపాలుని యాస్థానమునకుఁ బోయినవాఁ డగుటచేతఁ దరువాతి ప్రబుద్ధులచే నీ కథ కల్పింపఁ బడుట స్పష్టము శ్రీనాథుఁ డీ పండిత ప్రభువునొద్దకుఁబోయి సమ్మానముఁ పొందినది ౧౪౨౫-వ సంవత్సరప్రాంతము.

తరువాత శ్రీనాథుడు మైలారురెడ్డి మొదలైన సామంత సంస్థానప్రభువును గూడ సందర్శించి యర్హసంభావనలు పొంది దేశసంచారము ముగింపవలసిన వాఁడయ్యెను. ఈ సంచారమును ముగింపకముందే శ్రీనాథుడు ధాన్యవాటీ పురమునకో, దారిలో కృష్ణాగోదావరీ మధ్యాంతర్వేదిసీమకోపోయి యచ్చటి యప్పటి సంస్థానాధిపతియైన దంతులూరి గన్నభూపాలునికడఁ గొంతకాల ముండి యాతనికి ధనంజయవిజయ మంకితము చేసికట్టు కనఁబడుచున్నది. ధనంజయవిజయ మెక్కడను గానరాలేదు గాని యీ విషయము గోదావరీ మండలములో నుండిన దంతులూరి బాపన్నపాలునిపేరట నూఱు సంచత్సరముల క్రిందట రచియింపఁబడిన మూర్తిత్రయోపాఖ్యానమువలనఁ దెలియవచ్చుచున్నది. బాపరాజు గోదావరీమండలములో నుండినను నాతనివంశ మూలపురుషుడైన హరిసీమకృష్ణుడు ధాన్యవాటీపుర ప్రభువయినట్లు మూర్తిత్రయోపాఖ్యానములోని యీ క్రింది పద్యమువలనఁ దెలియవచ్చుచున్నది.

మ. కురియించెన్ బహుధాన్యవర్ష మఖిలక్షోణీరదేశంబునన్
హరియించెన్ విమతాంధకారములు బాహుగ్రాసిసూర్యప్రభన్
సిరి మించెన్ నృపవర్యు లెంచ ఘనుడై శ్రీధాన్యవాటీపురీ
చిరసామ్రాజ్యమానమాశ్రయమహాసింహాసనాసీనుడై.

ఈ హరిసీమకృష్ణునికులమునందు భీమరాజు జనించెనట : ఆ భీమరాజు కొడుకు గన్ననరపతి. ఈ గన్ననరపతిని వర్ణించుచు గ్రంథకర్త

సీ అహితదుర్గాద్యథు లందఱు భయ మంద
గ్రీడికైవడి నిల్చెఁ దాడినాడ
నక్షుద్రదానవిద్యాజ్ఞాతములచేతఁ
బ్రతి యెవ్వరును లేక ప్రతిభఁ గాంచెఁ
దనకీర్తి దశదిగంతరగీయమానమై
కనుపట్ట ధర్మమార్గంబు నెఱపె
శ్రీనాథసుకవీంద్రుచే ధనంజయవిజ
యం బను సత్కావ్య మంది వెలసె

నృపతిమాత్రుండె నిజసాదసీరజాత
 ఘటితకోటిరపై రిభూకాంతమాన
 సాతరభయాపహారి శ్రీదంతులారి
 గన్నభూపాలమౌళి దోర్గర్వశాలి.

అని యశఁడు శ్రీనాథకప్పిడునిచే ధనంజయవిజయకావ్యము నందెనని చెప్పెను. అప్పటికి గన్ననరపాలఁడు దాన్యవాటిపురములోనే యుండెనో తరువాత నాతని సంతతివారు నివాసముగా నేర్పఱుచుకొన్న కృష్ణాగోదావరీ మధ్యస్థుడు వచ్చి యుండెనో తెలియదు.

ఇంతటితోఁ జూడఁ దగిన సంస్థానము లన్నియు నయిపోయినవి. పోయిన సంస్థానమునకే మరలఁ బోయిన కార్యము లేదు. ఇక నెక్కడనైనను మహదాశ్రయము సంపాదించి యక్కడ స్థిరపడవలెను. అట్టి యాశ్రయ మేదియా యని విచారింపఁగా నప్పటి కనుకూల మయినది రాజమహేంద్ర వరములో రెడ్లసంస్థాన మొక్కటి కనఁబడిన ట్లున్నది.

ఇప్పుడు తన 'కడపటి దేలిక యైన పెద్దకోమటి నేమనకు గర్భశత్రువుగా నుండిన యల్లాడరెడ్డి మొదలైనవా రంగీరించి వారి పుత్రులు రెడ్డిసంస్థానము నకు ప్రభువు లయిరి. అంతకంటెను ముఖ్యముగా తాతనాటినుండియుఁ దన కుటుంబము నెఱిగినవాఁడును, బంధువులను నైన బెండపూడి యన్నమాత్యుఁడు రాజమహేంద్రప్రభువులైన వెంకవీరభద్రరెడ్లకడ మౌత్తిగా నుండుట తటస్థించెను అందుచేత శ్రీరాధుఁడు ౧౪౨౭-౨౮-వ సంవత్సర ప్రాంతమునందు రాజమహేంద్రవరమునకు వచ్చి యన్నయామాత్యు నాశ్రయించి తదనుగ్రహమునకుఁ దాత డయ్యెను అల్లాడరెడ్డి ౧౪౨౭-వ సంవత్సరమువఱకును రాజమహేంద్రరాజ్యపాలనము చేసి యుండుటచేతను, తదనంతరమున రాజ్యభారమును వహించిన వేంకవీరభద్రరెడ్ల రాజ్యకాలము లోనే శ్రీనాథుఁడు వారిమంత్రియైన బెండపూడి యన్నమాత్యునికడకు వచ్చుటచేతను, అతఁడు రాజమహేంద్రవరమునకు వచ్చుట ౧౪౨౯-వ

సంపత్సరిమునకుఁ బూర్వమయి యుండదు. అప్పుడు శ్రీనాథుని ముఖ్యోద్దేశము బెండపూడి యన్నమాత్యునాశ్రయించి అన్మూలమునఁ దసపూర్వపు ప్రభు వయిన పెదకోమటివేమారెడ్డి శత్రు వయిన యల్లాడరెడ్డి పుత్రుల యనుగ్రహమును సంపాదించి సాధ్యమయినంత శీఘ్రముగా వారి యాస్థానమునఁ బ్రవేశించి యచ్చట స్థిరపడుట. ఈ యభీష్టసిద్ధికయి యతడు మొట్టమొదట సన్నామాత్యునిఁ బొగడి యతని దయను సంపాదించవలెను; తరువాత వేమవీరభద్రదారెడ్డను బొగడి వారిదయకుఁ బాత్రుఁడు కావలెను. ఈ రెండు పనులను నెఱవేఱుటకయి యతఁడు భీమేశ్వరపురాణమును తొందరతొందరగా రచించి దానిని శివభక్తుఁడైన యన్నయమంత్రి కఠిత మొనర్చెను. ఇతఁడు నైషధమహాకావ్యము నాంధ్రీకరించి పెదకోమటివేముని మంత్రియైన మీమిడిసింగన్నమంత్రి కఠిత మొనర్చినప్పుడు

సీ. తన కృపాణము సముద్ధతవై రిశుద్ధాత్

తాటంకముల కెగ్గు దలఁచుచుండఁ

దన జాహపీఠంబు ధరణిభృత్కిచ్చ రాహి

సామజంబులకు విశ్రాంతి యొసఁగఁ

దన కీర్తినర్తకి ఘనతరబ్రహ్మాండ

భవనభూముల గొడ్లఁ బరిధవిల్లఁ

దన దానమహిమ సంతానచింతారత్న

జీమూతిసురిభుల సిగ్గుపఱువఁ

బరఁగు శ్రీవేమమండలేశ్వరునిమంత్రి

యహితదుర్మంత్రివదనముద్రావతార

శాసనుఁడు రాయవేశ్యాభుజంగబిరుద

మంత్రిపెద్దనసింగనామాత్యవరుఁడు.

అనియొక్క పద్యములో వేమభూపాలునిమంత్రి యైనట్లు చెప్పి తరువాత కృతిపతివంశాభిషర్ణనము చేసెను. ఈ ప్రకారముగానే యీ భీమఖండమును బెండపూడి యన్నయమంత్రికిఁ గృతి యిచ్చునప్పుడు

సీ. ఏమంతికుఁ దైవ మిందు శేఖరుఁడు ద
 జెరామభీమేశుఁ డభిలకర్త
 యేమంతియేలిస యిక్ష్వకుమాఁధాత్మ
 రామసన్నిభుఁ డైనవేమన్మపతి
 యేమంతినితకీర్తి యేడువారాసుల
 కడకొండయవలిచీకటికి గొంగ
 యేమంతిసౌనాగ్య మిగురుఁ గైదువజోదు
 లాలిత్యలీలకు మేలుబంతి
 యతఁడు కర్ణాటలాటబోటాంగవంగ
 కురుకుకురుకుఁచలావంతి ఘూర్జరాది
 నృపసభాస్థానబుధుఁగ్గి నీయసుగుణ
 ముడనుఁడు బెండపూడన్నమంతివరుఁడు.

అని యొక్క ఐద్యములో వేమభూపాలునిమంతి యైనట్లు చెప్పి. యంత
 టితో నిలువక తరువాత ననావశ్యకముగా అదనుగ్రహసంపాదనార్థముగా
 వేమభూపాలుని వంశాభివర్ధనమును నడుమఁ బెట్టి

సీ పాతాళభువనాదిపతికి శేషాహికిఁ
 బ్రయితో మసకానఁ బెరఁగఁగలిగె
 దిక్కింధురములకు దిక్కువాహినిలోనఁ
 దేఁటిరాయిడి మాఁక దేలనొదవె
 నుర్వీచరములకు నుదధిలోఁ గాఁపున్న
 కులముసాములయిండ్లఁ గడువనబ్బెఁ
 గుహనాకిటికి లక్ష్మీకుచకుఁచములమీది
 కుంకుమంబున నును ల్గొనఁగఁగూడె
 రామవేశ్యాభుజంగ వీరప్రతాప
 భాసి యల్లాడవిభువీరభద్రస్వపతి
 సర్వసర్వసహచక్ర సర్వభరము
 వృధుభుజావీరమున సంభరించుటయును.

గోనగు పద్యములలో వీరభద్రారెడ్డిని, తదగ్రజుడైన వేమారెడ్డిని యథే
స్థముగా స్తుతించెను. అన్నయమంత్ర తన్నుఁ బిలిపించి

సీ. వినిపించినాఁడవు వేమభూపాలున

కఖిలపురాణవిద్యాగమములు

కల్పించినాఁడవు గాఢపాకంబైన

హర్షనైషధకావ్య మాంధ్రభాష

భాషించినాఁడవు బహుదేశబుధులతో

విద్యాపరీక్షణ వేళలందు

వెదచల్లినాఁడవు విశదకీర్తిస్ఫూర్తి

కర్పూరములు దిశాంగణములందుఁ

బాకనాటింటివాఁడవు బాంధవుఁడవు

కమలనాభునిమనుమఁడ వమలమతివి

నాకుఁ గృపచేయు మొక ప్రబంధంబు నీవు

కలితగుణగణ్యః శ్రీనాథకవివరేణ్యః !

అని వేఁడఁగా,

సీ. ధారాసురత్రాణధాటీసమారంభ

గర్వపాథోరాశికలశజులకు

సప్తమాదీయరాజరూడియజ్ఞేపాల

వందితశ్రీపాదవనరుహులకు

సింహాద్రిపర్యంతసీమాంధ్రమేదిసి

మండలీపాలనాఖండలులకు

హరిదంతదంతిదంతావళీలిఖ్యమా

నానేకజయశాసనాక్షరులకు

పీఠభద్రదేశవేమస్పదీధవులకు
 ననుఁగుమంత్ర మహాప్రధానాగ్రగణ్య
 బెండపూడన్న జగనొబ్బగండబిరుద
 సచివదేవేంద్రుఁ గృతి కధీశ్వరునిఁ జేసి.

భీమేశ్వరపురాణమును రచించినట్లు కవి చెప్పుకొని యున్నాఁడు. పయివాని లోని మొదటి సీసపద్యముయొక్క నాలవచరణమువలనఁ గవి తా నావతార దేశాంగణములు తిరిగి కీర్తి నొందినట్లును, రెండవ సీసపద్యములోని మూడవ చరణమువలన పీఠభద్రద్రావర్ణిరాజ్యము సంహారము పర్యంతమును వ్యాపించి యుండినట్లును దెలియవచ్చుచున్నది.

ఈకవికి విష్ణుకథలకంటె శివకథలమీఁద నాదర మత్యధికము. అందుచేత సీతడు భీమఖండములో సర్వపురకథయు, శ్రీకూర్మకథయు రెండు సర్గము లలో నున్నను వానిని దెవిగించుటలో నొక్క పద్యముతోను పద్యపాదము తోను సరిపెట్టెను. ఈతఁడు భీమఖండమును జేయుటలో ౫-వ సర్గము నందలి

శ్లో. అహో కి మేత న్మే బ్రూ హి వై వర్ణ్యం వదనే తవ,
 దృశ్యతే నేత్రయో ర్దైన్యం మానసవ్యథయానఘః
 కశ్చిన్న జాతో వాగ్వాదః లోలార్కేణ సమం తవ,
 దుంరీ విఘ్నేశ్వరః కశ్చిత్ న త్వాం ధిక్కృతవా నుగ్రహ.
 కశ్చిత్త్వం ఊధితః కాలే వికాలాజ్యే న వంచితః,
 న కశ్చిత్త్వం య్యనుచితం భైరవేణ కృతం మదా.
 కథం త్యక్తం త్వయా గంగావాహినీనైకతస్థలం,
 కథం తత్పురమం స్థానం వ్యసృజ త్కౌశలవచకం.
 కథం త్వంముక్తవా న్నాస్తిప్యా మవిముక్తవసుంధరాం,
 కథం విశ్వేశ్వరం దేవం సతా ముజ్జితవాన్ ధనం.

ఈ శ్లోకములను

గీ. ఆననమునందు వైవర్ణ్య మగ్గలించెఁ
గనుఁగవయందు దైన్యంబు గానఁబడియె
నార్తి యేదేని యొకటి నీయంతరంగ
మూని యున్నది యిది యెట్లు లొక్కొ యనఘ :

సీ. లోలార్కునకు నీకు లోలోన నేమేని
పోటు వుట్టదు గదా మాఁజమాట
వెనకయ్య శ్రీదుంరివిఘ్నేశ్వరస్వామి
ధిక్కరింపఁడు గదా తెగువ నిన్ను
నాఁకొన్ననిన్ను మధ్యాహ్నకాలంబున
నరయకుండదు గదా యన్నపూర్ణ
నెపమేమియును లేక నీయెడఁబమ్మునఁ
బాటి తప్పఁడు గదా భైరవుండు
ఎట్టు పాసితి మిన్నేటి యిసుకతిప్ప
నెట్టు పాసితి వాస్తలం బేనుక్రోసు
లెట్టు పాసితి యవిముక్త హట్టభూమి
యెట్టు పాసితి విశ్వేశు సిందుధరుని. ”

అని మూలానుసారముగా నెంతో మనోహరముగా తెనిగించినట్లే కొన్ని
స్థలములయందు మూలము ననుసరించియే యాంధ్రీకరించివను బహుస్థలముల
యందు మూలము నతిక్రమించి తన యిష్టానుసారముగా

శ్లో. ‘సప్తగోదావరతట క్రిడానక్తస్య శీకరైః.

గజాస్యస్య కరోన్ముక్తైః క్లిన్నమార్తాండమండలమ్.’

(సప్తగోదావరతటమున క్రిడానక్తుండయి యున్న గజాననునియొక్క
తుండముచేత వెగఁజిమ్మఁబడిన శీకరములచేత నార్ద్రమైన సూర్యబింబమును
గల్గి) జినుదానిని,

“వేదండవదనశుండాకాండచుళికితోన్ను క్తసప్త
గోదావరసలిలధారాయుణత్కారబృంహిత
బ్రహ్మాండగోళంబు”

అనియు.

శ్లో. సత్సమాగమమన్నామకథాశ్రవణ యోగతః,
పాపక్షయో భవేద్దేవి : మనుష్యాణాం కలౌ యుగే

(దేవి : సత్సమాగమమువలనను. నా నామకథాశ్రవణమువలనను కలియు
గమునందు మనుష్యులకు పాపక్షయ మగును) అనుదానిని

“పాపంబు లొకభంగిఁ బ్రక్షయం బందిన
నామీద దృఢభక్తి నాటుకొనును”

అనియు, మూలమునకు భిన్నముగా భాషాంతరికరించుటయే కాక యొకానొక
చోట “సమర్థ స్స హి దేవరాట్” అనుదానిని “సంతతము దేవవేశ్యా
భుజంగుఁ డతఁడు” అన్నట్లు సభ్యముగానున్నదాని ససభ్యముగాను తెనిఁ
గించుచు వచ్చి యున్నాఁడు. ఈ కడపటిదానిమూలమును, దాని భాషాంత
రమును జూడుడు.

శ్లో. కాలకూటోపసంహారి, త్రిపురాసురమర్దనః,
నిగ్రహానుగ్రహప్రౌఢః సమర్థ స్స హి దేవరాట్.

గీ కాలకూటోపసంహారికారి యతఁడు
త్రిపురదైత్యాధిపతుల మర్దించె నతఁడు
నిగ్రహానుగ్రహప్రౌఢనిపుణుఁ డతఁడు
సంతతము దేవవేశ్యాభుజంగుఁ డతఁడు.

“దృఢసమర్థుండు చూ దేవదేవుఁ డతఁడు” అను రీతి నేదో యొక విధముగా
మూలానుసారముగాఁ దెనిఁగింపక దేవతావర్ణనలోఁగూడ స్వకపోలకల్పిత

ముగా శృంగారమును జొప్పించుట కవియొక్క శృంగారనాయక నిపుణత్వమును వెల్లడించుచున్నది. శ్రీనాథుడు స్త్రీలోలుడని లోకములో బలమైనవాడుకయు, తదనుగుణములైన కథలును, పారంపర్యముగ వచ్చుచున్నవి. ఈ పద్యమే కాక గ్రంథములోని యితరపద్యములు సహిత మనేకము లాతని శృంగారనాయకాప్రియత్వమును దెలుపుచున్నవి. భీమేశ్వరపురాణమును మొట్టమొదట బ్రకటించినవారు తమవీరికలో “పంచరామవధూటీ । పంచాక్షరివిహితేశేపాంచాలునకున్” అన్న షష్ట్యంతభాగము నుదాహరించి, ఇది యాకృతిపతికేనిఁ బంచరామవాసులగు పుణ్యాంగనలకేని గౌరవజనకంబుగ మాకుఁ దోచెడు” అని వ్రాసి యున్నారు. ఇది గాక పుస్తకములో దీనిని మించిన పద్యము లున్నవి.

శా. కాంచీకంకణతారహారకటకగై వేయభూషావళుల్

లంచం బిత్తురు దూతికాతతికి లీలన్ బెండపూఁ డన్ననిఁ

బంచాస్త్రోపముఁ దారతార కవయం బ్రార్థించి లోలోపలన్

బంచరామములందుఁ * బల్లెలఁ బురిం బ్రొడేందుబింబాననల్.

పంచరామములందు, పల్లెలలోను పట్టములోను గల ప్రౌఢస్త్రీలు తాము తామే బెండపూడి యన్నయను గవయుటకు కాంచీకంకణాదులైన భూషణములను తారుపుకత్తెలకు లంచము లిత్తురట ! అత్యంత శివభక్తుడైన బెండపూడిఁ యన్నయ్య నిజముగానే జారుడయినను శాశ్వతముగా నుండదఁగి యాతఁడు కృతిపతిగాఁ గల గ్రంథములలో నిట్లుండుట సిగ్గులచేటు కాదా ? ఈ విషయమున శివునకే గతి లేనప్పుడు శివభక్తునిమాట చెప్పనేటికి ?

మ. ఎనయరగల్గిన కూర్మ భృంగిరిటీఁగానీ దుండిఁ గానీ నికుం

భునిఁ గానీ కయిడెండ పట్టుకొని సంభోగేచ్ఛ నంతఃపురాం

గనలం గన్ను మొఱంగి యప్పురములోనం గన్నెకాఁదారి ప్రొ

ద్ధున భీమేశుడు సానివాడ కరుగున్ ధూర్తప్రకారంబునన్.

* [బల్లెలపురిన్ - అనునది సరియైన పాఠము.]

చీకటిపడఁగానే భీమేశ్వరస్వామి దాక్షరామములో భృంగిరిటిన్ మఱి యొకరిన్ తైదండగాని యంతఃపురస్త్రీలను టక్కువెట్టి సంభోగేచ్ఛతో సానిపీధి కరుగునట । దీని పయి పద్యములో “దక్షపురిసానికూఁతులఁ దవిలినాఁడు । విశ్వలోకకుటుంబి భీమేశ్వరుండు” అని చెప్పఁబడినది. దీని క్రింది పద్యములో

క. పదునాల్గు మహాయుగముల
ముదుకగు భీమేశ్వరునకు మొగచాటై యుం
డదు సానిపెండ్లి యెప్పుడు
నది దాక్షరామమహిమ మగునో కాదో :

దాక్షరామముయొక్క యీమహిమ యద్భుతమైనది. ఈ మహిమ శ్రీనాథుని కాలమునకే తగినది. ఆ కాలమునందు జారత్వము తప్పుగా గణింపఁబడక పోవుటయే కాక యది కలిగి యుండుటయే ప్రతిష్ఠావహముగాను, పురుషుల కది వర్ణ పీయమైన గుణవిశేషము గాను తలఁపబడుచుండునట్లు శ్రీనాథమహా కవివర్ణనలవలనఁ గనఁబడుచున్నది శ్రీనాథుఁడు కథారంభమునకు ముందు భీమఖండమునందు దాక్షరామపురవర్ణనము చేయుచు నా పురములో సానుట తప్ప బ్రహ్మాక్షత్రియవైశ్యకూడ్రు లెవ్వరును లేనట్లుగా నొక్క సానులను మాత్రమే యత్యధికముగా బహుపద్యములలో నభివర్ణించెను. సప్తగోదా వరము “దేవగంధర్వాప్సరోవదూటీస్తనస్థానకశ్రీగంధధవళితం” బట । ఇందుఁ జేర్కొనఁబడిన గంధర్వాప్సరోవదూటులు సానివారు. వారి నెప్పుడు వర్ణించినను శ్రీనాథుఁడు వారి గౌరవమునకు కొఱతరాకుండునట్లుగా సాధారణముగా నిటువంటి పదములనే వారియెడఁ బ్రయోగించుచుండును. అట్టి దొక్క పద్యము మాత్రము భీమఖండములోని దుదాహరించెదను.

మ. మొరయించున్ వరుఁ డిక్షుచాప మనిశంబుం దక్షవాటీమహా
పురమధ్యంబున ముజ్జిగంబు గెలువం బుత్తైంచుతీలం బురం
దరవిక్రాణిత దేవతాభువనగంధర్వాప్సరోభామిని
ఛరణాంతోరుహనూపురస్వనములన్ జగిలించు ఝంకారముల్.

“గంధర్వాప్సరోభామిని” శబ్దసామ్యముచేతఁ దెలుగుఁరాయనిఁ గస్తూరి వేడిన పద్యము నిచ్చట మరల నుదాహరింప బుద్ధి పుట్టుచున్నది

కా. అక్షయ్యంబగు సాంపరాయని తెనుంగాధీశ : కస్తూరికా
భిజ్జదానము చేయురా సుకవిరాడ్బృందాకరస్వామికిఁ
దాక్షరామపురీవిహారపర “గంధర్వాప్సరోభామిని”
వక్షోజద్వయకుంభికుంభములపై వాసించు నవ్వాసనల్.

ఇది దెలుఁరాయని కస్తూరి వేడిన పద్యము. ఈ కస్తూరికాభిజ్జదాన మెవ్వరికి? సుకవిరాడ్బృందాకరస్వామికి సుకవిరాడ్బృందాకరస్వామి యెవ్వరు? సుకవి రాజేంద్రుఁ డయిన శ్రీనాథకవి కోరబడిన కస్తూరికాఁ దాన మెట్లు సార్థక మగును? దాక్షరామపురీ విహారపరగంధర్వాప్సరోభామిని వక్షోజద్వయ కుంభికుంభములపై వాసించుటచేత. ఈ గంధర్వాప్సరోభామిను లెవ్వరు? సానివారు : ఈ పద్యము సాధారణముగా “సుకవిరాడ్బృందాకరశ్రేణికిన్” అని చదువఁబడుచున్నది గాని యది సరియైన పారముగాదు; శ్రీనాథుఁడు కస్తూరి వేడిన సందర్భమునఁ బొసఁగదు. దీనినిబట్టి శ్రీనాథునకును దాక్ష రామగంధర్వాప్సరోభామినులకును గల సంబంధ మేదో బుద్ధిమంతులు నులభముగా నూహించి గ్రహింపవచ్చును. మానవల్లి రామకృష్ణకవిగారు తమ క్రీడారామపీఠికలో “నక్షయ్యంబుగ” అను పద్యము నుదాహరించి యా సందర్భమున “దీనిచే శ్రీనాథునకు దాక్షరామవేశ్యలతో సంబంధముగల దని వేఱుగఁ జెప్పనక్కఱలేదు వీధినాటకములోని చిన్నిపోతియే శ్రీనాథు నకుఁ గూర్పు మగువయో యని సందియము కలుగుచున్నది.” అని వ్రాసిరి.

సీ అలకాపురంబున నంగారపద్మఁ డన్

గంధర్వపతికన్య కమలపాణి

యా దివ్యగంధర్వి కపరావతారంబు

మధుమావతోర్గంటిమండలమున

నా సుందరాంగి దాక్షరామమునఁ బుట్టు

భువనమోహిని చిన్నిపోతి యనఁగ—

[క్రీడాభిరామము.]

ఈ భీమేశ్వరపురాణము శృంగారనైషధమువలెనే సంస్కృతపద భూయిష్టముగా నున్నను చక్కని లోకోక్తులతోను, భాషీయములతోను నిండియుండి మంచి కవిత్వశైలిని నేర్చుకొనఁగోరువారి కనుకరణీయములైన రచనావిశేషములతోడఁ గూడి రసికజనహృదయంగమముగా నున్నది.

ఎక్కడనుండి యైనఁ గ్రొత్తగా నొక కవీశ్వరుఁడు గాని పండితుఁడు గాని తమపట్టణమునకు వచ్చినప్పు డచ్చటి పండితులు మత్సరగ్రస్తులయి యా నూతననిద్యాంసుని నాక్షేపించుటయుఁ బదాభివంషఁ జూచుటయు సామాన్యములే దదా : శ్రీనాథకవి కర్ణాటకదేశమునుండి రాఁగానే రాజమహేంద్రవరమునందలి పండితులు శ్రీనాథుని కవిత్వమంతయు సంస్కృతభాషయేయనియు, మాటల చమత్కారముచేతఁ దెలుఁగుభాషలాగునఁ గనఁబడుచున్నను నిజముగా కర్ణాట భాషాధోరణీయేయనియు, అక్షేపింపఁ జొచ్చిరి. ఈ యాక్షేపణములను మనస్సునం దుంచుకొనియే శ్రీనాథుఁడు రాజమహేంద్రవరపండితులమీది కౌపముచేత కుకవిదూషణ మను నెపముచేత భీమ

ఖండములో నీ క్రింది పద్యములను వేసెను —

గీ. బోధ మల్పంబు గర్వ మభ్యున్నతింబు

శాంతి నిష్పచ్చరంబు మచ్చరము ఘనము

కూపమండూకములఁబోలెఁ గొంచె మెఱిగి

పండితంమన్యులైన నై తండికులకు.

గీ. నికటమున నుండి శ్రుతిపుటనిష్ఠురముగ

నడరి కాకులు బిట్టు పెద్దఱచినప్పు

డుదధి రాయంచ యూరిక యుంట లెన్న

నైఁవ రాకున్న నెందేనిఁ జనుట యొప్పు

- గీ. ప్రౌఢిఁ బరికింప సంస్కృతభాష యంద్రు
పలుకునుడికారమున నాంధ్రభాష యందు
రెవ్వ రేమన్న నంద్రుగా * కేమి కొఱత ?
నాకవిత్వంబు నిజము కల్పటభాష :

ఈ కడపటి పద్యములోనివి. తన్నితరు లాక్షేపించునప్పుడు సమాధానముగాఁ జెప్పఁ బడిన పరిహాసగర్భితములైన మాటలేకాని తన కవిత్వము కల్పటభాష యని శ్రీనాథుని యభిప్రాయ మెంతమాత్రమును గాదు. ఇట్లన్యవదేశముగా దూషించుటయే కాక రాజమహేంద్రవంశీతులను శ్రీనాథుడు బహుపద్యములయం దాక్షేపించి యున్నాడు—

కా.
..... వి

ద్వాంసుల్ రాజమహేంద్రవట్టణమునన్ ధర్మాసనంబుండి ప్ర
ధ్వంసాభావము ప్రాగభావము మనుచుం దర్కింతు రక్రాంతముకా.

- చు. శ్రుతిశాస్త్రస్మృతు లభ్యసించుకొని విప్రుం డంత నానాధ్వర
వ్రతుడై పోయి కనున్ బురందరపురారామద్రుమానల్పక
ల్పతరుప్రాంతలతాకుడుంగనుఖు ప్రప్రాప్తరంభాంగనా
ప్రతిరోమాంకురసాటనక్రమకళాపాండిత్యశౌండిర్యముల్.

వ. “కీర్తివిహారఘంటాపథం బైన పంటమహాన్వయంబునఁ బాతనాటి
దేశంబున భద్రదీరంబున నధివసించిన ————— పోలయవే

* నాకేమి — అని పాఠాంతరము

9. [శ్రీనాథుడు తన కవిత్వము సంస్కృతము, తెలుఁగుకాదు; కల్పటభాషయని యాక్షేపణరూపముగఁ జెప్పినను ‘చెవికింపఁగు మధురమైన భాష (కర్ణ + అట + భాష)’ యని సూచించెననుట స్పష్టము. ‘ఎవ్వరేమన్న నంద్రుగా కేమికొఱత ? అనునదియు పయి యర్థమును సమర్థింపఁగలదు,]

మాన్నుపోతాన్ని వేమకుమారగిరీశ్వరాదుల ————— సంబంధ
బాంధవ్యమున వసుంధరాభారధౌరంధర్యము నంది —————
అల్లాడభూవల్ల భుండు రాజమహేంద్రంబు రాజధానిగా సింహాద్రి పర్యం
తంబు ————— విశ్వవిశ్వంభరాభువనమండలంబుఁ దదనంతరంబ.

గీ. రాజరఘురాము లల్లాడరమణసుతులు
ధాత్రిఁ బాలింతు రాచంద్రతారకముగ
వేమభూవల్ల భుండును వీరవిభుఁడు
నన్నదమ్ములు హలియును హరియుఁ బోరె.

ఉ. తమ్ముని వీరభద్రవసుధాధిపు విక్రమవీరభద్రునిన్
నమ్మదలీల రాజ్యభరణస్థితిఁ బట్టముఁగట్టి బహుద
ర్పమ్మున వేమభూవరుఁడు వ్రాసె జగద్విజయప్రళస్తవ
ర్ణమ్ములు దిగ్ధరంధరసురద్విపకుంభవిషాణమండలిన్.”

అను భీమపురాణములోని గద్యపద్యములవలన నల్లాడభూపతి కొండవీటి
రెడ్డిరాజులతోడి సంబంధబాంధవ్యమువలన రాజ్యలాభమును బొందిన
ట్లగుపడుచున్నది గాని యా బాంధవ్య మెట్టిదోమాత్ర మీ పురాణమువలన
బోధపడదు. కొండవీటిరెడ్డిరాజులతోడి బాంధవ్యమువలన రాజమహేంద్ర
వరరాజ్యము కొటయవేమారెడ్డికి లభించిన విధము కొంతకాలముక్రి దట
చింతామణిలోఁ బ్రకటింపఁబడిన యీ క్రింది మల్లాంబిక (కొటయ సముని
భార్య) యొక్క తొత్తరిమూడినానకాననమువలనఁ దేటపడుచున్నది.

శ్లో. తత్ర పంటకులం నామ ప్రసూతం బహుశాఖిని,
తరావివ ఫలం రమ్యం వృత్తం సరస ముజ్జ్వలం,
తత్రాసీ ద్వేమభూపాలః కులే విబుధరంజకః,
పయోధావివ సంతానో రాజరత్నోద్భవాకరే,
శ్రీమాన్ద్వేమమహీపతి స్స విదధే పాతాళగుగాతపే
శ్రీకైలే జగనౌబ్బగండభిరుద స్సౌపానవీధీం శుభాం,

యాసౌ దీవ్యతి దివ్యసీమ నగరారోహోద్యతానాం నృణాం
 నిశ్రేణిః పరికల్పితేన నితరా మాబ్రహ్మకల్పస్థిరా.
 యస్మిన్నిస్సీమభూదాన ఖ్యాతి సౌభాగ్యశాలిని,
 ద్విజైర్ను బహుమన్యంతే బలిభోవనభార్గవాః.
 మహానేనో మహాదేవో దివారాతికులాంతకః
 అనపోతమహీపతౌ ధరిత్రీం పరితో బిభ్రతి పన్నగేంద్రముఖ్యాః.
 చిరముచ్చస్వీతాలఘూకృతే స్వేభరణే జీవసమస్య సంస్తువంతి.
 తస్యానుజ సుజన నోఽస్తి వసంతరాయో
 వీరాన్నవేమన్మృతిః షురికాసహాయః,
 యస్మిన్మహీ మవతి సార్థ మభూ చ్చిరాయః
 నామావనే సుమనసాం బహుశో వదాన్యే.
 హేమాద్రదాననిరతే యస్మిన్ననవేమభూపతౌ ముదితాన్.
 అవరోక్య భూమిదేవాన్ దేవాః స్పృహంతి భూమివాసాయ.
 యస్మిన్ కిరతి వసంతే దిశిదిశి కామోత్పవేషు కర్పూరం,
 అధివాసితపరిధానానుభవజ్ఞోఽభూ చ్చిరాయ గిరిశోఽపి.
 కుమారగిరిభూపోఽభూ దనపోతవిభోస్సుతః
 జయతో వాసవస్యేవ ప్రద్యుమ్న ఇవ శార్ఙ్గణః.
 కొండవీడు రితి ఖ్యాతే పురే స్థిత్యా కులాగతే,
 కుమారగిరిభూపోఽయం చిరం భూమి మపాలయత్.
 తులాపురుషరత్నస్య శ్రీకుమారగిరేః కుతః,
 తులాపురుషముఖ్యాని మహాదానాని యోఽతనోత్,
 ఆసీదమాత్యరత్నం కాటయవేమప్రభు స్తస్య.
 అతిసురగురుభార్గవమతి రతిభార్గవవిజయవిఖ్యాతిః
 సింహాసనే నిధాయాసౌ కుమారగిరిభూవరం,
 అతేజయ నృహాతేజా శ్రీకృష్ణ ఇవ ధర్మజం.
 కుమారగిరిభూనాథో యస్మై విక్రమతోషితః
 ప్రాదాత్ ప్రాచీభువం రాజమహేంద్రనగరీముఖాః,

నప్తా కాటమహీభుజో గుణగణోదారస్య మారప్రభోః
 పాత్రః కాటయవేమభూమిరమణః శ్రీవేమప్పద్వీపతేః.
 దోహిత్రఃపునరన్నపోతనృపతే ర్దాత్రీశచూడామణీ
 ర్జ్వామాతా జయతి క్షీతిం చిరమవన్ దొడ్డాంబికానందనః
 కాటయవేమకటాక్షే ప్రభవతి సదయే చ నిర్దయే చ తదా,
 ద్దజపతిముఖసృపతీనాం చిత్రం ముక్తాతపత్రతా భవతి.
 భూపాలాన్నమయన్ ప్రజాన్నియమయన్ కాంతాజనం కామయన్
 భూదేవాన్ రమయ న్నరీన్విరమయన్ మిత్రాణి విశ్రామయన్.
 కీర్తింవిప్రభమయ న్నఘాని శమయన్ ధర్మం సమాయామయన్
 సోఽయం వేమమహీపతి ర్విజయతే కాటావనీశాత్మజః
 అభూ త్కాటయవేమస్య జాయా మల్లాంబికా సతీ,
 అశేషగుణసంపూర్ణ పాతివ్రత్యదురంధరా.
 రాజద్రాజమహేంద్రనామనగరే గోదావరీతీరగం
 మార్కండేయశివాలయం పతిహితా మల్లాంబికా ధార్మికా,
 కృత్వా శుద్ధసువర్ణరత్నఖచితం బ్రహ్మప్రతిష్ఠాస్తదా
 సత్రాణ్యధ్వని చ ప్రసాది జయతేఽనేకాన్తటాకానపి,
 శ్రీశాతే గుణ రామవిశ్వ గణితే కార్తిక్యహేట్టే ఖరే
 ప్రాదాత్కాటయవేమయస్య వనితా మల్లాంబికా నామతః,
 గ్రామం మల్ల వరం నృసింహవిదుషే కాణ్యద్విజాయదరా
 దాచంద్రార్క ముదర్కలాలసమతే నైశ్వర్యభోగాష్టకం.
 కోనదేశేఽగ్రహారో యం బాతి మల్ల వరాభిదా, ।
 తీరే చ వృద్ధగౌతమ్యాః పుణ్యే ముక్తిశ్వరాంతితే.

ఈ శాసనమునుబట్టి పంతుకులమునందు శ్రీశైలమునకు మెట్లు కట్టించిన
 వేమభూపాలుఁ డుదయించినట్టును, అతని కనపోతభూపాలుఁడును, అనవేమ
 భూపాలుఁడును పుట్టినట్టును, అనపోతభూపాలుని కుమారుఁడయిన కుమార
 గిరిభూపాలుఁడు కొండఫిటిరాజ్య మేలుచుఁ ధన తోఁబుట్లువగు మల్లాంబి

కకు భర్తయుఁ దనకు మంత్రియు నగు కాటయవేమభూపాలునకు రాజమహేంద్రవరము మొదలుగాఁ గల తూర్పుదేశము నిచ్చినట్లును, ఆ మల్లాంబ రాజమహేంద్రవరమున మార్కండేయ శివాలయమును గట్టించి శాలివాహనశకము ౧౩౩౩-వ సంవత్సరమునకు సరియైన క్రీస్తుశకము ౧౪౨౦ ఖరనామసంవత్సర కార్తికశుద్ధపూర్ణిమనాఁడు కోనసీమలోని మల్లవరమును నృసింహశాస్త్రికి దానము చేసినట్లును, తెలియవచ్చుచున్నది.

భీమఖండము ౧౪౩౦-వ సంవత్సరప్రాంతమునం దనఁగాఁ గవి కలువది సంవత్సరములు దాటిన తరువాతనే చేయఁబడినది. ఈ గ్రంథరచనము చేసినతరువాతఁ గాని శ్రీనాథుఁడు తన కవిసార్వభౌమ బిరుదాంకాదికథల నంత బహిరంగముగాఁ జెప్పుకొన నారంభింపలేదు. భీమఖండము తుది గద్యమునందు “సుకవిజనవిధేయ సకలవిద్యాసనాథ శ్రీనాథనామధేయ ప్రణీతం” బని మాత్రమే వేసికొనియెను. తాను కవిసార్వభౌముఁడ నని భీమఖండములో మఱి యెక్కడను జెప్పుకొనలేదు. ఈ భీమేశ్వరపురాణ రచనముచేత శ్రీనాథునకు రాజాశ్రయము లభించి సంపూర్ణమనోరథసిద్ధి కలిగెను. అతఁ డప్పటినుండియు రాజానుగ్రహమునకుఁ జాతుఁడయి వేమవీరభద్రారెడ్ల యాస్థానకవి యయి మహాగౌరవపదము ననుభవింపఁ దొడఁగెను. తరువాత శీఘ్రకాలములోనే శ్రీనాథమహాకవి కాశీఖండమును తెనిగించి దానికి వీరభద్రారెడ్డిని కృతిపతిని జేసి రాజసమ్మానమును బడసెను. కాశీఖండము ౧౪౩౫-వ సంవత్సరప్రాంతమునందు రచియింపఁబడి యుండును. కవి కప్పటికి దాదాపుగా డెబ్బది సంవత్సరములప్రాయముండును తన గ్రంథరచనమునుగూర్చి శ్రీనాథుఁడు కాశీఖండములో నిట్లు చెప్పుకొనెను —

సీ. చిన్నారిపొన్నారి చిటుతకూకటినాఁడు

రచియించితి మరుత్తరాట్పురిత్ర

నూనూఁగుమీసాత నూత్నయౌవనమున

శాలివాహనసప్తకతి నొడివితి

సంతరించితి విండుజవ్వనంబునయందు

హర్షనైషధకావ్య మాంధ్రభాషఁ

బ్రౌడనిర్పరవయఃపరిపాకమునఁ గొని

యాడితి భీమనాయకునిమహిమఁ

బ్రాహ్మ మింతకు మిగులఁ గై వ్రాలకుండఁ

గాళికాఖండ మను మహాగ్రంద మేను

దెనుఁగుఁజేనెదఁ గర్ణాటదేశకటక

పద్యవనహేళి శ్రీనాథభట్టసుకవి.

ఈ పద్యమునందు 'కర్ణాటదేశకటకపద్యవనహేళి' యని తనకు విశేషణము పేసికొని తాను గర్ణాటరాజ్యరాజధానియందు విద్యావిజయము నొంది యచ్చటినుండితలసు సంతోషపెట్టితినిని సూచించియున్నాఁడు 'కర్ణాటదేశ కటకపద్యవనహేళి' యనఁగా కర్ణాటదేశరాజధాని యనెడు పద్మరాజికి సూర్యుఁడని యర్థము సూర్యుఁడెట్లు పద్యవనము నలరించునో. యట్లే తానును కర్ణాటకకటకవాసులైన బుధబృందము నలరించినవాఁడ నని కవి యభిప్రాయము ఇట్లు రాజాశ్రయబలముగ దైర్యమును వహించి కాళిఖండమునందు తన యాస్వాసాంతగద్యమున వెనుకటిగద్యముతోని 'సకలవిద్యా సనాధ'కు మాటుగా కవిసార్వభౌమవిశేషణమును దన పేరునకు ముందుఁ బెట్టి 'సుకవిజనవిధేయ కవిసార్వభౌమ శ్రీనాథనామధేయప్రణీతం' బని బహిరంగముగాఁ దాను కవిసార్వభౌముఁడ నని చెప్పుకొన సాహసించెను. అంతేకాక సప్తమాశ్వాసాంతపద్యములలో నొకదానియందుఁ గృతిపతిని సంబోధించుచు

౧. కర్ణాటక్షితిపాలమౌక్తికసభాగారాంతరాకల్పిత

స్వర్ణస్నానజగత్ప్రసిద్ధకవిరాట్సంస్మృత్యచారిత్ర : దు

గ్ధారోరాశిగభీర : ప్రాప్తాముఖమధ్యాహ్నపరాప్తార్చితా

పల్లవల్లభ : రాజశేఖరమణీ ! పంటాన్వయగ్రామణీ !

అని తాను కర్ణాటాధీశ్వరుని ముత్యాలకాలలోఁ గనకాభిషేకగౌరవమును బొందినకథను గూడ నిశ్శంకముగాఁ జెప్పుకొనెను. దీనిసీబట్టి కొందఱు భీమఖండమును రచించినతరువాతను కాశీఖండమును రచియింపకముందును శ్రీనాథుఁడు కర్ణాటకదేశమునకుఁ బోయి యచ్చటఁ దన పాండిత్యప్రకర్షము చేత డిండిమభట్టు నోడించి కవిసాంస్వభౌమ బిరుదమును కనకాభిషేకమును గాంచె నని చెప్పుదురు గాని శ్రీనాథమహాకవి రాజసుహేంద్రవరమున స్థిర పడినతరువాత దేశాంతరిగమనముచేయుట కావశ్యకముకాని యవకాశము కాని కానదు. *

అల్లాడరెడ్డి పోలయవేమాదులగు కొండివిటిరెడతోడి సంబంధబాంధవ్యంబున వసుంధరాభారధౌరంధర్యంబు నొందె నని చెప్పబడుటయే కాని భీమఖండములో నా బంధుత్వ మెట్టిదో వివరింపబడలేదు. కాశీఖండములోని యీ క్రింది ఎడ్యమువలన నల్లాడభూమితి యనబెయ్యారెడ్డిపాత్రి యైన వేమాంబను వివాహమాడి వేమవీరభద్రాదిపుత్రులను బడసినట్లు బాంధవముమాత్రము తేటపడుచున్నది.

మ. అనవేమక్షితిపాలపాత్రి యగు వేమాంబామహాదేవికిన్
ఘనుఁ డయ్యలదభూమిపాలునకు సంగ్రామస్థలీగాడిపుల్
తనయు లేవమవిఖుండు పిరవసుధాధ్యక్షుండు డొడ్డప్రభుం
డును నన్నయ్యయు బాహువిక్రమకళాబోంప్ర తాపోద్ధతుల్.

* [భీమఖండమును రచించిన వెంటనే శ్రీనాథునకు వేమ, వీరభద్రారెడ్ల యాశ్రయము లభింపలేదనియు, వారికఁ గొండవిటిరెడ్లయడఁ గల స్పర్థకొంత తదాశ్రితుఁడిగు శ్రీనాథునియొడఁగూడ నుండెననియు, పదవ శ్రీనాథుఁడు ప్రౌఢదేవరాయలు, సర్వజ్ఞసింగభూపాలుఁడు మున్నగువారి యాస్థానములకరిగి, కనకాభిషేకాది సత్కారములను పొందినపిదప నశనియెడ వారికి విశేషగౌరవమేర్పడి శ్రీనాథు నాస్థానకపీఠ్యునిగా గ్రహించిరనియు శ్రీవేటూరి ప్రభాకరశాస్త్రిగారి యభిప్రాయము. [చూ. శృంగారశ్రీనాథము - పుటలు 216, 217.]

అల్లాడరెడ్డి వేమాఁబికను వివాహ మాయుటచేత సరణముగా రాజమహేంద్ర వరరాజ్యమును బడసెనేమో యని పయి పద్యమువలన భ్రమ కలుగ వచ్చును గాని పూర్వోదాహృతమయిన మల్లాదికయొక్క తొత్తరమూడి శాసనమువలన రాజమహేంద్రవరరాజ్య మల్లాడరెడ్డికిఁగాక కాటయవేషూ రెడ్డికి వచ్చినట్లు స్పష్ట మయి భ్రమ కొంతవఱకు నివారణ మగుచున్నది. అయినను దానివలన నా రాజ్య మల్లాడిరెడ్డికిని దత్సంతతివారికిని నెట్లు వచ్చెనో తెలియరాదు. ఈ యంశమును మఱికొన్ని నూతనాంశములును పీఠభద్రారెడ్డిభార్య యైన యనితల్లియొక్క కలువచేటు శాసనమువలనఁ దెలియవచ్చుచున్నవి. కాఁబట్టి యా శాసనమును చరిత్రాంశములతో సంబంధించినంతవఱకు నిం దుదాహరించుచున్నాను.

శ్లో. కాకత్యాః పరశక్తేః కృపయా కూశ్మాండవల్లికా కాచిత్.

పుత్ర మసూత తదేత త్కుల మనఘం కాకతీయసంజ్ఞ మభూత్ ౨౧

పిత ర్యుపరతే తద్వ దరక్ష దఖిలాం షీతిం.

పీఠరుద్రమదేవీతి దుహితా గుణైః. ౨౨

అథ సా రుద్రమదేవీ ప్రతాపరుద్రే హృతారిన్యపభద్రే.

దౌహిత్రే నుచరిత్రే సర్వా ముర్వీం నిధాయ ముదితవతీ. ౨౩

* * * *

వరాహవ ద్వారిధివారిమగ్నాం ధరా మశేషాం యవనోదరస్థాం.

సముద్ధరన్ ప్రోలయనాయకేంద్రస్తతః ప్రతిష్ఠాపయతి

[స్మ తద్వత్ ౨౪

స్వర్గాతిథా ప్రోలయభూమిపాలే విశ్వేశ్వరాజ్ఞా మధిగమ్య గత్వా.

అపాలయత్కాపయనాయకేంద్ర స్తదీయరాజ్యం తరణీప్రతాపః.

అథ పంచోత్తరసప్తతినాయకసంసేవ్యమానపదపద్మః.

కాపావనిశ్వరః శ్రీవిశ్వేశ్వరకరుణయా షీతి మరక్షత్. ౨౫

శురుష్కై ర్యే సమాక్రంతాస్తే చాన్యే కాపభూభుజా.

అగ్రహారాః పున ర్దత్తా భూయో భువ మభూషయన్. ౨౬

విశ్వేశ్వరాయ వివిధాం వ్రవిధాయ సేవాం
యాతే విభౌ దివి చ తత్పదసేవనాయ.

తై ర్నాయతైః స్వనగరాణ్యధిగమ్య సర్వైః
స్సంరక్షితా గతవిరోధకథైః స్వదేశాః.

౩౨

తేషాం వేమనరేశ్వరః షితిభుజాం ధర్మాత్మనా మగ్రణీ
శ్శశ్వ ద్ధారతదివ్యపూరుషకథాదౌతాంతరంగ స్సుధీః,
శ్రీమత్పంతుకులోద్భవ శ్శివపదద్వంద్వైకసేవాపరో
విప్రాశీర్వచనోన్నతో జితరిపుఃస్ఫుర్జత్ప్రతాపోదయః.

౩౩

ప్రాప్త్యైపాతాళగంగాయా మర్పితా వేమభూభుజా,
సా సోపానావళీ చిత్రం స్వర్గంగా ప్త్యధిరోహిణీ
పుత్రా దాత్రీపతే స్తస్య త్రిమూర్తయ ఇవత్రయః.

౩౪

అన్నపోతాన్నమాచాన్న వేమనామవిభూషణాః.

౩౫

అన్నపోతవిభోః పుత్రః కుమారగిరి రున్నతః.

శివావానతయా భాతి భూభృత్కులశిరోమణిః.

౩౬

అస్తి ప్రళస్తగుణభూ రరిజిమ్భజశ్రీః

కీర్తిప్రియో ఒగతి కాటయ వేమభూషః.

భక్త్యా కుమారగిరిభూమిపతే ర్య ఆసీ

తూన్వగ్రజానుజనుహృత్సచివాచిరూపః.

౩౭

శ్రీమత్కాటయభూపతే ర్భుజభృతో నస్తా ప్రతాపోన్నతేః

పాత్రో మారమహీశ్వరస్య తనయ శ్రీకాటయోర్వివిభోః

జామాతా ప్రభు రన్నపోతన్మపతే ర్వేమక్షమాధీశ్వరో

యస్యాసీ త్స కుమారగిర్యదిపతి స్యాలః పతి దైవతం.

౩౮

మాలా మల్లానపుష్పా మివ శిరసి వహన్యర్య భూభర్తు రాజ్ఞా

ముర్ధ్విం ఖర్వీకృతారిక్షితిపతి రఖిలా మప్రతిప్రతాపః.

జిత్వా సామ్రాజ్యలక్ష్మీమనుపమవిభవాం జృంభయ న్సంభృతశ్రీ

కీర్తి స్సేవాపరో భూ త్కొమరగిరివిభోః కాటయాధీశవేమః.

౩౯

వేమవిభుర్లక్ష్మీవా నంగీకృతసర్వమంగళో జిష్టుః,
 ప్రదున్నుం శక్తిధరం జయంత మయతి స్మ సుతకుమారగిరిం. ౪౦
 జాతమాత్రేణ జాతో సౌ సర్వసర్వంసహేశ్వరః.,
 అదిగర్భేశ్వరః భ్యాతః కుమారగిరిభూపతిః. ౪౧
 యస్యా వేమన్మపాలో జనకో దొడ్డాంబికా తు జనయిత్రీ,
 సా దీవ్య త్యనితల్లి సమూర్తి రివ దేవభూమిదేవత్రీః. ౪౨
 వేమక్షితీశతిలకేభ కథావశేషే
 భర్తా కుమారగిరి రస్య సుతో భువోభూత్,
 పశ్చాద్ధరాధిపతిభావజుగుప్సయేవ
 స్వస్థాన ఏవ స కుమారగిరీశ్వరోఽపి ౪౩
 అథ వేమేశ్వరబంధు ర్విలసతి భువనప్రళస్తసింధుః,
 దొడ్డయయల్ల నరేంద్రః ప్రథితమహాసమరకేశినిస్తంద్రః. ౪౪
 స్వామిద్రోహపరాయణకున్యపతిజలరాశిజలనిమగ్నధరాం,
 దొడ్డయయల్ల నరేంద్రో హరి రివ సౌకర్యత స్సముద్భృతవాఙ్. ౪౫
 దురితరహితచిత్తో దొడ్డయాల్లాడభూపో
 క్షువ మరిజనవశ్యాం భూయసాహృత్య దోష్టా,
 విమలగుణయుతాయాం వేమభూపాత్మజాయా
 మవసురసుధాయా మన్నితల్యాం న్యధత్త. ౪౬
 భూలోకధాగ్యోదితకల్పేల్లి శిష్టాశ్రితానిష్టవిభేదభల్లి,
 పవిత్రచారిత్రవధూమేల్లి వేమక్షితీశస్య సుతాన్నితల్లి, ౪౭
 తస్యాః పతిః పతి రశేషమహీపతీనాం
 వేమాంబికాల్లయన్మపాలవరేణ్యసూనుః ?
 శ్రీపీఠభద్ర ఇతి సర్వగుణై కభద్రః
 కీర్తిప్రతాపతులితేశ్వరపీఠభద్రః ౪౮
 తస్యాగ్రజో జయతి వేమయభూతలేంద్ర
 శ్రీ కామినీవివిధచారువిలాససాంద్రః
 అనానభజి సముపాశ్రితరామచంద్రః

ప్రత్యర్థివంశకమలాకరపూర్ణ చంద్రః.

౪౯

వినతసరపాలపాశీకనదురుమాశీనగుదితగంధపాదాబ్జ

అనితల్లి పతిదైవా ఘనసచివీభూతభావుకా భువ మవతి.

౫౦

శాతే శరయుగవిశ్వే వై శాఖే మాసి భువ మప త్యనితల్లి.

సురవిప్రక్షేత్రకరం మార్కండేయేశసన్నిధౌ త్యక్తవతీ.

౫౧

....

....

....

....

శాకాబ్దే శరవేదరామశశభృత్సంఖ్యే శుభే శోభకృ

ద్వర్షే శ్రావణకృష్ణవిష్ణుదివసే శ్రీకల్పచేటుం శుభం.

గ్రామం దత్తవతీ సతీ పరహితాచార్యా శైలాధిప

శ్రీరామేశ్వరసన్నిధౌ పతిహితశ్రీ రన్నతల్ల్యంబికా.

౬౮

గ్రామస్య కలువచేతో రన్నవరాఖ్యాం విధాయ నిజనామ్నా.

పరహితభిషజే ప్రాదా దనితల్లి గ్రామ మష్టభూతియుతం.

౬౯

ఈ శాసనము శాలివాహనశకము ౧౩౪౫ శోభకృత్సంవత్సర శ్రావణ బహుళ ఏకాదశినా డనఁగా క్రీస్తుశకము ౧౪౨౩-వ సంవత్సరమునందు కలువచేటుగ్రామమును అన్నవర మనుస్వనామముతో ననితల్లి పరహితాచార్యుఁ డను పైద్యశిఖామణి కగ్రహరముగా నిచ్చిన సందర్భమున వ్రాయఁబడినది. ఈ శాసనమునుబట్టి రాజమహేంద్రవరరాజ్యము కాటయ వేమారెడ్డి యనంతరమున నాతఁడు పుత్రహీనుడైన తరువాత నాతనిపుత్రకయైన యనితల్లికి వచ్చినట్లును, ఆమెపేరనే మొదట మామయయిన యల్లాడరెడ్డియు, పిమ్మట బావయైన వేమారెడ్డియు రాజ్యపాలనము చేసినట్లును, స్పష్టపడుచున్నది. రాజమహేంద్రవరరాజ్యము ననితల్లి పక్షమునఁ దన జీవితకాలములో నల్లాడరెడ్డి ౧౪౧౬-వ సంవత్సరము మొదలుకొని ౧౪౨౬-వ సంవత్సరమువఱకును పాలనము చేసెను. ఈతని పాలన కాలములోనే ౧౪౨౩-వ సంవత్సరమున ననితల్లిపేర దానశాసన ముండుట యితఁ డామెప్రతినిధిగానే భూపరిపాలన మొనర్చినట్లు స్పష్టముగాఁ దెలియు

వచ్చుచున్నది. ౧౪౨౯-వ సంవత్సరము మొదలుకొని భర్తయైనపీఠభద్రా
రెడ్డియు బావయైన శేషారెడ్డియు రాజ్యమేలుట యనితల్లిపక్షముననే యని
శేషుగఁ జెప్పజలసివపనియే లేదు. కాళీఖండమునందు రాజ్య మనితల్లిదే
యని కాని, యనితల్లి మూలమున వచ్చిన దని కాని యెక్కడను జెప్పుక

సీ. త్రైలోక్యవిజయాభిదలై న సౌధంబు
చంద్రశాలా ప్రదేశంబునందు
నదివనై న్యాధీశసామంతనృపః
సీమంతినీజనశ్రేణి గొలువ
శాస్త్రమీమాసయు సాహిత్యగోష్ఠియు
విద్యత్కవీంద్రులు విస్తరింపఁ
గర్భారకస్తూరికానంకుమదగంధ
సారసారభము దిక్పూరితముగ

విజభుజావిక్రమంబున నిఖిలదేశలు
గెలిచి తను రాజ్యపీఠ మెక్కించినట్టి
యన్న వేమేశ్వరునియంక మాశ్రయించి
నిండుకొలుపుండెఁ గన్నులపండువుగను.

అని యొకచోటను.

సీ. ధరింప నేర్చిరి దగ్ధ పెద్దెడువేళ్ల
బీల మాణిక్యాంగుళీమకములు
కల్పింప నేర్చిరి గంగమట్టియమీఁదఁ
గస్తూరికాపుండ్రకములు నొసల
సవరింప నేర్చిరి జన్నిదంబుల మ్రోలఁ
దారహారములు ముత్యాలనరులు
చెరువంగ నేర్చిరి శిఖల నెన్నడుములఁ
గమ్మని క్రొత్త చెంగల్వవిరులు

ధామముల వెండిపై డియుఁ దడఁబడంగ
బ్రాహ్మణోత్తము లగ్రహారములయందు
వేమభూపాలుఁ డనుజన్ము పీరభద్రు
ధాత్రి నేలింప గొత్తమీతటమునందు.

అని యింకొకచోటను. అల్లాడభూపతి యగ్రపుత్రుడైన శ్రీమభూపాలుఁడు నిజభుజావిక్రమమున నిఖిలదిశలు గెలిచి రాజ్యపీఠ మెక్కించి యనుజన్ముడైన పీరభద్రుని ధాత్రి నేలించెనని మాత్రము శ్రీనాథుడు చెప్పి యున్నాఁడు భీమఖండమునందు వేమపీరభద్రవరపాలురరాజ్యము సింహాద్రి వఱకు మాత్రమే వ్యాపించిన దని చెప్పఁబడినను కాశీఖండమునందు

ఉ. ప్రాకటవిక్రమస్ఫురణ రాజమహేంద్రము రాజధానిగా
నేకసితాతపత్రమున నేలెను పీరనృపాలుఁ డుత్తమ
శ్లోకుఁడు వేమశౌరియనుజుండు సమున్నతవైభవాభ్యుదై
చీకటియుం గళింగయును జిల్క-సముద్రము సింహశైలమున్.

అని పీరభద్రదారెడ్డిరాజ్యము చిల్క-సముద్రమువఱకును వ్యాపించినట్లు చెప్పఁబడినందున పయి సీసవద్యములోఁ జెప్పఁబడినట్లు ఎఱుంగు తమ్ముని పక్షమున సింహాద్రిమొదలుకొని చిల్క-సముద్రమువఱకును గల రాజ్యమును నిజముగానే గెలిచి తమ్ముని కిచ్చి యుండును. పీరభద్రదారెడ్డి కా రాజ్యము భార్య యైన యనితల్లిమూలమునఁ గాక తండ్రిమూలముననే వచ్చినదనెడుపక్షమునఁ బల్లాడరెడ్డికి జ్యేష్ఠపుత్రుఁ డుండగా ద్వితీయ పుత్రునకు వచ్చుటకుఁ గారణముండదు. తన ప్రభువునకు భార్యమూలమునఁ బ్రభుత్వము వచ్చిన దనుట గౌరవలోపమని భావించి శ్రీనాథుఁ డీ సత్యమును మఱుఁగుపఱిచి యుండును. రాజ్యలాభక్రమమును జెప్పకపోయినను కవి యనితల్లి పీరభద్రుని యిల్లా లగుటకు మాత్రము చెప్ప విశుభక యీ క్రింది పద్యములలో సర్పించెను.

ఉ. రాజశశాంకశేఖరుఁడు రాజకిరీటవతంస ముష్టది
గ్రాజమవోభయంకరుఁడు రాజుబద్ధేవర రాజరాజ శ్రీ

రాజమహేంద్రభూభువనరాజ్యరమారమణీమనోహరం
దాజిఁ గిరిటి కీర్తి నిధి యల్లయవీరనరేంద్రుఁ డున్నతిన్.

మ. మనుతుల్యం డగు కాటభూవరునివేమజ్ఞతలాదీకునం
దనఁ బాణిగ్రహణంబు చేసెఁ బ్రియమొందన్ వీరభద్రేశ్వరుం
డనితల్లిన్ వనితామతల్లి నుదయాస్త్రాదీంద్రసీమావసీ
ఘనస్రామాజ్యసమర్థసుప్రథిమ సాజెదిందిరాదేవతన్.

గీ. అట్టి యనితల్లి వుణ్యగుణాభిరామ
దనకుఁ బట్టంపుదేవిగా ధన్యలీల
వసుధ యెల్ల నేకాతపవారణముగ
నేలు నల్లయవీరభద్రేశ్వరుండు.

ఈ కవి యనితల్లివలన రాజ్యప్రాప్తి యయిన కథను విడిచినను, కృతి
పతి తన్నుఁగూర్చి చెప్పినను, తాను కృతిపతినిగూర్చి చెప్పినను దాజెరా
మాస్పరసలనై మాత్రము విడిచినవాఁడు కాఁడు.

౧. ఈ జోణిన్నినుఁబోలు సత్కవులు లే రీనేటికాలంబునకా
దాజెరామచళుక్యభీమవరగంధర్వాప్పరోభామినీ
వక్షోజద్వయగంధసారఘస్పణదైవరాజ్యభారంబు న
ధ్యక్షించున్ గవిసార్వభౌమ : భవదీయప్రాధసాహిత్యముల్.

కా. పారావారపరీతవిశ్వవసుధాభారోత్థతీవక్రియా
ధారంధర్య : సరోరుహేక్షణ : సమిద్గాండివకోదండ : దా
జెరామప్రమదాకరోరకుచకుంభాభోగసంకప్తక

౧

స్తూరిస్తానకముద్రితస్థగితవక్షోవీధికాభ్యంతరా :

ఈ వీరభద్రారెడ్డి తన రాజ్యపరిపాలనకాలములో చుట్టుపట్ల నున్న కర్ణాటక
కటకతురుష్కరాజులతో పరమమైత్రి కలిగినవాఁ డయి యుండినట్లు ద్వితీ
యాశ్వాసాంతమునంధతి యీ క్రింది పద్యమువలన కనఁబడుచున్నది.

మ. బలవద్భారహదౌంతిమన్నెధరణీపాలావరోధాంగనా
 విలసన్మంగళసూత్రరక్షణకళావిఖ్యాతకారుణ్య ! యు
 త్కలకర్ణాటతురుష్కరాట్పురమమిత్రా ! కుండలస్వామికుం
 డలపూజాపరతంత్రధీవిభవ ! పంటక్షౌపచూడామణీ !

అనితల్లి శాసనమువల్ల కాటయవేమునకు కుమారగిరిచెల్లెలయిన మల్లంబ
 గాక దొడ్డాంబ యను వేతొకభార్య యుండినట్లును, అనితల్లి దొడ్డాంబిక
 కూతు రయినట్లును దెలియవచ్చుచున్నది. తన సవతితల్లియు, కొండవీటి
 వారి యాడుబడుచును నైన మల్లంబ తనపేర మల్లవరగ్రామమును
 బ్రాహ్మణుల కగ్రహారముగా నిచ్చి తొత్తరమూడిశాసనము వ్రాయించి
 నట్లే యీ యనితల్లి తనపేర నన్నవంమును వైద్యున కగ్రహారముగా
 నిచ్చి కలువచేలు శాసనమును వ్రాయించెను. మల్లంబ కట్టించిన మార్కండే
 యాలయములోనే యనితల్లి మార్కండేయశివసన్నిధిని ౧౪౨౩-వ సంవ
 త్సరమునందు దేవబ్రాహ్మణక్షేత్రములమీది పన్నును తీసివేసెను. *

* [ఇయ్యొడ 'ఆంధ్రకవితరంగిణి' లో నిట్లున్నది. అని తల్లి భర్తయైన వీరభద్రా
 రెడ్డి తండ్రి యల్లాడభూపతి, స్వామిద్రోహపరాయణులగు వైరి నృపతులనేడి
 జలరాశిలో మునిగిపోయిన భూమిని శ్రీహరివలె నుద్ధరించినాడనియు, దురిత
 రహితచిత్తుడైన యాతడు శత్రువశమునుండి తప్పించి యా రాజ్యాధికారమును
 గాపయజేసిభూపతి కుమార్తెయైన యనితల్లియం దుంచినాడనియు, గలువచేలు
 శాసనమునందలి ౧౫౨౯ శ్లోకములలోఁ జెప్పియుండుటచే, ననితల్లి కీ రాజమ
 హేంద్రవరరాజ్యము తల్లిమూలకముగా వచ్చియున్నదని భావింపవలయునని
 శ్రీనాథచారిత్రమునందు శ్రీవీరేశలింగము పంతులుగారు వ్రాసియు, నందే యొక
 తావున దొడ్డాంబిక యనితల్లికి సవతితల్లి యనియు, సవతితల్లినుండి యా రాజ్య
 మామెకు సంక్రమించినదనియుఁ జెప్పియున్నారు. రాజమహేంద్రవరరాజ్యమని
 తల్లిదనుట నిశ్చయమే కాని, యది యెవరిమూలమున వచ్చిన దనుటలోనే వినాద
 మున్నది. ఆ రాజ్యమును కొమరగిరిరెడ్డి కాటయవేమున కిచ్చెనని తొత్తరమూడి
 శాసనమునుచున్నది. అది సత్యమైనచో నాజేమారెడ్డి కనితల్లితప్ప యప్పటికి
 వేలు సంతానము లేదు. కావునను, ఆ రాజ్యమున వత్తరాధికారిణి అనితల్లితప్ప
 మఱియొకరు లేనందునను, అల్లాడరెడ్డి యా రాజ్యభారము ననితల్లియం దుంచి,
 తన యుదారాశయమును గనుపఱచి యుండును, (సంపుటము. 5 పుటలు.
 71, 72)]

కలువచేఱు శాసనమువలనఁ దెలియవచ్చిన విశేషాంశములలో నొకటి యేక శిలానగరరాజ్యపరిపాలనము చేసిన రుద్రమదేవి గణపతి దేవుని దేవి గాక కూతురని స్థిరపడుట. ౧౨౯౦-వ సంవత్సరము వఱకును దేశపరిపాలనము చేసిన గణపతిదేవుని యనంతరమున నాతని రాజ్యమునకు వచ్చి ౧౨౯౧ మొదలుకొని ౧౨౯౫-వ సంవత్సరము వఱకును ప్రజారంజకముగా నోరు గంటిసామ్రాజ్యము నేలిన రుద్రమదేవి గణపతిదేవుని భార్య యని యేలా గుననో యొక వాడుక కలిగినది తరువాతఁ గొంతకాలమున కామెమనుమఁ డైన ప్రతాపరుద్రునిపైని విద్యానాధకవిచే జెప్పఁబడిన ప్రతాపరుద్రీయము నకు మఱికొంత కాలమునకు వ్యాఖ్య చేసిన కుమారస్వామిసోమయాజి యెట్లో భ్రమపడి మూలవిరుద్ధముగా “పురా కిల కాకతికులసంఘాతే, గణ పతినామ్ని మహారాజే దుహితృమాత్రసంతానే కదాచి దైవయోగేన కాల పరిపాక ముపేయుషి తన్మహిషీ రుద్రదేవీ నామ రాజ్ఞీ బహుని వర్షాణి తద్రాజ్య మకంఠకం పరిపాల్య పరిణతా సతీ దౌహిత్రే ప్రతాపరుద్రే రాజ్య ధురాం నిదదే” అని పూర్వము కాకతికులసంఘాతుడైన గణపతిమహారాజు పుత్రికామాత్రసంతానము కలవాడయి దైవయోగముచేత కాలధర్మము నొందఁగా, నాతనిభార్య రుద్రమదేవి బహుసంవత్సరము లా రాజ్యము నకంఠకముగాఁ బరిపాలించి వృద్ధురాలయి రాజ్యభారమును దౌహిత్రుడైన ప్రతాపరుద్రునియందుంచె నని వ్రాసెను. ఈ భ్రమ యెంతకాలమునకో వ్యాఖ్య చేసిన కుమారస్వామిసోమయాజికి మాత్రమే కాక రుద్రమదేవి రాజ్యకాలములోనే హిందూదేశమాత్ర చేసిన మార్కొపోలో యను నిటల్ దేశీయునకును గలిగెను. అతఁడు తన యాత్రచరిత్రములలో రుద్రమదేవి పెనుకటిరాజురాణి యని వ్రాసెను. దీనిని జూచి తరువాతి చరిత్రకారు లనేకులు రుద్రమదేవిని గణపతిదేవుని దేవినిగాఁ జెప్పుచు వచ్చిరి. రుద్రమ దేవియొక్క వృద్ధదశలో నామె రాజ్యమునకువచ్చి యామె దౌహిత్రుడైన ప్రతాపరుద్రునిపైని, జెప్పఁబడిన ప్రతాపరుద్రీయనామకాలంకారశాస్త్రముతో గణపతిదేవుఁడు తనకు పుత్రిక కలుగఁగా నామెను పుత్రప్రతినిధిగా భావించి రుద్రనామము పెట్టెననియు, తదనంతరమునం దామె రాజ్యభారమును

వహించి బహుకాలము మహిపాలనము నిర్వహించి కడపట నా భారము నామె దౌహిత్రుడైన ప్రతాపరుద్రునియందుఁ బెట్టెననియు, చెప్పబడినది వీరరుద్రమదేవి గణపతిదేవుని దుహిత యనియు, ఆరుద్రమదేవి రాజ్యమును సుచరిత్రుడైన దౌహిత్రునకుఁ ప్రతాపరుద్రున కిచ్చెననియు, ఈ శాసనము ఘోషించుచున్నది. కాకతి యనుదేవతదయచేత నొక గుమ్మడి తీగ కొక కుమారుఁడు కలిగెనట; ఆ గుమ్మడితీగకొడుకుయొక్కవంశము కాకతీయవంశ మయ్యెనట; గణపతిదేవ మహారాజులు తద్వంశ సంభవులట :

ప్రతాపరుద్రుని యంత్యదశలో యవనాక్రాంతమయిన యాంధ్రరాజ్యమును పోలయనాయకుఁ డుద్ధరించె ననియు, అతనియనంతరమున కాపయనాయకుఁడు కొంతకాలము రాజ్యముచేసి కాలధర్మము నొందఁగా నాతనిని గొలుచుచుండిన డెబ్బదియైదుగురు నాయకులు త్రిలింగదేశమును తమలో విభజించుకొని వేఱువేఱుభాగముల నేలుచుండిరనియు, వారిలో పంటకులోద్భవుఁడయి పాతాళగంగకు సోపానములు కట్టించిన పేమారెడ్డి ప్రముఖుఁ డనియు, చెప్పుట యీ శాసనములోని యింకొక విశేషము పోలయ యవనాక్రాంత మైన యాంధ్రదేశమును తురుష్కులచేతులలో నుండి యుద్ధరించినట్టును, అతనియనంతరమునఁ గాపయనాయకుఁ డాంధ్రదేశరాజ్యమును వహించి నట్టును, దీనికిఁ బూర్వమునం దుండిన యే శాసనములోను జెప్పబడలేదు. త్రిలింగదేశము యవనాక్రాంతమయిన నన్నిహితకాలములయందు వ్రాఁయఁ బడిన యన్ని శాసనములును, పుస్తకములును తురుష్కులనుండి యాంధ్ర రాష్ట్రము నుద్ధరించినవాఁడు ప్రోలయశేషుఁడనియు, అతఁడే శ్రీకైలమున పాతాళగంగకు సోపానములు కట్టించినవాఁ డనియు, ఏకముఖముగా ఘోషించుచున్నది నూట యిరువది సంవత్సరములకుఁ దరువాత వ్రాయ బడిన యీ శాసనములోఁ జొప్పించబడిన యీ నూతనకథ విశ్వాసార్హమయినదిగా కనఁబడదు. యవనులు త్రిలింగరాజ్యము నాక్రమించుట ప్రతాపరుద్రుని రాజ్యావసానదశలో ౧౩౨౦-వ సంవత్సరప్రాంతముల

యందు-ఆ రాజ్యమును తురుష్కులనుండి యుద్ధరించుట యటుతరువాత జరిగి యుండవలెను. పోలయవేముని శాసనము లించుమించుగా ౧౬౨౦-వ సంవత్సరమునుండియుఁ గానఁబడుచున్నందున, ఆ సంవత్సర ప్రాంతమునందే యాతని యాంధ్రదేశపరిపాలనకామారంభమయి యుండవలెను పోలయనాయకుఁడు త్రిలింగదేశమును ముష్కర తురుష్కహస్తములనుండి విడిపించి కొంతకాల మేలుటయు, తదనంతరమునందు కాపయనాయకుఁ డా రాజ్యభారమును వహించి కొంతకాల మెలి స్వర్గస్థుఁడగుటయు, అతనితరువాత పోలయవేముఁడు ప్రభుత్వమునకు వచ్చుటయు, అంతయు నొక్క సంవత్సరములోపల జరిగెననుట యసంభావ్యము గాన, నిది కల్పితకథ యయి యుండవలెను ఇఁదుఁ బేర్కొనఁబడిన పోలయనాయకుఁడు పోలయవేముని తండ్రియే యయి, వేముఁడు ప్రోలయయనఁతరముననో కాపయయనంతరముననో రాజ్యమునకు వచ్చుట నిజమయి యుండినయెడల ప్రోలయవేమారెడ్డికే యంకితము చేయఁబడిన హరివంశమునం దెఱ్ఱపెగడ యీ యంశము నించుకయైన సూచించియైననుండఁదా? శ్రీనాథవిరచితములయిన గ్రంథములలో నెల్ల కాశీఖండమే కడపటి దయినట్లు కనఁబడుచున్నది. ఇది రచించుచున్నప్పటి కీ కవికి దెబ్బది సంవత్సరము లుండినను, దీనియందు కవితాపటిమ యెంతమాత్రమును కొఱవడక బహు కావ్యరచనచేత నాతీతేతినదానివలెనే చూపుచున్నది. కాశీఖండరచనానంతరమున నల్పకాలములోనే రాజమహేంద్రవరపు రెడ్డిరాజ్యమునకు సహితము వినాశము సంభవించెను.

శ్రీనాథుఁడు లాక్షణికుఁ డయిన గొప్పకవి, ఇతని కవిత్వము సంస్కృతపద భూయిష్టమయి రసవంతమయి యుండును మొత్తము మీద నీతనికై లిసులభమైనది కాదు ఇతఁడు రచించిన గ్రంథము లన్నిటిలోను నైషధము శృంగారరసప్రధానమై ప్రౌఢముగా నుండును. దీని నాంధ్రకావ్యపంచకములోఁ బ్రధానమైనదానినిగాఁ జెప్పుదురు.

ఇతఁడు శివభక్తుఁడు యౌవనదశయందు శృంగారనాయకుఁ డయి స్త్రీలోలుఁడై తిరిగెనని చెప్పుదురు. అది యెంత నిజమో కాని వయసు

ముదిరినతరువాత శివభక్తుఁ డయి యుండెనని యీతఁడు రచించిన గ్రంథములే సహస్రముఖముల హోషించుచున్నవి అకాలమునందు భక్తికిని నీతికిని నంతగా సంబంధ మున్నట్లు కనఁబడదు ఒకఁ డఖండ శివభక్తుఁడును గావచ్చును, జాకారోమణి యయి యఖండవేశ్యాభక్తుఁడును గావచ్చును.

ఇతఁడు మరుద్రాజచరిత్రము, పండితారాధ్యచరిత్రము, శాలివాహనసప్తకతి, నైషధము, భీమపురాణము, కాశీఖండము, శివరాత్రిమాహాత్యము, హరవిలాసము, అను గ్రంథములను జేసెను. వీనిలో పండితారాధ్యచరిత్రమును వేమారెడ్డి నేనానాయకుఁడైన మామిడిపెగ్గడయ్యకును, నైషధము నాతని తమ్ముఁడైన మంత్రి సింగనకును, భీమేశ్వరఖండమును వీరభద్రరెడ్డి మంత్రియైన బెండపూడి యన్నయ్యకును, కాశీఖండమును వీరభద్రరెడ్డికిని, అంకితము చేసెను

శ్రీనాథుఁడు వీధినాటక మనబడెడి యొక యపాత్రపుగ్రంథమును గూడఁ జేసెనని చెప్పుదురుగాని యిప్పుడు ప్రకటింపఁబడియున్న యీ పేరిటి చిన్నపుస్తక మాతనిచే పుస్తకరూపమున రచియింపఁబడినది కాదు. అందు శ్రీనాథవిరచితములయిన పద్యములు కొన్ని యున్న వనుటకు సందేహము లేదు. కాశీఖండాదిగ్రంథములలోని పద్యములను గొన్నిటిని శ్రీనాథుఁడు దేశసంచారము చేసినప్పు డక్కడక్కడఁ జెప్పిన పద్యములను గొన్నిటిని ఏర్చికూర్చి వానికిఁ దోడుగా నసమర్థులయిన దుష్కవులు చెప్పిన బూతు పద్యములను జేర్చి వీధినాటకమును పేరు పెట్టి యేఁబది యఱువది పద్యములు గల చిన్నపుస్తకము నొకదానిని పలువురు ప్రకటించియున్నారు అందలి పద్యములలో ననేకములు నీతిబాహ్యములుగాను, అసభ్యములు, సెళ్లీలములు నగు నవాచ్యములుగాను, ఉన్నవి. దుర్నితపోషకములైన యీ యనుచిత పద్యరచనమును శ్రీనాథకవి కారోపించుట యాతని కపకీర్తి కలిగించుట. శ్రీనాథుడు తాను వీధినాటకమును జేసినట్లే గ్రంథములోను జెప్పుకొనలేదు. శ్రీనాథుని భీమేశ్వరపురాణాదులవలన నకఁ డఖండశివపూజాధురంధరుఁడని తెలియవచ్చుచున్నది. అటువంటి శివభక్తాగ్రేసరుఁడు తన యష్టదైవతము

లయిన పార్వతీపరమేశ్వరులను గూర్చి యిటువంటి దూష్యపద్యములను జెప్పి యుండునా? కాళేశ్వరి యనఁబరఁగిన పార్వతీదేవిని గూర్చిన పద్య మిది.

చ. గొఱియల మేఁకపోతులను గొమ్ముపొశేళ్ళు గావుఁగొందు వీ,
వరయఁగ సందెకాడఁ దగ వత్తు నటంచు భవచ్చిరంబుపైఁ
గర మిడి పోయినట్టి తిలఘాతుకురాలితదీయ
నెఱుకఁగలేవు నీవు నొకభీకరమూర్తివె కాళికేశ్వరీ;

ఒకానొక తిలఘాతుకురాలు వ్యభిచారార్థము సందెకడ వచ్చెద నని కాళికాదేవి నెత్తిమీఁద చేయివెట్టి బాసచేసి పోయె నట! అట్టి ఘోరప్రమాణము చేసియు నట్టి సత్కార్యమునిమిత్త మా తెలికది తానన్నవేళకు రాకుండె నట! అందుమీఁద భక్తుఁ డలిగి నీవు గొఱ్ఱలు మొదలయిన జంతువులను బలిగొనుటయే కాని నీ శిరస్సుపైని జేయివేసి వచ్చెద నని బాసచేసి రాక పోయిన తిలఘాతుకురాలిరోమములు పీఠఁగలిగితివా? యని మృదువచన ములతో పార్వతీదేవి నడుగుచున్నాఁడు! ఇట్టి యర్థమును శివశక్తాగ్రేసరుఁ డైన శ్రీనాథునకే కాదు భక్తిహీనుఁడైన సామాన్యహీనమానవున కారోపించుట సహిత మవమానకరమే. అనర్థదాయకమైన యర్థము నటుండనిచ్చి యింక నీ పద్యమునంధలి పదసౌష్ఠవసౌభాగ్యమును విచారితము. సందెకడ నని యుండవలసినదానికి సందెకాడనని యున్నది తిలఘాతుకురాలి తదీయశ ములనుచోట సమాసమధ్యమునందున్న తదీయ కర్థములేదు, శ...ము లన్నపదమునకు పామరజనవ్యవహారములోనే కాని సంస్కృతి మునఁ గవి యుద్దేశించిన యర్థము లేదు. ఈ పద్యమే శ్రీరాఘవి దనెడు పక్షమున నాతనికి శబ్దజ్ఞానము లేదు, వ్యర్థపదప్రయోగశంకలేదు, అశ్లీల భయము లేదు. రేఫశకటరేఫజ్ఞానము లేదు అని చెప్పవలసి వచ్చును ఈ పద్యమునఁ బ్రాసస్థానములైన గొఱియలలో నిది శకటరేఫము; అరయఁగలో నిది రేఫము ఈ పుస్తకములోని పార్వతీనాథుఁ డయి గరికక...డ...బరఁగెడు పరమేశ్వరునిఁ గూర్చిన పద్య మిది.

గీ కాలకంధర ! యీశాన ! గరళకంఠ !

విసము మెసవినఁ గలుగునక్కసటు వోవఁ

గొమ్మ మేడూరికమ్మచకోరనేత్ర

పననతొనవంటితలము చుంబనము గొనుము.

ఇందు గరళము తిన్నచేదు పోవునట్లుగా మేడూరికమ్మపడుచుయుక్క-
తియ్యనిగోప్యాంగమును నాకు మని భక్తాగ్రగణ్యుండు శివునికి హితబోధ
చేయుచున్నాడు. మాంసము తినువాఁ డయినను, ఎమ్ముకలను మెడను
గట్టుకొని తిరుగఁడు కదా ! శ్రీనాథుఁడు జారుడే యైనను తన యిష్టదైవత
ములనుగూర్చి యిటువంటి దూష్యములయిన బూతులఁ బ్రయోగింప
సాహించునా ! ఈ పుస్తకమునిండను ' గొంతుకూర్చొని ' ' భాగోతుల
బుచ్చిగానికి ' ' కుల్లాయెట్టితి ' అని వ్యాకరణదుష్టములైన గ్రామ్యపద
ప్రయోగములు కానఁబడుచున్నవి. కూరుచుండి, భాగవతులు, పెట్టితి,
అనుటకు మాఱుగా సకలలక్షణవేత్తయైన శ్రీనాథుఁడు కూర్చొని, భాగోతులు,
ఎట్టితి, అని యవలక్షణప్రయోగములు చేయునా ? ఇందలి కడపటి దైన
' యెట్టితి ' యనుచోట ' పెట్టితి ' యని పెట్టి, ' కుళ్ళాయ ' కు ' కుళ్ళా ' యన్న
రూపాంతర మున్నందున సాధు ప్రయోగముగాఁ జేయవచ్చును.

లయగ్రాహి. బంగరపుచెక్కలఁ జెలంగు చవుకట్టులమె

ఱుంగు బలుచుక్కలపయిం గినిసి జంగల్.

చంగునఁ గొనన్ సరిగ రంగు గలకుట్టుపన

కంగులఁ గడల్కొనిన యంగిపయి దోర

త్నాంగదము కుంకుమతరంగముల గుప్ప జిగి

పొంగుబురుసాపని బెడంగు గల కుళ్ళా,

నింగికిఁ దళత్తళ లొసంగ నతఁ డంత నృప

పుంగవుహజారమునకుంగదలి వచ్చెన్.

అ. ౨

అని రాజవాహనవిజయప్రయోగము.

శ్రీనాథుని వీధినాటక మని ప్రకటింపఁబడినదానికి వీధీరూపకలక్షణమే ఁటదు, వీధిలక్షణము ధనంజయవిరచితమైన దశరూపకము ను దిట్లు చెప్పఁబడినది.

శ్లో. వీధీ తు కైశికీవృత్తి సంద్యంగాంకై స్తు భాణవత్.

రస సూచ్య స్తు శృంగారః స్పృశే దపి రసాంతరమ్. ౬౨

యుక్తా ప్రస్తావనాఖ్యాతై రంగై రుద్భ్రత్యకాదిభిః,

ఏవం వీధీ విధాతవ్యా ద్వ్యేకపాత్రప్రయోజితా. ౬౩

దీనివలన వీధి కైశికీవృత్తియందు రచియింపఁబడి, భాణమునందువలె సంద్యంగాంకములను గలదయి, ఆధికముగా శృంగారరసమును కొంచెముగా నితరరసములను గలిగి, ఉద్భ్రత్యకాద్యంగములతో ప్రస్తావనను గలిగి, పాత్రముల నొకటి రెంటిని గలదయి యుండవలెనని యేర్పడుచున్నది. విశ్వనాథవికృతమైన సాహిత్యదర్పణమునందు వీధిలక్షణ మీ క్రింది రీతిని వివరింపఁబడి యున్నది.

శ్లో. పీఠ్యా మేకో భవే దంకః కశ్చి దేకోఽత్ర కల్ప్యతే.

అకాశభాషితై రుక్తై శ్చిత్రై ప్రత్యుక్తి మాశ్రితః

సూచయే ద్యూరిశృంగారం కించి దన్యాన్ రసా నపి,

ముఖనిర్వహణే సంధౌ అర్థప్రకృత యోఖిలాః.

అస్యా స్త్రయోదశాంగాని నిర్దిశంతి మనీషిణః,

ఉద్భ్రత్యకావలగితే ప్రపంచ త్రిగతం ఛలమ్.

వాక్కే శ్యధిబలే గండ మవస్యందిత నాళికే.

అసత్ప్రలాప వ్యాహార మృదవాని చ తాని తు.

ఏకాంకసంయుత మయి, అకాశభాషితములచేత చిత్రప్రత్యుక్తులగుపాత్రమును గలదయి; విస్తారముగా శృంగారమును కొంచెముగా నన్యరసములను ముఖనిర్వహణసంధులను గలదయి, ఉద్భ్రత్యకము, అవలగితము, ప్రపంచము, త్రిగతము ఛలము వాక్కేశి, అధిబలము, గండము, అవస్యందితము, నాళికము, అసత్ప్రలాపము, వ్యాహారము, మృదవము

అనుత్రమోదశాంగసహిత మయి వీధి యుండవలె నని సాహిత్యదర్పణము విధించుచున్నది.

“ వీధ్యాం కల్పిత మితివృత్తం ధీరోద్ధతో నాయకః ”

అని ప్రతాపరుద్రీయము వీధియం దితివృత్తము కల్పితముగాను ధీరోద్ధతుఁడు నాయకుఁడు గాను ఉండవలెనని విధించుచున్నది నాయక పరకీయగా నుండవలెననుట లోనుగాగల యితర లక్షణముల నితరలక్షణగ్రంథములు బోధించుచున్నవి ఈ పేర్కొనఁబడిన లక్షణములేవియు నీ యల్పకావ్యము నందు లేవు. ఇందు నాయకుఁడు లేడు; నాయక లేడు. ప్రస్తావన లేదు, పాత్రములు లేవు, సంధులు లేవు, ఇతివృత్తము లేదు; వీధి కుండవలసిన యంగము లేవియు లేవు. ఈ పుస్తకము వలన శ్రీనాథమహాకవి దశరూపక జ్ఞానములేని యపఁడితుఁడని యాతని కపయశము కలుగుచున్నది ఇందులో నున్న శృంగారమంతయు సల్లీలమయి జారత్వవిషయమైన బూతునంగము, శృంగారనాయకుఁ డిందు శ్రీనాథమహాకవియే.

గీ. చెమటవేఁ దిరునామంబు చెమ్మగిల్ల
హాళిగాఁ జేత విడియఁబుఁ గీలుకొలిపి
రంగపురిరాజవీధిఁ గానంగ నయ్యె
నాదుమదిఁ గోర్కు లూర వైష్ణవవధూటి.

ఈ యసభ్యగ్రంథముయొక్క కర్తృత్వము నూరక యారోపించి మనవారు కొందఱు శ్రీనాథుని ముంపదలించుకొన్న దుర్యశఃపంకమునుండి యతఁడిది శ్రీనాథకవికృతము కాదని సిద్ధాంత మయినప్పుడే లేచి బైలఁబడి గిట్టెక్కి కృతార్థుఁడు కాఁగలుగును *

మాకు దొరకిన శ్రీనాథవిరచితములయిన గ్రంథములనుండి కొన్ని పద్యముల నుదాహరించి యీ కవిచరిత్రము నింతటితో ముగించుచున్నాము.

* [శ్రీనాథ రచితమైన ‘ వీధినాటకము ’ కానరాదు కర్తృత్వము కల్పితము కావచ్చును. కాని యిందలి పద్యములు చాల వఱకును శ్రీనాథుని చేరి యుండ వచ్చునని కొందఱి యభిప్రాయము]

౧. శృంగారనైషధము—

చ. అటు తగునే సురేశ్వరునియంతటివాఁ డఖిలాప్పరోఁంగనా
విటుఁ డొక మర్త్యభామినికి వేడుకచేయుచు నున్నవాఁడు, వి
స్ఫుటబహురత్న భూషణవిభూషిత లయ్యెడు రాచవారికిన్
గటకట ! యారకూటకటకంబు రుచించునొ కాక యొక్కెడన్.

ఉ నీ చరితంబు చూడ నతినిష్ఠుర మయ్యెడు లోకపాలదు
ర్వాచికసూచికాంకురపరంపర దూర్చెడు మాటిమాటికిన్
నా చెవులందు; నీకుఁ దగునా యిటు చేయఁగఁ దప్ప దన్న బా
ధాచరణంబు నైజమెకదా తలపోయఁ గృతాంతదూతకుఁ.

చ. అడిగితి నొక్కఁవాఁడు కమలాసనుతేరికి వారువంబనై
నడచుచు నుర్విలో నిషధనాథున కెవ్వతెయొక్కొ భార్య య
య్యెడు నని చక్రఘోషమున నించుక యించుక కాని యంత యే
ర్పడ విన నైతి నీ వనుచుఁ బల్కిన చందము తోచె మానినీ

ఉ నైషధుఁ డంత ంగమున నప్పెచు నుండు విరోధు లాడు దు
ర్భాషణముల్ వినిన్ విననిభంగిన యట్టి విద్విషన్మృషా
దోషగుణాధిరోషణ మదోషతఁ దెల్పుచు నుండుఁ గానఁ ద
ద్భాషణ మెప్పు విన్నఁ బరితోషము నొందు మనీషి యాత్మలోన్.

శా లాలామూత్రపురీషఘర్మజలకీలాలాత్మిక ల్కాంతలం
చేలా రోతలు పుట్ట నాడుదురు యోగీంద్రుల్? వృధాలాసముల్
లాలామూత్రపురీషఘర్మజలకీలాలాత్మలో? తా రహా
ప్రాలేయాంబుపటీరపంకఘనసారక్షోదదివ్యాంగులో?

౨. భీమఖండము—

ఉ. జాడరజాదురంబు మృదుచర్చితగీకులు వారుణీరసా
స్వాదమదాతిరేకములఁ జంద్రిక గాయఁగ దక్షవాటికా
వేదలమీఁదటం గనకవీణలు మీటుచు బాడి రచ్చరిల్
మోద మెలర్పఁగా భువనమోహనవిగ్రహం భీమనాథునిన్.

శా. రక్షేనాయకులార ! నిర్జరవరవ్రాతంబుచేతకా సుధా
భిజ్జెపాత్రము పోయె నంచు మదిలో బెగ్గిల్లఁగా నేటికికా ?
రజ్జెర్థంబు భజింప రాదె యభవుం ద్రైలోక్య కుక్షింభరుకా
దాజెరామపురాధినాథుని సుధాధామార్థచూడామణికా ?

గీ. పువ్వు ముడిచిన పురపీఠభూమియందుఁ
గట్టె మోవంగ వలసిన కారణమున
వీరభద్రునిచే దైన్యవృత్తి నొందె
దక్షఁ డట్టి మహాధ్వరస్థానమునను.

మ. జగతీమాళి వతంసభూషణము విశ్వభ్యాతముం గాళికా
నగరంబుం బెడఁబాసి నీకును జగన్మాన్వైకచారిత్ర యీ
చిగురుంబోడికి నాకునుం గటకటా ! చేడ్పాటు వాటిల్లెనే
ముగురిం గూర్చిన ముండదై వమునకు న్మోమాట లేదే సుమీ !

శా. కాశీస్థాన నివాసులకా యతుల భిజ్జెవృత్తులం గాంచి పా
రాశర్యుం డెటఁ బోయె నంచు నడుగకా బ్రహ్మవిహీనాత్మకుం
డా శౌర్యుం డెటఁ బోయెనో యెఱుంగమయ్యా మీరు పోపొందు వి
శ్వేశద్రోహి నెఱుంగ నేమిఁపని ? వాఁ డెచ్చోటికిం బోయెనో ?

క. కాశీఖండము—

చ. కొనరి వసంతకాలమునఁ గోయిల క్రోల్చినభంగి నేడ్చె న
బ్బినరుహనేత్ర కొండచఱి బెద్దయెలుంగున వెక్కివెక్కి వె
క్కసమగు మన్యువేగమునఁ గాటుకకన్నులనీరు పోనలై
యుసిరికకాయలంతలు పయోధరముల్ దిగఁబాటుచుండఁగన్.

ఉ. ఎట్టు పురాణము ల్పదియు నెమ్మిదిఁ జెప్పితి వెట్టు వేదముల్
గట్టితి వేర్పఱించి నుడికారముసొం పెసలార భారతం
బెట్టు రచించి తీవు ? ఋషి వె ట్టయి ? తొక్కదినంబుమాత్రలోఁ
బొట్టకు లేక తిట్టెదవు పుణ్యగుణంబులరాశిఁ గాళికా.

చ. బిసరుహపత్రలోచన : కృపీటములందు మునింగి యాడవే
మొసకులు మీలు కర్కటకముల్ గమరంబులు ? వాని కబ్బునే
యనదృశమైన తీర్థఫల ? మట్టి విధంబు సుమీ తలంప మా
ననమగు తీర్థ మాడవిజనంబులకుం బహుబాహ్యతీర్థముల్.

చ. విడువక నీవు పట్టణమువీధుల వీధుల వెట్టివాడవై
చెడుగులఁ గూడి ధౌర్త్యములు చేయ మహీరమణుం డెఱింగనే
న్విడుచును; సోమయాజి మనువృత్తులు చేకొను నెల్ల వెంటలఁ
జెడుదుము గాదె నీకతినఁ జీరయుఁ గూడును లేక పుత్త్రకా :

శా. ఆకరంబుగ నీవు మాధుకరభిజ్ఞుంబు భషింపఁగా
లేకున్నం గడు నంగలార్చెదవు; మేలే ? లేస్స ! శాంతుండవే ?
నీకంచె నృతిహీనులే కిటకటా : నీవారముష్టింపచుల్
శాకాహారులు కందభోజులు శిలోంఛప్రకముల్ తాపసుల్ ?

౪. శివ రాత్రి మా హాత్యము —

శా. ఏలా వచ్చెదు ? డాయ నెవ్వడవు ? నీ పెచ్చోటికిం బోయె దీ
వేలా మ్రొక్కవు నాకు ? గర్వ మీఁక నెంతో నోర్వకుండుం జుమీ :
త్రైలోక్యాధిపతిఁ సురాసురశిరోరత్నప్రభామండలీ
వ్యావృథాంఘ్రిశిరోరుహుండ విడు గర్వారంభసంరంభముఁ.

అ ౧

మ. జవ మేపారి మురారిపద్మజభుజాచక్రీభవచ్ఛార్లగాం
డివకోదండవినిర్గతప్రబలసదీప్తాస్త్రసంఘాతముల్
భువనక్రోడము నిండి భానుకిరణంబుల్ దూఱునీకుండఁ గఱ
బవలుం బర్వె మహాంధకారములు పైపై సూచినిర్భేద్యముల్.

శా. ఆ వింధ్యాచల మేలు మేటి శబరాధ్యక్షుండు హేమాంగదుం
డా వార్ధిద్వితయద్వయావధిగ, జక్రాదీశ్వరు ల్గోల్వ నా
నావేదఁడఘటాకపోలఽలమూర్ఖుడైనదారాజల
స్థావప్రకమసంవిశుద్ధబహుళప్రస్ఫూర్తిమతీర్తియై.

అ ౨

ఉ. సంపదపేరి కట్టిడిపిశాచము సోకిన మానవుండు పూ
జింపఁ డభీష్టదేవత భజింపఁడు సజ్జను లైనవారి మ
న్నింపఁడు మిత్ర బంధుల గణింపఁడు ధర్మరహస్యము వ్విచా
రింపఁడు (మేలు మాన్యుల) భజింపఁ డహంకరణంబు పెంపునకా.

చ. అరుణగభ స్తిఖిల ముదయాద్రిపయిం గనుపట్ట గిన్నెలోఁ
బెరుగును వంటకఁబు వడపిందియలుం గుడువంగఁ బెట్టు ని
ర్భరకరుణాధురీణ యగు ప్రాణముప్రాణము తల్లి యున్నదే?
హరహర! యెవ్వ రింకఁ గడుపారఁగఁ బెట్టెద రీప్సితాన్నముల్ ?

మ. వసుధానిర్జరుఁడున్ మహాసరసిలో వార్షిచులం దేలెఁ ద్రా
వె సుధాసన్నిభమైన వారితటవృద్ధీజావళిచ్చాయలకా
వసియించెకా లహరీసమీరమున సద్వృత్తాంతిఁ బోకారిచెకా
బినకాఁడంబుల మేన గుంజె వలువ ల్నిర్మోకసంకాశముల్. ఆ ౩

చ. కలఁగఁగబాటె నాతనియఘంబులు పంచహృషీకసంభవం
బులు బహుకాలసంకలితముల్ దవవహ్ని చిటచ్చిటధ్వనిం
గలఁగఁగఁబాటు పక్షిలప్రకారమునకా దొలుజాముపూజితై
కలపటహమ్ము డ మృనుచు గర్భనిగేహమునందు మ్రోసినకా.

చ. కమలవనాళి కాకణిశకటకకోటులచేతఁ జూడ్కి కిం
పలవఱిచెకా ధరిత్రి తుహినాగమవేళఁ దటాకసారణికా
సలిలము పాటి పండిన యజాంగలసీమము లెన్ని యన్నిటకా
దలముగ సీతుపేర్మి గరుదాల్చిన భావము ప్రస్ఫుటంబుగన్. ఆ ౪

౫. హ ర వి లా స ము—

చ. వికవిక నవ్వి యక్కపటవిప్రకుమారుఁడు మేలులెన్న! వా
నికినయి రాగబంధమును నిల్పె మదిం దరళాయతాక్షి మీ
సకియ వివాహవేళఁ బురళాసనుపాణి పరిగ్రహించుచో
ఘోకమున బుస్సుమంచు నహిమ్రెగ్గిన నెట్లు భయంబునొందునో,

ఉ. మంచిగ మేనయ త్తలు సమాదరణం బడరంగఁబెట్టి పు
త్తైంచిన మంచికజ్జెములు తేనియ నేతను దోచి తోచి భ
క్షించుచుఁ దల్లిఁ దగ్గడిఁ దన చిన్నికఠాంగుళి వంచివంచి యూ
రించుచు నాడె మిన్న గమిరేడుకుమారకుఁడింటిముంగటన్.

ఉ. వెగ్గలమైన మోపు గడు పీఠునఁ నెత్తగఁబోయి ముందటన్
మ్రొగ్గతిలఁబడెఁ జెమట మోమునఁ గ్రమ్మఁగఁదా ద్విజోత్తముం
దగ్గణముఖ్యతోడ నొకఁడై సరియాచకులన్ భరింపఁ దా
దిగ్గన వచ్చె శంకరుఁడు దెప్పరమైన వడిం జెరుచ్చుచున్.

ఆ ౧

కా. అయ్యూరూద్యవంశసంభవుని నేకామాదినాథా బికా
శయ్యామందిరవిర్రులాత్మకుని భిక్షవృత్తిజంగం బొకం
దొయ్యం జేరఁగ వచ్చి మా శివుని నేఁ దోలారెప్పదంగాని తే
వయ్యా : యిఁజిరసంబు తూమెఁ దనుచుం బ్రార్థించి నేమించినన్

చ. ముసురుదినంబులందు మన మోసలపంచయరుగుమీఁదటన్
భసితవిభూషణుల్ పరమపావనమూర్తులు కై వసంహితా
భ్యసనపరాయణుల్ గిరిశభక్తు లనేకులు నిండి యుండ్రు నేఁ
దసిత్రురోరుహాక్షి : యొకఁడై నను లేఁ డిది యేమిచోద్యహే ?

ఉ. మాటలు వేయు నేమిటి ? మంగళలక్షణలక్ష్మి యైన యీ
జోటికి భర్త గాఁగలఁడు సోమకిరీటుఁడు సర్వదేవతా
కోటికిరీటకోటిపరికుంచితభవ్యమణిద్యుతిచ్ఛటా
పాటలపాదపీరుఁ డగు పట్టి కృతార్థుఁడ వైతి భూధరా !

ఆ ౩

ఉ. కమ్మని యూర్పుగాడుపులగందము గ్రోలఁగ వచ్చి యొప్పటం
బమ్ముసమీపదేశమునఁ బాయక యాడెడి తేటిఁ దోలెఁ బ
ద్యమ్మున మాటిమాటికి సమంచితసంభ్రమలోలదృష్టియై
యమ్మదిరాక్షి చారుదరహాసవికస్వరగండపాశియై

ఆ ౩

చ. అరుదగు నీ తపంబునకు నమ్ముడుపోయితి నేలుకొమ్ము నీ
వరువుఁడ నంచు కూలి ప్రియవాక్యములం దగ గొరవించినన్
ధరణిధరేంద్రనందన యుదగ్రజపోమహానీయవేదనా
భర మఖిలంబు వీడ్కొలిపి భావమునం బరితోష మొందుచున్.

పల్నాటి పీఠ చరిత్రము

ద్వి పేరె బాలుఁడు గాని బిరుదుమగండఁ
 బగవారిఁ గొట్టని బాలత్వ మేల ?
 తలిదండ్రులను బ్రోవ దనయుఁడె కర్త
 మానాభిమానముల్ మగఁటిమి మించఁ
 బ్రబలింపఁగలవారు బాలరె సుమ్ము !
 బాలరె పెద్దలు బల్లిదు ల్వారె
 బాలురకే బుద్ధి పరికించి చూడఁ
 బెద్దలు మతి చెడి పిఱికిపాటుదురు
 పాంచభౌతికదేహఁటిమ కీణించు
 ధైర్యంబు తగ్గు నుత్సాహంబు లుడుగు
 వయసు మీఱినవేళ వచ్చునా బలిమి ?
 కీర్తికై నను నపకీర్తికి నైన
 బాలురపై నుండు భార మంతయును.

౧

* * * *

ద్వి. కుటిలాత్మరాల : నీ గుణములు తెలిసె
 మటుమాయచేఁ జిక్కి మానము ధనము
 నీపాలు చేసితి నేఁ గాన నైతిఁ
 గామాంధకారంబు కష్టపువిద్య
 నీతి మాలినచర్య నేటికిఁ దెలిసె
 వింటిలో భోజనం బిచ్చకు రాక
 పరులయెంగిలి కానపడితిని నేను.

* * * *

వారకాంతలరీతి వర్ణింపరాదు
 విద్వ కొనంగక ప్రేయరాలి కీక
 చీమలు గూర్చినచెలుపునఁ గూర్చి

ధనవంతు లగువారి ధనమెల్ల దోచి
ముంజికాండ్రను జేసి మురిప మడంప
వ్యర్థులై విటవృత్తి వసుమతిమీదఁ
బోయిరి బ్రతికెడుపొందిక లేక.

* * * * *

ద్విపద. నినుఁబాసి భువిమీదఁ నిల్వ నోపుదుమె
వనజాక్షి : నీవెంట వత్తు మటంచు
నెరి బ్రాహ్మపుత్రుఁడు నీవిధి యనుచుఁ
గరియాన లిరువంకఁ గదిసి చల్లఁగను
భామ లందఱు గూడి పలుదెఱంగులను
గోమలిచరణంబు కొంత గై నేయఁ
జిలికికప్పిన మూర్ఛ తెలిసి శీఘ్రముగఁ
దలవంచి తనకాలు తప్పక చూచి
యిది యేరి బంగరం బింతచక్కనిది
యిది యెవ్వరిదె యమ్మ యీపులవెండి యిం
* * * * *
ఘనుఁడైన శ్రీనాథకవిరాజరాజు
చెన్నునికృపచేతఁ జిత్త ముప్పొంగి
బాలుని విక్రమప్రౌఢి యంతయును
విరచించె జనులకు విశదంబుగాను.

శ్రీనాథుఁడు పల్నాటిపీఠచరిత్రమును రచించిన తరువాతనో రచియింపక
ముందో యొకసారి పల్నాటిసీమకుఁ బోయినట్లు తెలియవచ్చుచున్నది.
అప్పు డాతఁడు స్వానుభవముగుబట్టి చెప్పిన పద్యములఁ గొన్నిటి నుదాహ
రించుచున్నాను.

క. రసికుఁడు పోవఁడు పల్నా
దెసఁగంగా రంభ యైన నేకులు వడుకున్
వసుదేవుఁ డైన దున్నును
గునుమాస్తుండైన జొన్నకూడే కుఠుచున్.

ఉ. అంగడి యూర లేదు వరియన్నము లేదు. శుచిత్వ మేమి లే
దంగన లింపుగాను ప్రియమైన వనంబులు లేవు నీటికై
భంగపడంగ * దోడ్పడు కృపాపరు లెవ్వరు లేరు దాత లె
న్నంగను సున్న; గానఁ బలనాటికి మాటికి బోవ నేటికి ?

ఉ. దోనెఁడుకొంపలోఁ బసునై తొక్కిడి మంచము దూడరేణమున్
పాసిన వంటకంబు పసిబాలురశౌచము విస్తరాకులన్
మాసిన గుడ్డలున్ దలకుమాసిన ముండలు వంటకుండలున్
రానెఁడు కట్టెలుం దలపరాదుపురోహతునింటికృత్యముల్.

గీ. చిన్న చిన్న రాళ్ళు చిల్లరదేవళ్లు
నాగులేటిసీళ్లు నాపరాళ్లు
సజ్జజొన్నగూళ్లు సర్పంబులును దేళ్లు
పల్లెనాటిసీనుపల్లెటూళ్లు.

క. జొన్నకలి జొన్నయంబలి
జొన్నన్నము జొన్నపిరరు జొన్నలె తప్పన్
సన్నన్నము సున్నసుమీ
పన్నుగఁ బల్నాటిసీమప్రజలకు నెల్లన్.

క. గరళము మ్రింగితి నంచున్
బురహర ! గర్వింపఁబోకు పోపోపో నీ
బిరు దింకఁ గాన వచ్చెడు
మెరనెడి రేనాటిజొన్న మెతుకులు తిరుమీ !

ఈ కవిచేతనే రచియింపఁబడిన నందనందరచరిత్రములోని దన్న పద్యము
నొక లక్షణగ్రంథమునందుఁ జదువుటయే కాని నాకు గ్రంథము లభించినది
కాదు పేరునుబట్టి చూడగా శ్రీనాథుఁ డట్టి గ్రంథమును రచియించి
యుండునని తోచదు. భీమఖండాదికై వపురాములలోనే విష్ణుకథ వచ్చి

నప్పుడు విడిచిపెట్టిన మహానుభావుడు కేవలకృష్ణకథ యైన నందనందన చరిత్రమును రచించి యుండువా? * శ్రీనాథుడు తన కౌశల్యములైన వేమారెడ్డియు, వీరభద్రారెడ్డియు మరణము నొందినతరువాతఁగూడఁ గొంత కాలము బ్రతికి యుండెను. ఆ కాలమునం దతఁడు కృష్ణాతీరమునందు బొడ్డుపల్లె యను నొక గ్రామము గుత్తచేసి నదీప్రవాహమువలన సర్వము పోఁగా గుత్తధనము రాజువకుఁ గట్టలేక వారిచేత బహువిధములయిన బాధలనుపొంది తుదకు మిక్కిలి బీదతన ముభవింపెను. ఈ సంగతులను మెకన్జీదారవారు సేకరించిర స్థానికచరిత్రములలో నుదాహరింపఁబడిన శ్రీరాధకృతములైన యీ క్రింది పద్యములవలన నెఱుఁగవచ్చును.

సీ. కవిరాజుకంఠంబుఁ గొఁగించెనుగదా

పురపీఠి నెదురెండ పొగడదండ

సార్వభౌముని భుజాస్తంభ మెక్కెనుగదా

నగరివాకిట నుండు నల్లగుండు

ఆంధ్రనైషధకర్తయంఘ్రియుగ్మంబునఁ

దగిలియుండెనుగదా నిగళయుగము

వీరభద్రారెడ్డివిద్వాంసుముంజేత

వియ్య నుండెనుగదా వెదురుగొడియ

కృష్ణవేణమ్మ కొనిపోయె నింత ఫలము

బిలబిలాక్షులు తినిపోయెఁ దిలలుఁ బెరలు

బొడ్డుపల్లెను గొడ్డేటి మోసపోతి

నెట్లు చెల్లింతు టంకంబు లేదునూర్లు.

* [శ్రీనాథుడు నందనందనచరిత్రమును రచించి యుండలేదని శ్రీ స్రాభాకర కాశ్మీగారును, ఆంధ్రశివతరంగిణికారులును కూడ వ్రాసియున్నారు.]

‘పురపీఠి నెదురెండ పొగడదండ—’ అను నెడల పొగడదండ—కు బగులుగా ‘పొగడదండ’ అని యుండవలయుననియు, ఇనుపబొగడలతోఁగూడిన దండయే శిక్షాసాధనముగాని ‘పొగడదండ’ శిక్షాసాధనము కాఁజాలదనియు నిర్ణయింపఁ బడియున్నది. దీనిని సహృదయులందఱు సంగీకరించి యున్నారు.

[చూ. భారతి - డిసెంబరు 1936]

నీ కాళికావిశ్వేశుఁ గలిసె వీరారెడ్డి
 రత్నాంబరంబు లేరాయఁ డిచ్చుఁ
 గైలాసగిరిఁ బడె మైలారువిభుఁ డేగి
 దినవెచ్చ మేరాజు తీర్పుగలఁడు ?
 రంభఁ గూడెఁ దెనుంగురాయరాహుత్తుండు
 కస్తూరి కేరాజుఁ బ్రస్తుతింతు ?
 స్వర్గస్థుఁ డయ్యె విన్ననమంత్ర మఱి హేమ
 పాత్రార్చు మెవ్వనిపంక్తిఁగలదు ?

భాస్కరుఁడు మున్నె దేవునిపాలి కరిగిఁ
 గలియుగంబున నిక నుండఁ గష్ట మనుచు
 దివిజనవివరుగుండియల్ దిగ్గు రనఁగ
 నరుగుచున్నాఁడు శ్రీనాథుఁ డమరపురికి.

అవసానదశయం దిట్టి కష్టముల కెల్లను గారణము యౌవనదశయందుఁ
 గామవశముచేత స్వేచ్ఛగా విహరించి దేహమును ధనమును జెడఁగొట్టుకొన్న
 పాపఫలము తక్కు వేతొక్కటి గాఁగరాదు. నే నీవాక్యమును వ్రాసినందునకుఁ
 గినుఁ వహించి చిలుకూరి వీరభద్రరావుగారు తమ యాంధ్రుల చరిత్ర
 మూఁడవ భాగములో “కామోద్రేకము కలిగించు విధమున మిక్కిలి పచ్చిగా
 శ్రీవర్ణనములఁ గావించి రసకజనమనోరంజనము గావించెడు కవుల
 లోకములోని విటపురుషుల దుర్మార్గముల హాస్యప్రబంధరూపమునను
 ప్రహసనరూపమునను వెల్లడించెడు కవులను, కామపరవశు లనియు
 వ్యభిచారులైన మహాపాపులనియు .. చెప్పవలసి వచ్చునుగదా !” అని
 ద్వేషబుద్ధితో దురభిమానపూరితములైన యుక్తిరహితదూషణభాషణములను
 వ్రాసియున్నారు ఇట్టి వాక్యరత్నము లుపేక్షణీయములు రసకజనమనో
 రంజనము సర్వకళాశాలవారిచే ప్రథమశాస్త్రపరీక్ష (F. A.) కును, శాస్త్రో
 పాధ్యాయపరీక్ష (M. A.) కును పరసీయగ్రంథముగా నిర్ణయింపబడె

ననియు, అందలి శృంగారము శ్రీనాథుని దాక్షిణ్యమాప్సరోభామాదులదానివలె జారత్రీపురుషసంబంధ మయినది గాక యునింద్యమైన భార్యాభర్తృసంబంధ మయినదనియు, ప్రహసనములలోని విటపురుషదుర్వర్తనప్రకటనము వీధి నాకములోనిదానివలె దుర్జయపోషణమునకుఁ గాక దుర్జయశోషణము నకును నీతిభంజనమునకుఁగాక దుర్జీతిభంజనమునకును ఉద్దేశింపఁబడె ననియు, మా మిత్రు లెఱుఁగుదురుగాక : శ్రీనాథునిపై మోపఁబడిన దోషము త్రివర్ణనములు చేసినందునకును, విటపురుషుల దుర్వర్తనముల వెల్లచిడింపందునకును గాదు; శ్రీలోలుఁడయి వయఃకాలమున విచ్ఛేదిగాఁ డిరిగి కాయమును, ధననికాయమును జెడఁగొట్టుకొని కష్టః డవలసిక వృద్ధ దళను దెచ్చుకొన్నందునకు, శ్రీనాథుఁడు వేశ్యప్రియుఁడని యాతనిని హర్షి వ్రాసినవా రందఱును నైకకల్యణముతోఁ జెప్పుచున్నారు వేశ్యలపొందు దనైకలభ్యమని యెల్లవారును నెఱుఁగుదురు. శ్రీనాథుడు మహారాజులయొద్ద నాస్థానకవి యయి యపరిమితధనము నార్జించుటయే కాక, వివిధ దేశాధీశుల సభల కరిగి కనకాభిషేకాదులను బొందిన మహానుభావుఁడు. కనకాభిషేకము సామాన్య మయినది కాదు. జలమువలె శిరస్సుపైని కనకకలశములతో సువర్ణముద్రలతో స్నానము చేయించిన ధనమే బహుసహస్రరూప్యముల గలదయి యుండును. కనకాభిషేకము చేసిన మహారాజు కవిశిరోమణిశిరస్సు పయిని గ్రుమ్మరింపఁబడిన సువర్ణసహస్రములను కవి కియ్యక తాను మరలఁ గైకొని యుండఁడు. రసికశిఖామణి యయినకవి కియ్యఁబడిన యటువంటి ధనరాశి వేశ్యల వలలలోఁ దగులుకొన్నప్పు డల్పకాలములో నదృశ్యమగుట వింతకాదు. వేశ్యల యింటిబంటులైన లజ్జాధికారులు నిమిషములో భిక్షాధికారు లగుచుండుట మనము లోకములో నాలోకించు చుండలేదా? పండితుడు చేసినను, పామరుఁడు చేసినను దోషము దోషమే ! పండితుఁడు చేసినది యొప్పిదమును, పామరుఁడు చేసినది తప్పిదమును గానేరదు. శ్రీనాథుని కవితాచమత్కారమును నాండ్రసారస్వతమునకుఁ జేసిన మహోపకారమును మెచ్చి యానందించువారిలో నెవ్వరికి నేను దీనిపోవువాఁడను గాను అయినను సత్యము సపేక్షించియు యువజనాభి

వృద్ధిని గాంక్షించియు, నిష్ఠములేకయే పెద్దలనుగూర్చిన యప్రియమైన సత్యమును బలుకవలసినవాఁడ నైతిని. విద్యావివేకసంపన్నులైనవారు నన్ను మన్నింతురుగాక ! *

* [శ్రీనాథమహాకవి తన యవసానదశలోఁ గష్టపడుటకు శ్రీ వీరేశలింగము పంతులుగారు చెప్పిన కారణము సరియైనది కాదనియు, ద్రవ్యమును నిలువచేయు తలంపాతనికి లేకుండుటయే కారణమనియుఁ బలువురి యభిప్రాయము, శ్రీ ప్రభాకర శాస్త్రిగారును, శ్రీ చాగంటి కేశవయ్యగారును శ్రీ వీరేశలింగముపంతులుగారి యభిప్రాయము సరికాదని తెలిపియున్నారు.]

బమ్మెర పోతరాజు

ఈ కవి శాలివాహనశకము ౧౩౦౦-వ సంవత్సరమునం దనఁగా హూణ శకము ౧౩౩౮ వ సంవత్సరమునందు జనన మొందినట్లు తెలుఁగు భాగవత మును ముద్రించినవారు పీరికయందు వ్రాసియున్నారు. కాని యది సరియైన సంవత్సరమని తోచఁదు. పోతన మఱి యిరువది సంవత్సరముల తరువాత నఁగగా హూణశకము ౧౪౦౦ వ సంవత్సర ప్రాంతమున జనన మొంది యుండును. ఈతని నివాసస్థలము నైజాము రాజ్యములోని ఓరుగల్లు ఇదియే భాగవతమునం దేకశిలానగర మని చెప్పఁబడి యున్నది. ప్రథమ మున భాగవతమును ముద్రింపించినవారు బమ్మెర పోతనార్యుని వాస స్థలము కడపమండలములోని యొంటిమెట్ట యనియు, అదియే భాగవతము నందుఁ బేర్కొనఁబడిన యేకశిలానగర మనియు, అతని చరిత్రమును దెలుపు పురాతనగ్రంథ మేదియో తమకు లభించినదనియు, పీరికలో వ్రాసి యుండుటచేత గతానుగతికు లయి జనులా కథనే మొన్నమొన్నటివఱకు నమ్ముచు వచ్చిరి. ఇటీవల విమర్శకులు కొందఱు సత్యమును శోధించి పోతనామాత్యుని వాసస్థాన మొరుగల్లు గాని యొంటిమెట్ట కా దని సహేతు కముగా లోకమునకు వెల్లడించుటచేత మహాజను లిప్పుడు కన్నులు తెఱచి తమ తొంటి ప్రమాదమును దెలిసికొని పూర్వాభిప్రాయమును మార్చుకొను చున్నారు. అయినను స్థలాభిమానముచేతఁ గొందఱిప్పటికిని పోతన జనన భూమి కడపమండలమే యని వాదిచువా రందందుఁ గనఁబడు చున్నారు. అందుచేత నట్టివారి భ్రాంతినివారణార్థముగా బమ్మెర పోతననివాస మొరు గల్లని స్థాపించుటకుఁ దగిన హేతువులను గొన్నిటి నిందుఁ జూపుచున్నాను. ఇంటిపేరునుబట్టి పోతనపితృపితామహాదుల వాసస్థానము బమ్మెర యను గ్రామమయినట్లు సులభముగా తెలిసికోవచ్చును. అతఁ డా గ్రామములోనే పుట్టినవాఁ డయినను, ఓరుగల్లు రాజనివాస మయిన మహాపట్టణ మయి యుండుటచేత భాగవతరచన కాలమున కక్కడఁ జేరి యుండును. ఈ బమ్మెర గ్రామ మొరుగంటిని రమారమి మూఁడామడల దూరములో నల్లగొండమండలమునం దున్నది. బమ్మెర యను పేరుగల యూ రేదియు

నొంటిమెట్టచేరువను గాని తుదకుఁ గడపమండలములో నెక్కడనైనను గాని లేదు. అందుచేత భాగవతమునందుఁ జెప్పఁబడిన యేకశిలానగరము నైజాము రాజ్యములోని యోరుగల్లే కాని కడపమండలములోని యొంటిమెట్ట కాదని యూహింపవచ్చును. భాగవతముద్రితపుస్తకములలో షష్ఠస్కంధ మేర్పూరి సింగనయు, నేకాదశ ద్వాదశస్కంధములు వెలిగందలనారయయుఁ దెలిఁ గించినట్లున్నది. సింగనగృహనామ మయిన యేర్పూరు గోలకొండదేశము లోని నల్లగొండఁగ్రామములోను, నారయగృహనామ మయిన వెలిగందల కరీంనగరమండలములోను, రెండునా బమ్మెరకు సమీపమున నిప్పటి నైజామురాజ్యములోనే యున్నవి. భాగవతము నాంధ్రీకరించిన పోతనా మాత్యునియొక్కయు, శిథిల మయిన షష్ఠస్కంధమును పూరించిన సింగన యొక్కయు, ఏకాదశ ద్వాదశస్కంధములను దెనిగించిన పోతన శిష్యుఁడైన నారయ యొక్కయు, ఊళ్ళు మూడూను పూర్వ మోరుగల్లు రాజధానిగాఁ కర్ణాటరాజ్యములోనివే యగుట చేత పోతన చెప్పిన యేకశిలానగర మోరుగల్లే యని యించుమించుగా నిశ్చయింపవచ్చును. ఓరుగల్లుపట్టి కర్ణాటరాజ్యములోనిది. కర్ణాటభాషలో “ఓరు” అనగా “ఒక్క” “కల్లు” అనగా “రాయి” అని యర్థము ఒకరాయి యని యర్థ మిచ్చెడి ఓరుగల్లునకు సమానార్థక మయిన సంస్కృతమున మేకశిల, అందుచేత నేకశిలానగర అనగా నోరుగల్లుపుర మనున స్పష్టము. ఒంటిమెట్ట యెప్పుడును నేకశిలానగరము కాఁజాలను మెట్ట యనుదానికి శైల మర్థ మగును గాన శిల యర్థము కాదు. ఒంటిమెట్టయొక్కచో నేకశైలగ్రామము కావచ్చును గాని యేకశిలానగరము గాదు. అది గాక యొంటిమెట్ట యొక చిన్న గ్రామమే గాని యెప్పుడును నోరుగంటివలె నగరమయినది కాదు. ఒంటిమెట్టకుఁ బూర్వకాలమునందుఁ గాని మఱి యేకాలమునందు గాని వ్యవహారమునందును గ్రంథములయందును గూడ నేకశిలానగర మన్న పేరు లేదు. ఇక నోరుగంటి కన్ననో భాగవతరచనముకుఁ బూర్వమునందు సహాయము “రాజన్నేకశిలానగరాధీశ” అని విద్యానాథుఁడు ప్రతాపరుద్రీయమునందు చెప్పినట్లుగా నేకశిలానగర వ్యవహార ముండినది దీనిని బట్టి యేక

శిలాసగరము సుప్రసిద్ధమయిన యోరుగల్లే గాని యప్రసిద్ధమయిన యొట్టి మెట్టి గాదని నిశ్చందేహముగా సిద్ధాంత మగుచున్నది శబ్దార్థము నటుడ నిచ్చి యింక వాస్తవార్థమునకు పత్తము.

బమ్మెర పోతనార్యుడు తాను భాగవతంబు రచింపఁపూనుటకుఁ గారణము నాగ్రంథములోనే యీ క్రింది వాక్యములలోఁ దెలిపియున్నాడు.

“మదీయపూర్వజన్మసహస్రసూచితపఃఫలంబున శ్రీమన్నారాయణకథా ప్రపంచవిరచనాకుతూహలుండనై యొక్క రాకానిశాకాలంబున సోమోప రాగంబు రాక గనుంగొని సజ్జనాను మతంబున నభ్రంకష శుభ్రసముత్తుంగ భంగ యగుగంగకుంజని క్రుంకులిడి వెడలి మహాసీయమంజులపులిప్రదే శంబున మహేశ్వరధ్యానంబు నేయుచుఁ గించిదుస్మీలితలోచనుడనయి యున్నయెడ.....మెఱుగు చెంగట నున్న మేఘంబుకైవడి విపులభద్రమూర్తియైన రాజముఖ్యుఁ డొక్కరుఁడు నా కన్నుఁగవకు నెదురఁ గానఁబడియె. ఏను నారాజశేఖరుం దేఱిచూచి భాషింపయత్నంబు నేయునెడ నతండు నే రామభద్రుండ మహాంకితంబుగా శ్రీమహాభాగవతంబుఁ దెలుగుచేయుము, నీకు భవబంధంబులు తెగురని యానతిచ్చి తిరోహితుండయిన సముస్మీలితనయనుండనయి వెఱుగుపడి చిత్తంబున.... .

ఇట్లు భాసిల్లేడు శ్రీమహాభాగవతపురాణపారిజాతపాదపసమాశ్రయంబున హరికరుణా విశేషంబునఁ గృతార్థత్వంబు సిద్ధించె నని బుద్ధి నెఱిగి లేచి మరలి కొన్నిదినంబుల కేకశిలాసగరంబునకుం జనుదెంచి యందు గురు వృద్ధులు భబంధునానుజ్ఞాతుండనై” ఇతఁడు మొదటినుండియు శైవుఁ డయి యుండియు నొక చంద్రగ్రహణసమయమునందు గంగాస్నానమునకుఁ బోయినప్పు డక్కడ నాకస్మికముగా స్వప్నమున రామభద్రుండు ప్రత్యక్షమయి తన్నాంమాంకితముగా శ్రీ మహాభాగవతమును దెలుగుచేయు మనీయానతిచ్చుటచేత భాగవతిరచనము నకుఁ బూరినెను. ఇతఁడు చంద్రగ్రహణ స్నానమునకుఁ బోయినగంగ యీతని నివాసగ్రామమునకు సమీపముగా నుండి యుండవలెను. సాధారణముగా భాగీరథిని గంగ యందురు; గౌతమిని

సహితము గంగయనుట గలదు. ఇట్లు రెండు గంగలకును భేదములేని యుట కయి యుత్తరమున నున్న గంగను (భాగీరథిని) ఉత్తరగంగ యనియు, దక్షిణమున నున్న గంగను (గోదావరి యనఁబడెడు గౌతమిని) దక్షిణగంగ యనియు వ్యవహరింతురు. పోతన్న స్నానార్థము పోయినది యిందే గంగ యయి యుండును? కొన్ని దినముల ప్రయాణములో నుండక బహుదూరమున నా కాలమునఁ గొన్ని మాసముల ప్రయాణములో నుండినదగుటచేత నుత్తరగంగ యయి యుండదు. అది తప్పక కొన్ని దినముల ప్రయాణములో నున్న దక్షిణగంగ యనఁబడెడు గోదావరి యగుటకు సందేహము లేదు. ఒంటిమెట్టకు సమీపమున గోదావరీనది లేకుండుటయు గోదావరీనది యొరుగంటికి సమీపముననే యుండుటయు విచారింపఁగా, బమ్మెరపోతనామాత్యుని వాసస్థానమైన యేకశిలానగర మొరుగల్లే కాని యొంటిమెట్టకా దని నిశ్చయ మగుచున్నది. గోదావరికి గంగ యన్నపేరు లోకవ్యవహారమునందు మాత్రమేకాక పూర్వకాలమునుండియు గ్రంథముల యందుసహిత ముండిన బ్లీక్రింది నిదర్శనములవలన దెలిసికొనవచ్చును.

౧. “దక్షిణగంగ నాఁ దద్దయు నొప్పిన గోదావరియు జగదాదియైన” అని భారతాదిపర్వమున నన్నయ భట్టారకుఁ డట్లునుని తీర్థయాత్రాసంబంధమున గోదావరిని దక్షిణగంగ యని చెప్పెను.

౨. సి. ఉండు నే పీట మార్కండేయముని నాథ

సజ్జలింగ మనంగ శాసనుండు

ప్రవహించు నే పీటిసశ్చిమప్రాకార

మొరసి గంగమ్మ సాగరముకొమ్మ

యావిర్భవించినాఁ డే పీటికోటలో

బలభేది మదనగోపాలమూర్తి

పాలించు నే పీటిప్రాగుదక్కొంబు

సుమప్రోది శ్రీమల్లగూరిశక్తి

ప్రబలధారాసురత్రాణభద్రజాతి
కరిఘటా నైన్యదుస్సాధకనకలోహ
గోపురద్వాఃకవాటప్రదీపిత మతి
సాంద్రవిభవంబు రాజమహేంద్రపురము.

అని శ్రీనాథుఁడు పోతనామాత్యుని కాలమునందే కాశీఖండములో రాజ
మహేంద్రపురమును వర్ణించుచుఁ బయి పద్యములో గోదావరిని గంగ
యని చెప్పియున్నాఁడు

3. సీ. గంభీరపరిఖనాగస్త్రీల కశ్రాంత
కేళీవిహారదీర్ఘిక యనంగ
నుత్తాలసాలమన్యుల కుబ్బి దివిఁబ్రాకఁ
జేసిన దీర్ఘనిశ్రేణి యనంగ
చతురచాతుర్వర్ణ్యసంఘ మర్థులపాలి
రాజితకల్పకారామ మనంగఁ
బ్రాంతసుస్థిత యైన భవజూటవాహిని
ముక్తిభక్తిప్రదస్ఫూర్తి యనంగ
నెప్పుడును నొప్పు రాజమహేంద్రవరము
ధరణిఁ గల్పించె నే రాజు తనదుపేర
నట్టి రాజమహేంద్రుని యనుఁగుమనుమఁ
డెసఁగుఁ జాళుక్యవిశ్వనరేశ్వరుండు.

అని నన్నయకఁ దరువాతను శ్రీనాథునికిఁ బూర్వమునందును నుండిన
విన్నకోట పెద్దన్నకావ్యాంకరమాడమణిలో రాజమహేంద్రవరవర్ణనమున
గోదావరిని “భవజూటవాహిని (గంగ)” యని చెప్పి యున్నాఁడు.

ఆ ప్రాంతములయందు గంగ యని వ్యవహరించబడెను గోదావరి యేక
శిలానగరమునకు నాలుగయిదు దినముల ప్రయాణములో పసియామడల
దూరమున నున్నది. ఆ పుణ్యనదీ ప్రవాహమునందు స్నానముచేయువా

రక్కడనుండి యా నదీతీరమున నున్న మండెనకుఁ బోవుదురు.

పోతనామాత్యుఁడు తన కవిత్వారంభదశలో గోలుకొండసీమలోని రావకొండ దుగ్గాధీశ్వరుడైన (రేచర్ల) రావు సింగభూపాలుని ప్రేరణముచేత రచించిన భోగిసీదండకము కూడ సీ మహాకవి యొరుగల్లు ప్రాంతములవాఁ డని దృఢీకరించుచున్నది. ఇతఁ డీ దండకమును ౧౪౩౦-వ సంవత్సరప్రాంతమున నిరువదియైదేండ్లలోపలి వయస్సులోఁ జేసియున్నట్టు కనఁబడుచున్నది. పోతన ౧౪౦౫-వ సంవత్సరప్రాంతమున జనన మొంది ౧౪౬౦-౧౪౩౦ సంవత్సరములవఱకును జీవించి యుండును. ఈతని కాలమును నిర్ణయించుటకు వేంకటగిరిసంస్థానమునకు మూలపురుషుడైన భేతాళనాయనికిఁ బదవతరమువాఁడయి ౧౪౨౩ మొదలుకొని ౧౪౪౩-వ సంవత్సరమువఱకును కర్ణాటరాజ్యపరిపాలనము చేసిన ప్రౌఢదేవరాయల కాలములో నుండిన సింగభూపాలునికథ మాత్రమే కాక పోతనామాత్యుని మునిమనుమలగు కేసనమల్లనకవులచేత రచియింపఁబడిన “దాక్షయణీవివాహము” కూడ కొంత తోడుపడుచున్నది. ఈ దాక్షయణీవివాహము గురుజాల మల్లన సోమయాజి కంకితము చేయఁబడినది కవులు కృతిపతియైన మల్లనసోమయాజి తమ్ముఁ బిలిపించినట్లే క్రింది పద్యమునఁ జెప్పుకొని యున్నారు.

సీ శ్రీరామలింగాంఘ్రిసేవావరప్రౌఢిఁ

గవితాచమత్కృతుల్లాంచువారి

నప్పల య్యయును వీరాఁబయుఁ బ్రౌఢన

రస్వతికిని గన్నప్రజ్ఞవారి

కౌండియగోత్ర విఖ్యాతి బమ్మెరభవ్య

వంశాధ్యులై సిరి వఱలువారి

నివటూరి ముక్తి నాగేశసద్గురుభక్తి

నాదిమతైపు లైనట్టివారి

కేసకవిమల్లకవినామకీర్తి పరుల

మామ్ముఁ బిలిపించి మన్నించి మదిఁ దలంచి

ఘనత నుచితాసనంబుల నునిచి వేడ్క-

వివయనయవాక్యములచేత నెనయఁ బలికె

ఈ పద్యమును బట్టి పోతనయు నాతనిసంతతివారును పరమమైపులని స్పష్టమగుచున్నది. గోలకొండదేశములో వాడుకలో నున్న యీ క్రింది పాట యీ యంశమును మఱింత స్థిరపఱుచుచున్నది.

“పాలకుర్తినిలయా సోమలింగా పాదములకు శరణు॥”

పురపుగ బమ్మెరపోతరాజుకు మీరు కోరిన వరములు

కృపచేసినా రట “పాలకుర్తినిలయా” &c.

దాక్షిణ్యజీవరిణయకృతికర్తలు తమ గ్రంథములోఁ గవిస్తుతి నిట్లు చేసి యున్నారు

చ నెరి గుటిగల్గు నన్నయమనీషినిఁ దిక్కన శంభుదాసునిన్
బరువడి మత్పితామహుని బమ్మెరపోతన భాస్కరాహ్వయుఁ
వరకవిసార్వభౌముని నవారితభక్తి నుతింతు మెప్పుడుఁ
గురుకరుణాధ్యు లంద్రకవికుంజరులం దగ భూతి శోభిలఁ.

పయి పద్యములోఁ గవులు బమ్మెర పోతనామాత్యునిఁ దమ పితామహుఁడని చెప్పుకొన్నను నాశ్వాసాంతగద్యములనుబట్టి యతఁడు ప్రపితామహుఁడయినట్లు తెలియవచ్చుచున్నది

“ఇది శ్రీమద్భవానీశంకరపర్వతాలగురుప్రసాదాసాదితసారస్వత బమ్మెరకుల పవిత్ర కౌండిన్యమునిగోత్ర పోతయామాత్యపౌత్ర మల్లయామాత్య పుత్ర సంస్కృతాండ్ర భాషాచమత్కారకవితాధురీణతాబుధవిధేయ ప్రౌఢ సరస్వతికవినామధేయవరసూభవ కేసనక విమల్లనకవి ప్రణీతంబైన దాక్షిణ్యజీవివాహం బలు మహాప్రబంధంబునందు ”

పయి గద్యమునుబట్టి బమ్మెర పోతనామాత్యుని కుమారుఁడు మల్లయ; మల్లయామాత్యుని కుమారుఁడు ప్రౌఢసరస్వతి; ప్రౌఢసరస్వతికుమారులు కేసనమల్లనలు ఇంతమాత్రము తెలియుటచేత పోతనకాలమును నిర్ణయించుట కారాదము కానరాలేదు, దాక్షిణ్యజీవివాహకృతిసత్తియైన మల్లనసోష

యాజిమనుమనిమనుమడైన పేరమంత్రికి శివరామాభ్యుదయనామకద్వ్యర్థి
కావ్యకర్తయైన పోడూరి పెదరామకవి శాలివాహనశకము ౧౬౩౮ అనగా
హూణశకము ౧౭౫౬ ధాతసంవత్సరాశ్వయుజశుద్ధ దశమి సోమవారము
నాటి కొక తాటాకుల ప్రతిని దాక్షయణీవివాహమును వ్రాసియచ్చి దాని
యడుగున నీక్రింది సీసపద్యములు వ్రాసెను.

సీ ధాతాశ్వయుజకృష్ణదశమీందువారంబు

వఱకు దాక్షయణీపరిణయంబు

తత్కృతినాథుడైన తనరిన గురుజాల

చినమల్లసోమయాజికిఁ దనూజుఁ

డగు లింగమనసుతుఁడు డైనట్టి యజ్ఞన

త్సభునకుఁ దనయుఁడౌ పార్వతీశ్వ

రునకుఁ దిమ్మమకుఁ బుత్రు డయి పోదశమహా

దానము ల్నివృత్తసంతానములును

జేసి వంశవర్ధనుఁ డయి సిరులవెలయు

పేరమంత్రిశ్వరునకుఁ బోడూరిపెద్ద

రాముఁ డెనుబది సంవత్సరములనాటి

ప్రతి విమర్శించి వ్రాసిచ్చెఁ బక్షమునకు.

పోడూరి పెదరామహస్త లిఖితమైన యీ పురాతనతాళపత్రపు స్తకమును
సంపాదించి యీ నడుమను నాకు బాలాంత్రపు వేంకటరావుగా రిచ్చిరి
దీవినిబట్టి చూడఁగా దాక్షయణీవివాహకృతివతియైన మల్లనసోమయాజి
కుమారుఁడు లింగన్న; లింగన్నకుమారుఁడు యజ్ఞన్న; యజ్ఞన్నకుమారుఁడు
పార్వతీశ్వరుఁడు, పార్వతీశ్వరునికుమారుఁడు పేరమంత్రి. ఈ పేరమంత్రి
౧౭౫౬-వ సంవత్సరమునం దుండెను. పోతనమునిమనుమనికాలములో
నుండిన మల్లనసోమయాజికిని, పేరమంత్రికిని నడుమ నాలుగు పురుషాంత
రములును, మల్లనసోమయాజికిని పోతనకును నడుమ మూఁడు పురుషాంత
రములును మొత్తము ౧౭౫౬-వ సంవత్సరమునం దుండిన గురుజాల పేర
మంత్రికిని బమ్మెరపోతనామాత్యునికిని నడుమ నేడు పురుషాంతరములు

గడిచినందున నొక్కక్కతరమునకు నలుబదేసి సంవత్సరముల చొప్పునఁ జూచినచో నేడు నలుబదు లిన్నూటయెను బదిసంవత్సరములు ౧౩౫౯ నుండి తీసివేయఁగా ౧౪౭౬-వ సంవత్సరప్రాంతమువఱకును బమ్మెర పోతనార్యుఁడు జీవించి యుండవలెను. ఇందులోనుండి పది పదునేను సంవత్సరములు త్రోసివేసినను పోతన ౧౪౬౦-వ సంవత్సరము వఱకైనను జీవించి యుండవలెను అతఁ డటు వదిసంవత్సరములు జీవించె ననుకొన్నచో బోతనజన్మ దినము ౧౪౦౦ సంవత్సరప్రాంతమునందయి యుండును. ప్రౌఢసరస్వతి యను బిరుదందిన కేసనకవి (పోతనమనుఁడు) యొక్క దోహిత్రుఁడు అజ్ఞరపు పేరయలింగము తెలుఁగున నొడయనంబివిలాస మను కావ్యమును జేసెను ఈతనితండ్రి కేసన; తల్లి లక్కమ్మ; కొడుకు మల్లన. ఇతఁడు కొండిన్యగోత్రుఁడు; నియోగిబ్రాహ్మణుఁడు, ఇతనికి శ్రీనాథకవి బావమఱుది యనిచెప్పుదురు. పోతన శ్రీనాథునిమఱుది యైనను, కాకపోయినను వీరరువు రును గొంతవఱ కేకకాలమువా గయి యుండిరనుటకు పందేహము లేదు. *

* బమ్మెర-పోతన శ్రీనాథుని సమకాలీనుఁ డని శ్రీవేటూరి-ప్రభాకరశాస్త్రి మున్నగువారు తెల్పియున్నారు. 'ఆంధ్రకవి తరంగిణి' కారులు పోతన శ్రీనాథుని సమకాలికుఁడు కాఁడనుచున్నారు. పోతనామాత్యుండు శ్రీనాథుని శావమఱుది కాఁడనియు, 'బాలరసాలసాల నవపల్లన' ఇత్యాది పద్యము పోతన చెప్పినది కాదని వారి యాశయము. పోతనకును, కేరమంత్రికిని నడుమ నాటుతరములున్న వనియు, శ్రీ వీరేశలింగం పంతులు గారేడు తరములున్నవనుట సరికాదనియు, తరమునకు 30 లేక 35 సంవత్సరములు లెక్కింపవలసి యుండగా పంతులుగారు నలు పది సంవత్సరములు లెక్కించుట సరికాదనియు నందుఁ దెలుపఁబడినది. (చూ, ఆంధ్రకవి తరంగిణి-ఆటవసంపుటము. పుట 173)

మఱియు పోతన రసార్ణవమధాకర్త యగు సింగభూపాలుని కాలములోని వాఁడు కాఁడనియు సర్వజ్ఞ బిరుదాంచి తుండఁయి, పదవ తరమువాఁడగు సింగ భూపాలుని కాలమున నుండిన వాఁడనియు శ్రీ ప్రభాకర శాస్త్రిలుగారుమున్నగువారి యభిప్రాయము.

పోతన గ్రంథమును సింగభూపాలుఁడు పాతిపెట్టించెనను వదంతి నమ్మరాద నియు, విద్వాంసుఁడు, ఉదారుఁడునగు నాప్రభు నట్టి పనిచేసి యుండఁడనియు, కూచిమంచి తిమ్మకవి లోకమునందలి వాడుక ననుసరించి యట్లు వ్రాసి యుండవచ్చు ననియు, వెలిగిందల నారయ మున్నగు వారిరచనలు కేవల శిథిల భాగపూరకములు కాక భాగవత కేష పూరకములే యనియు విద్యజ్ఞుల యాశయము.]

పోతన శ్రీనాథునికంటె నిరువది ముప్పదియేండ్లు చిన్నవాడు. వేంకటగిరి ప్రభువులకుఁ బూర్వుడయి యా కాలమునందు రాచకొండదుర్గాధీశ్వరుడయి యుండినసర్వజ్ఞసింగమనాయఁడు భాగవతమును దన కంకితము చేయుమని కోరగా బమ్మెర పోతరాజు నిరాకరించె నన్న కథకూడఁ బయి కాలమును స్థాపించుచున్నది. కాఁబట్టి పోతరాజు పూజశకము ౧౪౭౫ వ సంవత్సరమువఱకును జీవించి యుండును అంతకాలము జీవించియున్న పక్షమున మరణకాలమునం దతనికి దెబ్బదియైదు సంవత్సరములప్రాయ మయి యుండును. ఏ హేతువు చేతనో బమ్మెర పోతరాజువిరచిత మైన యాంధ్రభాగవతము విశేషభాగము నశింపఁగా వెలిగండల నారయ, గంగన మొదలైన వారాయా భాగములను పూరించినారు. కాని గ్రంథ మట్లు నశించుటకు కారణమిదియే యని నిశ్చయించుటకుఁ దగిన ప్రబలాధారము లేవియుఁ గానరావు. బమ్మెర పోతరాజు వ్యాసవిరచితభాగవతపురాణము నాంధ్రీకరించెనన్న వార్తను సర్వజ్ఞసింగమనాయఁడు విని యా కవిని తన యాస్థానమునకు రప్పించి గ్రంథమును కృతి యిమ్ముని యడిగెననియు, అతఁడు తన గ్రంథమును నరాంకితము చేయనని రాజుప్రార్థన నంగీకరింపకపోఁగా రాజు రోషముతో నాతని గ్రంథమును భూమిలో గోయి తీయించి పాతిపెట్టించెననియు, శ్రీరామమూర్తి యా రాజుభార్యయొక్క స్వప్నములో వచ్చి భర్తను వేడుకొని భాగవతపురాణము లోకములో వ్యాపింపజేయ నియ్యకొల్పుమని యామెతోఁ జెప్పి పోయెననియు, ఆమె తన స్వప్నవృత్తాంతమును భర్తకు విన్నవించి పాతిపెట్టిన పుస్తకమును పయికి తీయింపఁగా న్నందలి తాళఫలములు పురుగులు తిని బహుభాగములు శిథిలమయి పోయి యుండెననియు, పిమ్మట గంగనాదికవులు చెడిపోయిన భాగములనెల్లఁ బూరించి రన్నియ్యి, కొందఱు చెప్పుచున్నారు. లక్షణసారసంగ్రహమునందుఁ

గూచిమంచి తిమ్మకవి చెప్పిన యీ క్రింది పద్య మీ కథ కుపబలముగా మన్నది.

సీ. ఘనుఁడు పోతనమంత్రి మును భాగవతిము ర
 చించి చక్రికి సమర్పించునెడల
 సర్వజ్ఞసింగయశ్మైవరుం డది తన
 కిమ్మని వేడఁగా నీయకున్న
 నలిగి యా పుస్తకం బవనిఁ బాతించినఁ
 జివికి యం దొకకొంత శిథిల మయ్యెఁ
 గ్రమ్మర నది వెలిగందల నారస
 రాజును మఱి బొప్పరాజు గంగ
 రాజు మొదలగు కవివరుల్ తేజ మెఱఁగఁ
 జెప్పి రా గ్రంథములయందె తప్పు లొదవెఁ
 గాని పోతన కపింద్రుని కవితయందు
 లక్షణం బెందుఁ దప్పునా ? దక్షహరణ ,

వేంకటగిరిరాజు లయిన వెలుగోటివారికి మూలపురుషుడైన బేతారెడ్డి
 కేడవతరమువాడైన సింగమనాయనికే కాని పదవతరమువాడైన యీ
 సింగమనాయనికి సర్వజ్ఞబిరుదము లే దని కొంద అనుచున్నారు. పోతరాజు
 భాగవతమును రచించి దానినెవ్వరికిని జూపక పదిలముగా దేవతార్చన
 పెట్టెలోఁ బెట్టి పూజించుచుండినట్లును, అవసానకాలమునం దతడు తన
 కుమారునిఁ బిలిచి తా నార్జించిన యా ధనమును కాపాడుమని చెప్పి కాల
 ధర్మము నొందినట్లును, తదనంతరమున కుమారుఁడు దానిని విప్పి శోధిం
 పఁగా బాణ మను పురుగుచే గ్రంథపత్రములు తినబడి యున్నందున వెలి
 గందల నారయాదుల సాహాయ్యమున గ్రంథమును పూరింపించినట్లును,
 మఱికొందఱు చెప్పుచున్నారు. ఈ కడపటి వృత్తాంతమే కొంత మార్పుతో
 భాగవత పీఠికయందును ప్రాయఃబడి యున్నది. అందుఁ బోతనామాత్యుని
 పుత్రుండు కూడ నీపైతృకధనమును ముట్టక కాపాడి తనయవసాన కాలము
 నందు వెలిగందల నారయకు జెప్పఁగా నతఁ డనంతర మా గ్రంథమును

విప్పి చదివి భ్రష్టములైన భాగములను పూరించెనని చెప్పబడి యున్నది. ప్రౌఢకవి మల్లనయే పోతనామాత్యునిపుత్రుఁ డయిన పక్షమున మహాకవి యైన యతఁడు తండ్రి రచించిన పుస్తకమును విప్పియైనఁ జూడకుండె ననుట యంత విశ్వాసార్హముగా నుండదు. పోతరాజునకు మల్లన యను కుమారుఁడు గలఁడు ఆ మల్లనయే ప్రౌఢకవి మల్లన యనుటనుగూర్చి యింకను విచారింపవలసి యున్నది. ఏది యెట్లయినను పోతరాజకృతభాగ వతము కొంతవఱకు ప్రభ్రష్టమగుటయు దాని నీ గంగనాదులు పూరించు టయు మాత్రము వాస్తవము.

పోతన సంస్కృతాంధ్రములను తాను గురుముఖమునఁ జదువక స్వయంకృషి వలననే యనర్గళమైన యుభయభాషాపాండిత్యమును సంపాదించిన వాఁడు. ఈ యొక్క యంశమే యీ కవియొక్క ప్రతిభావిశేషమును వేయినోళ్ళఁ జాటుచున్నది. గురుముఖమున విద్య యభ్యసింపకపోవుట చేతనే యితఁడు గద్యమునందు “సహజపాండిత్య” యని వేసికొన్నాఁడు. సహజ పాండిత్యుఁ డగుటచేత నీతని కవిత్వమునం దక్కడక్కడఁ గొన్ని వ్యాక రణాదిదోషములు కానవచ్చుచున్నవి. కాని కవిత్వముమాత్రము నిరుపమాన మయి నదయి సర్వజనశ్లాఘాపాత్రముగా నున్నది. పోతన చిన్నతనములో గోవులను మేపుకొనుటకై గ్రామసమీపమున నున్న యడవికిఁ బోయి నప్పుడు చిదానందుఁ డను యోగి యాతనికి రామమంత్రము నుపదేశించి నట్లును, దానినిబట్టియే సమస్తవిద్యలును నిరవద్యకవిత్వమును వచ్చినట్లును కొందఱు చెప్పుచున్నారు. ఆయనను “శ్రీపరమేశ్వరకరుణా కలిత కవితా విచిత్ర” యను భాగవతగద్యమునుబట్టియు వీరభద్రవిజయమునుబట్టియు విచారించి చూడఁగా శివప్రసాదమువలన నీతనికిఁ కవిత్వ మలవడుట కవి యభిప్రాయ మయినట్లు స్పష్ట మగుచున్నది. శ్రీరామమూర్తి భాగవత మును తెనిగింపవలసినదని చెప్పినట్లు స్వప్నము రాఁగా నితఁడు శ్రీరా మాంకితముగా భాగవతపురాణమును తెనిగించెను.

ఈ కవి ధనికుఁడుగాక రాజుల నాశ్రయింపక కృషికర్మచేఁ గాలము గడుపు చుండెను. ఇతనికి మహత్త్వాదులనుగుఱించి యిటీవలివా రనేకకథలను

గల్పించినారు. వానిలోఁ గొన్నిటిని నిందుఁ జెప్పుచున్నాను. పోతనామాత్యుని బావయైన శ్రీనాథుఁడు భాగవతమును తనయేరికయైన కర్ణాటప్రభున కంకితము చేయింపవలెనని పల్లకిమీఁద నోరుగంటికి వచ్చి, ఊరిబయలి పొలములో పోతన యరక కట్టింది కుమారునిచేత దున్నించుచుండఁగాఁ దన మహత్త్వమును వారికి జూపించి పల్లకి మోచుచున్న బోయిల నొక ప్రక్కబొంగు వదలివేయుఁ డని యాజ్ఞాపించెనట : మోచువారు లేకయే పల్లకి నడుచుచుండుట చూచి పోతన పుత్రుఁడయిన మల్లన తండ్రితోఁ జెప్పఁగా నతఁడు నాగలికాడికిఁ గట్టిన యొక దున్నపోతును విప్పుమని యాజ్ఞాపించెనట : ఒకప్రక్క దున్నపోతు లేకయే యరక సాగుచుండుట చూచి శ్రీనాథుఁడు రెండవదండిని కూడ విడుపుఁడని బోయిల కాజ్ఞాపించి పల్లకిని నడిపింపుచుండఁగా పోతన రెండవప్రక్కనున్న దున్నపోతునుకూడ విప్పించి నాగలి సాగునట్లు చేసెనట : అటుపిమ్మట శ్రీనాథుఁడు పోతనను సమీపించి ' హాలికులు సుఖముగా నున్నారా? ' యని పరిహాస పూర్వకముగా కుళలప్రశ్నము చేయఁగా నతఁడు

ఉ. బాలరసాలసాలనవపల్లవకోమలకావ్యకన్యకా

గూళల కిచ్చి యప్పుడుపుకూడు భుజించుటకంటె సత్కవుల్

హాలికులైన నేమి ? గహనాంతరసీమలఁ గందమూలకౌ

ద్దాలికులైన నేమి నిజదారసుతోదరపోషణార్థమై ?

అని ప్రత్యుత్తరము చెప్పెనట : అందుకు శ్రీనాథుఁడు మనసులో లజ్జ పడియు పైకి తోఁపనీయక ముఖమున లేని వికాసము తెచ్చుకొని బావ మఱుదుల మేలమున కాడిన మాటకుఁ గోపగింపఁజెల్లినా ? యని సమాధానపఱిచెనట : తరువాత మల్లన ముందుగా నింటికిఁ బోయి భోజన పదార్థముల నిమిత్తమై ప్రయత్నము వేసి లభ్యములు కాక విచారముతో నూరి వెంటఁ దిరుగుచుండఁగా విష్ణుమూర్తి పోతనరూపమున వచ్చి పంచభక్ష్య పరమాన్నములతో విందు చేయుటకు తగిన సమస్త పదార్థముల నిచ్చి

పోయెనట : భోజనము లయిర పిమ్మట శ్రీనాథుఁడు పోతనయొక్క దారిద్ర్యవిషయమును ప్రస్తావించి భాగవతము * నొక రాజునకో ధనికునకో యంకితము చేయునట్లొడఁబఱచుటకయి ప్రయత్నించు చున్నప్పుడు సరస్వతి యెదుట నిలిచి కన్నీరు పెట్టుకొనుచున్న ట్లాతనికిఁ బొడకట్టఁగా పోతన

ఉ. కాటుకకంటినీరు చనుకట్టుపయిం బడ నేల యేడ్చె దో
కైటభదైత్యమర్దనునిగాదిలికోడల : యో మదంబ యో
హాటకగర్భరాణి ; నిను నాఁకటికిం గొనిపోయి యల్లక
ర్ణాటకిరాటకీచకుల కమ్ముఁ ద్రిశుద్ధిగ నమ్ము భారతీ :

అని సరస్వతి నూతార్చెనట. ఈ పద్యములోఁ గర్ణాటకిరాటకీచకులని చెప్పుట శ్రీనాథుఁడు తన గ్రంథములను రాజులకును, కోమటులకును, దుష్టులకును, ధనమున కాశించి యమ్ముకొనె నని యాతని నాక్షేపించుట యనికొంద అభిప్రాయపడుచున్నారు. ఆ కాలమునం దాంధ్రరాజులను కర్ణాట రాజు లని చెప్పుచు వచ్చిరి. అందుచేతనే శ్రీనాథుఁడు భీమఖండమునందు

గీ. ప్రౌఢి పరికింప సంస్కృతభాష యంద్రు
పలుకు నుడికారమున నాంధ్రభాష యందు
రెవ్వ రేమన్న నంద్రు నా కేలకొఱత ?
నావిత్వంబు నిజము కర్ణాటభాష.

అని తన తెనుఁగుకవిత్వమును గర్ణాటభాషగాఁ జెప్పియుండెనట . ఇట్లు చెప్పుటకు వేఱు కారణము గలదు. అంతట శ్రీనాథుఁడు విఫల ప్రయత్నములై మరలఁ దన యూరు చేరెనట : పోతన తన గ్రంథమును సరాంకితము చేయకపోవుటను గొప్పగా భాగవతమునం దీ క్రింది పద్యముచేతఁ జెప్పుకొన్నాఁడు.

* శ్రీనాథుఁడు భాగవతమును సర్వజ్ఞ సింగభూపాలున కంకితమియి వలె నని పోతనను గోరినట్లు కొందరు చెప్పుదురు.

ఉ. ఇమ్మనుజేశ్వరాధముల కిచ్చి పురంబులు వాహనంబులున్
సొమ్ములుఁ గొన్ని పుచ్చుకొని సొక్కి శరీరము వాసి కాలుచే
సమ్మెటట వ్రేటులం బడక సక్మాతి శ్రీహరి కిచ్చి చెప్పె నీ
బమ్మెరపోతరా జొకఁడు భాగవతంబు జగద్ధితంబుగన్.

పోతరాజు తృతీయస్కంధమును తెనిగించునప్పుడు విష్ణుమూర్తి శ్వేత
వరాహరూపమున నాతనివాకిటఁ బరుండుచు వచ్చెననియు, భాగవతము తన
కఠిణము చేయనన్నఁ డన్న కోపముచేత కవిని బాధించి కట్టి తెచ్చుటకై
పంపిన కర్ణాటాధీశ్వరుని భటులను పాఱఁదోలె ననియు, మఱియొక కథ
చెప్పుదురు పోతరా జష్టమస్కంధములోని గజేంద్రమోక్షకథను వ్రాయుచు
“అలవై కుంఠపురంబులో నగరిలో నామూల” యనుపదము కొక పద్య
మును వ్రాసి పైభాగము తోచక చింతిల్లుచు వెలుపలికిఁ బోయినప్పుడు
విష్ణువు వచ్చి “సౌధంబుదాపల” యని వ్రాసి పోయె ననియు, ఇకొక
కథ చెప్పుదురు భాగవతమును రచియించునప్పుడు కవి చెప్పిన సంగతి
యెల్లను ప్రత్యక్షముగా జరుగుచు వచ్చెననియు, రుక్మిణీకల్యాణమును రచిం
చుచు “దేవకీసుతుకోర్కి తీ గలు పీడంగ” నను పద్యములో ‘బాలకమరె’
యను భాగమును జెప్పునప్పు డాతని కుమార్తె కుంపటిలోఁబడి కమరిపోయె
ననియు, “పద్మనయనువలనఁ బ్రమదంబు నిండారె” నను భాగమును
జెప్పఁగానే మరల లేచి యథాప్రకారముగా నా చిన్నది సుఖముగా నుండె
ననియు వేతొకకథ చెప్పుదురు. చెప్పఁబూనినచో నిటువంటి కథల కంత
ముండదు. అయినను మఱియొక చిన్నకథను మాత్రము వ్రాసి పీని నింత
టితో పరిసమాప్తి నొందించెదను పోతన గజేంద్రవికథఁ జెప్పుచు గజేం
ద్రుఁడు ప్రాణసంశయదశలో నున్నప్పుడు శ్రీమహావిష్ణువు

మ. సిరికిం జెప్పఁడు శంఖచక్రయుగముం జేదోయి సంధింపఁ దే

పరివారంబును జీరఁ డభ్రగపతిం బన్నింపఁ డాకర్ణికాం

తరధమ్మిల్లము చక్క నొత్తఁడు వివాదప్రోద్ధత శ్రీకుచో

పరిచేలాంచలమైన వీడఁడు గజప్రాణావనోత్సాహియై

అని వ్రాయఁగాఁ జూచి శ్రీనాథుఁడు విష్ణుమూర్తి మకరమును జంపి భక్తుని ప్రాణములఁ గాపాడఁబోవునప్పుడు 'చక్రాద్యాయుధములను వెంటఁగొనక కలువఁబోయెనా? గిల్లఁబోయెనా? లేక వేడుకచూడఁ బోయెనా?' యని యాక్షేపించె ననియు, పోతన యప్పు డేమియుఁ బ్రత్యుత్తరము చెప్పక భోజనకాలమునందుఁ దన కేదో పని యున్నదని చెప్పి ముందుగా లేచి పోయి శ్రీనాథునికొమారు నెక్కడనో దాచి వచ్చి నూతిలోఁ పెద్దతాయి వేసి శ్రీనాథునికొమారుఁడు నూతిలోఁ బడెనని కేక వేసెననియు, శ్రీనాథుఁ డా కేక విని తాను తినుచున్న పెరుగన్నమును విడిచి యెంగిలిచేతితో పరు గెత్తుకొనివచ్చి విచారముతో నూతిలో తొంగి చూచుచుండఁగాఁ జూచి బావా! త్రాళ్ళను. నిచ్చెనయు దిగు మనుష్యులను లేక నూతిచుట్టును గంతులువేయ వచ్చినావా? వేడుక చూడ వచ్చినావా? 'యని యడిగి, 'నీ కున్న పుత్రవాత్సల్య మిప్పు డెట్లు పరికరములమాట విచారింపనీక నిన్ను పరుగెత్తించినదో, విష్ణుమూర్తికున్న భక్తవాత్సల్య మట్టే యాతనిని పరికర ములమాట విచారింపనీక పరుగెత్తునట్లు చేసిన' దనియు, 'కావలసినప్పుడు పరికరము లన్నియు వెనుక వచ్చు' ననియు, ప్రత్యుత్తరము చెప్పెనట!

పోతనకవిత్వమునందుఁ గొన్ని లక్షావిరుద్ధములైన ప్రయోగము లుండుట చేత వెల్లంకి తాతంభట్టు మొదలయిన పూర్వలాక్షణికులు దానిని సలక్షణ గ్రంథముగా నంగీకరించినవారు కాదు అట్లంగీకరింపకపోవుటకుఁ గారణము రేఫఱకారములకు యతిప్రాసములందు మైత్రి యుండుట యని వా రెక్కడను జెప్పి యుండలేదు రేఫఱ కారములకు మైత్రి యుండఁగూడదని నన్నయభట్టారకాదుల యభిప్రాయ మగునా? యనియు సంశయించవలసి యున్నది. నన్నయభట్టు రేఫములనుగాఁ బ్రయోగించినవానినిఁ గొన్నిటిని శకటరేఫములనుగాను శకటరేఫములనుగాఁ బ్రయోగించినవానిని గొన్నిటిని రేఫములనుగాను తిక్కన ప్రయోగించి యున్నాఁడు అయినను రేఫశకట రేఫముల విషయమయి పెనఁగులాడువారు వాని కన్నిటికిని ద్విరూపములు కల వని చెప్పుదురు అట్లనినక్షమున రేఫములకును తాలకును మైత్రి లేదను తమవాదము పడిపోవు నన్న భీతిచేత పన్నిన * పన్నుగడ కాని

* (ఇది పన్నుగడయో, భాషాకత్త పరిశీలన దృష్టితోఁ జేయబడినదో విమర్శ ఘట నిర్ణయింపఁ దగుదురు.)

యిది మాటియొకటి కాదు ఒక పదమునందలి యొక అక్షరము రేఫమును శకట రేఫము నగు ననుటవలనఁ జూన్మైతికూడ దను వాదముకే దౌర్బల్యము కలిగించునని నా యభిప్రాయము ఒకపదమునందలి రేఫము అకారముగా మాటు నప్పుడు ప్రత్యేకముగా రేఫఅకారములకు మైత్రి కలిగియున్న నేమి భాధ కలుగునో నే నూహించఁజాలకన్నాను. తెలుఁగుపదములం దివిజాలని నిర్ధారణ చేయుటకు వారి కేమి యాధారములున్నవో మొట్టమొదట నాకఁ దెలియకున్నవి. కవిత్రయమువారి ప్రయోగములందుఁగల స్కృతపదములతో యతిప్రాసములయందుఁ జేసినవాని నన్నిటిని శకటరేఫములనుగా నిర్ణయించి యున్నారు రేఫములను గలిగియుండియుఁ దెలుఁగుపదములు యతి ప్రాసములయందు భారతాదులలో సంస్కృతపదముతోఁ జేరక యుండరాదా? “నాన్యేషాం వైధర్మ్యం లఘ్వలఘూనాం రయోస్తు నిత్యం స్యాత్” అని వాగను శాసనుఁడు చెప్పియుండుటచేత లఘ్వలఘూరేఫములకు మైత్రి కూడ దందురేమో! ఆంధ్రశబ్దచింతావణి నన్నయభట్టు చెప్పిన దయి యుండదని యాతని చరిత్రమునందు నిదర్శనపూర్వకముగాఁ జూపఁబడి యున్నది కాఁబట్టి రేఫఅకారపైరము నన్నయభట్టుమతము కాదని సందేహింప వలసి యున్నది. ఈ భేద మావశ్యక మని చెప్పిన బాలసగర్వతి సహిత మీ భేదమును గనిపెట్టలేక తన శృంగికాపరిణయమునందు రేఫఅకారములకుఁ బ్రాసమైత్రి చేసియున్నాఁడు రేఫఅకారమైత్రి కూడదని పూర్వకాలము నందుఁ గొందఱిమత మైనన, కూడుననియు పలువురమతమై యున్నది. భారతాదుల నామూలాగ్రముగాఁ బరిశోధించి యుభయభాషలయందును సర్వతోముఖసాండిత్యము గలవారైన బమ్మెరపోతని పిల్లలమఱ్ఱి పినవీర భద్రుఁడు, పింగళి సూరన, అల్లసాని పెద్దన, మొదలయిన తొంటికవు లనే కులు రేఫఅకారమైత్రి నంగీకరించినపక్షమువారు

క. న ణ లను రెండక్షరముల

కును వడిఁ బ్రాసంబుఁ బెట్టుకొనవచ్చుఁ గృతిన్,

విను ర ణ ల కట్ల పెట్టు

జను ల శ ల కభేద మరయ సర్వజ్ఞునిధీ :

అని కవిజనాశ్రయమునందు రేఫఱకారములకు మైత్రి చెప్పఁబడి యున్నది. రేఫఱకారములు ప్రాసలయందు మైత్రిఁ జెందఁగూడకున్నను యతులయందుఁ జెందవచ్చు నని కొందఱి యభిప్రాయము.

గీ. చఛఱులకును మొదలియూష్యములు మూడు

సరసవడి నిల్పుఁగా నేకజాతియైఁ

బండితాకు రేఫము వడి కుండరాదె.

ప్రాసవర్ణంబులకుఁ గూర్పరాదు గాని.

అని శారదాదర్పణమునందుఁ జెప్పఁబడి యున్నది. కాని యిటీవలివారందఱును రేఫఱకారమైత్రి నన్నయభట్టమతము కా దని భ్రమించి రేఫఱకారమైత్రిని దూషించి యా మత మవలంబించినవారిని కుకవులని దూషించి యున్నారు అట్లు దూషించినవారిలో నొకఁ డయిన కాకు సూర్యప్పకవి రేఫఱకారముల ప్రాముఖ్యమును స్థాపింప నెంచి భాగవతమును బూర్వలాక్షిణీకులు లాక్షణికగ్రంథమునుగా నంగీకరింపకపోయినందుకు రేఫఱకారములు ప్రాసలయందు మైత్రి చెందుట యొక్కటియే కారణ మని యీ క్రింది పద్యముచేతఁ జెప్పియున్నాఁడు

ఉ బమ్మెరపోతరాజకృత భాగవతంబు సలక్షణంబు కా

కిమ్మహి నేమిటం గొదవ? యెంతయు నారసిచూడఁగాను రే

ఫమ్ములు తాలునుం గలిసి ప్రాసము లైన కతంబునం గదా

యిమ్ముల నాదిలాక్షణీకు లెల్లను మాని రుదాహరింపఁగన్.

ఇట్లు రేఫఱకారముల నిమిత్తమయి యంతగాఁ బెనఁగులాడిన యప్పకవియే తన కా భేదము తెలియక వానికి యతిప్రాసములయందు మైత్రికూర్చి తానును తా నభివర్ణించిన కుకవినమూహములోనే చేరినందున కోగినాల రంగనాథకవీశ్వరుఁడు ద్విరేఫ దర్పణమునం దుదాహరించిన యప్పకవి పద్యముల రెంటిని మాత్ర మిందుఁ జూపుచున్నాను.

క. కేరుచు నొయ్యన డగ్గఱ

జేరుచు నురుముష్టిహతికిఁ జిక్కక వేగం

దాటు చహంకృతిఁ గ్రమ్ము

దూటు చధోక్షజుఁడు మల్లుఁ ద్రుంచె ననంగన్.

మ. పురిటింటం బసిబిడ్డచందమున వాపోవంగ నాఁ డాత్మలో
మురువొప్ప నిష్పదగ్ధయు కకుచయై ముద్దాడు రాకాసి గు
రైఱిఁ గిష్టంబుగఁ బాలు ద్రావు మిషచే నిర్వైస కాలంబునం
ధరణిం గూల్చిన నందపుత్రువలగం దార్కాణ ధర్మస్థితుల్.

ఇట్లొక్కయప్పకవి మాత్రమే గాక రేఫఱకారములకు యతిప్రాసమైత్రి
కూర్చిన యితర మహాకవుల పద్యములను గూడ సర్వలక్షణసారసంగ
హమునందుఁ గూచిమంచి తిమ్మకవి చూపినవానిలోఁ గొన్నిటి విందుదా
హరించుచున్నాను.

౧. అల్లసాని పెద్దన మనుచరిత్రమునందు—

కా. శ్రేణుల్గట్టి నభోంతరాశమునఁ బాతెం బట్టి లుష్టాంశుపా
షాణవ్రాతము కోష్టమయ్యె మృగత్పిష్టవార్ధు లిం కెం జపా
శోణం బయ్యెఁ బతంగబింబము దిశాస్తోమంబు శోభాదరి
ద్రాణం బయ్యె సరోజషండములు నిద్రాణంబు లయ్యెం గడుకా.

౨. కృష్ణరాయలు. ఆముక్తమాల్యదయందు—

మ. ఇలకు స్వేగగుఁ బండు తీరవనపుండ్రేక్షచ్ఛటల్ తీపు ల
గ్గలమై వ్రాల నురుస్వనంబు లెనఁగఁగాఁ ద్రిప్పు రాట్నంపుగుం
డ్రలునాఁ దేనెకొలంకులం బొరలి పాఱన్విచ్చుపంకేరుహం
బుల నాడెం దొలుసంజఁ దేటివలయంబు ల్తారయుకారముల్.

౩. పింగళి సూర్య ప్రభావతీప్రద్యమ్ముమునందు—

క. గ్రక్కునఁ జని వాలుదునో

తెక్కులాఁ గట్టుకొని దివిజరిపుమేడలపై

నక్కొమ్మఁ జూచు పెపు దెపు

దొక్కో ? యనునంత తమక మున్నది మదిలోన్.

౪. అయ్యలరాజు రామభద్రుడు రామాభ్యుదయమునందు —

ఉ. నైరిభవారిభద్విరదశాసఁ బద్గభరాధిరూఢులై

తారలు బూరగొమ్ములును దప్పెటలుం బటహంబులుం బదు
ల్పూలులు వేలు మ్రోయఁ గవను ల్వడి హత్తి యుత్తర
ద్వారకవంకఁ దాట కిరువంకలఁ బొఁజులు దీర్చి రయ్యెడన్.

౫. పిల్లలమఱ్ఱి పినవీరన్న-జై మినిభారతమునందు —

ఉ. తూరుపు తెల్లవాలుటయుఁ దోడనె మంగళపారకస్తుతుల్
మీఱఁ దదీయరాగముల మేల్కొని కాల్యసమచితక్రియల్
దీటిచి పాండుపుత్ర వసుదేవసుతుల్ ప్రమదంబు మోములం
దేరఁగ నేడ్కతో నరుగుదెంచి సభాస్థలి నిల్చి రయ్యెడన్.

౬. సంకుసాల నృసింహకవి-కవికర్ణరసాయనమందు —

గీ వనది సర్వంకషంబయ్యు వలయుపనికి

తేవులనెకాని దొరసాని రీతిదనరి

విశ్వరూపకుఁడయ్యు శ్రీ విభుఁడు కూర్మ

రూపమున నేవుఁడగు నారురుక్షలకును.

తిమ్మకవి చూపినట్లు రేఫఱకారమును మైత్రి చేసిన మహాకవు లింతమంది యుండఁగా వీరినందఱిని లాక్షణికులనుగా నంగీకరించి వీరి పద్యముల నుదాహరించిన యప్పకవియొక్క బమ్మెర పోతరాజునుమాత్రము రేఫఱకారములకు యతిప్రాసములయందు పొత్తుగలిపె నన్న హేతువు చేత నేల నిరాకరింపవలయునో యూహించుట మాననగోచరము కాకున్నది. ద్వితీయ భేద విషయమున నిప్పటివారు పూర్వపువాని మించినారు. పూర్వులలోఁ గొందఱు తద్భవమున శకటరేఫము లే దన్నారు తాతంభట్టు కవిలోక చింతామణియందు “అచ్చతెనుఁగులను దీర్ఘముల మీఁద బండతాను లేదు పద్య నాభః” యని చెప్పియున్నాఁడు. ఇప్పటివా రన్నిచోట్లను బండితాలు కనిపెట్టినారు.

గీ. అరయ గురురేఫ హల్లుతో బెరసినపుడు
ప్రాసముల విశ్రమముల రేఫములతోడఁ
గళసి యుండును సుకవిపుంగవుల కృతుల
జగదవననూత్రః గిరితనూజాకళత్రః *

అని తిమ్మకవి సార్వభౌముఁడు లక్షణము వ్రాసి యీ క్రింది పద్యములను
లక్ష్యములనుగాఁ జూపియున్నాఁడు.

ఉ. నూఱ్వురు నొక్కచందము మనోగతి నైరణ చేసి నన్ను నా
సర్వకులంబు నుత్తమయశంబున నుంచితి రమ్మలార మీ
కుర్చిని సాటియే యబల లొండులు దేవతలుం బటుక్షమా
నిర్వహణం బొనర్చుటకు నేరరు మర్త్యులఁ జెప్పనేటికిఁ—
ఎఱ్ఱప్రెగడ రామాయణము.

క కాఱ్ఱిచ్చు గవిసి మృగముల
నేర్చుకరణి నేఁడు భీష్ముఁ డేదినకడిమిం
బేర్చి మనభీముఁ బొదవె శ
రార్చుల నవ్వీరుఁ గన్ను లారఁగఁ గంటే భీష్మపర్వము.

క. చెలఁగి పటుసింహనాదం
బులు అంకెలుగాఁగ వారు పొలిచిరి వృషభం
బుల క్రియ నొడొరులకు మా
ఱ్ఱులయుచుఁ దాకుచు నుదాత్తరభసోజ్జ్వలులై ద్రోణపర్వము.

మనవారు కొంద టిప్పుడు సంయోగమునందు అకారము రేఫముగా మాఱు
నని చెప్పుచున్నారు మఱికొందఱు భారతమునందుగూడ.

* (వేటొక హల్లుతోఁ గూడినపుడు శకటరేఫము లఘురేఫమే యగునని
యాధునిక లాక్షణికుల యాశయము.)

క. తెంపును బెంపును గదుర ని

లింపులు వెఱఁ గంది చూడ రిపునైనన్యములుం

గఁపింపఁ దమబలంబులు

అంపిలి బిట్టార్వ సింధురాజుం దాఁకెన్.

ఇత్యాది స్థలములలో గురులఘురేఫముల మైత్రి యంగీకరింపఁబడినదని చెప్పుచున్నారు. ఒకవేళ నిప్పటివా రెవ్వరయిన అంపిలుశబ్దమునకు ద్విరూపములు గలవని చెప్ప వత్తురేమో : ఈ ద్వైరూప్యమువలని ప్రయోజన మేమో నాకుఁ దెలియరాకున్నది. కవిత్రయమువా రొక్కపదములోని యొక అక్షరమునే యొకప్పుడు రేఫముగాను, మఱియొకప్పుడు శకటరేఫము గాను బ్రయోగించుటచేతనే వారి కా భేదమంత సమ్మతము కాదని స్పష్ట పడుచుండలేదా ? అప్పకవి లోనైనవా ద్విరూపములను నడుమఁ దెచ్చి పెట్టినారు మఱియొక హల్లుతోఁ జేరి యున్నప్పుడు బండితా రేఫముతో యతిప్రాసలయందు మైత్రి చెందుచుండఁగా, రేఫము సవర్ణములు గాని ఋకారముతోను, లకారముతోను మహాకవి ప్రయోగములందు యతిప్రాసల మైత్రిని బొందుచుండఁగా సవర్ణమయిన బండితాతో నేల మైత్రిచెందరాదో తెలియరాదు. అనావశ్యకము లయిన నిర్బంధములను దీసివేసి భాషను సుసాధ్యముచేయుట పరమప్రయోజనకర మగుటచేతను, రేఫ అకారభేదము వలన భాష కొక ప్రయోజనము కలుగకుండుటచేతిను, పూర్వకవు లనేకులు వానిమైత్రి కఁగి రించి యుండుటచేతను, మన పండితులు దుర్భాషా మయిన యీ భేదమును పాటింపక భాషచిక్కు కొఱి వదిల్చి సమ్మతింతు రని నమ్ముచున్నాను పదములు రేఫభేదమును గలిగియున్నచో నిర్ణభేదము కూడఁ గలిగియుండు నందురేమో, మన అక్షణవేత్తలు చేసిన నిర్ణయమును బట్టియే యెన్ని పదములు సమానార్థములు గలవో యుభయరేఫములుగా నుండలేదు ? అర్థభేదమును నిర్ణయించుటకు ప్రకరణసాహచర్యాదులు సాధనములు గాని వ్రాయఁబడిన రూపము కాదు.

రేఫ అకారముల ప్రాసమైత్రిని బట్టి పూర్వలాక్షణికులు భాగవతమును నిరాకరింపలేదనియు, వారు దాని నుదాహరింపకపోవుట కితరదోషములే

కారణమనియు నా యభిప్రాయము. కొందఱు భాగవతమును తప్పుల కుప్పుగా నెంచగా మఱి కొందఱు భాగవతమునందు దోషములే లేవని సాధింపఁ జూచుచున్నారు ఈ కడపటితెగవారిలో కూచిమంచి తిమ్మకవి సర్వలక్షణసారసంగ్రహమునందు

సీ. అఖిలవేదాంతవిద్యారహస్యవిదుండు

సహజపాండిత్యవిశారదుండు

మత్తక్షితీశాధనుస్తోత్రవిముఖుండు

శంభుపదాబ్జపూజారతుండు

పటుతరకవితావిధానిక ప్రముఖుండు

సకలాంధ్రలక్షణచక్రవర్తి

రిఘుకులేశనిదేశరచితమహాభాగ

వతపురాణుండు పుణ్యవర్ధనుండు

బుధజనహితుండు బమ్మెర పోతసుకవి

యెన్న రేఫఱకారంబు తెఱుంగఁ డనుచు

నజ్జు లొకకొంద టాడుదు, రామహాత్ము

కవిత కెందును లోపంబు గలుగ దభవ !

అని వ్రాసి, “పోతరాజు చెప్పినవి ప్రథమస్కంధమును, ద్వితీయస్కంధము కొంతయు షష్ఠస్కంధము, సప్తమాష్టమ నవమస్కంధములును, దశమ పూర్వభాగంబు కొంతయు సున్న” దని చెప్పి. యీ భాగములలో రేఫఱ కారఘుల మైత్రి లేనందున కుదాహరణము లిచ్చి యున్నాఁడు. అంతేకాక వెలిగందల నారయాదుల కవిత్యమునందు రేఫ ఱకారమైత్రి యున్నందుకు ద్వితీయస్కంధము నుండియు, తృతీయస్కంధమునుండియు చతుర్థస్కంధ మునుండియు, పంచమస్కంధమునుండియు, దశమోత్తరభాగమునుండియు పద్యముల నుదాహరించి యున్నాఁడు. ముద్రింపఁగల భాగవతమునందలి షష్ఠస్కంధకృత్యాదినిబట్టియు, నాశ్వాసాంతగద్యములను బట్టియుఁ జూడఁగా

షషస్కంధము సింగయకవిచే చెప్పబడినట్లు స్పష్టముగాఁ దెలియవచ్చుచున్నది. ద్వితీయతృతీయచతుర్థస్కంధములు పోతనార్యవిరచితము అయినట్లే కనఁబడుచున్నవి. అయినను మన మే భాగము పోతనకవి విరచితమో యే భాగము తచ్చిష్యవిరచితమో యే వద్యఁజాలు శిష్యుజన పూరితములో యేవి యెవరి దోషములో దృఢముగా నిర్ధారణము చేయఁజాలము. పూర్వ లాక్షణికు లందఱు నంగీకరింపని పోతనకవిత్వమునందుఁ బొత్తిగా దోషములే లేవని సాదింపఁ జూచుటకంటె భాగవతమునకు తరువాత రచించిన * పీఠభద్రవిజయమునందుఁ గూడఁ గొన్ని దోషములు కనుపట్టుచుండుటచేత పోతనకృతభాగవతమునందును గొన్ని దోషములున్న వని యొప్పుకొనుటయే న్యాయము. పోడకకళాపరిపూర్ణ మయిన చంద్రబింబమునందుఁ గొంచెము కళంకమున్నట్లుగా సర్వజనసమాదరణీయమయిన యీతని కవితాసుధా సముద్రమునందుఁ గొన్ని నెఱుసు లున్నను, దాని కొక కొఱత గలుగఁ జోదు.

పోతనకవిత్వము భక్తిరసప్రధాన ప్రధానమయినది; పదలాలిత్యము గలదయి, యమకాదిశబ్దాల-కారభూయిష్టమయి, శ్రావ్యముగా నుండును. ఇతఁడు భారతమును రచించిన కవులవలెఁ గాక తన భాగవతమును మూల గ్రంథమునకంటెఁ బెంచి వ్రాసెను మూలమైన సంస్కృతభాగవత గ్రంథ సంఖ్య యిరువది వేలుగా నున్నను, ఇతఁడు రచించిన తెలుఁగుభాగవతము ముప్పదివేల గ్రంథము కలదిగా నున్నది.

భగవద్గుణవర్ణనాదులు వచ్చినప్పుడు తనభక్తి తేటపడునట్లుగా స్వకపోలకల్పితవర్ణనలు గూర్చియు, భాగవతములో లేని విష్ణుపురాణాదులలోని కథలను జేర్చియు, కొన్ని స్థలములలో గ్రంథమును బెంచినను తక్కిన భాగమంతయు విషయభేదము లేక వ్యాసవిరచిత మూలగ్రంథమునకు టీకవలె నుండును. భాగవతములో లేని సత్యభామయుద్ధాదులు విష్ణుపురాణమునుండి గ్రహింపఁబడినవి.

* భాగవత రచనకు ముందే పీఠభద్రవిజయము రచింపఁబడి యుండునని విమర్శకుల యాశయము.]

తెలుగు పురాణములలో భాగవతము మిక్కిలి జనసమ్మతమైన పుస్తకము. అందలి రుక్మిణీకల్యాణము, గజేంద్రమోక్షము మొదలైన కథలను సమస్త జనులును జదువుదురు. ఈ కవి భాగవతము రచించిన తరువాత పీఠభద్ర విజయమును మఱియొక గ్రంథమును రచించెను. భాగవత చతుర్థస్కంధము నందలి దక్షయజ్ఞకథలో “అనయంబు లుప్తక్రియాకలాపుడు మానహీనుడు మర్యాదలేనివాడు మత్తప్రచారుడు క్షత్తపియుడు” అనియు, “వసుధ నెవ్వారు ధూర్జటి వ్రతులువారు వారి కనుకూలు రగులు రెవ్వారు వార లట్టి సచ్చాస్త్రపరిపంధులైనవారు సవని బాషండులయ్యెద” రనియు శివదూషణము విశేషముగాఁ జేయఁబడి యుండుచో, దత్తాపరిహారార్థ మయి పీఠభద్రవిజయమును జేసినట్లా పుస్తకమునొకటి యీ క్రింది పద్య మునందుఁ జెప్పఁబడి యున్నది

ఉ. ‘భాగవతప్రబంధ మతిభాసురత స్రవించి దక్షకృ
ద్యాగకథాప్రసంగమున నల్పవచస్కుడనైతి, దన్నిమి
త్తాగమవక్త్రదోషపరిహారతకై యజనై కితై వశా
స్త్రాగమపీఠభద్రవిజయంబు రచించెద వేడ్కతోడుతన్.’

[‘భాగవతప్రబంధ’ మను నీ పద్యము కొన్ని తాళప్రతులలో మాత్రమే కలదు; విలేఖకు లెవరో యీ పద్యమును రచించి యందుఁ జేర్చియుందురు కావున నీ పద్యమును విడిచివేసి, పోతనామాత్యుండే పీఠభద్రవిజయకర్త యనియు, భాగవతమునకు ముందు దీనిని రచించెననియు నిశ్చయింపవలసి యున్నది’ (ఆంధ్రకవి తరంగిణి ఆంధ్ర సంపుటము. పుటలు 192. 193)

పీఠభద్రవిజయముంగూర్చి యందే యిట్లు చెప్పబడియున్నది.

“ఇప్పుడు ముద్రితమైయున్న పీఠభద్ర విజయమందలి నాల్గవ యాశ్వాసవ పోతనామాత్య విరచితము కాదనియు, నెవరో రచించిన భాగము విందెవ్వరి చేర్చిరనియు శ్రీ మానవల్లి-రామకృష్ణకవిగారు భారతి పత్రికలో (పుష్పాః జల్ - రక్తాక్షి - ఆషాఢము) నీ క్రింది విధముగా వ్రాసి యున్నాఁ

'నాల్గవ యాశ్వాసములోని పద్యములు కొంచెము సీరసములుగా నున్నవి. ఇది యేమని యాలోచించుచుండ వీరభద్రవిజయము తాటియాకుల ప్రతి యొకటి లభించె. దానిఁ బరికించి చూడ నాల్గవ యాశ్వాసము ముద్రితపాఠముకంటె సర్వదాభిన్నమయి శివపార్వతీకైలాసవిహారవర్ణనమును కుమారజననమును, దారకాసురసంహారమును దెలుపు కథాభాగము విస్తరించునదిగా నున్నది. నూతనముగా లభించిన యీభాగమునను పూర్వాశ్వాసములలో వలెనే మహర్షులకు వాయుదేవుఁ డీ కథ చెప్పినట్లున్నది. ఆ శ్వాసాంతమునఁ గొన్ని పత్రములు లేనందున నీ భాగము పోతనకృత మగునా ? కాదా ? యనునంశము స్పష్టముగాఁ జెప్పుటకు పీలులేకపోయినను, గవిత్వధోరణి ననుసరించియుఁ గదానుసూతత్వమును జూచియు నిదిపై మూఁడాశ్వాసములకు సంబంధించి యేకకవికృతమని తోచుచున్నది. ముద్రితమగు భాగము పరకవిపూరితమగుటచేఁ గాఁబోలు నుత్పామాలతోఁ బ్రారంభింపబడియె.

శ్రీకవిగారి యొద్దనున్న తాళపత్రప్రతిని నేను జూచుట తటస్థింపలేదు ముద్రితప్రతిలోని నాల్గవ యాశ్వాసమునకు బదులుగా నీ తాళపత్రప్రతియందున్న గ్రంథము నాల్గవ యాశ్వాసముగా నుండఁదగుననియు, ముద్రితప్రతియందలి నాల్గవ యాశ్వాస మైదవయాశ్వాసము గాఁదగుననియు నిశ్చయింపవలసి యున్నది. అట్లు కాదేని గ్రంథమునకు వీరభద్రవిజయమను పేరు సార్థకముగాకపోఁగాఁ గుమారసంభవమని పేరుపెట్టవలసియుండును. ముద్రిత ప్రతియందలి నాల్గవ యాశ్వాసమును దీసివై చినచోఁ దక్కిన గ్రంథములో వీరభద్రప్రశంసయే యుండదు ముద్రితప్రతి నాల్గవ యాశ్వాసములోని పద్యములు సీరసములుగా నున్నవని శ్రీకవిగా రనుచున్నారు. కాని నా కట్లు తోచుటలేదు. భాగవతములోని కవిత్వమునుబట్టి చూచినప్పు డిది కొంత సీరసముగాఁ గనుఁబట్టినను, వీరభద్రవిజయమందలి తక్కిన భాగములతోఁ బోల్చి చూచినప్పుడిది సీరసముగాఁ గాన్పింపదు.”]

[కవితరంగిణి సం. 6. పుటలు. 193, 194]

ఈ కవియొక్కయు భాగవతమును పూరించిన యితరకవులయొక్కయు శైలి తెలియుటకయి కొన్ని పద్యములు బాదాహరించి యీ చరిత్రమును ముగించుచున్నాను.

౧. బమ్మెరపోతరాజు - భాగవతము.

ఉ. త్రిప్పకుమన్న మా మతము దీర్ఘములైన త్రివర్గపారముల్
దప్పకుమన్న నేడు మన దైత్యవరేణ్యునిమోల మేము మున్
జెప్పినరీతిఁగాని మఱిచెప్పకుమన్న విరోధిశాస్త్రముల్
విప్పకుమన్న దుష్టమగు విష్ణుచరిత్ర కథార్థజాలముల్ - సప్తమ
స్కంధము.

ఉ. పుణ్యుఁడు రామచంద్రుఁ డటుపోయి ముదంబునఁ గాంచె దండకా
రణ్యముఁ దాపసోత్తమశరణ్యము నుద్ధతబర్హి బర్హలా
వణ్యము గౌతమీవిమలవాఃకణపర్యటన ప్రభూతసా
ధుణ్యము నుల్లస త్తరునికుంజవరేణ్యము నగ్రగణ్యమున్.
నవమస్కంధము.

పీఠభద్ర విజయము

శా ఏరా దక్ష : యదక్షమానస : వృధా యీ దూషణం జేలరా ?
యోరీ : పాపము లెల్లఁ బో విడుపురా యుగ్రాక్షఁ జేపట్టురా
పైరం బొప్పదురా శివుం దలఁపురా వర్జింపురా రాజితోం
కారాత్ముం డగు నీలకంఠుఁ డెగడంగా రాదురా దుర్మతీ : ఆ. ౧.

శా. వీరాంభోనిధి నేడు మీ యలుకకు స్వీరెంతవారయ్య న
త్కారుణ్యంబునఁ గాతుగాక యని యా కష్టాత్ములం బోరిలోఁ
గారింపం గబళింప నీ ప్రమథుఁ డొక్కండైనఁ జాలందె దు
చ్చురు ల్లివ్యులు వీరి నెన్నక మదిన్ నైరించి రక్షింపవే. ఆ. ౪

౨. గంగన - పంచమస్కంధము.

మ. పటుతాటంకరథాంగముగ్మమునకుం బల్మాలు భీతిల్లుచుకా
నటసం బందెడు కన్నుమీనములలో నానన్నలీలామహా
త్కటభృంగావళితో ద్విజావళిలసత్కాంతి నివిడంబించు మా
రటకాసారముఁబోలి నెమ్మొగము దా రంజిల్లు నత్యున్నతిన్.

మ. ధనవంతుండగు మానవుండు గడఁకన్ ధర్మోపకారంబులన్
ఘనతం జేయకయుండెనేని యమలోకంబందు సూపీముఖం
బను నా సుర్గతిఁబట్టి త్రోచి యిది కాపై యున్నభూతం బటం
చును బాశంబులఁ బట్టి కట్టి వడితో నొప్పింతు రత్యుగ్రులై. ఆ. ౨.

౩. ఏర్పూరిసింగర, షష్టస్కంధము.

మ. కవియెక బ్రాహ్మణుఁ డంత్యకాలమున పీకన్ రోషనిష్ఠ్యాతలం
ఘనపీనోష్ఠవికాసవక్త్రవిలసద్గర్వేక్షణోపేతులన్
జనసంత్రాసకరోద్యతాయతసుపాశశ్రేణికాహేతులన్
హననవ్యాప్తివిభీతులకా మువుర నాత్మానేతలన్ దూతలన్.

ఉ. నెట్లునఁ బాపకర్మమున నేరమి చేసితి రేమి చెప్ప మీ
పుట్టిరనాఁటనుండియును బుద్ధులు చెప్పి జగంబు లేలఁగాఁ
బట్టము కట్టి పెంచిన కృపానిధి బ్రహ్మకళావిధిజ్ఞఁ జే
పట్టక గుట్టు జాఱి సిరిపట్టునఁ దొట్టిన పొట్టకొవ్వనకా.

౪. వెలిగందలనారయ, ఏకాదశ ద్వాదశస్కంధములు.

ఉ. మూఁకలు గూడి యాదపులు ముందటఁ బెట్టుక యార్చి నవ్వుచున్
బోకలఁ బోవుచుకా మునిఁ మూహము కొయ్యన సాగి మ్రొక్కుచుకా
బ్రాకట మైన యీ సుదతిభారపుగర్భమునందుఁ బుత్రుడో
యేకతమందు బాలకియొ యేర్పడఁ జెప్పు డటన్న నుగ్రులై.

ఏకాదశస్కంధము

చ. మృతియును జీవనంబు నివి మేదినిలోపల జీవకోటికికా
సతతము సంభవించు; సహజం బిది చోరహుతాశసర్పనం

హతులను దప్పి నాకటను బంచత నొందెడునట్టి జీవుఁడున్
వెతలను బూర్వకర్మభవవేదన లొందుచుఁ గుందు నెప్పుఁడున్.

ద్వాదశస్కంధము.

బమ్మెరపోతరాజు నైజామురాజ్యములోని రావకొండసంస్థానమునకు ప్రభు
వగు సర్వజ్ఞసింగమనాయని యాస్థానమునకుఁ బోయి యాతని యిష్టాను
సారముగాఁ గవిత్యము చెప్పించునకుఁ బోతరాజు ప్రదేశమయిన భోగిసీ
దండకము సాక్ష్య మిచ్చుచున్నది. ఈ దండకము సర్వజ్ఞ సింగమనాయఁ
డుంచుకొన్న పేశ్యవిషయమయి చెప్పఁబడినది. దాని కవిత్య మించు
మించుగా భాగవతమును బోలి యుండును. ఈ సర్వజ్ఞ సింగమనాయఁడు
౧౪౨౨ వ సంవత్సరము మొదలుకొని ౧౪౪౭ వ సంవత్సరమువఱకును
విజయనగరాధీశ్వరుఁడుగా నున్న ప్రౌఢదేవరాయనితో సమకాలికుఁడు.
భోగిసీదండకములోని కొంతభాగము నిందు వ్రాయుచున్నాను—

కామానలజ్వాలల న్వేగి చింతాభరణాంతయై యున్న యింతిం
బరీక్షించి తన్మాత మాయాపరాభూతజామాత మిథ్యానయోపేత
విజ్ఞాతనానావశీకారమంత్రోషధవ్రాత లోక్తైకవిఖ్యాత వారాం
గనాథర్మశిక్షాధిస్థిత సమ్మోహితానేక రాజన్యసంఘాత వా
చాలతాబద్ధనానామహాభూత యేతెంచి కూతుఁన్ బరీక్షించి సీతి
న్విచారించి బుద్ధి నివేకించి బాలకా మిత్రత్కుంతలవ్రాతఫాలకా
గరాంభోజరాజత్కపోలన్ సమందోష్టనిశ్వాసతాలన్ విసర్జ్యస్త
సన్యాసచేలన్ మహందోళనప్రేంభితస్వర్ణదోలకా మృగేంద్రావ
లగ్నకా దయావృష్టిమగ్నకా మనోజాగ్నిభగ్నన్
విలోకించి లోసం బరాయ త్తమై చిత్తజాతానిపారాచలచ్చిత్తయై
విన్నయై భిన్నయై భిన్నమై యున్న భావంబుభావించి నెయ్యంబు గావించి
బాలాజితత్వంబు మేలా విచారింపవేలా వినోదింపనేలా వయోధర్మ
మున్ రిత్తగాఁ బుచ్చు సీవృత్తికి న్మెత్తురే వత్తురే కామకుల్

దాయఁ గాయంబు విద్యున్నికాయోపమేయంబు ప్రాయంబు
 దారాధరచ్ఛాయ మెన్నే నుపాయంబులన్ విత్త మాయత్తముం
 జేయుమా రిక్థవారంబు వేరంబు గా దీ విచారంబు వంశానుచారంబు
 సఁసారసారంబు లాభాధికారంబు.....

దండకము తుద సీక్రింది పద్యము చేర్చఁబడి యున్నది—

ఉ. పండితకీర్తనీయుఁడగు బమ్మెర పోతన యాసుధాంశుమా
 ర్తాండకులాచలాంబునిధితారకమై విలసిల్ల భోగినీ
 దండకము న్రచించె బహుదానవిహర్తకు రావు సింగభూ
 మండలభర్తకు న్విమతమానవనాథమదాపహర్తకున్.

చిలుకూరి వీరభద్రరావుగారు ౧౯౧౬ వ సంవత్సరమునందుఁ బ్రకటించిన
 యాంధ్రుల చరిత్రము మూడవభాగమునందు “ఈ పై నుదాహరింపఁబడిన
 పద్యము బమ్మెరపోతన రచించినది గాక మఱియొకరు రచించినట్లు
 “పండితకీర్తనీయుఁ డగు బమ్మెరపోతన” యని ప్రథమ పురుషములో
 నుడివిన పలుకే సాక్ష్య మిచ్చుచున్నది. పండితకీర్తనీయుఁడ నని బమ్మెర
 పోతనవంటి భక్తాగ్రేసరుఁడగు కవి యాత్మ శ్లాఘనీయమగు విశేషణము
 వ్రాసికొనుచా? యని సంశయింపఁదగి యున్నది” అని వ్రాసిరి. భోగినీ
 దండకము బమ్మెర పోతరాజకృతము కా దని చూపఁదలచినవారయి తమ
 యభిప్రాయమును సాధించుట కయి వీరభద్రరావుగారు రెండు హేతువులను
 జూపిరి. వానిలో నొకటి పద్యములో బమ్మెర పోతన యని ప్రథమ
 పురుషములో నుడవుట, రెండవది పండితకీర్తనీయుఁడని యాత్మశ్లాఘన
 ముండుట. ఈ రెండును హేతువు లని చెప్పఁదగినవే కావు. కంరోక్తిగాఁ
 జెప్పఁబడిన యంశమును కా దని కొట్టివేయుటకు నమోఘములైన ప్రబల
 హేతువు లుండవలెను గాని దుర్బలములయిన హేత్వాభాసములు పనికిరావు.
 కవులు తమ్ముఁగూర్చి ప్రథమపురుషములోఁ జెప్పుకొనుట సర్వసాధారణ
 మని భాషాజ్ఞానము గల బాలరకు సహితము తెలియును. ఈ క్రింది
 యుదాహరణములను జూడుఁడు

సీ. తనకులబ్రాహ్మణు.....నిత్యసత్యవచను. మత్యమరాధిపా
చార్య సుజను నన్నపార్యఁ జూచి”

అని భారతాదిపర్వములో నన్నయభట్టారకుఁడు తన్నుఁగూర్చి ‘నన్నపార్య’
నని ప్రథమపురుషములోఁ జెప్పుకొనలేదా ?

“ఎఱ్ఱనార్యుండు.....ఆరణ్యపర్వశేషము పూరించెఁ గవీంద్ర కర్ణపుట
పేయముగా”

అని భారతారణ్యపర్వాంతమున నెఱ్ఱాపెగడ తన్నుఁగూర్చి “యెఱ్ఱనార్యుండు
పూరించె” నని ప్రథమపురుషములోఁ జెప్పుకోలేదా ? ఎవ్వరెవ్వరినో చెప్ప
నేటికి ? బమ్మెరపోతన్ననే చూతము.

ఉ. “ఇమ్మనుజేశ్వరాధముల కిచ్చి పురంబులు వాహనంబులు
సొమ్ములు కొన్ని పుచ్చుకొని సొక్కి శరీరము వాసి కాలుచే
నమ్మెట్రజేటులం బడక నమ్మతి శ్రీహరి కిచ్చి చెప్పె నీ
బమ్మెరపోతరా జొకఁడు భాగవతంబు జగద్ధితంబుగ”.

అని భాగవతప్రథమస్కంధములో బమ్మెర పోతనామాత్యుఁడే తన్నుఁ
గూర్చి “బమ్మెరపోతరా” జని ప్రథమపురుషములోఁ జెప్పుకొనలేదా ?
బమ్మెరపోతరా జని ప్రథమపురుషములోఁ నుడుపుటచేత భాగవతము పోతన
రచించినది గాక మఱియొకరు చెప్పినదని చెప్పి కంరోక్తిగాఁ జెప్పఁబడిన
దాని నంతను పీఠభద్రరావుగారు కొట్టివేయుదురా ?

ఇఁకఁ బండితకీర్తనీయుఁ డన్నదానిలోఁ గలదన్న యాత్మశ్లాఘయు
నిటువంటి దుర్బలమైన హేతువే. భోగినీదండకములోని రచనభాగవత
రచనమువలెనే పండితశ్లాఘాపాత్రముగా నుండలేదా ? ఉన్న దానిని జెప్పు
కొనుట సత్యమే యగును గాని యాత్మస్తుతి కానేరదు. ఒకవేళ నిందుఁ
గొంచెము స్తుతి యున్నదనుకొన్నను పయి పద్యములో “నిత్యసత్యవచను
మత్యమరాధిపాచార్య” నని నన్నయభట్టు చేసికొన్నదానిలో నిది యెన్నవ
పాలు ? “కవీంద్రకర్ణపుటపేయముగా” నని యెఱ్ఱాపెగడ చెప్పుకొన్న
ధానిలో నింతమాత్రపు స్తుతి లేదా ? పోతరాజు చెప్పిన పద్యములోనే

“శ్రీహరి కిచ్చి చెప్పె నీబమ్మెర పోత రా జొకఁడు భాగవతంబు జగద్దితంబుగ” ననుచోట నించుక యాత్మ స్తుతియు, “ఇమ్మనుజేశ్వరాభ ముల కిచ్చి” యనుచోట నించుక పరనిందయు, కనఁబడుచుండలేదా ?

బమ్మెర పోతరాజువంటి భక్తాగ్రేసరుఁ డొకరా జుంచుకొన్న వేశ్యనుగూర్చి దండకము చెప్పునా ? యన్నది మూఁడవ హేతువు : ఈ దండకము చెప్పు నాటికి పోతన్న భక్తాగ్రేసరుఁడు కాఁడు. చంద్రోపరాగపర్యదినమున గంగా స్నానమునకుఁ బోయినప్పుడు రామభద్రుఁడు స్వప్నములో సాక్షాత్కరించి శ్రీమద్భాగవతమును దెనిఁగింప నియోగించినతరువాత సీతనివిష్ణుభక్తి యారంభ మైనది. తోడనే యితఁడు భాగవతరచన కుపక్రమించెను.

పోతన బాల్యమునుండియు విశేషవిత్తవంతుఁడు కాకపోవుటచేతను, సహజ పాండిత్యము గలవాఁ డగుటచేతను, నిరుపమానకవిత్వ నైపుణి గలవాఁ డగుటచేతను, రాజాశ్రయమును సంపాదించి తన పాండిత్యమును ప్రకటించి విత్త మార్జించి పేరుపొందవలె నన్నయపేక్షతో మహావిద్వాంసుఁడని పేరొంది సమీపరాజ్యపదధ్యుఁడై యున్న సింగమరాయని దర్శించుటకయి యావనారంభదశలోఁ బోయి యుండును ఆ ప్రభువు తన ప్రియురాలిపైని దండకమును జెప్పి సీ కవననైపుణిని జూపు మని నియమించినప్పుడు యువజనస్వాభావికదౌర్బల్యముచేతనో, దాక్షిణ్యముచేతనో పాండిత్యప్రకట నాభిలాషచేతనో రాజు కోరిక చెల్లించి యుండును.

భోగినీదండకము పోతనవిరచితము కా దని చెప్పుటయే మనస్సులో నా కిష్ట మయినను భాగవతకవిత్వముతో భోగినీదండకకవిత్వమును బోల్చి చూచి నప్పుడు నా మన స్సట్లు వ్రాయుట కొప్పినది కాదు మొట్టమొదట భోగినీదండకమును ప్రాచ్యలిఖితపుస్తకభాండాగారములోఁ జూచినప్పుడు నా కత్యాశ్చర్యము కలిగినది. అవఱ కెవ్వరైనను పోతన్న భోగినీదండక మును జేసె నని చెప్పుచు వచ్చినప్పుడు నేను వారిని నమ్మక యబద్ధమని నిరాకరించుచు వచ్చితిని. దండకమును బ్రత్యక్షముగా జూచినతరువాతను ఛాని కవిత్వము పోతనదే యని దృఢముగా తోచినతరువాతను పరు లాతని

పేరు పెట్టి కల్పించి యుందురని నమ్ముటకుఁ దగిన హేతువులు కనఁబడక పోవుటచేతను నేను సత్యమని నమ్మినదానిని నా కవులచరిత్రములోఁ బ్రకటింపవలసినవాఁడనై తిని. నా పుస్తకము ప్రకటింపఁబడఁగానే యప్పుడు ప్రభుత్వము చేయుచుండి యిప్పుడు కీర్తిశేషులైన వేంకటగిరిరాజుగారు సర్వజ్ఞ సింగమనాయఁడు వేశ్యాగమనదోషదూషితుఁడు గాని యకళంక చరిత్రుఁడయిన విద్వాంసుఁడనియు, నట్టి మహనీయునిపయిని వేశ్యా సంపర్కదోషమారోపించుట తమ కవమానకరమనియు నాపేర వ్రాసిరి. ప్రాచ్యలిఖిత పుస్తకభాండాగారములో నున్న భోగినీదండమును దెప్పించి చూచి యా విషయమునఁ దృప్తిపొందవలసినదని నేను బదులు వ్రాసితిని. అందుపైని వారు తమ పురాతనగ్రంథములను పెదకింపఁగాఁ వానిలోఁ దమ యాస్థానమునందే యా గ్రంథము దొరకినదని కొంతకాలమునకు మరల వ్రాసిరి. ఎటువంటి మహాచుభావులను నశస్త్రాభేదము లుండును. ప్రథమావస్థలోని దోషములు తదనంతరావస్థలయందు నివారణము లగును ప్రథమదశలోని యనుభవమునుబట్టి కడచిన ప్రమాదమునకు పశ్చాత్తప్తుఁ డయి పోతనార్యుఁడు ముందు రాజాస్థానములకుఁ బోఁగూడదనియు, రాజులకుఁ గృతులియ్యఁగూడదనియు నియమము చేసికొని యుండును కర్ణాట రాజులచేత నెప్పుడయిన నవమానితుఁడయి పోతన్న రాజులను దేక్షించువాఁ డయియు నుండవచ్చును. భ్రమప్రమాదములు మనుష్యస్వభావము లగుటచేత నెటువంటి విభ్వాంసులకును నొకానొకప్పుడు ప్రమాదము సంభవించ వచ్చును. అటువంటిది పూర్ణ చంద్రునిలోని కళంకమువలె మహనీయుల కీర్తిచంద్రికకు మాలిన్యము తీసికొని రాఁజాలదు.

శేషాద్రిరమణకవులు కృష్ణాపత్రికలో నెల్లుట్ల నారాయణకవిని గూర్చి వ్రాయునప్పుడును, తత్పూర్వమున, నెల్లుట్ల నృసింహరావుగారిని గూర్చి వ్రాసినప్పుడును వారు బమ్మెర పోతరాజువంశమువారని వ్రాసి యున్నారు. ఈ కథ యెంతమాత్రమును విశ్వాసార్హమయినది కాదు. బమ్మెర పోతనా మాత్యుని సంతతివా రాఱువేలనియోగిశాఖవారు, నెల్లుట్ల వారు గోలకొండ

వ్యాపారికాఖవారు; బమ్మెరవారు శైవులు; నెల్లుట్లవారు వైష్ణవులు. పదునాఱవ శతాబ్దమునకుఁ గడపటిభాగముననో, పదునేడవశతాబ్దారంభముననో యుండిన నారాయణకవిపూర్వులు మొదట రాజభండారమువారియింతరువాత నెల్లుట్లవారియరఁట : ౧౬౩౬ వ సంవత్సరప్రాంతమునం దుండిన యజ్ఞరపు పేరయలింగము (ఒడయనంబివిలాసకర్త) బమ్మెర పోతరాజునకు నాలవతరమువాఁడయిన కేసనకవి యొక్కకూఁతురైన యెల్లమను వివాహమాడుటచేతఁ బోతన సంతతివారు పదునేడవ శతాబ్దారంభమునందుఁ గూడ నెల్లుట్లవారుగా మాఱక బమ్మెరవారుగానే యుండిరినియు, శైవులతో సంబంధములు చేసికొనుచుండిరినియు నొడయనంబివిలాసములోని యీ క్రింది పద్యము వలన స్పష్టముగాఁ గనఁబడుచున్నది —

ఉ. బమ్మెరవంశమందునను బ్రౌఢసరస్వతిపద్దు గాంచి తా
నెమ్మె దలిర్పఁ గేసనకపీశ్వరుఁ డప్పమనామసాధ్యయం
దిమ్మహిఁ గూర్మిఁ గన్న సుత యెల్లమయందును దేరయాఖ్యుఁడ౯
సమృతిఁ గంటి పీరనరసమ్మను గంగనమంత్రయుగ్మమున్.

బమ్మెరపోతనామాత్యుఁడు భాగవతరచనాప్రారంభకాలమునకే బమ్మెరను విడిచి యేకశిలానగరమును జేరెను. బమ్మెరవారికిని నెల్లుట్లవారికిని కొండిన్యగోత్రసామ్య మొక్కటి దక్క వేఱు సంబంధ మేదియు లేదు. పదునాఱవ శతాబ్దాంతమునందు బమ్మెరప్రౌఢసరస్వతిపుత్రుఁడు కేసన్న రచించిన హైమవతీవివాహోపతారికవలన సహిత మీ యంశములు దేటతెల్ల మగును.

నిశ్శృంక కోమ్మన్న

ఈ కవి శివలీలావిలాసమును రచించెను. ఈ గ్రంథములోని మొదటి రెండాశ్వాసములు మాత్రమే శ్రీ వేటూరి ప్రభాకరశాస్త్రిగారి యొద్ద నున్నవి. అందు మొదటి రెండవ పత్రములు లేవు: మిగిలిన పత్రములు సహితము మిక్కిలి శిథిలము లయి యున్నవి. ఈ కవితే శివలీలా విలాసము వేమవీరభద్రారెడ్డి తమ్ముడును నల్లాడరెడ్డి పుత్రుడును నయిన దొడ్డారెడ్డి కంకితము చేయఁబడినది. పుస్తకావతారికయం దల్లాడరెడ్డి పెదకోమటి వేమారెడ్డిని, గజపతిని జయించినట్లు చెప్పఁబడినది. కాటయవేముని యనంతరమున రాజమహేంద్రవర, రెడ్డిరాజ్యము నాక్రమించుకోవలెనని యావల కొండవీటిరాజయిన పెదకోమటివేమారెడ్డియు నీవల కటకాధీశ్వరుఁడైన గజపతియుఁ బ్రయత్నించిరి. కాని వా రల్లాడరెడ్డియొక్క నిరంతర జాగరూకతవలనను పరాక్రమమువలనను విఫలప్రయత్ను లయి పరాజితులై వెనుక మరలివలసిన వారయిరి. వీరభద్రారెడ్డి రాజయిన తరువాత నాతని యగ్రజుఁడైన వేమారెడ్డియు ననుజుఁడయిన దొడ్డారెడ్డియు మహాబాహుపరాక్రమశాలు లయి శత్రురాజులతో యుద్ధములు చేసి సోదరుని రాజ్యమును పెంపుచెందించిరి. ఈ యిరువురి పరాక్రమములును కాశీఖండము నం దిట్లు వర్ణింపఁబడెను

మ. కొనియెం గంచుకముల్ సముద్భటనటద్వోటిభటప్రౌఢిఁగై
కొనియె న్వేడుక జీడికోట యహితక్షోణీకు లల్లాడఁ జే
కొనియె న్మాకవరంబు పీఠ మదవద్వోరారిసంహారియై
ఘనుఁ డల్లాడమహీకు వేమన నిరాఘాపైకధాటిగతిన్.

కా. ఔరా ! యల్లయరెడ్డి దొడ్డవసుధాధ్యక్షుండు ధాటివమూ
భేరిభాంక్కుతిఘోర ఘోషమున నిర్భేదించె నొడ్డాది శృం
గారంకోటము లోతగడ్డయును నుద్ధాటించె నత్కుద్దతికా
* కీరాంభోధితటంబున న్నిలిపె దిక్పీమాజయస్తంభముల్.

వీరి తండ్రి యైన యల్లాడరెడ్డి భీమనరపాలకునిపుత్రియైన వేమాంబికను
వివాహ మాడినట్లు శివలీలావిలాసములో నీ క్రింది పద్యమునఁ జెప్పఁ
బడినది

మ. భరితశ్రీనిధి యమ్మహీరమణుఁ డొప్పన్ జోశభక్తిక్షితి
శ్వరసూనుండగు భీమలింగమనుజేశశ్రేష్ఠసత్పుత్రి భా
స్వరకారుణ్యదళాజనావనవిధానంధాత్రి వేమాంబికా
వరియించెం బతిభక్తిగౌరవదృఢవ్యాపారసత్యాంబికా.

ఈ వేమాంబ యనవేమారెడ్డి దొహిత్రి. అల్లాడభూపాలపుత్రుల కీ రాజ్యము
పితృపితామహపరంపరాగత మయినది గాక వీరభద్రారెడ్డి భార్య (కాటయ
వేమునిపుత్రి) యైన యని తల్లి మూలముననే లభించినదైనను

ఉ. తమ్ముని వీరభద్రవసుధాభివు విక్రమవీరభద్రునికా
సమ్మదలీల రాజ్యభరణస్థితిఁ బట్టముగట్టి బాహువ
ర్పమ్మున వేమభూవరుఁడు వ్రాసె జగద్విజయప్రకాశ్తివ
ర్ణమ్ములు దిగ్గురంధరయరద్వివకుంభవిషాణమండలిన్.

అని భీమేశ్వరపురాణములోఁ జెప్పినట్లే

ఉ. తేజ మెలర్ప నవ్వసుమతీధవశేఖరుఁడొప్పు సర్వధా
త్రీజనిరక్షణక్రమధురీణుని దమ్ముని వీరధీమణికా
రాజమహేంద్రనాథునగరంబునఁ బట్టము గట్టె నంచిత
శ్రీజయకీర్తిసౌరభవిశేషవిజృంభితదిక్పమేతుఁడై.

* [కీరాంభోధితటంబునన్ - సరియైన పాఠము. కీరాంభోధి యనఁగా చిల్క
సముద్రము.]

అని శివలీలావిలాసములోను, వేమభూపాలుడు తమ్ముడైన వీరభద్రుని దయదలచి సింహాసనముపైనిఁ గూర్చుండఁ బెట్టినట్లు చెప్పఁబడినది. శివలీలావిలాసములోని యాశ్వాసాంతగద్య మిట్లున్నది

“ఇది శ్రీమదష్టభాషాకవితాప్రవీణ బుధజనస్తుత్య విశ్వంక కొమ్మనా మాత్యప్రణీతంబయిన శివలీలావిలాసంబునందు”

శివలీలావిలాసము ౧౪౩౫ వ సంవత్సరప్రాంతమునందు రచియింపఁబడి యుండును. అందుచేత విశ్వంక కొమ్మనామాత్యకవి ౧౪౩౦ వ సంవత్సరము మొదలుకొని ౧౪౩౦ వ సంవత్సరప్రాంతమువఱకును కవియై యుండి యుండును. ఈ కవిచే రచియింపఁబడినవీర మాహేశ్వరములోనివని యనేక పద్యము లాంధ్రపరిషత్పత్రికవారి యుదాహరణగ్రంథమునం దుదాహరింపఁబడి యున్నవి. ఈ శివలీలావిలాసమునకే వీరమాహేశ్వరమున్నది నామాంతరమో, యది వేఱు గ్రంథమో తెలియరాదు. గ్రంథము దొరకు వఱకును వీరమాహేశ్వరము ప్రత్యేకగ్రంథ మనియే భావితము. కృతిపతి వంశజులు కొండపీటిరెడ్డివంశజులవలెనే దేసటివారు. ఇరువురును పంట కులమువా రయి దాయాదు లయి యుందురు. శివలీలావిలాసములో వీరు దేసటివా రయిన ట్లే పద్యములోఁ జెప్పఁబడినది

ఉ. అందు జనించి మిందిరి సమగ్రనిరూఢిఁ గ్రమక్రమంబువన్
మందరధీరు లాగతసమస్త (విచా) రులు సంతతప్రజ్ఞా
నందనకార్యకారులు గుణస్ఫుటహారులు ధర్మరక్షణా
మందవిచారు లంగజితమారులు దేసటు లత్యుదారులై.

కొమ్మనామాత్యుని కవిత్వ మనర్గళధార కలదయి బుధజనమనోరంజకముగా నుండును. శైలి తెలియుటకయి యీతని గ్రంథములలోని పద్యములఁ గొన్నిటిని నిం దుదాహరించుచున్నాను

- ఉ. శ్రీవిభునెజ్జ మేదినికిఁ జెల్వగు పుట్టము దివ్యనవ్యర
త్నావళిమన్నిపట్టు దివిజారులదుర్గము వాహినీపతుల్
భావముగట్టురావు బడబాజ్వలనంబున (వంటయిల్లా) నాఁ
గా విలసిల్లు నా వనధిగాఢమహత్వము చెప్ప నొప్పగున్.
- చ. వరయకుఁ డింకఁ గల్గుఁ గురువంశమునకా జనమేజయుండు నాఁ
బరఁగి బరీక్షితాత్మజుఁడు పాయక యాతఁడు సర్పయాగ ము
ద్ధరమతిఁ జేయునప్పు డతిదుస్సహతద్దహనార్పులందు పో
దరహితపుత్రపౌత్రసహితంబుగ మ్రగ్గుఁడు మీర లందఱుకా.
- ఉ. ఆశ్వముజాడ గానక భయంపడి యా సగరాత్మినందనుల్
నిశ్వసనాహతిన్ వదననీరజము ల్గమలంగ మొత్తమై
యాశ్వనురూపయానమున నక్కడ కక్కడ కేఁగి యేఁగి యీ
విశ్వవసుంధరాస్థితి గవేషణ చేసిరి పెక్కుభంగులకా.
- ఉ. తన్మదిరాక్షివిభ్రమము దక్కక కన్నులఁ గ్రోలఁ జొచ్చెఁ బ్రే
మ న్మరుచే బిట్టడరి మానస మాకుల మయ్యె నిట్లు గ
న్ను న్మనసున్ వశంబులయి నూల్కొనమికా బహిరంతరంబులన్
దన్మఱచెం గరం బజుఁడు దందడి వేడ్కలు సందడింపఁగకా.
- పయి పద్యములు శివలీలావిలాసములోనివి. ఈ క్రింది పద్యములు పీఠ
మాహేశ్వరములోని వని యుదాహరింపఁబడినవి
- సీ. పులుఁగురాయఁడు తమ్మికొలఁకులచెలికాని
బండిబోయనితోడిపాలివాఁడు
పన్నగస్త్రీలకుఁ బాలిండ్లపనవాస
మగడింప నోపిన మగలమగఁడు
దంభోశి కొకయీఁకఁతాఁకు కానిక చేసి
యమ్మతంబుఁ దెచ్చిన యవఘటండు

వినతముద్దులపట్టి వనదిచెంగట బోయ
 పగకు నాఁకలి గొన్నభవ్యబలుఁడు
 పక్షములు దాల్చి వచ్చిన పసిఁడికొండ
 యట్టు విలసిల్లుమేటి వాహనము గాఁగ
 నడచె హతశేషదైవనైన్యములు దాను
 నసురకులమర్దనుండు జనార్దనుండు.

సీ. తల్లిదండ్రులతోడితగు లొల్ల కుండియుఁ
 దల్లిదండ్రులతోడి తగులు వలచి
 కందర్పుమీఁది యక్కటికంబు చెల్లియుఁ
 గందర్పుమీఁదియక్కటిక మొదవి
 సంసారకేశీప్రసక్తి పోఁ దట్టియు
 సంసారకేశీప్రసక్తి కలిగి
 సగుణవిశేషయోజనము లఘించియు
 సగుణవిశేషయోజనము మరిగి
 సగము పురుషుండు కంజాక్షి సగము గాఁగ
 నర్థనారీశ్వరాకృతి ననువుపఱిచి
 హరుఁడు తల్లింగమధ్యంబునందు నుండి
 హరివిరిందుల కంతఁ బ్రత్యక్ష మయ్యె.

శా. అజ్ఞాసిద్ధికరంబు ముక్తిదము చిత్తానందసంధాయి శై
 వజ్ఞానాంకురశిష్టపీఠము ప్రభావప్రౌఢసంచితకా
 జిజ్ఞాసావిభవప్రదాయకము లక్ష్మీకారణం బూర్జితో
 పజ్ఞామూలము భక్తలోకమునకుం బంచాక్షరం బిమ్మహిన్.

సీ. కమలజాండంబులు కందుకంబులు చేసి
 యొండండ తాటింప నోపువారు
 విలయవహ్నులఁ బట్టి వెన దండలుగఁ గ్రుచ్చి
 యురమున ధరియింప నోపువారు

తివిరి సఁహారభైరవునైనఁ బొలివోవ
 నొకమాత్ర వసి మాల్పు నోపువారు
 కాలచక్రక్రియాఘటనంబు ద్రిప్పి యొం
 దొకలాగు గావింప నోపువారు

ప్రమథపీరులు వివిధరూపములతోడ
 హసన.....ద్యులఘుగతులు
 వెలయఁ గోటానకోటులు గొలిచి వచ్చి
 రతఁడు హరుఁ గొల్వ నేతెంచునవసరమున.

సీ. కఱకుచీఁకటులమూఁకల నుగ్గు నూచగ
 నుఱిచి నూఱక త్రాగు నెఱతనంబు
 పొట్టేటిరాయనిబొళయంబు గదలించి
 వాహ్యళి గదలెడి వైభవంబు
 క్రతుభాగములు తెచ్చి కైతప్పు గాకుండ
 వేల్పుల కందించు పెరవుసొంపు
 మూఁడుమూర్తులు దాల్చి మురువుతో జన్నంపు
 వేదిపైఁ గొలుపుండు విభ్రమంబు

నీక చెల్లు నొరుల నీతోడిసాటికిఁ
 బేరుగ్రుచ్చి యెన్న లేరు జగతి
 వశమె నిన్నుఁ బొగడ స్వాహావధూకుచా
 భృన్నతప్రకాశ ! యో హుతాశ !

వెలిగండలనారయ

ఇతఁ డాంధ్రమహాభాగవతమునందలి యేకాదశ, ద్వాదశస్కంధములను, దశమస్కంధోత్తరభాగములోని చివటిభాగమును రచించెను. స్కంధముల చివటి గద్యలనుబట్టి యితఁడు పోతనామాత్యుని శిష్యుడైనట్లు తెలియుచున్నది. ఇతఁడు దశమస్కంధోత్తరభాగము చివటి గద్యలో మాత్రము తన గురువునందలి గౌరవముచే, పోతనామాత్యుడే వ్రాసినట్లు చెప్పెను.

భాగవతమును పూర్తిగా పోతన రచించెననియు. నందలి భాగములు కొన్ని శిథిలము లుకొఁగా, నారయాదులు పూరించిననియుఁ గొందఁ జెందురు. అది సరికాదు. పోతన విడిచిన భాగమునే యితఁడు రచించెనని తెలియుచున్నది. హరిభట్టు రచించిన పద్యములు కొన్ని యీతని ఏకాదశ, ద్వాదశస్కంధములలోఁ గానవచ్చుచున్నవి. లేఖకుల ప్రమాదమున నవి యిందు చేరి యుండును.

సదానందయోగి

ఇతనిం గూర్చి 'ఆంధ్ర కవితరంగిణి' లోఁ గొంత వ్రాయబడి యున్నది. దానిని బట్టి యీతఁడు నవ్యతంత్రోగి శ్రీసదానందయోగి అను మకుటముతో నొక శతకమును వ్రాసినట్లును, ఇతఁడు ఘణిభట్టునకు గురువై యుండవచ్చునని యూహింపవలెనున్నట్లును తెలియుచున్నది. శతకకవుల చరిత్ర వ్రాసిన శ్రీ వంగూరి సుబ్బారావుగారు విశ్లే యూహించినారు :

గంగనార్యుఁడు

ఈ కవి భాగవతమునందలి పంచమస్కంధము నాంధ్రీకరించెను. ఇతఁడు తన గ్రంథభాగమును శ్రీకృష్ణున కంకితము చేసెను. అశ్వాసాంతగద్యలలో 'ఇది శ్రీ సకల సుకవిజనానందకర బొప్ప నామాత్యపుత్ర గంగనార్య ప్రణీతంబైన-' అని మాత్రము చెప్పియుండుటచే నితనిం గూర్చిన విశేషము లేమియును దెలియరాకున్నది. ఇతఁడు పోతన, నారయలకుఁ దర్వాతి వాఁడనియు, ఏర్పూరి సింగన సమకాలికుఁడనియు, నిజాంరాష్ట్ర నివాసి యనియు 'ఆంధ్ర కవితరంగిణి' లోఁ గలదు. [సం. ౪ పుట 21]

పంచమస్కంధమును దాను పూర్తిగా వ్రాసివట్లు గంగనార్యుఁడు చెప్పి కొనినను, పంచమాశ్వాసమునఁ బోతనామాత్యుని కవిత చాలగా నున్నదని 'ఆంధ్ర కవితరంగిణి' కారు లభిప్రాయపడుచున్నారు.

(సం. ౪ పుట. 212)

శ్రీధరుఁడు

శ్రీధరుఁ డొక చందస్సును రచించినట్లు తెలియుచున్నది. లక్షణగ్రంథము లలో శ్రీధర చందస్సులోని పద్యములు, దీని ప్రస్తావన కానవచ్చుచున్నవి. అప్పకవి శ్రీధరుని బేర్కొనుటచే నితఁ డప్పకవికంటెఁ బూర్వఁడనవలెను. శ్రీధరచందస్సునకు పిన్నయ సోమభూపాలుఁడు కృతిపతియని యొక పద్యము వలనఁ దెలియవచ్చుచున్నది. గౌరన తన లక్షణదీపికలో శ్రీధర చందస్సునుండి యుదాహరించినట్లొక వ్రాతప్రతివలనఁ దెలియవచ్చుచున్నది. అది వాస్తవమైనచో నితఁడు 14 శతాబ్ది చివఱ నుండెనని తలప వచ్చును. లేదా 15 శతాబ్దిలో నుత్తరార్థమున నుండెనని యనుకొనవచ్చును.

కృష్ణ మరా చా ర్యుఁ డు

వైష్ణవక్తాగ్రణ్యుఁడగు నీకవి సింహాచలక్షేత్ర వివాసి; సింహగిరి వరాహ నరసింహస్వామి పేర పెక్కు సంకీర్తములను, వచనముల నీతఁడు రచించెను. ఇతఁడు ప్రథమాంధ్ర వచనకవి. ఇతఁడు రెండవ ప్రతాపరుద్ర చక్రవర్తి కాలమున నుండెనట; పదునైదవ శతాబ్దిలో నుండిన శ్రీ తాళ్లపాక అన్నమయ్యగా రీతనిని పేర్కొనియుండుటచే నితఁడు ౧౪వ శతాబ్దిలో నుండెననుట సత్యము. కృష్ణమాచార్యుని సింహగిరి నరహరి వచనములు ప్రసిద్ధములు. ఈ కవిని గూర్చి శ్రీ నిడదవోలు వేంకటరావుగారు పార్థివ-భాద్రపద భారతిలో వివరముగాఁ దెల్పియున్నారు. ఈతఁడు రచించిన ప్రసిద్ధమైన 'జో అచ్యుతానందః జోజోః ముకుందాః' అను లాలిపాటను శ్రీ తిమ్మావజ్ఞుల కోదండరామయ్యగారు 1948 నెప్టెబరు ౩వ తేదీ ఆంధ్ర వారపత్రికలోఁ బ్రికటించి యున్నారు.

అ య్యల రా జు తి ప్ప య్య

ఈ కవి అయ్యలరాజు రామభద్ర కవికిఁ బ్రిపితామహుడని యనుచున్నారు. ఇతఁడు (ఓంటిమెట్ట) రఘువీర శతకమును రచించెను. ఈ కవి గృహ నామము రాయకవివారై నట్లు తెలియుచున్నది. ఈతఁడు కర్ణాటక మండలాధిపతి యొద్ద ఆస్థానకవిగా నుండినట్లు శతకమునందలి యొక పద్యము వలన దేలుచున్నది. ఆ ప్రభువు సంగమవంశముతోనివాడైన రెండవ దేవరాయరై యుండునని 'ఆంధ్ర కవితరంగిణి' (సం. 6 పుట. 13) లోఁ గలదు.

వీరచారిసింగన

ఇతఁడు భాగవతమునందలి షష్ఠస్కంధమును రచించి శ్రీకృష్ణున కంకిత మొవర్చెను. ఇతఁడు తన వంశమునకు మూలపురుషుఁ డేర్పూరి యెఱ్ఱవ ప్రెగ్గడ యని చెప్పికొన్నాఁడు. ఇతఁడు కవిత్రయములోని యెఱ్ఱప్రెగ్గడ కంటె తిన్నఁడు. ఏర్పూరి యెఱ్ఱనకవిగాఁ బ్రసిద్ధుఁడు కాఁడు. షష్ఠ స్కంధమునంతను ఇతఁడు రచింపలేదనియు, పోతన రచింపఁగా శిథిలమైన షష్ఠస్కంధభాగములను పూరించెననియుఁ గొందఱు తలంచుచున్నారు. కొన్ని పద్యములు పోతన పద్యములవంటి విండుఁ గానవచ్చుచున్నవి.

సింగవకవి కువలయాశ్వచరిత్రమును ప్రబంధమును గూడ వ్రాసెనని తెలియుచున్నది. అందలి పద్యములు కొన్ని పెదపాటి జగ్గన్న ప్రబంధ రత్నాకరమునఁ గానవచ్చుచున్నవి. కువలయాశ్వచరిత్రము లభింపలేదు.

పిడుపర్తి బసవన - 1

ఇతఁడు పాలకురికి సోమనాథుని శిష్యుఁడైన శివరాత్రి కొప్పయ్యయ్యకు మనుమని మనుమఁడు ఇతఁడు క్రీ.శ. 1420 ప్రాంతమున జన్మించెనఁడు. గురుదీక్ష బోధ, పిల్లనైనారుకధ, బ్రహ్మోత్తరఖండము మున్నగునవి. యీతని రచనలు. పద్యబసవపురాణకర్తయగు సోమనాథుని కీతఁడు తండ్రి. ఇతని ప్రోత్సాహముననే సోమనాథుఁడు పద్యబసవపురాణమును రచించెనఁడు.

తాళ్లపాక అన్నయాచార్యులు

ఈతఁడు నందవరీక బ్రాహ్మణుఁడు; తిరుపతి నివాసి, శ్రీ వేంకటేశ్వరస్వామి భక్తుఁడు; ఇతనికి అన్నమాచార్యుఁడు; అన్నమయ్య, అన్నమయ్యంగారు అను పేర్లు ప్రసిద్ధములు. ఇతఁడు వైష్ణవమును పుచ్చుకొనెను. ఇతఁడు పెక్కు సంకీర్తనములను, శృంగారమంజరి, శృంగారలక్షణము, వేంకటేశ్వర శతకము మున్నగు గ్రంథములను రచించెను. ఈ శతకమునుండి పద్యములను పెదపాటిజగన్నాథకవి తన ప్రబంధరత్నాకరమున నుదాహరించి యున్నాఁడు. ఈతఁడు శ్రీ. శ. ౧౪౦౮ వ సం.న జన్మించి, ౯౫ సంవత్సరముల ప్రాయమున శ్రీ. శ. ౧౫౦౩ లోఁ గీర్తి శేషుఁడయ్యెనని తెలియవచ్చుచున్నది. ఇతని నివాసము తొలుత కడపమండలములోని రాజంపేట తాలూకాయందలి తాళ్లపాక గ్రామమనియు, ఆ గ్రామమును బట్టియే వీరి గృహనామ మేర్పడినదనియుఁ జెప్పుదురు.

* * * *

రేవణూరి తిరుమల కొండయార్యుఁడు

ఇతఁడు తాళ్లపాక అన్నయాచార్యుల కల్లుఁడు. శకుంతలా పరిణయకర్త రేవణూరి వేంకటాచార్యుల తండ్రి. శకుంతలా పరిణయగద్యము బట్టియే యితఁడు రామచంద్రోపాఖ్యానమును ప్రబంధమును వ్రాసినట్లు తెలియుచున్నది. ఆ గ్రంథ మిప్పుడు లభించలేదు.

పి డు ప ర్తి ని మ్మ నా థు డు

ఇతనికి నిమ్మయ్యార్యుడనునది నామాంతరము ఇతని తండ్రి పినసోమయ్య. పద్యబసవపురాణకర్త పిడుపర్తి సోమనాథున కీతడు పెదతాత మనుమడు. ఇతనిని సోమనాథుడు తన పద్యబసవపురాణమునఁ బ్రశంసించి యున్నాడు. ఇతని రచనలేమో తెలియలేదు. ఇతడు 1390-1440 మధ్య నున్నవాడు. 'నిజలింగ చిక్కయ్యకథ' యీతని రచన యని ప్రాచ్యలిఖితపుస్తక భాండాగార పుస్తక పట్టికలోఁ గలదు. కాని యా నిమ్మనాథుడు పర్వత లింగయ్య పుత్రుడు; కావున నతడు వేఱు

ప్రోలు గంటి చెన్నశౌరి

ఇతడు ప్రౌఢరాయల వద్ద దండాధికారిగా నుండిన తిప్పనకుఁ బ్రపౌత్రుడు; నాగశౌరి దేవమాంబలకుఁ బుత్రుడు; ఇతని గ్రంథము లేవియు లభింప లేదు. హరిభట్టు రచించిన నృసింహపురాణములో నీతని ప్రశంస కలదు. దానిం బట్టి యీతడు నరసింహపురాణమును ద్విపదకావ్యముగను, బాలధారత మును వచనకావ్యముగను సౌభరిచరిత్రమును యక్షగానముగను రచించినట్లు తెలియుచున్నది. ఈ కవి పదునైదవశతాబ్దియం దుత్తరార్ధమున నుండెనని చెప్పవచ్చును.

[వయి కవులం గూర్చిన చరిత్రములకు 'అంధ్ర కవితరంగిణి' ఆధారము.]

నౌ ర న మం త్రి

ఈ కవి హరిశ్చంద్రోపాఖ్యానమును నవనాథచరిత్రమును ద్విపదకావ్యములనుగా రచించెను. ఇతఁడు హరిశ్చంద్రోపాఖ్యానమునందుఁ దన్నుఁగూర్చి యిట్లు చెప్పుకొనియెను.

ద్వి. సింగనమాధవక్షితిపాలమణికి
 మంగళమూర్తికి మంత్రియై జగతిఁ
 బొగడొందు పెద్దనపోతరాజునకుఁ
 దగిన తమ్ముఁడు యశోధనుఁ డెల్లమంత్రి
 చెట్ట పట్టంగ నోచినభాగ్యవతికిఁ
 జాట్టాలసురభికి నుందరీమణికి
 ఘనుఁడు వల్లభమంత్రి గంగాంబ గోరి
 కనిన పోచఁబకు గారాబుసుతుఁడ
 ధరణి నమాత్యరత్నంబనఁబరఁగు
 ధరణిమంత్రికిఁ గూర్మితమ్ముఁడ ఘనుఁడ
 భూతనాయకపాదపూజాభిరతుఁడ
 గౌతమగోత్రుండ గౌరనాహ్వయుఁడ.
 సరససాహిత్యలక్షణ * విచక్షణుఁడ
 బిరుదవిఖ్యాతిచేఁ బెం పొందువాఁడ

ఇచ్చట నెల్లమంత్రికిని పోచఁబకును బుత్రుఁ డయినట్లు చెప్పఁబడినను పుస్తకాంతమునందు

* [చక్రవర్తి - అని పాఠాంతరము, అదియే సరియైనది.]

మతిమంతుఁ డయ్యలమంత్రిపుంగవుని
 సుతుఁడు గౌరనమంత్రి సుకవిశేఖరుఁడు
 కవు లెన్న సుత్తరకథ రచియించె.

అని యయ్యలమంత్రిసుతుఁ డయినట్లు చెప్పఁబడి యున్నది. అయ్యల యని పౌరపాటున నెల్లనకు మాటుగా పడియుండును. మొదట నున్న దాని నయ్యల యని దిద్దుటకు వలనుపడదు. ఎల్లనామము రెండు చోట్లను సరిపడును. [గౌరనమంత్రి తండ్రి అయ్యలమంత్రి; కాని, ఎల్లమంత్రి కాఁడు. 'యశోధనుఁ డెల్లమంత్రి' యనుచోట 'యశోధనుఁ డయ్యమంత్రి' అని యుండదగును. లక్షణదీపికయందలి 'అసీత్తస్యమహామాత్యః స్వామి కార్యధురంధరః, పోతరాజ ఇతి ఖ్యాతో రాజనీతివిశారదః॥ మంత్రి చూడా మణేస్తస్య సోదరస్యాయ్యలుప్రఖోః గౌరనార్య ఇతిఖ్యాతస్తనయో నయ కోవిదః।' అను శ్లోకములను బట్టియు నీయంశమే తెలియుచున్నది. '....శ్రీమదయ్యలు మంత్రిశేఖర రత్నాకర రాకాసుధాకర శ్రీగౌర నామాత్య విరచితాయాం ..' అను లక్షణదీపికాపరిచ్ఛేదాంతగద్యయు గౌరనతండ్రి అయ్యలమంత్రి యనియే తెల్పుచున్నది.] ఈ ద్విపదకావ్యమును మొట్ట మొదట ముద్రింపించిన బ్రౌణ్ దొరవా రీ కవి ౧౬౦౦ వ సంవత్సరప్రాంత మునం దుండిపల్లభిప్రాయపడి తన పెదతండ్రియైన పెద్దనపోతరాజు సింగనమాధవక్షితిపాలునిమంత్రి యైనట్లు కవి చెప్పెను గాని యీ పుస్తక మునుబట్టి యీ మాధవక్షితిపాలుఁ డెవ్వఁడో యే కాలమునం దుండినవాఁడో తెలియదు. ఈ కవియే సంస్కృతిమున, 'లక్షణదీపిక' యను ఛందశ్శాస్త్రము నొకదానిని రచియించెను. దానియం దీ మాధవక్షితిపాలుని గూర్చి యీ క్రింది శ్లోకములోఁ గొంత వివరముగాఁ జెప్పెను.

శ్లో. అస్తి ప్రకస్తావనిపాలమౌళిరత్నావశీరంజితపాదసీరః.

రేచర్ల వంశార్జవపూర్ణ చంద్రో మహాబల స్సింగయమాధవేంద్రః.

పయి శోకమునందు రేచర్లగోత్రము చెప్పఁబడి యుండుటచేత నీ మాధవ క్షితిపాలుఁడు బేతాళరెడ్డి కెనిమిదవ తరమువాఁ డయిన రావు సింగయ

మాధవనృపాలుఁడని తేటపడుచున్నది ఈ మాధవనృపాలునికి పెద్దన సుతుఁడైన పోతరాజు మంత్రి యైనట్లు వెలుగొట్టి వంశచరిత్రమునం దుదాహరింపఁబడిన యొక శిలాశాసనములోని యీ క్రింది శ్లోకముల వలనఁ దెలియవచ్చుచున్నది.

స్లో. శ్రీమతో మాధవేంద్రస్య రాజ్యాంగై కధురంధరః,
మంత్రి పోత నామాసీత్ సర్వశాస్త్రవిశారదః
య స్యామాత్యశిఖామణేః కవివరస్తోత్రైః పాత్రీకృతాం
మత్వా వాక్పతి రిద్ధనీతి సుభగాం వాగ్వైఖరీం లజ్జితే,
సోఽయం పెద్దనమంత్రి వర్యతనయః శ్రీపోతరాజోఽన్వహం
దేవస్యాస్య మహోపకారరచనాం సమ్యక్ జ్ఞాదాచీకరత్.

రాచకొండ కీశాన్యమూలను రెండు క్రోసుల దూరములోనున్న నాగర గ్రామమునందలి మాధవనృపాలుని భార్య శాసనములో

శ్లో. శాకాభ్యే నిధివార్ధిరామశశిగేఽప్యబ్జే స్లవంగే కుభే
మానే ప్యాశ్వయుజే రమూద్వహపదే యోరాఘపీయాహ్వయామ్,
టీకా మర్ధపటుప్రబోధఘటనా మాణిక్యపుష్పాంజలిం
కృత్వా రాజతి రావు మాధవనృపో రామాయణస్య శ్రియే.

అని శాలివాహనశకము ౧౪౪౯ స్లవంగసంవత్సరాశ్వయుజమాసమువ ననఁగా క్రీస్తుశకము ౧౪౨౭వ సంవత్సరమునందు రావు మాధవనరపాలుఁడు శ్రీమద్రామాయణమునకు రాఘవీయమును టీకను జేసెనని చెప్పఁబడినది. ౧౪౨౭వ సంవత్సరమునం దుండిన రావు మాధవనృపాలుని మంత్రిగా నుండిన పోతరాజుతమ్మునికుమారుఁడైన మన గౌరవకవి ౧౪౪౦-౪౦వ సంవత్సరప్రాంతములం దుండి యుండవలెను. అందుచేత గౌరవమంత్రి శ్రీనాథకవి యొక్క యంత్యకాలములోను, తదనంతరమునను నుండినందుకు సందేహము లేదు. గౌరవ పేర్కొనిన రావు సింగయ మాధవభూపాలునిఁ గూర్చి యభిప్రాయభేదములున్నవి ఇతఁడు బేతాళరెడ్డి కెనిమిదవ తరము వాఁడని శ్రీ వీరేశలింగమువంతులుగా రభిప్రాయపడినారు. శ్రీనాథుఁడు

పేర్కొనిన సర్వజ్ఞ సింగభూపాలుని కుమారుడనియు, అందువలన గౌరవ కాలము 15 వ శతాబ్దిపూర్వార్థమనియు 'నవనాథచరిత్ర' పీఠికలో శ్రీ కోరాడ రామకృష్ణయ్యగారు చెప్పియున్నారు. ఈ మాధవనృపాలుఁడు గౌరవ పెదతండ్రి మంత్రిత్వమును నెఱపిన మాధవనృపాలునకుఁ బితామహుఁడని శ్రీ మానవల్లి రామకృష్ణకవిగారు భైరవకవికృత 'శ్రీరంగమాహాత్యము' పీఠికలోఁ దెల్పియున్నారు. వెలుగోటివంశ చరిత్రమునం దుదాహరింపఁబడిన (ఉమామహేశ్వర) శాసనమునందలి 'శాకాభ్యే' అను శ్లోకమునఁ బేర్కొనఁ బడిన మాధవనృపాలుఁడు తాతయు, నాగరపు మాధవనృపాలుఁడు మనుమఁడు నగుదురనియుఁ ఉమామహేశ్వర శాసనకర్తయగు మాధవ నృపాలుని యొద్దనే పోతరాజు శ్రీ శ ౧౩౭౬ ప్రాంతమున మంత్రిగా నున్నందున, నాతని తమ్ముని కుమారుడగు గౌరనమంత్రి ౧౩౮౫ మొదలు ౧౪౪౫ వఱకు నుండి యుండునని విశ్వయింపఁదగియున్నదని శ్రీ చాగంటి శేషయ్యగారు [ఆంధ్ర కవితరంగిణి' లో [సంపుటము 4, పుటలు 252, 261] తెలిపియున్నారు.]

గౌరనమంత్రి చేసిన రెండు ద్విపదకావ్యములలోను హరిశ్చంద్రోపాఖ్యాన మొకటి యైన ట్లివఱకే చెప్పఁబడెను గదా? హరిశ్చంద్రుని కథ వేదముల నాఁటినుండియు సుప్రసిద్ధమయి యీ భరతఖండమునం దంతటను పండితులు మొదలుకొని పామరులవఱకును వ్యాపించి యున్నది ఈ కథ సంస్కృతమున మార్కండేయపురాణములోను, స్కాందపురాణములోను జెప్పఁబడి యున్నది. కథ కొంతవఱకు రెండు పురాణములలోను సమానముగానే యున్నను గొన్నిచోట్లఁ జరిత్రాంశములలో మాత్రమేకాక పేరులయందు సహితము భేదించి యున్నది మార్కండేయపురాణములో హరిశ్చంద్రుని భార్య పేరు శైబ్య యని యున్నది; స్కాందపురాణములో చంద్రమతి యని యున్నది. మార్కండేయపురాణములో హరిశ్చంద్రుఁడు భార్యసహితముగా మృతపుత్రుని చితిలోఁ బడి చావఁబోవుచుండగా దేవతలు ప్రత్యక్షమయినట్లున్నది; స్కాందపురాణములో హరిశ్చంద్రుఁడు భార్య శిరస్సును చేతి ఖడ్గముతో నఱకఁబోవుచుండఁగా దేవతలు ప్రత్యక్షమయినట్లున్నది.

౧. శ్లో. స్వపత్యాశ్చై బ్యయా సార్థం బాలకేనాత్మజేన చ.
వ్రజతో నర్వతో రుద్వా పంథానం ప్రాహతం మునిః

[మార్కండేయపురాణము]

“వ. ఇట్లు వర్జితాశేషవిభూషణుండై తరువల్కలంబులు ధరియించి
యన్నరేంద్రుడుశై బ్యయైన ధర్మపత్నియుం దనయుండును దాను
నిలు వెడలు సమయంబున నమ్మునికుంజరుం డతని కడ్డంబు
వచ్చి”.

[మారనకృతాండ్రమార్కండేయపురాణము]

౨. శ్లో. శ్రుత్వా రాజా తదావాదీ దేవమస్తు శుచివ్రతేః
తతః కృత్వా చితాం రాజా చారోప్య తనయం స్వకమ్.
భార్యయా నహిత శ్చాసౌ బద్ధాంజలిపుట స్తదా,
చింతయన్పరమాత్మాన మీశం నారాయణం హరిమ్.

[మార్కండేయపురాణము]

క. అనవుడు నొడఁబడి విభుఁ డిం
ధనములు సొదగా నొనర్చి దానివయిఁ దనూ
జుని నిడి భార్యయుఁ దనపిఱుఁ
దన నిలువం గేలు మొగిచి తత్పరమతియై.

.....

క. నారాయణుఁ బీతాంబరు
శ్రీరమణీరమణు భక్తచింతామణి దు
ర్వార విపద్ధ్విపకుంభవి
దారణనిపుణాభిధానదై వతసింహుకా.

సీ. తలఁచుచునున్న యా ధరణీకునొద్దకు
ధర్ముండు మొదలుగాఁ దత్క్షణంబు

.....వచ్చి రపుడు.

[మారయకృతమార్కండేయపురాణము]

౧. శ్లో. భార్యం చంద్రమతీం ప్రాహ దుశ్స్వప్నపరిపీడితః,
మయి నిద్రాముపగతే దుశ్స్వప్న స్సమజాయత.

[స్కాందపురాణము]

౨. శ్లో. తతో రామ మహేష్వాసో నిశితేన వరాసినా,
జఘాన తచ్చిర స్త్రీవ్రం పశ్యతాం త్రిదివౌకసాం.
పున రాదాయ తం ఖడ్గం తచ్చిరః చేత్తుముద్యతః,
తస్యాశ్శిరసి తత్త్వః పపాత సుమదామవత్,
తత్రాంతరే సర్వదేవా హః హేతిప్రియవాదినః.
తత్రాగత్య ముదావిష్టా స్తత్కరం జగృహస్తతః.

[స్కాందపురాణము]

ఈ రెండు కథలలో మార్కండేయపురాణములోనిది యుత్తరహిందూ
స్థానములోను, పశ్చిమ హిందూస్థానములోను వ్యాపించి యున్నది.
స్కాందపురాణములోనిది దక్షిణహిందూస్థానములో వ్యాపించి యున్నది.
ఈ స్కాందపురాణములోని హరిశ్చంద్రకథనే మొట్టమొదట గౌరనకవి
ద్విపదకావ్యముగాఁ దెనిగించెను. తరువాత శంకరకవి, శరభకవి,
మల్లారెడ్డి మొదలైనవారు దీనిని పద్యకావ్యములనుగా జేసిరి. గౌరనకవి
ద్విపదకావ్యము మృదుమధురపదసంఘటిత మయి లోకోక్తిస్వభావోక్తి
సంయుతమయి ప్రౌఢమయి హృదయంగమముగా నున్నది. ఈతని
భాషాంతరీకరణకౌశలమును తదితరకవులకు నితనికిం గల తారతమ్యమును
దెలుపుటకయి రెండు, మూఁ డుదాహరణముల నిచ్చుచున్నాను.

౧. ద్వి ఓజ దద్యాజ్యశాలోదనమాంస
భోజనంబులు పరిపూర్తిగా మెసఁగి
మత్తులై వర్తిల్లు మానవేశ్వరులు
సత్తుగా బొంకుట సత్య మెయ్యెడను;
జనపతుఁ లే యూరు? సత్య మే యూరు?
వినఁగూడ దీ మాట విడుపుము చాలు.

[గౌరనమంత్రి]

శ్లో. శాల్యన్నం సమృతాపూపం భక్షయిత్వా వద త్యసౌ,
నిర్వాహ్య మేవ చక్రస్యం సభాయాం దేవసత్తమ,
క్వ రాజానః పాపకృత్యాః? క్వసత్యం దేవదుర్గభమే [స్కాందము.]

ఉ. ఒత్తుగ మాంసము న్మడుగుటోగిరమున్ ఘృతశర్కరాదులున్
గుత్తుకబంటిగా మెసఁగి క్రొవ్వి వధూరతితంత్రలీలలన్
మత్తిలి దేహము ల్మఱచి మాటికి బొంకు నృపాలకోటికిన్
సత్తు దలంప నెక్కడిది? సంయమి నీ కిటు పల్కఁ బాడియే.
[శంకరకవి.]

ఉ. మోదముతో నిరంతర మపూపఘృతప్లుతశాకమాంసశా
ల్యోదనము ల్బుజించి వివిధోరువధూరతితంత్రలీలచే
మాదృశు లెవ్వ రంచు? గడు మత్తిలి యున్న నరెంద్రకోటికిన్
బాదుకొనంగ నేర్చునె శుభప్రవసత్యవిశేషవిహ్నుముల్? [శరభకవి.]

౨ ద్వి. ఆటదానికి షకమమ్మ యీమేటి
కోటలు దాటి యీగోడలు దాటి
తాళంబు లెడలించి తలుపులు దెఱచి
తేలిమై రొప్ప జాగిలముల మొఱఁగి
దాది వాకట్టి భూతలనాధుసట్టి
నాదట నీరీతి నఱ్ఱొత్తి చంప? [గౌరవమంత్రి.]

శ్లో. మానషీ చే త్కథం కుర్యాదియం ప్రాకారలంఘనం?
కథం గచ్ఛతి భూపాలసదసం జనరక్షితం
ఆయుధైః కీలకై ర్వాప్యప్రాన్ కవాటపిహితాన్ బహూన్,
ఉత్పాట్యాంతఃపురం గత్వా కథం పుత్రం హనిష్యతి. [స్కాందము.]

మ. జలజాతాక్షికి శక్యమే మనమునం జర్చింప నిర్భీతిఁ గో
టలు లంఘించి కవాటము లెఱచి చండస్పార్తిమై నుండు కు
క్కల వాకట్టి నృపావరోధగృహభాగంబు ల్రవ్వవేళించి ని
శ్చలత న్నాహసలీల రాకొనురు నాశ్చర్యంబుగాఁ జంఁగన్. [శంకరకవి]

౩ ద్వి అంతుగా నాబోతు అంకె వేసినను
 గంతులు దక్కునే కంఠీరవంబు ?
 కల్లజంజాటంబు కొశిక ! యిచటఁ
 జెల్లదుసుమ్ము వసిష్ఠఁ డుండంగ
 నురగకంకణతోడ నూరజోగులను
 సరిచేసి యెన్నినచందాన నీవు
 సమితసత్యవ్రతుండగు హరిశ్చంద్రు
 సమముగా నృపపితౄచముల లెక్కింతు.

[గౌరవ.]

చ. క్రమ మెఱుంగంగలేక ఫణికంకణతోడుత నూరజోగులన్
 సమముగఁ జూచిన ట్టమితసత్యచరిత్రు జగత్పవిత్రు దు
 ర్దమరిపురాజికాననవిదాహసముజ్జ్వలపీఠిహోత్రు స
 ద్విమలవిచిత్రగాత్రుఁ బృథివీజనచారుసరోజమిత్రునిన్.

క. నిరతవ్రతాపజితభా

స్కరుఁడు హరిశ్చంద్రసుగుణసాంద్రునితోడకా
 గురు తెఱుంగలేని కతమున
 సరిచూతురె నృపపితౄచ ఘమునెల్లన్.

[శరభకవి.]

౪. ద్వి. నీ వొకడవే కావు నినువంటి మునులు
 వేవురు గూడి వేవేలవందముల
 మాయలు పన్నిన మరులుకొల్పినను
 పాయని యిడుచులపాలు చేసినను
 జననుతుండగు హరిశ్చంద్రభూవిభుఁడు
 మనసున వాక్కున మఱి చేతలందుఁ
 గలలోన నైనను
తా నాడినమాట బొంకండు.

[గౌరవ.]

ఉ. భూతలమందుఁ జేరి నినుఁబోలు మునిప్రవరుల్ సహస్రసం
భ్యాతశతాయుతంబు లధికంబుగ మాయలు పన్ని దుఃఖం
జాతమనస్కుఁ జేసిన విజంబుగ నెమ్మది నిల్పఁ దెన్న ని
ర్భూతకళంకుఁ డాతఁ డస్మతోక్తులు డాఁగలలోన నేనియు॥ [శరభకవి]

౫. ద్వి. వరుస నిక్షేపభూవరునాటనుండి
పరిణామ మెసఁగ మీ పదములచెంతఁ
జల్లగా మహి చెల్లఁచనువులు మాకుఁ
జెల్లగా నుంటిమి, చెల్లఁబో నేడు
మదిలోన నిటు దయమాలి కుండ్లఁగ
వదలక యీ మునివ్యాఘ్రంబువాతఁ
బొదివి త్రోచెడు పశుపుంజంబువోలె

* * * *
గజిబిజి నొంది యిక్కడఁ దల్లి లేని

ప్రజలమై బాములఁ బడఁజాల మేము.

[గౌరవ.]

మ. అలఘుప్రాభవ ! మమ్ము మీర లిది పర్యంతంబు సత్ప్రేమచేఁ
దలిఁదండ్రుడిన్ మఱపించి పెంచి వటులోద్యత్కొద్దివై నేడు బె
బ్బలివాతం బడఁద్రోచి పోవఁదగునే? భూనాథ ! మానేర మే
వలనం జూచితి? వైనఁ గావఁ దగదే వర్జింప ముమ్మాటికి॥

[శంకరకవి.]

౬. ద్వి. అనఘాత్మ ! ఏకోమలాంఘ్రిపద్మమ్ము
ఘనవజ్రమకుటసంగత మైనయట్టి
నా మస్తకంబు మిన్నక సోఁకి నొచ్చె
నేమి త ప్పొదవె నాయెడఁ జెప్పుమనిన
గిటగిట పండ్లను గీటి కౌశికుడు
చిటచిట మిడుగుర్లు చెదర పీషించి
తలపోయ నొక పాదతల మన నేల ?
కలయంగ నిఖిలాంగకంబులు నొచ్చె.

[గౌరవ.]

చ. అనఘచరిత్రః మీ మృదుపదాజ్ఞము మామకరత్నయుక్త కాం
చనమకుటంబుతో నొరసి చాలఁగ నొప్పి వహించె; నే నొన
ర్చిన యపరాధ మేది యిటు చేయఁగ? నానతియిండు నాపుడున్
మునికులముఖ్యు డిట్లనియె మో మరుణాంబుజకాంతి నీనఁగన్.

క. ఒకపాద మనఁగ నేటికి ?

సకలాంగంబులును నొచ్చె సాహసవృత్తిన్

మొకమోడక నీచేసిన

సకుటిలకృత్యముల మాకుఁ జర్చింపఁగన్.

[శంకరకవి]

శ్లో. పీడితో య నృహాగః! పాద స్తే నీరజోపమః,

కరినోజ్జ్వలపాషాణ కిరీటే వినియోజితః.

తత స్తం ప్రాహ కుపితో విశ్వామిత్రో మహాతపాః.

న మే త్నిన్నం పాదమాత్రం సర్వాంగం త్వద్విచేష్టితైః

[స్కాందము]

గౌరనకవి రచించిన రెండవ ద్విపదకావ్యము నవనాధచరిత్రము ఈ శివ
కథలలోని మూడవ యాశ్వాసములోని ముఖ్యకథ ఒక బ్రాహ్మణుడు
సౌందర్యవతియు, యౌవనవతియు నైన రాజపుత్రిని గామించి మాయోపాయ
ముచేత నామెను దక్కించుకోఁ దలంచి యా రాజపుత్రి రాజమందిరమునం
దుండుటవలన రాజ్యమును, రాజవంశమును నిర్మూలమగుననియు,
ఆ యాపద తొలగించుటకయి యామెను స్వర్ణరత్నాభరణపూర్వమయిన
యొక మండనయం దుంచి తలాపుచు మూసి దాని నొక తెప్పమీదఁ బెట్టి
నదీప్రవాహములో విడువవలయుననియు, చెప్పి రాజును నమ్మించి
యొప్పించి, రాజా ప్రకారముగాఁ జేసిపెమ్మట నేటివారునఁ బడి కొట్టుకొని
పోయెడి పెట్టెను బట్టుకొని యొడ్డునఁ బెట్టి మఱుంగుస్థలములోఁ బదిల
పఱుపుఁ దని ముందుగానే శిష్యులను నియమించి యుంచెను జ్యోతిషఫలము
నందు మూఢవిశ్వాసము గల యా రాజశిఖామణి విప్రవాక్యమును వేదవాక్య

ముగా విశ్వసించి తన కన్నకూతురును ప్రజాహితార్థముగా మందసలోఁ బెట్టి దుఃఖముతో నేటిసీటఁ ద్రోయింపఁగాఁ బ్రవాహజేగమునఁ గొట్టుకొని పోవుచున్న యా పెట్టెను పరిసరారణ్యమునందు వేటాడి డస్సి దప్పితీర్పు కొనుటకయి యేటియొడ్డునకు వచ్చిన యొక రాజకుమారుఁ దొడ్డునకుఁ బట్టించి తలుపులు తెఱచి దానిలో రెండవ రతీదేవివలెఁ బ్రకాశించుచున్న యా రాచకన్నెను చూచి వలచి తద్వృత్తాంత మడిగి తెలిసికొని స్వర్ణాలంకార సహితముగా గాంధర్వవివాహమున నామెను పరిణయమయి యా మందసలోఁ దాను వేటాడి పట్టుకొన్న భల్లూకము నొకదానిని బెట్టి తలుపులు వేయించి యధాపూర్వముగా మందసను నదీప్రవాహమునఁ దోపించెను. పెట్టె నెదురు చూచుచు నేటియొడ్డున దిగువను పేరియున్న శివులు తమవంకకు వచ్చుచున్న పెట్టెను దరికి లాగి యొక సురక్షితస్థలమునఁ జేర్చి గురువురాజకు ప్రతీక్షించుచుండఁగా, వింతలో సుధాసమయమున బ్రాహ్మణుఁ డక్కడకు వచ్చి చూచి సంతోషించి శిష్యులను శ్లాఘించి. శిష్యులకు వేలు పనులు కల్పించి వారి నందఱిని సాగనంపి తా నొంటిగా మందసను తెఱచునప్పటి కందులో నున్న యెఱఁగుగొడ్డతనిమీఁదఁ బడి కఱచి కండ లూడదీసెను. ఈ కథలోనిభాగము లక్కడక్కడివి కొన్ని యిందుదాహరింపఁబడుచున్నవి.

ద్వి. చెడితిరా నిక నేమి చేయుదుఁ ననుచుఁ

గడుపును బిసుకుచుఁ గటకటా : యనుచు

నిలిచినచో నొక నిమిషార్థమైన

నిలువనోపక కూడు నీళ్ళును బాసి

కడుజాలిఁ బొందుచుఁ గన్నంబులోన

వడి తేలు కుట్టినవానిచందమున

వెడఁగురీతిని కడు వేదనఁ జాల

నడరుచు నొక యుపాయమును జింతించి.

విను వినకుండుము వివరించుకొనుము
 కొనకుండు మనుచును గుటిలాత్ముఁ డతని
 చెవి డాసి కూతురుచేత్రాతఫలము
 వివరించి చూచితి విను మీ కుమారి
 నీయింట నుండిన నీవు నీప్రజలు
 నీయేలు దేశంబు నిర్మూల మగుదు
 రన విని భీతితో నతఁ డాడుమాట
 తనకు సంతకుమున్ను తార్కాణ యగుట
 తలపోసి యక్కట ! ఆల్లి పెంచినది
 యెలమి నీవాలిక నేగతి విడువ
 నొడఁబడు బుద్ధి నీయువిదయె నాకుఁ
 గొడు కైనఁ గూఁ తైనఁ గూర్మి నెక్కొన్న.

* * * *

వెఱుతుము నీమాట వేరెదుఁ గడవ
 నెఱిగింపు మీ పాప నేమి చేనెడిది ?
 నావుడు సిద్ధించె నాకోరి కనుచు
 భావంబులోపలఁ బ్రబుదంబు నొంది
 యాతఁ డిట్లనె వసుధాధిప ! మిగుల
 చాతురిగా మందసంబును జేసి
 యా లోక మణికనకాంబరాభరణ
 జాలంబుతోడ నీ చపలాక్షి నునిచి
 తలుపులు వదలించి తగుతెప్పఁమీదఁ
 బొలుపొంద నునిచి యుప్పొంగుపెన్నీట
 వెసఁ బాఱివిడిచిన వేవేగ శుభము
 లెసఁగు మీకెల్లను నెలనాగభాగ్య

నృపతి యాకృతపాణిగ్రహణంబు
 విపులసమ్మదమున వెలయఁ గావించి
 మనమార మొదల నమ్మందస నున్న
 ఘనమైన వస్తువుల్ గైకొని యందుఁ
 బూని తా నంతకు మున్ను వేటాడి
 బోనిలోఁ దెచ్చిన భూరిభల్లుకముఁ
 జొరఁగొట్టి తఱపు లచ్చులు వదలించి
 తిరముగాఁ దొల్లిటి తెప్పపై నునిచి
 యేటఁ బో విడిచి యా యింతిఁ దోడ్కొనుచు
 మోటకభటదంతికోటులతోడఁ
 దనపురి కేగెను దదనంతరంబు
 యనువునఁ జనుచున్న యా మందసంబు
 వడుగులు గని యుబ్బి వడిఁ గుప్పిగంతు
 లిడుచు నొండొరుల బల్విడిఁ గేక లిడుచుఁ
 గొట్టి అంతెలు వేసికొనుచుఁ జెలంగి
 పట్టి మందసఁ దెచ్చి పరఁగ నయ్యేటి
 పొంత ప్రబ్బినప్రబ్బిపొదలలో నునిచి
 సంతసం బెసఁగ నొజ్జలరాక కెదురు
 చూచుచునుండ నచ్చోటను విప్రుఁ
 డే చేటుపాటుఁ దా నెఱుంగక దక్కె
 రాచకూతురు మనోరథసిద్ధి యెసఁగె
 నాచపలాక్షిఁ జయ్యనఁ బొందకున్న
 నేచిన యీ మనం బె ట్లాపవచ్చు ?

.... . ..

చలమున బ్రహ్మరాక్షసుడనై నిన్నుఁ
 బొలియింప కిఁక నెటుఁ బోవనీ న్నుమ్మా

మలయజగంధి నామాటకు మాటు
 పలుకవు సక్కిళ్లు పడియెనో చెవుడు
 తొడరెనో పెనుముద్దు దురిగిరో నోర
 నెడదవ్వలను మాట లేల మా కనుచు
 వెలుపల దోవతి వేసి లోలికిఁ
 దలయెత్తి మోకాళ్ళు తడవుచుఁ జొచ్చె.

....

నలుపారు నెలుఁగుతిన్ననితోఁకఁ జూచి
 ప్రీతిమై రాకొమారితవేణి యనుచుఁ
 జేతఁబిగ్గరఁబట్టి చేరఁ దిప్పుటయు
 గొటగొట గోండ్రించి కోట లొండొంటిఁ
 గటకటఁ దాకింప గర్భంబు గలఁగి
 హా తాత ! హా మాత ! యనుచు మోచేతు
 లూతగా వెనుకకు నొరిగి వెలికలఁ
 బడి పాటుకొని గుండె బలువిడి నడిచి
 పడఁగ నెలుంగని బాతశింపఁగను
 నత్తటి విప్రుపై నదరంబు నుటికి
 క్రొత్తనెత్తురు లొత్తఁ గ్రొవ్వాడిగోళ్ళ
 జిల్లులు వోవంగ శిరమును నురము
 గుల్లలతిత్తిగాఁ గొట్టియు మెడయుఁ
 జరణయుగంబుఁ గడములా నురంబుఁ
 గరములు జిగిబిగిగా నొగిలించి
 విడిచె నంతటితోడ విటశిఖామణికి
 నడఁగఁ దొల్లిటివిషయపువేద తెల్లఁ;
 గెరలి భల్లూక మీ క్రియఁ తన్నుఁ గలువ
 హరిహరి ! గోవింద ! యయ్యరో యనుచుఁ

దఱియంగఁబడియె నంతయుఁ బోలఁ జూచి
మఱి వచ్చి వడుగులు మందసఁ గదిసి
వగచుచుఁ జేరి మీవంటి పెద్దలకుఁ
దగిలె నీదురవస్థ దైవయోగమున. *

* [గౌరనమంత్రి సారంగధర చరిత్రమును ద్విపద కావ్యమును రచించెనని కొందఱు తలంచుచున్నారు. సారంగధరుని కథ నవనాథ చరిత్రమునందే వచ్చుచున్నది. దానిని జూచియే కొందఱు గౌరన సారంగధర చరిత్రను ప్రత్యేకముగా వ్రాసినట్లు భ్రాంతిపడి యుండవచ్చును]

దగ్గుపల్లి దుగ్గయ్య

ఈ కవి భారతానుశాసనికపర్వములోఁ జెప్పఁబడిన కథ ననుసరించి * నాచికేతూపాఖ్యానమును రచించి యనంతామాత్య గంగన కంకితము చేసెను. దుగ్గయ్యకవి శ్రీనాథమహాకవిశిష్యుఁడును, మఱఁదియు నయి యుండెను; శ్రీనాథుని భార్యతమ్ముఁ డనియు నాతనియొద్దనే యుండి చిన్న తనమునందు విద్యాభ్యాసము చేసెననియు తోచుచున్నది. † నాచికేతూ పాఖ్యానాశ్వాసాంతగద్య మి ట్లున్నది.

గద్య ఇది శ్రీమత్కమలనాభపాత్ర మారయామాత్యపుత్రకవిసార్య భౌమ సకలవిద్యాసనాథ శ్రీనాథమహాకవింద్ర ప్రసాదలబ్ధికవి తావిశేష దగ్గుపల్లి తిప్పనార్య ప్రియతనూజ దుగ్గననామధేయ ప్రణీతంబైన నాచికేతూపాఖ్యానంబును మహాప్రబంధంబునందు ఓం

కృతిపతి కవి నుద్దేశించి యిట్లునియెను.

క హితమతివి సకలవిద్యా
చతురుండవు చాటుపద్యజాలంబుల నా
కతులితకీర్తులు కలిగిం
చితి దుగ్గనకవివరేణ్యః శివకారుణ్యాః

* [దుగ్గయ్యకవి గ్రంథము 'నాచికేతూపాఖ్యానము'గాఁ బ్రసిద్ధము.]

† [దుగ్గయ్యకవి నివాసమైన దగ్గుపల్లి యేదియో నిశ్చయింపఁ జాలనునీయొ, కృష్ణాజిల్లా. బండరు తాలూకాలోను, గుంటూరు జిల్లా తెనాలి తాలూకాలోను కూడ దగ్గుపల్లి కలదట! బాపట్ల తాలూకాలోఁ గల దగ్గు బాడయినను, ఇతని నివాసము కావచ్చునట! (ఆంధ్రకవి తరంగిణి సం. 6 పుట 101).]

సీ సుస్కృత ప్రాకృతసౌరసేనీముఖ్య
 భాషాపరిజ్ఞానపాటవంబు
 పన్నగపతిసార్వభౌమభాషితమహా
 భాష్యవిద్యాసమభ్యాసబలము
 నక్షపాదకణాదపక్షిలోదీరిత
 న్యాయకళాకౌశలాతిశయము
 శ్రుతిపురాణాగమస్మృతిసాంఖ్యసిద్ధాంత
 కవిశనవ్యుత్పత్తిగౌరవంబు

పూర్వకవిముఖ్యవిరచితాపూర్వకావ్య
 భావరససుధాచర్వణప్రౌఢతయును
 గండళింపంగఁ గాళికాఖండనైష
 ధప్రమోఖవివిధప్రబంధము లొనర్చి.

పీ. కవిసార్వభౌమఁడై కర్ణాటవిభుచేతఁ
 గనకరత్నాభిషేకములు గనిన
 శ్రీనాథసుకవి కూరిమిచేయు మఱఁదివి
 దుగ్గయకవిరాజః దగ్గుపల్లి
 తిప్పనార్యునకు సతీమణి యెఱ్ఱుమ
 కునుఁ దనూజుఁడవు పోతనకు నెఱ్ఱ
 నామాత్యవరునకు ననుఁగుఁదమ్ముండవు
 శాండిల్యగోత్రుఁడౌ సరసమతివి

చెప్పనేర్తువు కృతులు సుస్థిరముగాఁగఁ
 గాన నీవు రచింపంగఁ గడఁగియున్న
 నాసికేతుచరిత్రంబు నాదుపేర
 నంకితమునేయు కవిరాజు ఛాదధింప.

ఉ. మా పినతండ్రి గంగయమాత్యశిఖామణి తత్తనూభవుం
డై పెనుపొందు దేవసచివాగ్రణి కిచ్చితి వంధ్రభాషఁ గాం
చీపురనాథు దివ్యకథ చిత్రతరంబుగ విస్తరించి నీ
వోపుదు వార్యహృద్యమధురోక్తుల సత్కృతు లొప్పుఁ జెప్పఁగఁ.

ఇతఁడు తన విద్యాగురువును, బావయు నైన శ్రీనాథునిపాండిత్య ప్రభావ
మును వర్ణించుచు నాతఁడు కర్ణాటవిభునిచేత కనకరత్నాభిషేకమును పొందిన
వృత్తాంతమును గూడఁ జెప్పి యున్నాఁడు. కవి దగ్గుపల్లి తిప్పనార్యువకును
నెఱ్ఱమకును పుత్రుఁడు; శాండిల్యగోత్రుఁడు; పోతనకును నెఱ్ఱనకును
దమ్ముఁడు ఈ గ్రంథమును రచించుటకు ముందే యీ కవి కాంచీపుర
మాహాత్యమును రచియించి కృతిపతి పినతండ్రి కుమారుఁడైన దేవయా
మాత్యున కంకిత మొనర్చెను. కృతిపతియైన చెండలూరి గంగామాత్యుఁడు
మాధవవర్మవంశమువాడైన తమ్మరాజుయొక్క కుమారుడగు బసవ
నృపాలుని కాస్త్రసచివుఁడైన ట్లీ క్రింది పద్యమునఁ జెప్పఁబడెను.

సీ. చతురంగబలము విజయవాడదుర్గాంబ
వరమునఁ బడసి దుర్వారలీల
జగతీస్థలం బెల్ల సాధించి జయశాస
నములు దిగ్దంతిదంతముల సలిపి
పేదబాలునకుఁగఁ బ్రియసుతమోహంబు
పట్టక బెజవాడపాడి నిలిపి
కలయంగఁ బురమునఁ గాంచనవర్షంబు
గురియించి దేవతాకోటి పొగడ

వసుధ నెగడిన మాధవవర్మవంశ
వర్ధనుండగు తమ్మభూవరుని బసవ
పార్థివుని కాపుఁడై కృపాపాత్రుఁ డగుచు
ఘనత మెఱసె ననంతయగంగవిభుఁడు.

విశాఖపట్టణమండలములోని విజయనగరసంస్థానాధిపతులగు పూసపాటివారు
తా మీ మాధవవర్మసంతతివార మని చెప్పుకొందురు. కృతిపతియైన గంగా
మాత్యుడొకనాడు కొలువుండి

“క. సరసులు సుకపిందులుఁ దను
బరివేష్టింపంగఁ గావ్యబంధురిగోష్ఠి
పరుఁ డగుచు నుండి యస్మ
త్సరసవచోవై ఖరుల హృదయమునఁ దలచెన్

వ తలఁచి యప్పుడు పరమానందంబున సామాజికులం జూచి యిట్లనియె

చ శ్రుతుల విహారదేశములు సుస్థిరవాక్యపదప్రమాణశా
స్త్రతతులయిక్క లాగమపురాణచయమ్ముల కేళినద్యముల్
స్మృతులనివాసముల్ కవినమీహితనత్కవితాగుణప్రసా
దితములు దగ్గపల్లి కవితిప్పయదుగ్గని గద్యపద్యముల్.”

అన్నట్లు కవి కృత్యాదిని జెప్పెను. దుగ్గన శ్రీనాథునికాలములో బాల కవి
యయి యాతని యనంతరముననే కాంచీమాహాత్యమును, నాచికేతూపాఖ్యా
నమును జేసినట్లు కనఁబడుచున్నాఁడు కృతిపతికాలమును ఒట్టి విచారింపఁగా
నీకవి ౧౪౯౦ వ సంవత్సరప్రాంతమువఱకు నుండి కావ్యరచనము చేయు
చుండిన ట్టూహింపఁదగి యున్నది. నంది మల్లయ్యయు, ఘంటసింగయ్య
యుఁ గలిసి తాము రచించిన ప్రభోధచంద్రోదయ పద్యకావ్యము నీ గంగ
యామాత్యునకే యంకితము చేసిరి. అటు తరువాత నీ కవులే తమ వరాహ
పురాణమును ౧౫౦౩ వ సంవత్సర ప్రాంతమునందు రాజ్యపాలనము చేయు
చుండిన కృష్ణదేవరాయని తండ్రియైన సరసింహదేవరాయనికిఁ గృతి
యిచ్చిరి గంగయామాత్యుఁడు సాళువ నరసింహరాయని కాలములో
నుండక తత్పూర్వమునందే యుండినవాఁ డనుకొన్నను ౧౪౯౦ వ సంవ
త్సరప్రాంతమువఱకైన నుండి యుండవలెను. ఆ వఱకే కాంచీపురమాహా
త్యమును రచించి తరువాతనే నాచికేతూపాఖ్యానమును రచించి

యుండుటచేత నీ కడపటి పుస్తకము ౧౪౮౦ వ సంవత్సరప్రాంతముల యందు రచియింపఁబడి యుండును. నాచితేతూపాఖ్యానములోని మొదటి మూడాశ్వాసములు మాత్రమే యిప్పుడు కనఁబడుచున్నవి గాని సంపూర్ణ గ్రంథ మెక్కడను లభింపకున్నది. ఈతఁడు రచించిన కాంచీపుర మాహాత్మ్యమును జదువఁగల భాగ్యము నాకు లభింపలేదు.*

దుగ్గనకవిత్వము సలక్షణమయి సరసమయి సకలజనాదరణీయముగా నున్నది. ఈతని కవిత్వశైలి తెలియుటకయి యీతని పుస్తకములలోని కొన్నిపద్యముల నిం దుదాహరించు చున్నాను

మ. మకరందంబులఁ దొప్పఁదోఁగి వికచన్మందారమాకంద చం
పకసౌరభ్యముఁ బూని లేఁజిగురుజొంపంబు లొగిం జొచ్చి పా
యక మందానిలుఁ డెందుఁ గ్రుమ్మఱుఁ దపోవ్యాప్తిభమత్తాపసీ
సకలాంగోదితఘర్మవారికణికాజాలంబు నింకించుచుకా. ఆ ౧.

ఉ. ము న్నొకనాటిరాత్రి కనుమూసినచోఁ గల వచ్చి వేడుకన్
నన్ను దృఢోపగూహనమునం గరఁగించి మొఱంగి చన్న యా
పిన్నది గాదె యీ యువతి పెక్కువ నొందిన దిప్త నాటికిం
గన్నియ గానఁ బ్రాయ మిది గామి నెఱుంగఁగరాదు గ్రక్కునన్.

ఉ. కోమలి వింటివే యతఁడు కూరిమిపుత్రుఁడు నాకు మున్ను పెం
దామరమొగ్గలోన విదితంబుగ డాచినయట్టి తేజముకా
మామక మించుకేని యనుమానము లే దిది తధ్య మిమ్మొయికా
దామరసప్రసూతిచెయిదంబులు వట్టిలె నిట్టిచందముల్.

చ. జిలిబిలిముద్దుచేతలకు సిగ్గులవిగ్గులు వన్నెవెట్టి వే
సలి యరవీడుచుండఁ జరణంబులు తొటిలఁ గ్రాలుఁగన్నులం
దొలఁతెడు మందహాసములు తొంగలితెప్పలలోన డాఁగఁగా
నలికులవేణి యోసరిలె నల్లన పయ్యెద నోసరించుచుకా.

* [కాంచీపురమాహాత్మ్యమింతవఱకును లభింప లేదు.]

ఉ. సౌహృద మొప్పఁగా గురుని సమ్మతి నాథుఁడు వేలిపింప వై
వాహిక వహ్నికీలముల వామవిలోచన లీల వేల్పులా
జాహతి చూడ నొప్పెసఁగె నప్పు కళాధరఖండభృంజటా
వ్యూహములోపలం దొరుగుచుండెడు వేలుపుటేటికై వడిఁ.

ఆంధ్రపరిషత్తు స్తకభాండాగారములోని యుదాహరణగ్రంథములో దగ్గుపల్లి
దుగ్గన శివకంచిమాహాత్యములోనిదని యీ క్రింది పద్య ముదాహరింపఁ
బడినది.

పీ. బంధూక మెఱిమించెఁ బరువయ్యె గేదంగి
కడిమి పుష్పిత మయ్యె గ్రంథి పూచె
నర్జునం బలరారె నరవిందములు గ్రున్నె
భూస్థలి నేరులు పుక్కిలించె
గంధూపదము లుబ్బెఁ గలఁగె హంసచయంబు
నటియించెఁ గప్పలు నమిలి చెలఁగె
చాతకంఠులు మించె సాగరం బెడయించె
హరిగోపములతోడ నాటె వేళ్ళు

మ త్తభృంగములకుఁ దేనె రిత్త యయ్యె
గండుఁగోయిలకూతలు కట్టువడియె
చూలుకొనె స్వాతి కొక్కెరజూటిఁ బొదవె
విష్ణునకు నిద్రపోయెడువేళ యయ్యె.

ఆ పుస్తకమునందే విష్ణుకంచిమాహాత్యమును ఆంధ్రకవి రామయ్యచెప్పిన
ట్టుందులోనిపద్యము యుదాహరింపఁబడినది.*

* [శివకాంచిమాహాత్యములోని వేటొక సీసపద్యమునూడ శ్రీ ప్రభాకర
శాస్త్రిగారు కూర్చిన 'ప్రబంధ రత్నావళి' లోఁ గలదు.]

భైరవ కవి

ఈ కవి శ్రీరంగమహాత్మ్యమును, రత్నశాస్త్రమును, కవిగజాంకుశమును జేసెను. వీనిలో శ్రీరంగమహాత్మ్యము ప్రధానమైనది. ఈ గ్రంథము చాగయామాత్యుని పుత్రుడైన రాఘవమంత్రి కంకితము చేయఁబడినది. రామామాత్యుఁ డని నామాంతరము గల యీ రాఘవమంత్రి మాధ్వఁడని తోచుచున్నది. ఇతఁ డే కాలమునందుండెనో యే రాజమంత్రియో పుస్తకమువలనఁ దెలియరాదు. అయినను కృతిపతి యన్న విర్ధలేశ్వరుఁ డీ విధముగా వర్ణింపఁబడెను.

సీ. చండదిగ్వేదండకాండధూర్వహమహీ

మండలోద్ధరణసమర్థ మగుచు

దుర్వారపరిపంధినర్వసంపద్గర్వ

నిర్వాపణక్రియానిపుణ మగుచు

వేదాదివిద్యావినోదవిద్యజ్ఞనా

మోదాతిశయసముత్పాది యగుచు

జంభజిన్మదకుంభికుంభీనసాధీశ

శంభుభూభృద్ధ్యుతిస్వచ్ఛ మగుచుఁ

బరఁగు నే మంత్రిభుజబలప్రకటశౌర్య

దానసత్కిర్తు లప్రతిమానమహిమ

నాతఁ డిమ్మడినై పఖానాధిరాజ్య

భారధుర్యుడు విర్ధల ప్రభువరుండు.

ఇం దిమ్మడి యనియు, సైపఖో ననియు, రేండు పేరు లుదాహరింపఁబడి యున్నవి. ఈ రెంటిలో నిమ్మడి యనునది ప్రౌఢ దేవరాయని నామాంతరము. ఇమ్మడిదేవరాయ లనఁబడెడు ప్రౌఢదేవరాయలు ౧౪౨౩ మొదలు కొని ౧౪౪౩ వ సంవత్సరమువఱకును రాజ్యపాలనము చేసెను. ఈ విర్ధల

ప్రభుఁ డిమ్మడికి సామంతుఁడుగా నుండిన నై సఖానునొద్దనో యిమ్మడినై
సఖాను లిద్దఱియొద్దనో కొలువుండి రాజ్యభారమును తీర్చుచుండి యుండును.
* అందుచేత విర్ధలప్రభుని తమ్ముడైన రాఘవమంత్రి ౧౪౫౦-౬౦ సంవ
త్సర ప్రాంతములయం దుండెనని యూహింపవలసి యున్నది. చతుర్థాశ్వా
సాంతమునందలి యీ క్రింది పద్యమువలనఁ గృతిపతి నై సఖానునొద్దనే
కొలు వుండినట్లు తోచుచున్నది.

కా. థాటీవిభ్రమజృంభమాణనిజయోధవ్యూహాహాధను

ర్జ్యాటంకారవిశంకటధ్వనివిశేషధ్వస్తనిస్తంద్రక

ర్ణాటోదీర్ఘబలార్ణ వార్పటితురంగారోహణోదారబీ

లాటోపార్కతనూజ చాగవిభురామామాత్యచూడామణీ.

కృతిపతి యైన రాఘవమంత్రి సఖామండపంబునఁ గొలువుండి తన్నుఁ బిలి
పించి “శ్రీరంగమహాత్వంబు మదంకితంబుగా నాంధ్రభాషాకౌశలంబు
పవరించి రచియింపవలయు నని యభ్యర్థించి” నట్లు చెప్పుచోఁ గవి
తన్నిట్లు చెప్పుకొనెను.

మ. కృతవిద్యాఖరశీపరిశ్రమకళాకేళీవిలాసున్ జన

స్తుతచారితుని గౌతమాన్వయపవిత్రుఁ గౌరనామాత్యస

త్పుత్రుఁ గళ్యాణకవిత్వలక్షణసమర్థున్ సూక్తిముక్తాపలా

తతకాంతిస్ఫుటచంద్రికోల్లసితవిద్యతైర్గరవుఁ భై రవున్.

అని తాను గౌతమగోత్రుఁడననియు. గౌరనామాత్యపుత్రుడననియుఁ జెప్పు
కొని యుండుటచేత భై రవకవి హరిశ్చంద్ర నవనాథచరిత్రములను రచించిన

* [‘చండడిగ్వేదండ—’ అను పద్యములోని ‘ఇమ్మడి సైఫఖానాధిరాజ్య’
అనుచోటఁ గల ‘ఇమ్మడి’ పదము ఇమ్మడి దేవరాయలనెను ప్రాథదేవరాయలను తెల్ప
దనియు, ఇమ్మడి సైఫఖానన రెండవ సైఫఖానని యర్థమనియు ‘ఆంధ్రకవి తరంగిణి’
లోఁ జెప్పబడినది. (సం. 5. పుట 219)]

గౌరనమంత్రపుత్రుఁ డేమో యని యూహ కలుగుచున్నది. గౌరనమంత్ర గౌతమగోత్రుఁ డగుటయు, ప్రౌఢదేవరాయలకాలములో నుండుటయు నీ యూహను మఱింత బలపఱచుచున్నవి గాని విజముగా తనతండ్రి గొప్ప కవీశ్వరుఁడై యుండినపక్షమున భైరవకవి యా విషయమును దనగ్రంథ మునందుఁ జెప్పఁడా యని సందేహము పొడముచున్నది. ఈ సందేహము మాట యటుండఁగా గౌరనమాత్యుఁడు భైరవమాత్యునికుమారుఁ డనుట కొక గొప్ప యాక్షేపణ కనఁబడుచున్నది. భైరవుఁడు కవిగజాంకుశమును రచించెను గదా : గౌరనమంత్ర తాను రచించిన లక్షణదీపికలో కవిగజాంకుశములోని పద్యముల నుదాహరించెను తండ్రి తాను జేసిన గ్రంథములో కుమారుఁడు ముంను చేయఁబోయెడు గ్రంథములోని పద్యముల నుదాహరించుట సంభావ్యము కాదుగదా ? అందుచేత లక్షణదీపికలో నుదాహరింపఁబడిన కవిగజాంకుశము భైరవునిది గాక మఱియొవ్వరిదైనఁ బూర్వకవిదయి యైన నుండవలెను; లేదా, గౌరనమంత్ర కీ భైరవుఁడు కుమారుఁడైనఁ గాకుండవలెను. లక్షణదీపికలో నుదాహరింపఁబడిన కవిగజాంకుశ మిది గాక యెప్పటిదో పూర్వపుదనియు, వివిధదేశములనుండి సంపాదించిన తమ యొద్ది నాలుగు (భైరవకవికృత) కవిగజాంకుశప్రతులలోను లక్షణదీపికలో నుదాహృతములైన పద్యములు లేవనియు శ్రీమానవల్లి రామకృష్ణకవిగారు చెప్పుచున్నారు. అల్పకాలములోనే కవిగజాంకుశనామము గల గ్రంథములు రెండు పుట్టె ననుటయు, నంత నమ్మఁదగినదిగా లేదు దీనికి నమాధానముగా నొకటి కవిగజాంకుశ మనియు నింకొకటి కవిరాధజాంకుశ మనియుఁ జెప్పుదురు ఇది యంతతృప్తికరమయిన హేతువు గాదు. అయినను గౌరనభైరవకవుల కాల మిందుమించుగా సరిపోవుచున్నది గనుకను, ఇరువురును గౌతమగోత్రులే యగుటచేతను, భైరవకవితండ్రి యెవ్వరో గౌరనయే యగుటచేతను ప్రమాణాంతరములవలన నన్యథా సిద్ధాంత మగువల

కును భైరవకవితండ్రి హరిశ్చంద్రోపాఖ్యానాదులు రచించిన గౌరన
మంత్రియే యని యంగీకరింతము.*

‘ఇది శ్రీమద్రామరాజావరప్రసాదలబ్ధసిద్ధపారస్వతగౌరవ’ అని శ్రీరంగ
మాహాత్మ్యమునందును.

క. భ్రమరాచికామహావర
సముదితనిరవద్యహృద్యసాహిత్యకళా
క్రమవిమల ప్రతిభాసం
క్రమణుడ మతికాలి యైనగౌరనసుతుడకా.

అని రత్నకావ్యమునందును.

క. శ్రీమత్పరమశివానన
తామరసవికాసలీలఁ దనరినభ్రమరాం
బామధుమ త్తభ్రమరిక
నామానసనరసిరుహమునకా వసియించుకా.

అని కవిగజాంకుశమునందును. భ్రమరాంబావరప్రసాదమువలనఁ దనకుఁ
గవిత్వసంపద గలిగినట్టు కవి చెప్పుకొని యున్నాఁడు. ఈతని కవిత్వము
పీరికయందు పొగడినంత యుత్తమమైనది కాకున్నను గంగాప్రవాహము
వలె ననర్గళధార కల దయి, యుభయభాషాపాండిత్యాతిశయసంసూచకమయి

* భైరవకవి హరిశ్చంద్ర, నవనాథచరిత్రముల కర్తయైన గౌరనపుత్రుడని
యోహించుటకుఁ జాలినన్ని యవకాశము లున్నను, కవిగజాంకుశములోని పద్యములు
అక్షణదీపికయం దుదాహరింపబడుటచే, - కుమారుని పద్యములు తండ్రి యుదాహ
రించుట అసంభావ్యముగాన - ఇర్వయను తండ్రి, కుమారులని తలఁచుట కుదరదని
కొండటి యాశయము. అక్షణదీపికలో ‘కవిగజాంకుశము’ లోని పద్యము లుదాహ
రింపబడుట వాస్తవమే! అయినను, గుణగ్రాహియగు తండ్రి కుమారుని గ్రంథము
నుండి యుదాహరించుటయు, కుమారుఁడు చిన్నతనముననే రచయిత యగుటయు
సంభావ్యములు కానేరవని తోచుచున్నది. ఇట్టి పద్ధతి సంస్కృత వాఙ్మయము
నను గానవచ్చుచున్నది.]

హృదయంగమముగా సున్నది రత్నశాస్త్రమగన్యుఁడు సంస్కృతమున రచించిన మణిలక్షణమునకుఁ దెనుఁగని యీ పద్యమువలనఁ దెలియవచ్చుచున్నది.

క. తన్నుఁ బ్రయమాఱ జేడిన

మున్ను మునీంద్రుల కగ స్త్యముని చెప్పిన యా

సన్నతమణిలక్షణములు

చెన్నుగఁ గ్రోడీకరించి చెప్పెదఁ తెలియన్

ఈతని గ్రంథములలో నొక్కొక్కదానినుండి రెండేసి పద్యముల నిందుదా హరించుచున్నాను.

1. శ్రీరంగమాహాత్మ్యము.

చ. తలపులు నిక్క నిక్కపుముదమ్ములఁ దమ్ముల సంవలించు 'ద
య్యలులకు లోఁగి లోఁ గినుకనందెద నందెద వేల చంపకొ
వలి వలి నున్న మొగ్గ అనివారణ వారణయాన కోయు మిం
పలరఁగ దానఁ దేటి రస మానదు మానదు లేతపూవులకా.

ఉ ధీరులు దోషదూరులు సుధీజనసంస్తవనీయసద్గుణో
దారు బుదారు లాహవజితప్రతివీరు అపూర్వనిత్యశృం
గారులు కూరు ఇజ్జితవికారులు వార్ధిగభీరు లంగనా
మారులు శక్తినిర్జితకుమారులు రాజకుమారు లప్పరికా.

2. రత్నశాస్త్రము.

ఉ నీరదము బ్రిగంతముల నిండి తటిద్దు నగర్జితంబు లిం
సార మహోగ్రవృష్టి కురియం బ్రభవించు నితాంతకాంతితో
నారయఁ గుక్కుటాండసమమై పడు ముత్యము లంతరిక్షసం
చారులు పట్టుకొందురు వెనక వసుధం బడకుండ నేర్పునకా.

ఉ. చేత ధరింప మానవులచెంతను జేరవు భూతకోటు లే
 రీతిని దుష్టవిద్య లొనరించిన నెక్కవు క్రూరజీవముల్
 ఘాతము సేయలేవు సతిగర్భము మోప సుఖప్రసూతి యౌ
 నాతతభాతితోఁ బ్రతిదినంబును బ్రీతి యొసర్చుఁ గేతువు॥.

౩. కవిగజాంకుశము.

క. ఒదుగుచు లక్షణ మెఱుంగక

గొదుకుచు బ్రాసంబు వడియుఁ గూడక మీఁదుల్

వెదకుచుఁ బదసంధులు చెడ

నదుకుచు వెడకవిత చెప్పునతఁడుం గవియే?

క. కమలహితుఁ డున్న నక్ష

త్రము మొదలుగ నేడు దోషతమములు నడుచున్

ప్రమదప్రదములు పండ్లెం

డమరఁగ నశుభములు తొమ్మి దగుఁ బన్యాదికా.

పిల్లలమఱ్ఱి - పినవీరన్న

పిల్లలమఱ్ఱి పినవీరన్న యనెడి యీ కవి నియోగిబ్రాహ్మణుడు; గాద యామాత్యునకును, నాగాంబకును పుత్రుడు; పెదవీరన్నతమ్ముడు; భారతీ తీర్థల శిష్యుడు; నిరుపమానమైన కవిత్వధార గలవాడు. ఇతఁడు తాను రచించిన జై మినిభారతాశ్వమేధపర్వమునకు సాళువగుండ నృసింహనృపాలుని నాయకునిగాఁ జేసెను. అతఁడు కృష్ణదేవరాయల పూర్వులయిన ఋక్కరాజుల సంతతివారి డయినట్లును, బళ్ళారిమండలములోని యానే గొంది సంస్థానమును పాలించుచుండినట్లును తెలియవచ్చుచున్నది. సాళువ గుండరా జొకఁడు హూణశకము ౧౩౯౦ వ సంవత్సరము మొదలుకొని ౧౩౯౩ వ సంవత్సరమువఱకును రాజ్యపాలనము చేసినట్లును, రెండవ సాలువ గుండరాజు ౧౪౨౧ వ సంవత్సరము మొదలుకొని ౧౪౨౮ వ సంవత్సరమువఱకును రాజ్యము చేసినట్లును బళ్ళారిమండలచరిత్ర సంగ్రహమువలనఁ దెలియవచ్చుచున్నది. ఈ కడపటఁ జెప్పఁబడిన సాళువ గుండ రాజునకు జై మినిభారతము కృతి నందిన నరసింహభూపాలుఁడు పుత్రుఁ డైనట్లు కానఁబడుచున్నది గనుక. పిల్లలమఱ్ఱి పినవీరన్న ౧౪౨౮ వ సంవత్సరమునకుఁ దరువాతనే యున్నట్లు స్పష్ట మగుచున్నది. సాళువ గుండనరసింహరాజు ౧౪౬౫ మొదలుకొని ౧౪౭౮ వ సంవత్సరము వఱకును రాజ్యముచేసిన విరూపాక్షరాయని నేనానాయకుఁడుగానుండి ౧౪౭౮ వ సంవత్సరమునం దాతనిరాజ్యము నాక్రమించుకొని ౧౪౮౭ వ సంవత్సరము వఱకుో ౧౪౯౩ వ సంవత్సరమువఱకుో స్వతంత్రముగా రాజ్యముచేసెనని చరిత్రకారులు చెప్పుచున్నారు ౧౪౮౭ వ సంవత్సరము మొదలుకొని * తుళువ నరసింగరాయని శాసనములు కనఁబడుచున్నందున నప్పటితోనే యీతని రాజ్యసమాప్తి యయి యుండును. సాళువ నరసింహరాజు పూర్వులు సహితము ఋక్కరాజుది కర్ణాటాధీశ్వరుల దండనాథులయి

* [ఇతఁడు నరసరాజనియే ప్రసిద్ధుఁడు.]

యుండి ప్రభుదత్తస్థానపరిపాలకులయి యుండిరి. పిల్లలమఱ్ఱ పినపీరన్న
 ౧౪౫౦ వ సంవత్సర ప్రాంతమున జైమినిభారతము నీతివి కంకితముచేసి
 యుండును వరాహపురాణమునందలి యవతారికనుబట్టి సాళువ గుండ నర
 సింహానికాలము స్పష్టముగాఁ దెలియవచ్చుచున్నది కృష్ణదేవరాయల తాత
 యైన యీశ్వరరాజీనందసింహానృపాలునియొద్ద దండనాథుఁడుగా నున్నట్లా
 పురాణపీఠికయందుఁ జెప్పఁబడినందున, సాళువ గుండ నరసింహరాజును
 తదాస్థానకవీశ్వరుఁ డయిన పిల్లలమఱ్ఱ పినపీరభద్రుఁడును గ్రీస్తుశకము
 ౧౪౫౦-౫౦ వ సంవత్సరప్రాంతముల యందున్న శ్రేర్పడుచున్నది. ఈ
 కవికాలమును నిర్ణయించుట కొక విధమైన యాధార మింకొకటి కానఁబడు
 చున్నది. శ్రీనాథుఁడు రాజమహేంద్రపురెడ్ల చూస్థానములోఁ జేరకమునుపు
 సాంపరాయని కుమారుఁ డయిన తెలుఁగురాయనివద్దకుఁ బోయి కస్తూరి
 వేడినట్లీ క్రిందపద్యము తెలుపుచున్నదిగదా?

కా. అక్షయ్యంబుగ సాంపరాయని తెలుంగాధీశ కస్తూరికా
 భిక్షదానము చేయురా నుకవిరాడ్బృందారకస్వామికి
 దాక్షరామపురీవిహారవరగంధర్వాపురోభామినీ
 వక్షోజద్వయకుంభికుంభములపై వాసించుఁ దద్వాసనల్.

ఈతెలుఁగురాయనితండ్రి యగు సాంపరాయనికి జైమినిభారతకృతిపతియగు
 నృసింహరాజుయొక్క ముత్తాత యగు సాళువమంగరాజు రాజ్యప్రతిష్ఠాప
 నము చేసినట్లు జైమినిభారతములో నీ క్రింది పద్యమునఁ జెప్పఁబడినది.

సీ దురములో దక్షిణసురతాను నెదిరించి
 కొనివచ్చి సాంపరాయనికి నిచ్చి
 సామ్రాజ్యమున నిల్చి సాంపరాయస్రావ
 నాచార్యబిరుదవిఖ్యాతి గాంచె
 శ్రీరంగవిభుఁ బ్రతిష్ఠించి యర్వదివేల
 మాడ లద్దేవు నుమ్మడికి నొసఁగె
 మధురాసురత్రాణు మడియించి పరపక్షి
 సాళువబిరుదంబు జగతి నెరపె

గబ్బితనమునఁ దేజి మొగంబు గట్టి
తఱిమి నగరంపుగవఁకులు విఱుగఁగదోలి
తాను వ్రేసిన గౌరు నుద్దవిడిఁ దెచ్చె
సాహసంబున నుప్పొంగు సాశ్వమంగు.

ఈ సాశ్వమంగు పీఠబుక్కరాయని పుత్రుఁడైన కంపరాయఁడు తండ్రి
జ్ఞానసారముగా ౧౩౬౬ వ సంవత్సర ప్రాంతమున దక్షిణదిగ్విజయ
యాత్ర వెడలినప్పుడు నేనానాయకుఁడుగా నుండెను. నృసింహరాజుయొక్క
ముత్తాతచే రాజ్యమున నిలుపఁబడిన సాంపరాయఁడు నృసింహరాజుతాత
కాలములోఁగూడ రాజ్య మేలి యుండును అప్పు డాతని పుత్రుఁడగు
తెలుగురాయఁ డీ నృసింహరాజుయొక్క తండ్రి తాతల కాలములో నుండి
యుండుటకు సందేహ ముండదు. యౌవనదశలోఁ దెలుగురాయనివద్దకుఁ
బోయి కవిత్వము చెప్పి యాతనిని మెప్పించిన శ్రీనాథుఁడు నృసింహరాజు
యొక్క తండ్రికాలములోనే కాక కొంతవఱ కీ నృసింహరాజుయొక్క రాజ్య
కాలములోఁ గూడ నుండి యుండును. కాబట్టి కృతిభర్త యైన యీ
సాశువ నృసింహరాజును. కృతికర్త యైన పినపీఠన్నయు శ్రీనాథుని
యంత్యకాలములోను, తదనంతరకాలములోను జీవించియుండిన ట్లింధువలనఁ
దేలుచున్నది. ఈ మహాకవి ౧౪౮౦ వ సంవత్సరప్రాంతమువఱకును
జీవించి యుండవచ్చును గనుక, శ్రీనాథకవి వార్తకదశలో నున్నప్పు డితఁడు
యౌవనదశయం దుండి యుండును. దానినిబట్టి చూడఁగా శ్రీనాథుఁడు తా
నాంధ్రీకరించిన నైషధమును గొనిపోయి యిప్పుడు జను లనుకొనునట్లు
కవిజనాగ్ర గణ్యుఁడని యభినవముగాఁ బేరొందుచుండిన మహావిగ్వాంసుఁ
డయిన పినపీఠన్నకుఁ జూపి యుండుమ పినపీఠభద్రుని జీవితకాలములోనే
శ్రీనాథుఁ డాతనికిఁ బూర్వకవి యయినందున శృంగారశాకుంతలకృతిపతి
యయిన పెన్నమంత్రి “సీ. శ్రీనాథభట్టభాషానిగుంభంబుల పరిమళంబులఁ
గూడఁ బఱవ నేర్చు” నని పినపీఠనకవిత్వమును శ్లాఘించెను. ఈ పీఠ
భద్రకవి యా కాలమునఁగూడ మిక్కిలి స్ఫుషనిధుఁ డయినట్లు నరసింహ

రాజుతో నాతని యాస్థానమునందలి పండితు లన్నట్లు జైమినిభారతము నందుఁ జెప్పఁబడిన యీ క్రింది పద్యమువలనఁ దెలియవచ్చుచున్నది.

క. తాతయుఁ దండ్రీయు నగ్ర

భ్రాతయునుం దాను భువనభాసురకృతిని

రూతలు పిల్లలమఱివి

భ్యాతునిఁ బినవీరుఁ బోలఁగలరే సుకవుల్.

సీ. అమృతాంకుమండలం బాలవాలముగాఁగ

మొలచె నొక్కటి జగన్మోహనముగాఁ

జిగురించె విలయసింధు గతతైతవడింభ

శయనీయవరపలాశములతోడఁ

విత్పదేవతలకు నంచితసత్రశాలయై

చెట్టు గట్టెను గయాక్షేత్రసీమ

నిలువ నీ డయ్యె నిందీవరప్రియకళా

కోటీరునకు భోగికుండలునకు

మఱ్ఱిమాత్రంబై పిల్లలమఱ్ఱిపేరు

పేరువలెఁ గాదు శారదాపీఠకృతులు

వారిలోపలఁ బినవీరువాక్యసరణి

సరసులకు నెల్లఁ గర్ణరసాయనంబు

శ్రీనాథాదులకుఁ దరువాతి కాలములో నుండిన పెల్లంకితాతంభ ట్టను లాక్షణికుఁడు తన కవిలోకచింతామణియందుఁ బినవీరనపద్యముల నుదాహరించుట కూడ నీ మహాకవి యించుమించుగా శ్రీనాథాదుల కాలమువాఁ డనుటను స్థాపించుచున్నది. కాఁబట్టి యిప్పటి కితఁడు నాలుగు వందల నలువది సంవత్సరములక్రిందట నున్నవాఁడని చెప్పవచ్చును

ఈ కవిమహిమలనుగూర్చి కొన్ని కథలు చెప్పుదురు. ఈతని యన్న నిష్టాపరుఁ డయి జపతపములయందుఁ గాలక్షేపము చేయుచుండఁగా నితఁడు

స్నానసంధ్యాదులు లేక నోట మెతుకులు పడుటయే తడవుగాఁ జోయి వేశ్యలయింటఁ గూరుచుండుచు వచ్చెననియు, అన్నగారు జపసమయము నందు దన భార్య కాభరణములు చేయించుట కాలోచించుచుండఁగా, తమ్ముఁ డది గ్రహించి యాతనికోసర మెవరో వచ్చి 'మీ యన్నగారేమి చేయు చున్నా' రని యడిగినప్పుడు 'మా యన్నగారు భార్య కాభరణములు చేయించుటకయి యాలోచించు చున్నాడని యుత్తర మిచ్చె ననియుఁ జెప్పుదురు. అంతేకాక రాజు జైమినిభారతమును జేయుటకై పినపీఠద్రున కాజ్ఞ యిచ్చి పంపునప్పు డతఁడు గడువులోపల సావకాశముగాఁ బుస్తకము రచి యింపక యుపేక్ష చేసి యహోరాత్రిములు భోగభామినుల యింట కాల క్షేపము చేయుచు వచ్చె ననియు, మితిదినమునాఁటికి గ్రంథమును జేసి సమర్పించనియెడల రాజుచేత మాటవచ్చునని యన్నగారు రెన్నివిధముల హితోపదేశము చేసినను, లక్ష్యముచేయక యాతని మాటలు పెడచెవులఁ బెట్టి యధేష్టముగాఁ దిరుగుచు వచ్చె ననియు, పుస్తకము ముగింపవలసిన దినము తే పనఁగా నాఁటిరాత్రి తనగది యలికించి లోపల దీపము పెట్టించి పెందలకడ భోజనము చేసి గదిలోఁ బ్రవేశించి తలుపు లోపల వేసికొనఁ గానే పదిమంది చేరి లోపల పుస్తకము వ్రాయుచున్నట్లు గంటముచప్పుడు విసఁబడె ననియు, అద్భుతజనకమయిన యా చప్పుడు విని మనసు పట్టలేక పెదపీఠన్న తలుపునందునుండి తొంగి చూడఁగా సర్వాభరణభూషితురాలై దీపము వెలుతురున శరవేగముగ వ్రాయుచున్న యొకస్త్రీ బావగారు చూచు చున్నారని చివలున లేచి తొలఁగిపోయెననియు, అటుపిమ్మటఁ బుస్తక మునఁ గొఁచెము భాగము మిగులఁగాఁ బినపీఠన్న దానిని పూర్తిచేసి మఱు నాఁడు రాజసభకుఁ గొనిపోయె ననియు, అతఁడు "వాణి నారాణి" యని పంతము పలుకఁగాఁ గొలుపులోనివారు సహింపక యాతని నిరాకరించి నప్పుడు వాణి నవరత్నఖచితము లయిన కంకణములు గదల తనహస్తము తెరలోనుండి పయకిఁ జూపి చూపి యాతనిమాట సత్యమని యశతీర వాక్కునఁ బలికె ననియుఁ జెప్పుదురు అఁ డాశుధారగా కవిత్వముచెప్పఁ గలవాఁ డనియు, వాణి యతనికి పశ్య యనియు, చూపుటకై యీ కథ

కల్పించఁ బడినది. ఈ కవి తనకు భారతీతీర్థగురుకృపావిశేషముచేతఁ గవిత్వము వచ్చినట్లు జైమినిభారతమునం దీ పద్యముచేతఁ జెప్పించుడు.

సీ. పరగంగ మల్ల మాంబాకుమారునకు సో
మకులాంబునిదీపూర్ణి మావిధునకు
భరతకీర్తికిఁ దులాపురుషాదిదానాంబు
జంబాలితాస్థానసౌధునకును
బరరాజభీకరధరణీవరాహున
కౌతేయగోత్రసవిత్రునకును
గుండయనరసింహమండలేశ్వరునకు
నభ్యుదయపరంపరాభివృద్ధి
కరముగా భారతీతీర్థగురుకృపాస
మృద్ధసారస్వతుఁడు సత్కవింద్రసఖుఁడు
కుకవిమల్లకషోల్లసక్కులిశహస్త
పల్లవుఁడు చెప్పెఁ బినపిరభద్రసుకవి.

ఈ కవి యనేక గ్రంథములను రచించెను గాని వానిలో నీ జైమినిభారతము గాక శృంగారశాకుంతల మొక్కటిమాత్రమే యిప్పుడు కానఁబడుచున్నది. కవి యా వఱకుఁ జెప్పిన గ్రంథములు శృంగారశాకుంతలములోఁ గృతిపతి కవిని గూర్చి చెప్పిన యీ క్రింది పద్యమునఁ బేర్కొనఁబడినవి.

సీ. రచించినాఁడవు రమణీయవా గ్రీతి
* నవతారదర్పణం బభినవముగఁ
బలికినాఁడవు తేటపడఁజేసి నారదీ
యము సత్కవిశ్రేణి యాదరింపఁ
జెప్పినాఁడవు శేముషీవిశేషంబున
మాఘమాహాత్యంబు మంజుపణితిఁ

* [కొండలు 'నవరస దర్పణం' బను పాఠమును గ్రహించిరి. కాని యా పాఠము సరియైనది కాదు]

గావించినాఁడవు మనఁబుద్ధి మానసో
 ల్లాససారము సమల్ల సితశయ్య
 భారతీర్థయతిసార్వభౌమగురుకృ
 పాతిశయలబ్ధకవితావిభూతి గలిగి
 గౌరవము గాంచినాఁడవు కవులచేత
 విపులచాటూక్తినిర్మిద్ర : పీరభద్ర :

ఈ పద్యమును జూచియే కాఁబోలును నిన్నూఁతేంద్రకుఁ దరువాత సీమంతినీ
 కళ్యాణ మను సోమవార వ్రతకథను రచించిన యీ తనివంశపువాఁడగు
 సోమనామాత్యుఁడు పినపీరభద్రుని పుస్తకములను గూర్చి తన కావ్యములో
 నీక్రింది పద్యమును జెప్పెను.

సీ. అవతారదర్పణం బన్న కావ్యముఁ జేసె
 నారూఢి నారదీయంబు నలికె
 మహనీయమగు మాఘమాహాత్యము రచించె
 శాకుంతలముఁ జెప్పె సరసఫణితి
 నొక్కరాతిరియందు నొనరించె మధురవా
 క్రౌఢిచే జైమినిభారతంబు
 లలితమౌ మానసోల్లాససారం బన్న
 కబ్బంబు భాషించె నబ్బురముగ
 మఱియు బహురూపకావ్యనిర్మాణనిపుణుఁ
 డగుచు నుతిఁగాంచె సకలదిగంతరములఁ
 గుకవిజనగర్వతిమిరసంకోచకృత్ప్ర
 భాతరవి యైన పినపీరభద్రసుకవి

ఇందులోని యొక్కరాత్రిలో జైమినిభారతము రచించె ననుట మొద
 లయినవి వాడుకలోనున్న కట్టుకథల ననుసరించి వ్రాయఁబడి యుండును.
 ఈ కవియే తన పుస్తకమునందుఁ బినపీరభద్రునితండ్రియైన గాదిరాజు
 చిరకాలము సంతానము లేనివాఁడయి కడపట పీరభద్ర ప్రసాదము వలన

విరువురు కవలబిడ్డలను గాంచి, వారికి వీరభద్రనామములు పెట్టెనవియు,
వారిలోఁ బెదవీరభద్రుఁడు కర్ణాటరాజుల మంత్రి యయ్యె ననియు, విన
వీరభద్రుఁడు కవి యయ్యెననియు నీక్రిందిపద్యములలోఁ జెప్పెను

క. ఆ గదిరాజువనిత మ

హాగుణవతి పరమసాధ్వీ యన విశ్రుతయౌ

నాగాంబ రూపలీలా

భోగాధ్యులఁ గవలవారిఁ బుత్రులఁ గాంచెన్.

సీ అతిలాలితాకారు లాకుమారులు పెద

వీరభద్రుఁడు పినవీరభద్రుఁ

డన్న నామములచే నధిక ప్రసిద్ధులై

యభివృద్ధి గాంచి రసంతరమునఁ

బెదవీరభద్రుడు పృథ్వీ ధీనుతకార్య

దక్షఁడై కర్ణాటధరణి కరిగి

వాసిగా రాయసింహాసనమున నుండి

యధికులౌ రాయదాయాదులకును

మఱియు దెబ్బదివేల సామంతులకును

దానె యధికారియై మహాస్థానులందు

సకలమంత్రి వరేణ్యులు సన్నుతిప

భూసుతంబైన కీర్తివిస్ఫూర్తిఁ గనియె

సీ. మహనీయపిల్లలమఱివంశభవుండు

గాదిరాజసుతుండు ఘనయశుండు

వీరేశ్వరుని యవతారమై యిలలోన

జను లెన్నఁదగిన సౌజన్యశాలి

పినపీరభద్రుడు పిన్నప్రాయమునంద
 యఖిలశాస్త్రములు నభ్యసించి
 కాళిదాసాదేశత్కవులకు హెచ్చుగా
 బహుకావ్యవిరచనప్రౌఢిఁ గాంచె
 వాణి యిల్లాలుగాఁ గవిశ్రేణి కెల్లఁ
 బృథుతరాశ్చర్యకరమైన బిరుదు పూనె
 తుహినగిరిరాజరామ సేతువులనడుమ
 నితని కెనయైన కవివరుం డెందుఁ గలఁడు

పూర్వోదాహృతపద్యములోఁ జెప్పఁబడిన యవతారదర్శనము, నారదీయము, మాఘమాహాత్యము, మానసోల్లాససారము, అను నాలుగు పుస్తకములును గాక పిల్లలమఱ్ఱి పినపీరభద్రకవి “పురుషార్థసుధానిధి” యను వేతాక పుస్తకమును గూడ రచించిన ట్టాండ్రసాహిత్యపరిషత్తువారి పుస్తక భాండాగారములో నున్న యుదాహరణగ్రంథమునం దుదాహరింపఁబడిన యీ క్రింది పద్యములవలనఁ దెలియవచ్చుచున్నది.

శీ. కాళకర్పూరనీకాళగా భావింపఁ
 గవితానిరూఢి ప్రఖ్యాతి నెసఁగు
 యావకారుణదేహయష్టిగాఁ జింతింప -
 మదకుంభియానల మరులుగొలుపు
 నీలజీమూతనన్నిభగా విలోకింప
 సకలమాయాప్రపంచంబు నడచు
 కనకచంపకదామగౌరిగా శీలింప
 సంహస్సమూహంబు సంహరించు

శంభుదేవి విశాలాక్షి నదనుకంప
 యోగిజనసేవ్య యోగపయోదశంప
 శ్రీకరకటాక్షలేశరక్షితనిలింప
 ముజ్జగంబును మొలపించు మూలదుంపః

సీ. భర్తభట్టారకపర్యాయమూర్తికి

పాణ్డూతురుని కూర్మిజనకునకును
మేషరాజము నెక్కు మేటిరౌతున కను

రాధీశు పొరుగుదిశాధిపతికి
హరిజవాహనుని నెయ్యపుసంగడినికి

సామిదేనీప్రియస్వాంతునకును
యాయజూకులయి ధ్యాయనుగుజుట్టుమునకు
స్వాహాస్వధాప్రాణవల్లభునకు

దండములు పెట్టెదము మోడ్చెదము కరములు
నేవ యొనరించెదము మఃముగ గావు ప్రోవు
యాగవేదికి విచ్చేయు మారగింపఁ
బ్రథమజన్ములయింటి కల్పద్రుమంబ.

శృంగారశాకుంతలము నెల్లారు మండలములో బిటగుంటకు సమీపము వం
దున్న సోమరాజుపల్లినివాసుఁడును, భూస్వామియు, ధనసంపన్నుఁడు నైన
చిల్లరవెన్నమంత్రి యనఁబడెడు నియోగి భువున కంకితముచేయఁబడెను.
శాకుంతలములో సోమరాజుపల్లి యిట్లు వర్ణింపఁబడెను.

సీ. లవణాబ్ధివేలహేలాకాంచి యగు నంద్ర

ధరణిమండలికి ముత్యాలజల్లి

సంగ్రామపార్థరాజన్యరాజశ్రీకి

బెంపుమీసిన జగజంపువెల్లి

దాతలు సముదంచిత ప్రసూనములుగాఁ

గామితార్థములిచ్చు కల్పవల్లి

యలువదినాల్లు విద్యలకు నపూర్వము

టాపథంబైన పట్టణమతల్లి

పంటనృపకౌస్తుభములకుఁ బాలవెల్లి

కదనజయలక్ష్మితోలుచూచు గన్నతల్లి

విపులభుజగర్వదర్శితవిమతరాజ

రాజహృద్భల్లి ధర సోమరాజుపల్లి.

పైతామహంబైన సోమరాజుపల్లెయం దుండిన

సీ. సకలభూపాలకాస్థానసాధంబుల

వర్జింతు రే మంత్రివాగ్విభూతి

సంతానసురధేనుచింతామణులపెంపు

దట్టించు నే మంత్రిదానమహిమ

యాశాంతదంతిదంతాఘాటములమీఁద

విహరించు నే మంత్రివిమలకీర్తి

సుకవిగాయకబహుస్తుతిఘోషణంబున

నలరు నే మంత్రిగేహాంగణంబు

వాఁడు కౌండిన్యగోత్రాభివర్ధనుండు

మదవదరినై న్యపతిమానమర్ధనుండు

నాగయామాత్యతనయుండు నయవిశేష

విజితసురమంత్రి చిల్లర వెన్నమంత్రి.

కవివిగూర్చి

సీ. నన్నపార్కుఁడు ప్రబంధప్రౌఢవాసనా

సంపత్తిసౌంపు పుట్టింప నేర్పుఁ

దిక్కనయజ్ఞవాగ్మిక్కికామోదంబు

చెలుపు కర్ణముల వాసింప నేర్పు

నాచిరాజుని సోమువాచామహత్త్వంబు

సౌరభంబులు వెదచల్ల నేర్పు

శ్రీనాథభట్టుభాషానిగుంభంబుల

పరిమళంబులఁ గూడఁ బఱవ నేర్పు

మహితగుణశాలి పిల్లలమఱి వీర

నార్యుఁ డా యింటఁ బైతామహం బగుచును

వెలయుచున్నది నేఁడు కవిత్వలక్ష్మి

యభిలసత్కవినికరంబు లాదరింప.

అని బిచారించి, కవిని బిలిపించి సంబోధించి

గీ. కలదు చాలంగఁ బ్రేమ నీవలన నాకు
వేడ్క నడిగెదఁ గవులెల్ల వేడ్కపడఁగ
షట్పహస్రకులౌద్యవసచివులందు
సుకృతిగాఁ జేయు నా కొక సుకృతిఁ జేసి.

....

సీ సతపువ్వులుగ మాలకరి పెక్కుతెఱఁగుల
విరుల నెత్తులుగఁ గావించునట్లు
కర్పూరకస్తూరికావస్తువితతిచే
శ్రీఖండచర్ప వాసించునట్లు
ఓడికంబుగా గందవాడికి నానాసూష
పరిమళంబులు గూడఁ బఱచినట్లు
సరఘలు వివిధపుష్పమరందలవములు
గొనివచ్చి తేనియఁ గూర్చినట్లు
భారతప్రోక్తకథ మూలకాఠణముగఁ
గాళిదాసుని నాటకక్రమము కొంత
తావకోక్తికి నభినవశ్రీ వహింపఁ
గూర్చిఁ గృతిచేయు నాకు శాకుంతలంబు.

అని ప్రార్థించెను. “ వినుతశ్మేపాలకామాత్యవేదండానీకమృగేంద్ర ” అని ప్రథమాశ్వాసాంతపద్యమునను. “ శీతశైలాబ్ధివేలామధ్యక్షితిపాలమంత్రి మకుటాలంకారహీరాంకురా ” అనియు. “ సదాస్వామికార్యప్రియచారనీతి క్రియా ” అనియు తృతీయాశ్వాసాంతపద్యములయందును, కృతిపతియైన వెన్నమంత్రి సమస్త రాజమంత్రులను మించినట్లును. స్వామిహితకార్య తత్పరుఁ డైనట్లును కవి యెంత వర్ణించినను వెన్నయామాత్యుడే రాజున కమాత్యుడో, యెక్కడను జెప్పలేదు. ఈ కృతిపతినిబట్టి రెండవ కృతిపతి

యైన సాళువ గుండస్పసి సూరాజునుబట్టి తెలియవచ్చినట్లు కవికాలవిర్ణయమున చరిత్రాంశము లేవియుఁ దెలియరావు. ఈ నరసింహరాజు కృతి ఖర్తయగుటయే కాక కృతికర్తసహితమయి సంస్కృతమున రామాభ్యుదయమును గ్రంథమును జేసెను. శ్రీనాథుని కాలములో నుండిన గొడడిఁడిమకవిసార్వభౌమవిరుదాకితుని కుమారుఁ డగు రాజనాథుఁ డను తృతీయడిండిమకవిసార్వభౌముఁ డీ సాళువగుండ నరసింహునినాయకునిగాఁ జేసి సంస్కృతమున సాళువాభ్యుదయ మను కావ్యమును జేసెను. ఈ సాళువ నరసింహరాజు మహాప్రసిద్ధుఁ డగుటచేత నాతినిమీఁదఁ గవులనేకులు పద్యములు చెప్పిరిఁ అట్టి పద్యములలో రెంటి నిం దుదాహరించెదను

సీ దినదినంబును నెల్లఁదివిరాజులఁ బోషించుఁ

గైరవబంధుఁ డే కార్యకాంక్షః

అప్పటప్పటికి లోకాంధకారము మాన్పు

నినుఁ డేమి లాభంబు నిచ్చగించిః

నచరాచరంబైన జగతి యెల్ల భరించు

ఫణిపతి యే ఫలప్రాప్తిజూచిః

ఆదనున వర్షించి యఖిలజీవులఁ బ్రోచు

జలధరం బే ప్రయోజనముఁ గోరిః

పరహీతు బాక్యహితి మని పరమపుణ్యు

లన్య లొంగించు మేలు తా మానపడరు

సకలభాగ్యోదయః కరారి సాళువాంక

గుండమాపాలసరసింహమండలేంద్రః

సీ. బంగారునకు సౌరభము జనించినయట్లు

కులజుఁ డుత్తమగుణకలితుఁ డేని;

కస్తూరి నికిరంపుఁగాంతిఁ జెందినయట్లు

లుత్తమోత్తముఁడు శ్రీ నొందెనేని;

భావింపఁ జెఱకుఁ బండుపండినయట్లు

నెఱదాత ప్రేయచచోనిరతుఁ డేని;

అలరుగందపుమాన నలరు పూచినయట్టు
 శ్రీమంతునకు గీర్తి చెందెనేని;
 భవ్యగుణసాంద్ర : సకలవై భవసురేంద్ర :
 సహజదానశీలీంద్ర : భాషాఫణీంద్ర :
 సాశువక్షోణీపతివంశజలధీంద్ర :
 గుండభూపాలనరసింహమండలేంద్ర :

ఇతనికవిత్వ మనర్గళదారగాఁ బ్రవహించుచు, నాతికరినమయి రసపుష్టి కలిగి
 యుండును కవిత్వశయ్య బోధపడుటకయి కొన్ని పద్యము లిం గువాహ
 రింపఁబడుచున్నవి

౧ జై మినిభారతము.

ఉ కాఁక నెదిర్చి సంగరముఖంబున హెచ్చిన రాజవంశము
 గూఁకటివేళ్ళతోఁ బెరికి గోత్రవధంబును జేసినట్టి యా
 ప్రేతపుఁగిడు గాక ప్రజ వేఁచఁ దలంచిన గోరుచుట్టుపై
 రోఁకటిపోటుచందముగ రోసి జను ల్నునుఁ జూచి తిట్టరే.

ఉ. క్రమొడు చిమ్మచీకటులు కార్కొన మార్కొనుచోఁ బరస్పరా
 న్యమ్ములు గానరాక విరసమ్ముగఁ గైకొనునట్టి సాంపరా
 యమ్మునఁ జెంగలించి లవుఁ డన్నకుఁ దోడయి దీప్తబాణజా
 లమ్ముల నుధకారఁటల మృఖిలమ్ము ఖిలమ్ము చేయుచుకా.

ఉ. పట్టిన కార్య మీశ్వరుఁడు పట్టి పెనఁగినఁ జేరనీక చే
 పట్టుట రాజధర్మ మని పల్కెడునీతిఁ దొఱంగి కీర్తికిం
 బట్టగు సాహసంబు నిజబాహుబలంబును వీటిఁబుచ్చి యీ
 పట్టిన వాహముం దిరుగఁ బంపిన నవ్వరె తోడిభూపతుల్.

మ. నను నే మన్నఁ గొఱంత లేదు సభలోనం బుణ్యచారిత్ర మ
 జ్ఞననిం దప్పఁగ నాడి తీ నికృతికిఁ నై రింపఁగా నేర నా
 వినయం బింతకుఁ దెచ్చెఁ జాలుఁ బలుకు లేవేయేల నే క్షత్రియుం
 డనొ పై క్యుండనొ చూడుమంచు మగిడెఁ సంక్రామనంరంభియై

౨. శకుంతలాపరిణయము.

మ. జననం బొందితి దుగ్ధవారినిది నా సర్వేశుజాటంబుపై
జను లేప్రొద్దుఁ బ్రశంస నేయ నవతంసం బైతి నీప్రాభవం
జునకుం బాంధ జనాపకారి యగు నా పూవిల్లునిం గూడి వా
రని దిష్కిర్తిగఁ దిట్టులం బడకు చంద్రా : రోహిణీవల్లభా :

మ. నవలావణ్యపయోధిఁ జిత్త మను మంథానాద్రికిం జంద్రికా
పవనాశిం దరిత్రాడుగాఁ బెనఁచి యజ్ఞతాసనుం డేర్చినన్
రవళిం గోకిలకీరము ల్గరువ నా రత్నాకరంబందు ను
దృవముం బొందిన లక్ష్మి గావలయు నప్పద్యాక్షి వీక్షింపఁగన్.

చ. కొనకొని తావి మూర్కొనని క్రొవ్విరి యెయ్యెడ వజ్రసూచి రా
యని రతనంబు జిహ్వా చవియానని తేనియ గోధు మోపి గి
ల్లని చిగురాకు లాలితవిలాసని కేతన మా లతాంగి తా
ననుభవకర్త యే మనుదొ యా విధి యుత్తమెఱుంగ నయ్యెఱున్.

ఉ. నాపయి కూర్చి తథ్ధరుజనంబులపై నితీ మౌవికన్యకా
స్థాపితవృత్తి బంధువభితాతతియందు ఘటించి యిష్టన
ల్లాపంబులందు విచ్చట్టుఁ దల్లింపక నిచ్చలుఁ బ్రాజనాథనే
వాపరతంత్రవై యెటులు వన్నియఁ దెచ్చెదొ నాకుఁ బుత్రికా ! *

* పినపీరన నివాసము నెల్లూరు జిల్లా బిట్రగుంట సమీపమందలి సోమరాజు పల్లెగాఁ దోఁచినను, నిజాము రాష్ట్రమునందలి పిల్లలమట్టియే నివాసమై యుండవచ్చునని శ్రీ చాగంటి శేషయ్యగారు తెల్పుచున్నారు. ఇతఁడు విధ్వాగియనియు, భాళ ద్వాజ గోత్రుఁడనియు శ్రీ శేషయ్యగారు నిర్ణయించి యున్నారు. (ఆంధ్రకవి తరంగిణి, సం. 6, పినపీరన్న చరిత్ర) శ్రీ సాశ్వ సరసింహారాయని పేర నవరత్నములు, రాజ్యాంగ పద్ధతులు రచింపఁ బడినవని, వానికర్త పినపీరన్న కావచ్చునని శ్రీ ప్రభాకర కాశ్మీగారు వ్రాసినారు]

నంది మల్లయ్య, ఘంట సింగయ్య

ఈ యిరువురు కవులును కలిసియే గ్రంథములను జేయుచు వచ్చిరి వీరు చేసిన గ్రంథములలో ప్రధానము లైనవి ప్రబోధచంద్రోదయమును, వరాహ పురాణమును. వీనిలో ప్రబోధచంద్రోదయము ననంతామాత్యుని పు తుఁ దైన గంగయ్యమంత్రికిని, వరాహపురాణమును కృష్ణదేవరాయలతండ్రి యైన నృసింహరాజునకును, వీ రంకితము చేసిరి. ఈ యిరువురు కవులలో మొదటివాడయిన నంది మల్లయ్యకు రెండవ కవియైన ఘంట సింగయ్య మేనల్లుడు. ఘంటసింగయ్యకు మలయమారుతకవి యని బిరుదాంకము గలదు. వీ రిరువురకును గల బంధుత్వాదులు ప్రబోధచంద్రోదయములోని యీ క్రింది పద్యమువలనఁ దెలియ వచ్చుచున్నవి.

సీ. కలరు కౌశికగోత్రకలకాంబురాశిమం

దారంబు సంగీతనంది నంది

సింగమంత్రికిఁ బుణ్యశీల భోజిష్ఠుకు

నాత్మసంభవుఁడు మల్లయమనీషి

యతనిమేనల్లుఁ డంచితభరద్వాజగో

త్రారామచైత్రోదయంబు ఘంట

నాగధీమణికిఁ బుణ్యచరిత్ర యమ్మలాం

బకుఁ గూర్మితనయుండు మలయమారు

తాహ్వాయుఁడు సింగనార్యుడు నమ్మతవాక్కు

వీశ్వరారాధకులు శాంతు లిలఁ బ్రసిద్ధు

లుభయభాషల నేర్పరు లుపమరులు న

మర్దు లీ కృతిరాజనిర్మాణమునకు.

వీరు తమ యాశ్వాసాంతగద్యములలోఁ గూడ సుభయనామములను జేర్చుకొని

“ఇది శ్రీమదమామహేశ్వర వరప్రసాదలబ్ధసారస్వతాభినంది నంది
సింగయామాత్యపుత్ర మల్లయమనీషితల్ల జ మలయమారుతాభిదాన
ఘంట నాగయప్రధానతనూభవ సింగయకవిపుంగవ ప్రణీతంబయిన”

అని వ్రాసికొని యున్నారు వీ రిరువురును షట్పహస్రనియోగిబ్రాహ్మ
ణులు. వీరిలో మొదటివాఁ డయిన నందిమల్లయ్య కౌశికగోత్రుఁడు; ఆప
స్తంబసూత్రుఁడు; దక్షిణామూర్తి గురుశిష్యుఁడు. రెండవవాడయిన ఘంట
సింగయ్య భరద్వాజగోత్రుఁడు; ఆపస్తంబసూత్రుఁడు; అఘోరశివశిష్యుఁడు.
ఈ యంశములనే కవులు తమ వరాహపురాణమునం దిట్లు చెప్పుకొనిరి.

సీ. అపుడు సఖావేదికాగ్రస్థితులమైన
మమ్ము వాగీశ్వరీమంత్ర రాజ
సిద్ధిపారగులఁ గౌశికభరద్వాజగో
త్రుల సహాదేవాంఘ్రిజలజభక్తి
పరతంత్రమతుల నాపస్తంబసూత్రుల
గురుదక్షిణామూర్త్య ఘోరశివుల
శిష్యుల నతిశాంతచిత్తులఁ దనకు నా
శ్రీతుల భాషాద్వయకృతినిరూఢ
శేముషీభూషణుల నందిసింగనార్య
తనయుమల్లయకవికులోత్తముని. ఘంట
నాగధీమణికూర్మినందనుని మలయ
మారుతాంకితు సింగయమంత్రుఁ జూచి.

ప్రబోధచందోదయకృతిపతి మైన యనంతామాత్యగంగయ్య తమ్మ రాజ
పుత్త్రిఁ డయిన వీరబసవన్నపాలునకు మంత్రయయి మన్ననలఁ బొందిన
ట్లే క్రింది పద్యమునఁ జెప్పఁబడినది.

సీ. మాధవవర్మభూమండలేశ్వరవంశ
జలధికి నే రాజు చందమామ
యే రాజుదయశైల మెలఁపి విభేదించె

గపటాహితమదాంధకార మడఁగ
గజపతిసురధాణిగడిదుర్గముల కెల్లి
నే రాజు వజ్రంపుబోరుతలుపు
మహిమచే నే రాజు మఱిపించె నలభగీ
రధస్పృధుమాంధాత్మరమురమణులు

నట్టి గుణశాలి తమ్మరాయనికుమార
పీఠసవపక్షచూచక్రవిభునిచేత
మన్ననలఁ గాంచి మించిన మహితుఁ డీశఁడు
మనుజమాత్రుండె గంగయామాత్యవరుఁడు.

గంగయామాత్యునిక్రభువయిన బసవన్నపాలుఁడు కొండపీటిరాజ్యమును
గజపతు లాక్రమించుకొన్నతరువాత వారిగడిదుర్గముల కధ్యక్షఁడయి పదు
నైదవ శతాబ్దోత్తరభాగమునుండిన సామంతరాజు. బసవమహీశుని సచి
పుఁడైన గంగయామాత్యుఁడు ప్రబోధచంద్రోదయము కృతినందకముందే
దుర్గపల్లి దుర్గయ్యచేత రచియింపఁబడిన నాచికేతూ పాఖ్యానమును గృతి
నందెను. ప్రబోధచంద్రోదయముయొక్క చతుర్థాశ్వాసాంతమునందలి కృతి
పతినంబోధనమయిన యీ క్రింది పద్యము వలన నీ యంశము తేటపడు
చున్నది.

క. ప్రఖ్యాతనాచికేతూ

పాఖ్యానమహాప్రబంధపరిమళితసుధీ

వ్యాఖ్యానశ్రవణోదిత

సౌఖ్య! సంఘటితచిత్తశంకరసఖ్యా!

౧౪౬౫ వ సంవత్సరప్రాంతమునందు శ్రీనాథుని ముద్దుమఱది యైన
దుర్గకవిచేత నాచికేతూపాఖ్యాన మీతని కంకితము చేయఁబడెను. అటు తరు
వాత ౧౪౭౦-౭౫ సంవత్సరప్రాంతమున నీ జంటకవులు ప్రబోధ చంద్రో
దయము నీతిని కంకిత మొనర్పిరి. ప్రబోధచంద్రోదయరసనా కాలముం
గూర్చి “ఆంధ్రకవి తరంగిణి” (సం. 6 వుట 131) లో నిట్లున్నది.

కృతిపతియైన గంగనామాత్యుని ప్రభువగు బసవనృపాలుఁడు దూబగుంట నారాయణకవి చేతఁ బంచతంత్రమును కృతినందియుండెను. బసవనృపాలుని కాలమును శాసనసహాయమునఁ దెలిసికొని నారాయణకవి చారిత్రమున నిర్ణయించి యున్నారము. దానిని బట్టి నాచితేతూపాఖ్యాన రచనాకాలము క్రీ. శ. ౧౪౬౦ ప్రాంతమని దుగ్గయకవి చారిత్రమునఁ జెప్పియుంటిని. ఈ ప్రబోధ చంద్రోదయముకూడ నించుమించుగ ౧౪౮౦ ప్రాంతమున రచింపఁబడి యుండును ']] పెసరువాయాన్వయపంచాబ్ది చంద్రుడైన మన గంగయా మాత్యుఁడు ముందు జై మినిభారతకృతిపతియైన సాళువ నృసింహనృపాలుని సచివుడై యుండినట్లు ప్రబోధచంద్రోదయద్వితీయాశ్వాసాదిపద్యమువలన నెఱుఁగవచ్చును.

క శ్రీకరపీఠణ : దాన

శ్రీకర : నరసింహనృపవశీకర నయవి

ద్యాకరణ : చతుర్దశవి

ద్యాకర ధీరంగమతి : యనంతయగంగా :

[పయి పద్యమునుబట్టి గంగనామాత్యుఁడు కొంతకాలము సాళువ నృసింహ నృపాలుని సచివుడైనట్లు చెప్పుటకు వలను పడదనియు, 'నరసింహ నృప వశీకర నయవిద్యాకరణ' అను విశేషణముచే నృసింహరాయలను జీవగ్రాహముగాఁ బట్టించు గంగనామాత్యుని నయవిద్యాకరణ మహత్త్వమే వ్యక్తమగుచున్నదనియు, గంగనామాత్యుఁడుదయగిరి దుర్గాధిపతి యగు పురుషోత్తమ గజపతికి సామంతుఁడగు బసవనృపాలుని మంత్రియై యుండి తన ప్రభువుతోఁబాటు పురుషోత్తమ గజపతికి సాళువ నృసింహనృపాలునిఁ బట్టుకొనుటలో మిక్కిలి సాయపడి యుండుననియును శ్రీచాగంటి శేషయ్య గారి యభిప్రాయము. శ్రీ పేకుమళ్ళ అచ్యుతరావుగారును శ్రీ పీఠేశలింగము పంతులుగారి యభిప్రాయముతో నేకీభవించలేదు]

ప్రబోధచంద్రోదయ కర్తలు కొంతకాలము పిల్లలమఱ్ఱి పినవీరభద్ర కవిశిఖామణితో సమకాలినులు. వీరు తమ ద్వితీయగ్రంథమైన వరాహ పురాణమును కృష్ణదేవరాయలతండ్రి యైన తుళువ నరసింహరాయని కళిత

మొనర్చిరి [ఈ నరసింహరాయఁడు “నరసింహ విజయపురాణము, వరలక్ష్మీ కల్యాణము” అను రెండు గ్రంథములను కృతినందెననియు, ఆ కవులెవ్వరో ఆ గ్రంథములనుగూర్చిన విశేషము లేమియో తెలియరాలేదనియు, నరసింహ విజయ పురాణములను నరసింహరాయల విజయగాథలే వర్ణింపఁబడి యుండవచ్చుననియును ‘ఆంధ్రకవి తరంగిణి’ లోఁ జెప్పఁబడి యున్నది. (సం. 6 పుట 121)] ఈ యీశ్వర నరసింహరా జప్పటికి రాజుగాక జైమినిభారతకృతిపతియైన సాళువ గుండశృసింహరాయని దండనాధుఁడుగా నుండెను. ఈశ్వరనరసింహరాయలు ౧౪౮౭ వ సంవత్సరమునందు కర్ణాట రాజ్యాధీశ్వరు డయ్యెను. అతఁడు రాజు కాకముందే వరాహపురాణ మతవి కంకిత మొనర్పఁబడినందున ౧౪౮౭ వ సంవత్సరమునకుఁ బూర్వమునందనఁగా ౧౪౮౦-౮౫ సంవత్సరప్రాంతములయందు పరాహపురాణము రచియింపఁబడి యుండును, కవు లీ క్రింది సీసపద్యభాగమున శ్రీనాధునిఁ గూడఁ బూర్వకపులలోఁజేర్చి పొగడిరి

గీ. నన్నపాచార్యునకు వందనంబు చేసి
తిక్కయజ్ఞకు మ్రొక్కి కీర్తితములైన
శంభుదాసుని వాగ్విలాసములు నెమ్మ
నంబులోపల విలిపి శ్రీనాధుఁ బొగడి.

కృతిపతి యయిన నరసింహరాయఁడు నిండుకొలు వుండి తమ్ముఁ జూచి వరాహపురాణమును తన కంకితము చేయుఁ డని కోరినట్లుగా కవు లీ క్రింది పద్యములలోఁ జెప్పి యున్నారు.

సీ అష్టభాషాకవిత్వాజ్ఞసంభవులైన
సుకవిపుంగవులు సంస్తుతులు చేయ
సంకీర్ణ రాగరంజకులైన గాణల
గములు గీతప్రబంధములు పాడ
కలకంకణక్వాణకరసరోరుహలైన

రమణులు వింజామరములు పీవ
వరబలాధికులైన శరణాగతారాతి
సామంతు లుభయపార్శ్వములఁ గొలువ

కూర్మితనయుఁడు సరసయ్య గుణనిధాన
మంతికంఠున నేటింప నలఁదికొన్న
సురభికాశ్మీరగంధంబు సోడుముట్ట
నుండెఁ బేరోలగము నయనోత్సవముగ.

* * * *

క మీ రిరువురు నెప్పుడును శ
రీరప్రాణముక్రియఁ జరింతురు మిగులం
గూరిమిఁ గృతిఁ బ్రతిపద్యముఁ
జారుగతిం జెప్పఁగలరు చాటువుగాఁగఱ.

క. కావున మీరు దలంచిన
శ్రీవారాహంబు మంచికృతి మా పేరం
గావింపుఁ డనుచు సుమఖం
డై వీడ్యముఁ గప్పురంబు నర్పించుటయుఁ.

ఇందలి మొదటి సీసపద్యమువలన సరసింహరాయని కొడుకైన (వీర) సర
సింహరాయఁ డప్పటికే పెద్దవాఁడయి సభలో జనకుని సమీపమున నుండి
నట్లు తెలియవచ్చుచున్నది.

ఈ కవులు వరాహపురాణమునందు గృతిపతియైన సరసింహరాయని ప్రభు
వగు సాళువనృసింహరాజుయొక్క వంశాభివర్ణనము చేయుచు, చంద్రవంశ
పురాజయిన గుండరాజునకు సాళువ మంగరాజును, సాళువ మంగరాజునకు
గౌతరాజును, గౌతరాజునకు గుండరాజును, గుండరాజునకు జైమినిభారత
మును కృతి నందిన సరసింహరాజును పుట్టింట్టును, ఆ నృసింహరాజువద్ద

వరాహపురాణమునకుఁ గృతీశ్వరుఁ డైన నరసింగరాజుత్పాడి యైన యీశ్వరరాజు నేనానాయకుఁ డయి యుండినట్టును, వీరిని తుశువాన్యయ మయినట్టును, చెప్పి యున్నారు. ఈ నృసింహరాజునే నరసింగరాయఁ డనియు, పుస్తకములయందు వాడుదురు ఈ యంశమును దెలుపు పద్యాదులలోఁ గొన్నిటిని వరాహపురాణమునుండి యిం దెత్తి చూపుచున్నాను.

సీ. తుహినాంతువంశపాధోరాశిమాణిక్య,
మష్టదిగ్రాజభయంకరుండు
కర్ణాటరాజ్యరక్షణదక్షబాహుసి
వరవసంతత్యాగపై భవుండు
శివరాత్రిసమయసంశీలతాగుణశాలి
ధరణీసుపర్వనిస్తారకుండు
విరచితాతులతులాపురుషదానవిభూతి
సమదరాయకటారిసాశువంబు
గుండవిభు నారసింహమండలేశ్వ
రుండు గణుతింప రాజమాత్రుండు గాఁడు
కిన్నరస్త్రీసమూహజేగీయమాన
వర్తనంబులు గల చక్రవర్తి గాని.

....

వ. అట్టి నరసింగరాజురత్నంబుచేత మన్నన వడసి వైన్యనాయకపట్ట భద్రత్వంబున నిర్మిద్రవిజయలక్ష్మీమహత్వంబున మదవదభియాతి భయదపత్వంబున దీర్ఘాయురై శ్వర్యధుశ్యుండైన యీశ్వరనాయకునకుఁ బ్రియతనూభవుండు, నరసవసుధాధ్యక్షుండు నిర్వంచి తాను గ్రహంబునం బరిగ్రహించిన యిమ్మహాప్రబంధంబునకు శృంగార విభూషణంబుగా తదీయవంశావతారంబు.

సీ. ఉదయాద్రి భేదించె హుత్తరి నిర్జించె
గండికోటపురంబుఁ గదలఁ ద్రవ్యెఁ

బెనుగొండ సాధించె బెంగుళూరు హరించెఁ
 గోవెల గుంటూరు గుంటుపటిచెఁ
 గుందాణి విదళించె గొడుగుచింత జయించె
 బాగూరు పంచము పాడుచేసె
 నరుగొండ పెకలించె నామూరు మర్దించె
 సీరంగపట్నంబు బారిసమరె

రాయచౌహ త్తిమ్మల్లధరావరాహ
 మోహనమురారి బర్పరబాహుసాశ్వ
 నారసింహాక్షతాపనన్నహనుఁ డగుచుఁ
 విశ్వహితకారి తిమ్మయ యీశ్వరుండు.

.

గీ. ఇట్లు తుళువాన్వయాగ్రణి యీశ్వరుండు
 పూర్వజన్మతపఃఫలంబునఁ గులంబు
 ధన్యత వహింపఁ గన్నపుత్రకులలోనఁ
 బ్రభుత గైకొనె నరసింహపార్థివుండు.

.

సీ. చర్చించి చూచిన సరజ్జతాంబు
 ప్రౌఢిమ మరువంబుపరిమళంబు
 పరికించి చూచిన నిరుపమత్యాగల
 క్షీవిలాసము దేవతావరంబు
 భావించి చూచిన బహుమానసమ్యగ్ద
 యావిశేషోక్తి శిలాక్షరంబు
 తర్కించి చూచిన ధర్మసంపాదన
 క్రీడావివేకంబు తోడునీడ

దుర్మదారాతిహరణచాతుర్యదైర్య
 వీర్యగాంభీర్యగుణములు వెన్నతోడఁ
 బెట్టినవి సాటి చెప్పుట యెట్లు నృపుల
 నీశ్వరప్రభునరసవృద్ధీశ్వరునకు.

పైని జెప్పబడిన తిమ్మయ్యాశ్వరరాజు సాశ్వగుండ నరసింహజనకు నేనానాయకుఁ డగుటయేకాక దాయాదుఁడు కూడ నయి యుండుటచేత నుభయుల యనంతరమును సీశ్వరరాజుపుత్రుఁడు, సాశ్వగుండ న్నసింహరాయని యప్పటినేనాధిపతియు నైన బలవంతుఁడగు తుళువ నరసింహరాయఁడు సంతానహీనుఁడయి కాలధర్మము నొందిన తన ప్రభువుయొక్క రాజ్యభారమును వహించినట్టు తోచుచున్నది. [సాళువ, తుళువ వంశములు వేర్వేరు వంశములనియు, సాళువ వంశీయులు చంద్రవంశ క్షత్రియులు, తుళువ వంశీయులు శూద్రులనియును 'ఆంధ్రకవి తరంగిణి' కారుల యభిప్రాయము (సం. 6 పుట 12.)

సాళువ నరసింహరాయలు సంతానహీనుఁడయి కాలధర్మము నొందలేదనియు అతని కిద్దఱో, ముగ్గురో కుమారు లుండిరనియుఁ గొంద అభిప్రాయుఁడు చున్నారు. ఈ సాళువ నరసింగరాయల కిరువురు కుమారులనియు, వారి రువురు యుక్తవయసు రానివా రగుటచే నరసింహరాయలు తన యవసాన కాలమున వారిని తన దండాధిపతియు సమర్థుఁడు నగు తుళువ నరసనాయకున కప్పగించి వీరిని జాగ్రతగఁ గాపాడి వారికి యుక్తవయసు వచ్చిన పిమ్మట రాజ్యమును, ధనమును వారి స్వాధీనము చేయుమని వేడుకొనెననియు, నందుఁ జెద్దవానిని తిమ్మరసు అను నాతఁడు చంపెననియు, నందుచే రెండవ వానిని సింహాసన మెక్కించి నరసనాయకుఁడు రాజ్యభారమును దాను వహించి నడపెననియు న్యూనిజు అను పాశ్చాత్య చరిత్రకారుఁడు వ్రాసియుండెననియుఁ జెప్పుచున్నారు తిమ్మరాజు అను పేరుగల శత్రురాజు (చెద్దవానిని) చంపియుండెననియు నభిప్రాయ పడిరి. ఇదియే సత్యమై యుండును తుళువ నరస నాయకుఁడే యతనిని జంపించెనని యొక యపవాదము కూడ కలదు. ఈ యపవాదమునకు భయపడి నరస నాయకుఁడు విశేష నమర్థుఁ డయ్యును, నిజముగాఁ గర్ణాట రాజ్య సింహాసనమును నధిష్టింపఁ గోరితయు, శక్తియుఁ గలవాఁ డయ్యును, నరసింగరాయల కుమారుని సింహాసన మెక్కించి, నామ మాత్రమున కాతనిని రాజుగా నుంచి తానే సర్వాధికారియై రాజ్యము చేయుచుండెను కొన్ని

శాసనములలో సాశువ వశ విరుదములు తాను ధరించుటయు, దానే రాజు వని ప్రకటింప యత్నించుటయుఁ జూడ నరస నాయకుని రాజ్యకాండయు, స్వాతంత్ర్యా భిలాషయు స్పష్టమగును కాని లోకావదమునకు భయ వడియో, తన ప్రభువున కవసాన కాలమున, జేసిన వాగ్దానము నిలుపుకొన వలయు ననియో, నరసింగరాయల కుమారునిఁ దాను జీవించి యున్నంత కాలము కర్ణాట రాజ్యాధిపతిగా నంగీకరించెనను మాట మాత్రము యథార్థము. ('ఆంధ్రకవి తరంగిణి' సం. 6 పుటలు 123, 124)]

వరాహపురాణమును కృతినందిన నరసింహరాయని కాలఁగు మనకుఁ దెలియును గనుక, ఇంచుమించుగా నీ కవుల కాలమును దెలియును. కృష్ణదేవ రాయల తండ్రియైన యీ నరసింహదేవరాయలు క్రీస్తుశకము ౧౪౮౭ వ సంవత్సరము మొదలుకొని ౧౫౦౮ వ సంవత్సరమువఱకును రాజ్యపాలనము చేసినట్లు శిలాశాసనాదులవలనఁ దెలియువచ్చుచున్నది కంచిలో నున్న దేవాలయములలో నొకదానిమీఁద శాలివాహనశకము ౧౪౦౯-వ సంవత్సరమునందనఁగా హుణశకము ౧౪౮౭ వ సంవత్సరమునందు నరసింహదేవరాయలు భూదానము చేసిన ట్లొక శిలాశాసనమువలనఁ దేటపడుచున్నది. ఇంతకుఁ బూర్వమునందీతని పేరు శిలాశాసనాదులలో నెక్కడను ఉదాహరింపఁబడి యున్నట్లు కానఁబడదు అందుచేత నితఁడా సంవత్సరమునందే రాజ్యమునకు వచ్చిన ట్లుహింపఁబడుచున్నది. అనంతపురమండలములో పెన్నేటి యొడ్డున నున్న రామపురమునందలి రామేశ్వరస్వామియాలయపు గోడ మీఁద నరసింహదేవరాయలు శాలివాహనశకము ౧౪౧౯-వ సంవత్సరమునకు సరియైన క్రీస్తుశకము ౧౪౯౭-వ సంవత్సరమునందు రాజ్యము చేయుచుండినట్లు శిలాదానశాసన మొక్కటియున్నది. ఈ ప్రకారముగా నీతనిదానశాసనములు ౧౫౦౮-వ సంవత్సరమువఱకును గానఁబడుచున్నవి. ఆ మఱుసటి సంవత్సరమునందు కృష్ణదేవరాయలరాజ్య మారంభమైనది. ఈ నరసింహరాయని యనంతరమున నాతనిజ్యేష్ఠ పుత్రుఁడు వీరనరసింహరాయఁడైదు సంవత్సరములు రాజ్యముచేసి ౧౫౦౮-వ సంవత్సరమునందు మృతి నొందెననియు, అందుచేత కృష్ణదేవరాయల తండ్రి నరసింహరాయలు

౧౫౦౩-వ సంవత్సరమువఱకే రాజ్యపాలనము చేసె ననియు, తండ్రికొడుకుల పేరు లొక్కటియే యగుటచేత శాసనపరిశోధకు లిద్దఱు నొక్కరే యని భ్రమపడిరనియు, కొందఱు చెప్పుచున్నారు సత్యమిదే. కృష్ణదేవరాయలు జనకుని యనంతరమునఁ గాక యగ్రజుఁడైన వీరనరసింహరాయని యనంతరముననే రాజ్యమునకు వచ్చినట్లు మనుచరిత్రలోని యీక్రింది పద్యములు తెలుపుచున్నవి.

క. వీరనృసింహుఁడు నిజభుజ

దారుణకరవాలపరుషధారాహతపీ

రారి యగుచు నేకాతప

వారణముగ నేలె ధర నవారణమహిమఁ.

క అ విభుననంతరంబ ధ

రావలయముఁ దాల్చెఁ గృష్ణరాయఁడు చిన్న

దేవియు శుభమతి తిరుమల

దేవియునుం దనకుఁ గూర్చుదేవేరులుగన్.

కాబట్టి నరసింహదేవరాయలకాలములో నున్న యీ కవులు హూణకము ౧౪౮౦ వ సంవత్సరమునకును ౧౪౮౫-వ సంవత్సరమునకును మధ్య కాలమునందు వరాహపురాణమును రచించి యున్నారు. ప్రబోధచంద్రోదయము నంతకుముందే ౧౪౭౦-౭౫ ప్రాంతములందు రచించిరి. వరాహపురాణము కృతి నందు నాటి కింకను నరసింహరాయఁడు సాశువ గుండ నరసింహరాయని చంద్రాధుఁడుగానే యుండినట్లు కృతినాయకుని సంబోధించిన వరాహపురాణము గోని యీక్రింది యాశ్వాసాంతపద్యములు తెలుపుచున్నవి.

క. తుళ్ళకులజలధికల్పక

సాశ్వశ్రీనారసింహజనపాలన్

ద్ధాన్విజకంఠీరవ : మణి

గాల్వతులాకోటిరుచివికన్వరచరణా :

ఆ ౪.

క బుధవిశుత : సాశ్వనరసిం

గధరాధవదండనాధ : కాంతాపంచా

యుధ : సుమనస్తరుసుమనో

మధురసమధురిమధురీణమంజులఫణితీ :

ఆ ౬ .

క. ధరణీసుత దేవకీపుర

వరనిలయశ్రీగిరీశవనసంపన్నే

శ్వరవిభుతనయా : సాశువ

నరసింహన్యపాలదండనాయకతిలకా :

ఆ ౭౧.

ఈ యిరువురు కవులును గ్రంథరచన చేసినట్లు చెప్పబడియున్నను వీరిలో మలయమారుతకవి యనబడెడు ఘంట సింగన్నయే ప్రసిద్ధుడైన మంచి కవి యైనట్లు గ్రంథాంతరములవలనఁ దెలియవచ్చుచున్నది. ఈ సింగన్న తండ్రిపేరు నాగయ్య; తల్లి పే రమ్మలాంబ; పారిజాతాపహరణమును రచించిన నందితిమ్మకవి యీ మలయమారుతకవికి మేనల్లుఁడు నంది మల్లయతండ్రిపేరు సింగన్న. తల్లిపేరు పోతమాంబ సాధారణముగా ముక్కుతిమ్మన్న యనబడెడు నందితిమ్మకవి యీ మల్లయకవికి మనుమఁ డని చెప్పుదురు. కాని పారిజాతాపహరణమునందు కవి తన వంశమును జెప్పుచో నీ క్రింది పద్యమునం దా సంగతిచెప్పి యుండలేదు.

సీ కాశికగోత్రవిఖ్యాతుఁ డాపస్తంబ

సూత్రుఁ డార్వేలపవిత్రకులుఁడు

నంది సింగామాత్యునకును దిమ్మాంబకుఁ

దనయుండు సకలవిద్యావివేక

చతురుండు మలయమారుతకపీఁద్రునకు మే

నల్లుఁడు కృష్ణరాయశీతీశ

కరుణాసమాలభ్యునచతురంతియా

నమహాగ్రహారసన్మానయుతుఁడు

తిమ్మయార్యుండు శివపరాధీనమతి య

ఘోరశివగురుశిష్యుండు పారిజాత

హరణమను కావ్యమొనరించె నంద్రభాష

నాదివాకరతారానుధాకరముగ

మల్లయసింగయకపులలో నెవ్వరికవిత్వ మేదో యుభయుల రచనలకును
గల తారతమ్యమెట్టిదో నిర్ణయించుట కాధారము లేవియుఁ గానరావు.
అక్కడక్కడఁ గొన్ని యపూర్వప్రయోగములు గానబడుచున్నను
మొత్తముమీఁద కవనము రసవంతముగాను, నాతికతినముగాను, శ్రావ్య
ముగాను ఉన్నది. కవిత్వరీతి తెలియుటకయి కొన్ని పద్యముల నిందుదాహ
రించుచున్నాను.

ప్రబోధచంద్రోదయము.

మత్తకోకిల

ఏను మున్నొకనాఁడు పద్మజునింటి కేఁగినఁ గొల్వలో
మౌను లెల్లరు లేచి రప్పుడు మమ్ముఁ జూచి పితామహం
దానవెట్టి ప్రియంబు చెప్పుచు నంబుగోమయమార్జితం
బైనయట్టి నిజోరుపీరికయందు నిల్పఁడె నావుడుకా.

ఆ ౨.

మత్తకోకిల.

ఓరి భిక్షుకః చెప్పురా నిను నొక్క శాస్త్రరహస్య మేఁ
జేరి వేఁదెద నన్న బొద్దుఁడు చిట్టుముట్టు మటంచు నో
రోరి జైనపిశాచః నగ్నుఁడః యోరి దుర్మలభాఁడ' నీ
కూరకేటికి శాస్త్రగర్వము లోరి కాటులు మానురా.

ఆ ౩.

ఉ. మెత్తని దుప్పటంబులను మెత్తిన కస్తురికప్పురగబులకా
ముత్తెవుఁబేరులన్ సురభిపూరితపుష్పములకా వృథా వెలికా
హత్తిన వేడ్కఁజూతు రహహః! మితిహీనులు లో నెఱుంగ కి
బిత్తరివారనారు అనుపేరిట జంగమనారకంబులన్.

ఆ, ౪.

మ. ధన ముద్యన్నిధనంబు దేహము విపత్సంతానగోహంబు భా
మ నితాంతంబు ననర్థసీమ విషయోన్మాదంబు భేదంబు గ
నొన లోకంబున శోక మిట్టెఱింగి నూల్కోలేరు ప్రాణు ల్కటా!
యశవద్యాత్మసమేధమానసుఖపథ్యాహృద్యసంచారముల్.

ఆ ౫.

వరాహపురాణము

ఉ. చూచె నృపాలునెమ్మొగము చూపు సరోజగతాశిసన్నిభం
బై చరియింపఁ జూచి హృదయమున రూఢివిభేదనార్థమై
చూచె నిజార్చితాంగజునిఁ జూపు మహీవిభు నేయనిచ్చు నా
రాచముకై వడికా మెఱయ రాజకుమారిక ఘర్మవారియై. ఆ. ౩.

చ అతివిశదప్రభావలసనాస్పదమైన పదాంగుళీనఖ
ప్రతతి వెలుంగు నా హిమధరాధరపుత్రికిఁ బద్మనేత్రకు
గతజననంబునం దమకు గాదిలిసోదరి గాన భక్తితో
సతతముఁ గొల్వ దక్షతనుజాతలు తారలు వచ్చెనోయనన్ ఆ. ౪.

ఉ. కమ్మని తేనియల్ తఱుచు కాలువలై ప్రవహింప మీఁద జం
యుమ్మని మ్రోయు తుమ్మెదలజొంపము మళ్ళకు నీళ్ళు కట్టుచో
బమ్మినవేడ్కఁబాడు వనపాలకబాలకదంబకంబుచం
దమ్మున నొప్పు నప్పురము నాలుగువంకలఁ బువ్వతోఁటలన్ ఆ. ౫.

ఉ. ఆ లలనావతంసముల నమ్మునులం గని జారరానల
క్ష్యేళభరంబు నేత్రములఁ జీకటి గొల్పఁగ నాట లేల యీ
యాలతు లేటికిం జెవుల సంతకుపల్కులు పోవ నిన్నియుం
జాలును దుఃఖితే మనసి సర్వ మసహ్యమటం చెఱుంగవే! ఆ. ౬.

సందిమల్లన్న ఘటసింగన్న కవులు మదనసేనము, షష్ఠస్కంధము,
భారతము, బిరామవిజయము చేసిరని యొకరు వ్రాసియున్నారు. మరియు
మారుత సింగన్నకవుల షష్ఠములోనిదని శ్రీమానవల్లి రామకృష్ణకవిగారు
కుమారసంభవటీప్రణములో నీక్రింది పద్యము నుదాహరించి యున్నారు—
సీ

వారిధిశయనుఁ జేయారఁబూజింపని ఖలుఁ బట్టి పెడకేలు గట్టి తెండు;హరి
మందిరమున కత్యాశూఁడై నడవనిహీనాత్ముఁ గాల్పట్టి యీడ్చి తెండు;వలవదు
భయంబు వారెంతవారిలైన నట్టివారలు మన కగ్గ మైనవారు;వారు నిరయం
బునకుఁ గాఁపు పచ్చువారలనుచు బుద్ధిగఁ జెప్పె మార్తాండసుతుఁడు;

దూబగుంట నారాయణకవి

ఇతఁడు పంచతంత్రమును పద్యకావ్యమునుగా రచియించి తమ్మభూపాలుని పుత్రుఁడైన భనవభూపాలుని కంకితము చేసెను కృతిపతి పిలిపించి తన్నుఁ గూర్చి పలుకుట మొదలైన విషయములను పుస్తకములో కవి యిట్లు చెప్పుకొని యున్నాడు.

చ. హరిహరభక్తు నార్యనుతు నాంధ్రకవిత్వవికారదు నృహే
శ్వరవరమానసీయుఁ గులవర్ధను శాంతుఁ బ్రబంధవాచకా
భరణము నాగమాంబికకు బ్రహ్మయమంత్రికి నాత్మసంభవుఁ
సరసుని దూబగుంటపురశాసను నారయనామధేయునిన్.

క. తలఁపించి హితులు చెప్పఁగఁ
బిలిపించి కవిత్వగోష్ఠిఁ బ్రియ మెనఁగంగఁ
బలుకుచు నితాంతకాంతిం
దళకొత్తంగ నంకురించు దరహాసమునన్.

క. తన ముఖచంద్రమరీచులు
జననయనచకోరములకు సాంద్రానందం
బొనరింప వేడ్క నన్నుం
గనుఁగొని యిట్లనియె వినయగౌరవ మెసంగఁ.

చ. సురుచిరమైన నీ కవిత సూరిసభాంతరయోగ్యతామనో
హరసరసార్థగుంభనల నందము గావున నారనార్య సు
స్థిరమతిఁ గీర్తి నన్నొరయఁ జేసి సమస్తజగత్ప్రసిద్ధిమైఁ
బరఁగుచునుండ మాకొక ప్రబంధ మొనర్చు ప్రియం బెలర్పఁగన్.

గీ. పంచతంత్రి యనఁగ నంచితగీర్వాణ
భాషమున్ను చెప్పఁబడినయట్టి
కావ్యమాంధ్ర భాషఁ గర్ణామృతంబుగాఁ
గూర్చవలయు నీదునేర్పు మెఱయ.

కృతిపతితియింటిపే రేమో యే కాలమునం దుండినవాడో యీ గ్రంథ మునుబట్టి తెలియరాలేదు; గాని యితరగ్రంథములనుబట్టి తెలియవచ్చు చున్నవి కృతిపతి యయిన బసవక్షితీశ్వరుడు శ్రీరాముని కుమారుడగు కుకునివంశమువాడగు మాధవవర్మసంతతివాఁ డయినట్లు చెప్పి, కవి మాధవవర్మ నిట్లు వర్ణించి యున్నాడు—

చ. మును బెజవాడ దుర్గమున మృగ్ధతనంబున మెచ్చజేసెఁ బెం

పున రథదంతివాజిభటభూరిబలంబులచేఁ గళింగభూ

జనపతిఁ ద్రుంచి చేవఁ దన సంతతికై మహిఁ బాడి నిల్చి గ్ర

మ్మనఁ జిరకీర్తులం గనిన మాధవవర్మనిజాన్వయంబునన్.

పూసపాటివారు మొదలైన యీ ప్రాంతములయందలి క్షత్రియసంస్థానాధి పతు లందఱును దా మీ మాధవవర్మ సంతతివార మనియే చెప్పుకొను చున్నారు. ఈ మాధవవర్మవంశమునఁడు కొమ్మావనీకుడు పుట్టినట్లును, అతని కబ్బలదేవుఁ డుద్భవించినట్లును, అతనికి సింగభూపాలుఁ డుదయించి నట్లును, అతనికి తమ్మరాజు కలిగినట్లును, అతనికిఁ గృతిపతి యైన బసవ ధరాధి నాథుడు జనియించినట్లును చెప్పఁబడి

మ. మనుమార్గుడగు తమ్మభూపతికి దేమాజాఁబకుం బుత్రుఁడై

జనియించెన్ బసవేంద్రుఁ డర్థిజన భాస్వత్కల్ప భూజాతమై

వనితామన్మథుఁడై వివేకనిధియై వారాళిగాంభీర్యుండై

యనతారాతి మహాంధకారపటలీహంస ప్రతాపాధ్యుండై

సీ. రమణీయదానధారాప్రవాహంబులు

పాధోధి కతివిజృంభణముగాఁగ

నిరువమాన ప్రభానిర్మలసితకీర్తి

త్రిభువనసాంద్రచంద్రికలు గాఁగ

నతులవిక్రమబలోద్యత్ప్రతాపస్ఫూర్తి

పరులకు నుగ్రాతపంబుగాఁగ

సమధికశృంగార సౌందర్యరేఖ దాఁ

ధరుణీలతావసంతంబుగాఁగ

రామరఘురంతినగరధర్మజదిలీప

భోజనర్వజ్జపోమేళరాజనరణి

ధాత్రిఁ బాలించెఁడమ్మభూధవసుతుండు

శాశ్వతంబుగ బసవభూమీశ్వరుండు

ఇత్యాది పద్యములతో గ్రంథమునందుఁ గృతిపతి వర్ణింపఁబడెను. నెల్లూరి మండలములోని యుదయగిరియందు * కుంటమరాజు వల్లభయ్య కుమారుఁడు తమ్మరాజు ౧౪౬౦ వ సంవత్సరమున గోపాలకృష్ణదేవాలయము కట్టించినట్టొక శిలాశాసనమువలనఁ దెలియవచ్చుచున్నది ఈ తమ్మరాజే మనకృతిపతితండ్రియైన తమ్మరాజని తోచుచున్నది. అతఁడే యితఁ డయినపక్షమునఁ బసవన్మపాలుని యింటిపేరు కుంటమరాజు వారనియు బసవన్మపాలునికొఱము ౧౪౭౦-౮౦ సంవత్సరప్రాంతమనియు స్పష్టమగుచున్నది. ఈ బసవన్మపాలునిమంత్రి యనంతయ గంగామాత్యుఁడు

గీ వసుధ నెగడిన మాధవవర్మవంశ

వర్ధనుఁడగు తమ్మభూవరునిబసవ

పార్థివున కాప్తుఁడై కృపాపాత్రుఁడగుచు

ఘనత మెరసె ననంతయగంగవిభుఁడు.

అని దగ్గుపల్లి దుగ్గనకవి రచించి గంగనామాత్యున కంకితముచేసిన నాచికేతూపాఖ్యానమునందుఁ జెప్పఁబడినది ఈ దుగ్గనకవి శ్రీనాథ మహాకవి మఱది యగుటచేత నాచికేతూపాఖ్యానకర్తయు, భర్తయు పదునైదవ శతాబ్ది యుత్తరార్థమున నుండి యుండవలెను. ఈ యనంతయ గంగామాత్యునకే ౧౪౮౦-౯౦ సంవత్సరప్రాంతము నందుండిన నరసింహరాయనికి వరాహపురాణ మంకిత మొనర్చిన నంది మల్లన ఘంట సింగన కవులు ప్రబోధచంద్రోదయము నంకితము చేసిరి. ప్రబోధ చంద్రోదయమునందు

[* కంఠమరాజుని ఆంధ్రకవి తరంగిణి. (సం. 4 ఖట 91) పేరు వూసపాటివారని శ్రీ శేషమశ్య అచ్యుతరావుగారు]

గీ. అట్టి గుణకాలితమ్మరాయనికుమార

వీరబసవక్షమాచక్రవిభునిచేత

మన్ననలు గాంచి మించిన మహితుఁ డితఁడు

మనుజమాత్రుండె గంగయామాత్య వరుఁడు.

అవి చెప్పబడినది. ౧౪౬౦-మొదలు ౧౪౯౦-వ సంవత్సరమువఱకు నుండిన యనంతయామాత్యుని కొత్తప్రభువైన తమ్మయ బసవభూపాలుఁడు ౧౪౭౦-౮౦ సంవత్సరప్రాంతములయందు దస్పక యుండినవాఁడు. అందుచేత తమ్మయ బసవభూపాలునికి పంచతంత్రము నంకితమొనర్చిన దూబగుంట నారాయణకవి ౧౪౭౦-౮౦-వ సంవత్సర ప్రాంతములయందుండె ననుటకు సందేహములేదు. నారాయణకవి దూబగుంటకరణము: * ఆపస్తంభసూత్రుఁడు; మైత్రావరుణగోత్రుఁడు, బ్రహ్మయామాత్యు పుత్రుఁడు; ఆఱువేలనియోగికులపవిత్రుఁడు, ఈతని పంచతంత్రము వేంకటనాథుని పంచతంత్రమంతటి రసపుష్టి కలది కాకపోయినను, సలక్షణ మయి చక్కని లోకోక్తులతోను మృదువులయిన తెలుఁగుపదములతోను నిండి తేనెలొలుకునదిగా నున్నది. ఈతని పంచతంత్రమునుండి కొన్ని పద్యముల నిందు దాహరించు చున్నాను

చ. శరనిధి దాట వావయును సంతమనం బడఁగింప దీపము

వరకరిశిక్ష కంకుళము వాయువుఁ గూర్పుఁగఁ దాళవృంతము

వెరవునఁ జేసె బ్రహ్మపదిపేలవిధంబుల మూర్ఛచి త్తవి

స్ఫురణ మడంపలేక తలపోయుచు నిప్పుడు నున్నవాఁ డొగి

మిత్రభేదము.

[* నారాయణకవి యింటిపేరు 'దూబగుంటవా'రని చెప్పుట కవకాశములేదనియు, 'హరిహరభక్తు' నను పద్యమునుబట్టి 'వాచకాధరణము'గాని, 'ప్రబంధ కాచకాధరణము' అని కాని యింటిపేరై యుండవచ్చుననియు, ఒకవేళ 'ప్రబంధ కాచకాధరణము' కవివిశేషణమైనఁ గావచ్చుననియు, 'ఆంధ్రకవి తరంగిణి' (సం. 6 పుట 86]

చ. మిగుల హితుండు నావలన మేలును బొందె నితండు నాయెడం
 నెగఁడని దూర్తు నమ్మి చెడుఁ దెల్లము సజ్జరశబ్ద మాత్రమే
 నెగడును గాని యిప్పు డవనిన్ సుజనుం డనువానిఁ గాన ని
 మ్ముగ ధనలేశమాత్రమున మోహనిబద్ధము లోకమంతయున్
 సుహృద్భావము.

చ. అతులితసత్రుతాపమహిమాస్పదుడైన విరోధి దూరసం
 స్థితుఁ డగునేనిఁ దద్విపులతేజముఁ దా నడఁగించు; నల్పుఁడా
 యతశితశత్రుహస్తుండయి యౌదలదగ్గఱ నుండె నేనియున్
 జతురుఁడు గాఁడు వై రిజన సంహరణంబునకు నిజంబుగఁ.

నంధివిగ్రహము.

ఉ. గుండియ పుచ్చి పెట్టుకొని కొమ్మపయిఁ బదిలంబు చేసి నే
 నుండుదు నట్టిభారమున కోర్వక యెప్పుడు; నేఁడు నే నభా
 గ్యుండను నీకు నక్కఱకుఁ గూర్చిన సౌమ్యుని మున్నెఱింగి తే
 కుండుటఁజేసి యేమని ప్రియొక్తులు పల్కుదు? నేమి చేయుదున్.

లబ్ధినాశనము.

ఉ. అక్కఱరెల్లఁ దీఱవు నృపాగ్రణికిం బొడచూపకున్న నా
 కిక్కడ వెన్నపాపనికి నెవ్వరు తాఁ పిఁక వేళ దప్పెఁబో
 నక్కడనే ప్రయోజనము లబ్బు మనంబున మానవుండు దా
 నొక్కటి చింత చేయ విధి యొక్కటి వేఱ తలంచు నక్కటా. *

అసంప్రేక్ష్యకారిత్వము.

* * * *

[* బైచరాజు. వెంకటాచార్యుడు శిష్టు కృష్ణమూర్తికాస్త్రి; భానుకవికూడ
 శంకరచరిత్రమును పద్యకావ్యములుగా వ్రాసినట్లు తెలియుచున్నది.]

వెన్నెలకంటి-సూరన్న

ఈ కవి విష్ణుపురాణమును తెనిగించెను. ఇతఁడించుమించుగా పదునేనవ శతాబ్దాంతము నందుండినట్లు తోచుచున్నది. విక్రమార్క చరిత్రమును కృతినందిన సిద్ధన్న మంత్రకి పెద్దతండ్రి యయిన వెన్నెలకంటి సూరయ్య యనుకవి యొకఁడు వేమారెడ్డికాలములో నున్నట్లు విక్రమార్క చరిత్రము లోని యీ క్రిందిపద్యమువలనఁ దెలియవచ్చుచున్నది.

ఉ. వెన్నెలకంటి సూర్యుఁడు వివేకగుణాధ్యుఁడు వేదశాస్త్రసం
పన్నుఁడు రెడ్డివేమనరపాలకుచేత మహాగ్రహారముల్
గొన్న కపింద్రకుంజరుఁ డకుంతతేజుఁడు పెద్దతండ్రిగా
సన్నుతిఁగన్న సిద్ధనకు సంతత దానకళా వినోదికిన్.

ఇందుఁ జెప్పఁబడిన రెడ్డివేముఁడు ప్రోలయవేముఁడు, విష్ణుపురాణమునందు కవిచే ని కపిని గూర్చియే యీ క్రింది పద్యమునందు వ్రాయఁబడి యున్నది.

ఉ. ఈ నిఖిలంబు మెచ్చ నమరేశ్వరదేవుఁడు చూడఁ గృష్ణవే
ణీనది సాక్షిగా ననికి నిల్చిన రావుతుఁ గేసభూవిభుం
గానకుఁ దోలి వెన్నడిచి కాచిన వేమయయన్న పోతభూ
జానికి సత్ప్రబంధము లొసంగిన వెన్నెలగంటివారిలోన్.

ఈ రెండు పద్యములలోను వర్ణింపఁబడిన వెన్నెలగంటియతఁ డొక్కఁడే యనుటకు సందేహము లేదు మొదటి పద్యములో “వేమనరపాలకుచేత మహాగ్రహారముల్ గొన్నకపింద్రకుంజరుఁ” డనియు, రెండవపద్యములో “వేమయ యన్నపోతభూజానికి సత్ప్రబంధము లొసంగిన వెన్నెలగంటివా” రనియుఁ జెప్పఁబడి యున్నను, వేమారెడ్డియు, నాతని పుత్రుఁడైన యన పోతరెడ్డియు నేకకాలమునందే యుండినందున వెన్నెలకంటి సూరయ్య

దండ్రీకొడుకుల కిద్దఱిని ప్రబంధము లంకితముచేసి బహుమానములొంది యుండవచ్చును. అంతేకాక యనపోతరెడ్డి దండనాథుడుగా నుండి తండ్రీ జీవితకాలములోనే ప్రసిద్ధి చెందియుండెనని యెఱ్ఱాపెగడ హరివంశము నందు స్పష్టముగాఁ జెప్పఁబడి యున్నది. వేమారెడ్డి హూణశకము ౧౩౨౦-వ సంవత్సరము మొదలుకొని ౧౩౪౯-వ సంవత్సరము వఱకును. ఆతనిపుత్రుడైన వేమయనపోతరెడ్డి ౧౩౫౦-వ సంవత్సరము మొదలుకొని ౧౩౬౧-వ సంవత్సరమువఱకును, రాజ్యము చేసినందున వారి యాస్థానము నందుండిన కవి వెన్నెలకంటి సూరన్న యా కాలమునందే నిస్సంశయముగా నుండినవాడు, ఈ కవి రచించి యనపోతరెడ్డి కంకి తముచేసిన ప్రబంధములేవో తెలిసినవి కావు. మనలో సాధారణముగా తాత పేరు మనుమనికి పెట్టుచుండుట యాచారమయినందున, విష్ణుపురాణమును రచించిన యీ సూరన్న పయి సూరన్నకు మనుమఁడో, మనుమని మను మఁడో యయి యుండవలెను, ఈ కవి తాను అనపోతరెడ్డికి ప్రబంధము లొసంగిన వెన్నెలకంటివారి వంశజుడ ననియు; వెన్నెలకంటి సూర్యుని మనుమఁడ ననియు, వేఱువేఱుగాఁ జెప్పుకొనుటచేత నీతఁడు వేమారెడ్డి కాలములో నున్న సూరన్నకు మనుమని మనుమఁడగుట స్పష్టము. కవి మొదటిసూరన్న కయిదవతరము వాఁడగుటచే నిరువురకును నూలు సంవత్సరములకంటె నెక్కు-వ వ్యత్యాసముండి యుండవలెను. కొబ్బి యీ కవి ౧౪౬౦-వ సంవత్సరమునకు ౧౪౮౦-వ సంవత్సరమునకును నడిమికాల ములో నుండినట్లు నిశ్చయింపవలసియున్నది. * [ఇమ్మెడ 'ఆంధ్రకవితరంగిణి' లో (సం. 8 పుట 213, 214) నిట్లున్నది- 'పంతులుగారు వ్రాసిన యీ యంశము లన్నియు సూర్యనితములేకాని, యొక యాధారముననుసరించి వ్రాసినవికావు, పంతులుగారి యాహ సత్యమైనను కావచ్చును, అట్లు కాక వారిరువురును వేఱువేఱు వ్యక్తులైనను కావచ్చునని. విష్ణు పురాణకర్త అన పోతరెడ్డికి సత్ప్రబంధము లొసంగిన వెన్నెలకంటివాని మాత్రమేచెప్పెను. కాని వేమారెడ్డియొద్ద నగ్రహారములను గైకొనిన సంగతినిగూర్చి

యేమియుఁ జెప్పలేదు. వారొక్కరేయైనను, నిర్వ్వరై నను విష్ణుపురాణ కర్తయైన సూరనార్యునికి తాతగాని. యాతని తాతగాని పై పద్యముల లోని సూర్యులలో నెవఁడును గాఁడు. వీరు వారికంటె భిన్నులు; ఒకప్పుడీ సూరన యాతని వంశ పరంపరలోనివాఁడు కాక వెన్నెలకంటి వారని గృహనామము గల మఱియొక వంశీయుఁడైనఁగావచ్చును. (పుటలు 216, 217) వేమారెడ్డి, అనపోతారెడ్డి ప్రభువుల కాలములో నున్న వెన్నెలకంటి సూర్యునిఁబట్టి కాలనిర్ణయముచేయుచు, గురుజ్ఞాడ శ్రీరామ మూర్తి పంతులుగారు కవికాలము క్రీ. శ. 1378-1428 అనియును, వీరేశలింగము పంతులుగారు 1460-1480 అనియును నిర్ణయించియున్నారు. కాని, ఆ నిర్ణయము సరియైనదికాదు. (పుట 221) ఈ సూరనార్యుఁడు పదునారవ శతాబ్దియందున్న వాఁడని స్పష్టము.]

ఈ కవి విష్ణు పురాణమునందు తన్నుఁగూర్చి చెప్పుకొన్న పద్యము నిందుదాహరించుచున్నాను.

సీ. భవ్యచరిత్రు నాపస్తంబమునిసూత్రు
శుద్ధసారస్వతస్తోత్రపాత్రు
హరితగోత్రపవిత్రు నాంధ్రభాషాకావ్య
రచనాభినయవిశారదుఁ బ్రబంధ
కర్తను వెన్నెలకంటి సూర్యనిమను
మనిఁ జెఱుకూరి యమరయమంతి
సత్పుత్రు నాశువిస్తారవిచిత్రమా
ధుర్యకవిత్వచాతుర్యశీలు

నిజకులాచారమార్గై కనిపుణుఁ బరమ
సాత్వికోదయహృదయ పైష్టవపురాణ
వేది సారస్యవిద్యాప్రపీణు సుకవి
మాననీయుని సూరనామాత్యవరుని.

ఈ విష్ణుపురాణ మలసాని పెద్దన్న ప్రబంధరచనకు దారితీయుటకుఁ గొంత కాలము ముందుగా పదునైదవ శతాబ్దాంతమునఁ జేయఁబడినది గా నున్నది. ఈ కవి శ్రీనాథాదులను దన పుస్తకమునందుఁ బూర్వకవులను గా స్తుతింపక.

ఉ. మున్నిటికాశిదానకవిముఖ్యులకుం బ్రణమిల్లి వారిలో
నెన్నికగాఁ బ్రబంధపరమేశ్వరుఁ దిక్కనసోమయాజినిఁ
నన్నయభట్టు భాస్కరుని నాచనసోముని రంగనాథునిన్
వెన్నెలగంటిసూర్యుఁ బదివేలవిధంబుల గొల్చి భక్తితోఁ.

అవి వెన్నెలగంటి సూర్యునికాలమువఱకు నున్నకవులను మాత్రమే స్తుతించినను. ఇతఁడు శ్రీనాథాదుల కాలమునకుఁ దరువాతివాఁ డయినట్లు విష్ణుపురాణకృతిపతియైన రావూరి రాఘవరెడ్డికృతు లందిన తన పూర్వులను గూర్చి చెప్పిన యీక్రింది పద్యమువలన తేటపడుచున్నది.

క. అనవేమమండలేశ్వరుఁ

దును నశ్వయవీరభద్రుఁడును మొదలుగఁ గ

ల్లినతొంటిరెడ్డిరాజులు

ఘనకీర్తులు గనిరి కృతిముఖంబున ననుచున్.

శ్రీనాథునిచేఁ గాశీఖండము కృతినంది ౧౪౩౫ వ సంవత్సరప్రాంతములం దుండిన వీరభద్రరెడ్డిని తన పూర్వులలో నొకనిగా కృతిపతియైన రాఘవ రెడ్డి చెప్పటచేత విష్ణుపురాణము రచియింపఁబడినకాల మటు తరువాత నేఁబది యఱువది సంవత్సరములయిన నయి ముండవచ్చును. కృతిపతియైన రాఘవరెడ్డి యనవేమరెడ్డి వంశజుఁడని చెప్ప నుద్దేశించిన పద్యము లీ విష్ణు పురాణములోఁ గొన్ని కలవు.

ఆ. అట్టి పంటకులమునందు నేడవ చక్ర

వర్తి యన్నవేమవసుమతీకుఁ

దుద్యవించి కీర్తియును సత్పతాపంబు

నెసఁగ భూమి యెల్ల నేలుచుండె.

క. తన బ్రతుకు భూమినురులకుఁ

దన బిరుదులు పంటవంశధరణీకులకున్

దన నయము భూమి ప్రజలకు

ననవేమన యిచ్చెఁ గీర్తి నధికుం డగుచున్.

ఈ పద్యములతరువాత సంబంధ మేమియుఁ దెలుపకయే లింగారెడ్డి తేఱబడి తదాదిగా కృతిపతియైన రాఘవరెడ్డివఱకును వంశము చెప్పఁబడినది. కృతి పతిని సంబోధించెడి చతుర్థాశ్వాసాంతమునందలి యీ క్రింది పద్యమునందు బసవయరాఘవరెడ్డి సరిగా ననవేమభూపాలుని వంశమువాఁడనియే చెప్పఁ బడినది.

మ. అనవేమక్షితిపాన్వయో త్తమ : సముద్యద్యైభవోపేంద్ర : కాం

చ నభూమీధరధైర్య : శాశ్వతయశస్సంపన్న : దైతేయశా

సనపూజాపరతంత్ర : నామితరిపుష్పైపాలకోటీర : శాం

తనవప్రభవ : సత్కవీంద్రకవితాతత్పర్య : శౌర్యోన్నతా :

కృతిపతియైన రాఘవరెడ్డిపై ని జెప్పఁబడినట్లన వేమక్షితిపాన్వయఁడే యయిన పక్షమున, అనవేముఁడు పురుషసంతానము లేనివాఁ డగుటచేత నాతనిపుత్రసంతతివాఁడు గాక దుహితృసంతతివాఁడయి యుండవలెను. లేదా యనవేముని పినతండ్రి సంతతిలోనివాఁడయి జ్ఞాతివర్గమునఁ జేరిన వాఁడయి యుండును. కృతిపతిజనకుఁడై నృతమ్మయబసవరెడ్డియుఁ దరువాత నీరాఘవరెడ్డియు ప్రౌఢదేవరాజాదులగు కర్ణాటకచక్రవర్తులచేత నుదయగిరి రాజ్యపరిపాలకులుగా నియమింపఁబడి చిన్న సంస్థానమునకు ప్రభువులయి యుండినట్లు కనుపట్టుచున్నది.

క. వారలలోపల బసవ

జ్యోరమణుఁడు పేరుపెంపుగల మన్నీఁడై

భూరిప్రతాపజయల

క్షీరతుఁడై వెలసె నుదయగిరిరాజ్యమునఁ.

సీ. కటకాధిపతియైన గజపతిరాజుచేఁ
 బ్రతిలేనిపల్లకిపదవి నొందె
 మహిమచేఁ గర్జాటమండలాధిపుచేత
 గడలేని రాజ్యభాగములు గాంచెఁ
 బ్రౌఢపౌరుషమున రాజిల్లి మెఱయఁగా
 మలకవజీర్ణ కుమ్మలికఁ జేసెఁ
 దెలుగాణభూములఁగల మన్నెవారిచే
 బలవంతమునను గప్పములు గొవియెఁ
 జాటుధాటినిరాఘాట ఘోటకావ
 శీఖరోద్ధూతనిబిడధూశీవిలిప్త
 మండితాశాంగనాకుచమండలుండు
 బాహుబలశాలి తమ్మయబసవవిభుఁడు.

రాఘవరెడ్డి విశుపురాణషష్ఠాశ్వాసాంతపద్యములలో నొకదానిలో నిట్లు సఁజో
 ధింపఁబడెను,

ఉ. చాటుతరప్రబంధకవిసన్నతః సంగరపార్థః ధీరతా
 హోటకశైలః నిత్యవినయప్రతిభావిభవాఢ్యః ఖామిభృ
 త్కూటగుహావహితృ నృపకుంజరః సంగడిరక్షః క
 ర్ణాటనరేంద్రదత్త సముదంచితశాశ్వతరాజ్యవైభవాః

ఈ రావూరి రాఘవరెడ్డికి గుడ్లూరు రాజధానిగా నుండిన స్త్రీ క్రింది పద్యము
 లోఁ జెప్పఁబడినది.

సీ. గౌరీసమేతుడై గరిమతో నే వీట
 నేపాటు నీలకంఠేశ్వరుండు
 వారాశికన్యతో వర్తించు నే వీట
 గిరిభేదిసుతుడైన కేశవుండు
 యోగినీసహితయై యొప్పురు నే వీటఁ

బసిడిపోలేరమ్మ భవునికొమ్మ
 పాపవినాశయై ప్రవహించు నే పీట
 మన్నేఱు మిన్నేటిమార టగుచుఁ
 గుంజరములు వేయి కొలువంగ నే పీటఁ
 గొడగువక్రవర్తి పుడమి యేలె
 నట్టి రాజధానియై యొప్పు గుడ్లూరి
 నొనర నేలుచుండి యొక్కనాఁడు.

పీ. వేదాంతవిదులైన విద్వాంసు లొకవంక
 నుభయభాషాకవు లొక్కవంక
 నకలా వృత్తాంధవ సంబంధు లొకవంక
 నుద్ధటునున్నె కొమారు లొక్కవంక
 నీతికోవిదులైన నెఱమంతు లొకవంక
 నుద్దండరణశూరు లొక్కవంక
 సంగీతసాహిత్యసర్వజ్ఞు లొకవంక
 జొక్కంపుభరతజ్ఞు లొక్కవంక

రాజురాజులు పంచిన రాయబారు
 లొక్కవంక విలాసిను లొక్కవంక
 బలసికొలువంగ నతులవై భవముతోడ
 రమణఁ గొలుపుండి బసవయరాఘవుండు.

ఈ పద్యములపయి గద్యమునందు రాఘవరెడ్డి “రావూరిపురాధీశ్వరుఁ”
 డని చెప్పఁబడినది. రావూరు గుంటూరునకును, కొండవీటికిని మధ్యను
 గుంటూరుమండలమునం దున్నది. గుడ్లూరు నెల్లూరుమండలములో పాక
 నాటిసీమలోని కందుకూరుతాలూకాలో నున్నది.

కృతికర్తయైన వెన్నెలగంటి సూరన్నకవి యిందుమించుగా ౧౪౮౦-౯౦వ
 సంవత్సర ప్రాంతములయందు విష్ణుపురాణమును జేసెనని చెప్పవచ్చును.

ఈ కవికాలమును నిర్ణయించుటకు విష్ణుపురాణమునందింకొక చిన్నయాధారముకూడఁ గానఁబడుచున్నది కృతిపతియైన రాఘవరెడ్డికి తిరుమల తాతచార్యులమనుమఁడైన సింగరాచార్యుఁడు గురు వయినట్టి క్రింది పద్యమునందుఁ జెప్పఁబడియున్నది.

పీ. వేదాంతవిద్యావివేకి షడ్దర్శన
పారంగతుఁడు పరాపరరహస్య
వేది బహ్మాండాదివివిధపురాణజ్ఞఁ
డనమాన ధర్మశాస్త్రాభినేత
కుళలుండు పరమార్థకోవిదు డభిలాష
రక్రియానిపుణుఁ డవక్రకావ్య
నాటకాలంకారనాకకాభిజ్ఞఁ
డుభయభాషాకవిత్వోజ్జ్వలుండు
పరమవైష్ణవమార్గతత్పరుఁడు కీర్తి
ధనుఁడు తిరుమలతాతయ్యమనుమఁడైన
సింగరాచార్య గురువుఁగా నేవచేసి
రమణఁ జెలువొందె బసవయరాళువుఁడు.

ఈ పద్యములో రాఘవరెడ్డి తిరుమలతాతాచార్యుని మనుమఁడైన సింగరాచార్యునికి శిష్యుఁడని చెప్పఁబడినను షష్ఠ్యంతసద్యములలో నొక్కటియైన యీ పద్యమునందు సరిగా తిరుమలతాతాచార్యుని శిష్యుఁడేయని చెప్పఁబడెను

క. తిరుమలతాతయదేశిక
వరశిష్యున కనుపమేయనై దుష్యునకుఁ
బరభూపాల తమస్సం
హరణాదిత్యువకుఁ బల్లవాదిత్యునకుఁ.

రాఘవరెడ్డి బాల్యమున వృద్ధుఁడైన తిరుమల తాతాచార్యునకును తదనంతరమునఁ దత్పృతుఁడైన సింగరాచార్యునకును గూడ శిష్యుఁ డయి యుండ

వచ్చును ఇది యిట్లుండఁగా గళాపూర్ణోదయమునందు సంద్యాల కృష్ణ రాజునుగూర్చి చెప్పఁబడిన షష్ఠ్యంతపద్యములలో

క. విశ్రుతతిరుమలతాతా

ర్యశ్రేష్ఠాన్వయసుదర్శనాచార్యతనూ

జశ్రీనివాసగురుచర

ణాశ్రయణసమార్జితాఖిలాభ్యుదయునకుఁ.

అని పింగళసూరన్న ౧౫౬౦ వ సంవత్సర ప్రాంతములయందుండిన కృష్ణ రాజునకు తిరుమల తాతాచార్యవంశజుడయిన సుదర్శనాచార్య పుత్రుడగు శ్రీనివాసాచార్యుడు గురువయినట్లు చెప్పుటచేత సరిగా తిరుమల తాతాచార్యునకును, నాతని మనుమఁడైన సింగరాచార్యునకును శిష్యుఁడైన రాఘవరెడ్డి యంతకుఁ బూర్వము దెబ్బది యెనుఁబది సంవత్సరములు పూర్వఁడయి యుండవలెను పయిని జెప్పఁబడిన రెండు మూఁడు హేతువులను మొత్తముమీఁద విమర్శించి చూడఁగా విష్ణుపురాణకర్తయగు వెన్నెలకంటి సూరన్న హూణశకము ౧౪౮౦-౯౦ సంవత్సర ప్రాంతములం దున్నవాడని నిరాక్షేపముగా నిరూపింప వచ్చును.

వెన్నెలకంటి సూరన్న నియోగిబ్రాహ్మణుడు; అమరమంత్రి కుమారుడు. ఈతని కవిత్వము మృదుమధురపదభూయిష్ఠమయి ద్రాక్షపాకమయి యనర్గళధార కలిగి ప్రవహించుచున్నది. ఇతనిది సలక్షణమయిన మంచి కవిత్వము. ఈతనికవనధోరణిఁ జూపుటకయి కొన్ని పద్యములవిష్ణుపురాణములోనివాని నిం దుదాహరించుచున్నాను

ఉ. ఆపద లెల్ల మాన్చి సుఖమైన పదంబులఁ బూన్చి యాత్మనం

తాపము లెల్లఁ బుచ్చి విదితంబగు సంపద లిచ్చి భక్తులం

దేవయుఁబోలె దుఃఖజలధిం బడకుండఁగఁ దేల్చిప్రోవ ల

క్ష్మీపతి యున్నవాఁడు మదిఁ జింత దొఱుగుము పాకళాసనా. ఆ. ౧.

- ఉ. ఆందని పంటి కేమిటికి నట్లు నిగిడ్చెదు ? విష్ణుడున్న యా
కందువ చందమా మగుటకల్ వినుమి పని కిట్టిపెట్టి నా
డెందములోని యుమ్మలిక డిందుపడం జనుదెమ్ము పోవ మిం
పొంద సమస్తభోగముల బొందెడు తండ్రికి వేడ్కచేయగఁగా. ఆ. ౨.
- చ. ఎనిమిది మాసముల్ రవి మహివలయంబునఁ గల్గుతోయమున్
తన కిరణంబులందుఁ గొని తక్కిన మాసచతుష్టయంబునన్
ఘనతరవృష్టిరూపములుగా జలము ల్లరియింప లోక మే
ల్లను బరితృప్తిఁ బొందును జలంబును సన్నముఁ గల్గి పెంపుతోకా.
- మ. పరకాంత స్మిదిలోన నైనఁ దలఁపం బాపంబు దుఃఖంబును
బరివాదంబును నొంది మోరనరకప్రాప్తవ్యథల్ పెక్కు వ
త్సరముల్ చెందుదు, రట్టి యన్యవనితా సంభోగదోషంబు దా
నరనాథోత్తమ ! యింత యంత యని యెన్న న్వచ్చునే యేరికిన్;
- ఉ. కారుమెఱుంగులో మెలపు గైకొని నేర్చిన పైఁడిబొమ్మలో
మారునిదీపములో కలికిమాటలచంద్రికలో చెలుంగుళ్యం
గారరసాధిదేవతలొ కమ్మని క్రొవ్విరితిగెలో యనకా
వారిజపత్రలోచనలు వచ్చిరి మోహవిలాసమూర్తులై. ఆ. ౩.
- ఉ. కాయజుచేత గాసిపడి గౌరముభార్యకుఁ బోయి కొక్కొక్కో
కో యని కోడికూత లొగిఁ గూసి ముగియించేత శస్త్రుడై
పోయిన వజ్ర మెటిదొరపోతె బృహస్పతిపత్నికై ననున్
రోయగ నాడ నెల తన రోతలు లోకమువారు నవ్వెగన్ ఆ. ౬.
- ఉ. ఈ యవివేకంబులనుల తెల్లు తొడంగితి నొప్పు దింత య
న్యాయము గాలిపోయెడు దురాగతిముల్ విని పాపబుద్ధి న
య్యో ! యిటువంటి ముద్దులసహోదరి ముందల పట్టి యాడ్చి కో
కో యని కూయఁగాఁ గుతిక కోసిన లోకమువారు తిట్టరే ?- ఆ. ౭
- మ. మదిరాపానముచేత నొక్కనతి తా మత్తిల్లి వేరొక్కతెన్
హృదయేకుండని కౌగిలించె; నది దానిం బ్రాణనాథు డటం
చొదవన్ గమ్మని మోవి యిచ్చె, నటు లనోన్యప్రవృత్తక్రియల్
ముదిత లొక్కందఱు చూచి నవ్వి సరిపంబు ల్పల్కి రత్యంతమున్

ఫణి భట్టు

ఈ కవి ఎరతత్వరసాయనమును నై దాశ్వాసములవేదాంత గ్రంథమును రచించెను ఇందు ప్రథమాశ్వాసమున కర్మయోగప్రకారము, ద్వితీయాశ్వాసమున ననాత్మవివేకము, తృతీయాశ్వాసమున నాత్మవివేకము, చతుర్థాశ్వాసమున యోగత్రయలక్షణము, పంచమాశ్వాసమున రాజయోగప్రకారము చెప్పబడినవి శ్రీ మహాభారతమునందు భీష్ముడు ధర్మరాజున కుపదేశించినట్లున్న హరసనత్కుమారసంవాదమునే తాను ప్రబంధరూపముగా రచించినట్లు కవి చెప్పెను గాని భారతమునందలి హరసనత్కుమారసంవాదములో నిందలి యుపదేశములు గానరావు. ఈ కవి సకలవేదాంత సిద్ధాంతమైన యద్వయ బ్రహ్మవిద్యారహస్యమును తన కుపదేశించిన సదానందయతి కీ కావ్యము నంకిత మొనర్చెను, సదానందయోగి తన గృహమునకు విచ్చేసి తనవలన నర్హ్య పాద్యాదినంపూజనముల నొంది తనకు వేదాంతోపదేశము చేసినట్లు కవి చెప్పుకొన్నాడు.

గీ. ఏ మునీంద్రుని కరుణామయేక్షణంబు

లాశ్రితాఘోషురోగరసాయనంబు

లాతః డలరసదానందయతి యనంగ

సవనిఁ బొందు భువనత్రయంబుఁ బొగడ

....

....

....

....

గీ. తనదుఃఖ్లాపరుచి పాచ్చ జనులత్రుతుల

దప్పి దీర్పంగ వేచేనెఁ దగ మదీయ

మందిరంబున కల సదానందమౌని

విభుఁడు మత్పూర్వభవపుణ్య భవమునను.

ఈ కవి తన వంశము విట్లు చెప్పుకొనెను—

క. శ్రీకరకవిత్వవిద్యా

సాకల్యం బఖిలశాస్త్ర చతురము నిగమ

వ్యాకీర్ణ మీశ్వరాన్వయ
 మాకల్ప యశోభిరామ మై ధర వెలయున్.
 ఈ శ్రోత్రియవంశమునందు
 సీ సురుచిరావస్తంబసూత్రుఁ డీశ్వరవంశ
 పాత్రుఁడు గార్గ్యసగోత్రుఁ డభిల
 వేదకామ్రపురాణవిఖ్యాతుఁ డభినవ
 వ్యాసుండు సద్యశోభాసురుండు
 ఫణిపతిభట్టనఁ బ్రఖ్యాతుఁ డతనికి
 లక్ష్మమ్మ యను కుభలక్ష్మజాంగి
 పరమపాతివ్రత్యగరిమచే గిరిజాత
 యన సుతిగన్న యయ్యతివ పత్ని

....

....

....

....

- క. ఆ దంపతులకుఁ బుత్రులు
 మేదిని వెలుఁగొందు విబుధమిత్రుం డనఁగా
 వేదవిదుం డీశ్వరభ
 ట్టాదరమున నరణులందు నన్నియపోలేన్.
- గీ. విద్యలకు బ్రహ్మ ప్రావీణ్యవిభవమునకు
 విష్ణుఁ డమలత కీకుండు వేదవిత్త్వ
 మున కల వసిష్ఠుఁ డగు జ్ఞానమునకు గురుఁడు
 వక్తృత కహీకుఁ డీశ్వరభట్టు జగతి
- గీ. అతని కొసఁగెను దోర్జాలచతురుఁ డనఁముఁ
 డమలవాధూలగోత్ర తిరుమలభట్టుఁ
 డభిలవిదుఁ డల లక్ష్మమ్మ యందుఁ గనిన
 కన్య రామమ్మ నధికసౌజన్య నెలమి
- క. ఆ మిధునమునకుఁ బుట్టితి
 మేము త్రిమూర్తులను బోలె నిల ముప్పవర ము
 ద్దామయకుఁడు కొంఠయ శో
 భామణి నారాయణయ్య ఫణితిప నేనున్.

పయి పద్యములయం దీశ్వరాన్వయమున నాపస్తంబసూత్రుఁడును గార్గ్య సగోత్రుఁడును నయిన ఫణిభట్టు పుట్టినట్టును, తద్వంశమున జనించిన యీశ్వరభట్టునకును తత్పత్నియైన రామమ్మకును తానును తనయన్నలైన కొండుభట్టును నారాయణభట్టును జనన మొందినట్టును కవియైన ఫణిభట్టు చెప్పుకొనెను. పుస్తకమునం దాశ్వాసాంతగద్య మిట్లున్నది.

“ఇది శ్రీమదద్వయబ్రహ్మవిద్యారహస్యావబోధననిపుణతాధురీణ సాక్షాన్మహేశ్వర శ్రీసదానందసద్గురురాయఁపట్టభద్రకరుణాతరంగిణీ రంగత్తుంగభంగతరంగహృదోఽశిత హంసడింభాయమానేశ్వరాన్వయసంభూతేశ్వరభట్టతనూజ ఫణిభట్టప్రణీతంబైన పరతత్త్వరసాయనంబును మహాకావ్యంబునిందు ...పంచమాశ్వాసము”

కృతికర్తవంశానుపర్ణశమునుబట్టి గాని కృతిభర్తవర్ణశమునుబట్టి గాని కవికాలమును నిర్ణయించుటకు నా కాధార మేదియుఁ గానరాలేదు. అందఱు నీతఁడు పూర్వకవి యనుచున్నారు గనుక కాఁ డనుటకుఁ దగినకారణ మేదియుఁ గనఁబడనందున నేనును నీతనిఁ బూర్వకవిగానే పరిగణించెదను. శ్రీమానవల్లి రామకృష్ణకవిగారు ముద్రింపించి ప్రకటించిన పరతత్త్వరసాయనముయొక్క పీఠికలో వారు కవికాలనిర్ణయమును జేసి యుందురన్న భ్రమతోనేనా పుస్తకమును సంపాదించుటకు బహు ప్రయత్నములు చేసితిని గాని యింతవఱకునునా కృషి సఫలముకాలేదు. *

* రామకృష్ణకవిగారు ౧౬౧౦ వ సంవత్సరము ఏప్రిల్ నెలలో ప్రకటించిన నీతిశాస్త్రముక్తావళియొక్క యాచ్ఛాదనపత్రముపైని దీనివెల మూడణాలయినట్లు ప్రచురింపి; ౧౯౧౨ వ సంవత్సరము జూన్ నెలలో ప్రకటించిన శ్రీరంగమహాత్మ్యము తుదిపుస్తకప్రకటనములో పరతత్త్వరసాయనముయొక్క వెలను మూడణాల నుండి పండ్రెండుణాలకు పెంపుచేసిరి, తరువాత ౧౯౧౪ వ సంవత్సరము ఆగష్టు నెలలో ప్రకటించిన నన్నెచోడుని కుమారసంభవము ద్వితీయాభాగముయొక్క యాచ్ఛాదనపత్రముపైని దానివెల పండ్రెండుణాల న్నల్లే యుంచిరి. పరతత్త్వరసాయన సంపాదకులు గాని, ముద్రాపకులు గాని, ముద్రితగంథమును గొని తమ యొద్ద నుంచుకొన్నవారుగాని నా కొక ప్రతిని వీ.పీ.గాఁ బంపి నా కృతజ్ఞతకుఁ బాత్రులగుదురు గాక !

కవికాలనిర్ణయమునకు గ్రంథములోని యీ కవిస్తుతిపద్యమే ముఖ్యధార
మని చెప్పుచున్నారు.

సీ ప్రథమకవిత్వహేవాకిని వాల్మీకి

భారతాదికథావిభాను వ్యాసుఁ

గావ్యత్రయీప్రవికాసుఁ గాళీదాసు

హరికథాదళితమహాఘు మాఘు

వివిధప్రబంధవాగ్విశ్రాణు బాణుని

సారార్థవిజ్ఞానధీరుఁ జోరు

సఖిలవిద్యామనోహరు మయూరుని

సన్నుతకవివర్యు నన్న పార్శ్వఁ

దిక్కయజ్ఞాదిపూర్వ ప్రథితకవుల ను

తించి యేతత్కపింద్రుల నెంచి భావి

కావ్యకరుల బహుక్రియాకలన నుంచి

పూని చేనెదనొక కృతి పుణ్యనియతి.

దీని నాధారము చేసికొని కవి నన్నయతిక్కనలను మాత్రమే స్తుతించి
నందున మిక్కిలి ప్రాచీనకవి యనియు, తిక్కయజ్ఞాదిపూర్వప్రథిత
కవులనుటచేతఁ దిక్కనాదులకుఁ దరువాతఁ గొంతకాలమున కుండెననియు
చెప్పుదురు కర్తృకాలమును నిర్ణయించుట కిట్టివే యాధారములైనయెడల
తమ పుస్తకములలోఁ గవిస్తుతులను జేయని వారందఱును నన్నయాదు
లకే పూర్వ లని చెప్పవలసి వచ్చును. * పణిభట్టారకుని కవిత్వము

♦ ప్రథమ త్రై రసాయనమున బమ్మెర పోతురాజుయొక్క పోలికలు కావవచ్చు
చుండుటచే పణిభట్టు పదనీనప శతాబ్ది చివఱనుండి యుండవచ్చునని, దాని ముద్రక
ప్రతి పీఠికలో శ్రీపాద లక్ష్మీపతి శాస్త్రిగారు తెలిపియున్నారు]

మొత్తముమీఁద రసవంతమయి పండితజనశ్లాఘాపాతముగా నున్నది. ఈతనికైలి తెలియుటకయి పరతత్త్వరసాయనములోని పద్యములఁ గొన్నిటి నిందు క్రింద నుదాహరించుచున్నాను.

మ చిరమై నిర్మలమై మహావిభవమై చిన్మాత్రమై సత్యమై
పరమై సంతతసంయమీశ్వరమనఃప్రత్యక్షమై నిత్యమై
దురితారణ్యదవార్చియై మదిని భక్తుల్గోరునర్థంబునై.
స్థిరభావంబునఁ దోచు బ్రహ్మము మదిన్ నేపింతుదత్త్వార్థినై.

చ. అవికలభక్తి నెవ్వని మహాత్ములు చిత్తములందుఁ జేర్చి బా
హ్యవిరతిఁ బూని సత్కృతి సమర్పణ లొప్పఁగ నర్థిఁ జేయుచుం
దవిలి సమాధియోగములఁ దత్పరులై భజించి మృత్యుపా
శవిరహులై సుఖింతు రనిశఁబును నా హరి కేను మ్రొక్కెదన్.

మ త్త కో కి ల

పాయరాని యపాయమున్ బహుపంకహేయ మమేయదో
పాయనంబు విషాదసంహత మంతికస్థితమృత్యు వీ
కాయ మేమి నిజంబు? నమ్మఁగఁ గాదు దీనిని జంచలం
బేయెడఁ సతమండు బుద్ధివిహీనచిత్తులు మూఢతన్ — ఆ ౨.

చ. మదమున దుర్జనుం డితరుమాన మెఱుంగక నిందనేయుఁ బెం
పు దఱుఁగు కిల్బిషక్రియలఁ బూని యొనర్చును సాధునేవకుం
గుదురఁడు సద్గుణాళి మదిఁ గూరఁడు దుర్విషయాభిలాషలం
బొదలెడిఁ గాని సద్గురునుబోధితమార్గము నంటఁ డెన్నఁడు?

ఉ ఓ మహితాత్మ : నీకరుణ నుజ్జ్వలమైన వివేక మాత్యమై
మామకచిత్తసన్నిహితమంజులమై మది గల్గి దేఱ లోఁ
దామనవృత్తి మానె హరితత్పరమౌచు మనంబు గోరెడిన్.
నీ మహనియవాక్సురభినిర్గతదేవమహత్త్వతత్త్వములో ఆ. ౩,

చ. అలయక నాసికాగ్రమున నంటఁగఁ జూపులు గూర్చి భానుమం
డలగత చిత్ప్రకాశ మచటం గని చిత్తము తద్గతంబుగా
నిలిపి నిరంకుశక్రమవినిర్గతవాయునిరోధనంబునం
దొలఁగక యోగి పొందుఁ బరితోషమహామృతవార్ధి మగ్నతః.

మ. అతితేజోమహనీయు నాత్మహృదయాభ్యంతస్థు నీకుఁ సుని
శ్చితబుద్ధిం గురుబోధచే నెఱింగి పూజింపందగుం గానిచో
హితబుద్ధిం దృఢలోహమృచ్ఛిలల నూహింపగ నొంటఁ మనో
హితమూర్తిన్ రచించి పూజ లిడు టా నెన్నంగ నీశార్చనత్.

మ. పరమబ్రహ్మమె సద్గురుం డగుఁజుమీ భావింప నెట్లన్న దు
స్తరమాయాంధులలో నొకం డెఱింగి తత్పాదాశ్రయందైనచోఁ
గరుణ న్వానికి నొక్కయుక్తినె మహాకల్పంబులంబోని దే
హరతిం ద్రోసి భవంబుఁ ద్రుంచి ఘనమోహచ్ఛేదముం జేసెడిఁ.

చ. ఇది యది యిందు నం దవుడు నిప్పుడు నా నెడలేక పట్టుటల్
వదులుట లేమి లేక తన వర్తన లేరి కెఱుంగనీక పెం
పొదవు వినోదలీలల మహోత్సవము ల్వెలయించుచుండఁగా
సదమలమూర్తి పూర్వభవసంచితపుణ్యసమాధి పూర్ణుడై ఆ. x

చ. ఆనఘ : యనేకజన్మసముపార్జితమైన వివేకసంపదం
గననగుఁ గాని యీనెఱి వికల్పమతిం బహువేదశాస్త్రముల్
పనివడి యారయఁ మదికిఁ బట్టగునే సుకరంపుఁడెవ్వ దా
దినకరుఁడోలె సద్గురుఁడు తెల్సినఁగాక యవిద్యఁ ద్రోయుచుఁ.

ఉ. నే నను నాకు నే నన ననిత్యశతీరము తోఁచు భ్రాంతిచే
నే ననునేన నే ననిన నిర్మతనిత్యత గల్గుగావునన్
నే ననుదాని కాది యగునేగద : యాత్మన దానిఁ గన్దొనన్
బూని యొనర్చుయోగమునఁ బొందఁగవచ్చు సమాధిసౌఖ్యమున్ ;

మ ను మ ౦ చి భ ట్టు

ఈ కవి హయలక్షణసారమును నైదాశ్వాసముల గ్రంథమును రచించి తుమార కంపభూపాలున కంకితము చేసెను. ఇతఁ డాశ్వాసముల కధికారము లని పేరు పెట్టెను. ఈ గ్రంథమునందు గజ్జముల మంచి చెడుగులును, వాని రోగలక్షణములును, రోగచికిత్సలును ఆ వర్తవిశేషములును, గతిస్వరవివరణములును చెప్పఁబడినవి ఇవి యన్నియు శాలిహోత్రునిసంస్కృతహయలక్షణానుసారముగాఁ జెప్పఁబడినట్లు కవి యీ క్రింది పద్యమునఁ దెలిపి యున్నాఁడు.

చ. ఆనఘుఁడు శాలిహోత్రుఁడు హయంబులకు న్మును చెప్పినట్టి యా
యనుపమలక్షణంబులు పయఃపరిమాణము రోమజంబులుగా
దెనుఁగున నెల్లవారలకుఁ దేటపడన్ రచియింతు నత్కవుల్
వివి కొనియాడ దానగుణవిశ్రుతః కంపయమేదిసీశ్వరా :

ఈ గ్రంథము మూఁడధికారములును నాలవయధికారములోనిరువదియైదు పద్యములును గల తప్పులతడిక యొకటి ముద్రింపఁబడియున్నది. గ్రంథాది నుండి పంచమాశ్వాసమున ౧౦౭ పద్యములవఱకును గల ప్రతి యొకటి చెన్నపురిలో దొరతనమువారి ప్రాచ్యలిఖితపుస్తకఖాండాగారమునందున్నది. ఈ రెండు ప్రతులలోను గూడ గ్రంథావతారికలేదు, అందుచేతఁ గృతిపతి కాలమునుగాని కృతికర్తకాలమునుగాని నిర్ణయించుటకుఁగలఁ యాధారములు గ్రంథములో నంతగాఁ గానరావు.

క. క్రోడావర్తతురంగము

వేడుక నెక్కంగఁ గోరువెట్టికి నూఱుక

మూడుట నిక్కమ యని ము

న్నాడిరి హయశాస్త్రవేడు తొబళకంపా :

ఇత్యాది పద్యములలోఁ గృతిపతి యోబళునిపుత్రుఁ డయినట్లు చెప్పబడెను. కృతిపతియైన కంపనరపాలుఁడు సాళువవంశజుఁడే యయినను గొన్నిస్థలము

లలో 'చాళుక్యచూడామణి!' అని చళుక్యవంశజుడయినట్టు సంబోధింపఁ బడెను ఇతఁడు చళుక్య రాజులకడ దండనాధుడయినందున ఈకంపమహి పాలునకు సాళువవంశమువారికిఁ గల బిరుదము లన్నియు నున్నందునను చళుక్య వంశజులబిరుదము లంతగా లేనందునను కంపనృపాలుఁడు సాళువ వంశజుడే యని నిశ్చయింపవలసియున్నది * జై మినిభారతమునందు

గీ భార : మీరగండకటారిసాళ్వ :
 పంచమంటానినాదాదిభయదబిరుద :
 కాహళారావసంపాతకంపితారి
 దీప్తిబలసీరి : సాళువతిప్పకౌరి :

అని సాళువ తిప్పరాజును

క. ధరణివరాహునకు బి . ర్భరబాహునకు

క. ...భీకరచౌహత్తిమల్లబిరుదాకునకున్.

క మీరగండలికిఁ గలః . రీసాళువమునకు ..

అని సాళువ గుండ నరసింహరాజునకును, మీరగండ కటారిసాళ్వ, ధరణి వరాహ, బర్భరబాహ, చౌహత్తిమల్ల, మొదలైన బిరుదుము లుపయోగింపఁ బడినవి ఈ క్రింది పద్యములలో విచిత్రమింతుగా నీ బిరుదుములే కృతిపతి యైన కంపభూపతికిని ప్రయోగింపఁబడినవి.

గీ ఇట్లు చెప్పినపాటిని నెల్లసుళ్ళు
 విలిచెనేనియుఁ దమతిముఖము నిచ్చు
 నట్లు గాకుండు నం దల్పు మధికమైనఁ
 జండభుజబల : మీరగండ : కంప :

ఆ. ౨.

* [సాళ్వ వంశీయులు చాళుక్యులనటు సరికడకున్నది ఈ విషయమై పరి శోధన జరుగవలెను.]

క. ఘోటంబుల ను శృండిన

ఘోటంబులు పతుల మీటి కుము నడంచున్

పాటించుచుండి నడచుచు

టిచిరి శాస్త్రవిదులు బర్పరబాహా!

అ. ౩.

గీ అశ్వరత్నంబుమునుశృ హ ముముడిమి

పశు తురగముకడపటి పశుకడను

క్రమముతో నవమాదివర్షములమూట

హరిణ విలసిల్లు రాయచోహత్త మల్ల!

అ. ౪

క నిరుపమతేజోవిభవా

కరమునఁ గడు నొప్పొమీలు గంధర్వము దాఁ

బరికింప నింద్రసత్త్వము

ధరణీరమణీయబాహా! ధరణీవరాహా!

ప్రభువుల బిరుదములను దండనాథులైన పాలకులును వహించుట యాచార మయినందుకు సాశువ గుండరాజాదుల బిరుదములను వారిదండనాథులైన తుశువనరసింహరాజాదులు వహించినట్లుగా వర్ణింపఁబడిన వరాహపురాణము లోని యీక్రింది వాక్యములే సాక్ష్యమిచ్చు చున్నవి.

వ చాశుక్యనారాయణుడును బర్పరబాహుండును నగు నరస వసుదాధీశ్వరుడు.

గీ. రాయచోహత్తమల్ల ధిరావరాహా!

మోహనమురారి! బర్పరబాహు సాశ్వ!

నారసింహ ప్రతాపస్సహనుఁ డగుచు

విశ్వహితకారి తిమ్మయయ్యాశ్వరుండు

ఈ కడపటి వాక్యములోని బిరుదములు సాశ్వనరసింహరాజువే యన్ననన వచ్చును. ఇందలి మోహనమురారిబిరుదము మూడవ యధికారమునందు కంపభూపాలుని విషయమునను వాడఁబడినది.

కాన నండదోషంబులు గానవచ్చు
హరుల నేలంగవలదు మోహనమురారి.

ఈ కంపనృపతి దండనాయకుఁ డైన ట్లీక్రింది పద్యమువలన దెలిసికో
వచ్చును.

క. కకుదంబున నలికంబునఁ

ద్రుదికమున సందులను సుశు తిరమై యున్నా

బ్రకటితదోషం బగు నిది

నకులదులమతము దండనాయకతిలకా :

ఆ గ.

ఈ కంపభూపాలుఁడు దక్షిణమధురపుర విజయయాత్రకయి ౧౩౬౯ వ
సంవత్సర ప్రాంతమునఁ బంపఁబడినట్లు మధురవిజయములోఁ జెప్పఁబడిన
కంపభూపాలుఁడు కాఁడు ఆ కంపభూపాలుని తండ్రి వీరబుక్కరాయలు;
ఈ కంపభూపాలుని తండ్రి యౌబళరాయఁడు ఆ కాలమునందు సాళువ
వంశమున నౌబళభూపాలుఁ డొకఁ డుండెను సాళ్య మంగ నృపాలున కగ్ర
భ్రాతయు, గుండభూపాలునకు ద్వితీయపుత్రుఁడును వీరయౌబళుఁ డయినట్లు
జై మినిభారితములోని యీ క్రింది పద్యము తెలుపుచున్నది.

మ జననం బందిరి గుండబూవిభునకుఁ సాధాకబంధారిగౌ

తనయుఁ శ్రీనిధి వీరయౌబళుఁడు సుద్యతీర్తి మాదయ్యయున్

ఘనతేజోనిధి గుండబమ్మఁడును సంగ్రామస్థలీపార్దన

జ్జనమందారులు సాళ్యమంగన్మృపుఁడుఁ సావిత్రిమంగాంకుఁడుఁ.

కృతిపతియైన కంపపృథ్వీపతి యీ యౌబళుని కొడు కయినను, కావచ్చును;
లేదా, మనుమనికొడు కయినను కావచ్చును. కొడుకేయైన పక్షమునఁ గృతి
పతియుఁ గవియు, పదునాల్గవ శతాబ్దాంతమున నుందురు; కాకున్నయైడల
పదునై దవ శతాబ్దాంతమున నుందురు ఇది యాహయే కాని నిశ్చయ మని
ఫలనుపడదు మనుమంచిభట్టారకు నందఱును పూర్వకపులలోనివాఁ డను

చున్నారు. * ఈకవి బ్రాహ్మణుడు; భైరవాచార్యుని పుత్రుడు. ఈతని యాశ్వాసాంతగద్య మిట్లున్నది

‘ఇది సకలసుకవిజనసంస్తూయమానకవితాచాతురీదురీణ నిఖిలభాషా ప్రవీణ భైరవాచార్యపుత్ర పరమపవిత్ర మనుమంచిభట్ట ప్రణీతం భైన హయలక్షణవిలాసంబునందు’

ఈతని కవిత్వము చక్కగానే యున్నది కాని యేహేతువుచేతనో లక్షణ విరుద్ధము లయిన ప్రయోగము లనేకములు కానబడుచున్నవి. కవిత్వరీతిని దెలుపుటకయి హయలక్షణవిలాసములోని పద్యములఁ గొన్నింటి నిం దుదాహరించుచున్నాను.

ఉ. దూరము పోవునప్పుడును దుర్దమశత్రునృపాలనై న్యముం బోరుల గెల్పునప్పుడును బొంకముగా మృగయావినోదవి ద్యారతిఁ దేలునప్పుడు నరాధిపకోటికి వాజులట్ల పెం పార జయాదికారణము లారసి చూడఁగఁ గల్గి నేర్చునే ? ఆ. ౧.

చ. అరయఁగ సర్వలక్షణసమంచితమైన తురంగరత్న మే నరునిగృహంబునం దొక దినంబుననుం దగురీతి నుండు నా పరమపవిత్ర గేహమునఁ బాయక నిచ్చర మా వదూటి శ్రీ ధరువియురస్థలింబలె ముదం బెసలారఁ బ్రసన్నచి త్తయై. ఆ. ౧.

చ. తిరముగ రోచమానమును దేవమణిం దగఁ గూడి యున్నయ త్తురగము పూర్వభాగకృతదోషము లన్నియుఁ ద్రెంచు, నెంచఁగాఁ బరఁగినయట్టి మేఖలిక పశ్చిమభాగము దోషరాసులకా బొరిఁబొరిఁ ద్రుంచుమాడ్కి మఱి భూవరగర్వముఁ దక్క నన్నిటిన్,

* [కర్నూలుజిల్లా పెద్దచింతకుంట శాసనమును బట్టియు, తిరుపతియందున్న కంపభూపతి శాసనమును బట్టియు మనుమంచిభట్టు కాలము క్రీ. శ॥ 1442 - 1459 ప్రాంతమని నిశ్చితమగుచున్నదని శ్రీ నిడుదవోలు-వేంకటరావుగారు తెల్పుచున్నారు (చూ. భారతి - విశోధి - ఆషాఢము)]

ఉ. తిన్నని కుషిమూలములఁ దేరిన రంధ్రయుగంబు క్రిందటన్
 ప్రన్నని దీప్తితోడ నుర్రంధ్రము లుండు తురంగజాతికిఁ
 బన్నుగ గండపార్శ్వములఁ బైకొని వన్నెలు నిల్చుఁ జూడఁగా
 సన్నుతచాళుకీతిలక! సాళువకంపన్మపాలమన్నదా! - ఆ. ౪.

మ. హరిరత్నంబున కుత్తమాంగభుజమధ్యస్థానసంప్రాప్తమై
 కర మొప్పారును గ్రీవ గ్రీవకముపై గరంబుపై-?
 సరికేశాళిశిరంబునంధి వెనుకం జె న్నొందుఁ గేశాంతముల్-?
 సరస్వోదారకుమారకంపన్మపతీ! చాళుక్యచూడామణీ! - ఆ. ౩.

చ. కవ లగుచుఁ హయంబులు తగఁ జనియించినవానియిల్లు దా
 నవనితలంబుమీఁదఁ జటులానలరోచులఁ జూచి చూచి వా
 చవి గొనుఁ గానఁ దక్కిన విచారము చేయక దేవతామహీ
 దివిజుల కిచ్చు బొప్పు నని ధీరులు చెప్పిరి శాస్త్రపద్ధతిన్. ఆ. ౪.

శా. పేణుకొంచమృదంగదుందుభిలనద్వేదండనాగోల్లస
 ద్వీణావారిదమంజునాదములకు న్వియ్యంబులై యొప్పు ని
 క్వాణంబు ల్గల వాజి యిచ్చు బతికిం గళ్యాణముల్ కంపన
 ఙ్గణీపాలక! సుప్రతాప! శుభముల్ స్తోత్రైక పాత్రంబుగఁ. ఆ. ౪.

చ. తులసియు వావిలాకు కరుదూపము శురీయుఁ దెల్లనై నయా
 వలు వస యుప్పు మాగడియు వారకయొక్కటియుఁ సమంబుగాఁ
 దుల నిడి యాపుపంచితముతో మృదు వారఁగ వత్తిఁ జేసి వా
 జులగుదమూత్రరంధ్రములఁ జొన్నిన శూలలు మాను భూవరా!

కేతనమంత్రి

ఇతడు బాణభట్టకృతమైన కాదంబరి కావ్యమును తెనుఁగున రచించెను. కేతనకృత మయిన కాదంబరిలోని దని రంగరాధ్యుండమునందీ పద్యముదాహరింపఁబడి యున్నది

ఆ వె. జనవరేణ్యఁ గాంచి సాష్టాంగ మెరఁగిన
నా విభుండు వాని లేవనెత్తి
కొఁగిలించి వానిఁ గనుఁగొని కేయూర
కాభిధాన మొనఁగెఁ గడుముదమున.

ఈకేతనకవి దశకుమార చరిత్రమును రచించిన కేతనకవి కాఁడనియు, భాస్కరుని కేతన యనియు కొట్టరువుకేతన యనియు శ్రీ వేటూరి ప్రభాకరశాస్త్రిగారును శ్రీ మానపల్లి రామకృష్ణకవిగారును వ్రాయుచున్నారు. ఈ పుస్తకము నాకు లభింపలేదు. ఇదియే నిజమయిన పక్షమున కేతనకవి తిక్కనసోమయాజికీ బెదతండ్రి యయి యుండవలెను. అప్పు డతని కాలము ౧౨౩౦-౫౦ ప్రాంతము లగును కేతనప్రెగడ విరచితమైన కాదంబరిలోని దని యుదాహరణ గ్రంథములో నీక్రిందిపద్య ముదాహరింపబడినది *

నీ దీనితోపలఁ గొన్నిదినము లుండిన నుష్ట
కరుఁడైన నట శీతకరుఁడు గాఁడె
దీనిపెం పెఱిఁగినఁ దా నంబురాశిలోఁ
గాదని జలశాయి కావు రాఁడె
దీని తియ్యనినీరు దివిజులు త్రాగి చూ
చినఁ దమయమృతంబు చేఁదు గాదె
దీనితోయము తలపై నల్కినంతనె
పాపాత్ములును మోక్షపరులు గారె

* పెదపాటి జగ్గన కూర్చిన 'ప్రబంధరత్నాకరము'న నిది యుదాహృతము

యనుచుఁ గొలని యిట్టియతిశీతలత్వంబుఁ
 బరవుఁ బెంపుఁ దీపుఁ బావనతయుఁ
 గడుమువంబుఁ బెంఁగగా వాజి బడివాగె
 త్రాబుఁ దిగిచికొనుచుఁ వఱియఁ జొచ్చె *

ఈ యుదాహృత గ్రంథములోనే కేతన ప్రెగడ కువలయాశ్వచరిత్రము
 లోని దని యీ పద్య ముదాహరించబడినది

ఉ కోటతనర్పుఁ జూడ్కుల కగోచర మయ్యెను దేరిమీఁద బ
 ల్కాటున నేగుచోటఁ దగులం బడమిన్ రవిమండలంబు నీ
 పాటిదయన్ తలంపుకకుఁ బట్టగు చున్నది గాక దీనికిం
 బాటి యనంగ గుఱ్ఱనంగఁ బట్టవె యయ్యుదయా స్తకైలముల్. *

* [మూలఘటిక కేతనవ్రాసిన 'దశకుమార చరిత్రము'నుబట్టి, యీ కేతన లిక్కన
 తాతయగు మంత్రి భాస్కరుని పెద్దకుమారుడనియు, లిక్కనకుఁ బెదతండ్రి
 యనియుఁ చెల్లియుచున్నది. భాస్కరుని కేతనయేకొట్టరువు కేతన, ఇతని మనుమాడు
 వేటొక కేతన కలఁడు. అతఁడు కవిగా ప్రసిద్ధిలేదు]

♦ [కువలయాశ్వ చరిత్రమును రచించిన కేతన లిక్కన పెదతండ్రికంటెను, దశ
 కుమార చరిత్ర కర్తకంటెను భిన్నుఁడు ఇతఁడు నందుని కేతనయో, వేటొకఁడో
 యని యుండవచ్చునని 'ఆంధ్రకవి తరంగిణి' కర్త యభిప్రాయము.] చూ 'రెండవ
 సంపుటము పుట 134)

[కాదంబరీ కావ్యరచన క్రీ.శ. 1260 ప్రాంతమునకు ముందుగానే జరిగియుండు
 నని 'తెనుఁగు కవులచరిత్ర' లోఁ గలదు. (పుట 286)]

క వి భ ల్ల టుఁ డు

ఈ కవి యొక లక్షణగ్రంథమును, విక్రమార్క చరిత్రమును రచించె నని చెప్పుచున్నారు ఈ గ్రంథములు నాకు లభింపలేదు. ఈ కందు సంస్కృతమున నిఘంటువులు రచించెను, ఇకని పదమంజరియం దీ శ్లోకమున్నది శ్లో. లక్ష్మీరుబద్ధనృపాలేన యం ప్రాప్తా కవిభల్లటమ్

తేన కావ్యదృశా ప్రోక్తా సప్రాసా పదమంజరీ

దీనినిబట్టి యితఁడు బుద్ధనృపాలుని కాలములో ననగా ౧౨౩౦ వ సంవత్సర ప్రాంతముల రంగనాథరామాయణకాలములో నుండినట్లు తెలియవచ్చుచున్నది.*

“శ్రీమద్ధాక్షరామభీమనాథవరప్రసాదలబ్ధసకలభాషాకవితాని
ర్యాహకకవిభల్లటవిరచితా గణమంజరీ సమాప్తా”

అని యీతని గణమంజరి కడపట నున్నందున నితఁడు గోదావరీమండలములోనివాఁడనియు, తన పుస్తకములను దాక్షరామ భీమేశ్వరస్వామి కంకితము చేసెననియు తెలిసికొనవచ్చును ఈ క్రిందిపద్యము కవిభల్లటుని విక్రమార్క చరిత్రములోని దట,

అ. వె. చెప్పకున్న నీవు జీవంబు విడుతువు
జెప్పినపుడు తనకు జీవహాని
చెప్పి మున్న నీకు జీవంబు విడిచెద
నీవు చన్న వెనుక నిలువలేను,

[* ఈ బుద్ధరాజు గోన బుద్ధరాజని చెప్పట కాధారములు లేవు. కొండ పడమటి బుద్ధరాజని ‘తెనుఁగు కలవుచరిత్ర’ (పుట 306)

‘ఆంధ్రకవి తరంగిణి’ కావలు కవి భల్లటుని గూర్చిన విద్యాంసుల యభిప్రాయములను విపులముగఁ జర్చించి - చివట కితని గ్రంథములను గూర్చియు, కాలమును గూర్చియు సేమియు నిశ్చయింపక విడిచిరి.]

[ఈ కవినిగూర్చి 'తెలుఁగుకవుల చరిత్ర' లో నిట్లున్నది--"తెలుగున ప్రాచీన కవుల నామములను పరిశీలించిన నవి కొన్ని ప్రసిద్ధ, సంస్కృత కవుల నామములని తెలియఁదగి యున్నది. అవి బిరుదములైనను - బిరుదనామముతో వ్యవహార ముండుటవలన నా యా వ్యక్తుల నిజనామములు మఱుగుపడి యున్నవి.....వారిలో నీ కవిభల్లటుఁడు నొకఁడు. ఈతఁడు సంస్కృతమున భల్లట శతకమును రచించి కాశ్మీర దేశమున ప్రఖ్యాతికెక్కిన కవిభల్లటుని పేర వెలసినవాఁడు. తెలుఁగు భల్లటకవి శూద్రకరాజ చరిత్రమును, భేతాళ పంచవింశతిని రచించినట్లు లక్షణగ్రంథములు చెప్పుచున్నవి. ఈతఁడే రచించిన 'పదమంజరి' యను సంస్కృత గ్రంథమునుబట్టి యీతని కాలము 1080-70 ప్రాంతమని చెప్పవచ్చును.] (పుట. 306.)

క పి రా క్షసుఁ డు

ఇతఁడును దాక్షరామ నివాసుడే. ఇతఁడు కవిభల్లటునివలెనే నన్నయభట్టు నకును తిక్కన సోమయాజికిని నడిమికాలమునం దుండినవాఁడు. ఇతఁడే వేములవాడ భీమకవి యని కొందఱునిరి గాని యీత డాతఁడు గాక కవిరాక్ష సీయమును రచించిన వేఱొకకవియయి యున్నాఁడు. ఈతని గూర్చి యప్పకవి యీ క్రిందికథను వ్రాసెను.

ఉ. ఆదిని శబ్దశాసన మహాకవి చెప్పినభారతంబులో

నేది వచింపఁగాఁబడియె నెందును దానినె కాని సూత్రసం

పాదనలేమిచేఁ దెలుఁగుఁబల్కు మఱొక్కటి కూర్చి చెప్పఁగా

రా దని దాక్షవాటికవిరాక్షసుఁడే నియమంబు చేసినఁ.

క. ఆ మూడు పర్వములలో

నామాన్యుఁడు నుడువుతెనుఁగు లరసికొని కృతులో

తాము రచించిరి తిక్కను

ధీమణి మొదలై నతోంటితెలుఁగు కప్పిందులో.

కవి రాక్షసుని యాదినారాయణచరిత్రములోని దని యొకానొక లక్షణ గ్రంథములో నీక్రింది పద్య ముదాహరింపఁబడినది.

ఉ. శ్రీయతలోచనోజ్జ్వలమరీచులు ఖానుమరీచివిస్ఫుర

త్తోయజకాంతితోడ దులఁ దూఁగెడుపచ్చనిపట్టు గట్టియ

త్యాయతశంఖచక్రరువిరాసిగదాధరుఁ డేఁగుఁడెంచె నా

రాయణుఁ డా ర్తరక్షణపరాయణుఁ డాకరిజాపాలికిఁ.

[కవిరాక్షసుఁడనునది బిరుదమువలెఁ గానవచ్చుచున్నది. ఆంధ్రమునందే కాక సంస్కృతమున నొక కవిరాక్షసుఁడున్నాడు. అతఁడు 'షడర్థ నిర్ణయ'

మను సంస్కృత నిఘంటువు నొకదానిని వ్రాసి యున్నాఁడు. అంధ్రకవి కంటె నితడు భిన్నుఁడు.

రంగరాట్నందములో 'కవిరాక్షసీయము' లో నిదిగాఁ జెప్పబడిన పద్యము అనంతుని ఛందము (ఛందోదర్పణము) లో ననంతునిదిగాఁ గాన వచ్చు చున్నది ఇతని గ్రంథములు అభ్యములు కానందన నెల్లు నిశ్చయించుటకు వలనకాకున్నది.

వెన్నెలకంటి జన్నయ్య రచనగాఁ బ్రసిద్ధమైన 'దేవకీ నందన శతకము' లోని యొక పద్యమునుబట్టి యది 'కవిరక్షః శేష్ప్రణీత' మనియు పదివేల పద్యములలో నేర్చి నూటపది పద్యములీశతకముగా నర్పించెననియుఁ దెలియు చున్నది కాని యీపద్యము ప్రక్షిప్తమని తలఁపబడుచున్నది.]